

GOBHILIYA GRIHYA SUTRA

WITH A

COMMENTARY BY THE EDITOR.

EDITED BY

MAHAMAHOPIĀDHYAYA
CHANDRA KĀNTA TARKĀLĀṆKĀRA

(VOL. I.)

(*Second Edition, revised and enlarged.*)

CALCUTTA :

PRINTED AT THE BAPTIST MISSION PRESS.

1908.

गृह्यसूत्रम् ।

गोभिल-प्रणीतम् ।

महामहोपाध्याय

श्रीचन्द्रकान्ततर्कालङ्कारभट्टाचार्यकृत-

भाष्यसहितम् ।

प्रथमभागरूपम् ।

भाष्ये क्वचित् क्वचित् परिवर्तितं परित्यक्तं
परिवर्द्धितम् ।

वङ्गदेशीय श्रील श्रीअध्यात्मिकसमाजानुमत्या

वामिष्ठ मिशनयन्त्रे पुनर्मुद्रितम् ।

ॐ

गोभिलीयं

गृह्यसूत्रम् ।

प्रथमप्रपाठके प्रथमखण्डः ।

ॐ नमः सामवेदाय ।

ॐ नमो गोभिलाचार्याय ।

वेदान्तप्रतिपाद्यमेकममलं मानैरमेयञ्च यत्

सर्वैराश्रमधर्मकर्मनिकरैराराध्य शुद्धान्तराः ।

यस्मात् प्राप्य यथार्थवस्तुनियतामाचार्यवर्यान्मतिं

यत्तत्सत् पदमाप्नुवन्ति सुनयः कस्मैचिदस्मै नमः ॥

वन्दे पितृपदद्वन्द्वमरविन्दमिव श्रितम् ।

मकरन्दमिवादातुं शिष्यैर्मधुकरैरिव ॥

महर्षिं गोभिलाचार्यं प्रणम्य परमादरात् ।

भाष्यन्तद्गृह्यसूत्राणां यथाबुद्धिं विधीयते ॥

इह खलु बुभुक्षितमयं विबोधयिषवः सर्व एव प्रेक्षापूर्व-
कारिणः परानुग्रहपराः सन्तो वाग्व्यापारं प्रतिपद्यन्ते । बुभुक्षवश्च

तद्वचनतात्पर्यमवधार्य बुभुक्षितमर्थमवबुध्यन्ते, अवबुध्यमानास्त-
मनुतिष्ठन्ति । अनुतिष्ठन्तश्च अथवा समीहितेन संवृज्यन्ते ।
बुभुक्षितस्यार्थः श्रेयःसाधनमेव सर्वेषां प्राणभृद्भेदानाम् । श्रेयः
पुनः सुखं, दुःखनिवृत्तिश्चेत्याहुः । प्राणिनः खलु सुखमुत्पिपा-
दयिषवः जिहामवदन् दुःखमुपलभ्यन्ते पशवोऽपि, किं पुनर्मनुष्या-
विवेकशक्तिमन्तः । तदिदं प्रत्यात्ममभौषितमपि सुखं दुःखहानं
च निरतिशयमेवाभ्यर्हितमित्यपवर्ग एव तावत् परमोऽर्थः । स
खल्वनभिसंहितफलेरीश्वरसमर्पितैर्नित्यनैमित्तिकैः कर्मभिः प्रसूद्ध-
चित्तस्थाधिकारिणः तत्त्वावबोधात् सम्यक्षते इत्याचक्षते । भवति
चात्रागमः । “तमेतं वेदानुवचनेन ब्राह्मणाविविदिषन्ति यज्ञेन—”
इति, “तपसा ब्रह्म विजिज्ञासस्व” इति चेवमादिः । मन्त्ररपि,—
“अहिंसयेन्द्रियासङ्गैर्वैदिकैश्चैव कर्मभिः ।
तपसश्चरणैश्चोद्यैः साधयन्तीह तत्पदम्” ॥

इति स्मरति ।

“कषाद्ये कर्मभिः पक्वे ततो ज्ञानं प्रजायते” ।

इति च स्मर्यते पुराणेषु । अतएव भगवान् वादरायण आचार्यः
शारीरके—“सर्वापेक्षा च यज्ञादिश्रुतेरश्वत्” इति सूत्रयाम्भव ।
“तपःस्वाध्यायेश्वरप्रणिधानानि क्रियायोगः” इति, “समाधि-
भावनार्थः क्लेशतनूकरणार्थश्च” इति, तथा, “योगाङ्गानुष्ठाना-
दप्रसूद्धचित्ते ज्ञानदीप्तिराविवेकख्यातेः” इति, “यमनियमासन-
प्राणायामप्रत्याहारधारणाध्यानसमाधयोऽष्टावङ्गानि” इति, “शौच-
सन्नोषतपःस्वाध्यायेश्वरप्रणिधानानि नियमाः” इति च पात-

अलानि सूत्राणि । “ताभ्यः पावित्र्यमुपक्रमात्”—इति च
शाण्डिल्यसूत्रम् ।

तदेवं धर्म एव साधनतया प्रथममाग्रयणीय इति स्फुटतर-
मवगम्यते । येषान्तु, वेदान्ताः कर्तृदेवतादिप्रकाशकतयैव प्रमाण-
मिति दर्शनं, तेषामभ्यर्हितत्वं धर्मस्य सुतरामिति स्मियते । अर्थ-
काज्ञावपि नान्तरेण धर्ममुत्पद्यते । न खल्वधार्मिकस्यार्थः कामो-
वाऽस्ति कश्चिदिति धर्ममेव तदुपायतया स्मरति भगवान् व्यासः ।

“कामार्थो लिप्समानस्तु धर्ममेवादितश्चरेत् ।

न हि धर्मादपेतोऽर्थः कामो वापि कदाचन” ॥

इति । “धर्मादर्थस्य कामश्च” इति च महाभारते । तदेव-
मुपदिदिचुर्मन्त्रब्राह्मण-पितृगोत्रादि-गृह्यधर्मं कन्दोगाना-
विनियोगपरं गृह्यसूत्राख्यमिदं शास्त्रं रचयिष्येति-
मिति हि सूच्यते येनार्थस्तदुच्यते, शास्त्रलक्षणास्तु शासनादिति
सिद्धतरम् ।

तदिदं गृह्यसूत्रं गोभिलाचार्यप्रणीतमिति आचार्यपुत्रकृते
“गृह्यसंग्रहे” स्पष्टम् । स खल्वयमाचार्या राणायनीयानां सूत्रकार-
इति हेमाद्रिः । कौथुमा अपि राणायनीयप्रभेदा इति तेषा-
ं श्रुतदेव गृह्यसूत्रम् । तथाच चरणव्यूहपरिशिष्टम् । “तत्र राणा-
नाम सप्तभेदा भवन्ति राणायनीयाः शाख्यमुयाः कालोपा-
रेषा लाङ्गुलायनाः गार्हूलाः कौथुमाश्चेति” इति । सामो-
मेशाखाया दिपञ्चाशद्भन्वगणनायामपि गोभिलगृह्ये

परिगणितम् । कौथुमराणयनीयादीनामेतत् सूत्रमिति भट्ट-
नारायणोऽप्याह । “गौतमगोभिलौये (गृह्यसूत्रे) कन्दोगैरेव
परिगृहीते” इति चोक्तं तन्त्रवार्त्तिके । तदस्य गृह्यसूत्रस्य विग्र-
हार्था वृत्तिरित्यमारभ्यते । व्याचिख्यासितस्य गृह्यसूत्रशास्त्रस्येद-
मादिमं सूत्रम्,—

अथातो गृह्याकर्म्मण्युपदेक्ष्यामः ॥ १ ॥

तत्रायमथशब्दो विशिष्टज्ञानन्नर्थं प्रतिपादयति । प्रतियोगि-
विशेषापेक्षं खल्वानन्नर्थं विशिष्टं भवति । तच्च वेदाध्ययनं तदर्थ-
विचारश्चेत्येवमादिकम् । “वैदमधीत्य स्थायात्” इति, “अथातो-
धर्माजिज्ञासा” इति चैवमस्ति । तदने-
कारश्चाथशब्दश्च दावेतौ ब्रह्मणः पुरा ।

कण्ठं भित्त्वा विनिर्यातौ तेन माङ्गलिकावुभौ” ।

इति गृह्यासंगहोक्तेः । न चाथशब्दो मङ्गलार्थः । अर्थान्तरप्रयुक्त-
एव ह्यथशब्दः श्रुत्या मङ्गलप्रयोजनो भवति । अन्यार्थोपनीतमपि
दधिदूर्वादिकमिवावलोकनमात्रेण गन्तुकामस्येति । सोऽयमथशब्दो-
मङ्गलमर्थः प्रयोजनं (न पुनरभिधेयं) यस्येति मङ्गलार्थ उच्यते
न खलु मङ्गलमप्यस्यार्थोऽभिधेयं वाच्यमित्येतत् । तथा
ब्रह्मचारिणो यथावदेदाध्ययनाद्यनन्तरमित्यथशब्दस्यार्थः । ५५

अतःशब्दोहेत्वर्थः । यस्मात् —

“अतः परं समावृत्तः कुर्याद्धारपरिग्रहम्

“वेदानधीत्य वेदौ वा वेदं वाऽपि यथाक्रमम् ।

अविश्रुतब्रह्मचर्या गृहस्थाश्रममाविशेत्” ।

इति चैवमादिस्मरणात्, यथावद्विचारशास्त्राधिगमानन्तरं
गार्हस्थ्यानुसरणं शास्त्रार्थः । यस्माच्च —

“यस्मात् त्रयोऽप्याश्रमिणो ज्ञानेनाग्नेन चान्वहम् ।

गृहस्थेनैव धार्यन्ते तस्मात् ज्येष्ठो गृहाश्रमी” ।

इत्येवमादिशास्त्रेभ्यस्तदुत्तमत्वमवगम्यते । ‘अतः’ एतस्मात्
कारणात्— इत्यतःशब्दार्थः ।

अयमपरोऽतःशब्दार्थः । यतो वृत्तेन वेदाध्ययनादिना कर्माव-
बोधात्तस्य कर्तव्यत्वमिदानीमापतितम् । तथा चाङ्गः शास्त्रतात्प-
र्यविदः । “दृष्टो हि तस्यार्थः कर्मावबोधनं नाम” इति ।
स्मरन्ति च ।

“चरितार्थां न यः कुर्यादधीत्य श्रुतिमादितः ।

तस्य तद्भारणं व्यर्थमगन्धाया इव स्रजः” ।

इति । यतश्चाश्रमान्तरेषु गार्हस्थ्यस्य प्राथम्यं । ‘अतः’ एत-
स्मात् कारणात् ।

स्मृतिश्चेयमविरक्तविषया द्रष्टव्या । नातो “ब्रह्मचर्यादेव
प्रव्रजेत्” इति श्रुतिविरोधः । सा हि श्रुतिः— “यद्दहरेव
विरजेत्, तद्दहरेव प्रव्रजेत्” इत्येवमभिधाना विरक्तमेव स्पृशति
नान्यम् । एतेन “वीरश्वा वा एष देवानां योऽग्निमुदासयते”
इति, “एकाग्रम्यन्वाचार्याः प्रत्येकविधानाद्गार्हस्थ्यस्य” इति
चैवमाद्याः श्रुतिस्मृतयोऽपि व्याख्याताः । इत्यन्यदेतत् ।

अयमपरोऽतःशब्दार्थः । यस्मात् यथोक्तानन्तरं, गृह्यकर्मा
प्रतिपितृवोऽन्तेवासिनो यथावदपसन्नाः, 'अतः' एतस्मात्
कारणात् —

'गृह्या' कान्दसत्वाद्गृह्याणि,—गृहे गृहस्थाश्रमे साधूनि यो-
ग्यानि, 'कर्माणि' धर्माभूतानि, बह्वचनात् किमप्यन्यत्, 'उपदे-
क्ष्यामः' कथयिष्यामः ।

अत्र च कर्माणामुपदेशकर्मत्वं प्रतिजानन्नाचार्यस्तेषां धर्मत्व-
मभिद्योतयति । अभिमतश्रेयःसाधनवस्तुकथनरूपस्योपदेशस्यान्तरेण
धर्मत्वममीषामसम्भवात् । न खल्वश्रेयःसाधनमुपदिश्यते । न च
श्रेयःसाधनं नाम धर्मा न भवति चोदनालक्षणोऽपीत्यनुसन्धेयम् ।
तथा चोक्तम् । “चोदनालक्षणोऽर्थो धर्माः” इति । “यज्ञेन
यज्ञमजयन्त देवास्तानि धर्माणि—” इति च यजतिशब्दवाच्यमेव
धर्ममाचक्षते । अतएवोक्तम् । उपसन्नस्यान्तेवासिनः स्वर्गापवर्गादि-
प्राप्तिसाधकपदार्थकथनमुपदेशः— इति ।

अयमपरो गृह्याकर्माणीत्यस्यार्थः । गृहे साध्वी; कुशला,
योग्या, हिता वेति गृह्या पत्नी, तथा सहितस्य यानि कर्त्तव्यानि
कर्माणि, तानौमानि गृह्याकर्माण्युपदेक्ष्यामः । स्मार्त्तोऽग्निर्वा
गृह्यशब्देनोच्यते । गृह्यः शालाग्निरावसथ्य औपासन इति
ह्यनर्थान्तरम् । कान्दसं दीर्घत्वम् । तस्मिन् गृह्ये स्मार्त्तोऽग्नौ यानि
कर्त्तव्यानि कर्माणि तानौत्यादि पूर्ववदर्थः । अथवा गृह्यस्य
व्रतविशेषो गृह्यशब्दार्थः । तथा च श्रावणविधावुक्तम् । “सामवेदे
अष्टौ व्रतानि भवन्ति उपनयनं गोदानं व्रातिक्रमादित्यव्रत-

मौपनिषदं ज्येष्ठसामग्रतं महानास्त्रिकमिति ब्रह्मचारिणोभौतिकं
सार्वभौतिकमष्टमं गृह्यमिति गृह्यस्य” इति । तस्मिन् यानि
कर्त्तव्यानि कर्माणीत्यादि समानमन्यत् ।

गृह्येति वा प्रस्तुतायाः स्मृतेरभिधानम् । गृह्येति खल्विय-
मभिधीयते स्मृतिराचार्य्यप्रणीता । तथा चाचार्य्यपुत्रेण कृतोऽस्या-
एव स्मृतेः संग्रहः “गृह्यसंग्रहः” इत्याख्यायते, न “गृह्यसंग्रहः”
इति । तथाचाचार्य्यपुत्र आह ।

“पत्न्यः पुत्राश्च कन्याश्च जनिव्याश्चापरे सुताः ।

गृह्या इति समाख्याता यजमानस्य दायकाः ॥

तेषां संस्कारयोगेन शान्तिकर्माक्रियासु च ।

आचार्य्यविहितः कल्पस्तस्माद्गृह्या इति स्थितिः” ॥

इति । तस्यां यानि कर्माण्युपदेष्टव्यानि, तान्युपदेक्ष्याम-
इत्यर्थः । ‘गृह्य आ कर्माणीति त्रौणि पदानि । आ इति शब्दस्योप-
देक्ष्यामइत्यनेन सह संबन्ध इति । आ इति शब्द ईषदर्थ । ईषदुप-
देक्ष्यामः । ग्रन्थगौरवपरिजिहीर्षयाऽल्पैरेवाचरैः’ इति भट्टभाष्यम् ।

अन्ये त्वाहुः । ‘अथशब्दो वेदाध्ययनानन्तर्यमभिधत्ते । अतः
शब्दो हेत्वर्थम् । यस्मात्, वेदाध्ययनादर्वाक् न किञ्चिदध्येतव्यम्,—

“योऽनधीत्य द्विजो वेदमन्यत्र कुरुते अमम् ।

स जीवन्नेव शूद्रत्वमाशु गच्छति सान्वयः” ॥

, इति स्मरणात् । ‘अतः’ एतस्मात् कारणात्, वेदाध्ययनानन्तरं,
गृह्याकर्माणीत्यादि पूर्ववदर्थः । ‘इदानीमधीतवेदस्य गृह्यस्मृते-
रध्ययनसम्भवात्’,-इति । “न वेदमनधीत्यान्यां विद्यामधीयीतान्यत्र

वेदाङ्गस्मृतिभ्यः” इति हारौतेन त्वनधीतवेदस्यापि स्मृत्यध्ययन-
मनुज्ञातम् ।

स चायमुपदेशः प्रायशः साक्षादेव । कचिदतिदेशादपि ।
यथा “एषोऽत ऊर्द्धं हविराहुतिषु न्यायः”—इति । कचिद्वन्था-
न्तरापेक्षतया । यथा, “पृथग्वैतस्य ज्ञानस्याध्यायो भवति”—
इत्यादौ । कचिच्चाङ्गानादरेण प्रधानोक्त्या । यथा, “शुचौ देशे
ब्राह्मणाननिन्द्यान्युग्मानुदङ्गुखानुपवेश्य”—इति । वैश्वदेवं चाङ्गत्वा-
न्मोक्तमित्यादिकमनुमन्त्रेयम् ।

तदनेन सूत्रेणाभिधेयादीन्यपि शिष्यप्रवृत्त्युपयोगेन प्रति-
पादितानि । तत्राभिधेयं कर्म यथोक्तं, श्रेयः प्रयोजनम् । सम्-
न्धोऽपि यथायथं सुबोधः प्रतिपाद्यप्रतिपादकभावादिः । अथ-
शब्देन चानन्तर्यावगमादधिकारी च प्रतिपादित एवेत्यास्तां
विस्तरः ॥ * ॥ १ ॥ * ॥

तत्र तावत् साधारणकर्म्मशेषभूताः केचन धर्माः परिभाष्यन्ते
सौकर्यार्थम् । प्रतिपदं खल्वमौषामुत्कीर्त्तनेऽनर्थकमेव ग्रन्थगौरव-
मापद्येत, श्रोतारश्च वितुष्येरन्ति । परिभाषितव्येषु खलु कर्म्म-
शेषभूतेषु धर्म्षेषु कृतिमाध्यत्वात् कर्म्मणां कृतिमतः कर्त्तुरेव धर्म्मा-
स्तावत् परिभाषते ॥

यज्ञोपवीतिनाऽऽचान्तोदकेन कृत्यम् ॥ २ ॥

यज्ञोपवीतं यस्यास्ति सोऽयं यज्ञोपवीती । आचान्तं, ‘चमु
भक्षणे’—इति स्मरणात् भक्षितं, उदकं जलं येन, सोऽयमाचान्तो-

दकः । आशब्दो भक्षणस्य वैशिष्ट्यं द्योतयति । गृह्याकर्माणीति पूर्वस्मादिहानुषञ्जनीयमेकत्वेन विपरिणमय्य—कर्म्मति । तदयमर्थः । सर्वमेव कर्म्म वक्ष्यमाणं, कर्त्तुं यज्ञोपवीतिना, आचान्तोदकेन च, सता, कृत्यं कर्त्तव्यमित्येतत् । तदत्रैकमेव कर्त्तारमनूद्य द्वयं परिभाष्यते; यज्ञोपवीतिना,—इति, आचान्तोदकेन,—इति च । कथं पुनरेकेन वाक्येन द्वयमिह परिभाष्यते? नैष दोषः । वाक्यानेकलोपपत्तेः । वाक्यद्वयमिह विज्ञायते, यज्ञोपवीतिना कृत्यमाचान्तोदकेन कृत्यमित्यर्थभेदात् । परमिह युगपदेव धर्मद्वयसम्बन्धसम्भवादेकत्वादवबोधस्यैकमिव वाक्यमवभासते इत्येकत्र सूत्रितमित्यदोषः ।

अत्र च “यज्ञोपवीतं कुरुते” इति ।

“वेणवीं धारयेत् यष्टिं भोदकञ्च कमण्डलुम् ।

यज्ञोपवीतं वेदञ्च ग्रूमे रौक्मे च कुण्डले” ॥

इति । “दाचायणी ब्रह्मसूत्रौ” इति चैवमादिशास्त्रान्तरविहितस्य पुरुषार्थस्यैव यज्ञोपवीतस्य कर्म्मार्थतामात्रमनुजानात्याचार्या, न पुनः पुरुषार्थादन्यदिह विदधाति । कस्मादेवमवगम्यते? यज्ञोपवीतान्तरविधाने गौरवात् । यज्ञोपवीतिनेति सिद्धवदुपदेशाच्च । यज्ञोपवीतीति खलु यज्ञोपवीतं यस्यास्ति सिद्धं, भोऽभिधीयते । यथा स्रग्वीति यस्य स्रगस्ति सिद्धा न एवोच्यते, न यस्य सा विधित्सितेति । तदा हि स्रग्वी भवेदित्येवमादिकं प्रयुञ्जते लौकिकाः । न खल्वत्र यज्ञोपवीती भवेदिति, यज्ञोपवीतिना भाव्यमिति वा, कात्यायनइवाकथयदाचार्यः । अपि च । न खल्वेत-

दनेन विधीयते; वाक्यभेदप्रसङ्गात् । कथं ? अर्थभेदात् । पुरुष-
स्त्वावद् यज्ञोपवीती भवेत्, तेन च मता हृत्यमिति,—यदि द्वाव-
प्यर्थौ विधित्वितौ, भिद्येत तर्हि वाक्यम् । अर्थैक्याद्धि वाक्य-
मेकं मन्यन्ते तान्त्रिकाः, न चैवमर्थैक्यं भवति । भिन्नौ खल्विमा-
वर्थौ भवतः—यस्यापूर्वस्य यज्ञोपवीतस्य विधिः, यश्च तस्य कर्म-
संयोगः,—इति ।

कथमेकस्य यज्ञोपवीतस्योभयार्थता ? इति चेन्न, संयोगभेदो-
पपत्तेः । न स्यादेकस्योभयार्थता; यद्येक एव संयोगः स्यात् ।
संयोगद्वयन्विह दृश्यते । एकस्य यज्ञोपवीतपुरुषसंयोगः—“यज्ञोपवीतं
कुरुते” इत्येवमादिशास्त्रेषु । अपरस्य यज्ञोपवीतकर्मसंयोगः—
“यज्ञोपवीतिना हृत्यम्” इति । तस्मादिह वाक्यद्वयेन संयोग-
भेदात् दध्नुद्वयोभयार्थता यज्ञोपवीतस्येति सिद्धम् । अतएव—

“सदोपवीतिना भाव्यं सदा बद्धशिखेन तु ।

विशिखोपवीतश्च च यत् करोति न तत् कृतम्” ।

इति पूर्वार्द्धप्रक्रान्तं पुरुषार्थमेव यज्ञोपवीतमुत्तरार्द्धं कर्मार्थ-
मनुजानानः कात्यायन आचार्यस्त्वैवमेवाग्र्यं स्पष्टयाञ्चकार ।
स खलु—

“अथातोगोभिलोक्तानामन्येषामपि कर्मणाम् ।

अस्पृष्टानां विधिं सम्यग् दर्शयिष्ये प्रदीपवत्” ।

इति प्रतिज्ञातवान् । अत्राह । उपवीतपदमिदं विशिष्टमेवाभि-
धत्ते—“उपवीतं यज्ञसूत्रं प्रोद्धृते दक्षिणे करे” इति । नैतदेवम् ।
यज्ञसूत्रमात्राभिधायकत्वादस्य । यज्ञसूत्रमात्रमेव खल्वयमुपवीत-

शब्दोऽवगमयति, न विशिष्टमन्यत् । कस्मात् ? सङ्कोचकारणानुप-
लम्भात् । उपवीत पदन्तावत् यज्ञसूत्रमात्रमभिधत्ते, विशिष्ट-
मप्यभिधत्ते, न पुनर्विशिष्टमेव । “कार्पासमुपवीतं स्यात्” इति,
“यज्ञोपवीतं कुरुते” इति चैवमादिशास्त्रेभ्यः । यथा मृगपदं—
पशुसामान्यमभिधत्ते, पशुविशेषमप्यभिधत्ते । तथाऽत्रापि । तच्चैवं
सति विशिष्टमेवावगमयिष्यत्युपवीतपदं न सामान्यमित्येतस्मिन्
सङ्कोचे कारणं नास्ति । तस्मादयुक्तमेतत् ।

नन्वाचार्यपरिभाषैव—“एवं यज्ञोपवीती भवति” इति कारण-
मिति चेन्न, उपवीतिपरिभाषाऽभावात् । एवं यज्ञोपवीती
भवतीति खल्वाचार्यः परिभाषे, न त्वेवमुपवीती भवतीति ।
अर्थेक्यमनयोरिति चेत्, तथापि न सङ्कोचे प्रमाणं भवति ।
उपवीतिपदमेवमभिधत्ते इति परिभाषातोऽवगम्यते चेदवगम्यतां
नाम । परन्तु एव सङ्कोच इति प्रमाणं नास्ति । कर्म्मार्था खल्वियं
परिभाषा—“एवं यज्ञोपवीती भवति” इति, “एवं प्राचीनावीती
भवति” इति च । पुरुषार्थेदेमुपवीतं यज्ञसूत्रमात्रम्,—“सदोप-
वीतिना भाव्यम्”—इति । “यज्ञोपवीतं कुरुते” इति, “दाक्षा-
यणी ब्रह्मसूत्री” इति चैवमादिशास्त्रेभ्य इत्यवोचाम ।

अथास्ति यज्ञोपवीतं विन्यासविशेषविशिष्टं पुरुषार्थस्तदि-
हानूद्यते । उच्यते । नैतदस्ति—विशिष्टं यज्ञोपवीतं पुरुषार्थ-
इति । कस्मात् ? प्रमाणाभावात् । न खल्वस्ति प्रमाणं विशिष्टं
यज्ञोपवीतं पुरुषार्थ इति । यज्ञसूत्रमात्रं पुरुषार्थ इत्यवोचाम ।
अतएव जैमिनिराचार्यः—“अपदेशो वा अर्थस्य विद्यमानत्वात्”

इति सूत्रयाञ्चकार । व्याख्यातञ्ज्ञेयदाचार्येण शबरस्वामिना—
 “अपदेश इतिज्ञायमानस्य वचनं । स एष न विधिः— अनुवाद-
 एषः । कुतः ? अर्थस्य विद्यमानत्वात् । प्राप्त एवार्थो यन्निवीतं
 मनुष्याणां, निवीतं हि मनुष्याः प्रायशः स्वायं कुर्वन्ति, तस्मात्
 अनुवादः”— इति । विशिष्टस्य पुरुषार्थत्वे स्वायं निवीतं
 कुर्वाणाः प्रत्यवेयुः ।

यद्यपि इदं पूर्वपक्षकलायामेवाशङ्कासूत्रम्, सिद्धान्ते तु
 निवीतश्रवणस्योपवीतस्युत्तर्यतामेव सूत्रयामास— “अर्थवादोवा
 प्रकरणात्” इति, “विधिना चैकवाक्यत्वात्” इति च । तथापि
 नैतावता वस्तुनोऽप्यन्यथात्वं शक्यते वक्तुम् । यद्ययमर्थ एव
 नास्यास्यत्— नाशङ्क्यताचार्याऽर्थस्य विद्यमानत्वादिति । न खल्व-
 विद्यमानमपि विद्यमानमुच्यते, वादकथायामपि । यदि पूर्वपक्ष-
 इतिहत्वा अविद्यमानमपि विद्यमानं कयाचिन्मत्या समाचक्षते,
 किमित्युत्तरकालं न निराचक्षे— “नायमर्थो विद्यमानः, कथमु-
 च्यतेऽर्थस्य विद्यमानत्वादिति” । आशङ्कायाः खल्वस्या निराकरण-
 मित्यसूत्रयदाचार्यः— “विधिस्त्वपूर्वत्वात् स्यात्” इति । विवृत-
 ज्ञेयज्ञातकारेण— “विधिरेव भवेत्, तथा प्रयोजनवान्, इतरथा
 वादमात्रमनर्थकं । पूर्ववान् अनुवादो भवति, अथन्वपूर्वो—
 यन्निवृत्तेन निव्यातव्यमिति” । न खल्वविद्यमानत्वे निवीतस्य,
 पुरुषार्थत्वे वा विशिष्टस्योपवीतस्य, एतन्निराकरणं सम्भवति,
 नियमेन निव्यातव्यमिति । तदनेनावगम्यते—यज्ञसूत्रमात्रं पु-
 षार्थान् निव्यासविशेषविशिष्टमिति ।

यदि पुनरविद्यमानमपि विद्यमानमित्युक्त्वाऽगङ्गिष्यत, तन्निरा-
 करणमित्यमसूत्रयिष्यत—“नाविद्यमाने विद्यमानत्ववचनात्” इति ।
 यथा भगवानक्षपादः—“अर्थापत्तिरप्रमाणमनैकान्तिकत्वात्”—इत्यस्य
 निराकरणमित्यमसूत्रयत्—“अनर्थापत्तावर्थापत्त्यभिमानात्”—इति ।
 यथा वा “वाङ्मूलमेवोपचारकत्वं तदविशेषात्”—इत्यस्य, “न
 तदर्थान्तरभावात्”—इति । जैमिनिरप्याचार्यस्तर्कपादे—“उत्पत्तौ
 वाऽवचनाः स्मर्यस्यातन्निमित्तत्वात्”—इत्यस्योत्तरमित्यमसूत्रयत्—
 “तद्भूतानां क्रियार्थं समाम्नायोऽर्थस्य तन्निमित्तत्वात्”—इति ।
 तस्मान्न विन्यासविशेषविशिष्टं यज्ञोपवीतमत्रोपवीतशब्दार्थः ।
 आचान्तोदकेन हृतमित्यत्र भिद्यते वाङ्मयमिति चेन्नैष दोषः ।

“उपस्पृश्य द्विजो नित्यं शुद्धः पूतो भवेन्नरः”—

इति, “त्रिराचामेत्”—इतिचैवमादिशास्त्रविहितस्य पुन-
 र्वाचनस्यैवाचमनस्येहानुवादादिति नास्त्यनुपपत्तिः ।

अपिच—

“त्रिवृदूर्ध्वं धृतं कार्यं तन्त्रयमधोवृतम् ।

त्रिवृतश्चोपवीतं स्यात्तस्यैको गन्धिरिष्यते ।

पृष्ठवङ्गे च नाभ्याश्च धृतं यदिन्दते कटिम् ।

तद्वार्यमुपवीतं स्यान्नातोलम्बं न चोच्छ्रितम्” ॥

इत्यभिधाय, “सदोपवीतिना भाव्यम्”—इत्यभिधानात्,
 यज्ञसूत्रमात्रमेवास्मिन्नुपवीतपदार्थ इत्यवगम्यते । कस्मात् ? उपक्रमे
 यज्ञसूत्रमात्रे उपवीतशब्ददर्शनात् ;—त्रिवृतश्चोपवीतं स्यादिति,
 तद्वार्यमुपवीतं स्यादिति च । अत्र हि त्रिवृतश्चोपवीतं स्यादिति

स्वरूपमुपवीतस्याभिधाय, तद्वार्थमुपवीतं स्यादिति च परिमाणं, सदोपवीतिना भाव्यमिति पुरुषसंयोगमस्य विधत्ते । न खल्वन्यत्र प्राचीनावीतित्वादावन्यत् स्वरूपं परिमाणञ्चास्ति । न चोपवीत-शब्दस्य सामान्यमर्थं परित्यज्य विशेषमर्थं प्रकल्प्य, तदन्यत्र तथो-रेव स्वरूपपरिमाणयोः सांद्ष्टिकन्यायेन परिकल्पनायां किञ्चित् प्रयोजनं वैदग्ध्यं वोपलभामहे । येनैष प्रयासः सफलो भवति ।

अतएव—सदोपवीतिना भाव्यमिति सदा-श्रुतिरनुगृह्यते । अन्यथा यदा प्राचीनावीतित्वादिना भाव्यते, तदेयं सदा-श्रुति-रुपगृह्यते । न च गोदोहेन चमसखेव, फलचमसेन सोमखेव च, नैमित्तिकेन नित्यस्य बाधो न दोषाय इति वाच्यम् । वैषम्यात् । न खलु चमसादौ सदा श्रुतिरस्ति इति-विषमोदृष्टान्तः । अन्यथा चोपपत्तेः । अन्यथा चाचोपपद्यते—यज्ञसूत्रमात्रस्योपवीतशब्दार्थ-तया । न खल्वविरुद्धं सामान्यमर्थमुत्सृज्य, विरुद्धं विशिष्टमर्थं प्रकल्प्य बाधः कल्पयितुमुचितः । न खल्वविरोधेन सम्भवति वच-नार्थं विरोधः कल्पयितुं युक्तः ।

तस्मात् यथा—“प्रैतु होतुश्चमसः”—इति होत्रा यत्र चम्यते, तेन पात्रेण होमविधानात्—चमने प्राप्ते सोमखेव चमनं कल्प्यते,—पवित्रस्य सोमस्य भक्षणेन पात्रस्यानुष्किष्टत्वान्तेन होमस्य संप्रत्ययते; शास्त्रान्तरञ्च न विरोक्ष्यते इति । न तु द्रव्यान्तरस्यापि चमनं प्रकल्प्य वचनबलादुष्किष्टेनापि पात्रेण होम-इति शास्त्रान्तरस्य बाधः कल्प्यते । एवमिहापि यज्ञसूत्रमात्र-मुपवीतपदार्थः परिगृह्यते,—सदा-श्रुतिः शास्त्रान्तरेण न विरो-

स्थिते इति । शास्त्रे च यज्ञसूत्रमात्रे यज्ञोपवीतपदं बहुलमुप-
लभ्यते प्रयुक्तम् । समसादौ त्वनाद्यत्या बाधः कल्प्यते । न हि
तत्रान्या गतिरस्ति ।

सदा बद्धशिक्षेन इत्यत्रापि शिक्षायां सत्यां सदा बन्धनं विधीयते
इति यत्र शिक्षाऽप्युच्यते वचनबलात्, न तत्र वैगुण्यम् । विशिखो-
पवीतश्च इति शिक्षाऽभावेऽपि वैगुण्यं दर्शयति इति चेत् । कामं
दर्शयतु वैगुण्यं, न तु सदा बद्धशिक्षेनेति सदा-श्रुतिरूपस्यते, सत्यां
शिक्षायां सदा बन्धनसम्बन्धात् । अपिच । नैतत् शिक्षाऽभावे वैगुण्यं
दर्शयति । कस्मात् ? वाक्यभेदप्रसङ्गात् । कथं ? विहितत्वात् शिक्षा-
बन्धनं-सदा बद्धशिक्षेन,—इति । शिक्षाऽभावेऽपि चेत् वैगुण्यमभि-
प्रेयते, शिक्षाऽपि तर्हि विधातव्येति भिद्येत् वाक्यम् । पूर्वशेषत्वा-
च्चोत्तरस्य । पूर्वार्द्धशेषतया खल्विहोत्तरार्द्धमास्त्रायते—पूर्वार्द्धविहितस्य
शिक्षाबन्धनस्य कर्मसंयोग इहोच्यते—इति कथं शिक्षाऽभावेऽपि
वैगुण्यमुच्येत । एवं हि उपक्रमोपसंहारयोर्भिन्नार्थतया द्वयमप्य-
नर्थकमापद्यते । तस्मादुपक्रमानुरोधाद्वा उपसंहारोनेत्यः—
उपसंहारानुरोधाद्वा उपक्रम इत्यवश्यं वक्तव्यम् । तत्र च—“मुख्यं
वा पूर्वं चोदनात् लोकवत्”—इति न्यायादुपक्रम एवानुपहीतव्यः,
नोपसंहार इति विशिखो विशिखाबन्धन इति सचणया कल्प्यते ।
यथा — “प्रजापतिर्वरुणायाश्चमनयत्”—इत्युपक्रमवशेन — “योऽश्वं
प्रतिगृह्णाति”—इत्युपसंहारो नौतः—योऽश्वं प्रतिग्राहयति—प्रय-
च्छतीति । पवमिहापीत्यदोषः ।

अपिच । पूर्वार्द्धविहितं शिक्षाबन्धनमुपवीतश्च व्यतिरेक-

निन्दया स्त्रौतीदमुत्तरार्द्धमिति सुव्यक्तमुपक्रमानुगतत्वमेतस्य ।
 “न हि निन्दा निद्यं निन्दितुं प्रयुज्यते, अपितु निन्दितादितरत्
 प्रसंशितुम्”—इति हि न्यायः । यदि चोपसंहारानुरोधादुपक्रमोऽत्र
 नोच्येत,—बद्धशिखेनेति सशिखेनेत्यर्थः स्यात् । बद्धपदं तर्हि
 प्रमादपाठः स्यात् । न चैतदुचितम् । अपिचैवमबन्धनेऽप्यवैगुण्यं
 स्यात् । शिखाबन्धनस्य पुरुषार्थत्वे शिखामात्रस्य कर्म्मार्थत्वेऽप्येवमेव
 दोषप्रसङ्गः । तस्मादगत्या विशिख इति लक्षणाया विशिखाबन्धन-
 इत्यर्थः कल्प्यते । एवमुपक्रमोऽनुग्रहोच्यते इति । लक्षणाऽपि हि
 लौकिकी ।

एतेन, यदुक्तं परिशिष्टप्रकाशकृता—“विशिखइत्यनेन चास-
 त्यामपि शिखायां शिखाबन्धाभावे कर्म्मवैगुण्यं, न तु सत्यामेवे-
 त्युक्तं”—इति । तदसङ्गतं वेदितव्यम् । अवश्यञ्च तेनापि शिखाबन्धन-
 स्यैव पुरुषार्थस्य कर्म्मार्थत्वमभ्युपगम्यते, शिखाबन्धाभावे इत्यभि-
 धानात् । न चासत्यां शिखायां पुरुषार्थं बन्धनमस्ति । येन तदनुद्य
 कर्म्मार्थत्वमस्य विधायिष्यते । अतएव सम्बर्त्तस्मरणम् ।

“अकृत्वा पादशौचं तु तिष्ठन्मुक्तशिखोऽपि वा ।

विना यज्ञोपवीतेन आचान्तोऽप्यशुचिर्भवेत्” ।

इति । यदि चानाथया तत्रोपरुष्येतापि सदावचनं, तर्ह्यन्यत्रापि
 सम्भवन्त्यामपि गतौ तदुपरोद्धव्यमिति न किञ्चिन्नियामकमस्ति ।
 तस्मान्न किञ्चिदेतत् । अथैव च सूत्रस्य खल्वयं परिशेषः—सदोप-
 वीतिना भाव्यम्—इत्येवमादिः । तदनेन कुत एव विशिष्टमभि-
 धीयेत ! न खल्वयं परिभाषा दैवकर्म्ममात्रपरा, गृह्यकर्म्ममात्र-

परत्वात्—इति पितृयज्ञादावस्थाभावाद्वैगुण्यं वाऽऽपद्येत बाधा वा
 अवकल्येत ! तदुभयमप्यनुचितम् । सेयं यज्ञोपवीतश्रुतिर्यज्ञसूत्र-
 मात्रं परामृशति, “दाद्यायणी ब्रह्मसूत्रौ” इत्येवमादिशास्त्रेभ्यः ।
 तस्मात्,—“एवं यज्ञोपवीती भवति” इति, “एवं प्राचीनावीती
 भवति” इति चैवमादिकायां सर्वस्यामेवावस्थायां यज्ञोपवीत-
 मस्थास्तीति यज्ञोपवीती भवति, इत्यनवद्यम् ।

“यज्ञोपवीते द्वे धार्यं श्रौतस्मार्त्तेषु कर्मासु ।

तदीयञ्चोत्तरीयार्थं वस्त्रालाभे तदिष्यते” ॥

इति च स्मृत्यन्तरं यज्ञसूत्रमात्रस्य कर्मार्यतामाह । कस्मात् ?
 श्रौतस्मार्त्तेषु सर्वेष्वेव कर्मासु यज्ञोपवीतद्वयधारणाभिधानात् ।
 उत्तरार्द्धं च सर्वकर्मांशेष्वनृतस्योत्तरीयस्य समाधानात् । तदिदं
 यज्ञसूत्रद्वयमुत्तरीयञ्च खल्विह कर्मांशोपवीतया विधित्वितं,
 विन्यासविशेषस्तु—उत्तरीयस्येव यज्ञसूत्रस्यापि तत्र तत्र तत्तदा-
 क्वादवगन्तव्य इत्यभिप्रायः । अतएव—

“प्राचीनावीतिना सम्यगपसथ्यमतन्द्रिणा ।

पित्र्यमानिधनात् कार्यं विधिवद्भूषाणिना” ॥

इति कर्माङ्गतया प्राप्तं यज्ञसूत्रमनूद्य, तदीयविन्यासविशेषस्य
 प्राचीनावीतिलस्य विधिरूपपद्यते । अन्यथा विशिष्टस्य यज्ञोप-
 वीतस्य कर्मार्यत्वे तस्य च शास्त्रान्तरबलात् दैवकृत्यमात्रपरतया
 पित्र्ये कर्मांशपूर्व्यं विन्यासविशेषविशिष्टं यज्ञोपवीतं विधित्वितं
 भवति—इति भिद्येत वाक्यम् । भिन्नौ खल्विमावर्थौ—यज्ञापूर्व्यं
 विन्यासविशेषविशिष्टं यज्ञोपवीतं, यस्यास्य कर्मासंयोग इति ।

“यज्ञोपवीतं त्रिपुष्करं ब्रह्मसूत्रमित्यर्थः । तदस्यास्तीति यज्ञोपवीतौ” इति च भट्टभाष्यम् ।

यदि पुनः, ‘एवं यज्ञोपवीतौ भवति’ इत्याचार्यसूत्रादन्तरङ्गत्वेन यज्ञोपवीतिनेत्यनेन तस्यैव परामर्शो न्याय्य इति यज्ञोपवीतिनेत्यस्य यज्ञसूत्रवत्परत्वे विदुषामपरितोषः । तदा पराभ्युपगमात् स एव यज्ञोपवीतौ यज्ञोपवीतिनेत्यनेन । “पितृयज्ञे त्वे प्राचीनावीतौ भवति” इत्येवमादिकन्तु तदपवादकतया प्रवर्तितं स्यात् । तावताऽपि पुरुषार्थं यज्ञोपवीतं यज्ञसूत्रमात्रमेव, पूर्वोक्तयुक्तेः । वस्तुतस्तु विन्यासविशेषविशिष्टस्य यज्ञोपवीतस्यात्र परामर्शकालपरिभाषायामिवात्रापि “यथाऽऽदेशञ्च”—इति पुनः कुर्यात् तदकरणात् प्रतिपाद्यः महे नात्र विन्यासविशेषविशिष्टस्य यज्ञोपवीतस्य परामर्श इति ।

किमिदं यज्ञोपवीतं ? कथञ्चाचान्नोदको भवति ? इत्येतत् सर्वमाचार्य एवानुपदं व्युत्पादयिष्यति । अत्र साचार्यानुक्ता अन्येऽपि कर्तृधर्माः परिशिष्टकृतः कात्यायनस्य वचनादवगन्तव्याः ।

“यत्र दिङ्मिथो न स्याज्जपहोमादिकर्षसु ।

तिस्रस्तत्र दिशोऽग्नेयाः प्राचीसौम्यापराजिताः ॥

तिष्ठन्नासौनः प्रहोवा नियमो यत्र नेदृशः ।

तदासौनेन कर्त्तव्यं न प्रह्वेन न तिष्ठता” ॥

इत्येवमादयः । एवमन्येऽप्यनुसन्धेयास्तन्त्रान्तरेषु ॥ * ॥ १ ॥ * ॥

इदानीं कर्माङ्गानि वक्तव्यानि । तत्रासाधारणत्वादादौ तावत् कालमेव कर्मसाधनं परिभाषते ।

उदगयने पूर्वपक्षे पुण्येऽहनि प्रागावत्तनादहः कालं
विद्यात् ॥ ३ ॥

उत्तरस्थां सवितुरथनसम्बन्धात् उदगयनं प्रसिद्धं ज्योतिः-
शास्त्रेषु । तस्मिन्नुदगयने । पूर्वपक्षे,—

“तत्र पचावुभौ मासे शुक्लक्षणे क्रमेण हि” ।

इत्याद्युक्तेः, शुक्लपक्षे । पुण्ये, शोभने विद्यादिदोषरहिते
यथोक्ते, अहनि दिवसे । तदनेन रात्रिं नानुजानात्याचार्य-
इत्यवगम्यते । अहो वासरस्य, आवर्त्तनात्—कायायाः परिवर्त्त-
नात् प्राक् पूर्वं, पूर्वाह्णे इत्येतत् । कालं विद्यात्, जानीयात् ।
गृह्याकर्षणमिति सम्बध्यते । स्मरन्ति च ।

“आवर्त्तनात् पूर्वाह्णेऽपराह्णस्ततः परम्” । इति ।

“अश्वत्थं बन्दयेन्नित्यं पूर्वाह्णे प्रहरद्वये” ।

इति च । न च पूर्वाह्ण इत्येव वक्तुमुचितं, अलं ग्रन्थगौरवे-
णेति वाच्यम् । स्वतन्त्रेच्छस्य नियन्तुमशक्यत्वात् । “पूर्वाह्णे वै
देवानां मध्यन्दिनं मनुष्याणामपराह्णः पितृणाम्” इति श्रुत्युक्त-
त्रिधाविभक्तदिनप्रथमभागात्मकपूर्वाह्णव्यवच्छेदकत्वाच्चेति । यत्तु
आह्नपूर्वकत्वात् कर्षणः आह्नस्य चोदयसन्निधौ प्रतिषेधात्तथाऽभि-
धानमिति भट्टभाष्यम् । तच्चिन्त्यम् । उदयसन्निधौ आह्नप्रतिषेधे-
ऽपि कर्षणः कालपरिभाषायां पूर्वाह्णाभिधाने बाधकाभावात् ।
न खलु पूर्वाह्णाभिधानं यथोक्ताभिधानं वा तत्र किमपि विल-
क्षणमुपलभामहे इति धीमद्भिरनुचिन्तनीयम् ।

विममासकरणमेकैकस्थानुगुण्यद्योतनार्थं, समुदितोपलब्धौ मन्वा-
नभ्युदय इति व्याख्यातारः । अतो न कालविशेषनिधत्तेषु गर्भा-
धानादिष्वनुपपत्तिः । एकैकानुगुण्यस्य तत्रापि सुलभत्वात् । यद्य-
प्यत्रोदगयनादीनां कर्माङ्गतैव परमनुज्ञायते, न तु दक्षिणाय-
नादीनान्तदनङ्गताऽपि, वाक्यभेदप्रसङ्गात् । तथाप्युपगयनादौ दक्षि-
णायनादेरनङ्गताऽपि प्रत्येतस्या, स्मृत्यन्तरसंवादात् । स्मर्यते च—

“रात्रिभागः समाख्यातः खरांशोर्दक्षिणायनम् ।

व्रतबन्धादिकं तस्मान्नूडाकर्षं च वर्जयेत्” ॥

इति—

“निषिद्धं निशि च व्रतम्”—इति चैवमादि । ॥ * ॥ ३ ॥ * ॥

एवन्तर्ह्युदगयनाद्यभावे शास्त्रबन्धादणुष्ठौयमानस्य पिण्डपितृ-
यज्ञादेर्वैगुण्यं स्यादित्यत आह ।

यथाऽऽदेशश्च ॥ ४ ॥

आदिश्यते इत्यादेशस्तस्यातिक्रमाभावोयथादेशम् । यथा
चादेशः शास्त्रस्य, तथा च कालं विद्यादित्यनुवर्तते । शास्त्रमेव
खल्वेवं विधेस्वर्थेषु नः प्रमाणं, यथा चादिशति शास्त्रं तथा च प्रमेयं
प्रमिमौमहे, आदिशति च शास्त्रं किञ्चित् कर्मादगयनाद्यभावेऽ-
पीति तच्चानङ्गतैवामीषामङ्गता च यथोक्तानामित्यभिप्रायः । तदिदं
“पदार्थान्तरसाकाङ्क्षविशेषमपह्नाय तदितरत्र सामान्यमन्वेति”
इति न्यायमूलमपि सूत्रं सुखप्रतिपिपादयिषया कारुणिक आचार्यः
प्रणिनाथ—ग्रन्था न मुञ्चोयुरिति ।

अथवा । पुनरपीदं सूत्रयन्नाचार्योऽयथादिष्टस्य कालस्य कर्म-
ण्यादरातिशयं दर्शयति । तथाच सत्यामपि “यथा शक्नुयात् तथा
कुर्यात्” इति श्रुतौ, सत्यपि च “अपि वाऽप्येकदेशे स्यात् प्रधाने
ह्यर्थनिवृत्तिर्गुणमात्रमितरत्तदर्थत्वात्” इति भिद्धान्ते, नित्यानामपि
कर्मणामादिष्टकालव्यतिक्रमेण नानुष्ठानम् । अतएव स्मर्यते ।

“अकाले चेत् कृतं कर्म काले तस्य पुनः क्रिया ।

कालातीतन्तु यत् कुर्यादकृतं तद्विनिर्दिशेत्” ॥

इति ।

“अङ्गलेऽपि च कालस्य न त्यागोऽन्याङ्गवत् कुतः ?

अनुपादेयरूपत्वात् काले कर्म विधीयते” ॥

इति चाभियुक्तानां वचनम् । केषाञ्चित्तु सायंप्रातर्होमादीना-
मादिष्टेऽपि कालान्तरे प्रायश्चित्तं हलैवानुष्ठानं भवति ।

“आ सायमाहुतेः कालात् कालः स्यात् प्रातराहुतेः” ।

इति ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्रोक्तां निष्कृतिमाचरेत्” ॥

इति चैवमादिवचनात् । येषान्तु कालोनाङ्गमपि तु निमित्त-
मात्रमिति दर्शनम् । तेषामयमपि पक्षोन्यायावगतएव सूत्रेणो-
च्यते । न खल्वन्तरेण निमित्तं नैमित्तिकानामात्मलाभः सम्भवति ।
यथादेशश्चेति वचनात् सामान्यतः परिभाषितानामुदगयनादीना-
मेकैकानुगुण्येन न कर्त्तव्यान्युपनयनादीनीत्यपि ज्ञायते इत्यनु-
सन्धेयम् ॥ ४ ॥

कर्मकालमभिधायेदानीमनुष्ठेयानि कर्माङ्गान्याह दाभ्याम् ।

सर्वाण्येवान्वाहार्यवन्ति ॥ ५ ॥

अनु, पश्चादाह्रियते यस्मात् प्रकृतं कर्म इति, अनु, पश्चादाह्रियते यत् प्रसूतात् कर्मण इति चान्वाहार्यं नान्दीमुखआङ्गं दक्षिणा चोच्यते । अतएव गृह्यान्तरम् ।

“यत् आङ्गं कर्मणामादौ या चान्ते दक्षिणा भवेत् ।

अमावास्यां द्वितीयं यदन्वाहार्यं तदुच्यते” ।

इति । तदयमर्थः । सर्वाण्येव प्रकृतत्वात् “गृह्याकर्माणि” इति सम्बध्यते । “सर्वाण्येक वक्ष्यमाणानि कर्माणि” इति चैकादशीतत्वे । अन्वाहार्यवन्ति, अन्वाहार्यमुक्तं, तद्विद्यते येषां तानौमान्यन्वाहार्यवन्ति, भवन्तीति वाक्यशेषः, विद्यादिति वा वर्त्तते । एवमशब्दस्यावधारणार्थः । सर्वाणि गृह्याकर्माण्यन्वाहार्यवन्त्येवेत्यवभ्रियते । न त्वन्यत्रान्वाहार्यं निषिध्यते । अतो गृह्याकर्माणामन्यत्रापि तत्र तत्र शास्त्रान्तरात् आङ्गं दक्षिणा च न विरुध्यते । तथा औतेष्वपि ज्योतिष्टोमादिषु ।

अथवा । सर्वाण्येव—आधानमायंप्रातर्होमादीनि, न तु कानिचिदेव विवाहप्रभृतीनि—(येषु स्मृत्यन्तरेण मात्तादन्वाहार्यं विहितम्)—गृह्याकर्माणि इति यथाश्रुत एवार्थः । “अनेकस्याशेषता सर्वशब्दार्थः”—इति हि तान्त्रिका मन्यन्ते ।

किमर्थमिदम् ?—इति चेत्, अनेकस्याशेषताऽवगतये, इति गृहाण । यथा,—“सर्वाणि ह वा इमानि भूतान्याकाशादेव

समुत्पद्यन्ते”—इत्यस्यां श्रुतौ इमानौति समाम्नायापि सर्वाणी-
 त्याम्नातम् । यथा वा,—“खादिरपालाशालाभे, विभीतकतिष्बक-
 बाधकनीवनिम्बराजवृक्षशास्त्ररलुदधित्यकोविदारस्रैष्मातकवर्जः
 सर्व्ववनस्यतीनामिधो. यथार्थः स्यात्”—इत्यत्र सर्व्ववनस्यतीना-
 मित्युक्तम् । एवमिहापीत्यदोषः । लेखशैलौ खल्वियमाचार्य्यस्य ।
 “आर्षेयं वृणीते, एकं वृणीते, द्वौ वृणीते, त्रीन् वृणीते, न
 चतुरो वृणीते, न पञ्चातिवृणीते,” इत्यत्र—न चतुरो वृणीते न
 पञ्चातिवृणीते, इतिवन्नित्यानुवादो वा भविष्यति—सर्वाण्येवेति ।

वाक्यगौरवम् ?—इति चेन्नाल्पत्वात् । इति चेद्वान् पश्यति,—
 सर्व्ववचनेन वाक्यगौरवमापद्यते इति । तदुच्यते । नैष दोषः ।
 अल्पत्वात् वाक्यस्य । यस्मादेवमपि अल्पमेवेदं वाक्यं भवति,—
 सर्वाण्येवान्वाहार्य्यवन्ति—इति । यद्येवं—किमतो भवति ? एतदतो-
 भवति,—सर्व्वकर्मशेषभूतस्य आद्वयस्य दक्षिणायाश्चात्पीयसा सूत्रेणा-
 भिधानात् परं वाक्यलाघवं मन्यमानः खल्वाचार्य्याऽन्यद्वाक्यलाघव-
 मनाद्रियमाणः सर्वाणीत्याह । यथा भगवानक्षपादः—“अथ तत्-
 पूर्व्वकमनुमानं तत् त्रिविधं पूर्व्ववत् शेषवत् सामान्यतोदृष्टञ्च”
 इति, ‘तत् त्रिविधम्’—इति सूत्रयाञ्चकार । तदुक्तं भगवता
 वात्स्यायनेन न्यायभाष्ये—“विभागवचनादेतत् त्रिविधमिति सिद्धे
 त्रिविधवचनं, महतोमहाविषयस्य न्यायस्य लघीयसा सूत्रेणोप-
 देशात् परं वाक्यलाघवं मन्यमानस्यान्यस्मिन् वाक्यलाघवेऽना-
 दरः”—इति । विधुद्देशेनापि सूत्र्यते इति च नये, सर्व्वशब्दोऽय-
 मन्वाहार्य्यस्तुत्यर्य्याऽपि भवति । कथम् ? इत्थं नामेदमन्वाहार्य्यं

यदनेन सर्वाण्येव गृह्याकर्माणि—महान्धपि उपकृतानि
भवन्तीति ।

सर्वशब्दः श्रौतानामप्युपयहार्यः—इति भट्टभाष्यम् । नैतदेवम् ।
अथातो गृह्याकर्माण्युपदेक्ष्याम इति प्रतिज्ञायैतत्सूत्रणात् । अन्य-
शास्त्रपरिभाषायाश्चान्यत्रानुपयोगात् । श्रौतसामान्येष्वेव चाविशेषेण
प्रसङ्गात् । न च सर्वशब्दोऽपि शक्नोति श्रौतमर्थमभिवदितुम् ।
कस्मात् ? “सर्वत्वमाधिकारिकम्”—इति सिद्धान्तविरोधात् । गृह्या-
स्मृतिः खल्वियमाचार्येणारभ्येत्येतच्च प्रसर्तव्यम् । सोऽयं सर्वशब्दः
सर्वं गृह्याकर्माणां वावगमयति, न जातुचिदन्यदैदिकं लौकिकं वा
किञ्चिदिति । अनर्थकं सर्ववचनमिति चेत्,—काममनर्थकं भवतु,
न तु शक्नोत्यन्यदभिधातुम् । “आन्वायस्यार्थं वक्तुं प्रभवामो नाम्नायं
पर्यनुयोक्तुम्”—इति हि पदवाक्यप्रमाणकुशलानां समयः ।
तस्मात्—“पूर्णाङ्ग्या सर्वान् कामानाप्नोति” इति वदाधिकारि-
कमेव सर्ववचनम् ।

अपिच । न वयमेतद्विचारयामः—सर्ववचनं कर्त्तव्यं, न वा
कर्त्तव्यमिति । किन्तर्हि ?—कृते सर्ववचने किमतः प्रतिपत्तव्यम्—
सर्वाणि श्रौतानि, उत, सर्वाणि गृह्याकर्माण्येवेति । तत्र च
सर्वाणि गृह्याकर्माण्येव—इति व्यवस्थापितम् । अन्यच्च पुरस्ता-
दुक्तम् । न च वाक्यमिदं प्रकरणाद्वलवद्भवति—इति वाच्यम् ।
यतो न खल्वत्र किमप्यस्ति प्रकरणं यस्माद् वाक्यं बलवद्भवति—
तीति मन्यसे । “कर्त्तव्यस्थितिकर्त्तव्यताऽऽकाङ्क्षस्य वचनं प्रकरणं,
प्रारम्भो हि स तस्या वचनक्रियायाः, स एष विधादिर्विधन्ता-

पेक्षः”—इति खल्वाङ्गः प्रकरणलक्षणमाचार्याः श्वरस्वामिनः
 पूर्वस्थां मौमांभायाम् । न चेह किञ्चित् कर्त्तव्यं विहितम्
 न चाविहितं नामाकाङ्क्षति काञ्चिदितिकर्त्तव्यताम् ! विधौ
 खल्वियमाकाङ्क्षा भवति । तत्र हि कर्त्तव्यतया चोदनाऽवगम्यते ।
 “यत्र हि कर्त्तव्यतया चोदना—इति गम्यते; तत्र इतिकर्त्तव्यता
 आकाङ्क्षते”—इति हि तन्वस्थितिः । प्रतिज्ञैव खल्वियमाचार्यस्य—
 “अथातो गृह्याकर्माण्युपदेक्ष्यामः”—इति । न च वाक्यमपि
 माधारणं, सर्व्वलस्याधिकारिकत्वादित्युच्यते ।

अपिच । सर्वाण्येति तावद्विशेषणम् । न चात्र किञ्चिद्विशेष्य-
 मुच्यते । भवितव्यन्तु तेन । अन्यथा विशेष्यमाकाङ्क्षं खल्विदं
 वाक्यमपर्य्यवसितमेव स्यात् । तस्मादस्य निराकाङ्क्षप्रतिपत्त्ये—
 गृह्याकर्माण्येत्यनुषज्यते । तदिदं सर्वाणि गृह्याकर्माण्येत्येवं पर्य्य-
 वस्यति । न खल्वेवं पर्य्यवसितं सदाक्यं गृह्याकर्माणामन्यद्विषयी-
 करोति—येन वाक्यमिदं प्रकरणादलवदिति कथमपि ! स खल्वय
 मस्थान एवोपालम्भो—वाक्यमिदं प्रकरणादलवद्विष्यति—इति ।

आह । व्यवेतलान्नास्त्यनुषङ्गो गृह्याकर्माण्येति । नैतदेवम् ।
 वाक्यस्यास्य साकाङ्क्षत्वात्, वाक्यशेषस्य चान्यस्यानुपलम्भात्, गृह्या-
 कर्माण्येत्यस्य च वाक्यशेषीभवितुं योग्यत्वात् । उपक्रमश्चैवमनु-
 गृह्यतो भवति । इतरथाऽत्र सम्भवन्नयमर्थोऽन्यत्रापि नीयेत !
 द्रष्टव्यमित्येऽपि कस्मिंश्चिद्वाक्यशेषे—गृह्याकर्माणि इत्येतदेव कल्प-
 यितुमुचितम् । कस्मात् ? उपक्रमानुगृहात् । “प्रहतप्रत्ययश्च
 न्यायः”—इति हि तन्वयुक्तिः ।

अपिच । न खलु व्यवेतमनुषज्यते—गृह्याकर्माणीति । कस्मात् ?
 प्रतिस्मृचं तत्सम्बन्धावगमादलुप्रसंस्कारत्वात् । प्रतिस्मृचं खल्वन्वीयते
 गृह्याकर्म्म, तत्र तत्र यथायथं विपरिणाम एव परं विशेषः । न
 चैतावता किञ्चित् हीयते । बुद्धारोहमेव खल्वस्माकं गृह्याकर्म्म ।
 तस्मादलुप्रसंस्कारत्वादिहापि तदेव संबन्धमर्हति । अथातो गृह्या-
 कर्म्मण्युपदेक्ष्यामः,—इति च प्रतिज्ञानात् । प्रतिज्ञा खल्वियमिद-
 मर्थेवाचार्यस्य— यद् वक्ष्यमाणाः सर्वाः परिभाषा गृह्याकर्म्मपरा-
 भवेयुरिति ।

यदि च—भिन्नविभक्तिवचनतया निर्देशादनन्तरेष्वपि योगेषु
 गृह्याकर्म्म नानुषज्येत,—नानुषज्येत चात्रापि व्यवेतत्वात् । तथापि
 निराकाङ्क्षत्वप्रतिपत्तये, वचनानामवश्यमेषु वाक्यशेषः कल्पयितव्यो-
 भवति,—इति गृह्याकर्म्मैव वाक्यशेषतया कल्पयितुमुचितम् ।
 आचार्यप्रतिज्ञानात् खल्वागतमेव हृदयं—तत्,—न युज्यते विना
 कारणमुत्सृष्टम् । कल्पयितव्ये हि कस्मिंश्चित् कस्यचिन्निराकाङ्क्ष-
 प्रतिपत्तये, बुद्धारोहमेव तावत् कल्पयितुमुचितं—तेन चेन्निरा-
 काङ्क्षं क्रियते । स्मृतस्योपेक्षानर्हत्वात् । अन्यच्च पुरस्तादुक्तम् ।

दृश्यते खल्वाचार्याणामेवमपि सम्बन्धोऽनुमतः प्रस्तुतेन पदा-
 र्थेन सूत्रेषु—“अभ्युपेत्य कालभेदे दोषवचनात्” इति, “अनुवा-
 दोपपत्तेश्च” इति चैवमादिषु । अतएव व्याख्यातं भगवता वात्स्या-
 यनेन, “न व्याघातो हवने इत्यनुवर्त्तते”—इति पूर्वस्मिन्, “पुन-
 र्दोषोऽभ्यासे नेतिप्रकृतम्”—इति चोत्तरस्मिन् सूत्रे । “तद-
 प्रामाण्यमनृतव्याघातपुनरुक्तदोषेभ्यः” “न कर्म्मकर्तृसाधनवैगुण्यात्”

“अभ्युपेत्यकालभेदे दोषवचनात्” “अनुवादोपपत्तेश्च” इति ह्याच-
 चरणानि सूचाणि । तस्मात् तथा “मत्समयोगे पुरुषस्येन्द्रियाणां
 बुद्धिजन्म तत् प्रत्यक्षमनिमित्तं”—इति धर्म एवानिमित्तमिति
 कल्प्यते—“आसनं न सर्वत्रैवभूत” इति च स्वशास्त्रोक्त एव
 व्यवतिष्ठते । श्वमिहापि सर्वाणि गृह्याकर्माणि इत्येवार्थः
 सम्यग्यते ।

न खलु श्रौतानीत्यस्य वाक्यशेषतायां किञ्चित् प्रमाणमस्ति ।
 न खल्वेवं गृह्याकर्मास्वस्नाहार्यं प्राप्नोति । न चैवमाचार्यस्य सम्यग्-
 वादित्वं भवति । स खल्वेवमन्यत् प्रतिजानानोऽन्यथाभिधानः
 प्रेषावद्भिन्नमन्त्रवदपेक्ष्येत ! न चैवं सति कात्यायनस्य वचनानि—
 गृह्याकर्माविशेषेष्वेव आहुचिषेधकानि—

“नाष्टकासु भवेत् आहुं न आहुः आहुमिष्यते ।

न सोऽयन्तौ जातकर्माप्रोषितागतकर्मासु” ॥

इत्येवमादीन्युपपद्यन्ते । नापि कर्मासामान्यमेव वाक्यशेषतया
 कल्पयितुं शक्यते । कस्मात् ? मन्थ्यास्नानदानादिषु, लौकिकेषु
 चाविशेषेण प्रसङ्गात् ।

तदेवं मिद्धे गृह्याकर्माभिः समन्धेऽप्यस्य वाक्यस्य, सर्वशब्दश्चेत्
 श्रौतसंग्रहार्थं कल्पयसि—भेत्यसि तर्हि वाक्यम् !—कल्पयिष्यसि
 चान्यद्विशेष्यं सर्वाणीत्यस्य निराकाङ्क्षप्रतिपत्तये । कथम् ? गृह्या-
 कर्माण्यन्वाहार्यवन्ति,—सर्वाणि श्रौतान्यन्वाहार्यवन्ति,—इति वचन-
 व्यङ्ग्यभेदात् । तस्मादस्मदुक्त एवार्थं धीमद्भिर्न आख्येयः ।

तदिदं आहुं मातृपूजादिपूर्वकमेव भवति । कस्मात् ?

“अग्निश्वा तु पितृन् आद्वैः कर्मा कुर्व्यान् वैदिकम् ।

तत्रापि मातरः पूर्वं पूजनीयाः प्रयत्नतः” ।

इत्येवमादिकर्माप्रदीपदर्शनात् ।

अत्र प्रत्यवस्थीयते । नन्विदमेव कात्यायनवचनं वैदिकेषु आहुं दर्शयति । अत्रोच्यते । यदि नामेदं वचनं वैदिकेषु आहुं दर्शयति, तत् किमस्माकमपचीयते ? न खल्वैदिकानि गृह्या-कर्माणि आचार्यः समुपदिदेश । ननु न ब्रूमोऽवैदिकानि गृह्या-कर्माणाचार्यः समुपदिदेश—इति । सत्यं वैदिकान्येवैतानि । परमेभ्योऽन्यानि सन्ति वैदिकानि कर्माणि । मन्तु नाम, किमतो भविष्यति । यद्येवम्, एतदतो भविष्यति,—सर्वशब्दस्य सामान्यार्थतामनेन वचनेन कात्यायनः स्पष्टयाञ्चकार—इति

उच्यते । नैतावता मिषेण वैदिकसामान्यपरता सर्वशब्दस्य शक्यतेऽध्यवसातुम् । कस्मात् ? क्रमपरत्वादचनस्य । कात्यायन-वचनं खल्विदमनूद्य आहुं, वैदिकञ्च कर्मा, क्रममनयोर्विधत्ते, न वैदिकेषु आहुम् । कस्मादवगम्यते ? साक्षादेव समाम्नानात् । पितृन् आद्वैरग्निश्वा वैदिकं कर्म न कुर्व्यात्—इति आहुं सिद्ध-वदनूद्य वैदिकञ्च, क्रममात्रमेव साक्षादिह समाम्नायते । तत्रैवं सति यथाप्राप्तमेवानूद्यते इति न किञ्चिदनुचितम् । अन्यैव वचन-व्यक्तिराचार्यस्य—सर्वाणि आहुवन्तीति । अन्यैव च वचनव्यक्तिः कात्यायनस्य—आद्वैः पितृनिश्वा वैदिकं कुर्व्यादिति । तदत्र विधी-यते आहुमेकस्याम्, अनूद्य च तत्, क्रममात्रमन्यस्याम् । दर्शित-श्चास्माभिरन्यथा वैदिकसामान्येषु आहुप्रसक्तिरिति, तदपि न

प्रसन्नचित्तम् । वैदिकपदस्य साक्षात् श्रुत्युक्तकर्मपरतायामपि प्राचीन-
एव दोषः परावर्त्तते इत्यास्तां विस्तरः ।

आद्वैतं केषुचित् प्रथमप्रयोग एव, केषुचित् प्रतिप्रयोगमेव,
केषुचित् नैव कर्त्तव्यमित्याचक्षते । तदेतत् सर्वं परिशिष्टकृतं
कात्यायनस्य वचनादवगन्तव्यम् ॥ ५ ॥ * ॥

अपवर्गोऽभिरूपभोजनं यथाशक्ति ॥ ६ ॥

क्रियायाः परिममाप्तिरपवर्ग इत्युच्यते । तस्मिन्नपवर्गे । अभि-
रूपो विद्वान् कृतबुद्धिरनुष्ठाता चेत्याहुः ।

“यत्र विद्या च वित्तञ्च सत्यां धर्मः शमोदमः ।

अभिरूपः स विज्ञेयः स्वाश्रमे यो व्यवस्थितः” ॥

इति गृह्यासंग्रहोक्तसु ग्राह्यः । तदस्याभिरूपस्याभिरूपयोरभि-
रूपाणां वा, भोजनमशनं, यथाशक्ति; यथा शक्यते तथैव न
पुनर्वित्तशास्त्रेनेत्येतत् । कारयितव्यमिति वाक्यशेषः । गृह्याकर्म्मसु
विद्यादिति वा सम्बध्यते । यथा शक्यते, तथाऽभिरूपभोजनं गृह्या-
कर्म्मणामङ्गं जानीयादिति तच्चार्यः । यथाशक्तीति सूत्रयज्ञाचार्यः
शक्त्यपेक्षयाऽभिरूपभोजनं कर्माङ्गमिति दर्शयति । तेन सत्यामपि
शक्तौ यत्राभिरूपस्य भोजनं—तत्र वैगुण्यमवगम्यते । स्मरति च
भगवान् मनुः,—

“प्रभुः प्रथमकल्पस्य योऽनुकल्पेन वर्त्तते ।

न साम्प्रदायिकं तस्य दुर्मतेर्विद्यते फलम्” ॥

ति ॥ ६ ॥ * ॥

सेयं संक्षेपेणाभिहिता सर्व्वकर्म्मसाधारणौ परिभाषा । इदानी-
न्तानि कर्म्माणि वक्तव्यानि । तत्र प्रायेणाग्निसाध्यत्वात् कर्म्माणां
मग्न्याधानकालन्तावदाह ।

ब्रह्मचारी वेदमधीत्यान्त्यां समिधमभ्याधास्यन् ॥ ७ ॥

ब्रह्म वेदः, तच्चरति प्राप्नोति यथोक्तव्रतादिभिरिति ब्रह्मचारी
प्रथमाश्रमीत्याचक्षते । स चोपकुर्वाणक एवार्थात् । इतरस्यामरण-
मेव गुरुकुलात्रस्थानाभ्यनुष्ठानात् । स खल्वयं ब्रह्मचारी,—

“वेदानधीत्य वेदौ वा वेदं वापि यथाक्रमम्” ।

इति स्मरणात्—वेदान्, वेदौ, वेदं, वा अधीत्य यथावदधि-
गम्येत्यर्थः । तदचानुपादेयतया “ग्रहं सम्मार्ष्टि” इतिवत् सङ्ख्या न
विवक्षिता । “सर्व्वेषां वा लक्षणत्वादविशिष्टं हि लक्षणम्”—इति
सिद्धान्तात् । न खल्वत्र “पशुना यजेत” इत्यादाविव वेदसाध्य-
यनं विधित्सितम्, किन्त्वनूदितम्, अनुवादश्च प्राप्तस्यैव भवति,—
इति यथाप्राप्तमेवानूद्यते इत्यदोषः । तदयमर्थः । सायम्प्रातर्विहित-
समिदाधानो ब्रह्मचारी, वेदमधीत्य ब्रह्मचर्य्यपरिसमाप्तिप्रसंगे
अन्त्या—अन्ते अवसाने भवां—पश्चिमाम्,

“आचार्य्येणाभ्यनुज्ञात आचार्य्याग्नौ विधिर्यथा ।

प्रणीतेऽग्नौ समिद्वादन्या सा ब्रह्मचारिणाम्” ॥

इति गृह्यसंघपरिभाषिताम् । समिधम्,—

“नाकुशादधिका याज्ञा समित् स्थूलतया कश्चित् ।

न वियुक्ता त्वया चैव न सकीटा न पाटिता ॥

प्रादेशास्त्राधिका नोना न तथा स्याद्विश्राधिका ।

न सपर्णा न निर्वीर्या होमेषु च विजानता” ॥

इति कर्मप्रदीपोक्तलक्षणम् । अभ्याधास्यन्, आभिमुख्येन प्रातराधास्यन्-अग्नौ प्रचेस्यन्,—“अग्निसमाधानं कुर्वीत”—इति परस्मात् सिद्धावस्योक्तितन्यायेन सम्बध्यते । तथा च ब्रह्मचर्य-परिसमाप्तिमये, ब्रह्मचारिणा गृहस्थाश्रमं प्रविविचुणा या पश्चिमा समिदाधेया, सा तु,—

“न स्वेष्टावन्यहोमः स्यान्मुक्तेकां समिदाहुतिम् ।

स्वगर्भसंस्क्रियार्थांश्च यावत्सासौ प्रजायते” ॥

इति कर्मप्रदीपदर्शनात्,—सत्यप्यन्यस्मिन् होमसाधने पित्राचार्यसमाहितेऽग्नौ, तदानीमेव वक्ष्यमाणवैश्वकुलादियोनिमन्य-मग्निमाधाय, तस्मिन्नाधातव्या,—इति । सत्यप्यन्यस्मिन्नग्निविदानौ-मन्यस्याग्नेराधानफलन्तूपरिष्ठादुपदर्शयिष्यत्याचार्यः— “स एवास्य गृह्योऽग्निर्भवति” इति । अत्र च,—

“अनाश्रमी न तिष्ठेत्तु क्षणमेकमपि द्विजः” ।

इत्यादिस्मरणात् स एवादधीत—यस्मै पूर्वमेव काचित् कन्या केनचिदागृह्योऽग्नीदित्येतत् स्पष्टयति कात्यायनः ।

“यस्य दत्ता भवेत् कन्या वाचा सत्येन केनचित् ।

सोऽग्न्यां समिधमाधास्यन्नादधीतैव नान्यथा” ॥

इति ॥ ७ ॥ * ॥

आधानकालान्तरमाह ।

जायाया वा पाणिं जिष्टुक्षन् ॥ ८ ॥

यस्यामात्मा जायते सेयं पाणिग्रहणादिसंस्कारसंज्ञता नारी
जायेत्युच्यते । तस्या जायायाः । भाविनि भूतवदुपचारेण जायाया-
दत्याह । पाणिं हस्तं, जिष्ठचन्—यथाविधि ग्रहीतुमिच्छन्वितेतत् ।
“अग्निसमाधानं कुर्वीत”—इति सम्बध्यते ।* वाशब्दः पूर्वकल्या-
पेचया विकल्पार्थः । तदत्र “भार्यादिरग्निः” इति शास्त्रान्तर-
दर्शनात् भार्यासम्बन्ध एक एव निमित्तमाधानस्य । तस्य च काल-
द्वयमुक्तं—अभ्याध्यास्यन्निति, जिष्ठचन्निति च ॥ ८॥ * ॥

अत्र चाधानं लक्षणपूर्वकं समन्तकमग्नेः स्थापनमुच्यते । आङ्-
पूर्वस्य दधातेरारोपणवाचित्वात् । तथा प्रसिद्धेऽपि । तत्, किं नाम
लक्षणं?—कथञ्चाग्नेः स्थापनम्?—इतीदमिदानीं त्रिभिः सूत्रैराह ।—

अनुगुप्ता अप आहृत्य, प्रागुदक्प्रवणं देशं समं
वा परिसमूहोपलिप्य, मध्यतः प्राचीं रेखामुल्लिख्यो-
दीचीञ्च संहतां पश्चात्, मध्ये प्राचीस्तिष्ठ उल्लिख्यो-
भ्युक्षेत् ॥ ९ ॥

अनुगुप्ता अनुरचिताः—आच्छादिताः, पतितादिभिरदृष्टा इत्ये-
तत् । अप उदकं, आहृत्य—अनिषिद्धजलाशयादानीय, “ताभिः
प्रक्षालितपाणिपादवदन आचम्य”—इति भट्टभाष्यम् । प्रागुदक्प्रव-
णम्—प्राग्वा, उदग्वा, क्रमनिष्ठम्, देशं भूमिभागम् । समं,
प्राङ्नीचादिरहितमित्येतत् । वाशब्दो विकल्पार्थः । तत्फलवादमाह
गृह्यासंग्रहः ।

“प्राङ्गीचं ब्रह्मवर्चस्यमुदङ्गीचं यशोत्तमम् ।

पिथं दक्षिणतो नौचं प्रतिष्ठालम्भकं समम्” ।

इति । परिसमूह्य, परि—परितः सर्वत इत्यर्थः । समूह्य—
“कुशैः संस्कार्येडूमिम्”—इति दर्शनात्—कुशैः पांश्यादिकं सम्य-
गुत्सार्य, उपलिप्य, “गोमयेन समन्नं पर्युपलिप्यति”—इति
दर्शनात्—

“भूमेः समूहनं कृत्वा गोमयेनोपलिप्य च” ।

इति च गृह्यामंग्रहस्मरणात्, योग्यत्वाच्च, गोमयोदकेनेति
वाक्यशेषः । देशमिति सम्बध्यते । मध्यतः,—स्थण्डिलाभ्यन्तरे, दक्षि-
णांश एव, न तु मध्यांश एवेत्यर्थः । कस्मात् ? हस्तमाचस्थण्डिले-
ऽप्युदगतैकविंशत्यङ्गुलरेखाऽनुरोधात् । सप्तमप्राङ्गुलान्तरितप्राग्गत-
रेखात्रयस्योदगतरेखाऽनुषक्तस्यानुरोधाच्च । पठन्ति च ।

“अङ्गुष्ठमात्रं भूभागं त्यक्त्वा दक्षिणतः सुधौः ।

उत्तरे झङ्गुलं त्यक्त्वा पश्चिमेऽप्यङ्गुलद्वयम्” ।

इति ।—प्राचीं, प्राग्गतां, रेखां द्वादशाङ्गुलप्रमाणां दक्षिण-
हस्तेन—कुशेन,—उल्लिख्य । उदौचीञ्च, उदग्गताञ्च रेखामेक-
विंशत्यङ्गुलप्रमाणासुल्लिख्य ।—चकारो रेखासुल्लिख्येत्यनुषङ्गार्थः ।
तामिमामुदौचीं रेखां विशिनष्टि । संज्ञतां, संज्ञयां प्राग्गताया-
दित्येतत् । पश्चात्, पश्चिमायां । ‘मध्ये’—उदग्गतायाः, तल्लघ्ना—
इति यावत् । ‘प्राचीः,—प्राग्गताः, ‘तिस्रः’ रेखाः प्रादेशप्रमाणाः
सप्तमप्राङ्गुलान्तरिताः—दक्षिणत उपक्रमदर्शनादुत्तरोत्तराः, उल्लिख्ये-
त्यन्वयः । तदाह कात्यायनः ।

“लक्षणे प्राग्गतायास्तु प्रमाणं द्वादशाङ्गुलम् ।
तन्मूललग्न्या योदीची तस्या एवं नवोत्तरम् ।
उदग्गतायाः संलग्नाः शेषाः प्रादेशमाचिकाः ।
सप्तसप्ताङ्गुलांस्त्यक्ता कुशेनैव ममुस्निखेत्” ।

इति । प्रकारान्तरमाह गृह्यासंग्रहः ।

“लक्षणं तत् प्रवक्ष्यामि प्रमाणं दैवतञ्च यत्” ।

इत्युपक्रम्यानतिदूरे,

“प्राक्कृता पार्थिवौ रेखा आग्नेयौ चाष्टदक् सृता ।
प्राजापत्या च ऐन्द्री च सौमी च प्राक्कृता सृता ।”

इति । तथा,

“पार्थिवौ चैव सौमी च रेखे द्वे द्वादशाङ्गुले ।
एकविंशतिराग्नेयौ प्रादेशिन्ये उभे स्यते ।
षडङ्गुलान्तराः कार्य्या आग्नेयौसंहितास्तु ताः ।
पार्थिवायास्तु रेखायास्तिसस्ता उत्तरोत्तराः ।
पार्थिवौ पौतवर्णा स्यादाग्नेयौ लोहिता भवेत् ।
प्राजापत्या भवेत् कृष्णा नौला चैन्द्री प्रकौर्त्तिता ।
श्वेतवर्णा च सौमी स्याद्रेखानां वर्णलक्षणम् ।
एष लेखविधिः प्रोक्तो गृह्याकर्षसु मर्त्सु ।
सूक्ष्मास्ता ऋजवः कार्य्या लेखास्ताः सुप्रमाहिताः ।
एतानि तत्त्वतो ज्ञात्वा गृह्याकर्षाणि कारयेत्” ।

इति । तदनयोः प्रकारयोर्विकल्पः । द्वयोरेव स्वशास्त्रोक्तत्वात् ।

रेखादैवतवर्णयोर्गृह्यासंग्रहोक्तप्रकार एवाभिनिवेशस्तत्रैव तदभि-

धानात् । न कात्यायनोक्तकल्पेऽपि, प्रमाणाभावात् । न चैवं मन्त्रं,
गृह्याकर्षणि गृह्यासंगोक्तः प्रकारोऽन्यत्र तु कर्षप्रदीपोक्तः,—इति ।
गृह्याकर्षण्येव लक्षणोपदेशादभयत्र तस्यैव स्पष्टीकरणञ्च । तस्मा-
दिकल्पं एवानयोरादरणीयः । यद्यपि आधान एव लक्षणमुपदिष्ट-
माचार्येण तदेकं च स्पष्टीकृतं कात्यायनेन, तथापि “लक्षणावृद्धेऽपि
सर्व्वच” —इत्यनुपदमेवाचार्येण सर्व्वत्र तदतिदिष्टमिति यथोक्त-
एवार्थः ।

अत्र चाङ्गुलिमानादिकं यजमानस्येत्याह कर्षप्रदीपः ।

“मानक्रियायामुक्तायामनुक्ते मानकर्त्तरि ।

मानकृत् यजमानः स्याद् विदुषामेष निर्णयः” ।

इति । एतच्च रेखोल्लेखनम्,—यावदग्निस्थापनं सव्यहस्तं भूमौ
निधाय कर्त्तव्यमित्याह गृह्यासंगः ।

“सव्यं भूमौ प्रतिष्ठाप्य प्रोल्लिखेद्दक्षिणेन तु ।

तावन्नोत्थापयेत् पाणिं यावदग्निं निधापयेत्” ।

इति । तदेवं यथोक्ता रेखा उल्लिख्य,—

“उत्करं गृह्य रेखाभ्योऽरन्निमात्रे निधापयेत् ।

द्वारमेतत् पदार्थानां प्रागुदीच्यां दिशि स्मृतम्” ।

इति गृह्यासंगहवचनात्,—रेखाभ्योऽरमुत्कौर्णमुद्धृत्य प्रागु-
दीच्यां दिग्द्वारनिमात्रे निधाप्य, ‘अभ्युत्तेत्’—“उत्तसेचने” इति
स्मरणादाभिमुख्येन—

“उत्तानेनैव हस्तेन प्रोक्षणं समुदाहृतम् ।

न्यञ्चताऽभ्युक्षणं प्रोक्तं तिरश्चावोक्षणं मतम्” ।

इति स्मृत्यन्तरोक्तप्रकारेण, सिद्धेदङ्गिरिति सामर्थ्यात्, यथोक्ता-
रेखा इत्यर्थः ।

अथैवमुक्तेखान् परत उत्करग्रहणतन्निधापनकरणे उल्लिख्या-
भ्युचेदिति श्रूयमाणमानन्तर्यमतिक्रम्यते ! शास्त्रं खल्विदम्—उल्लि-
ख्याभ्युचेत्—इति । न च शास्त्रं नामातिक्रमितव्यम् । नैष दोषः ।
आनन्तर्यश्रवणाभावात् । न खल्वानन्तर्यमिहोक्तेखाभ्युत्पत्त्योः श्रूयते—
किन्तुहि ?—पूर्वापरोभावमात्रम् । कस्मात् ? उल्लिख्याभ्युचेदिति
क्लाश्रवणात् । पूर्वकालतायां हि क्लाप्रत्ययं स्मरन्ति शाब्दिकाः—
“एककर्तृकयोः पूर्वकाले क्ला”—इति, न त्वानन्तर्यम् । न खल्वेवम-
प्युक्तेखस्य पूर्वकालतायामस्मि कश्चिद्विवादः । येनोल्लिख्याभ्युचेदिति
क्लाश्रवणमतिक्रम्येत । यथा खल्वधीत्य वेदमधीत्य च विचारशास्त्रं
स्नाताऽपि, नातिक्रामति—“वेदमधीत्य स्नायात्”—इति शास्त्रं,
तथेहापीत्यदोषः । अतएव—“वेदमधीत्य स्नायादिति शास्त्रन्वध्य-
यनमभावार्जनयोः पूर्वापरोभावसमानकर्तृकत्वे एवाचष्टे, न त्वानन्त-
र्यम्”—इति माधवाचार्याः ।

अपिच । वाक्यबलात् खल्वत्र मृदद्वुरणादिकं क्रियते, क्रम-
श्चाश्रित्य प्रत्यवतिष्ठते भवान् । तच्चैतदनुचितम् । दुर्बलोहि
क्रयः—बलवत्तरश्च वाक्यम् । तदुक्तम् । “श्रुतिलिङ्गवाक्यप्रकरण-
स्थानसमाख्यानां समवाये पारदौर्बल्यमर्थविप्रकर्षात्”—इति ।
तस्माद्वाक्यानुरोधात् क्रमं बाधेमहि—न क्रमानुरोधात् वाक्यम् ।
अपिच । मृदद्वुरणादिकं पदार्थः, क्रमस्य पदार्थानामुपकारकोट्युणः ।
न खलु गणानुरोधेन पदार्थ एव न कर्त्तव्यो भवतीति युक्तम् !

प्राप्तानां पदार्थानां उत्तरकालं हि क्रमप्रापति । यदा च पदार्थः प्राप्नोति, तदाक्रम एव नास्ति । न खलु पूर्वमिद्वः पदार्थः पश्चिम-
सिद्धेन क्रमेण विरोधादकर्त्तव्यो भवति ।

नन्वाचार्यानुक्रमपि मृदुद्वरणदिकं कथमस्माकमप्यभिधीयते—
(यतोऽयं विचारः—श्रवणमतिक्रम्यते वा, न वा अतिक्रम्यते इति)—
परोक्त्वात् । अक्रियैव खल्वियमुच्यते । तदाह कात्यायनः ।—

“अक्रिया त्रिविधा प्रोक्ता मुनिभिः कर्मकारिणाम् ।

अक्रिया च परोक्ता च तृतीया चायथाक्रिया ।

स्वशाखाश्रयमुत्सृज्य परशाखांश्रयन्तु यः ।

कर्त्तुमिच्छति दुर्धर्मा मोघं तत्तस्य चेष्टितम्” ।

इति । उच्यते । नेदं मृदुद्वरणदिकं परोक्तमाश्रयते ।
किन्वाचार्यपुत्रेणोक्तमित्यनुधीयते । न खलु स्वशाखायां ग्रन्थान्तरोक्तं
परोक्तं भवति । आचार्योक्तं लक्षणं ह्याचार्यपुत्रेण व्याख्यातमिति
केयमस्थाने परोक्तलाशङ्का ।

अन्ये तु मन्यन्ते । शाखान्तराधिकरणन्यायेनेकमेवेदं कर्म ।
अतएव जैमिनिराचार्यस्तस्मिन्नेवाधिकरणे— “एकं वा संयोगरूप-
चोदनाऽऽख्याऽविशेषात्”—इति सिद्धान्तयाञ्चकार । एकत्वे च
कर्मणोयत्र क्वचित् किञ्चिदङ्गमामनन्ति, अन्यत्रापि तदुपसंहर्तु-
मुचितम् । किमन्यत् कुर्यादियं चिन्ता—ऋते गुणोपसंहारात् ?
फलश्चेदमेवाभिहितमस्याश्चिन्ताया भगवता भाष्यकारेणाचार्येण च
भङ्गान्तरेण । वादरायणस्वाचार्योऽस्येदमेव प्रयोजनं साक्षादसूच-
यत् शारौरके । “उपसंहारोऽर्थाभेदात् विधिगोषवत् समाने
च”—इति । अतएव स्मरति भगवान् कात्यायनोऽपि ।

“यस्मान्नातं स्वशाखायां परोक्तमविरोधि च ।

विद्वद्भिस्तदनुष्ठेयमग्निहोत्रादिकर्मवत्” ।

इति । या पुनरुपदर्शिता पुरस्तात् परोक्तनिन्दा—‘परोक्ता च’—इति । सा खलु, विरोधिनीमनाकाङ्क्षिताञ्च परोक्तां क्रियां निन्दतीत्यवगम्यते । कस्मात् ? ‘स्वशाखाश्रयमुत्सृज्य’—इति, ‘परोक्तमविरोधि च’—इति च समानानात्,—इति ।

वस्तुतस्तु गृह्योक्तप्रयोगे पारशाखिकगुणो नोपमं हर्त्तव्यं । प्रयोगशास्त्रं खल्वेतद्गृह्यशास्त्रम् । तच्चापि परोक्तगुणोपसंहारे प्रयोगवैकल्यापत्तेः प्रयोगशास्त्रतैवास्य हीयते । तथाच आह्रुभाष्ये गृह्यपरिशिष्टम् ।

प्रयोगशास्त्रं गृह्यादि न समुच्चीयते परैः ।

प्रयोगशास्त्रताहानेरनारम्भविधानतः ।

बह्वक्ष्यं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्व्वः कृतो भवेत्” ।

इति । तदनेन गृह्यादि प्रयोगशास्त्रमनारम्भविधानतः परैर्न समुच्चीयते इत्युक्तम् । तथाचाहुः ।

“प्रयोगः सूत्रकारोक्तो न समुच्चयमर्हति ।

समुच्चये यतस्तस्य न निष्पत्तिर्न च क्रमः” ।

इति । तदनेन स्वगृह्ये यदुच्यते, तदक्ष्यं वा भवतु बह्वक्ष्यं वा भवतु, तावदेव कर्त्तव्यं न तच्च परोक्तगुणोपसंहारः कर्त्तव्य इत्युक्तम् । यत् पुनः स्वशाखायां नैवास्मायते, तदेव त्वपेक्षितं परोक्तं करणीयमिति, “यस्मान्नातं स्वशाखायां”—इत्यादिनोक्तं कात्यायनेन । हन्द्गोशाखायां खल्वग्निहोत्रं नास्मायते, किन्तु हन्द्गोशैरप्यध्वर्य्य-

शास्त्रापठितं तदनुष्ठायते । स्वशास्त्रोक्तस्य प्रयोगस्यान्तराऽन्तरा
'परोक्तस्य कस्यचित् कस्यचित् पदार्थस्याभिनिवेशस्त्वङ्गतएव ।
तदेतत् गृह्यासंग्रहभाष्ये निपुणतरमुपपादयिष्यते ॥८॥ ० ॥

लक्षणावृद्धेः सर्वत्र ॥ १० ॥

परिसमूहनाद्यभ्युपगमनं कर्म लक्षणमुच्यते । तस्य स्वस्वस्य
लक्षणस्य, आवृत्तिपरिपाटी, एषा अनन्तरोक्ता न तु विपरीता, सर्वत्र
यत्र यत्राग्निः प्रणीयते तत्र तत्रेत्यर्थः ।

अत्र यद्यपि 'प्रागुक्तप्रवणं देशोऽसमं वा परिसमूह'—इति
श्रुत्या लक्षणमिदं साचाद्भूमेरुपकारकं, तथापि भूमिस्कारदारैव
प्रणाल्या अन्यधातस्याप्युपकारकं प्रकरणादित्यवगन्तव्यम् । 'अग्नि-
समाधानं कुर्वीत'—इति हि प्रकरणम् । यथा प्रौढीनवहन्ती-
त्यवघातस्य द्वितीयाश्रया साचाद्भौम्युपकारकत्वेऽपि, प्रणाल्या
कृत्तुपकारकत्वमपि प्रकरणादित्यते, तथाऽत्रापि द्रष्टव्यम् । वाक्येन
वा लक्षणमग्निप्रणयनाङ्गं भवति । 'लक्षणावृद्धेः सर्वत्र'—इति
ह्युक्तम् । वक्ष्यति च । "भूर्भुवःस्वरित्यभिमुखमग्निं प्रणयन्ति",—
इति । अतएव तत्र तत्राग्निप्रणयने लक्षणं वक्ष्यत्याचार्यः—'उत्तरार्द्धं
परिवृतस्य लक्षणं कृत्वाऽग्निं प्रणयन्ति'—इति । 'पूर्वस्थाः कर्माः
पुरस्तात्तत्त्वं कृत्वाऽग्निं प्रणयन्ति'—इति च ।

तदिदं लक्षणमाधानाङ्गमग्निप्रणयनाङ्गं वा भूमिसंस्कारद्वारेति
संज्ञतायामपि भूमावाधानाद्यङ्गतया प्राप्तं लक्षणं कर्त्तव्यमेव । न
चावघातस्य कृष्णलदव, संस्मृते देशे लक्षणस्य बाध एव, दारवाधा-
दिति वाच्यम् । शास्त्रार्थावधारणवेत्तायां प्रयोजनवत्त्वलक्षणस्य,

इदानीमनुष्ठानवेलायामेव हि क्वचित् प्रयोजनाभावोऽवगम्यते ।
 कृष्णले त्वघातस्य शास्त्रार्थविधारणवेलायामेव प्रयोजनभावनिस्य-
 इति वैषम्यात् । तथाङ्गुक्तमभियुक्तैः । 'शास्त्रार्थविधारणवेलायां यत्र
 प्रयोजनभावनिस्यस्तत्रैव तदुपादानादिलोपः शास्त्रार्थः । यथा
 कृष्णने अवघातादिलोपः । यत्र त्वनुष्ठानवेलायामेवास्तथादिना
 पुरुषदोषेण प्रयोजनाभावो ज्ञायते, तत्र प्राक् प्रापितः पदार्थो-
 नियमापूर्वमाचार्योऽनुष्ठेय एव'—इति । याज्ञिकाश्च खल्वनुष्ठानवेला-
 यामास्तथादिदोषवशाद्गौह्यादिस्थाने गृहीतमपि तण्डुलाद्यवहन्ति
 वितुषीकृतमपि । विहिताविहितत्वमन्देहे च विहिताकरणाद-
 विहितकरणमेव न्याय्यमित्याचक्षते ।

यत्र त्वहित एवाग्निर्नयितेऽन्यस्मिन् प्रदेशे, कारणवशात्, तत्र
 यद्यपि निष्पन्नत्वादाधानस्य तदङ्गं लक्षणमपि न युज्यते कर्तुम्,
 तथापि प्रदेशस्य तस्य संस्कारार्थं तत्रापि लक्षणं कर्तव्यमेव ।
 स्थापनमात्रस्य तत्राप्यविशेषाच्च । 'लक्षणावृद्धेः सर्वत्र' इति ह्यनु-
 शासनम् । 'लक्षणं कृत्वाऽग्निं प्रणयन्ति'—इति च दर्शनम् । तत्त्व-
 कङ्गिरपि,—“यद्यग्निस्यापनानन्तरं कर्मकाले वृष्ट्यादिशङ्कया संस्तुता-
 ग्निरन्यत्र नीयते तदा पुनर्भूतसंस्कारः कर्तव्यः”—इत्युक्तम् ।

न तु लक्षणमग्निरपि संस्कारः, प्रामाण्यभावात् । न खल्वस्ति
 किञ्चित् प्रमाणमग्निरपि संस्कारोऽलक्षणमिति । शब्दप्रमाणकः
 खल्वयमर्थोऽयं कर्तव्योऽयश्च न कर्तव्य—इति, अयमस्योपकारोऽपि
 नास्ति—इति चैवमादिः । न खल्वस्ति कस्यिच्छब्दोलक्षणमग्निरुप-
 करोतीति । श्रुत्या तावन्नलक्षणं भूमेरुपकारकं, प्रकरणाच्चाङ्गमाधा-

नस्य, वाक्यादा प्रणयनस्येत्यवोचाम । न खल्वग्निना लक्षणस्य सम्बन्धोऽस्ति । ‘लक्षणं कृत्वाऽग्निं प्रणयन्ति’—इत्यादौ हि श्रुत्या प्रणयनेनाग्नेः सम्बन्धोऽवगम्यते, वाक्येन च लक्षणकरणस्य । न तु लक्षणाभ्योरन्वयोऽस्ति ।

“जातस्य लक्षणं कृत्वा तं प्रणीय समिध च” ।

इति कर्मप्रदोपेऽपि जातस्येति व्यत्ययात् षष्ठी द्रष्टव्या । जाते मतौत्यर्थः । “मन्येदग्निं निकामतः”—इति ह्यभिधाय ‘जातस्य लक्षणं कृत्वा’—इत्यभिहितवान् कात्यायनः । न हि लक्षणेन समं जातस्य सम्बन्धोऽस्तीत्यवोचाम । न खलु ‘जातस्य लक्षणं कृत्वा’—इति विधीयते, किन्वनूद्यते । न चाप्राप्तं किञ्चिदनूद्यते । विधीयते इति चेन्न वाक्यभेदप्रसङ्गात् । विधानपक्षे खल्वनूद्य लक्षणं जातसम्बन्धस्य विधातव्यः, क्वेति च क्रम इति भिद्येत वाक्यम् । तस्मात् क्रम-विधिरेवायं—‘जातस्य लक्षणं कृत्वा’—इत्येवमादिः । परस्परया वा जातसम्बन्धोलक्षणस्य वर्णनीय इति न किञ्चिदनुचितम् ।

ननु “समूह्योपलिप्तोऽस्तिष्ठत्यभ्युक्षेद्देष्टुं संस्कारोऽनुगतेऽग्नौ भूयः”,—इति गृह्यान्तरे संस्कृताया अपि भूमेः पुनः संस्कार-विधानादग्निसंस्कारोलक्षणमिति चेन्न, अनुगतेऽग्नौ संस्कारो भूयः—इत्यभिधानात् । सोऽयमग्नौ स्थापयितव्ये संस्कारो भूमेर्न लग्नेरेव । शब्दप्रमाणकः खल्वयमर्थः—इत्यवोचाम । न च संस्कृतायामपि भूमावग्निप्रणयनाङ्गं लक्षणमनुचितं भवतीति ध्येयम् ।

अथानुगतो विनष्टः—इत्यनर्थान्तरम् । अस्त्येतत्, किमतो भविष्यति? एतदतो भविष्यतिः—स्थापितेऽग्नौ विनष्टे पुनरपि लक्षणं कृत्वा

तच्चैवान्योऽग्निः स्थापनीयः—इति । किमतोऽपि भवति ? एतदतो-
भवति । यदि नामाग्निर्नष्टो न तावता संस्कृताऽपि भूमिरसंस्कृता
भवितुमर्हति । येन भूयः संस्कारोऽर्थवान् । आम्नायते च संस्कारः ।
तस्मादनुमीयते,—अग्नेरेवैष संस्कारः—इति । उच्यते । नैतदस्ति—
अग्नेरेवैष संस्कारः—इति । कस्मात् ? प्रमाणाभावात् । न खल्वस्मि
प्रमाणम्—अग्नेरेष संस्कारः—इति । नन्वेवमनुमीयते इत्युक्तम् ।
सत्यमुक्तम् । प्रमाणन्तु तत्र किमिति पृच्छामः ।

पुनर्वचनमिति चेन्नाविशेषात् । इति चेद्भवान् पश्यतिः—
पुनर्वचनमेव प्रमाणमग्निसंस्कारोलक्षणमित्यत्र । अन्यथा खल्विद-
मनर्थकं स्यादिति । तत्रोच्यते । नैतदस्ति—पुनर्वचनमग्निसंस्कारो-
लक्षणमित्यस्मिन्नर्थे प्रमाणमिति । कस्मात् ? अविशेषात् । विशेषा-
भावादित्यर्थः । किमनेनोक्तं भवति ? एतदनेनोक्तं भवति,—भवेदपि
पुनर्वचनं प्रमाणं नाम; यदि पुनरुच्यमानस्यास्य काचिदन्या
वचनव्यक्तिः सम्भवेत् । न तु सम्भवति । कस्मात् ? अविशेषादेव ।
यद्विधा वचनव्यक्तिरस्याम्यर्थतायां प्रमाणम्, तद्विधा खल्विह
वचनव्यक्तिर्नास्ति । सक्तदुश्चरितेऽप्यस्य यावानर्थः, शतकृत्वोऽप्युच्चारणे
तावानेवार्थः प्रतीयते, न ततोऽधिक इति । तदेवमत्यल्पमिदमुच्यते—
पुनर्वचनम्—इति । पुनः पुनरपि वचनं नैतदवगमयितुमर्हति ।
तस्माद् भूमेरेवैष संस्कारः पुनराप्नायते नाग्नेरित्यवगम्यते । भूयः
संस्कारवचनञ्चैवमाज्ञस्थेनोपपत्स्यते इति । कथं नाम ? भूयः पुन-
रिति खल्वेकोऽर्थः । तदनेनावगम्यते,—यत् किल पूर्वं संस्कृतं तदेव
पुनरपि संस्कृत्यते इति । अथेदानीमग्निः संस्कृत्यते ? तर्हि पूर्वं

भूमिरिदानीञ्चाग्निः संस्क्रियते इति विषयभेदात् भूयोवचनम-
समञ्जसमापद्येत । न चैतदुचितम् ।

अथापि स्यात्—अस्मादेव कारणात् पूर्वमप्यग्निरनेन संस्कृत-
इत्यनुमास्यामहे । ततो नैष दोषो भविष्यति—इति । अत्रोच्यते ।
नाविमोक्षात् । न खल्वेवमपि दोषाद्विमोचः सम्भवति । कस्मात् ?
अन्यत्वाविशेषात् । पूर्वमन्योऽग्निरिदानीञ्चान्योऽग्निः संस्क्रियते—
इत्यभ्युपगच्छतोऽपि अन्यत्वाविशेषात् स एव दोषोऽनुवर्तते—इत्य-
विमोचोदोषादित्यर्थः । इतश्च । अप्रमाणात्वात् । न खल्वेवमनुमाने
किञ्चिदपि प्रमाणमुपलभ्यते । सेयमप्रामाणिकौ पुरुषबुद्ध्युपेक्षा-
मूला कल्पना प्रेक्षावतामनपेक्षणीया भवति । अन्यथा चोपपत्तेः ।
भवेदपि कदाचिदित्यं कल्पना ; यदि नामान्यथा शास्त्रमिदं नोप-
पद्येत, न तु नोपपद्यते । अन्यथा खल्वस्मदुक्तरीत्या शास्त्रमर्थवत्
कथमप्रमाणमनुमानमनुगृह्णातीति शक्यमध्यवसातुम् । प्रमाणविरो-
धाच्च । प्रमाणेन च खल्वेषा कल्पना विरुध्यते । श्रुत्या तावत्तत्त्वं
भूमेरुपकारकं, प्रकरणाद्वाऽऽधानस्य, वाक्याद्वा प्रणयनस्येत्येवोचाम ।
तदिदमागमबाधितमनुमानमप्रमाणमित्यनादरणीयम् ।

संस्कृताया भूमेः पुनः संस्कारोऽनर्थकः ?—इति चेत्—काम-
मनर्थको भवतु । नैवान्या वचनव्यक्तिः सम्भवति । अपि च ।
असंस्कृताया अपि भूमेः संस्कारे कमर्थं भवान् पश्यति ? न
खल्वत्रापि लक्षणैर् भूमेर्दृष्टः किञ्चिदुपकारः कियते ! वचनबलाद्-
दृष्टमत्र किञ्चिदनुमास्यामहे ?—इति चेदथमपि वचनबलाद्देवादृष्टं
किञ्चिदनुमास्यामहे । वचनबलात् खल्वेवं कुर्वाणाः किमित्युपा-

लभेमहि—किमिति क्रियते ?—इति । तस्मात् स्तः शुद्धप्रदेशे
गङ्गापुलिनादाविवाचापि वचनबलादेव लक्षणं कर्तव्यम् । तस्माद्
विनष्टेऽग्नौ पुनरन्यस्याग्नेः प्रणयनाङ्गतया प्राप्तं लक्षणं संस्कृतायामपि
भूमौ कर्तव्यमिति न किञ्चिदनुचितम् । दर्शितञ्चास्माभिः,—
लक्षणेन सममग्नेः सम्बन्धो नास्ति, अस्ति च प्रणयनस्येति ।
“तस्मादग्न्यर्थाः परिसमूहनादयः”—इति कर्कभाष्यप्रमाणम् ।
“परिसमूहोपलिप्तोऽस्तिष्ठोऽदृष्ट्याभुक्ष्याग्निमुपममाधाय”—इति वच-
नाद्वरमग्निममाधानार्था भवन्तु परिसमूहनादयः, न जातुचिदग्न्य-
र्थाभिवितुमर्हन्ति ।

प्रणास्या लक्षणमग्न्यर्थमुच्यते चेदुच्यतां नाम । लक्षणं खल्वेतत्
श्रुत्या भूमेः प्रकरणादाधानस्य वाक्यादा प्रणयनस्योपकरोतीत्यवो-
चाम । प्रणयनमाधानञ्च द्वयमपि श्रुत्याऽग्निरुपकरोतीति पारमर्थ्य-
णाग्न्यर्थायां न विवादः । तदनेन प्रबन्धेऽतदप्यवगम्यते,—यदि
स्वस्थानस्थित एवाग्नौ किञ्चित् ह्यते, न तत्र लक्षणं कर्तव्यमिति ।
भट्टनारायणस्वाह—“यत्र यत्राग्निप्रणयनं क्रियते, तत्र तत्र भुवः
संस्कारविधानात् भूसंस्कारः । अनुगतेऽग्नौ संस्कृताया अपि भूमेः
पुनः संस्कारविधानात् अग्निमंस्कार इति । तथाच गृह्यान्तरम् ।
“समूहोपलिप्तोऽस्तिष्ठोऽदृष्ट्याभुक्षेदेव संस्कारोऽनुगतेऽग्नौ भूयः—
इति । तस्माद्भयमंस्कारः इति मिद्धम्” इति ॥ १० ॥ * ॥

भूभुवः स्वरित्यभिमुखमग्निं प्रणयन्ति ॥ ११ ॥

“शुभं पाचन्तु कांस्यं स्यात्तेनाग्निं प्रणयेदुधः ।

तस्याभावे श्रावेण नवेनाभिमुखञ्च तम्” ।

इति गृह्यासंगहवचनात् वक्ष्यमाणयोनिमग्निं कांस्यादिपात्रस्थ
कृत्वा, ‘अभिमुखं’ यथा भवत्यात्मन इत्यर्थात्, तथा, भूर्भुवः
स्वरित्यनेन मन्त्रेण ‘प्रणयन्ति’ स्थापयन्ति रेखोपरोत्यर्थः । यत्पुनः—

“श्रावे भिन्नपात्रे वा कपाले वोल्मुकेऽपि वा ।

नाग्निप्रणयनं कुर्याद्वाधिहानिभयावहम्” ।

इति स्मृत्यन्तरम् । तदुदाहृतगृह्यासंगहवचनविरोधात् राणाय-
नीयकौथुमादिव्यतिरिक्तविषयम् । कांस्यादिपात्रसङ्गावे श्राव-
निषेधकमिति राघवभट्टप्रसृतयः । ११ ॥

लक्षणादिकमभिधायथेदानीमन्यनयाधानकालानुपदिशति
त्रिभिः सूत्रैः—

प्रेते वा गृहपतौ परमेष्ठिकरणम् ॥ १२ ॥

प्रेते इति कर्त्तरि निष्ठा । प्रकर्षेण इते गते—अस्मासोकादि-
त्यर्थात् । मृत इत्येतत् । वाशब्दादैकाल्यकोऽयमाधानकाल इति
दर्शयति । गृहपतौ गृहस्वामिनि । तथाच गौतमः । “भार्यादि-
रग्निर्दायादिर्वा”—इति । “दायायकाल एकेषाम्”—इति च गृह्या-
न्तरम् । परेते खलु गृहस्वामिनि दायममन्थः पुत्राणामिच्छते ।
अतएव स्मर्यते ।

“ऊर्द्धं पितृश्च मातृश्च समेत्य भातरः समम् ।

भजेरन् पैद्वकं चक्ष्यमनीशास्ते हि जीवतोः” ।

इति ।

“पितर्युपरते पुत्रा विभजेयुर्धनं पितुः ।

अस्वाम्यं हि भवेदेषां निर्दोषे पितरि स्थिते” ।

इति चैवमादि । कर्कोपाध्यायास्त्वाङ्गः—‘व्यवस्थितेऽयं विकल्पः, अभ्रातृकस्य दारकालः, भ्रातृमतोदायायकालः’—इति । तेषाम-
यमाशयः । विभागमन्तरेण साधारणधनस्य परित्यागसम्भवादन-
धिकार एवाविभक्तानां धनमाध्येस्वाधानादिषु । अतो भ्रातृमतो-
विभागकाल एवाधिकारः । स एव कालोदायायकाल इत्युच्यते—
इति । आचार्यस्तु ‘प्रेते वा गृहपतौ’—इति सूत्रयस्मैतदनुजानातीत्यव-
गम्यते । न चाविभक्तधनस्य कथं परित्यागसम्भव इति वाच्यं,
स्वत्वस्य तथाप्यविशेषात् । निर्दोषे पितरि स्थिते पुत्राणामस्वाम्यम्—
इति स्मरन्मुनिः परेते पितरि स्वाम्यमेषामनुमन्यते । नारदोऽपि
स्मरति ।—

“यद्येकजाता बहवः पृथग्धर्माः पृथक्क्रियाः ।

पृथक्कर्मागुणोपेता न चेत् कार्येषु सम्यक्ताः ।

स्वभागानथ दद्युस्ते विक्रीणीयुरथापि वा ।

कुर्युर्यथेष्टं तत् सर्वमौशास्ते स्वधनस्य वै” ।

इति । परेते पितरि दायमन्वन्नात् स एव कालोदायाय-
काल इत्युच्यते इति न किञ्चिदनुचितम् । आचार्यपुत्रोऽप्यस्मा-
द्भेदेनैव विभागकालस्याधानकालत्वमाह । तथाच गृह्यामंग्रहः ।

“आधानस्य तु चत्वार उक्ताः कालाः पृथक् पृथक् ।

अन्या समिद्धिवाहस्य विभागः परमेष्ठिनः” ।

इति । परमेष्ठिन इत्यनेनैतत्सूत्रोक्त आधानकालोऽभिहितः ।

तदेवं प्रेते गृहपतौ, 'परमेष्ठिकरणम्' परमे श्रेष्ठे स्थाने तिष्ठतीति
 'परमेष्ठौ अग्निरित्याचक्षते । तस्य परमेष्ठिनोऽग्नेः, करणम्—यथोक्तेन
 विधिना स्त्रीकरणम्, समाधानमित्येतत् । कर्त्तव्यमिति वाक्यशेषः ।
 “तच्चैकादशेऽङ्गि स्यात्, प्रागनधिकारात्”—इति भट्टभाष्यम् ।
 कात्यायनस्तु—

“एतद्गृहपतौ प्रेते कुर्यादेकादशेऽहनि ।

प्रागेवैकादशात् अद्धात् सद्यो जागरणादिकम्” ।

इत्यभिधायाह—

“ज्येष्ठः कुर्यात्तथाऽऽधानं कनीयांश्च विवर्जयेत् ।

मैकादशेऽङ्गि कुर्वीत द्वादशे वा विचक्षणः” ।

इति । तदत्र वृद्धिश्राद्धं न भवति । कस्मात् ?

“न तत्पूर्वं यतः प्रोक्तः सपिण्डनविधिः कश्चित् ।

वृद्धिश्राद्धस्य लोपः स्यादुभयोरपि पक्षयोः” ।

इति कर्षप्रदीपदर्शनात् ॥ १२ ॥ * ॥

तथा तिथिनक्षत्रपर्वसमवाये ॥ १३ ॥

तथति वेकन्पिकत्वं दर्शयति । नक्षत्रशब्दस्यैको लुप्तवत् द्रष्टव्यः ।
 “नक्षत्रशब्दः काकाक्षिगोलकन्यायेनोभयत्र सम्बध्यते”—इति भट्ट-
 नारायणोपाध्यायः । तिथिश्च नक्षत्रश्च तिथिनक्षत्रे, नक्षत्रश्च पर्व-
 च नक्षत्रपर्वणौ, तयोस्तयोश्च समवायस्तस्मिन्निति । तिथिः,—
 पर्वतिपुनः करणात्—“पौर्वापर्यं सति पूर्वदौर्बल्यम्”—इति च
 सिद्धान्तात्—पर्वतरा शोभना ज्योतिःशास्त्रानुसृता, नक्षत्रमपि

शोभनं ज्योतिःशास्त्रानुमतमेव । तथोस्तिथिनक्षत्रयोः समवाये संयोगे, “अग्निषमाधानं कुर्वीत”—इति सम्बध्यते ।

तथा, नक्षत्रं मासमञ्जानिमित्तं चित्रादिकम्, पर्व पौर्णमासम्, तयोः समवाये संयोगे, अग्निषमाधानं कुर्वीत । तथेत्यनुषज्यते वैकल्पिकत्वावेदकम् । तिथिनक्षत्रपर्वणां वा समवाये—युगपदसम्भवात्, तिथिनक्षत्रसमवाये, नक्षत्रपर्वसमवाये चेत्यर्थः ।

अथ वा । तिथिनक्षत्रयोर्योतिःशास्त्रोक्तयोः समवाये इति यथोक्त एवार्थः । नक्षत्रपर्वणोश्च “या वैशाखस्यामावस्या रोहिण्या सम्बध्यते, तस्यामादधीत”—इति श्रुत्याद्युक्तयोः समवाये इत्यर्थः । तदत्र, नक्षत्रशब्दस्यार्थद्वयम्—ज्योतिःशास्त्रोक्तं श्रुत्युक्तञ्च नक्षत्रम् प्रामाणिकमित्यादरण्यम् । तदिदमाधानकालद्वयम्,—यश्च तिथि-नक्षत्रसमवायो, यश्च नक्षत्रपर्वसमवायः—इति ।

इयमप्यपरा सूत्रयोजना भट्टभाष्ये दर्शिता—“तिथिना पौर्णमास्या यानि नक्षत्राणि समाख्यायन्ते, तानि नक्षत्राणि मघादीनि द्वादश, तेषामन्यतमस्य पर्वणा पौर्णमासेन समवायः संयोगस्तिथि-नक्षत्रपर्वसमवायस्तस्मिन्”—इत्यन्तेन सन्दर्भेण । अस्मिंश्च नये, अनेन सूत्रेणैक एवाधानकालोऽभिहितः—इत्यवगन्तव्यम् ॥ १६ ॥ * ॥

दर्शं वा पौर्णमासे वाऽग्निषमाधानं कुर्वीत ॥ १४ ॥

दर्शोऽमावस्या सूर्येन्दुसङ्गम इत्यनर्थान्तरम् । पौर्णमासः पौर्णमासीत्युच्यते । तदेतस्मिन् दर्शं वा पौर्णमासे वा ; यस्मिन् कस्मिन्नपि—केवल एव—न तु नक्षत्रमप्यपेक्ष्य इत्यर्थः । अग्निषमाधानं

कुर्वीत । वाग्वद्वयन्त्यवद्विकल्पार्थम् । नक्षत्रयोगापेक्षायां काल-
विलम्बो भवेदित्यविलम्बार्थं दर्शं वा पौर्णमासे वेत्याह । अथस्य-
विलम्बो ह्यनुमतः प्रामाणिकानाम् । श्रूयते हि । “न श्वः
समुपासीत को हि मनुष्यस्य श्वेवेद”-इति । स्मरन्ति च ।

“श्वःकार्यमद्य कर्त्तव्यं पूर्वाह्ने चापराह्निकम् ।

न हि प्रतीचते मृत्युः कृतं वाऽस्य न वा कृतम्” ।

इति । समेत्य-आधानं समाधानम् । समेत्य-मिलित्वा ।

केन ?

“नैकयाऽपि विना कार्यमाधानं भार्यया द्विजैः ।

अकृतं तद्विजानीयात् सर्वा नान्नारभन्ति यत्” ।

इति कर्मप्रदीपवाक्यात्-भार्ययेति वाक्यशेषः । अग्नेः समा-
धानम्,—“अग्निमसाधानम्” । अत्र च, कया भार्यया कथम्भूतया
च मेलनम्, कया च न,—इत्येतत् सर्व्वमप्याह कात्यायनः ।

“वर्णज्यैष्ठ्येन बङ्गौभिः सवर्णाभिश्च जन्मतः ।

कार्यमग्निच्युतेराभिः माध्वौभिर्मथनं पृथक् ।

नात्र शूद्रां नियुञ्जीत न द्रोहद्वेषकारिणौम् ।

नाशासनस्थां नान्येन पुंसा च मह मङ्गताम् ।

ततः शक्तिवरा पश्चादासामन्यतमेव या ।

उपेतानाञ्चान्यतमा मन्येदग्निं निकामतः” ।

इति । इदञ्चाधानमनग्नावयजे सति न कर्त्तव्यम्,—कर्त्तव्यञ्चा-
नग्नावययजे क्लौबादौ सत्यपि, निर्दोषेऽपि तस्मिंस्तदनुमत्या,—
इत्यप्याह स एव ।

“आधानकाशा ये उक्तास्तथा यास्याग्निथोनयः ।

तदाश्रित्याग्निमादध्यादग्निमानयजो यदि ।

दाराग्निगमनाधाने यः कुर्यादयजाग्निमः ।

परिवेत्ता स विज्ञेयः परिवित्तिस्तु पूर्वजः ।

परिवित्तिः परिवेत्ता च नरकं गच्छतो ध्रुवम् ।

अचीर्णप्रायश्चित्तौ तौ पादोनफलभागिनौ ।

देशान्तरस्थक्रीवैकवृषणानसहोदरान् ।

वेश्याऽतिसक्तपतितशूद्रतुल्यातिरोगिणः ।

जड़मूकान्धवधिरकुञ्जवामनकुण्डकान् ।

अतिवृद्धानभार्यांश्च क्षपिसक्तामृपत्य च ।

धनवृद्धिप्रभक्तांश्च कामतः कारिणस्तथा ।

कुलटोन्मत्तचौरांश्च परिविन्दन् दुष्यति ।

धनंवाद्धृषिकं राजसेवकं कर्षकं तथा ।

प्रोषितञ्च प्रतौक्षित वर्षत्रयमपि त्वरन् ।

प्रोषितं यद्यग्रवृण्वानमब्दादूर्द्ध्वं समाचरेत् ।

आगते च पुनस्तस्मिन् पादं तच्छुद्धये चरेत्” ।

इति ।

“अग्रजः स्याद्यदाऽनग्निरधिकार्यनुजः कथम् ?

अग्रजानुमतः कुर्यादग्निहोत्रं यथाविधि” ।

इति ।

“ज्येष्ठोभ्राता यदा तिष्ठेदाधानं नैव कारयेत् ।

अनुज्ञातस्तु कुर्वीत शङ्खस्य वचनं यथा

नाग्नयः परिविन्दन्ति न वेदा न तपांसि च ।

दारेण पारिविन्द्यं स्यात् पृथग्धर्मा हि ब्राह्मणाः ।

नाग्नयः परिविन्दन्ति न यज्ञा न तपांसि च ।

• न च आहुं कनिष्ठस्य या च कन्या विरूपिका” ।

इति च । पितरि चानग्नावपि पुत्रस्याधानाधिकारो न ब्याह-
न्यते । तदप्याह स एव ।

“पितृर्यस्य च नाधानं कथं पुत्रस्तु कारयेत् ?

अग्निहोत्राधिकारोऽस्ति शङ्खस्य वचनं यथा” ।

इति । आधानपरिपाटौ चाचार्यैरनुक्ताऽपि—

“परिधायाहतं वामः प्रावृत्त्य च यथाविधि” ।

इत्येवमादिकर्म्मप्रदीपवचनेभ्य एवावगन्तव्या । न त्वध्वर्युभ्यो-
यहौतव्या । परोक्तत्वात् । अक्रियैव खल्वसावस्माकमिति ॥ १४ ॥ * ॥

उक्ता आधानकालाः । अथेदानीमग्निधोनयोवक्तव्याः । तास्त्रिभिः
सूत्रैरभिधीयन्ते ।

वैश्यकुलाद्वाऽम्बरीषाद्वाऽग्निमाहृत्याभ्यादध्यात् ॥ १५ ॥

वैश्यस्तृतीयोवर्णः शुद्ध एवाभिमतः । तस्यास्य वैश्यस्य कुलात्—
गृहात्, वा, अम्बरीषात्; भ्राष्ट्रात्—यवादिभर्ज्जनपात्रात्, वा,
अग्निमाहृत्य आनीय, अभ्यादध्यात् अभिमवर्तोभावेनादध्यादित्यर्थः ।
याख्यातौ वागब्दौ । स खल्वयमग्निर्ज्ञतोच्छिष्टः संस्कृतो वा
गृह्यतेऽविशेषादिति कर्कोपाध्यायाः ॥ १५ ॥ * ॥

अपि वा बहुयाजिन एवागाराद्वाह्मणस्य वा, राज-
न्यस्य वा, वैश्यस्य वा ॥ १६ ॥

अपि वा—इत्यम्बरीषात् पचान्तरमुपदिशति । बङ्गभिः
 सोमेर्यनेष्टं स बङ्गयाजीत्याचक्षते । तस्यामुख्य बङ्गयाजिन एव ।
 एवकारस्तदितरं व्यवच्छिन्नन्ति । ‘अगारात्’ गृहात् । ‘अग्निमाह-
 त्याभ्यादध्यात्’—इति सम्बध्यते । कस्य बङ्गयाजिनः ?—इत्येतदाह ।
 ‘ब्राह्मणस्य वा’ ‘राजन्यस्य’—उच्यते ‘वा’, ‘वैश्यस्य वा’ । वागब्द-
 उच्यन्तुत्ववद्विकल्पार्थम् । वैश्यकुलात्—इति सामान्यतोऽभिहितं,
 तमेव वैश्यमिदानीं बङ्गयाजितया विशिष्टिचुराचार्यः पुनर्वैश्य-
 ग्रहणञ्चकार । नात्र पुनरुक्तिः शङ्कनीया,—सामान्यप्राप्तस्य पुन-
 र्विशेषकथनं खल्वपुनरुक्तमेवेत्याहुः । भवतु वा पुनरुक्तिराग्नेय-
 द्विरुक्तिवदादरार्था । पुनरुक्तिः खल्वाचार्यस्यानुमतैवेति नैवात्र
 किमपि चोदनीयं भवति । तथाच गृह्यामंग्रहः ।

“पुनरुक्तमतिक्रान्तं यच्च मिहावलोकितम् ।

गौभिले ये न गृह्णन्ति न ते ज्ञास्यन्ति गौभिलम्” ।

इति ।—अन्यैवाग्नियोनिवैश्यकुलमवङ्गयाजित्वेऽपीत्येवमर्थं पूर्वच
 वैश्यकुलग्रहणमित्यप्याहुः ॥ १. ६ ॥ * ॥

अपिवाऽन्यं* मथित्वाऽभ्यादध्यात् ॥ १७ ॥

अपि वा,—अथवा । अन्यम्—

“अश्वत्थोयः शमौगर्भः प्रगस्तोर्वीसमुद्भवः ।

* इत्यमेव पाठः सर्वेषु सूत्रग्रन्थेषु । भट्टभाष्यब्राह्मणसर्वस्वयोऽपि
 इत्यमेवेदं सूत्रमधारि । परिशिष्टप्रकाशे तु—‘अपि वाऽऽरणिम्’—इति
 लिखितम् ॥

तस्य या प्राङ्मुखी ग्राखा वोदीची वोर्द्धगाऽपि वा” ।

इत्येवमादिकर्षप्रदीपोक्तं मन्यनयन्तम्—(पुंस्त्वं क्कान्दसम्)—
अरणिं वा ।

“परिधायार्हतं वासः प्रावृत्य च यथाविधि ।

विभृयात् प्राङ्मुखोयन्तमावृता वक्ष्यमाणया” ।

इत्येवमादिकया कर्षप्रदीपोक्तयैवावृता मथित्वा, अभ्यादध्या-
दग्निमिति वाक्यशेषः । मथित्वा अरणिं, अन्यम्—परिकीर्त्तिता-
दपरमग्निमारणेयमिति वाऽर्थः । ‘अरणिप्रदानमेक’—इति ।
“आरणेयमुरुपुण्यकोषकामः”—इति च गृह्यान्तरदर्शनात् ॥ १७ ॥ * ॥

पुण्यस्त्वेवानर्द्धकोभवतीति ॥ १८ ॥

पुण्यः, पुण्यजनक एव, प्रकृतत्वादयमारणेयोऽग्निर्भवति । न तु
चद्विजनकोऽपीत्याह—अनर्द्धकः,—इति । चद्विरिति ब्रह्मवर्चसा-
दिकमुच्यते । तामृद्धिं न जनयतीत्यनर्द्धकः । तुग्रब्धो वैश्वेयमव-
गमयत्यारणेयस्य । ब्राह्मणकुलादियोनयः खल्वग्नयो जनयन्ति
ब्रह्मवर्चसादिकम्, अयन्त्वारण्योन तथेत्यनर्द्धक इत्याह । तथा च
गृह्यान्तरम् । “ब्राह्मणकुलाद्ब्रह्मवर्चसकामोऽग्निमाह्वयादधीत, राज-
न्यादोजोवीर्यकामः, वैश्यात् पुत्रपशुकामः, अम्बरीषाद्धनधान्य-
कामः, आरणेयमुरुपुण्यकोषकामः”—इति । कथन्तर्ह्यारणेयोऽग्नि-
र्विशिष्यतेऽनर्द्धकत्वात् । नैष दोषः । उरुपुण्यकोषकारित्वादारणेयस्य ।
उरुपुण्यकोषकारी खल्वारणेय एव भवतीति स एव विशिष्यते ।
स खल्वारणेयोऽग्निरुपुण्यकोषं कुर्वाणस्तेनैव ब्रह्मवर्चसादिकमपि
कर्तुमर्हति । तदधीनत्वात्तेषाम् । अत एव स्मर्यते ।

“न हि पुण्यकृतः किञ्चित्पि लोकेषु दुर्लभम्

दुष्प्रापमपि येनाप्तं ब्राह्मणं गाधिसूनुना” ।

इति । स्वाधीना चेयमन्या योनिः पराधीना चान्या । देवाच्च पुनराधातव्येऽग्नौ पूर्वैव योनिराश्रयितव्या भवति ।

“पूर्वैव योनिः पूर्वोऽऽवृत्त्युनराधानकर्षणि” ।

इति कात्यायनस्मरणात् । “पूर्वैवानुगतेऽग्नौ योनिः”—इति च गृह्यान्तरात् । तत्र च स्वाधीनत्वादेवान्या योनिः सुलभा भवति । पराधीनानाञ्च योनीनां सुतरां दुर्लभत्वमिति पराधीनां पूर्वो योनिमलभमानः पुनराधाता प्रत्यवेयादिति चारण्योविश्रियते । इतरेऽपि खल्वग्नयः कर्षणैवोधानेन ऋद्धिसाधनमित्ययमारण्योऽपि काम्यैः स्निष्टऋद्धिसाधनहोमैः शक्नोति प्रणय्या ऋद्धिं साधयितु-मित्यदोषः । अत एव कर्मप्रदीपे स्मरति भगवान् कात्यायनः ।

“पुण्यमेवादधीताग्निं स हि सर्वैः प्रशस्यते ।

अनर्द्धकलं यत्तस्य काम्यैस्तन्नीयते शमम्” ।

इति । इतिरेतावत्य एवाग्निधोनय इति दर्शयति ॥ १८ ॥ * ॥

यथाकामयेत, तथा कुर्यात् ॥ १९ ॥

सत्वेतेषु प्राधानकालेषु,—सतीषु चेतास्त्रिधोनिषु, यथाकाम-येतेच्छेदाधानकर्त्ता, तथा कुर्यादाधानमिति वाक्यशेषः ॥ १९ ॥ * ॥

स, यदेवान्यां समिधमभ्यादधाति, जायाया वा पाणिं जिष्टश्च जुहोति, तमभिसंयच्छेत् ॥ २० ॥

स यथोक्तः कर्त्ता, यदेव यस्मिन्नेवाग्नौ । एवकारादितिकर्त्तव्य-
तान्तरव्यवच्छेदः । ‘अग्न्यां समिधमभ्यादधाति’—यस्मिन्नेव वा
‘जायायाः पाणिं जिष्टञ् जुहोति’—लाजादिकमर्थात् ; तमग्नि-
मभिसंयच्छेत्, अभिमुख्येन धारयेत्, रचेदित्येतत् ।

अथैवमुत्तरसूत्रे ‘सएव’—इत्यस्यैवाग्नेः परामर्शात् ‘प्रेते वा
गृहपतौ’—इत्यादिकालाहितानामग्नीनां गृह्यत्वं न प्राप्नोति ?
नैष दोषः । यतः प्राधान्यात् खल्वाचार्यः ‘सएव’ इत्याह । तत-
एवारभ्य खल्वसौ गृहस्थोभवति । अन्यस्याथग्रेगृह्यत्वं वास्तवमिति-
न शक्यं निवारयितुम् । स्मार्त्तः खल्वग्निरेवमभिधीयते ।

परतरेण वा सूत्रेणैतत्संभक्ष्यते । कथं कृत्वा ? यदेवान्ग्यां
समिधमभ्यादधाति, यदेव च जायायाः पाणिं जिष्टञ् जुहोति,
तं होममभिसंयच्छेत्—अभिमुख्येन सम्यक् कुर्यात्, तेन चैव
होमेनास्य प्रातराहुतिर्हता भवतीति । सोऽयमित्यं परतरेणा-
स्याभिसंबन्धः । अस्याञ्च वर्णनायामुत्तरसूत्रे ‘सएव’—इति पूर्व-
प्रकृतः सर्वोऽप्यग्निः परामर्ष्टव्यो भवति । कथं पुनरतिक्रम्य परसूत्रं
परतरेण सूत्रेण संभक्ष्यते ? “पानव्यापञ्च तद्वत्”—इत्यादिवत्
अतिक्रान्तसंबन्धस्याचार्यानुमतत्वादित्याह । कथं ज्ञायते ?

“पुनरुक्तमतिक्रान्तं यच्च भिन्नावलोकितम् ।

गौभिले ये न गृह्यन्ति न ते ज्ञास्यन्ति गौभिलम्” ।

इति—गृह्यासङ्गहवचनात् । उत्तरसूत्रेण वा ‘सएव’—इति
व्यवहितोऽपि सर्वोऽग्निः परामृश्यतामिति न किञ्चिदनु-
चितम् ॥ २० ॥ * ॥

स एवास्य गृह्योऽग्निर्भवति ॥ २१ ॥

स यथोक्त एव न पुनरन्य इत्यन्यस्मिन्नग्रावस्य होमप्रतिषेधो-
गृह्याग्निमग्राद्यकर्मस्वन्याहते गृह्येऽपौति विज्ञायते । ‘अस्य’—
आधातुः, गृह्यो गृह्यार्थो गृह्यनामा वाऽग्निर्भवति । सोऽयमग्नि-
रस्याधातुरेव गृह्यो भवति न पुनरन्यस्य इति वा सूत्रार्थः ।
तदेतत् सर्वमाह कात्यायनः ।

“न ह्याहिताग्नेः स्वं कर्म लौकिकेऽग्नौ विधीयते” ।

इति ।

“यस्याग्रावन्यहोमः स्यात् स वैश्वानरदैवतम् ।

चरुं निरूप्य जुहुयात् प्रायश्चित्तन्तु तस्य तत्” ।

इति ।

“परेणाग्नौ ऊते स्वार्यं परस्याग्नौ ऊते स्वयम्” ।

इति चैवमादि । अस्य चापवादः पुरस्तादेवोक्तः—ब्रह्मचारी
वेदमधीत्यान्थां समिधमभ्याधास्यन्नित्यत्र ॥ २१ ॥ • ॥

तेन चैवास्य प्रातराहुतिर्हुता भवतीति ॥ २२ ॥

तेनान्यसमिदाधानेनैव, न त्वन्येन । ‘पाणिं जिष्ट्वन्’—इत्ये-
तस्मिंश्च कल्पे, तेनैव लाजादिहोमेनेत्येतत् । चत्वर्यः,—

“वैवाहिकेऽग्नौ कुर्वीत साद्यम्नातस्वतन्द्रितः ।

चतुर्थीकर्म हवैतदेतच्छाव्यायनेर्मतम्” ।

इत्यस्मादपरोऽयं कल्पः—इति दर्शयति । चैवेति वा निपात-
समुदायः । गृह्यपरिभाषाकृद्भिरप्युक्तम्—“यदा अङ्गि विवाहहोमः,

तदा सायङ्काले होमारम्भः । यदा रात्रौ विवाहहोमः, तदा
उत्तरेद्युः सायङ्काले होमारम्भः”—इति ।

“यस्मिन्नङ्गि विवाहः स्यात् सायमारम्भ तस्य तु ।

परिचर्यां विवाहाग्नेर्विदधौत स्वयं द्विजः ।

यदि रात्रौ विवाहाम्निस्तपनः स्यात्तथा सति ।

उत्पन्नस्योत्तरस्याङ्गः सायं परिचरेदमुम्” ।

इति च सत्यन्तरम् ।—“पाणिग्रहणादि गृह्यं परिचरेत्”—
इति च गृह्यान्तरम् । अस्याग्नेराधातुर्वा प्रातराहुतिर्जता भवति ।
इतिराधानप्रकरणपरिममाग्निं द्योतयति ॥ २२ ॥ ० ॥

सायमाहुत्यपक्रम एवात ऊर्द्धं गृह्येऽग्नौ होमो-
विधीयते ॥ २३ ॥

सायं ह्ययते इति सायमाहुतिः, सायमाहुत्या उपक्रम्यते
आरभ्यते यः, सोऽयं सायमाहुत्यपक्रमः । केषाञ्चिच्छाखिनामग्नि-
होत्रं यथा प्रातराहुत्या प्रातरारभ्यते, सायमाहुत्या च निश्चिते,
न तथा कौथुमराणायनीयादीनामित्येतदेवकारेण दर्शयत्याचार्यः ।
तदत्र सायमाहुत्यपक्रमं प्रातराहुत्यन्तमेकमिदं कर्मेति विज्ञायते ।
तदाह कात्यायनः ।

“सायमादि प्रातरन्तमेकं कर्म प्रचक्षते” ।

इति । ततश्च येनैव हविषा—हुतेन वाऽहुतेन वा, दध्ना वा
पयसा वा, सायं होमः कृतः, तेनैव प्रातर्होमोऽपि समापनीयः ।

अपचारे खल्वहृतस्य हृतस्य वोपात्तस्य हविषस्तदनुकारिणाऽपरेणैव
हविषा प्रातर्होमः कर्त्तव्यो न पुनर्वैकल्पिकं मुख्यमपि हविरुपा-
देयम् । “सामान्यं तच्चिकीर्षा हि”—इति, “निर्देशात्तु विकल्पे
यत् प्रवृत्तम्”—इति च सिद्धान्तात् । कर्मप्रदीपे कात्यायनोऽप्याह ।

“यथोक्तवस्त्वसमाप्तौ ग्राह्यं तदनुकारि यत् ।

यवानामिव गोधूमा ब्रौह्मीणामिव शालयः” ।

इति । अपवर्गविहितमथभिरूपभोजनम् प्रातराहुत्यनन्तर-
मेवेत्यवगन्तव्यम् । सोऽयं सायमाहुत्युपक्रम एव—‘अतः’ अस्मादा-
धानकालात्, ‘ऊर्द्धं’—परतो, ‘गृह्येऽग्नौ’ यथोक्ते, ह्रियते इति
‘होमः’—‘तद्युक्ते श्रवणात् जुहोतिरासेचनाधिकः स्यात्’—इत्युक्त-
लक्षणः, ‘विधीयते’ क्रियते । अत्र विशेषमाह गृह्यामंग्रहः ।

“परमेष्ठौ विभक्तश्च जुह्यादत्तान् सक्तम् ।

प्रातस्त्वर्णीं घृतं वाऽपि प्रातराहुत्युपक्रमः” ।

इति ॥ २३ ॥ १ ॥

पुरा प्रादुष्करणवेलायाः सायं प्रातरनुगुप्ता अप-
आहरेत् परिचरणीयाः ॥ २४ ॥

‘पुरा’ पूर्वम् । कस्मात् ? ‘प्रादुष्करणवेलायाः’—“पुराऽस्तम-
यादग्निं प्रादुष्कृत्य”—इत्यादिना वक्ष्यमाणायाः । ‘सायं प्रातः’—
चशब्दः समुच्चयार्थोलुप्तवद् द्रष्टव्यः । सायं प्रातश्चेत्यर्थः । ‘अनुगुप्ता-
अप आहरेत्’ । हृतमायमेतत् । ‘परिचरणीयाः’ परिचर्यन्ते
निर्व्विह्यन्ते आचमनादीनि याभिरिति—“हृत्युद्योवज्जलम्”—

इति वचनादनौयः करणे वेदितव्यः । याभिरङ्गिराचमनपर्यु-
क्षणादि परिचर्यन्ते; ता इमाः परिचरणीया अपः,—इति
सम्बन्धः ॥ १४ ॥ * ॥

अपि वा सायम् ॥ २५ ॥

‘अपि वा’ अथवा । ‘सायं’ (पूर्वत्राप्येतदुपादानात्)—सायमेव ।
‘अप आहरेत् परिचरणीयाः’—इति संबध्यते । सायमाहताभि-
रेवाङ्गिः सायं प्रातश्च परिचरेदित्यर्थः ॥ २५ ॥ * ॥

अपि वा कुम्भाद्वा मणिकाद्वा गृह्णीयात् ॥ २६ ॥

अपि वेत्याहरेदित्यपेक्षया विकल्पार्थः । अपि वा गृह्णीया-
दिति । कुम्भात् घटात् वा, मणिरेव मणिकः—तस्मान्मणिका-
दलिञ्जरात्, महतो जलभाण्डात् वा । वागब्दद्वयं तुल्यवदनयो-
र्विकल्पार्थम् । ‘गृह्णीयात्’—प्रकृतत्वादपः परिचरणीयाः । “निर्निक्त-
करचरणमुखी पत्नी शिष्यो वाऽऽचम्य, कुम्भादेव अप उद्धृत्य दद्यात्,
ताभिः परिचरेत्”—इति भट्टभाष्यम् ॥ २६ ॥ ‘ ॥

पुराऽस्तमयादग्निं प्रादुष्कृत्यास्तमिते सायमाहुतिं
जुहुयात् ॥ २७ ॥

पुरा, पूर्वस्मिन् काले । कस्मात्? ‘अस्तमयात्’, सवितुरर्थात् ।
कात्यायनोऽप्याह ।

“सूर्योऽस्तग्नौ लमप्राप्ते षट्त्रिंशद्विरयाऽङ्गुलैः ।

प्रादुष्करणमग्नौनां प्रातर्भाषाञ्च दर्शनात्” ।

इति । तस्मिन्नेतस्मिन् काले । ‘अग्निं’ आहितं, ‘प्रादुष्कृत्य’—
प्रकटीकृत्य, प्रज्वालयेत्येतत् । ‘अस्तमिते’—सवितरि ।

“यावत् सम्यङ् न भास्यन्ते नभसृक्षाणि सर्वतः ।

न च लौहित्यमापैति तावत् सायञ्च ह्यते” ।

इति कर्मप्रदीपपरिदर्शिते काले । ‘सायमाञ्जलिं’ ‘जुहु-
यात्’ ॥ २७ ॥ * ॥

पुरोदयात् प्रातः प्रादुष्कृत्योदितेऽनुदिते वा प्रात-
राहुतिं जुहुयात् ॥ २८ ॥

‘पुरा’—‘उदयात्’, सवितुः । तमिमं सामान्येनाभिहितं कालं
विशिनष्टि ‘प्रातर’—इति ।

“चतस्रो घटिका प्रातरुणोदय उच्यते” ।

इति स्युक्तलक्षणे—इत्यर्थः । अतएव कात्यायनोऽपि—“प्रात-
र्भासाञ्च दर्शनात्”—इत्याह । तस्मिन्नेव खलु काले प्राची दिगुरुण-
किरणरुणीकृता सम्यचते । तदेतस्मिन् काले—‘प्रादुष्कृत्य’—
प्रकान्तत्वादग्निम् । ‘उदिते’—उद्गते रवौ ।

“हस्तादूर्द्ध्वं रविर्यावद्गिरिं हित्वा न गच्छति ।

तावद्धोमविधिः पुण्यो नान्योऽभ्युदितहोमिनाम्” ।

इति कर्मप्रदीपस्यष्टौकृतकाले इत्येतत् । अत्र, “अभ्युदित—इति
अभिज्ञब्दस्य सर्वतोभावार्थस्योपादानात् सम्पूर्णसूर्यमण्डलदर्शने
उदितहोमो न तद्धोदितादावित्यवगन्तव्यम्”—इति परिशिष्ट-
प्रकाशः । मैवम् । ऐदमर्थानियमात् । न खल्वत्राभेरिदमर्थत्वे

किञ्चिन्नियामकमवगम्यते । अनेकार्थाः खल्वेवमादयः शब्दा लोके
बज्रलमुपलभ्यन्ते, तान्त्रिकैश्चानुमन्यन्ते । उपादानस्य चान्यार्थत्वात् ।
अत्र खल्वभ्युदितहोमिनामित्येतदन्यार्थमुपादीयते । किमर्थम् ?
तदुच्यते । तावदेव होमकालः पुण्येन पुनरन्य इत्येतत् खल्विह
विधिक्षितम् । तस्मात्तदर्थमिदमुपादानं नान्यद्विधाति । यदि
पुनरन्यदपि प्रतिपिपादयिषितमिहाभ्युपगम्यते, तर्ह्यर्थभेदाद्वाक्यं
भिद्येत ! अन्या खल्वस्य वाक्यस्य वचनव्यक्तिरनूद्यमानस्य, अन्यैव
विधीयमानस्य । तस्मात् प्राप्तिरहितमन्यार्थमुपादानमिदमसाधक-
मस्यार्थस्य—सम्पूर्णसूर्यमण्डलदर्शने उदितहोमः—इति ।

तस्माद् यावदादित्योगिरिं हिला, हस्तादूर्ध्वं न गच्छति,
उदितहोमिनां तावदेव होमकालः पुण्येन पुनरितोऽप्यधिकं
गच्छति,—इत्यमुमर्थं सूचयितुं कात्यायनोऽभ्युदितहोमिनामित्याह ।
स खल्वयम्, उदितहोमिनां नान्यः कालः—इति वक्तव्येऽन्यस्य
कालस्यात्यन्तमननुज्ञानार्थमभ्युदितहोमिनामित्याह । कथञ्चाम २ ये
तावदभ्युदितहोमिनस्तेषामपि यदा यावदादित्योहस्तादूर्ध्वं न
गच्छति, तावानेव होमकालो न परस्तादपि, तदा किमु वक्तव्य-
मुदितहोमिनाम् ३—इति । सोऽयमभिगच्छतोऽस्यार्थस्योपोदलको-
भवति । स खल्वयमभ्युदितहोमोऽमन्त्रयेवमर्थं सिद्धवन्निर्दिश्यते ।
सन्नेव वाऽनूद्यते । उदितहोमिन एव वा एवं निर्दिश्यन्ते—इति
न किञ्चिदनुचितम् । तथाचोक्तम् ।

“धालर्थं बाधते कश्चित् कश्चित्तमनुवर्त्तते ।

तमेव विप्रिनश्चान्य उपसर्गगतिस्त्रिधा” ।

इति । अतएवाचार्य्यपुत्रेण रविविम्बस्य रेखामात्रदर्शन एवो-
दितहोमः कर्त्तव्यतथोपदिष्टः । तथा च गृह्यसंग्रहः ।

“उदितेऽनुदिते चैव समयाध्युषिते तथा ।

सर्व्वथा वर्त्तते यज्ञ इतीयं वैदिकी श्रुतिः ।

रात्रेः षोडशमे भागे ग्रहनक्षत्रभूषिते ।

अनुदयं विजानीयाद्भोमं तत्र प्रकल्पयेत् ।

ततः प्रभातसमये नष्टे नक्षत्रमण्डले ।

रविविम्बं न दृश्येत समयाध्युषितं स्मृतम् ।

रेखामात्रन्तु दृश्येत रश्मिभिश्च समन्वितम् ।

उदयं तं विजानीयाद्भोमं कुर्याद्विचक्षणः” ।

इति । स खल्वयमाचार्य्यपुत्रः “उदिते जुहोति अनुदिते
जुहोति समयाध्युषिते जुहोति” इति श्रुतिमनुसरन् प्रातर्होमस्य
कालत्रयमुक्तवान् । आचार्य्येण तु समयाध्युषितकालस्यानुदितकाल-
एवान्तर्भावं पश्यता कालद्वयमुक्तम् । अतो नानयोः पितापुत्रवचसो-
र्विरोधः शङ्कनीयः । एवञ्चास्माकमुदितहोमो यदा रश्मिसमन्वितं
रविविम्बं रेखामात्रं दृश्यते तदैवोपक्रम्य रविरुदयगिरिं हित्वा
यावद्भूसादूर्द्ध्वं न गच्छति, तावति काले समापनीय इत्याचार्य्य-
पुत्रकात्यायनवचनाभ्यां सिध्यतीति परिशिष्टप्रकाशव्याख्यानमस-
क्कास्तविरुद्धमेवेति सुधीभिरवधेयम् । पांशुतुषारादिभिरन्तरिते
रवौ यत् कर्त्तव्यं, तदप्याह कात्यायनः ।

“रजोनौहारश्चूमाभ्रवृक्षाद्यान्तरिते रवौ ।

सन्ध्यामुद्दिश्य जुहुयात् व्रतमस्य न लुप्यते” ।

इति । ‘अनुदिते’—उदयमप्राप्ते, ‘वा’, रवौ, ‘प्रातराहुतिं’
 ‘जुहुयात्’ । वागब्दादुदितानुदितहोमयोर्वैकल्पिकत्वं दर्शयति ।
 एकश्चात्र वागब्दः श्रूयते—अनुदिते वा—इति । सोऽयमनुदितहोमो-
 नोदितहोमेन तुल्यवद्विकल्प्यते । कस्मात्? वागब्दद्वयाश्रवणात् ।
 न खलु ‘दर्शं वा पौर्णमासे वा—इत्येवमादिवदिह तथात्वावबोधकं
 वागब्दद्वयमस्ति । स खल्वयमुदितहोमोऽन्यस्मात् प्रशस्यते राणा-
 यनीयकौथुमादीनामित्यवगम्यते ।

यश्चानुदिते जुहोति, स चेन्न शक्नोत्यनुदिते होतुं; जातुचित्
 कुतश्चित् प्रतिबन्धात्,—अतिपात एवास्य प्रातराहुतेर्भवति, न
 शक्नोऽप्युदिते जुहुयात् । कस्मात्? ‘उदितेऽनुदिते वा’—इति
 विकल्पश्रवणात् । विकल्पे च नोभयः शास्त्रार्थः—इति तन्त्रस्थितिः ।
 श्रुतिश्चास्यामेव दशायामुदितहोमं निन्दति । “श्वावोऽस्याहुति-
 मभ्यवहरति य उदिते जुहोति”—इति । “यथाऽतिथये प्रदुताया-
 न्नमाहरेयुस्तादृक् तत्, यदि उदिते जुहुति”—इति चैवमादिका ।
 आह च भगवानक्षपादः—“अभ्युपेत्य कालभेदे दोषवचनात्”—इति ।
 जैमिनिरपि—“प्रक्रमाद्वा नियोगेन”—इति । यस्य च प्रातराहुतेरति-
 पातो भवति, स प्रायश्चित्तं कृत्वा गौणकाले तां जुहुयात् ॥ २ ८ ॥ ॥

इति महामहोपाध्यायराधाकान्तसिद्धान्तवागीशभट्टाचार्यात्मज
 श्रीचन्द्रकान्ततर्कालङ्कारभट्टाचार्यस्य कृतौ गोभिलौयगृह्यसूत्रभाष्ये
 प्रथमप्रपाठकस्य प्रथमः खण्डः ॥ ० ॥

गोभिलीयगृह्यसूत्रे

प्रथमप्रपाठके द्वितीयः खण्डः ।

यज्ञोपवीतमाचमनञ्च खल्लङ्गं कर्मणामित्येतदवगतं—‘यज्ञोप-
वीतिनाऽऽचान्तोदकेन कृत्यम्’—इत्यत्र । अथेदानीं तदुभयमपि
क्रमेण व्याचिख्यासुः शिष्यानुजिह्वय्या, यज्ञोपवीतन्नावदाह ।

यज्ञोपवीतं कुरुते सूत्रं वस्त्रं वाऽपि वा कुशरज्ज-
मेव ॥ १ ॥

यज्ञोपवीतं कुरुते, कुर्वीत—धारयेदित्येत् । विध्यर्थे लट् ।
कौटुम्भान्तत् ?— इत्याह—‘सूत्रम्’ सूत्रनिर्मितम् ।

“यज्ञोपवीतं कुर्वीत सूत्रेण नवतान्तवम्” ।

इति ।

“त्रिवृद्धृतं कार्यं तत्तुत्रयमधोवृतम् ।

त्रिवृतञ्चोपवीतं स्यात्तस्यैको ग्रन्थिरिष्यते” ।

इति च गृह्यमंग्रहकर्मप्रदीपोक्तलक्षणमित्यर्थः । अत्र च—

“पृष्ठवंगे च नाभ्याञ्च धृतं यदिन्दते कटिम् ।

तद्धार्यमुपवीतं स्यान्नातोलम्बं न चोच्छ्रितम्” ।

इति कर्मप्रदीपवचनात् ।

“गोभिर्बालपवित्रेण धार्यमाणेन नित्यशः ।

न स्पृशन्तौह पापानि श्रियं गात्रेषु तिष्ठति” ।

तथा,

“स्तनादूर्द्ध्वमधोनाभेर्न कर्त्तव्यं कथञ्चन ।

स्तनादूर्द्ध्वं श्रियं हन्ति नाभ्यधस्ताद्भूतचयः” ॥

इति गृह्यसंग्रहवचनात् ।

“कार्पासमुपवीतं स्याद्विप्रस्योर्द्ध्ववृत्तं त्रिवृत् ।

शणसूत्रमयं राज्ञो वैश्यस्याविकसौत्रिकम्” ॥

इत्येवमादिस्मृत्यन्तरेभ्यश्च विशेषोऽवगन्तव्यः । मुख्यश्चायं पक्षः, इह वाशब्दाभावात् उत्तरत्र च वाशब्दास्त्वानात्—इति भट्टनारायण-प्रभृतयः । यच्च—“वाससा यज्ञोपवीतानि कुरुते, तदभावे त्रिवृता सूत्रेण”—इति निगमपरिशिष्टवाक्यम् । तत्र यज्ञोपवीतपदमुत्त-रौयपरं तद्दर्शविन्यासविशेषलाभार्थम् । यथा “उपसङ्गिश्चरित्वा मासमेकमग्निहोत्रं जहोति”—इति कौण्डपायिनामयनेऽग्निहोत्रपद-मग्निहोत्रधर्मप्राप्त्यर्थं गौणम् । एवमिहापीत्यदोषः । एवं बह्वनि वचनान्याञ्छेनोपपत्त्यन्ते । अन्यथा अस्मादेव वाक्यात्तानि वस्त्रा-न्नाभविषयाणि वक्तव्यानि । न चैतदुचितम् । कस्मात् ?

“विरोधो यत्र वाक्यानां प्रामाण्यं तत्र भूयसाम्” ।

इति स्मरणात् । अतएव स्मर्यते ।

“यथा यज्ञोपवीतञ्च धार्यते च द्विजोत्तमैः

तथा सन्धार्यते यन्नादुत्तराश्चादनं परम् ॥

इति ।

“यज्ञोपवीते द्वे धार्ये औतस्मार्त्तेषु कर्त्तव्यम् ।

ततौयञ्चोत्तरीयार्थं वस्त्रालाभे तदिष्यते” ॥

इति चैवमादि । परिशिष्टप्रकाशेऽप्युक्तम्—“यज्ञोपवीतानी-
त्युत्तरीये गौणं तद्धर्माविन्यासविशेषप्राप्त्यर्थम्”—इति । अथवा ।
अस्माकं सूत्रं मुख्यं वस्त्रमनुकल्पः, वैपरीत्यमन्येषामित्यदोषः ।

‘वस्त्रं वा’—अरण्यादावुपवीतनाशे सूत्रत्वाभासश्चवात्, यज्ञोपवीतं
कुरुते । अन्यथा व्युपवीतस्य मेहनादावनर्थः स्यात् ।

“पिवतोमेहतस्यापि भुञ्जतोऽनुपवीतिनः ।

प्राणायामचिक्रं षट्कं नवकञ्च यथाक्रमम्” ।

इति स्मरणात् । न खलु समुद्भूतवेगानाममौषां विसर्गे क्षणमपि
स्थिरत्वः सम्भवति, वेगप्रतिघातप्रतिषेधाच्च,—इत्यन्यदेतत् ।

‘अपि वा’—अथवा—(चौरादिभिर्वस्त्रस्याप्यपहारेऽरण्यादौ)
‘कुशरञ्जुमेव’ यज्ञोपवीतं कुरुते । एव-शब्दोयज्ञोपवीतकरणं
नियमति । कर्माङ्गमेव यज्ञोपवीतं मन्यमानः, तस्मादन्यत्रायज्ञोप-
वीती प्रत्यवैतीत्यर्थः । तदत्र यज्ञोपवीतं विहितं पुरुषार्थं, यस्य
कर्मसंयोगः पुरस्तादुक्तः । तदेतत् कात्यायनेनाप्युक्तम् ।

“सदोपवीतिना भावं सदा बद्धशिखेन च ।

विशिखो व्युपवीतश्च यत् करोति न तत्कृतम्” ।

इति । वक्ष्यमाणसूत्रपरिभाषितस्य यज्ञोपवीतिनः कर्मार्थत्वे
त्वेतत् पुरुषार्थमात्रमित्यवगन्तव्यम् ॥ १ ॥ * ॥

तस्यैव खल्विदानीं यज्ञोपवीतस्य विन्यासविशेषः परिभाष्यते
द्वाभ्यां, विनियोगविशेषविवक्षया ।

दक्षिणं बाहुमुद्धृत्य शिरोऽवधाय सव्येऽङ्गे प्रति

ष्ठापयति दक्षिणं कक्षमन्ववलम्बं भवत्येवं यज्ञोपवीती
भवति ॥ २ ॥

दक्षिणं मध्येतरं 'बाहुं भुजमुद्धृत्योत्थिष्य, शिरोमूर्ध्निमवधाय
वेष्टयित्वा, 'मध्ये' दक्षिणेतरे—वामे, असे स्कन्धे इत्यर्थः । प्रतिष्ठा-
पयति स्थापयति,—यज्ञोपवीतम् । (तथा सति) दक्षिणं कक्षं
बाहुमूलकोटरप्रदेशं, अनु-अधः, अवलम्बं लम्बमानं भवति—
यज्ञोपवीतमस्यात् । पुरुषस्त्वेवमनेन प्रकारेण यज्ञोपवीती भवति ।

मेयं परिभाषा कर्मायां । न खल्वयमपूर्वस्य यज्ञोपवीतित्वस्य
विधिः,—अपि तु संज्ञाविधिरेषः 'एवं यज्ञोपवीती भवति'—इति ।
कस्मात् ? पक्षान्तरे वाक्यभेदात् । अपूर्वस्य यज्ञोपवीतित्वस्यायं
विधिरित्येतस्मिन् पक्षे भिद्येत वाक्यम् । कथम् ? यज्ञोपवीती भवेत्,
स चैवं भवति—इति वचनव्यक्तिभेदात् । न च विशिष्टो विधिः
सम्भवति, प्राप्तत्वात् यज्ञोपवीतस्य, अप्राप्तत्वाच्च विन्यासविशेषस्य
विध्यनुवादवैषम्यापत्तेः । श्रुत्या चैवमवगमात् । श्रुत्या च
खल्वेवमवगम्यते—संज्ञाविधिरेवैषः— इति । एवं यज्ञोपवीती
भवतीति वचनमेवं खल्वाश्रयेनोपपद्यते । न ह्यत्र यज्ञोपवीती
भवेदित्याह्वयते, किन्तर्हि ?—एवम्—अनया रीत्या यज्ञोपवीती
भवति—इति ।

ननु यज्ञोपवीतं कुरुते इति पुरुषार्थं यज्ञोपवीतमनूद्य तस्य
विन्यासविशेषः परिभाष्यते—'एवं यज्ञोपवीती भवति'—इति । 'एवं
प्राचीनावीती भवति'—इति च । एवन्तर्हि मन्त्रतमेवानुजानाति

भवान् ।—यज्ञसूत्रमात्रं पुरुषार्थः, विन्यासविशेषस्तु कर्म्मार्थः—इति ।
परमार्थतोऽपि, ‘यज्ञोपवीतं कुरुते’—इति सूत्रयित्वा, ‘एवं यज्ञोप-
वीतो भवति’—इति, ‘एवं प्राचीनावीतो भवति’—इति च
सूत्रयत आचार्यस्यास्मदुक्त एवार्थं स्वरसोऽवगम्यते । तदिद-
मभिहितमस्माभिः— “यज्ञोपवीतिनाऽऽचान्तोदकेन कृत्यम्”—
इत्यत्र ॥ १ ॥ * ॥

सव्यं बाहुमुद्धृत्य शिरोऽवधाय दक्षिणेऽङ्गे प्रतिष्ठाप-
यति, सव्यं कक्षमन्वंद्वलम्भं भवत्येवं प्राचीनावीतो
भवति ॥ ३ ॥

सव्यं वामम् । व्याख्यातमन्यत् । यज्ञोपवीतिना कृत्यमित्येतत्
व्याचिख्यासुराचार्यः प्रथमं यज्ञोपवीतमुपदिश्य तस्यैव विन्यासविशे-
षेण यज्ञोपवीतिलं प्राचीनावीतिलञ्चाभिदधानो यज्ञोपवीतमस्या-
स्तीत्यमुमेवार्थं तत्रावगमयति । भाष्यकल्पः खल्वयं खण्डो यज्ञोप-
वीतिनाऽऽचान्तोदकेन कृत्यमित्यस्य सूत्रस्य ॥ ३ ॥ * ॥

यदर्थं विन्यासविशेषः परिभाषितः स विनियोगविशेष इदानी-
मभिधीयते ।

पितृयज्ञे त्वेव प्राचीनावीतो भवति ॥ ४ ॥

पितृभ्यः, पितृणां वा, यज्ञः—“यजतिचोदना द्रव्यदेवताक्रियं
समुदाये कृतार्थत्वात्”—इत्युक्तलक्षणः, तस्मिन् पितृयज्ञे पितृ-
कर्म्मणीत्येतत् । तुशब्दश्चशब्दार्थोऽन्यदपि समुच्चिनोति । तदाह
कात्यायनः ।

“दक्षिणं पातयेज्जानु देवान् परिचरन् सदा ।

पातयेदितरज्जानु पितृन् परिचरन्नपि” ।

इति । अथवा । तुशब्दः पितृयज्ञादन्यत् व्यवच्छिन्नति । तेनान्यत्र विशेषशास्त्रात् सर्वत्र यज्ञोपवीतौ भवतीति गम्यते । पितृयज्ञमात्रे प्राचीनावीतित्वमभिदधानः खल्वार्योऽर्थान्यत्र यज्ञोपवीतित्वं दर्शयति । एकः शाब्दोऽपरः खल्वार्योऽर्थो भवति । कर्मार्थश्च विन्यासविशेषः पितृयज्ञेवकाशमलभमानोऽन्यत्र निविशते । अर्थापत्तिरपि पञ्चमी प्रमाणानामिति हि तन्वत्स्थितिः । अन्यच्च पुरस्तादुक्तम् । एवमशब्दश्च पित्र्ये कर्मणि प्राचीनावीतित्वं नियमयति । स्मरति च भगवान् मनुः ।

“प्राचीनावीतिना मम्यगपमव्यमतद्भिः ।

पित्र्यमानिधनात् कार्यं विधिवद्दर्भपाणिना” ।

इति ॥ ४ ॥ * ॥

यज्ञोपवीतिना कृत्यमित्येतद्वाक्यात् । आचान्तोदकेन कृत्यमित्येतदिदानीं व्याख्यायते ।

उदगग्रेरुत्सृप्य प्रक्षाल्य पाणी पादौ चोपविश्य
चिराचामेत् द्विः परिमृजीत ॥ ५ ॥

अग्निसाध्यस्य सायंप्रातर्होमस्य प्रकृतत्वात्—गृह्याकर्मणाञ्च प्रायेणाग्निमाध्यत्वात्, उदगग्रेरित्याह । उदगुत्तरतः । कस्य ? अग्नेः । उत्सृप्योक्तस्य । सर्पतिर्गच्छतिकर्मा । गलेत्येतत् । प्रक्षाल्यादग्निः, पाणी हस्तौ, पादौ चरणौ च । देवलमात्रं विशेषं स्मरति ।

“प्रथमं प्राङ्मुखः स्थित्वा पादौ प्रचालयेच्छनैः ।

उदङ्मुखो वा दैवत्ये पैदके दक्षिणामुखः” ।

इति । आपस्तम्बस्वाह । “प्रत्यक् पादावसेचनम्”—इति ।

क्रमश्च पादप्रचालने—“सव्यं पादमवनेनिजे इति सव्यं प्रचालयेत्, दक्षिणं पादमवनेनिजे इति दक्षिणं प्रचालयेत्”—इति लिङ्ग-दर्शनादवगन्तव्यः । “सव्यं प्रचाल्य दक्षिणं प्रचालयति”—इति च गृह्यान्तरम् ।—‘उपविश्य’—

“अन्तर्जानु शुचौ देशे उपविष्ट उदङ्मुखः ।

प्राग्वा ब्राह्मेण तौर्येन द्विजोनित्यमुपसृशेत्” ।

इति स्मृत्यन्तरोक्तप्रकारेणेत्यर्थः । गृह्यासंग्रहोऽप्याह,

“होमः प्रतिग्रहोदानं भोजनाचमनानि च ।

अवहिर्जानु कार्याणि साङ्गुष्ठान्येवमाचरेत्” ।

इति । ‘त्रिः’—त्रिवारं, ‘आचामेत्’—‘आचान्तोदकेन कृत्यम्’—इत्यस्य परिदर्शकतया—‘अप’ इति वाक्यशेषः । “त्रिः पिवदम्बु बौक्षितम्”—इति च स्मृत्यन्तरम् । अत्र त्रिराचामेदित्यभिधान-आचार्यः—त्रिरभक्षणमाचमनमन्यदितिकर्त्तव्यतेति दर्शयति । मन्वर्थ-बुक्तावल्यामप्येवम् । ‘द्विः’ वारद्वयम्, ‘परिमृजौत’—

“संख्याङ्गुष्ठमूलेन द्विः प्रमृज्यात्ततोमुखम्” ।

इति स्मरणान्मुखमङ्गुष्ठमूलेन प्रमृज्यादित्यर्थः ॥ ५ ॥ * ॥

पादावभ्युक्ष्य शिरोऽभ्युक्षेत् ॥ ६ ॥

अङ्घ्रिरिति सामर्थ्यात् । अज्वन्यत् । विसमासकरणं पादाभ्यु-क्षणशेषेण शिरोऽभ्युक्षणनिषेधार्थमिति भट्टभाष्यम् ॥ ६ ॥ * ॥

इन्द्रियाण्यद्भिः संस्पृशेत् ॥ ७ ॥

इन्द्रियाणि, इन्द्रियानाममूर्त्तत्वात् इन्द्रियायतनानि गोलकानि,
अद्भिः करणभूताभिः, उदकार्द्र्ण हस्तेनेत्येतत् । प्रतीन्द्रियमित्यर्थः ।
संस्पृशेत्—सम्यक् स्मृत्यन्तरोक्तप्रकारेण स्पृशेत् ॥ ७ ॥ * ॥

कानि तानि इन्द्रियाणि?—इत्यत आह ।

अक्षिणी नासिके कर्णाविति ॥ ८ ॥

अक्षिणी, चक्षुषी । नासिके, नासाच्छिद्रे । कर्णौ, श्रोत्रे ।
'संस्पृशेत्' इति सम्वध्यते । इतिरन्यदपि स्मृत्यन्तरोक्तं समुच्चिनोति ।
उपन्यासमात्रमेवेदम् । क्रमश्च शास्त्रान्तरीय एव भवति ।
तदाह दक्षः ।

“प्रक्षाल्य पाणी पादौ च त्रिः पिबेदम्बु वीक्षितम् ।

संवृत्याङ्गुष्ठमूलेन द्विः प्रमृज्यात्ततो मुखम् ।

संहृत्य तिसृभिः पूर्वमास्थमेवमुपस्पृशेत् ।

अङ्गुष्ठेन प्रदेशिन्या घ्राणं पश्चादनन्तरम् ।

अङ्गुष्ठानामिकाभ्याश्च चक्षुःश्रोत्रे पुनः पुनः ।

नाभिं कनिष्ठाङ्गुष्ठेन हृदयन्तु तलेन वै ।

सर्वाभिश्च शिरः पश्चाद्वाह्य चाग्रेण संस्पृशेत्” ।

इति । नन्वाचार्येण क्रमस्यानुकृतात् पाठक्रमेणैवानुष्ठानं
कुतो स्यादिति चेत् । उच्यते ।

‘दक्षसंहिता किल परिशिष्टकल्पा मून्यन्तरौघग्रन्थानामिति
तदङ्गक्रमग्रहणं न दोषाय । तथाचोक्तं तेनैव,

“उक्तं कर्म क्रमोक्तो न कल्पो मुनिभिः स्मृतः ।

द्विजानान्तु हितार्थाय दक्षस्तु स्वयमब्रवीत्” ।

इति । अतएव सर्वमेतत् स्पष्टयति कर्मप्रदौषे कात्यायनः ।

“त्रिः प्राश्यापोद्विरून्मृज्य मुखमेतानुपस्पृशेत् ।

आस्थमासाचिकर्णांश्च नाभिवक्षःशिरोऽङ्गकान् ।

संहताभिर्यज्जुलीभिरास्थमेवमुपस्पृशेत् ।

अङ्गुष्ठेन प्रदेशिन्या घ्राणञ्चैवमुपस्पृशेत् ।

अङ्गुष्ठानामिकाभ्याञ्च चक्षुः श्रोत्रं पुनः पुनः ।

कनिष्ठाङ्गुष्ठयोर्नाभिं हृदयन्तु तलेन वै” ।

इति ॥ ८ ॥ * ॥

यद्यन्मीमांस्यं स्यात्तत्तद्विः संस्पृशेत् ॥ ९ ॥

यत् यत्, इन्द्रियमन्यद्वाऽङ्गं, ‘मीमांस्यं’—मीमांसाविचारः इदं
शुद्धं जातं न वेति सन्देहनिरामाय, विचार्यै—विचारार्हे भवति,
तत्तद्विद्वद्वेन, संस्पृशेत्—प्रचालयेत्, न तु संशयनिरामाय विचारं
कुर्यादित्यर्थः ॥ ९ ॥ * ॥

तत्रैतदाहुः ॥ १० ॥

तत्र तस्मिन्नाचमने, एतत् वक्ष्यमाणमाहुर्ब्राह्मणवाक्या-
नीति वाक्यशेषः । सूत्रश्चेदमाभासान्तं शिष्याणां सुखावबोधार्थं
भवति ॥ १० ॥ * ॥

नोपस्पृशेद्वज्रम् ॥ ११ ॥

न उपस्पृशेदाचामेत्, व्रजन् । व्रजतिर्गच्छतिकर्मा । गच्छन्नि-
त्यर्थः ॥ ११ ॥ * ॥

न तिष्ठन् ॥ १२ ॥

न—“उपस्पृशेत्”—इति सम्बध्यते प्रतिवाक्यमितः प्रभृति ।
‘तिष्ठन्’— ऊर्द्धः सन् ॥ १२ ॥ * ॥

न हसन् ॥ १३ ॥

न, स्मयमानः—इति भट्टभाष्यम् । न हास्यं कुर्वन्निति
फलितार्थः ॥ १३ ॥ * ॥

न विलोकयन् ॥ १४ ॥

इतस्ततः किञ्चन विलोकयन्नोपस्पृशेत् । १४ । ० ॥

नाप्रणतः ॥ १५ ॥

उपविष्टोऽथप्रणतोऽनवनतपूर्वकाद्योनोपस्पृशेत्, उच्छिष्टानामपा-
मङ्गेषु पातसम्भवादित्यभिप्रायः ॥ १५ ॥ ० ॥

नाङ्गुलीभिः ॥ १६ ॥

न उपस्पृशेदङ्गुलीभिर्ऊर्द्धमुदकमुत्क्षिप्येत्यर्थः ॥ १६ ॥ ० ॥

नातीर्थेन ॥ १७ ॥

तीर्थादाचमनार्थशास्त्रविहिताद् यदन्यत्तदतीर्थमित्युच्यते ।
पथ्युदासार्थः खल्वयं निपातः । तेनातीर्थेन पित्र्येण नोपस्पृशेत् ।
स्मरति च भगवान् मनुः ।

“ब्राह्मणे विप्रस्तीर्थेन नित्यकालमुपसृशेत् ।

काथचैदशिकाभ्यां वा न पित्र्येण कदाचन” ।

इति । तान्येतानि तौर्यानि—

“कनिष्ठादेशिन्यङ्गुष्ठमूलान्यथं करस्य” च ।

प्रजापतिपितृब्रह्मदेवतीर्थान्यनुक्रमात्” ।

इति स्मृत्यन्तरादवगन्तव्यानि ॥ १७ ॥ ० ॥

न सशब्दम् ॥ १८ ॥

सशब्दं यथा भवति, न तथोपसृशेत् ॥ १८ ॥ ० ॥

नानवेक्षितम् ॥ १९ ॥

अनवेक्षितमदृष्टसुदकं नोपसृशेत् ।

“रात्रावबौचितेनापि शुद्धिरुक्ता मनोषिभिः” ।

इति स्मरणाच्च रात्रावेतन्निधम इति वदन्ति ॥ १९ ॥ ० ॥

न वाह्यांसः ॥ २० ॥

जानुभ्यां वाह्यौ— वहिष्कृतावंशौ— “अन्तरुर्ध्वोररत्नी कृत्वा
त्रिरपोहार्द्धीः पिवेत्”—इति स्मृत्यन्तरदर्शनात्—हस्तौ यस्य, सोऽयं
वाह्यांसो नोपसृशेत् ॥ २० ॥ ० ॥

नान्तरौयैकदेशस्य कल्पयित्वोत्तरीयताम् ॥ २१ ॥

अधःपरिधानमन्तरौयमित्याचक्षते । तस्यान्तरौयस्य,—एकदेश-
स्यावयवस्य, उत्तरीयतां कल्पयित्वा । एकवासा इत्येतत् ॥ २१ ॥ ० ॥

नोष्णाभिः ॥ २२ ॥

न, उपसृशेत्—उष्णाभिः, वङ्गितप्राभिरङ्गिर्न पुनर्घङ्गितप्राभिरपीत्यर्थः ।

“उदकेनातुराणाञ्च तथोष्णेनोष्णपायिनाम्” ।

इति स्मृत्यन्तरदर्शनादनातुरः पुरुष इति वाक्यशेषः ॥ २२ ॥

न सफेनाभिः ॥ २३ ॥

अङ्गिरित्येव ॥ २३ ॥ ० ॥

न च सोपानत्कः क्वचित् ॥ २४ ॥

चकारोऽयर्थं भिन्नक्रमो द्रष्टव्यः । उपानहौ प्रसिद्धे, ताभ्यां सहितः पुरुषः सोपानत्क इत्युच्यते । सोऽयं सोपानत्कः, क्वचित्—कस्याञ्चिदप्यवस्थायाम् ।

“राज्ञां गुरूणां देवानां न दृष्टेदन्तिके चरन् ।

आजानुपत्तचरणस्तथाऽऽचमनकर्म्मणि” ।

इति स्मृत्यन्तरोक्तायामपि । नोपसृशेत् । सोऽयं कौथुमादीनां विशेषविधिः । भट्टभाष्ये त्विदं स्मृत्यन्तरमस्यापवादतया वर्णितम् ॥ २४ ॥ ० ॥

कासक्तिकः ॥ २५ ॥

“शिरः प्रावृत्य कण्ठं वा मुक्तकञ्चुशिखोऽपि वा ।

अकृत्वा पादयोः शौचमाचान्तोऽप्यशुचिर्भवेत्” ।

इति स्मृत्यन्तरदर्शनात्—‘के,’ शिरमि, आसक्तिका आवेष्टिका

कृता येन, सोऽयं कामक्रिकः कृतशिरोवेष्टनः । 'नोपस्पृशेत्' इति
सम्बध्यते । बद्धपरिकरः कङ्कुको चैवमुच्यते इत्यप्याहुः ॥ २५ ॥ ० ॥

गले बद्धः ॥ २६ ॥

गलावलम्बितवासाः, प्रावृतोत्तरामङ्ग इत्येतत् । 'नोपस्पृशेत्'—
इत्यनुवर्त्तते ॥ २६ ॥ ० ॥

चरणौ न प्रसार्य च ॥ २७ ॥

चरणौ पादौ, प्रसार्य वितत्य । चशब्दः—

“नासनारूढचरण आचामेन्न जपेत् कचित्” ।

इति स्मृत्यन्तरोक्तं समुच्चिनोति । तेन, तथाविधश्च, न,
उपस्पृशेत् ॥ २७ ॥ ० ॥

अन्तः प्रत्युपस्पृश्य शुचिर्भवति ॥ २८ ॥

अन्ततोदयोक्ताचमनात् परतः, प्रत्युपस्पृश्य स्पृष्टोदकं पाणिना,
शुचिर्भवति पुरुष इत्यर्थः । अन्ततोमध्यत इन्द्रियायतनान्युपस्पृश्य
शुचिर्भवति, न पार्श्वत इत्यन्ये ॥ २८ ॥ ० ॥

हृदयस्पृशस्त्वेवाप आचामेत् ॥ २९ ॥

हृदयं याः स्पृशन्ति, ता इमा हृदयस्पृश एवाप आचामेदिति
हृदयस्पृश आपोनीयमन्ते । तुशब्दश्चशब्दार्थः—

“हृद्गाभिः पूयते विप्रः कण्ठगाभिस्तु भूमिपः ।

वैश्वोऽङ्घ्रिः प्राशिताभिश्च शूद्रः स्पृष्टाभिरन्तः” ।

इति स्मृत्यन्तरोक्तं समुच्चिनोति ॥ २९ ॥ ० ॥

उच्छिष्टोहैवातोऽन्यथा भवतीति ॥ ३० ॥

उच्छिष्टोह किल इत्येतिह्यर्थकोऽनर्थको वा निपातः । उच्छिष्ट-
एव न शुद्ध इत्यर्थः । अतोऽस्मात् यथोक्तात् विधेरन्यथाऽन्येन प्रकारे-
णाचान्तोऽपि भवति । इतिर्ब्राह्मणवाक्यमस्मात्प्रति द्योतयति । ३० ॥ ० ॥

अथ प्रत्युपस्पृशन्नानि ॥ ३१ ॥

अथोपस्पृशन्नान्तरं प्रति पुनरुपस्पृशन्ते येषु निमित्तेषु, तानी-
मानि प्रत्युपस्पृशन्नानि—द्विराचमननिमित्तानीत्येतत् । वक्ष्यन्ते इति
वाक्यशेषः ॥ ३१ ॥ ० ॥

सुप्ता, भुक्ता, क्षुत्वा, स्नात्वा, पीत्वा, विपरिधाय च,
रथ्यामाक्रम्य, श्मशानञ्चाचान्तः पुनराचामेत् ॥ ३२ ॥

सुप्ता—निद्रामासेय, भुक्ता—भवयित्वा,—किञ्चिद्भक्ष्यमित्यर्थात्,
क्षुत्वा—क्षुतं कृत्वा, स्नात्वा—आशुत्य, पीत्वा—पेयमुदकादि,
विपरिधाय—वासः । चः समुच्चये ।

“होमे भोजनकाले च सन्ध्ययोरुभयोरपि ।

आचान्तः पुनराचामेदासोविपरिधाय च” ।

इत्येवमादिस्थत्यन्तरोक्तं समुच्चिनोति । रथ्या प्रतोली
विशिखेत्यनर्थान्तरम् । तामाक्रम्य, श्मशानां शयनं श्मशानम्,
चकारादाक्रम्येत्यनुषज्यते । आचान्तः कृताचमनः सन् पुनर्भूय-
आचामेदिति द्विराचमनमेषु निमित्तेषु कर्त्तव्यमन्यत्र कर्त्तव्यकालात् ।
तथाच स्तृत्यन्तरम् ।

“बुते निष्ठीविते सुप्ते परिधानेऽश्रुपातने ।

कर्म्मस्थ एषु नाचामेद्दक्षिणश्रवणं स्पृशेत्” ।

इति । अतएव,

“बुते निष्ठीवने चैव दन्तोच्छिष्टे तथाऽनृते ।

पतितानाञ्च संभाषे दक्षिणं श्रवणं स्पृशेत्” ।

इति गृह्यसंग्रहवाक्यमपि सङ्गच्छते ॥ ३२ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-
श्रीचन्द्रकान्ततर्कालङ्कारस्य कृतौ गोभिलौघगृह्यसूत्रभाष्ये प्रथम-
प्रपाठकस्य द्वितीयः खण्डः ॥ ० ॥

गोभिलीयगृह्यसूत्रे

प्रथमप्रपाठके तृतीयः खण्डः ।



उक्तौ सायंप्रातर्होमकालौ, अथेदानीमावृदनयोर्वक्तव्या—कथं
होतव्यमिति । तामाह ।

अग्निमुपसमाधाय परिसमूह्य दक्षिणजान्वक्तो दक्षि-
णेनाग्निमदितेऽनुमन्यस्वेत्युदकाञ्जलिं प्रसिञ्चेत् ॥ १ ॥

प्रादुष्कृतमग्निमुप समीपे होमकालस्य, समाधायन्वनेन
सम्यग्साधाय प्रज्वाल्य, परि सर्वतोभावेन समूह्य विचिप्तानग्न्यवयवा-
नेकौकृत्य, मन्त्रानुपदेशादमन्त्रकमित्यभिप्रायः । यत् पुनराचार्य-
एव समन्त्रकं परिसमूहनं वक्ष्यति—“इमं स्तोममिति श्रुत्वेन परि-
समूहेत्”—इति । तदत्र न भवति । इह मन्त्रानुपदेशात् । चिप्र-
होमलाक्षाः । तदाह कर्मप्रदीपः ।

“न कुर्यात् चिप्रहोमेषु द्विजः परिसमूहनम् ।

वैरूपाक्षश्च न जपेत् प्रपदञ्च विवर्जयेत्” ।

इति । चिप्रं ये ह्रथन्ते त इमे चिप्रहोमाः सायंप्रातर्होमादय-
उच्यन्ते । तदनेन परिसमूहनस्य निषेधादाचार्येण परिसमूह्येति
करणाच्चात्मन्त्रकमेव परिसमूहनमत्र करणीयं, न तु इमं स्तोममिति
श्रुत्वेनेति सिध्यते । न च,

“यत्र मन्त्रा न विद्यन्ते व्याहृतीस्तत्र योजयेत् ।

मन्वाणामेव चादेशे मन्वात् कर्म समाचरेत्” ।

इति गृह्यसंग्रहोक्तो व्याहृतिप्रयोगः कथं न भवतीति वाच्यम् ।

“सायं प्रातर्वैश्वदेवे पितृयज्ञे तथैव च ।

कम्बूके गोमये नित्यं व्रतानां समिधासु च ।

चैत्ये यूपे ब्रौह्मियवे भूमावप्सु च याज्ञिकैः ।

व्याहृतीर्न प्रयोक्तव्या यज्ञवास्तुक्रिया तथा” ।

इति तत्रैवास्मिन् कर्मणि तन्निषेधात् । एवं स्तरणमप्यत्र न कर्तव्यम् । कस्मात् ? इतः परं स्तरणान्नानात् । इतः परं खल्वा-
चार्यः स्तरणमभिदधानः नास्त्येषु स्तरणमिति दर्शयति । तदप्याह
कर्मप्रदीप एव ।

“यान्यधः स्तरणान्नानात्र तेषु स्तरणं भवेत् ।

एककार्यार्थसाध्यत्वात् परिधौनपि वर्जयेत्” ।

इति । ब्रह्मस्थापनमपि नास्त्येव । कस्मात् ? तदधः समान्ना-
नादेव । अतएव गृह्यान्तरम् ।

“एकसाध्येष्ववर्हिषु न स्यात् परिसमूहनम् ।

नोदगासादनञ्चैव चिप्रहोमा हि ते स्मृताः” ।

इति चिप्रहोमानामेकसाध्यत्वम्—होतृमात्रसाध्यत्वं दर्शयति
गृह्यसंग्रहोऽप्याह ।

“राकाग्रौ पितृयज्ञे च ब्रह्माणं नोपकल्पयेत् ।

सायंप्रातश्च होमेषु तथैव बलिकर्मसु” ।

इति । न्यस्तकरणन्तु—इदं भूमेर्भजामह इति—कर्तुमुचितम् ।
कस्मात् ? “पूर्वेषु चैके”—इति तस्य पक्षप्राप्तत्वात् । न खल्वेतत्

प्रतिषिध्यते । परमकरणेऽपि न वैगुण्यं भवति ; पक्षप्राप्तत्वादेव ।
 एकेषां खल्वाचार्याणां मतम्—कर्त्तव्यमिति, न कर्त्तव्यमिति चाप-
 रेषाम् । तस्मात् करणेऽभ्युदयः, अकरणे चावैगुण्यमिति सिद्धम् ।
 तत्प्रकारस्य कर्मप्रदीपे दर्शितः ।

“दक्षिणं वामतोवाह्यमात्माभिमुखमेव तु ।

करं करस्य कुर्वीत करणे न्यञ्चकर्मणः” ।

इति । दक्षिणजान्वक्तः,—दक्षिणं जानु अक्रम—(अञ्चतिर्गच्छति-
 कर्मा) गतं, भूमिमित्यर्थात् यस्य, स दक्षिणजान्वक्तः भूमिगतदक्षिण-
 जानुकद्वयार्थः । स खल्वयं दक्षिणजान्वक्तः, ‘दक्षिणेनाग्निं’ दक्षिणस्या-
 मदूरवर्त्तिन्यान्दिश्यग्नेः, अदितेऽनुमन्यस्वेत्यनेन मन्त्रेण करणभूतेन
 मन्त्रं पठित्वेत्यर्थः । “मन्त्रान्ते कर्मादिमन्त्रिपातः” इति न्यायात् ।
 ‘उदकाञ्जलिं’ विन्यासविशेषविशिष्टहस्तावञ्जलिरित्याचक्षते । ‘उदक-
 पूरितोऽञ्जलिः’ अञ्जलेर्वा उदकमित्युदकाञ्जलिः । तमिममुद-
 काञ्जलिं प्रसिञ्चेत् प्रागयमित्यर्थः । अग्नेः खलु दक्षिणस्यामदूर-
 वर्त्तिन्यां दिश्ययं प्रसेकः पूर्वाभिमुखस्य होता भवति । “प्राञ्चि
 उदञ्चि वा कर्माण्यनुतिष्ठेरन्”—इति च ब्राह्मणम् ॥ १ ॥ * ॥

अनुमतेऽनुमन्यस्वेति पश्चात् ॥ २ ॥

पश्चात् पश्चिमायां दिश्यग्नेः—उदकाञ्जलिं प्रसिञ्चेदित्यनुवर्त्तते ।
 उदगयमित्यर्थः । गतमन्यत् ॥ ३ ॥ * ॥

सस्वत्यनुमन्यस्वेत्युत्तरतः ॥ ३ ॥

उत्तरत उत्तरस्थां दिश्यग्नेरुदकाञ्जलिं प्रसिञ्चेत् पूर्वायम् ।
 सिष्टमन्यत् ॥ ३ ॥ ० ॥

देव सवितः प्रसुवेति प्रदक्षिणमग्निं पर्युक्षेत् सकृद्वा
चिर्वा ॥ ४ ॥

देव सवितः प्रसुवेत्यनेन मन्त्रेण करणभूतेन प्रदक्षिणं यथा
भवत्यग्नेस्तथाऽग्निं पर्युक्षेत् परिषिञ्चेदेष्टयेदुदकाञ्जलिधारयेत्यर्थः ।
सकृदेकवारं वा त्रिवारत्रयं वा यथा भवति तथा पर्युक्षेदिति
क्रियाविशेषणमेतत् । पर्युक्षणञ्चेदावर्त्यते मन्त्रोऽप्यावर्तनीयः ।
करणत्वादस्य । प्रधानस्य खल्वावृत्तौ तदनुयायिनोगुणा अप्यावर्तन्ते ।
वागब्दौ तुल्यवद्विकल्पार्थौ । तदत्र त्रिरावृत्तिपक्षे फलभूमा
कल्पनीयः । इतरथा लघुप्रयत्नसाध्ये सकृत् पर्युक्षणे यावानर्थ-
स्तावानेव चेत् गुरुप्रयत्नसाध्ये पक्षान्तरेऽपि स्यात् ;—स्यात्तद्ध-
प्रामाण्यमेवाननुष्ठानलक्षणमस्य । कः खल्वनुमन्तः सत्यव्यक्त्य-
सुपाये तावन्तमेवार्थमुत्पिपादयिषुर्गरीषांसमुपायमुपादत्ते । अत-
एवाह कात्यायनः ।

“यत्र स्यात् कृच्छ्रभूयस्त्वं श्रेयसोऽपि मनोषिणः ।

भूयस्त्वं ब्रूवते तत्र कृच्छ्रात् श्रेयोह्वापयते” ॥

इति ॥ ४ ॥ ० ॥

पर्युक्षणप्रकारमाह ।

पर्युक्षणान्तान् व्यतिहरन्नभिपर्युक्षन् होमीयम् ॥ ५ ॥

दण्डरज्जुदकधारादिस्त्रादिरण्यन्तशब्दो भवतीत्याहुः । बद्ध-
वचनश्रुतिस्तिर्वतिपक्षाभिप्राया । तदयमर्थः । पर्युक्षणानां पर्यु-
क्षणोदकधाराणामन्तान् व्यतिहरन् अभ्यन्तरतः कुर्वन्नित्यर्थः ।

अनेनैतदुक्तं भवति । पर्युच्चारणरम्भकोटिमभ्यन्तरतोऽवसानकोटिश्च
वह्निः कुर्यादिति । व्यतिहरन् व्यतियोजयन् मिश्रीकुर्वन्ति वा ।
अन्ये लाङ्गः—व्यतिहारो विकर्षः व्यतिहरन् विहृष्टान्तरालान् कुर्वन्
न्नित्यर्थः—इति । होमौयं होमार्थमुपकृतं ब्रीह्यादि, अभिपर्युषन्
धारया अभ्यन्तरतः कुर्वन्नित्यर्थः । अथवा । अभिपर्युषन् आभि-
मुख्येन मिक्षुन् स्पर्शयन्नित्येतत् । ‘अग्निं पर्युचेत्’—इति पूर्वसूत्रस्य
सम्बध्यते ॥ ५ ॥ ० ॥

अथ हविष्यस्यान्नस्याग्नौ जुहुयात् कृतस्य वाऽकृ-
तस्य वा ॥ ६ ॥

अथेत्यानन्तर्यामिणो विशिष्टमानन्तर्यमभिद्योतयति ।

“समिदादिषु होमेषु मन्त्रदैवतवर्जिता ।

पुरस्ताच्चोपरिष्ठाच्च दन्धनार्थं समिद्धवेत्” ॥

इति कर्मप्रदीपदर्शनात् पर्युच्चारणान्तरं तृष्णीं समिधमाधा-
येत्यर्थः । आचार्य्यपुत्रोऽप्याह ।

“सर्वेषामेव होमानां समिदादौ विधीयते ।

कर्मान्ते चैवमेव स्यात् स्वाहां तत्र न कारयेत्” ॥

इति । समिच्च प्रोचितैवाधातव्येत्याहापस्तम्बः । “नाप्रोचित-
मिन्धनमग्नावादध्यात्”—इति । हविष्यस्य हविषि साधोः—

“हविष्येषु यवा मुख्यास्तदनु ब्रीहयः स्मृताः ।

• माषकोद्भवगौरादौन् सर्वालाभेऽपि वर्जयेत्” ॥

इति कर्मप्रदीपोक्तस्य माषकोद्भवादिवर्ज्यस्य यवादेः । अक्षस्य

अद्वैतस्य कौटाद्यदृष्टतया भक्षणयोग्यस्येतत् । षष्ठी चेयं
 स्वन्वार्था । हविष्येनास्तेनाग्नौ जुहुयात् होममभिनर्व्वर्त्तयेदित्यर्थः ।
 अथवा । अवयवार्थेवेयं षष्ठी द्रष्टव्या । हविष्यस्यास्यैवयवेन होम-
 मभिनर्व्वर्त्तयेत्—इति । किमनेनोक्तं भवति? एतदनेनोक्तं भवति ।
 न सर्व्वमिह हविष्यमन्नं होतव्यम् । किन्तु हि? अवयवस्तस्य
 होतव्यः—यथाऽवशिष्यते तथा होतव्यम्—इति । स खल्वयं होमः—

“होमपात्रमनादेशे द्रवद्रव्ये सुवः स्मृतः ।

पाण्डुरेवेतरस्मिन्सु सुचा चात्र न ह्रयते” ॥

इति ।

“पाण्याहुतिर्वाद्दशपव्वंपूरिका

कंमादिना चेत् सुवमात्रपूरिका ।

दैवेन तीर्थेन च ह्रयते हवि—

व्यङ्गारिणि स्पर्चिषि तच्च पावके” ॥

इति च कर्मप्रदीपदर्शनात् ।

“उत्तानेनैव हस्तेन ह्यङ्गुष्ठाग्रेण पौडितम् ।

संहताङ्गुलिपाणिस्तु वाग्यतो जुहुयाद्धविः” ॥

इति गोभिलपरिशिष्टवचनाच्च, यथोक्तप्रमाणं यथोक्तं हवि-
 र्गृहीत्वा यथोक्तेन प्रकारेण दक्षिणेन पाणिना कर्त्तव्यः । अत्र च
 पुनः—“अग्नौ”—इति सूत्रयन्त्राचार्य्यः—समिद्धे वक्त्रौ होतव्यमिति
 द्योतयति । सूचितं खल्वाचार्य्येण पुरस्तादेव—“गृह्येऽग्नौ होमो-
 विधीयते”—इति । तदाह कर्मप्रदीपः ।

“योऽनर्चिषि जुहोत्यग्नौ व्यङ्गारिणि च मानवः ।

मन्दाग्निरामयावी च दरिद्रश्चोपजायते ॥

तस्मात् समिद्धे होतव्यं नाममिद्धे कदाचन ।

आरोग्यमिच्छताऽऽयुश्च अथमात्यन्तिकीन्तया” ॥

इति । समिन्धनश्चाग्नेर्व्यजनादिना कर्त्तव्यमित्यप्याह स एव ।

“जृह्वंश्च ऊते चैव पाणिमूर्पस्फदारुभिः ।

न कुर्यादग्निधमनं कुर्यादा व्यजनादिना ॥

मुखेनैके धमन्त्यग्निं मुखाद्द्वोषोऽध्यजायत ।

नाग्निं मुखेनेति च यस्मैकिके योजयन्ति तत्” ॥

इति । गृह्यासंग्रहः ।

“न वस्त्रेण धमेदग्निं न मूर्पेण न पाणिना ।

मुखेनोपाधमेदग्निं मुखाद्द्वोषोऽध्यजायत” ॥

इति । होमे च कर्त्तव्ये यत्र यदभिधानोऽग्निस्तत्र तमाह्वय
संपूज्य होतव्यम् ।

“सम्यजयेत्ततो वक्त्रं दद्याच्चैवाऊतीः क्रमात्” ।

इति स्मरणात् ।

“आह्वय चैव होतव्यं यत्र यो विहितोऽग्नयः” ।

इति गृह्यासंग्रहवचनाच्च । यत्र चाग्निर्यदभिधानो भवति
तदाह गृह्यासंग्रहः ।

“लौकिकः पावकोह्यग्निः प्रथमः परिकौर्त्तितः ।

अग्निस्तु मारुतो नाम गर्भाधाने विधीयते ॥

पुंसवने चन्द्रनामा शुङ्गाकर्षणि शोभनः ।

सीमन्ते मङ्गलो नाम प्रगल्भो जातकर्षणि ॥

नान्नि स्यात् पार्थिवो ह्यग्निः प्राग्ने च शुचिस्तथा ।

सभ्यनामाऽथ चूडे तु व्रतादेशे समुद्भवः ॥

गोदाने सूर्यनामा स्यात् केशान्ते ह्यग्निरुच्यते ।

वैश्वानरोविमर्गे च विवाहे योजकः स्मृतः ॥

चतुर्थ्यान्तं शिखौ नाम धृतिरग्निस्तथाऽपरे ।

आवसथ्ये भवो ज्ञेयो वैश्वदेवे तु पावकः ।

ब्रह्मा वै गार्हपत्ये स्यादीश्वरो दक्षिणे तथा ।

विष्णुराहवनीये तु अग्निहोत्रे त्रयोऽग्नयः ॥

लक्षहोमे च वज्रिः स्यात् कोटिहोमे ऊताग्रनः ।

प्रायश्चित्ते विधिश्वेव पाकयज्ञे च साहसः ॥

देवानां हव्यवाहस्तु पितॄणां कव्यवाहनः ।

पूर्णाङ्ग्यां मृदोनाम शान्तिके वरदस्तथा ॥

पौष्टिके बलदश्चैव क्रोधोऽग्निश्चाभिचारिके ।

वशार्थं कामदो नाम वनदाहे तु दूतकः ॥

कोष्ठे तु जठरो नाम क्रयादोमृतभक्षणे ।

समुद्रे वाङ्मो ज्ञेयः क्षये संवर्त्तको भवेत्” ॥

इति । विशेषनामासम्भवे च विश्वरूपो नामाग्निः सर्वत्र भवति ।

“सर्वतः पाणिपादान्तः सर्वतोऽक्षिशिरोमुखः ।

विश्वरूपो महानग्निः प्रणेतः सर्वकर्त्तासु” ॥

इति गृह्यासंग्रहवचनात् । हविष्यस्यान्त्येतद्विशिष्टः—

‘कृतस्य’ ओदनादेर्वा, ‘अकृतस्य’ व्रीह्यादेर्वा । तदाह कात्यायनः ।

“कृतमोदनसक्तादि तण्डुलादि कृताकृतम् ।

ब्रीह्यादि चाकृतं प्रोक्तमिति ह्ययं त्रिधा मतम्” ॥

इति । व्याख्यातौ वागब्दौ ॥ ६ ॥ * ॥

अकृतञ्चेत् प्रक्षाल्य जुहुयात् प्रोदकं कृत्वा ॥ ७ ॥

अकृतं ब्रीह्यादि, चेत् यदि, जुहुयात्,—तर्हि पूर्वमेव तत् प्रक्षाल्य—“त्रिर्देवेभ्यः प्रक्षालयेदित्याहुः”—इति लिङ्गदर्शनात् देवार्थत्वाच्चास्य वारत्रयमिति वाक्यशेषः । प्रगतमुदकं यस्मात्तदिदं प्रोदकम्—प्रगतोदकं कृत्वा जुहुयात् । तदयमर्थः । पूर्वमेव ब्रीह्यादि प्रक्षाल्य प्रगतोदकञ्च कृत्वा संस्थापयेत् शुचौ भाजने । आगते च होमकाले तस्मादेवोद्धृत्योद्धृत्य जुहुयात् । न तु होमकाले प्रक्षालयेत् । अप्रगतोदकतयाऽग्नेरपचधापत्तेरित्यभिप्रायः । शब्दप्रमाण-कत्वादस्यार्थस्य न किमपि शङ्कितव्यम् । तस्मादेव च नास्ति कृतस्य प्रक्षालनापेक्षा । न खल्वस्ति शब्दः—कृतं प्रक्षालयेदिति ॥ ७ ॥ • ॥

अथ यदि दधिपयोयवागूं वा, कर्सेन वा चरु-
स्थाल्या वा सुवेण वै वा ॥ ८ ॥

अथ ब्रीहियवयोरभावे, यदि—दधि, पयो, यवागूं वा जुहु-
यात् । यवागूर्यवसृष्टकः । स खल्वयं दध्यादिहोमानुवादो दध्यादि-
होमविधिमनुमापयति—ब्रीहियवयोरभावे दध्यादि जुहुयादिति ।
कस्मात् ? प्राप्यनुसारित्वादनुवादस्य । यथा चतुरवत्तं पञ्चावत्तं वा
जुहोतीति होमानुवादो होमविधिम् । यथा वा—

“असंस्कृतप्रमीतानां त्यागिनां कुलयोषिताम् ।

उच्छिष्टं भागधेयं स्याद्दर्भेषु विकिरस्य यः” ॥

इति दर्भेषु विकिरानुवादो दर्भेषु विकिरविधिम् । तथा चोक्तम् ।

“ल्लिङ्गादपि विधिर्ज्ञेयो दर्भेषु विकिरो यथा” ।

इति । यथा वा—“यद्युवा उभयं चिकीर्षद्वौ चक्षैव ब्रह्मत्वस्यैव”—
इत्युभयचिकीर्षाऽनुवादस्तदुभयचिकीर्षाविधिर्मिति । दृश्यते च—
“यदि ब्राह्मणो यजेत, बार्हस्पत्यं मध्ये निधायाऽऽतिमाऽऽतिं
ऽऽत्वाऽभिचारयेत्, यदि राजन्य ऐन्द्रं, यदि वैश्यो वैश्वदेवम्”—
इति सयदिकादप्यान्वानात् ब्राह्मणादीनां क्रतोर्विधानमिति ।
तथाच गृह्यान्तरम् ।

“अभावे ब्रौह्मिचययोर्दध्ना वा पयसाऽपि वा ।

तदभावे यवाग्वा वा जुहुयादुदकेन वा” ।

इति । तदयमर्थः । यदि ब्रौह्मिचययोरभावे दधि पयो जुहु-
यात्—“खादिरे बध्नाति, पाप्माग्रे बध्नाति, रोहितके बध्नाति”—
इतिवदनयोरपि दधिपयमोर्विकल्पः । वाशब्दाभावश्च तुल्यवद्दि-
कल्पार्थः । तयोरप्यभावे यदि यवागूं वा जुहुयात्—तर्हि कसेन
कांस्यभाजनेन वा जुहुयात् । ‘चरुस्याख्या’ चरुर्धनं अय्यते, सा
चरुस्यालीत्युच्यते । तथा चरुस्याख्या—

“तिर्य्यगूर्द्धं समिन्मात्रा दृढा नातिवृहन्मुखी ।

मृन्मय्यौडुम्बरौ वापि चरुस्याली प्रशस्यते” ।

इति कर्मप्रदीपोक्तलक्षणया वा जुहुयात् । ‘सुवेण’, सुवः
खलु होमपात्रमुच्यते—

“खादिरो वाय पाप्माग्रे द्विवितस्तिः सुवः स्मृतः ।

सुग्वाऽऽमाचा विज्ञेया वृत्तस्तु प्रयहस्तयोः ।

सुवाये प्राणवत् स्वातं झुङ्गपरिमण्डलम् ।

जुङ्गाः शराववत् स्वातं मनिर्व्वाहं षड्जुलम्” ।

इति कर्मप्रदीपोक्तलक्षणः । तेन सुवेण वा जुङ्गयात् । ‘वै’—इति प्रसिद्धार्थकोनिपातः सुवस्यैवविधेषु होमेषु प्रसिद्धिं द्योतयति । कात्यायनोऽप्याह ।

“होमपाचमनादेशे द्रवद्रव्ये सुवः स्मृतः” ।

इति । ततश्चाभावविकल्पोऽयम् ‘कंसेन वा चरुस्थाल्या वा’—इति । तस्मात् सुवेणेति प्रथमः कल्पः । तस्य खल्वभावे कंसचरुस्थाल्योर्विकल्प इति सिद्धम् ।

केचिदत्र सूत्रद्वयं कल्पयन्ति । तत्र—“अथ यदि दधि पयो-यवागूं वा”—इत्येकं, “कंसेन वा चरुस्थाल्या वा सुवेण वै वा”—इति चैकं सूत्रमिति मन्यन्ते । विवरणञ्चेत्यं कुर्वन्ति । अथ यदि-शब्दौ प्रश्नाध्याहारार्थौ । अथ यदि ब्रौह्मियवयोरभावः स्यात् किं जुङ्गयात्?—इति प्रश्नोऽध्याहार्यः । एवं पृष्ट आह—दधि जुङ्गयात्, पयो जुङ्गयात्, तयोरप्यभावे यवागूं वा जुङ्गयात् । ब्रौह्मादि-स्तावत् पाणिना होमः सिद्धः, तस्मादि केन जुङ्गयात्?—इत्यत आह । “कंसेन वा चरुस्थाल्या वा सुवेण वै वा” । उक्तार्थमन्यत् । यथाश्रुतसूत्रपाठेनैवोपपत्तौ किमर्थमयं प्रथम इति न खल्वधि-गच्छामि ॥ ८ ॥ * ॥

अग्नये स्वाहेति पूर्व्वं तृष्णीमेवोत्तरां मध्ये चैवा-पराजितायाञ्चैव दिशीति सायम् ॥ ९ ॥

अग्नये स्वाहेत्यनेन मन्त्रेण पठितेन पूर्व्वं प्रथमां यथोक्त-

हविराहुतिं जुहुयात् । ताञ्चेमां पूर्वामाहुतिं मध्य एवाग्नेर्जुहुयात्—
न तु दध्यादिहोमपक्षेऽप्यग्नेरपचयाशङ्कां कुर्यादित्येवकारार्थः ।
तृष्णोमेवेत्येवकारो वाग्व्यापारप्रतिषेधं नियमयत्युत्तरस्यामाहुतौ ।
सेयमुत्तराऽऽहुतिर्मन्त्रदेवतयोरनादेशात्, प्रधानाहुतितया चामन्त्र-
देवतताया अनुचितत्वात्,—“तद्युक्ते अवणाज्जुहोतिरासेचनाधिकः
स्यात्”—इति च देवतानियमात्, प्रजापतये स्वाहेति मनमैवोच्चार्य
मन्त्रं होतव्या । कस्मात् पुनः कारणात् प्रजापतये स्वाहेत्ययमत्र
मन्त्रो भवति ?

“आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ।

इति कात्यायनस्मरणात् । न खलु वाग्व्यापारप्रतिषेधनियमे-
ऽपि मनसो व्यापारः प्रतिषिद्धो भवति । तस्मात् प्रजापतये
स्वाहेत्ययं मन्त्रः मनसेवौच्चारणीयो होमार्थम् । “यदग्नये च
प्रजापतये च सायं जुहोति”—इति । “तस्मात् प्राजापत्यां मनसा
जुहोति मनो हि प्रजापतिः”—इति च ब्राह्मणम् । “अग्नये स्वाहा
प्रजापतये स्वाहा इति सायं, सूर्याय स्वाहा प्रजापतये स्वाहा
इति प्रातः,—इति च गृह्यान्तरम् । ताञ्चेमासुत्तराहुतिमपरा-
जितायां दिश्यग्नेर्जुहुयात् । अपराजिता, प्रागुत्तरा ऐशानीत्य-
नर्थान्तरम् । तथाच गृह्यासंग्रहः ।

“प्रक्रमणे तथोदाहे होमे स्विष्टकृते तथा ।

यस्यां दिशि विधिं प्राहुस्तामाहुतपराजिताम्” ।

इति । ‘इति’ अनेन प्रकारेण सायं जुहुयात् ॥ ८ ॥ *

अथ प्रातः,—सूर्याय स्वाहेतिपूर्वां, तूष्णीमेवोत्तरां
मध्ये चैवापराजितायाञ्चैव दिशि ॥ १० ॥

अथेतिपूर्वप्रकृतार्थम् । येनैव हविषा सायं होमः कृतः,—
कृतेन वा, अकृतेन वा, दध्ना वा, पयसा वा ;—तेनैव प्रातरपि
होतव्यमन्यत्र प्रतिनिधेरिति खल्वोचाम— “मायमाहुत्युपक्रम-
एवातजुर्द्धं गृह्येऽग्नौ होमोविधीयते”—इत्यत्र । ‘प्रातर्’—यथोक्त-
लक्षणे । कृतभाष्यमन्यत् । आह । निर्देशक्रमादेवाहुत्योः पूर्वोत्तरत्व
सिद्धे पूर्वासुत्तरामित्यवाच्यम् । अथोच्यते, कारणं वक्तव्यम् ।
उच्यते । नियमार्थं वचनमिदम् । कथं नाम ? इयमेव पूर्वा
नान्या, तथेयमेवोत्तरा नान्येति । किं भवति प्रयोजनम् ? हरित-
गोमयहोमस्य कम्बुकहोमस्य च समानकालत्वात् व्यतिकरोन भविष्य-
तीति । ‘प्राक् स्विष्टकृत आवापः’—इति वचनात् स्विष्टकृद्धोम-
इहापि प्राप्नोति । सोऽपि न भवतीति प्रवेदनार्थञ्चोत्तरत्ववचनम् ।
पुनरुक्तिश्च गौभिले न पर्यनुयोज्येतदपि न प्रसक्तव्यम् ॥ १० ॥ * ॥

समिधमाधायानुपर्युक्ष्य तथैवोदकाञ्जलीन् प्रसिञ्चे-
दन्वमंस्था इति मन्त्रविशेषः ॥ ११ ॥

समिधं मन्त्रदेवतर्जितां प्रकृतहोमापवर्गविहितामिन्धनार्था-
माधाय निःक्षिप्याग्नौ, अनुपर्युक्ष्याग्निं ‘देव सवितः प्रसुव’—इत्यनेन
मन्त्रैणेत्यर्थः । तथैव तेनैव प्रकारेण, पूर्वोक्तयैवावृता उदकाञ्जलीन्
प्रसिञ्चेत्—‘अदिते’—इत्येवमादिभिर्मन्त्रैः । ‘अनुमन्यस्व’—इत्येतस्मिंश्च

स्थानचये, 'अन्वमंस्थाः—इति मन्त्रविशेषः मन्त्रस्य विशेषः कर्त्तव्य-
इति वाक्यशेषः ॥ ११ ॥ * ॥

प्रदक्षिणमग्निं परिक्रम्यापां श्रेष्ठं निनीय पूरयित्वा
चमसं प्रतिष्ठाप्य यथार्थम् ॥ १२ ॥

प्रदक्षिणं यथा भवति, तथाऽग्निं परिक्रम्यापां परिचरणीयानां
श्रेष्ठमवशिष्टं परिचरणकर्त्तव्यम्. निनीय संस्थाप्य. संस्थापितानामप्यपां
पुनः संस्थापनवचनं तावामपरित्याज्यत्वं दर्शयति। अथवा। निनीय
मिश्रयित्वा, अन्याभिरद्भिः, पूरयित्वा चमसं पात्रविशेषम्। आच-
मनमिति पाठेऽपि, आचम्यतेऽनेनेत्याचमनं पात्रमेवार्थः। तच्च पात्रं
प्रतिष्ठाप्य, आत्मनोऽन्तिके स्थापयित्वा, यथार्थं यथाप्रयोजनं
कर्त्तव्यं विहितं वामदेव्यगानादिकं, प्रातराहुतिपश्चाद्विहितं ब्रह्म-
यज्ञं वा कुर्यादिति वाक्यशेषः। तत्र प्रमाणं वक्ष्यामः। प्रातराहु-
त्यनन्तरं ब्रह्मयज्ञः क्रियते, तदा वामदेव्यगानमपि तदन्त एव
कर्त्तव्यम्। न त्विदानीमेव प्रातराहुत्यन्ते। 'वामदेव्यं गणेष्वन्ते'—
इति कात्यायनस्मरणात्। तदिदं पुनस्तदपात्रपरिपूरणमुदका-
लम्भनार्थमेव भवति। न त्वदृष्टार्थम्।

“यस्य दृष्टं न लभ्येत तस्यादृष्टं प्रकल्प्यते”।

इति ह्यभियुक्ताः स्मरन्ति। विहितं खल्वेतदुदकालम्भनं कर्त्तुं
कुर्वन्तो निमित्तविशेषेषु। तदाह कर्त्तव्यप्रदीपः।

“पिथमन्वानुहरणे आत्मालम्बे अवेक्षणे।

अधोवायुसमुत्सर्गे प्रहासेऽनृतभाषणे।

माज्जारिसुषिकस्यर्गं आकुष्टे क्रोधसम्भवे ।

निमित्तेष्वेव सर्व्वं कर्म कुर्व्वन्नपः स्पृशेत्” ।

इति ।

• “रौद्रञ्च राक्षसं पिश्यामासुरञ्चाभिचारिकम् ।

उक्त्वा मन्त्रं स्पृशेदाप आलभ्यात्मानमेवच” ।

इति च गृह्यान्तरम् ॥ १२ ॥ * ॥

एवमत ऊर्द्धं गृह्येऽग्नौ जुहुयाद्वा हावयेद्वाऽऽजीवि-
तावभृथात् ॥ १३ ॥

एवमनेन प्रकारेणातोऽस्मात् पूर्व्वोक्ताद्धोमदयादूर्द्धं परतः,
गृह्येऽग्नौ—पुनरुपादानात्—अन्यान्यपि यानि नित्यनैमित्तिकानि
कर्माणि गृह्येऽग्नौ विधीयन्ते, तेष्वपि, न पुनः सायंप्रातर्होममाच-
एवेत्यर्थः । जुहुयाद्वा स्त्र्यं, सम्भवसेत्, हावयेद्वा पुत्रादिभिरसम्भव-
सेत् । असम्भवकारणञ्चोक्तं कात्यायनेन कर्मप्रदीपे ।

“सूतके च प्रवासे च अशक्तौ आद्धभोजने ।

एवमादिनिमित्तेषु हावयेदिति योजयेत्” ।

इति । यदा पुनरसमर्थो व्याधादिना हावयति, तदा यत्
कर्त्तव्यं तदप्याह स एव ।

“स्त्र्यं होमासमर्थस्य समीपमुपसर्पणम् ।

तत्राप्यशक्तस्य सतः शयनाच्चोपवेशनम्” ।

इति । तदनेन, नायं तुल्यवद्विकल्पः—जुहुयाद्वा हावयेद्वा—
इति ! किन्तुर्हि ? कात्यायनवचनात् व्यवस्थितोऽयं विकल्पः ।

कथं नाम ?—सम्भवे जुहुयात्, असम्भवे हावयेदिति यथोक्तैव व्यवस्था ।

“सन्ध्याकर्षावसाने तु स्वयं होमोविधीयते ।

स्वयं होमे फलं यत्तु तदन्येन न जायते” ।

इति च सत्यन्तरम् । तदत्रायं सायंप्रातर्होमद्वयं स्वयमेव कर्त्तव्यम् । कस्मात् ? अत ऊर्ध्वम्—इत्यभिधानात् । अत-ऊर्ध्वमिति खल्वभिधान आचार्य्य आद्ये होमद्वये नायं विकल्पः—जुहुयाद्वा हावयेदिति—इति दर्शयति । तस्मादाद्यं होमद्वयं स्वयमेव कुर्यात् ऊर्ध्वत्वेऽस्मात् जुहुयाद्वा हावयेदिति सिद्धम् ।

तस्य खल्वेतस्य होमस्यावधिरुच्यते—“आ जीवितावभृथात्”—इति । अवभृथोयजान्त इत्यनर्थान्तरम् । इह त्वन्तमात्रमर्थः । जीवितस्यावभृथोऽन्तोविनाशः चय इत्येकोऽर्थः । तस्मात् जीवितावभृथात् आ । पदद्वयञ्चेदम् । जीवितचयपर्यन्तमित्यर्थः । तथाच श्रूयते । “यावज्जीवमग्निहोत्रं जुहोति”—इति । “एतद्वै जरामर्थ्यं सत्रं यदग्निहोत्रं, जरया वा ह्येवास्मान्मुच्यते मृत्युना च”—इति । “जरामर्थ्यं वा एतत् सत्रं यदग्निहोत्रं दर्शपूर्णमासौ च, जरया ह वा एताभ्यां निर्मुच्यते, मृत्युना च”—इति चेवमादि ॥ १३ ॥ * ॥

अथाप्युदाहरन्ति ॥ १४ ॥

अथेति पूर्वप्रकृतार्थम् । अथ यत् प्रकृतं—हावयेदिति, तदस्यार्थस्य द्रष्टृष्वे ब्राह्मणवाक्यमप्युदाहरन्ति शिष्टा इत्याभाषान्नं सूत्रम् ॥

॥ १४ ॥ * ॥

कामं गृह्येऽग्नौ पत्नी जुहुयात् सायंप्रातर्होमौ, गृहाः
पत्नी, गृह्यणोऽग्निर्भवतीति ॥ १५ ॥

काममित्यनुमत्यर्थकोनिपातः । असामर्थ्ये गृह्येऽग्नौ पत्नी जुहु-
यात् सायंप्रातर्होमौ । गृह्येऽग्नौ खल्वयं होम इति पत्नी जुहुयात् ।
कस्मात् ? तदुच्यते । गृहाः पत्नी, एष चाग्निर्गृह्यो भवति । एतं
खल्वग्निं गृह्य इत्याचक्षते । तथाच एतस्मात् समाख्यानात् पत्नी
जुहुयात् । तथाच स्मर्यते ।

“न गृहं गृहमित्याहुर्गृहिणी गृहमुच्यते ।

तथा हि सहितः सर्वान् पुरुषार्थान् समश्नुते” ।

इति । ततश्च यावता होमनिष्पत्तिर्भवति, तावन्मात्रं पत्नी-
मध्यापयेत् । कस्मात् ? पत्नी जुहुयादितिवचनात् । न खल्वनधीत्य
शक्नोति पत्नी होतुम् । न च तूष्णीमित्याह वचनम् । किमिव हि
वचनं न कुर्यान्नास्ति वचनस्यातिभारः—इति हि तन्वस्थितिः ।
सा खल्वियं पत्नी होतुरन्यस्याभाव एव जुहुयात् । कस्मात् ?

“निचिष्याग्निं स्वदारेषु परिकल्प्यत्विजन्तथा ।

प्रवसेत् कार्यवान् विप्रोवृथैव न चिरं क्वचित्” ।

इति कर्मप्रदीपवाक्ये अल्लिक्परिकल्पनस्यार्थवच्चोपपत्तेः ।

“असमचन्तु दम्पत्योर्होतव्यं नर्त्विगादिना ।

द्वयोरप्यसमचन्तु भवेद्भुतमनर्थकम्” ।

इति च तस्याः सम- नर्त्विगादिना होमानुष्ठानात् । यदपि
स्मरणम्—

“पत्नी पुत्रः कुमारौ वा शिष्योवापि यथाक्रमम् ।

पूर्वपूर्वस्य चाभावे विदध्यादुत्तरोत्तरः” ।

इति । तदपि नास्माकं सम्भवति । कुमारीश्रवणात् । न खल्वस्माकं खशास्त्रे कुमार्या होतव्यमिति श्रूयते । इतश्च । खशास्त्र-विरोधाद् । खशास्त्रे खल्वस्माकं पत्न्याः समक्षमेवर्जिगादिना होमोऽनुज्ञाप्यते इत्यवोचाम । न च पत्न्या अण्यग्रक्तौ तदिति वाच्यं, मानाभावाद् । न खल्वस्मिन् मङ्गलोचे प्रमाणमस्ति । न च सामान्यमपि वचनमृते कारणाद्विशेषपरं कल्पयितुमुचितम् । इतश्च । ऋत्विक्परिकल्पनवैषय्यात् । ऋत्विक्परिकल्पनं खल्वेवमनर्थकं स्यात् । पत्न्याः खल्वग्रक्तौ ऋत्विजा होतव्यमिति स परिचिकल्पयिषितः । सा खल्वयमनर्थिका कल्पना स्यात् । कस्मात् ? तथैव तत्सम्भवात् । यदि नामाग्रक्ता पत्नी भवेत्, तर्हि सैव तदानी-मृत्विजं परिकल्पयिष्यति, किमिदानीमेव तत्परिकल्पनेन ? तदग्रक्तौ चान्यपरिकल्पनाऽविशेषात् । परिकल्पितस्यापि ऋत्विजोऽग्रक्तौ अन्योऽपि ऋत्विक् पत्न्या परिकल्पयितव्य एव—इति इदानीं ऋत्विक्परिकल्पने, न कश्चिद्विशेषोऽस्ति ।

ननु—“जातिन्तु वादरायणोऽविशेषात्, तस्मात् स्त्वपि प्रतीयेत जात्यर्थस्याविशिष्टत्वात्”—इति सिद्धान्तात् पत्न्यधिकारिणी कथमिवाद्भिस्तो न जुहुयात् ? उच्यते । नैतदस्ति—केवलायाः पत्न्या-अधिकार इति । किन्तर्हि ? दम्पत्योः सहाधिकार इति सिद्धान्तः । तथा चोक्तम् । “स्ववतोस्तु वचनादैककर्म्यं स्यात्”—इति । “धर्मो चार्थं च कामे च नातिचरितथा”—इति, “सह धर्मश्चरितव्यः”—इति चैवमादि खल्वभियुक्ताः स्मरन्ति । तस्मान्नास्ति पत्न्याः केव-

स्वायाः पृथगधिकारः । सहाधिकारेऽपि यावदुक्तमेव साऽधिकारोति
इति तदन्यत्रानधिकार एव तस्याः स्थित्यते । “तस्यां यावदुक्त-
माश्रीर्ब्रह्मचर्यमनुत्थत्वात्”—इति सिद्धान्तात् । वचनबलादेवानया
होतव्यमिति यथावचनमेवाधिक्रियते । दर्शितश्चास्माभिर्वचनस्य
तात्पर्यम्—होतुरन्यस्याभावे पत्नी जुहुयात्—इति । “सा चान्य-
होतुरभावे जुहुयात्”—इति च भट्टभाष्यम् । तस्मादन्येषामेवैष
नियमः पत्नी प्रथमं जुहुयात्,—इति । परशास्त्रोक्तं खल्वेतदिति
नास्माकं भवति । तथा चाश्वलायनगृह्यम् । “पाणिग्रहणादि
गृह्यं परिचरेत् स्वयं पत्युपि वा पुत्रः कुमार्यन्तेवासी वा”—ति ।
इतिर्ब्राह्मणवाक्यपरिसमाप्त्यर्थः, सायंप्रातर्होमप्रकरणपरिसमाप्त्यर्था-
वा ॥ १५ ॥ * ॥

उपदिष्टौ सायंप्रातर्होमौ, सूचितश्च प्रातर्होमानन्तरं ब्रह्मयज्ञः,—
‘प्रदक्षिणमग्निं’ परिक्रम्यापां शेषं निनीय पूरयित्वा चमसं प्रति-
ष्ठाप्य यथार्थम्”—इत्यत्र । स खल्वयं ब्रह्मयज्ञः पञ्चानां महायज्ञा-
नामादिभूतः । तदाह कर्षप्रदीपः ।

“देव-भूत-पितृ-ब्रह्म-मनुष्याणामनुकमात् ।

महासत्राणि जानीयात्त एव हि महामखाः ।

अध्यापनं ब्रह्मयज्ञः, पितृयज्ञस्तु तर्पणम् ।

होमोदेवो, बलिर्भौतो, नृयज्ञोऽतिथिपूजनम्” ।

इति । अनुकमादित्यमाणानौत्यर्थ इति परिशिष्टप्रकाशः । ते
खल्विमे पञ्च महायज्ञाः पञ्चसूनापापापनुत्तये गृहमेधिना प्रत्यहं
कर्त्तव्याः । अतएव स्मरति भगवान्मनुः ।

‘पञ्चैतान् यो महायज्ञान्न ह्यापयति शक्तिः ।

स गृहेऽपि वसन्नित्यं सूनादोषैर्न क्षिप्यते ।

इति ।

“पञ्चसूना गृहस्थस्य चुक्षी पेषण्युपस्करः । ”

कण्डनी चोदकुम्भस्य बध्यते यास्य वाह्येयम्” ।

इति च । स खल्वयं ब्रह्मयज्ञोऽध्यापनं श्रुतिजपस्य । तदप्याह
कर्मप्रदीपः । “अध्यापनं ब्रह्मयज्ञः”—इति ।

“वेदमादित आरभ्य शक्तितोऽहरहर्जपेत्” ।

इति ।

“यस्य श्रुतिजपः प्रोक्तः ब्रह्मयज्ञः स वोच्यते” ।

इति च । अत्र शक्तिरित्युपादानादशक्तौ कियानपि श्रुति-
जपोब्रह्मयज्ञो भवतीत्यवगम्यते । “एकामृचं एकं वा यजुरेकं वा
मामाभिव्याहरेत्”—इति च स्मृत्यन्तरम् । तदेवं कृन्दोगानां
स्वशाखापरिभाषितोद्विविधो ब्रह्मयज्ञो भवतीति परिशिष्टप्रकाश-
प्रसृतयः । भट्टभाष्ये तु—

“गुरावध्ययनं कुर्वन् शुश्रूषादि यदाचरेत् ।

स सर्वो ब्रह्मयज्ञः स्यात्तत्तपः परमुच्यते” ।

इति स्मरणात् गुरोर्यदध्ययनं सोऽपि ब्रह्मयज्ञ इत्यभिहितम् ।
तस्य खल्वस्य ब्रह्मयज्ञस्य विकल्पेन त्रयः काला भवन्ति । तथाच
‘अध्यापनं ब्रह्मयज्ञः,’—इति । ‘यस्य श्रुतिजपः प्रोक्तः ब्रह्मयज्ञः स
वोच्यते,’—इति चाभिधाया च कात्यायनः ।

“स चार्वार्कं तर्पणात्कार्यः पश्चाद्वा प्रातराहुतेः ।

वैश्वदेवावसाने वा नान्यत्रेति निमित्तकात्” ।

इति । तर्पणादर्वाक् श्रुतिजपात्मको ब्रह्मयज्ञः कार्य इत्येकः
काण्डः । न चायं ब्रह्मयज्ञः सवितुरूपस्थानरूप इति वाच्यम् । तस्य
ब्रह्मयज्ञत्वे प्रमाणाभावात् । न खल्वस्ति प्रमाणं—सवितुरूपस्थानं
ब्रह्मयज्ञ इति । कात्यायनः खल्वादितः मन्ध्योपासनमुक्त्वा
उक्त्वा च तदतिक्रमदोषम्,—“वेदमादित आरभ्य”—इत्यादित-
आरभ्य यथाशक्ति वेदाध्ययनं विदधौ । न चेदं सवितुरूपस्थान-
रूपं सम्भवति । आदित आरभ्येत्यभिधानात् । न च सवितुरूप-
स्थाने आदित आरभ्य वेदो जप्यते । तस्मात् सवितुरूपस्थानादन्य-
एव कश्चित् श्रुतिजपो वचनार्थः । यश्च श्रुतिजप इत्यादिना च
तस्यैव ब्रह्मयज्ञसंज्ञामभिधाय,—“स चार्वाक् तर्पणात् कार्यः”—इति
तस्यैव तर्पणादर्वाक् कर्त्तव्यतां कात्यायनः प्राह स्म । अतएव
स्मरति बृहस्पतिः ।

“ब्रह्मयज्ञार्थमिद्वयं विद्यामाध्यात्मिकौ जपेत् ।

जप्त्वाऽथ प्रणवं वापि ततस्तर्पणमाचरेत्” ।

इति । तथा च मन्ध्योपासनमभिधाय ब्रह्मपुराणे ।

“कृत्वा प्रदक्षिणं सूर्यं नमस्कृत्योपविश्य च ।

स्वाध्यायं प्राङ्मुखः कृत्वा तर्पयेद्देवतामृषीन् ।

इति । स्वाध्यायब्राह्मणेऽपि, “रक्षांसि वा पुरोनुवाके तपोयम-
तिष्ठन्तान् प्रजापतिर्वरेणोपामन्त्रयत”—इत्येवमादिना तृतीयै-
नानुवाकेन मन्ध्योपासनमभिधाय, “अजान् ह वै पृश्नीस्तपस्मानान्
ब्रह्म स्वयम्भभ्यानर्षत्”—इति, “यत् स्वाध्यायमधीयीतैकामष्टृचं

यजुः साम वा तद्ब्रह्मयज्ञः सन्तिष्ठते”—इति चैवमादिभिरष्टा-
भिरतुवाकैः सविस्तरं पृथगेव ब्रह्मयज्ञः समान्नायते । तस्मात्
सवितुरुपस्थानरूपोऽयं ब्रह्मयज्ञ इत्यप्रमाणं वचनम् ।

अथैवमाचार्येण स्नानग्रन्थे—“अथ नित्यवत् सन्ध्यामुपामीत
उदयं चित्रम्”—इत्युपक्रम्य,—“आभिर्चमिः सवितुरुपस्थानम्”—
इत्यभिधाय,—“नमो ब्रह्मणे इत्युपजाय चेत्यन्तेनाग्निस्पृष्यत्विति
च सर्वत्र मथ्येनैतांस्तर्पयेत्”—इत्येवमादिना तर्पणमभिधाय,—
“गायत्र्यष्टशतमादौ कृत्वा भासं दशस्तोभम्”—इत्यादिना,—
“अहरहर्ब्रह्मयज्ञाय”—इत्येवमन्तेन तर्पणानन्तरं ब्रह्मयज्ञोऽभि-
हितः कथं सङ्गच्छते ?

उच्यते । नैष दोषः । श्रुतिमान्येऽप्यर्थभेदात् । समानायाम-
युभयत्र तर्पणश्रुतावनयोरर्थभेदो भवति । भिद्यते खल्वनयोरर्थ-
इत्यदोषः । आचार्यः किल सूर्योपस्थानादनन्तरं स्नानाङ्गमेव
तर्पणमभिदधौ न लन्यत् प्रधानभूतम्—“पितृयज्ञस्तु तर्पणम्”—इति ।
स्नानप्रकरणे खल्वाचार्यस्तर्पणं सूर्योपस्थानादनुपदमाह स्म । तदस्य
तर्पणस्य स्नानाङ्गतायामस्ति प्रमाणं प्रकरणम्, न तु प्रधानतायां
किञ्चिदपि प्रमाणं पश्यामः । कात्यायनवाक्यस्वरसादप्येवमेवा-
चार्यस्याभिप्रायोऽवधार्यते । कात्यायनोऽपि खल्वाचार्यस्याभिप्रायस्य
प्रकाशयितेत्यवोचाम । स च ब्रह्मयज्ञानन्तरं तर्पणं पितृयज्ञमभि-
दधानः सूर्योपस्थानादनन्तरं तर्पणं स्नानाङ्गमेवाचार्येणाभिहितमिति
दर्शयति । अन्यथा कथमिव खोपजीव्यस्यैवाचार्यस्य विरुद्धमयम-
भिदधीत ! एवं खल्वस्यैव वचस्यनाश्रयो लोकानां प्रसज्येत !

तस्मादाचार्येण—“अथातः स्नानविधिं व्याख्यास्यामः”—इति प्रतिज्ञाय, “पुनः शस्त्रोदेत्यादिभिर्मार्जनञ्च”—इत्येवमन्तेन स्नान-मभिधाय, तदङ्गस्य तर्पणस्याभिधाने प्राप्ते, “अथ नित्यवत् सन्ध्यासुपासीत”—इति, “आभिर्च्छग्भिः सवितुरुपस्थानम्”—इति चानूद्य क्रमार्थं, तर्पणमभिहितम् । तस्मात् स्नानाङ्गं तर्पणं सवि-तुरुपस्थानात्परं पितृयज्ञस्तु तर्पणं ब्रह्मयज्ञात्परमित्यविरोधः ।

आह । ननु ‘म चार्वीक् तर्पणात् कार्यः’—इति कात्यायन-वाक्यस्य पितृयज्ञरूपतर्पणपरत्वे किं मानम् ? उच्यते ।

“पञ्चानामथ सत्राणां महतामुच्यते विधिः” ।

इत्युपक्रम्य पञ्चमहायज्ञप्रकरणे खल्वेवमभिहितं कात्यायनेन । तदत्र तर्पणपदस्योपक्रमोपस्थितं पितृयज्ञ एव तर्पणमर्थः । “सन्नि-हिते बुद्धिरन्तरङ्गा”—इति न्यायात् । “प्रकृतप्रत्ययस्य न्यायः”—इति चाभियुक्तवचनात् । व्यक्तिवचनानाश्चाभीषाम् आग्नेयीवत् सन्निहितव्यक्तिपरताया न्याय्यत्वात् । अतएव, ‘पितृयज्ञस्तु तर्प-णम्’—इत्यत्रापि स्त्रोक्तमेव तर्पणमर्थः ।

तस्माद् यथा “आग्नेय्या अग्नौध्रसुपतिष्ठते”—इत्याग्नेयीपदेन प्रकृतो ज्योतिष्टोमसमाह्वानोऽन्यत्र विनियुक्तोऽपि मन्त्रोऽप्युच्यते, न पुनर्दाशतया लिङ्गवन्तोऽपि मन्त्रा नापि तदुभयम्—इति तृतीय-याध्याये निरूपितम् । एवमिहापि प्रकृतं पितृयज्ञरूपमेव तर्पणं परामृश्यते, न स्नानाङ्गं नाप्युभयमिति । कात्यायनो हि कर्मप्रदीपे दशमे खण्डे स्नानसुपदिश्य, एकादशे खण्डे गायत्रीजपान्तं सन्ध्यापासनं,—

“वेदमादित आरभ्य शक्तितोऽहरहर्जपेत्” ।

इति जपयज्ञश्चाभिधाय, द्वादशे खण्डे,

“यवाङ्गिस्तर्पयेद्देवान् सतिलाङ्गिः पितृनपि” ।

इत्यादिना स्नानसूत्रोपदिष्टात् स्नानाङ्गतर्पणादिलक्षणमेव
सपरिकरं तर्पणमभिधाय,—

“कथायां यथेच्छैच्छरदातपार्तः

पयः पिपासुः क्षुधितोऽलमन्नम् ।

बालोजनित्रौ जननी च बालं

योषित् पुमांसं पुरुषश्च योषाम् ॥

तथा सर्वाणि भूतानि स्यावराणि चराणि च ।

विप्रादुदकमिच्छन्ति सर्वाभ्युदयकृद्धि सः ।

तस्मात् सदैवं कर्त्तव्यमकुर्वन् महतैनमा ।

युज्यते ब्राह्मणः कुर्वन् विश्वमेतद्विभर्त्ति हि” ।

इत्युपसंस्तुतवान् । तदत्राकरणे दोषस्य करणे चाभ्युदयस्योप-
देशात् प्रधानमेवैतत् तर्पणमिति प्रतिपत्तव्यम् । न ह्यत्र तर्पण-
स्याङ्गत्वे लिङ्गादिकं किमपि प्रमाणमुपलभामहे ; येन स्नानाङ्ग-
मिदं तर्पणमिति प्रतिपद्येमहि । ब्रह्मयज्ञसाहचर्यादपि पितृयज्ञ-
स्तर्पणं प्रधानमेवावगम्यते । साहचर्यमपि खल्वर्थस्य नियामक-
मिष्यते । अतएव कर्मप्रदीपे, ‘पितृयज्ञस्तु तर्पणम्’—इतिस्नान-
प्रकरणनैरपेक्ष्येणान्नातम् । मनुस्मृतावपि, ‘पितृयज्ञस्तु तर्पणम्’—
इत्युक्तम् । स्नानस्य तदङ्गतर्पणस्य वा नामापि तत्र न श्रूयते ।
प्रकरणान्तरे खल्विदमास्नानं प्रकरणाधिकरणन्यायेन कर्मान्तर-

मवगमयति । तथा चोक्तम् । “प्रकरणान्तरे प्रयोजनान्यत्वम्”—
इति । तुल्यञ्च समानानम्—अध्यापनं ब्रह्मयज्ञस्तर्पणं पितृयज्ञो-
होमो देवयज्ञ इत्येवमादि न च स्नानाङ्गतर्पणादर्वाक् कन्दो-
गानां ब्रह्मयज्ञो भवति । स्नानाङ्गतर्पणात् परत एवाचार्य्येण
ब्रह्मयज्ञस्योपदेशात् । कन्दोगानां विहितस्यैव ब्रह्मयज्ञस्य खल्लेष
कालविधिः— ‘म चार्व्वाक् तर्पणात् कार्य्यः’—इत्येवमादिः । न
चान्यविषयमेतदाक्यम् । न खल्लस्यैव पूर्वस्मिन् परस्मिन् वाक्य-
प्रवाहे कन्दोगविषये सति मध्यपठितमिदं वाक्यमकस्मादेवान्येषां
भवितुमर्हति । न चार्द्धजरतौयमुचितम् । तस्मान्न किञ्चिदेतत् ।
स्नानाङ्गस्य तर्पणमन्तरेण स्नानं न भवति, भवति चेदं तर्पणमन्त-
रेणापि स्नानं रोगाद्युपद्रवेषु ।

“तर्पणन्तु शुचिः कुर्वात् प्रत्यहं स्नातकोद्विजः ।

देवेभ्यश्च ऋषिभ्यश्च पितृभ्यश्च यथाक्रमम्” ।

इति च स्मृत्यन्तरम् । तदेवं मिद्धे तर्पणद्वैते, स्नानाङ्गतर्पणं
सवितुरूपस्थानात् परं पितृयज्ञस्य तर्पणं ब्रह्मयज्ञादिति न किञ्चि-
दनुचितम् । अतएव कात्यायनेन श्रुतिजपात् परं तर्पणमुक्तम् ।

यच्च तर्पणद्वैतमभ्युपगच्छताऽपि तत्त्वकारेण, स्नानाङ्गतर्पणन्तु
प्रधानतर्पणस्य प्रकृतिभूतं नित्याग्निहोत्रमिव सत्राग्निहोत्रस्य ।
तत्र स्नानाङ्गतर्पणस्य सन्ध्योत्तरत्वं साचादुक्तं विहतावपि सम्भवे
प्राप्तम् । यथा ज्योतिष्टोमस्य दृष्युत्तरकालत्वं विहृतिषोमेऽप्यति-
देशप्राप्तम्—इत्युक्तम् । तत्र ब्रूमः । स्मृत्यन्तरोक्तं प्रधानतर्पणं
स्नानाङ्गतर्पणस्य विहृतिर्भवेत् भवतु नाम । कात्यायनोक्तन्तु प्रधान-

तर्पणं न स्नानाङ्गतर्पणेन विक्रियते । कस्मात् ? सपरिकराभिहित-
त्वान्तस्य । सपरिकराभिहिता प्रकृतिर्विकृतिरन्या,—इति हि
सिद्धान्तः । तत्र कुत्र कस्य धर्माः प्रदिश्यताम् ।

अथापि भवतः श्रद्धामनुरुध्य प्रधानतर्पणं स्नानाङ्गतर्पणस्य
विकृतिरिति सामान्येन प्रतिपद्येमहि, तथापि ‘स चार्वार्क तर्पणात्
कार्थः’—इति कात्यायनादिभिस्तस्य कालविशेषोपदेशात् नैव चोद-
केन तत्र कालः प्रापयितव्यो भवति । वैकृतेन विशेषोपदेशेन
प्राकृतस्य चोदकप्रापयितव्यस्य कालस्य बाधात् । चोदकेन हि
विप्रकृष्टाधीतः कालः संबन्धयितव्यः, मन्त्रिकृष्टन्तु ब्रह्मयज्ञोत्तरत्वं
मिति ग्रीष्मसुपस्थितेन ब्रह्मयज्ञोत्तरत्वेन बिलम्बोपस्थितं सन्ध्योत्तरत्वं
बाध्यते । शरमयेनेव वर्हिषा कुशमयं वर्हिः । अपिच । यदि
विकृतावानुमानिकं चोदकप्राप्तं सामिधेनौनां पाञ्चदशं बाधित्वा,
“सप्तदश सामिधेनौरनुब्रूयात्”—इत्यनारभ्याधीतेनापि वाक्येन
साप्तदशं सामिधेनौनामिष्यते, तर्हि, ‘स चार्वार्क तर्पणात्
कार्थः’—इति, ‘ब्रह्मयज्ञप्रसिद्ध्यर्थम्’—इति चैवमादिभिर्वाक्यैः साक्षा-
देव पितृयज्ञविषयैः चोदकप्राप्तं सन्ध्योत्तरत्वं बाधित्वा पितृयज्ञस्य
तर्पणस्य ब्रह्मयज्ञोत्तरत्वं सुतरामेष्टव्यम् ।

अतएव चातुर्मास्येषु साकमेधे तृतीये पर्वणि—“अग्नयेऽनीक-
वते प्रातरष्टाकपालो, मरुद्भ्यः सान्तपनेभ्योमध्यन्दिने चरुः, मरुद्भ्यो-
गृहमेधिभ्यः सर्वासां दुग्धे सायमोदनम्”—इति प्रातर्मध्यन्दिने
सायमित्यङ्गः कालेषु दृष्टौनां समान्त्वानात्,—यथा देवदत्तः प्रातर-
पूर्णं भक्षयति, मध्यन्दिने विविधमन्नमभ्राति, अपराह्णे मोदकान्

भक्षयति,—इत्येकस्मिन्नहनि इति गम्यते, तथाऽत्रापि गम्यते—
इत्येकस्मिन्नहनि इष्टीनामवगमात् मद्यस्कालता विहृतीनाममूषा-
मिष्टीनामिति चोदकप्राप्तमानुमानिकं ज्ञाहकालत्वं बाध्यत इति
पञ्चध्याये सिद्धान्तितम् । तथा चोक्तम् । “अपि वा क्रमकालसंयुक्ता-
मद्यः क्रियेत तत्र विधेरनुमानात् प्रकृतिधर्मलोपः स्यात्”—इति ।
एवमिहापि भविष्यति ।

ननु नास्त्यत्र शब्दोब्रह्मयज्ञानन्तरन्तर्पणं पिहयज्ञः,—इति ।
माकमेधेऽपि तर्हि नास्ति शब्दः—मद्यस्काला इमा इष्टय इति ।
तत्रार्थादवगम्यते मद्यस्कालता इति चेदिहाप्यर्थादवगम्यते ब्रह्म-
यज्ञोत्तरतैत्यविशेष एव । न खलु वयं शब्दस्याप्रयोगमर्थाभावे
हेतुमभ्युपगच्छामः । मत्यर्थं तदवमराभावान्न प्रयुज्यते शब्द-
इति ह्यभियुक्ताः कथयन्ति । गम्यते चान्यस्मात् कारणादयमर्थः—
यदुत ब्रह्मयज्ञादनन्तरं पिहयज्ञस्तर्पणं कर्त्तव्यमिति । अस्ति चात्र
मात्रादपि ब्रह्मयज्ञोत्तरत्वावगमकं किञ्चिद्वचनम् । तच्च पुरस्ता-
देवोदाहृतमस्माभिः ।

यदि पुनः सामान्यत एव तर्पणस्य ब्रह्मयज्ञोत्तरत्वमाह्वयेतापि
तर्हि तत् प्रकृत्या वा गृह्येत विहृत्या वा,—इति भवतां द्वयौ
गतिः स्यात् । तत्र यदि प्रकृत्या गृह्येत, तर्ह्युभयोः कालयोरन्यतरः
कालः पक्षे परित्यज्येत । यदि विहृत्या गृह्येत, तत्रापि चोदकेन
प्राकृतस्य कालस्य प्रापितत्वादन्यतरः कालः परित्यज्येतैव । तदेव-
मुभयथाऽऽन्यतरकालपरित्यागस्यावश्यकत्वे समानेऽपि यतरः पक्षो-
न्यायेनानुगृह्यते, ततरः पक्ष इहाश्रयितव्योभवति । तत्र विहृतौ

चोदकप्राप्तः काल आनुमानिक इति स त्यज्यताम् । प्रकृतौ तु मन्ध्योत्तरत्वकालः साक्षादान्नात इति न युज्यते त्यक्तमित्यस्मात्-पक्षो न्यायेनानुगृह्यते ।

अतएव, “य इच्छा पशुना सोमेन आश्रयणेन वा यक्ष्यमाणः स पौर्णमास्याममावस्यायां वा यजेत”—इति सामान्यवचनेन साङ्गस्य यागस्यामावस्यायां पौर्णमास्यां वा करणान्नात् तस्य च प्रकृतिपरत्वे तत्र प्रत्यक्षसमाम्नातस्य पूर्व्वधुराग्निं गृह्णाति उत्तर-महर्द्देवतां यजेत—इति कालस्य पक्षे परित्यागप्रसङ्गात् सामान्य-वचनं विकृतिपरमिति तत्र चोदकप्राप्तमानुमानिकं द्वैयहकास्यं-परित्यज्यते इति वैकृतानामैन्द्राग्रादीनां मद्यस्कालत्वमिति पञ्च-माध्याये सिद्धान्तितम् ।

परमार्थतस्तु ब्रह्मेयज्ञोत्तरत्वान्नानं न सामान्यविषयं किन्तु पितृयज्ञरूपतर्पणविषयमेवेति पुरस्तादुपदर्शितमस्माभिः । अतएव गोभिलौयवचनद्वयम् ।

“आश्रवने तु संप्राप्ते तर्पणं तदनन्तरम् ।

गायत्रीन्तु जपेत् पश्चात् स्वाध्यायश्चैव शक्तिः ।

आश्रवने तु संप्राप्ते गायत्रीं जपतः पुरा ।

तर्पणं कुर्वतः पश्चात् स्नानमेव वृथा भवेत्” ।

इति । तदनेन स्नानाङ्गस्यैव तर्पणस्थानं काल इति स्पष्टमव-गम्यते । कस्मात् ‘आश्रवने तु संप्राप्ते’—इत्युपक्रमात् । ‘स्नानमेव वृथा भवेत्’—इति शेषसंहारात् । तस्मादियमेवावधारणः,—स्नानाङ्गं तर्पणं जपयज्ञात् पूर्वं कर्त्तव्यं जपयज्ञादनन्तरञ्च तर्पणं पितृयज्ञरूपं

कर्त्तव्यमिति । तदनेन तन्त्रता निरस्ता । कस्मात् ? कालभेदात् ।
 अन्यः कालः पितृयज्ञस्य तर्पणस्य ब्रह्मयज्ञोत्तरत्वमन्यस्य कालः
 स्नानाङ्गस्य तर्पणस्य सूर्यापस्थानोत्तरत्वमिति भवति कालभेदः । ‘स
 चार्वाक् तर्पणात् कार्यः’—इति तर्पणादर्वाग्ब्रह्मयज्ञमभिधानः
 कात्यायनोऽर्थाद् ब्रह्मयज्ञात् परं तर्पणं पितृयज्ञरूपं दर्शयति ।

एतेन यत्परिशिष्टप्रकाशकताऽभिहितम्—‘स चार्वाक् तर्पणा-
 त्कार्यः’—इति यजुर्वेदविषयम्, छन्दोगानान्तर्पणात्परं ब्रह्मयज्ञा-
 भिधानादिति, यच्च तत्त्वकारेण—ब्रह्मयज्ञानन्तरन्तर्पणं सामगेतरे-
 षामिति । तदसङ्गतम् । पितृयज्ञरूपं खल्विदं तर्पणं—‘स चार्वाक्
 तर्पणात्कार्यः’—इति, स्नानाङ्गञ्च तर्पणं ब्रह्मयज्ञादर्वाग्भिहितमिति
 विभिन्नविषयतया विरोधानवसरात् । शब्दमूलः खल्वयमर्थो-
 भवति—अनेनेदं कर्त्तव्यमनेनेदमिति । न खल्वस्ति शब्दो—ब्रह्म-
 यज्ञानन्तरन्तर्पणं सामगेतरेषामिति । सेयमशाब्दौ पुरुषबुद्धिमूला
 कल्पना प्रेक्षावतामनपेक्षणीया भवति । कस्मात् ?—“धर्मस्य शब्द-
 मूलत्वादशब्दमनपेक्षं स्यात्”—इति जैमिनिसूत्रात् । लाघवादेवमस्तु,
 इति चेदुच्यते । न खलु शास्त्रवलादस्तुमिद्धौ लाघवं किमपि
 कर्त्तुमर्हति । पुरुषप्रवृत्तौ खल्वेतदपयुज्यते । अल्पीयस्यदृष्टानु-
 मानकल्पना न्याय्येति चेदुच्यते । मत्वं न्याय्या—अल्पीयस्यदृष्टानु-
 मानकल्पना यत्र विशेषहेतुर्नास्ति । इह चास्ति विशेषहेतुः—‘स
 चार्वाक्तर्पणात् कार्यः’—इति । प्रमाणस्य खल्वभावेऽल्पीयस्यपि
 अदृष्टानुमानकल्पना न क्रियते,—क्रियते पुनर्गरीयस्यपि मति प्रमाणे
 ति हि प्रमाणपरतन्त्राणां समयः । तथा चाभियुक्तानां वचनम् ।

“प्रमाणवन्त्यदृष्टानि कल्पानि सुबद्ध्यपि ।

अदृष्टशतभागोऽपि न कल्पो निष्प्रमाणकः” ।

इति । अपि च । कन्दोगानां स्वशास्त्रोपदिष्टं प्रधानतर्पणस्य ब्रह्मयज्ञोत्तरत्वं कन्दोगेतरेषामिति वदन् प्रष्टव्यः । स्वशास्त्रोपदिष्टं ब्रह्मयज्ञोत्तरत्वं कन्दोगैः कुतस्यज्यते ? तेषां मन्ध्योत्तरत्वस्य चोदक-प्राप्तत्वादिति चेत् । न । तेषां ब्रह्मयज्ञोत्तरत्वस्यापि वाक्येन प्राप्तत्वा-विशेषात् । एवञ्च कतरदिह त्यक्त्यमिति भवति विचारणा । तत्र चोदकप्राप्त एवानुमानिकः कालस्यक्त्यः साक्षादुपदिष्टं ब्रह्मयज्ञो-त्तरत्वं न युज्यते त्यक्त्यमित्यवोचाम ।

ननु उक्तं सामगेतरेषामुपदेशोऽयं भविष्यति,—इति । नैतत् साधुक्तम् । न खल्वत्र सामगेतरे श्रूयन्ते, किन्तर्हि भवता कल्पयितुमभिप्रेयन्ते । सैव कल्पना न सम्भवतीति ब्रूमः । कन्दोगानां प्रधानतर्पणस्य मन्ध्योत्तरत्वं चेत् कुतश्चित् कार-णात् मिध्येत्, विकल्प एव तर्ह्युभयोः कालयोर्भवेत् । न तु कन्दोगपरिशिष्टोपदिष्टकालस्य कन्दोगेतरविषयत्वमिति साध्वी कल्पना । तदपि चोदकेन सिषाधयिषितं, तच्च न सम्भवती-त्युक्तम् ।

इतरेतराश्रयाच्चासिद्धिः । चोदकेन कन्दोगानां प्रधानतर्पणस्य मन्ध्योत्तरत्वसिद्धावेव तद्विरोधाद्ब्रह्मयज्ञोत्तरत्वावेदकस्य शास्त्रस्य तदन्यपरत्वं सेत्स्यति, सिद्धे च तस्मात्स्य तदन्यपरत्वे प्रधानतर्पणस्य चोदकेन मन्ध्योत्तरत्वसिद्धिरित्येतरेतराश्रयमापद्यते । तस्मादित-रेतराश्रयाच्च न सिध्यति तद्वचनस्य सामगेतरविषयत्वम् । वैकृत-

कर्त्तव्यमिति । तदनेन तन्त्रता निरस्ता । कस्मात् ? कालभेदात् ।
 अन्यः कालः पितृयज्ञस्य तर्पणस्य ब्रह्मयज्ञोत्तरत्वमन्यस्य कालः
 स्नानाङ्गस्य तर्पणस्य सूर्यापस्थानोत्तरत्वमिति भवति कालभेदः । ‘स
 चार्वाक् तर्पणात् कार्यः’—इति तर्पणादर्वाग्ब्रह्मयज्ञमभिधानः
 कात्यायनोऽर्थाद् ब्रह्मयज्ञात् परं तर्पणं पितृयज्ञरूपं दर्शयति ।

एतेन यत्परिशिष्टप्रकाशकताऽभिहितम्—‘स चार्वाक् तर्पणा-
 त्कार्यः’—इति यजुर्वेदविषयम्, छन्दोगानान्तर्पणात्परं ब्रह्मयज्ञा-
 भिधानादिति, यच्च तत्त्वकारेण—ब्रह्मयज्ञानन्तरन्तर्पणं सामगेतरे-
 षामिति । तदसङ्गतम् । पितृयज्ञरूपं खल्विदं तर्पणं—‘स चार्वाक्
 तर्पणात्कार्यः’—इति, स्नानाङ्गञ्च तर्पणं ब्रह्मयज्ञादर्वाग्भिहितमिति
 विभिन्नविषयतया विरोधानवसरात् । शब्दमूलः खल्वयमर्थो-
 भवति—अनेनेदं कर्त्तव्यमनेनेदमिति । न खल्वस्ति शब्दो—ब्रह्म-
 यज्ञानन्तरन्तर्पणं सामगेतरेषामिति । सेयमशाब्दौ पुरुषबुद्धिमूला
 कल्पना प्रेक्षावतामनपेक्षणीया भवति । कस्मात् ?—“धर्मस्य शब्द-
 मूलत्वादशब्दमनपेक्षं स्यात्”—इति जैमिनिसूत्रात् । लाघवादेवमस्तु,
 इति चेदुच्यते । न खलु शास्त्रवलादस्तुमिद्धौ लाघवं किमपि
 कर्त्तुमर्हति । पुरुषप्रवृत्तौ खल्वेतदपयुज्यते । अन्वयस्यदृष्टानु-
 मानकल्पना न्याय्येति चेदुच्यते । मत्वं न्याय्या—अन्वयस्यदृष्टानु-
 मानकल्पना यत्र विशेषहेतुर्नास्ति । इह चास्ति विशेषहेतुः—‘स
 चार्वाक् तर्पणात् कार्यः’—इति । प्रमाणस्य खल्वभावेऽन्वयस्यपि
 अदृष्टानुमानकल्पना न क्रियते,—क्रियते पुनर्गरीयस्यपि मति प्रमाणे
 ति हि प्रमाणपरतन्त्राणां समयः । तथा चाभियुक्तानां वचनम् ।

च्छते । तदन्तस्य सन्ध्योपासनत्वे तु—सन्ध्यामुपासीत—इत्यनेनैव प्राप्तत्वात्—सवितुरूपस्तानम्—इति पुनर्वचनमाचार्यस्थानर्थकमेव स्यात् । कर्मप्रदीपोऽपि ।

“अत ऊर्ध्वं प्रवक्ष्यामि सन्ध्योपासनिकं विधिम् ।

अनर्हः कर्मणां विप्रः सन्ध्याहीनो यतः स्मृतः” ॥

इति प्रतिज्ञाय,—

“तिष्ठेदोदयनात् पूर्वां मध्यमामपि शक्तिः ।

आसीतोड्ङ्गमाच्चान्यां सन्ध्यां पूर्व्वत्रिकं जपन्” ॥

इति गायत्रीजपान्तमभिधाय,—

“एतत् सन्ध्यात्रयं प्रोक्तं ब्राह्मणं यत्र तिष्ठति ।

यस्य नास्यादरस्तत्र न स ब्राह्मण उच्यते” ॥

इत्युपसंज्ञहार ।

यत्पुनर्मनुवचनम्—

“यदेव तर्पयत्यङ्घ्रिः पितॄन्, स्नात्वा द्विजोत्तमः ।

तेनैव सर्व्वमाप्नोति पितृयज्ञक्रियाफलम्” ॥

इति । तत्स्नात्वेति साङ्गस्य सतर्पणस्य स्नानस्याभिधानात् यदेवेति खोक्तमेव—“पितृयज्ञस्तु तर्पणम्”—इति प्रधानतर्पणं परामृशति । अग्निकावयन्यस्य पितृयज्ञस्य तर्पणादेव सर्व्वं पितृयज्ञफलं दर्शयति । स्नात्वेति तु प्राप्त्यैव कर्मार्थस्नानस्यानुवादः । यथा स्मृत्यन्तरे—

“यदादौ वेदमारभ्य स्नात्वा भक्त्या द्विजोत्तमः ।

अध्यापयेत् द्विजान् शिष्यान् सोऽयं ब्रह्ममखः स्मृतः” ॥

कर्त्तव्यमिति । तदनेन तन्त्रता निरस्ता । कस्मात् ? कालभेदात् ।
 अन्यः कालः पितृयज्ञस्य तर्पणस्य ब्रह्मयज्ञोत्तरत्वमन्यस्य कालः
 स्नानाङ्गस्य तर्पणस्य सूर्यापस्थानोत्तरत्वमिति भवति कालभेदः । ‘स
 चार्वाक् तर्पणात् कार्यः’—इति तर्पणादर्वाग्ब्रह्मयज्ञमभिधानः
 कात्यायनोऽर्थाद् ब्रह्मयज्ञात् परं तर्पणं पितृयज्ञरूपं दर्शयति ।

एतेन यत्परिशिष्टप्रकाशकताऽभिहितम्—‘स चार्वाक् तर्पणा-
 त्कार्यः’—इति यजुर्वेदविषयम्, छन्दोगानान्तर्पणात्परं ब्रह्मयज्ञा-
 भिधानादिति, यच्च तत्त्वकारेण—ब्रह्मयज्ञानन्तरन्तर्पणं सामगेतरे-
 षामिति । तदसङ्गतम् । पितृयज्ञरूपं खल्विदं तर्पणं—‘स चार्वाक्
 तर्पणात्कार्यः’—इति, स्नानाङ्गञ्च तर्पणं ब्रह्मयज्ञादर्वाग्भिहितमिति
 विभिन्नविषयतया विरोधानवसरात् । शब्दमूलः खल्वयमर्थो-
 भवति—अनेनेदं कर्त्तव्यमनेनेदमिति । न खल्वस्ति शब्दो—ब्रह्म-
 यज्ञानन्तरन्तर्पणं सामगेतरेषामिति । सेयमशाब्दौ पुरुषबुद्धिमूला
 कल्पना प्रेक्षावतामनपेक्षणीया भवति । कस्मात् ?—“धर्मस्य शब्द-
 मूलत्वादशब्दमनपेक्षं स्यात्”—इति जैमिनिसूत्रात् । लाघवादेवमस्तु,
 इति चेदुच्यते । न खलु शास्त्रवलादस्तुमिद्धौ लाघवं किमपि
 कर्त्तुमर्हति । पुरुषप्रवृत्तौ खल्वेतदपयुज्यते । अल्पीयस्यदृष्टानु-
 मानकल्पना न्याय्येति चेदुच्यते । मत्वं न्याय्या—अल्पीयस्यदृष्टानु-
 मानकल्पना यत्र विशेषहेतुर्नास्ति । इह चास्ति विशेषहेतुः—‘स
 चार्वाक् तर्पणात् कार्यः’—इति । प्रमाणस्य खल्वभावेऽल्पीयस्यपि
 अदृष्टानुमानकल्पना न क्रियते,—क्रियते पुनर्गरीयस्यपि मति प्रमाणे
 ति हि प्रमाणपरतन्त्राणां समयः । तथा चाभियुक्तानां वचनम् ।

मवष्टभ्य शास्त्रार्थावधारणा कर्त्तुमुचिता । सामान्यविशेषवचनयोस्तु विशेषवचनं बलवदिति को नाम साहसिकः समुत्सहतेऽपलपितुम् ? एवं खल्वपहस्तितैव शास्त्रमर्यादा स्यात् । सर्व्वाणि दर्शनानि सर्व्वे च लोकाः व्याकुप्येरन् । अतएव मनोरननुमतमपि वैश्वदेवादिक-
माचार्यानुमतमनुष्ठीयते, मन्वन्तुमतन्तु काम्यतया क्रियते इति निपुणतरमुपपादयिष्यामः ।

परमार्थतस्तु 'स्नात्वा यदेव तर्पयति'—इति, 'तेनैव'—इति च ब्रुवाणो मन्तुरेवकारादन्यत् तर्पणं विनाऽपि, पित्र्यबलिनेव, स्नानाङ्ग-
तर्पणेनैव पितृयज्ञफलप्राप्तिं दर्शयति इति—तद्वचनमेव पृथक्तर्प-
णाशक्तविषयं भवितुमुचितम् । अपिच । मनुना स्नानाङ्गतर्पणेनैव पितृयज्ञक्रियाफलप्राप्तिवचनात् तन्त्रतामनुमायान्यथानुपपत्त्या पितृ-
यज्ञतर्पणस्य तत्कालत्वमनुमिति भवान् । अस्मादेव च कारणात्
ब्रह्मयज्ञोत्तरत्ववचनं स्नानाशक्तविषयमिति प्रतिपद्यते । तच्चैतदनु-
चितम् । कस्मात् ? इतरेतराश्रयात् । सिद्धे हि स्नानाङ्गतर्पण-
कालत्वे प्रधानतर्पणस्य, ब्रह्मयज्ञोत्तरत्ववचनं स्नानाशक्तविषय-
मवतिष्ठते । सिद्धे च ब्रह्मयज्ञोत्तरत्ववचनस्य स्नानाशक्तविषयत्वे
प्रधानतर्पणस्य तत्कालत्वानुमानकल्पना—इति इतरेतराश्रयमाप-
द्येत । अपि चार्थविप्रकर्षात् । विप्रकृष्टा खल्वेषा कालकल्पना,
सन्निकृष्टेन कालेन ब्रह्मयज्ञोत्तरत्वेन बाध्यते । आनुमानिकं
खल्विदं स्नानाङ्गतर्पणकालत्वं प्रत्यचन्तु ब्रह्मयज्ञोत्तरत्वं प्रत्यच-
ञ्चानुमानाद्वलीयः । यावत् खल्वनुमातुमुत्सहते भवान्, तावदेव
ब्रह्मयज्ञोत्तरत्वमन्वीयते—इति प्रत्यचविरोधादनुमानमेव बाध्यते—

कर्त्तव्यमिति । तदनेन तन्त्रता निरस्ता । कस्मात् ? कालभेदात् ।
 अन्यः कालः पितृयज्ञस्य तर्पणस्य ब्रह्मयज्ञोत्तरत्वमन्यस्य कालः
 स्नानाङ्गस्य तर्पणस्य सूर्यापस्थानोत्तरत्वमिति भवति कालभेदः । ‘स
 चार्व्याक् तर्पणात् कार्यः’—इति तर्पणादव्वाग्ब्रह्मयज्ञमभिधानः
 कात्यायनोऽर्थाद् ब्रह्मयज्ञात् परं तर्पणं पितृयज्ञरूपं दर्शयति ।

एतेन यत्परिशिष्टप्रकाशकताऽभिहितम्—‘स चार्व्याक् तर्पणा-
 त्कार्यः’—इति यजुर्वेदविषयम्, ऋन्दोगानान्तर्पणात्परं ब्रह्मयज्ञा-
 भिधानादिति, यच्च तत्त्वकारेण—ब्रह्मयज्ञानन्तरन्तर्पणं सामगेतरे-
 षामिति । तदसङ्गतम् । पितृयज्ञरूपं खल्विदं तर्पणं—‘स चार्व्याक्
 तर्पणात्कार्यः’—इति, स्नानाङ्गश्च तर्पणं ब्रह्मयज्ञादव्वागभिहितमिति
 विभिन्नविषयतया विरोधानवसरात् । शब्दमूलः खल्वयमर्थो-
 भवति—अनेनेदं कर्त्तव्यमनेनेदमिति । न खल्वस्ति शब्दो—ब्रह्म-
 यज्ञानन्तरन्तर्पणं सामगेतरेषामिति । सेयमशाब्दौ पुरुषबुद्धिमूला
 कल्पना प्रेक्षावतामनपेक्षणीया भवति । कस्मात् ?—“धर्मस्य शब्द-
 मूलत्वादशब्दमनपेक्षं स्यात्”—इति जैमिनिसूत्रात् । लाघवादेवमस्तु,
 इति चेदुच्यते । न खलु शास्त्रवलादस्तुमिद्धौ लाघवं किमपि
 कर्त्तुमर्हति । पुरुषप्रवृत्तौ खल्वेतदपयुज्यते । अन्वयस्य दृष्टानु-
 मानकल्पना न्यायेति चेदुच्यते । मयं न्याय्या—अन्वयस्य दृष्टानु-
 मानकल्पना यत्र विशेषहेतुर्नास्ति । इह चास्ति विशेषहेतुः—‘स
 चार्व्याक्तर्पणात् कार्यः’—इति । प्रमाणस्य खल्वभावेऽन्वयस्यपि
 अदृष्टानुमानकल्पना न क्रियते,—क्रियते पुनर्गरीयस्यपि मति प्रमाणे
 ति हि प्रमाणपरतन्त्राणां समयः । तथा चाभियुक्तानां वचनम् ।

गम्यते । अतएवेदमपि प्रदर्शनमात्रं न पुनर्निधमार्थम् । न्यायस्थान्य-
त्रायविशेषात् । अतएव—

“विषुवद्विसे प्राप्ते पञ्चतीर्थी विधानतः ।

स्नात्वा मङ्गलार्घ्यं कृष्णं दृष्ट्वा भद्राञ्च भो द्विजाः” ॥

इत्येकस्मिन्नपि दिने निमित्तभेदेन नैमित्तिकावृत्तिन्यायाव-
गतैव स्मर्यते । तथा ।

“धर्मविज्ञाचरेत् स्नानमाङ्गिकञ्च पुनः पुनः ।

तर्पणं ब्रह्मयज्ञञ्च वैश्वदेवं न चाचरेत्” ॥

इति । इदमपि वचनं एकस्यैव कर्मण एकदेव पुनराचरणं
निषेधतीति न्यायमुलमेव । वैश्वदेवमाहचर्याच्चैवमवगम्यते । न
खल्वेकस्मिन् दिने मङ्गदेव वैश्वदेवः कर्त्तव्यः इति शक्यते वक्तुम् ।
रात्रावपि पुनर्वैश्वदेवस्य वक्ष्यमाणत्वात् । अतएव सामान्यतः
स्मर्यते ।

“यथाब्देनाब्दिकं कर्म मासेनैव तु मासिकम् ।

न्यूनाधिकं न कर्त्तव्यं न चैकत्र क्रियाद्वयम्” ॥

इति । एकस्याः क्रियाया एकदा वारद्वयविधानं न युक्तमिति
हलायुधः । तस्मात् तर्पणद्वयमविरुद्धम् । तदेवं ‘स चार्वाक्
तर्पणात् कार्यः’—इति ब्रह्मयज्ञस्यैकः कालः । ‘पश्चादा प्रातरा-
ह्णते’—इत्यपरः कालः । अध्यापनं श्रुतिजपश्चात्र कर्त्तव्यम् । तथा
च स्मर्यते ।

“द्वितीये च तथा भागे वदाभ्यासो विधीयते ।

वेदाभ्यासो हि विप्राणां परमन्तप उच्यते ।

ब्रह्मयज्ञः स विज्ञेयः षडङ्गसहितस्तु सः ।

वेदस्वीकरणं पूर्वं विचारोऽभ्यसनं जपः ।

तद्दानञ्चैव शिष्येभ्यो वेदाभ्यासश्च पञ्चधा” ।

इति । अनया च स्मृत्येदमवगम्यते—यत् गुरोरध्ययनमपि ब्रह्म-
यज्ञोऽचैव कर्त्तव्यमिति । अत्र चाध्यापनं प्रथमः कल्प इति भट्ट-
भाष्यम् । कर्म्मप्रदीपोऽप्याह ।

“ब्रह्मयज्ञादपि ब्रह्मदानमेवातिरिच्यते” ।

इति । ‘वैश्वदेवावसाने वा’—इत्यपरः कालः । वैश्वदेवो नाम
होम उच्यते देवयज्ञरूपः । विश्वे देवाः सर्व्वे देवाः, ते यस्य होमस्य
देवताः सोऽयं देवयज्ञात्मको होमो वैश्वदेव इत्युच्यते । तदवसान-
मन्यः कालो ब्रह्मयज्ञस्य । तस्य खल्वस्य वैश्वदेवस्यावसाने विहित-
मपि वामदेव्यगानं बलिकर्म्मन्त एव कर्त्तव्यम् ।

“अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके” ।

इति कर्म्मप्रदीपदर्शनात् । स खल्वयं वामदेव्यगानरूपो ब्रह्मयज्ञो-
वैश्वदेवावसाने बलिकर्म्म कृत्वा कर्त्तव्यः—इति परिशिष्टप्रकाशः ।
बल्यन्ते वामदेव्यगानान्तिको यो जपः स ब्रह्मयज्ञः—इति भट्ट-
भाष्यम् । ते खल्विमे त्रयो ब्रह्मयज्ञकाला व्यवस्थिता वेदितव्याः ।
कथन्नाम ? तर्पणादर्ब्बाक् श्रुतिजपः । प्रातराहुतेः पश्चात् स
चाध्यापनञ्चाध्ययनञ्च । वैश्वदेवावसाने स एवेति । सा खल्वियं
व्यवस्थां बह्वसम्पत्तेत्यादरणीया । अनियमेनैते यथासम्भवं ब्रह्म-
यज्ञकाला इत्यपरमतम् । वैश्वदेवावसाने तु व्याख्यातारो विव-

दन्ते । केचिदाहुः—वामदेव्यगानमेवात्र श्रुतिजप इति । अन्ये
 त्वाहुः—वामदेव्यगानमपि अन्यदध्ययनमत्र श्रुतिजप इति । इदमेव
 तावन्मतमाद्रियामहे । कस्मात् ? ब्रह्मयज्ञस्यैव काञ्चनयविधानात् ।
 व्यवस्थायाञ्च प्रमाणविशेषाभावात् । इयान् परं विशेषः । यदशक्तौ
 कर्मापवर्गविहितेनापि वामदेव्यगानेन तदानीं स हृतो भवति ।
 तमिमं तृतीयं मह्ययज्ञं वैश्वदेवमुपदिदिचुराचार्य इदमाह ।

निष्ठिते सायमाशप्रातराशे भूतमिति प्रवाचयेत्

॥ १६ ॥

निष्ठा निष्पत्तिः संजाताऽस्येति निष्ठितः, तस्मिन्निष्ठिते निष्पत्ते
 इत्येतत् । अन्ये त्वाहुः—निष्ठिते निःशेषेण व्यञ्जनोपसेचनादिमङ्गिते
 स्थिते सिद्धे—इति । कस्मिन् ? सायमाशप्रातराशे, सायमाशये इति
 सायमाशः, प्रातराशये इति प्रातराशः, स च स चेति द्वन्द्वैक-
 वद्भावस्तस्मिन् सायमाशप्रातराशे । सायंप्रातःशब्दौ खल्विमौ दिवा-
 रात्रिपरौ । कस्मात् ?

“मुनिभिर्द्विरशनं प्रोक्तं

विप्राणां मर्त्यवासिनां नित्यम् ।

अहनि च तथा तमस्विन्यां

सार्द्धं प्रहरयामान्तः” ।

इति कर्मप्रदीपदर्शनात् । भूतमिति प्रवाचयेत्, प्रकर्षेण
 वाचयेत् । भूतमिति प्रवाचयेदिति सूत्रयन्माचार्यो—भूतमिति
 ब्रूहीति प्रवाचयितुः प्रश्नोऽर्थादायात इति दर्शयति । कः प्रवाचयेत् ?

गृहपतिः । कस्मात् ? प्रकृतत्वात् । कां प्रवाचयेत् ? पत्नीम् ।
कस्मात् ? अन्नपंक्तां तस्या एवाधिकारात् । कथमन्नपंक्तां तस्या-
एवाधिकारः ? मन्वादिस्मरणात् । तथा च स्मरति भगवान्मनुः ।

“अर्थस्य संग्रहे चैनां व्यये चैव नियोजयेत् ।

शौचे धर्मेऽन्नपंक्ताञ्च पारिणायस्य रक्षणे” ।

इति । केनचित् प्रतिबन्धेन पत्नी चेदमन्निहिता रसवत्यां,
तर्हि किं कर्तव्यम् ? इत्यत्राह कर्मप्रदीपः ।

“भूतप्रवाचने पत्नी यद्यमन्निहिता भवेत् ।

रजोयोगादिना तत्र कथं कुर्वन्ति याज्ञिकाः ?

महानसेऽन्नं या कुर्यात्सवर्णान्तां प्रवाचयेत् ।

प्रणवाद्यपि वा कुर्यात् कात्यायनवचो यथा” ।

इति ॥ १६ ॥ * ॥

ऋते भगया वाचा शुचिर्भूत्वा ॥ १७ ॥

ऋते विना, अभगया अभजननीयया अशोभनया वाचा, तां
विनेति व्यत्ययेनेयं तृतीया द्रष्टव्या । अथवा । ऋते प्रदीप्ते, तत्राप्यस्या-
भिधानकाण्डे पाठात् । कस्मिन् ? प्रकृतत्वादग्नौ, वैश्वदेवार्थमिति
वाक्यशेषः । भट्टभाष्ये तु—“ऋते गते । ऋ गतौ । कस्मिन् ? प्रकृत-
त्वादन्नहोमार्थमग्निसविधमासादिते इत्यर्थः । एतस्मिन् काले
प्रवाचयेत्” । इति व्याख्यातम् । तथाच गृहपतिना भगया वाचा
भूतमिति ब्रूहीत्येवमभिहिता पत्नी, शुचिर्भूत्वाऽऽचमनादिना,
भगया वाचा शोभनया विस्पष्टया भूतमिति ब्रूयादित्यर्थः ।

गृहपतेः खल्वाचान्तोदकेन कृत्यमित्यनेनैव शौचं सिद्धमिति
 शुचिर्भूतेत्येतत् पत्नीसम्बन्धविवर्चयैवाचार्यः सूत्रयाज्ञकारेति
 गम्यते ॥ १७ ॥ * ॥

पत्न्या खल्वेवमुक्ते गृहपतिः—

प्रतिजपत्योमित्युच्चैस्तस्मै नमस्तन्माख्या इत्युपांशु ॥
 ॥ १८ ॥

ॐ—इत्युच्चैः प्रतिजपति* तस्मै नमस्तन्माख्या इत्युपांशु—

“शनैरुच्चारयेन्मन्त्रमौषदोष्ठौ प्रचालयन् ।

किञ्चित् शब्दं स्वयं विद्यादुपांशुः स जपः स्मृतः” ।

इत्युक्तलक्षणं यथा भवति, तथा प्रतिजपतीत्यनुषज्यते
 ॥ १८ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
 त्मजश्रीचन्द्रकान्ततर्कालङ्कारस्य कृतौ गोभिलौयगृह्यसूत्रभाष्ये
 प्रथमप्रपाठकस्य तृतीया खण्डिका ॥ * ॥

गोभिलीयगृह्यसूत्रे

प्रथमप्रपाठके चतुर्थी खण्डिका ।



अथेदानीमुपकृतेनानेन वैश्वदेवबलिकर्षणी कर्त्तव्ये—इत्येतदाह ।

अथ वाग्यतो बलीन् हरेत् ॥ १ ॥

अथेत्यानन्तर्यार्थम् । वक्ष्यमाणं वैश्वदेवहोमं निर्वर्त्त्याथानन्तरं वाग्यतः संयतवाक्, बलीन् वक्ष्यमाणान्, हरेन्निदध्यादित्यर्थः । ननु वक्ष्यति होमानन्तरम्—‘अथ बलीन् हरेत्,’—इति, तत् किमित्यस्मिन्नथेत्युच्यते ? उच्यते । होमानन्तरं बलीनेव हरेत्, न त्वन्यत् किञ्चित् कुर्यादित्येवमर्थमिदमुच्यते । तदनेन वैश्वदेवावसानविहितमपि वामदेव्यगानादिकं बलिहरणान्त एव कर्त्तव्यम् । अत एव कात्यायनोऽपि—

“वामदेव्यं गणेष्वन्ते बल्यन्ते वैश्वदेविके” ।

इति स्मरति । एतेन—

“प्रियो वा यदि वा द्वेष्टो मूर्खः पण्डित एव वा ।

संप्राप्तो वैश्वदेवान्ते सोऽतिथिः स्वर्गसंक्रमः” ।

इति स्मृतिरपि व्याख्याता वेदितव्या ॥ १ ॥ * ॥

वाग्यत इत्यस्यापवादमाह—

भाषेतान्नसंसिद्धिमतिथिभिः कामसम्भाषेत ॥ २ ॥

भाषेत वदेत्, अन्नसंसिद्धिमन्नस्य सम्यक्सिद्धिं प्रकृतिमित्येतत् । किमिदमन्नसुपसिक्तं उत न ?— इत्येवमादिकामन्नप्रकृतिं प्रति भाषेत । भाषणञ्चेदं पृच्छारूपम् । अन्नसंसिद्धिमन्नसंसिद्धयं भाषेत— इति भट्टनारायणोपाध्यायाः । अतिथिभिः—

“एकरात्रं हि निवसरतिथिर्ब्राह्मणः स्मृतः ।

अनित्यं हि स्थितो यस्मान्नस्मादतिथिरुच्यते” ।

इति मन्वादिस्मरणात् “नास्ति द्वितीया तिथिरस्येत्यतिथिरुच्यते । तैरतिथिभिः सह । बहुवचनात् सम्भवे बहवोऽप्यतिथयो- भवन्तीति दर्शयति । काममिच्छया सम्भाषेत बलिहरणकालेऽपि । अतिथिगुणविशेषादिकं ज्ञात्वा दृष्ट्या सम्भाषेत वा, न वा सम्भाषेत— इत्यनियमः ॥ २ ॥ * ॥

अथ हविष्यस्यान्नस्योद्धृत्य हविष्यैव्यञ्जनैरुपसच्यामौ जुहुयात् तूष्णीं पाणिनैव ॥ ३ ॥

अथेति प्रकृतममन्त्रकपरिमृहनादि समिदाधानान्तं स्मारयति । कर्म्मप्रदीपोऽप्याह—

“पर्युत्तणञ्च सर्वत्र कर्त्तव्यमदितेन्विति ।

अन्ते च वामदेवस्य गानं कुर्यादृचस्तिधा” ।

इति । हविष्यस्यान्नस्येति षष्ठी सम्बन्धार्था अवयवार्था वा । सावशेषः खल्वेव होमो भवति । न खल्वत्र सर्वज्ञतत्वे प्रमाणमस्ति ।

एतद्वशिष्टेनैवाग्नेन बलिहरणं, गृहमेधिनो भोजनश्चास्यैव इति च वक्ष्यामः । अन्नस्येति च सूत्रयज्ञाचार्यो नात्र चरोरावृदस्तीति दर्शयति । स्थालीपाके—चरौ खलु तामावृतं वक्ष्यति । न खल्वत्र स्थालीपाकः श्रूयते । मनुरपि—

“वैश्वदेवस्य सिद्धस्य गृह्येऽग्नौ विधिपूर्वकम् ।

आभ्यः कुर्यादेवताभ्यो ब्राह्मणो होममन्वहम्” ॥

इति स्मरति । विश्वे देवाः सर्वे देवास्ते यस्य पाकस्य देवताः सोऽयं वैश्वदेवोऽहरहर्यत् पच्यते तदुच्यते । तदयमर्थः । अथ समि-
दाधानान्तकृष्णान्तरं हविष्यस्यान्नस्य उद्धृत्य गृह्यौत्वा, हविष्यै-
र्घृतदग्धदद्यादिभिर्व्यञ्जनैरुपकरणैरुपसिध्य सन्नीयाग्नौ जुहुयात् ।
द्विष्णीमिति वाग्व्यापारप्रतिषेधान्मनसा मन्त्रमुच्चार्यत्यर्थः । वाग्-
यतोबलौन् हरेत्,—इति बलिहरण एव वाग्यतत्वमुक्तमितीह
होमे न प्राप्नोतीति खल्वाचार्यस्त्विष्णीमित्याह । ‘पाणिनैव’ जुहु-
यान्न सुवादिपात्रान्तरेणेत्यर्थः ॥ ३ ॥

प्राजापत्या पूर्वाऽऽहुतिर्भवति सौविष्टकृत्यत्तरा ॥ ४ ॥

प्राजापतिर्देवताऽस्येति प्राजापत्या प्राजापतिदेवताका पूर्वा प्रथमा
आहुतिर्भवति । ‘सु’ शोभनं ‘दष्टं’ अभिलषितं करोतीति, स्विष्ट-
कृदित्यग्निरुच्यते । कस्मादग्निरुच्यते ? तदुच्यते । ‘अग्नये स्विष्टकृते
स्वाहेत्युत्तरार्द्धपूर्वाद्ध्वं जुहुयात्’—इति लिङ्गात् । “देवा वै अग्निं
स्विष्टकृतमब्रुवन्,—हव्यं नोवहेति, सोऽब्रवीत् ; किं मे ततः स्यात् ?
इति, यत् कामयमे इत्यब्रुवन्, सोऽब्रवीत् ; सर्व्वचेष्टिषु केवला

सौविष्टकृतौति, तथेति, सोऽवहद्वीषि”—इति च ब्राह्मणं भवति ।
तस्य खल्वस्य खिष्टकृत इयं सौविष्टकृतौ । सा खल्वियं सौविष्ट-
कृतौ खिष्टकदेवताका उत्तरा द्वितीया आहुतिर्भवतौत्यनुषज्यते ।

अत्र च—प्रजापतये स्वाहा, अग्नये खिष्टकृते स्वाहा—इति होम-
मन्त्रः पर्यवस्यति । कस्मात् ?—लिङ्गदर्शनादेव । 'वक्ष्यति चाचार्यः—
“मन्त्रान्ते स्वाहाकारः”—इति । “नमःस्वस्तिस्वाहास्वधाअलंवषड्-
योगे चतुर्थी”—इति च शाब्दिकाः स्मरन्ति । “अमुष्मै स्वाहेति
जुहुयात्”—इति च गृह्यान्तरम् । “तस्मात् प्राजापत्यां मनसा
जुहोति”—इति वचनात् प्राजापत्याऽऽहुतिर्मनसा होतव्या । होमो-
दैवः—इति वचनादयन्तावदेवयज्ञो वैश्वदेव इति चोच्यते ।

इदमिदानीं मन्दिह्यते । “अग्रावग्निर्धन्वन्तरिर्विश्वेदेवाः प्रजा-
पतिः खिष्टकृदिति होमाः”—इति गौतमेन पञ्च आहुतयो-
दर्शिताः । अन्यैरपि मुनिभिरन्यथैव होमः समाम्नातः । किमेते
होमा विकल्परन्, आहोस्वित् समुच्चीयेरन्, यदा समुच्चीयेरन्,
तदाऽपि किं स्वशाखाहोमानामर्वागन्तरा परतो वा निविशेरन्,
अथ वा परत एवेति ? किन्तावत् प्राप्तम् ? विकल्परन्निति ।
कस्मात् ? एकार्थत्वात् । वैश्वदेवनिवृत्त्यर्थं खल्विमे होमाः समाम्ना-
यन्ते । ‘एकार्थास्तु विकल्परन्’—इति खल्वाचार्याणां समयः ।
अथवा । समुच्चीयेरन्निति प्राप्तम् । कस्मात् ? अतुल्यबलत्वात् ।
अतुल्यबलाः खल्विमे होमा भवन्ति ;—स्वशाखाविहितो होमः
स्वस्थैव भवति, अन्यस्तु स्वस्य चान्यस्य च—इत्यतुल्यबलत्वात् समु-
च्चीयेरन्निति युक्तम् । ते खल्विमे समुच्चीयमाना होमाः, स्वशाखा-

होमानाम् आदावन्ने मध्ये वाऽनियमेन सन्निविशन्ने नियमकारिणः
शास्त्रस्याभावादिति तावत् प्राप्तम् ।

एवं प्राप्ते उच्यते । विकल्पस्तावदमीषां न सम्भवति, अतुल्य-
बलत्वादेव । इतश्च । स्वशास्त्रपरित्यागप्रसङ्गात् । यदा खल्विमे
विकल्परन्, तदा स्वशास्त्रसमाम्नातोऽपि होमः पक्षे परित्यज्येत ।
न चैतदुचितम् । न खलु स्वशाखाश्रयमुत्सृज्य परोक्तमुपादीयते ।
तस्मान्न विकल्पः । अथ ममुच्चैरन्तर्गमौ होमाः ? एतदपि न
सम्भवति । कस्मात् ? एकमिद्धावन्यवैयर्थ्यात् । एकेन स्वशास्त्रोक्त-
होमेन मिद्धे फले न खल्वन्यस्य होमस्य प्रयोजनमुपलभामहे ।
येन तमपि ममुच्चिनुमः ।

अपि च । गौतमेन प्राजापत्याहुतेरर्वाङ्गन्यास्तिस्र आहुतयः
समाम्नायन्ते । ताः खल्विमास्तिस्र आहुतयः कौथुमादीनां प्राजा-
पत्याहुतेरर्वाङ्क् न सम्भवन्ति । कस्मात् ? प्राजापत्या पूर्वाऽऽहुति-
र्भवतीति समाम्नानात् । इयमेव पूर्वा नातोऽन्येत्यर्थः । अन्यथा
पूर्वेति व्यर्थमापद्येत । एवं 'प्राक् स्विष्टकृत आवापः'—इति वच-
नात् प्राजापत्याहुतेः परतः स्विष्टकृदाहुतेरर्वाङ्गन्यः सामान्याभि-
हितः पौराणिकादिको होमो माभूदित्येतदर्थं भौविष्टकृत्युत्तरे-
त्याह । इयमेवोत्तरा नान्येति तदर्थः । अन्ते सन्निविशन्तामिति
चेन्न, स्वशाखाविहितहोमेन मिद्धे फले साधनव्यापारवैयर्थ्यात् ।

नन्वमी सामान्यहोमाः स्वशास्त्रहोमानामन्ते नित्यतया मा
सन्निविशन्तां कान्यतयैव सन्निविशन्तामिति चेदोमिति ब्रूमः ।
सामान्येन खल्वभिहितानां सर्वशास्त्रविधौलमुचितम्, तस्मात् सर्वै-

रेव तदिच्छयोपादेयं भवति । यदप्याहुः । शाखान्तराधिकरण-
न्यायेनैकमेवेदं कर्माति सर्वत्र सर्वोपसंहारो भविष्यति,—इति ।
तदप्यनुचितम् । भिन्नशास्त्रसमाम्नात् । विभिन्नेषु शास्त्रेषु
खल्वाम्नातानां परस्परनिराकाङ्क्षाणामेषां उपसंहारो न सम्भवति ।
अतएव गृह्यपरिशिष्टम् ।

“प्रयोगशास्त्रं गृह्यादि न समुच्चीयते परैः ।

प्रयोगशास्त्रताहानादनारम्भविधानतः ॥

वक्तव्यं वा खगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्व्वः कृतोभवेत्” ॥

इति । अपि चागुणत्वात् । उपसंहारः खलु गुणानामेव भवति
न प्रधानानाम् । प्रधानानि चेह सामान्यसमाम्नाता होमाः । अपि
च देवताभेदात् । देवताभेदः खल्विहोपलभ्यते । न च देवताभेदे
कर्मात्म्यं भवति । अपि च पूर्व्वोत्तरत्वाम्नात् । ‘प्राजापत्या
पूर्व्वोक्ततिर्भवति सौविष्टकृत्युत्तरा’—इति पूर्व्वोत्तरत्वमाहुत्योर-
भिधानः खल्वार्थ एतावानेव होम इति दर्शयति—इत्यवो-
चाम । तस्मान्नामीषानैककर्मात्मस्य । तस्मादादौ मध्ये च सञ्चि-
वेशासम्भवात् खशास्त्रहोमानामन्त एवेच्छया सामान्यहोमाः सञ्चि-
विग्रहे । खशास्त्रोक्तहोमः खल्ववश्यकः सामान्यहोमोऽपि निर्वि-
षयोमाभूदिति च काममन्ते भवतु, न त्वावश्यकः । ततश्च
सामान्यहोमानामकरणे प्रत्यवायो नास्ति । करणे त्वभ्युदयः ।

“यच्च स्यात् कृच्छ्रभूयस्त्वं त्रयोऽपि मनीषिणः ।

भूयस्त्वं ब्रुवते तच्च कृच्छ्रात् त्रयोऽप्यवाप्यते” ॥

इति स्मरणात् । बलिकर्मण्येष न्यायश्चिन्तनीयः । एतेन—
 “सदा भोजनस्योपनीतस्यायमग्नौ जुहुयात्, अग्ने विवस्वदुषम इति
 पूर्वेण, बलिश्चोत्तरेण कुर्यात्, बज्रपशुधनधान्यो भवति”—इत्येव-
 मादिश्रुत्यादिसमान्नाते काम्ये होमबलिकर्मणी अपि व्याख्याते ।
 तदेतत् सर्वमाह कात्यायनः ।

“न स्यातां काम्यमामान्ये जुहोतिबलिकर्मणी ।

पूर्वं नित्यविशेषोक्तजुहोतिबलिकर्मणोः ॥

काममन्ते भवेयातां न तु मध्ये कदाचन ।

नैकस्मिन् कर्मणि तते कर्मान्यत्तायते यतः” ॥

इति । “अग्निहोत्रदेवताभ्यः सोमाय वनस्पतये अग्नीषोमाभ्यां
 इन्द्राग्निभ्यां द्यावापृथिवीभ्यां धन्वन्तरये इन्द्राय विश्वेभ्यो देवेभ्यो-
 ब्रह्मणे”—इत्येवमादिकस्तु परशास्त्रोक्तो होमोबलिश्च परैर्न कर्त्तव्य-
 एव । परोक्तत्वात् । अक्रियैव खल्वसावन्वेषामित्यवोचाम । येषान्त्
 खशास्त्रे होमोबलिश्च नैवोपदिश्यते, तैः सामान्याभिहित एव
 कश्चिद्धोमोबलिश्चोपादेयः ।

अनाहिताग्नेर्यत् कर्त्तव्यन्तदप्याह कात्यायनः ।

“अग्न्यादिर्गौतमेनोक्तो होमः शाकल एव च ।

अनाहिताग्नेरेवैष युज्यते बलिभिः सह” ॥

इति । यः खल्वग्न्यादिहेमो गौतमेनोक्तः, स तदुक्तैरेव
 बलिभिः—“दिग्देवताभ्यश्च यथास्वं दारेषु मरुद्भ्यो गृहदेवताभ्यः
 प्रविश्य ब्रह्मणे मध्ये अद्भ्य उदकुम्भे आकाशायेत्यन्तरिक्षे नक्त-
 श्वरेभ्यश्च सायम्”—इत्येवंलक्षणैः सहित इत्येकः कल्पः । यश्च

शाकलहोमोदेवकृतस्तेनस—इत्याद्यष्टाङ्गत्यात्मकः सामवेदपठितः स
चाग्निपुराणाद्युक्तबलिभिः सहित इत्यन्यः कल्पः । तथाचाग्निपुराण-
योगियाज्ञवल्क्यौ ।

“अन्नं व्याहृतिभिः पूर्वं जुत्वा मन्त्रैश्च शाकलैः ।

भूतेभ्यश्च बलिं दत्त्वा ततोऽऽग्नीयादमग्निमान्” ॥

इति । प्रणवपरिशिष्टम् ।

“अन्नं व्याहृतिभिर्जुत्वा तथा मन्त्रैश्च शाकलैः ।

भूतेभ्यश्च बलिं दत्त्वा तदाऽऽग्नीयादनग्निकः” ॥

इति । तथा स्मृत्यन्तरम् ।

“अनग्निकस्तु योविप्रोह्यन्नं व्याहृतिभिः स्वयम् ।

जुत्वा शाकलहोमैश्च शिष्टाद्भूतबलिं हरेत्” ॥

इति । तदेवं गौतमोक्तहोमस्तदुक्तबलिभिः सहेति, शाकल-
होमोऽग्निपुराणाद्युक्तबलिभिः सहेति च निरपेक्षौ द्वौ कल्पाविति
रघुमन्दनादीनां मतम् । तेषां मते, ‘शाकल एवच’—इत्येवका-
रोऽनन्तरोक्तकल्पव्यवच्छेदार्थः, चशब्दश्च वाशब्दार्थः, एष इति च
प्रकृतवाचिना सर्वनाम्ना निरपेक्षं कल्पद्वयमुच्यते । पितृदयिता-
कारादिभिस्तु—एकस्मिन् प्रयोगे गौतमोक्ताग्न्यादिहोमशाकल-
होमौ समुच्चितौ लिखितौ । तेषां मते एवचेति निपातसमुदायः
समुच्चयवाची । यथा स्मृत्यन्तरे—

“विश्वेभ्यश्चैव देवेभ्यो धन्वन्तरय एवच ।

कुक्कै चैवानुमत्यै च प्रजापतय एवच” ।

इति ।

“दिवाचरेभ्यो भूतेभ्यो नक्तञ्चारिभ्य एवच” ।

इति चैवमादौ । तथा कात्यायनस्यैव ।

“आरोग्यमायुरैश्वर्यं धीर्धृतिः शं बलं यशः ।

श्रोजोवर्चः पशून् वीर्यं ब्रह्म ब्रह्मण्यमेवच” ॥

इति ।

“अर्थोऽचथ्योदके चैव पिण्डदानेऽवनेजने ।

तन्त्रस्य विनिवृत्तिः स्यात् खधावाचन एषष” ॥

इति चैवमादिवज्जलम् । एष इति चैकवचनान्तेन प्रकृत-
वाचिना सर्वनाम्ना समुचितं होमद्वयमेकप्रयोगभूतं परास्मृत्यते ।
एष इति खल्वेकवचनं विधेयविशेषणतया विवक्षितं भवितुमुचितम् ।
न चात्राविवक्षायां कारणमस्ति । न चैष गौतमोक्तहोमः—एष
वा शाकलहोम-इत्यावृत्तिकल्पना प्रामाणिकी । न च साहित्य-
वाचिद्विवचनान्ताद्यनुक्तेर्नैवमितिवाच्यम् । साहित्यवाचिन एवच
शब्दस्योक्तत्वात् ।

न च, ‘अन्नं व्याहृतिभिर्जुत्वा’—इति, ‘अनग्निकस्तु योविप्रः’—इति
चैवमादिभिः केवलशाकलहोमाभिधानान्न समुच्चय इति वाच्यम् ।
अन्यार्थानामन्यत्रानुपयोगात् । अन्यार्थाः खल्विमाः स्मृतयः—कल्पा-
न्तरपरा नान्यत्रोपयुज्यन्ते इति कात्यायनोक्तकल्पे समुच्चयो न
विरुध्यते । कल्पान्तरपराः खल्विमाः स्मृतयो भवन्ति । कस्मात् ?
अतुल्यार्थत्वात् । कात्यायनेन शाकल एव होमः समास्नातः, आसु
च स्मृतिषु व्याहृतिहोमः शाकलहोमश्चेति नेमौ तुल्यौ कल्पाविति
शक्यते वक्तुम् । तस्मादिमाः स्मृतयः कात्यायनोक्तकल्पात् कल्पान्तर-

विधायिन्यो न कात्यायनोक्तकल्पे समुच्चयं बाधितुमुत्सहन्ते । तस्मात्
कात्यायनवचने एवचेत्यनेन समुच्चय एवादरणीयः । अन्यत्र तथा
दर्शनात् । पचान्तरे कुसृष्टिकल्पमापत्तेः । न च तत्र प्रमाणमस्ति ।
तस्मात् कौथुमादीनां कात्यायनोक्त एव कल्पः । कल्पान्तराणि तेषां
नैव सम्भवन्ति । स्वशाखाश्रयपरित्यागप्रसङ्गात् । यच्च व्यासस्मृतौ—

“व्यस्ताभिर्याद्वतीभिश्च समन्ताभिस्ततः परम् ।

षड्भिर्देवकृतस्येति मन्त्रवद्भिर्निर्यथाक्रमम् ।

प्राजापत्यं स्विष्टकृतं ज्ञत्वेवं द्वादशाङ्गतीः” ।

इति शाकल्यहोमे षट्संख्यावचनम् । यच्च स्कन्दपुराणवचनम्—

“वैश्वानरं समभ्यर्च्य माज्यपुष्याक्षतैरथ ।

भूराद्या व्याद्वतीस्तिस्रः स्वाहान्ताः प्रणवादिकाः ।

ॐ भूर्भुवः स्वः स्वाहेति विप्रोदद्यात्तथाऽऽङ्गतिम् ।

तथा देवकृतस्याद्या जुहुयात्तु षडाङ्गतीः ।

यमाय तृष्णीमेकाञ्च तथा स्विष्टकृदग्नये ।

विश्वेभ्यश्चापि देवेभ्यो भूमौ दद्यात्ततोवलिम् ।

सर्वेभ्यश्चापि भूतेभ्यो नमो दद्यात्तदुत्तरे ।

दक्षिणेऽपि पितृभ्यश्च प्राचीनावीतिकोददेत् ।

निर्नैजकोदकाग्नेन ऐशान्यां यक्ष्मणेऽर्पयेत् ।

ततो ब्रह्मादिदेवेभ्योनमोदद्यात्तदुत्तरे ।

निवीती सनकादिभ्यः पितृभ्यस्त्वपसयवान्” ।

इति । तदपि कल्पान्तरपरमेव । संख्यानन्तरवचनात् । संख्यानन्तरं
खल्विहोच्यते—षड्भिरिति, द्वादशाङ्गतीरिति, षडाङ्गतीरिति च ।

अस्माकं खल्वेष्टावाहुतयः प्राकलहोमे भवन्ति । अष्टाहुत्यात्मकः खल्वेष होमस्ताण्डब्राह्मणे समान्वातः । तस्मादमूषां सूतीनां कात्यानोक्तकल्पात् कल्पान्तरपरत्वं कौथुमादिव्यतिरिक्तविषयत्वं च वाच्यम् । अतएव हलायुधेन वाजसनेयिनां देवहृतस्येति षडाहुत-योलिखिताः व्याहृतिहोमादयश्च ।

प्राकलहोमे खल्वेतस्मिन् स्नाहाकारप्रयोगो नास्ति । कथन्तर्हि होतव्यम् ? तदुच्यते । “देवहृतस्यैनसोऽवजनमसि”—इत्येवमादि-भिरसिकारान्तैरेवाष्टाभिर्मन्त्रैरष्टावाहुतयो होतव्याः । कस्मादेव-मुच्यते ? द्राष्ट्रायणसमान्वातात् । तथाच द्राष्ट्रायणसूत्रम् । “अष्टावष्टौ शकलान्याहवनीये प्रहरेयुर्देवहृतस्येतत्प्रभृतिभिरि-कारान्तैः”—इति । लाञ्छायनोऽप्याचार्य एवमेव सूत्रयाञ्चकार । अच खल्विकारान्तैरिति सूत्रयाञ्चाचार्यः स्नाहाकारस्याप्रयोगं दर्श-यति । विपर्यये च स्नाहाकारोमन्त्रान्तः स्यात् न पुनरिकार इति । तस्मादिकारान्तैरित्येतत् स्नाहाकारं परिसञ्छे । अत एवाचार्येण सायणेन प्रौढब्राह्मणभाष्ये व्याख्यातम्—“अवयजनमसीत्येवमन्त्रैः न तत्र स्नाहाकार इत्यर्थः”—इति । होममन्त्रस्य स्नाहाकारान्त-मन्त्रेणापि दर्शनाच्चेवात्र किमपि शङ्कितव्यं भवति । तथाच सूत्रम् । “आग्निधीये द्वे आहुतौ जुह्युरपां पुष्पमिति पूर्व्यां स्नाहाकारेणोत्तराम्”—इति । वाचनिकौ खल्वेवमादिका व्यवस्था वचनमेवमनुसरतीति न किञ्चिदनुचितम् ।

आचार्य्येणाग्निस्वामिना तु लाञ्छायनसूत्रमेवं विवृतम्—“इका-रान्तैरिति मन्त्रान्तज्ञापनार्थम्”—इति । तस्यापि पूर्व्यां एवार्थं

तात्पर्यम् । कथञ्चाम् ?—इकार एवान्तोनात्र स्वाहाकारोऽस्तीति ।
 अवगम्यत एव खल्वमीषां मन्त्राणामिकारान्तत्वमिति पुनरिका-
 रान्तवचनमनर्थकमेव स्यात्—यदि न परिसञ्चयीत । न च “उत्त-
 रादिः पूर्वान्तलक्षणम्”—इति सूत्रणाञ्चात्र मन्त्राणामिकारान्तत्व-
 मवगम्यते इति वाच्यम् । स्तोमभागमन्त्रादीनामिवामीषामपि
 लिङ्गादेवावसानावगमस्य सम्भवात् । “यावद्यजुरनादिष्टान्तान्
 मन्त्रान्”—इति सूत्रणाञ्च ।

इदन्विह वक्तव्यम् । “मन्त्रान्ते स्वाहाकारः”—इति वचनात्
 मन्त्रस्यावसाने स्वाहाकारः प्रयोक्तव्यो भवति । सोऽयं समाप्ते मन्त्रे
 तदन्तिके प्रयुज्यते, न त्वसौ मन्त्रस्यान्तोऽवयवो भवति । तस्मात्
 प्रयुक्तेऽपि स्वाहाकारे मन्त्रस्येकारान्तत्वं न व्याह्रन्यते । समस्तस्य
 यजुष एकैकस्यामाहुतौ प्रयोगेऽपि मन्त्रलिङ्गं संगच्छत एव ।
 तत्रैवं सति ‘इकारान्तैः’—इत्यवचने, ‘सूर्य्योमादिव्याभ्योनाष्टाभ्यः
 पातु’—इत्यादिवत् समस्तस्य यजुष एकमन्त्रत्वं तेन चैकैका-
 आहुतयः किं न भवेयुः । तस्मात्, ‘इकारान्तैः’—इत्यनेन मन्त्रा-
 णामन्तप्रज्ञापनमर्थवदेव । तस्यार्थो न परिसंख्यानम् । दोषत्रयापत्तेः ।
 अनन्यगत्या हि तदङ्गैक्येन क्रियते । यदेव च न्यायादिव्याभ्योऽवधार्यते,
 तदेव सौकर्य्यार्थमाचार्यैः सूत्र्यते । शैलौ खल्वेवा तत्रभवताम् ।
 न चेदेवं “उत्तरादिः पूर्वान्तलक्षणम्”—इत्यपि न सूत्रयितव्यं
 स्यात् । लिङ्गात् तदवगतेः सम्भवात् ।

“यावद्यजुरनादिष्टान्तान् मन्त्रान्”—इत्यस्य तु नायं विषयः ।
 अनादिष्टान्तान् मन्त्रान् यजुर्जानीयात्, तत्र यावत् यजतिसमर्थं

तावत् प्रयुञ्जीत,—इति हि तस्यार्थः । अतएव व्याख्यातं भगवता
 भाष्यकारेणाग्निस्वामिना । “येषां मन्त्राणामन्तोनादिश्यते तानेव
 यजुः प्रतीयात् । तेषु यावदेव यजतिममर्थं तावदेव प्रयोक्तव्यमिति
 चेऽर्थवादा मध्ये पठितास्तेषामुद्धारः”—इति । एवञ्च ‘इकारान्तैः’—
 इत्यवचने ममस्तस्य यजुषो यजतिममर्थत्वात् ममस्तेन यजुषा
 प्रत्येकमाहुतयः स्युः । तस्मात् परिसंख्याने मानाभावात् इकारान्तैः
 इति मन्त्रान्तप्रज्ञापनार्थमित्यादरणौयम् । किञ्च ‘इकारान्तैः’
 इत्यनेन आदिश्यत एव मन्त्राणामन्तः । भवांसु मन्यते ‘यावद्-
 यजुरनादिष्टान्तान् मन्त्रान्’—इत्यनेन मन्त्रान्तस्यावगतिमस्मत्वात्,
 ‘इकारान्तैः’—इति वचनमनर्थकं सत् परिसंख्यानार्थं भवतीति
 किमत्र ब्रूमः । तस्मादत्रापि मन्त्रान्ते स्वाहाकारः प्रयोक्तव्यः ।
 विहिताविहितत्वसन्देहे चाविहितकरणमेव न्याय्यमिति चावोचाम ।
 तथाचाभाणकः ।

“मन्दिग्धेऽपि परे लोके त्याज्यमेवाशुभं नरैः ।

यदि नास्ति तदा किं स्यादस्ति चेन्नास्ति दूषणम्” ।

इति । एवमनाहिताग्नेर्वैश्वदेवहोमो व्याख्यातः । बल्यस्तु तस्यापि
 गृह्योक्ता एव भवन्ति । कथं जायते ? ‘बलिभिः सह’—इत्युक्ते तथा-
 ऽवगतेः । विशेषानुक्तौ हि गृह्योक्तमेवान्तरङ्गत्वात् शीघ्रमागच्छति
 हृदयम् । आगच्छति चेत्, न युज्यते विना कारणमुत्सृष्टम् ।
 विशेषस्य चानुपदेशात् । होमविशेषवत् बलिविशेषो नैवानाहि-
 ताग्नेरुपदिश्यते । तस्मादाचार्योक्ता एव बल्यस्तस्यापि भवन्ति ।
 न चेते तस्य प्रतिषिद्धाः । न चाप्रतिषिद्धस्य स्वशास्त्रोक्तस्य

परित्यागोयुक्तः । तत्परित्यागेन शास्त्रान्तरोक्तबलिपरिग्रहेऽपि न किञ्चित् प्रमाणम् । स्वशास्त्रोक्तान्तु बुद्धारोहमेवेति तदेव ग्रहीतव्यं भवति ।

स खल्वयं वैश्वदेवहोमो लौकिकाग्नौ जलादावपि कर्त्तव्यः ।

“लौकिके वैदिके वापि ऊतोच्छिष्टे जले क्षितौ ।

वैश्वदेवञ्च कुर्वीत पञ्चसूनापनुत्तये” ।

इति शातातपस्मरणात् ।

“शालाग्नौ वा पचेदन्नं लौकिके वापि नित्यशः ।

यस्मिन्नग्नौ पचेदन्नं तस्मिन् होमो विधीयते” ।

इति च स्मृत्यन्तरम् । जलक्षित्योः पर्युक्षणादिकमपि नास्ति, अग्नावेव तदाह्वानादिति वाचस्पतिमिश्राः । गौतमोक्ताग्न्यादिहोमशाकलहोमयोर्विकल्पवादिनस्त्वाहुः । गौतमवचने होमादेवाग्निप्राप्तेरग्निग्रहणं जलक्षित्याधारतानिवृत्त्यर्थं, ततश्च शाकलकल्प एव साऽवतिष्ठते—इति । तदनेन समुच्चयपक्षेऽप्यनयोर्जलक्षित्याधारता न युक्ता तत्राप्यग्न्यादिहोमस्याविशेषादिति चेत् । उच्यते । यदि नामाग्निग्रहणं जलक्षित्याधारतां निवर्त्तयेदपि, तर्हि केवलगौतमोक्ताग्न्यादिहोम एव निवर्त्तयतु, न तु कात्यायनोक्ते तत्समुक्षिते शाकलहोमेऽपि, तदचनस्य तत्राप्रवृत्तेः । सामान्येन च वचनान्तरेण तच्च तत्राग्रेः । अपिच । नैतदप्यस्ति,—गौतमवचनेऽग्निपदं जलक्षित्याधारतानिवृत्त्यर्थम्—इति । न खलु गौतमवचनेऽग्निग्रहणं जलक्षित्याधारतां निवर्त्तयति, किन्तर्हि, एकदेशोत्कीर्त्तनपरमग्निपदं जलादिकमुपलक्षयति । अतएव—

“कनकालङ्कृतां दत्वा तत्र गामवतारयेत् ।

सामगाय च सा देया ब्राह्मणाय विशाम्यते” ॥

इति वचनमेकदेशोत्कीर्त्तनपरमिति,—“सचेककण्ठां काञ्चन-
ग्रङ्गीं वृषप्रजां कृष्यचुरां कांश्योपदोहां विधाय दद्यात्”— इति
मुन्यन्तरोक्तमन्यदपलञ्चयति,— इति वाचस्पतिमिश्रैर्निरूपितम् ।

ननु होमादेवाग्निप्राप्तेरग्निग्रहणमग्नावेवेत्येवमर्थमेव किमिति
न स्यात् ? इति चेन्नैष दोषः । कस्मात् ? अशब्दत्वात् । अग्ना-
विति वचनं खल्वग्नौ होमं शक्नोति वदितं, न पुनरनग्निं निवर्त्त-
यितुं प्रभवति । तस्मादशब्दोऽयमर्थः—अग्नावेव इति । ननु होमा
देवाग्नेः प्राप्तत्वादन्याय्यं पुनर्व्वचनम् ? उच्यते । काममन्वाय्यं
भवतु, न तु शक्नोत्यन्यददितुम् । मरुदश्चरितेऽप्यस्य यावानर्थः,
शतह्रस्वोऽप्युच्चरिते तावानेव प्रतीयते । अपिच । साधुः खल्वय-
माचार्य्यः कथमस्य वचनमन्याय्यं भवतु । साधोर्व्वचनं बृहदशोऽप्युच्य-
मानं न्याय्यमेव, असाधोस्तु मरुदप्यत्राच्यम् । पुनर्व्वचनस्य प्रयोजनं
किञ्चिद्वक्तव्यम् ? एवन्तर्हि आदरः पुनर्व्वचनस्य प्रयोजनं भविष्यति ।
आदरेणाग्नौ होमः कर्त्तव्यः—इति । आदरार्थमपि पुनर्व्वचनमा-
चार्य्याणां बृहत्तमुपलभ्यते । परिसंख्यानार्थमेव कुतो न भवति
पुनर्व्वचनमिति चेन्न, अन्यथैवोपपत्तेः । न खल्विष्यते परिसंख्या
सम्भवत्यामपि गतौ । सा हि दोषत्रयदृष्टा भवति । तथा चोक्तम् ।

“श्रुतार्थस्य परित्यागादश्रुतार्थस्य कल्पनात् ।

प्राप्तस्य बाधादित्येवं परिसंख्या त्रिदोषिका” ।

इति । परिसंख्यायाश्च श्रुतिरत्यन्तमुत्सृष्टा भवति । यावच्च भवा-

नग्निपदस्यास्वार्थकल्पनथा जलादिकं व्यावर्त्तयितुमुत्सहते, ताव-
दाक्यान्तरेण जलाद्याधारताऽन्वैयते—इत्युपरिष्ठादुपजायमानोऽपि
परिसंख्यावाक्यार्थः कथमिवान्वितमपि जलादिकं परिसञ्चक्षीत ।
वाक्यान्तरप्राप्तस्य परिसंख्याने वाक्यान्तरस्य सामर्थ्यविरहात् ।
वाक्यभेदश्चैवमापद्यते ! कस्मात् ? इति होमाः कर्त्तव्याः, ते चाग्नावेव
न जलादावित्यर्थभेदात् । एकं खल्विदं वाक्यम्—“अग्नावग्निर्ध-
न्वन्तरिर्विश्वेदेवाः प्रजापतिः स्विष्टकृदितिहोमाः”—इति । तस्मा-
दग्नाविति न नियमार्थं वचनम् । अन्यथा—

“वैश्वानरं समभ्यर्च्य माज्यपुष्याक्षतैरथ” ।

इति ।

“अनाहितावसथ्याग्निरादायान्नं घृतश्लुतम् ।

शाकलेन विधानेन जुहुयात्सौक्तिकेऽनले” ।

इति चैवमादिस्ततौ शाकलहोमेऽप्यग्रेरुपादानान्तत्रापि जल-
क्षित्याधारता न स्यात् । न स्यादेवेति चेन्नाभ्युपगमात् । अभ्युप-
गम्यते खल्वेतद्भवता—यदतः शाकलकल्पे जलक्षित्याधारतेति ।

अपिच । गौतमः खल्वाचार्यः—“भार्यादिरग्निर्दायादिर्ष्वा,
तस्मिन् गृह्याणि, देवपितृमनुष्ययज्ञाः”—इत्यभिधाय, “अग्नावग्निः”—
इत्यादिवचनं रचयाञ्जकार । स खल्वयं होमो गृह्य एवाग्नौ मा
भूदित्येवमर्थं पुनरग्नावित्याह । तत्कथमनर्थकमग्निवचनं ?—येन परि-
सञ्चक्षीत । अग्नावित्यवचने खल्वयं होमः प्रकृते गृह्य एवाग्नौ स्यात् ।
होमात् खल्वग्निर्गम्यते, प्रकृतश्च गृह्योऽग्निरिति स एव गम्यते ।
तस्मादग्नाविति जात्या द्रव्यमग्निमाहं लक्षयित्वा तत्र होमो-

विधीयते,—लौकिकेऽप्यग्नौ होतव्यमित्येवमर्थे, नान्येषामाधाराणां निवृत्त्यर्थम् । न खल्वग्निपदं व्यक्तवचनं, येनाग्नेयीन्यायात् सन्निहित-
 एवाग्निरर्थः स्यात् । यदि पुनरग्निपदस्यापि प्रकृत एवाग्निरर्थ-
 इत्युच्यते । अस्तु तर्हि गौतमीयानां गृह्याग्निसाध्य एवाय होमः, स
 एव तु गोभिलौयस्यानाहिताग्नेः कात्यायनेन विहितः,—इति गोभि-
 लौयस्यानाहिताग्नेराधारविशेषानुपदेशान्न तेषामप्यग्नौ होमः
 कर्त्तव्य इति शक्यते वक्तुम् । होममात्रं खल्वनाहिताग्नेर्विधीयते, न
 तु गृह्याग्निसाध्यत्वविशिष्टमपि । गौरवादमन्त्राच्च । न खल्वना-
 हितगृह्याग्नेस्तस्मिन्नग्नौ होमः सम्भवति । तस्माद्गौतमवचनेऽग्निपदं
 निरग्नेरप्याधारान्तरं निवर्त्तयतीत्यसङ्गतं वचनम् ॥ ४ ॥ * ॥

अथ बलीन् हरेत् वाह्यतोवाऽन्तर्वा सुभूमिं
 कृत्वा ॥ ५ ॥

अथेति पूर्वप्रकृतार्थम् । अथ पूर्वप्रकृतेनेवान्नेन होमावशिष्टे-
 नेत्येतत् । कात्यायनोऽपि स्मरति ।

“स्रग्नावाविधिना ऊत्वा तच्छेषेण बलिं हरेत्” ।

इति । अपचारे च शेषस्यान्यदण्डपादाय बलीन् हरेत् ।
 कस्मात् ?—

“यथोक्तवस्त्वसम्पत्तौ ग्राह्यं तदनुकारि यत्” ।

यवानामिव गोधूमा ब्रीहिणामिव शालयः” ॥

इति कर्मप्रदीपस्मरणात् । ‘गुणलोपे च मुख्यस्य’—इति च
 न्यायात् । मुख्यः खल्वयं बलिर्भवति प्रधानत्वात् । न खल्वयं

बलिर्द्रव्यार्थः, किन्तुर्हि ?—पुरुषार्थ इत्युपरिष्ठादुपपादयिष्यामः ।
पुरुषार्थश्च कर्म प्रयोजयति द्रव्यम् । अर्थकर्मणि च द्रव्यविधिरयं
भवति,—शेषेण बलीन् हरेत्—शेषेण बलिहरणमभिनिर्वर्त्तयेदिति ।

ननु साक्षादत्र शेषः प्रतिपाद्यते ? उच्यते । सत्यं शेषः प्रति-
पाद्यते । तत् खल्विदं प्रतिपादन्मर्थकर्मणि क्रियते—इति शेष-
नाग्रेऽपि नैतत् परिलुप्यते । कर्मचोदना हि द्रव्यमन्तरेणानुपपन्ना
द्रव्यमाक्षिपति, विशेषशास्त्रन्तु नियामकम्, तच्चासम्भवात् यदा न
प्रवर्त्तत, तदा मा भूक्षियम्, तथापि सामान्याक्षेपस्य वारयितुम-
शक्यत्वात् अस्ति प्रतिनिधिः,—इति खल्वभियुक्ताः कथयन्ति ।
प्रतिपत्तिरूपकर्माङ्ग एव प्रतिपाद्याभावे तद्विवृत्तिमनुमन्यन्ते ।
विहितस्य द्रव्यस्य खल्वपचारे प्रतिनिधिरूपादेय इति च षष्ठाध्याये
सिद्धान्तितम् ।

“वरितार्था श्रुतिः कार्य्या यस्मादप्यनुकल्पशः” ।

इति च स्मरणम् । अस्ति चात्र साक्षादपि द्रव्यान्तरविधायकं
किञ्चिद्वचनम् । तच्चोदाहरिष्यामः । तस्माच्छेषापचारेऽन्यदुपादाय
बलियोहर्त्तव्या इति सिद्धम् ।

कुत्र बलियोहर्त्तव्याः ? तदुच्यते । ‘वाङ्मतो’ वहिर्वा, प्रकृत-
त्वादम्यगारस्य । तथा चाम्यगाराक्षिप्त्वा तस्मिंस्तस्मिन् प्रदेशे
तन्तं बलिं हरेत्, योयोबलिर्यस्मिन् यस्मिन् प्रदेशे समाज्जातः ।
‘अन्तर’ मध्ये वा अम्यगारस्य—एकस्मिन्नेव प्रदेशे बलीन् हरेत्
सर्वान् । ‘सुभूमिं’ शोभनां भूमिं ‘कृत्वा’, यथासम्भवं सर्वार्ज्जनो-
पल्लेपनादिभिरिति वाक्यशेषः ॥ ५ ॥ * ॥

सकृदपोनिनीय चतुर्धा बलिं निदध्यात् सकृदन्ततः
परिषिञ्चेत् ॥ ६ ॥

सकृदेकवारम् । अप उदकं निनीय निषिञ्च्य चतुर्धा चतुर्षु
स्थानेषु बलिं बलिचतुष्टयं निदध्यात् । अत्र च—“ममाचारात् प्राक्
बलिचतुष्टयमात्रं सकृद्गृहीत्वा चतुर्षु स्थानेषु निदध्यात्, बलिमित्येक-
वचनात्, चतुर्धैतिवचनाच्च”,—इति वल्गुसोमभट्टनारायणौ । तच्चेदं,
बलिचतुष्टयाद्यं सकृदेव सेकः—इत्यस्मिन् पक्षे ज्ञेयम् । यत्र
पुनरग्निमसूचानुसारादेकैकबल्यर्थमकैकः परिषेकः पुरस्ताच्चो-
परिष्ठाच्च क्रियते, न तच्चैतद्भवति । न खलु शक्यते द्वितीयादि-
बल्यन्तं दक्षहस्ते कुर्वता तेनैव हस्तेन परिषेकुम् । दक्षिणः करः
खलु कर्मापारगोऽङ्गानुक्तावित्यवोचाम । परिशिष्टप्रकाशोऽप्येवमेवाह ।

तदेवं बलिचतुष्टयं दत्त्वा, सकृदेकवारं अन्तत उपरिष्ठात्
परिषिञ्चेद्वलीन् । प्राक्स्थानाः खल्विमे बलयो भवन्ति । कस्मात् ?
“प्राञ्चि उदक्षि वा कर्माण्यनुतिष्ठेरन्”—इति श्रवणात् । एकत्र
निधानपक्षे तथोपदेशाच्च । तच्चोदाहरिष्यामः । बलिपरिमाणमाह
कर्माप्रदीपः ।

“न चावराद्धाबलयो भवन्ति

महामार्जारश्रवणप्रमाणात् ।

एकत्र चेत् कृत्स्ना भवन्ति

इतरेतरसंस्पर्शाच्च” ॥

इति । तच्च परिमाणमङ्गुष्ठपर्वमात्रमिति भट्टभाष्यम् ॥ ६ ॥ * ॥

एकैकं वाऽनुनिधानमुभयतः परिषिञ्चेत् ॥ ७ ॥

‘एकैकम्’, एकमेकं वा बलिम्, ‘अनुनिधानं’,—निधानमनु-
लक्ष्मीकृत्यानुनिधानं, प्रत्येकं निहितान् बलीन् प्रत्येकमेवोभयतः
पुरस्ताच्चोपरिष्ठाच्च परिषिञ्चेत् ॥ ७ । * ॥

स यत् प्रथमं निदधाति स पार्थिवो बलिर्भवत्यथ
यत् द्वितीयं स वायव्यो यत् तृतीयं स वैश्वदेवो-
यच्चतुर्थं स प्राजापत्यः ॥ ८ ॥

स यजमानः प्रथमं यन्निदधाति इति यदर्थोनिधानक्रिया-
विशेषणम् । व्यत्यादा नपुंसकत्वम् । स यत् यं बलिं प्रथमं
निदधाति, स पार्थिवः,—पृथिवी देवताऽस्येति देवतार्थं तद्धित-
विधानात् पृथिवीदेवताको भवतीत्यर्थः । अनेनैव सूत्रशेषो-
व्याख्यातः । “अनिरुक्तं हि प्राजापत्यम्”,—इति वचनात् मानसः
प्राजापत्यबलिः । तदत्र मन्त्रानुपदेशात् कात्यायनोक्तोबलिमन्त्र
आदरणीयः । तद्यथा ।

“अमुष्मै नम इत्येवं बलिदानं विधीयते ।

बलिदानप्रदानार्थं नमस्कारः कृतोयतः” ॥

इति । अत्र, इति; पदद्वयकीर्त्तनार्थः । एवमिति क्रमार्थम् ।
भट्टनारायणकुल्लूकभट्टशूलपाणिवाचस्पतिमिश्ररघुनन्दनप्रभृतिभिरपि
नमस्कारान्त एव बलिमन्त्रोऽभिहितः । परिशिष्टप्रकाशे तु,—‘नमो-
ब्रह्मणे’ इति दर्शनात् नमः पृथिव्यै इति बलिहरणमन्त्रोल्लिखितः ।
अमुष्मै नम इति च तत्सूत्रविरोधादेव न क्रमपरं किन्तु पद-

द्वयकौर्त्तनाभिप्रायम्—इति चाभिहितम् । नैतदेवम् । शाब्दक्रम-
विरोधात् । इत्येवं बलिदानम्—इति शाब्दः क्रमः खल्विह
कात्यायनेन समास्नातः । पाठक्रमाच्च बलवत्तरः स दृश्यते । तथा-
चोक्तम् । “श्रुतिलक्षणमानुपूर्व्यं तत्प्रमाणत्वात्”—इति । “क्रम-
कोयोऽर्थशब्दाभ्यां श्रुतिविशेषादर्थपरत्वाच्च”—इति च ।

कात्यायनवचनं पदद्वयकौर्त्तनाभिप्रायं न क्रमपरमिति चेन्न
विनिगमनाभावात् । कात्यायनवचनं पदद्वयकौर्त्तनाभिप्रायमाचा-
र्य्यसूत्रं वेत्यत्र न काचिद्विनिगमनोपलभ्यते । परमार्थतस्तु—इत्येव-
मिति वचनात् कात्यायनवचनं क्रमपरं भवितुमर्हति । किमाचार्य्यः
कात्यायनस्य नेपजौव्यः ? क एवमाह—नेपजौव्य इति, मत्यमुप-
जौव्य एवाचार्य्यः कात्यायनस्य, किमतो भविष्यति । यद्येवमेतदतो-
भविष्यति ;—कात्यायनवचनमुपजौव्यबाधभयादेव न क्रमपरम्—
इति । मैवम् । नित्यबलावाचार्य्येण मन्त्रानुपदेशात् । इत्येवं बलि-
दानम्—इति ब्रुवाणः कात्यायन आचार्य्यस्यैवाभिप्रायं प्रकाश-
याञ्चकारेति श्लिष्यते । स खलु,—गोभिलोक्तानामस्पष्टानां विधिं
प्रदीपवत् सम्यग्दर्शयिष्ये—इति प्रतिज्ञातवानित्येवोचाम । वृत्ति-
कारकत्पः खलु कात्यायन आचार्य्यस्य । मुन्यन्तरैश्चास्य संवादा-
दृश्यते । इदमप्यनल्पप्रामाण्यकारणं यदुत संवादः—इति । स्मृत्यर्थं
मन्देहे च स्मृत्यन्तरसंवादादेवाथ निर्णयं निबन्धारोमन्यन्ते ।

यदि पुनः वास्तुबलौ—नमो ब्रह्मणे—इत्याचार्य्यस्य सूत्रं क्रम-
परमिष्यते कामं ब्रह्मबलावेव नमो ब्रह्मणे इत्यस्तु प्रयोगस्तत्रैव
तथान्नात्, न त्वन्यत्र प्रमाणाभावात् । कल्प्यतामन्यत्रापि त्रेक्ष,

नमस्कारान्तबोधकशास्त्रसङ्गावात् । न खल्वाचार्यैकैच नमःपदं
पूर्वमुक्तमिति सर्वत्र तदेव कल्पयितव्यम्,—अनादृत्य नमःपदा-
न्तबोधकानि सुनिवचनानि,—इति युक्तम् । अथ—

“बह्वनामेकधर्माणामेकस्यापि यदच्यते ।

सर्वेषामेव तत् कुर्यादेकरूपा हि ते स्मृताः” ॥

इति वचनादस्तु सर्वत्रैव नमःपदादिव्यतिरेक्यते । एव-
मपि वास्तुबलावेव तद्विवृतुमर्हति, न तु नित्यबलावपि । नित्य-
बलौ कृतेन नमस्कारान्तबोधकवचनेन कल्पनानवकाशात् । वस्तु-
तस्तु वास्तुबलावपि न तद्वचनात् सर्वत्र नमःपदादिवं कल्पयितुं
शक्यते । कस्मात् ? ब्रह्मबलावेव तदभिधानात् । अपिच । यत्र
खल्वेकधर्माणां बह्वनामेकं सिद्धवदनूद्य किञ्चिदच्यते, तत्रैव तदचनं
प्रवर्तते । न चात्र बह्वनामेकं सिद्धवदनूद्य किञ्चिद्विधीयते ।
किन्निर्हि ?—किञ्चिद्विशिष्टमेवैकं विधीयते । तच्च किञ्चिद्विशिष्ट-
मेवैकं विहितं सद्वह्वनाम् एकं भवति—इति नास्त्यत्र तदचनस्याव-
काशः । यत्र खल्वेकधर्माणां बह्वनामेकं धर्माणां—लब्धात्मभावमनूद्य
कस्यचिद्वर्त्मस्य विधानं भवति, भवति तत्र तस्य वचनस्यावसर-
इति धीमद्भिरनुचिन्तनीयम् ।

यत्तु—बलिमन्त्राणामन्येषां नमःपदान्तत्वमभ्युपगम्य, ब्रह्मबलौ
नमःपदादिव-नमःपदान्तत्वयोर्विकल्पम्—आहुः । तत्र प्रमाणं
नास्ति । विकल्पस्य चान्याय्यत्वात् नैषा साध्वी कल्पना । क्रमपरत्वे
खल्वाचार्यसूत्रस्य, कात्यायनवाक्येन समं तस्य विकल्पायोगाच्चानु-
चितैषा कल्पना । न खल्वष्टदोषदुष्टोविकल्पः सम्भवन्त्यामपि गतौ

समाश्रयितुमुचितः । पक्षेऽपि प्रामाण्यान्माभूद्वचनस्य प्रमत्तगीतता
—इति खल्वभावगत्या समाश्रूयते । तथाचाभियुक्तानां वचनम् ।

“एवमेवाष्टदोषोऽपि यद्वैहियवपाकयोः ।

विकल्प आश्रितस्तत्र गतिरन्या न विद्यते” ॥

इति । अतुल्यबलत्वाच्च । न ह्याचार्यसूत्रस्य क्रमपरत्वमभ्युपेत्य,
पुनः कात्यायनवाक्यात् तद्विरुद्धं नमःपदान्तत्वं ब्रह्मबली शक्य-
मभ्युपगन्तुम् । न खल्वनयोस्तुल्यबलत्वमस्ति वचनयोः । सेयं—
निरङ्कुशत्वात् पुरुषबुद्धीनां—कल्पना समुल्लसिता, न शास्त्रबला-
दित्यनादरणीया । अधिकं तु तत्रैव वक्ष्यामः । तस्मादास्तुबला
वाचार्यनिर्देशबलाद्ब्रह्मबली नमःपदादित्वमन्यत्र तु नमःपदान्तत्वं
मन्त्राणामास्थेयम् ॥ ८ ॥ * ॥

अथापरान् बलीन् हरेत् ; उदधानस्य मध्यमस्य
द्वारस्याब्दैवतः प्रथमोबलिभंवत्योषधिवनस्पतिभ्यो-
द्वितीय, आकाशाय तृतीयः ॥ ९ ॥

अथेति पूर्वविधनुकर्षणार्थम् । पूर्वेषामिवामीषामपि बली-
नामुभयतः परिषेक इत्यर्थः । कर्षप्रदीपोऽप्याह—“मर्वेषामुभयतः
परिषेकः”—इति । अपरानन्यान् बलीन् हरेत् । कुत्रेमे बलयो-
हर्त्तव्याः ?—इत्यत्राह ;—‘उदधानस्य’, उदकं धीयते यस्मिन्नुदकं
दधाति य इति बोद्धानं मणिक उच्यते । षष्ठौ चेयं समीपार्था ।
उदधानस्य मणिकस्य समीपे, नोदधान एवेत्यर्थः । मध्यमस्य
द्वारस्य,—गृहस्थेत्यर्थात् । ‘अब्दैवतः’ आपो देवता यस्य, सोऽयम-

द्देवतः, 'प्रथमः' प्रकृतानां बलीनामाद्योबलिर्भवति । स खल्वयं बलिरुद्धानसमीपे निधातव्यः । यश्च मध्यमस्य द्वारस्य समीपे निधीयते, सोऽयं द्वितीयोबलिरोषधिवनस्पतिभ्यो भवति । तृतीयः खल्वाकाशाय बलिर्भवति । स खल्वयमाकाशदेवतो बलिरन्तरीचे निधातव्यो भवति । कस्मात् ? आकाशदेवतत्वादस्य बलेरनिर्देशाच्च स्थानस्य । आकाशदेवते बलौ खल्वन्तरीक्षमागच्छति हृदयं, तच्चानुचितं परित्यक्तुं विशेषोपदेशविरहात् । स्मृत्यन्तरे चोपदेशात् । स्मृत्यन्तरे खल्ववमुपदेशोदृश्यते, गौतमीये,—“आकाशायेत्यन्तरीचे”—इति । भट्टभाष्ये तु—“अथमनिर्दिष्टस्थानो यच्च कुत्रचिन्निधेयः” इत्युक्तम् ॥ ८ ॥

अथापरं बलिं हरेत्,—शयनं वाऽधिवर्चीवा,*
स कामाय वा बलिर्भवति मन्यवे वा ॥ १० ॥

अथापरं बलिं हरेदित्युक्तार्थम् । शयनं शय्येत्यनर्थान्तरम् । अधिवर्चीमूत्रोच्चारप्रदेशः । वागब्दचतुष्कञ्चशब्दार्थम् । शयनञ्च प्रत्यधिवर्चस्य प्रति बलिं हरेत् । हतस्य स बलिः, कामाय च भवति, मन्यवे च,—इति यथामङ्ग्यम् । तदयमर्थः । शयनं प्रति योबलिर्निधीयते स कामदेवताकोभवति, अधिवर्चः प्रति योबलिर्निधीयते स मन्युदेवताकोभवति—इति । अधिवर्चमिति पाठेऽपि यथोक्त एवार्थः । अत्रापि, “बलिमित्येकवचनात् स्थानद्वयनिर्देशाच्च

* ‘अधिवर्ची वा’—इति क्वचित् पाठः । तच्च च ‘सान्ना अप्यदन्ताः’—इति गतिः ।

लिङ्गयमात्रं सकृद्गृहीत्वा निदध्यात्”—इति भट्टभाष्यम् । तदिदं
त्येकपरिषेकपक्षे न सम्भवतीत्येवाचाम ।

अन्ये त्वाङ्गर्वाशब्दान् विकल्पार्थान् मन्यमानाः,—“एकएवायं
लिः शयनं वा प्रति देयोऽधिवर्चो वा, स कामदैवत्यो भवति
। न्युदैवत्यो वा”—इति । नैतदेवम् । “अथ तद्विन्यासः”—इत्युपक्रम्य
ऋषिप्रदीपे, “कामाय, मन्यवे”—इति बलिद्वयममाम्नात् । “चतु-
र्गं नित्याः”—इति च मध्यावचनात् । बलेरेकले खल्वियं सङ्ख्या
ब्रूयेत ! एतेन, येऽप्याहुः,—“शयनं प्रति कामाय रात्रौ, अधि-
वर्चः प्रत्यहनि मन्यवे”—इति, तेऽपि निरस्ताः । प्रमाणविशेषा-
भावाच्च ॥ १० ॥ * ॥

अथ स० स्तूपः,* स रक्षोजनेभ्यः ॥ ११ ॥

अथेति विशिष्टमानन्तर्यं द्योतयति । मन्युबलिदानानन्तरम्,—
इन्द्राय वासुकये ब्रह्मणे—इति बलित्रयं दत्त्वाऽथानन्तरमित्यर्थः ।
कस्मादेवमुच्यते ? उच्यते । आचार्य एव वास्तुबलौ दशदिक्षु
इन्द्रादिवलिदशकमभिधायासूत्रयत्,—“प्राच्यूर्ध्वावाचीभ्योऽहरहर्नि-
त्यप्रयोगः”—इति । प्राच्यूर्ध्वाधोदिक्षु खल्विन्द्रवासुकिब्रह्मदैवत्या-
बलयोवास्तुकर्मणि समाम्नाताः । तेषां खल्वमीषां बलीनामह-
रहर्नित्यं प्रयोगोभवति—इति सूत्रयन्नाचार्यः, स्पष्टमिदमाह,—
अहरहः इन्द्रवासुकिब्रह्मबलयो भवन्तीति । परिशिष्टप्रकाशेऽप्यु-
क्तम्,—“ऋत्विजान्तरानुसारेण मन्युबलेरनन्तरम्—इन्द्रवासुकिब्रह्मदै-

* ‘स्तूप’—इति सो. ११० पं. के पाठः

वत्या बलयोदेयाः, ततो रक्षःपितृबली”-इति । “चतुर्दश
नित्याः”-इति च कर्षप्रदीपः ।

ते खल्विमे बलयः प्राच्यूर्द्धाधोदिक्षु निधातव्याः । कस्मात् ?
प्राच्यूर्द्धावाचीभ्योऽहरहर्नित्यप्रयोगः-इति दर्शनात् । क्रमश्च,-
इन्द्राय वासुकथे ब्रह्मणे इति । कस्मात् ? वास्तुबली तथादर्शनात् ।
वास्तुबली खल्वादित इन्द्रबलिस्ततोवासुकिबलिस्ततोऽपि ब्रह्मबलि-
र्दृश्यते । परन्तु दशत्वाद्वलीनामन्येऽपि बलयोऽन्तरान्तरा मन्त्रि-
विष्टाः । न चैतावता किञ्चिदपचीयते । अतिदेशागतानां खल्व-
मीषां बलीनां तदवगतमेव पौर्वापर्यं स्थानञ्च कल्पयितुमुचितम् ।
तदाह कर्षप्रदीपः । “मन्यवे इन्द्राय वासुकथे ब्रह्मणे”-इति ।

अत्राह । “एकत्र प्राक्संस्थाश्चैते बलयो भवन्त्येतद्वचनात्-
इति । नैतदेवम् । “एकत्र चेत् कृत्स्ना भवन्ति”-इत्यभिधा-
य,-“अथ तद्विन्यासः”-इत्युपक्रमादेकत्र कृत्स्नबलिनिधानपक्ष-
एवैतस्य विन्यासविशेषस्य समाम्नानात् । कल्प्यतेऽनेकत्र निधान-
पक्षेऽपीति चेत् । उच्यते । कल्पनौयं तावत् स्थानमिति सत्यं, परन्तु
युष्मदुक्तं वा कल्प्यते, अस्मदुक्तं वा,-इति भवति विचारणा ।
तत्र ये बलयो यत्राचार्य्यं समाम्नातास्ते तत्रैव दातुमुचिता-
अतिदेशागता अयमस्ति विशेषवचने । ‘प्राच्यूर्द्धावाचीभ्योऽहर-
हर्नित्यप्रयोगः’-इति च हृदयमागताः प्राच्यूर्द्धाधोदिक्षोन युज्यन्ते
परित्यक्तम् । अधिपतयः खल्विमे आसां दिशामित्येषोऽस्मत्कल्प-
नायां विशेषः । तदेवमिह वासुकिब्रह्मबलिदानानन्तरं, संस्तूपं
प्रति, “संस्तूपः समार्जनरेणुपुञ्चादिप्रक्षेपस्थानम्,-उत्करण्डिकेति

लोकैरभिधीयते”—इति भट्टभाष्यम् । तमिमं संस्तूपं प्रति, बलिं हरेत् । म खल्वयं बलिः,—रक्षोजनेभ्यो भवति ॥ ११ ॥ * ॥

अथैतद्वलिशेषमद्भिरभ्यासिच्यावसलवि दक्षिणा
निनयेत्तत्पितृभ्यो भवति ॥ १२ ॥

अथशब्दः प्राचौनावीतिलमयजानुपातदक्षिणमुखत्वानि स्मारयति । एतद्वलिशेषम्, एतद्वलिदानावशिष्टमन्नम्, अद्भिरभ्यासिच्याप्राप्य । तदिदमाप्रावनं, रक्षोबल्यवशिष्टत्वादन्नस्य संस्कारार्थं भवति । शेषं खल्विदमन्नं पितृबल्यर्थं भवति । तस्य च संस्कारो-
नानर्थकः । आप्रावनं रक्षोबलिशेषस्यान्नस्य न किञ्चित् दृष्टमुप-
करोति—इति चेन्मा करोतु दृष्टमुपकारम्, अदृष्टन्तु करिष्यति ।
यथा, “स्तुचः संमार्ष्टि”—“अग्निं संमार्ष्टि” “पुरोडाशं पर्थ्यग्निं
करोति”—इत्येवमादौ । तथा चोक्तं । “तुल्यश्रुतित्वाद्वा इतरैः
सधर्म्मः स्यात्”—इति । तदेवमद्भिरभ्यासिच्या, ‘अवसलवि’ पितृ-
तौर्थ्येनेत्यर्थः । अवसलविशब्दः खल्वयं पितृतौर्थ्यमाह । तथाच
गृह्यान्तरम् । “प्रदेशिन्यङ्गुष्ठयोरन्तरा अवसलवि अपमथं वा, तेन
पितृभ्योददाति”—इति । ‘दक्षिणा’ दक्षिणस्यां दिशि निनयेत् ।
तच्चेदं निनयनं पितृभ्यो भवति । तथाच पित्र्यत्वान्नात्र नमस्कारः
प्रयोक्तव्यः, किन्तु पितृभ्यः स्वधेति स्वधाकारेणैष बलिर्दातव्यः ।
तदाह कात्यायनः ।

“स्वाहाकारवषट्कारनमस्कारादिवौकसाम् ।

स्वधाकारः पितृणाञ्च हन्तकारो नृणां मतः ।

स्वधाकारेण निनयेत् पित्र्यं बलिमतः सदा ।

तदर्थेके नमस्कारैः कुर्वते नेति गौतमः” ।

इति । एकत्र चेत् सर्व्वं बलियो निधीयन्ते, तर्हि, यथा निधात-
व्यन्तदाह कर्म्मप्रदीपः । “अथ तद्विन्यासोऽवृद्धिपिण्डानिवोत्तरो-
त्तरांश्चतुरोबलीन्निदध्यात्,—पृथिव्यै, वायवे, विश्वेभ्यो देवेभ्यः, प्रजा-
पतये—इति । सव्यत एतेषामेकैकस्यैकैकम्,—अग्नेः, ओषधिवन-
स्यतिभ्यः, आकाशाय, कामाय—इति । एतेषामपि, मन्यवे, इन्द्राय,
वासुकये, ब्रह्मणे—इति । एतेषामपि, रत्नोजनेभ्यः—इति । सर्व्वेषां
दक्षिणतः पितृभ्यः—इति, चतुर्दश नित्याः, आग्रस्यप्रभृतयः काम्याः ।
सर्व्वेषामुभयतः परिषेकः पिण्डवच्च पश्चिमा प्रतिपत्तिः”—इति ।
आधानदिने च वैश्वदेवबलिकर्म्मणी सायमाहुत्यनन्तरं रात्रावेव
कर्त्तव्ये । तदप्याह कर्म्मप्रदीपः ।

‘जुद्धं पूर्णाहुतेः कुर्यात् सायं होमादनन्तरम् ।

वैश्वदेवन्तु पाकान्ते बलिकर्म्मसमन्वितम् ।

ब्राह्मणान् भोजयेत् पश्चादभिरूपान् स्वशक्तिः ।

यजमानस्ततोऽश्रियादितिकात्यायनोऽब्रवीत्” ।

इति । सोऽयं भूतयज्ञः,—“बलिर्भूतः”—इति वचनात् । एतद-
नन्तरं वामदेव्यगानं कर्त्तव्यम् । “बल्यन्ते वैश्वदेविके”—इति स्मर-
णात् । स खल्वयं ब्रह्मयज्ञस्य तृतीयः कालः—इत्यवोचाम ।

अथेदानीं मनुष्ययज्ञः कर्त्तव्यः । तदाह कात्यायनः—“नृयज्ञो-
ऽतिथिभोजनम्”—इति । तथाचोक्तम् । “अतिथिभिः कामं सम्भा-
षेत”—इति । मनुष्यपि—

“हन्तैतद्वलिकर्षैवमतिथिं पूर्वमाशयेत् ।

भिचाञ्च भिचवे दद्यात् यथावद्ब्रह्मचारिणे” ।

इति स्मरति । भोजनोपयुक्तस्य पर्याप्तस्यान्नस्याभावे यथाशक्ति किञ्चिदप्यन्नमुद्धृत्य ब्राह्मणाय दद्यात् । तदाह कर्मप्रदीपः ।

“अप्युद्धृत्य यथाशक्ति किञ्चिदन्नं यथाविधि ।

पितृभ्योऽथ मनुष्येभ्यो दद्यादहरहर्द्विजे ।

पितृभ्य इदमित्युक्त्वा स्वधाकारमुदौरयेत् ।

हन्तकारं मनुष्येभ्यस्तदन्ते निनयेदपः” ।

इति । वस्तुतस्तु अतिथिभोजनं तदसम्भवे मनुष्येभ्य इदं हन्तेत्युत्सृज्य किञ्चिदन्नदानं गोभिलौघानां स्वशास्त्रोक्तमावश्यक-
मित्यवगन्तव्यम् । अन्नस्याप्यभावे मूलादिकमपि दद्यात् । तदाह
गौतमः । “अहरहर्ब्राह्मणेभ्योऽन्नं दद्यादामूलफलशाकेभ्योऽथैवं मनुष्य-
यज्ञं समाप्नोति”—इति । “अहरहर्दद्यादोदपात्रादथैवं मनुष्ययज्ञं
समाप्नोति”—इति च शातपथीये ब्राह्मणे । अत्यन्तासम्भवे च
भिचादानेनापि कस्याञ्चिदवस्थायां मनुष्ययज्ञोनिर्व्वहति । अतएव
“भोजनं हन्तकारं वा”—इत्येवमादिवचनेषु विकल्प-निर्देशः
सङ्गच्छते । भिचुकस्य चाभावेऽग्रं गोभ्यो दद्यात्, गवामप्यभावेऽग्नौ
क्षिपेत् । “भिचुकाभावे चाग्रं गोभ्यो दद्यादग्नौ वा क्षिपेत्”—इति
विष्णुस्मरणात् । अन्येऽपि नृयज्ञप्रकाराः तन्त्रान्तरेषु द्रष्टव्याः ।

अथेदानीं पितृयज्ञः वक्तव्यः । स चानेकप्रकारः । तत्र तावत्
पित्रादींस्त्रींस्त्रींश्च मातामहादौनुद्दिश्य यथोक्तब्राह्मणभोजनमिति
एकः कल्पः । तदाह कात्यायनः ।

“आद्धं वा पितृयज्ञः स्यात् पितृयोबलिरथापि वा” ।

इति ।

“अथेकमाशयेद्विप्रं पितृयज्ञार्थमिद्धये ।

अदैवं नास्ति चेदन्योभोक्ता भोज्यमथापि वा” ।

इति च । वायुपुराणे ।

“अथेकं भोजयेद्विप्रं षण्णामप्यन्वहं गृही ।

अदृष्टाः प्रहरन्त्यस्मै वज्रेणैते षडस्त्रिणा” ।

इति । नित्यश्राद्धे तु विशेषोऽभिधीयते । यथा हारीतः ।

“नित्यश्राद्धमदैवं स्यादर्घ्यपिण्डविवर्जितम्” ।

इति । मनुः ।

“एकमप्याशयेद्विप्रं पित्र्ये पाञ्चयज्ञिके ।

न चैवात्राशयेत् कश्चिद्वैश्वदेवं प्रति द्विजम्” ।

इति । मत्स्यपुराणम् ।

“नित्यं तावत् प्रवक्ष्यामि अर्घ्यावाहनवर्जितम् ।

अदैवं तद्विजानीयात् पार्वणं पर्वसु स्मृतम्” ।

इति । लिखितजातृकणौ ।

“नित्यश्राद्धमदैवं स्यात् पिण्डहोमविवर्जितम्” ।

इति । भविष्यपुराणम् ।

“अग्नौकरणमर्थश्चावाहनश्चावनेजनम् ।

पिण्डश्राद्धे प्रकुर्वीत पिण्डहीने विवर्जयेत् ।

इति । यद्यप्यर्थमत्र निषिद्धं, तथापि प्रकारान्तरेण तदपि गृह्यान्तरे विहितम् । तथाच गृह्यान्तरम् । “नैत्यिके वर्हिर्दत्त्वोदकञ्च-

पितर एतदोऽर्थमिति पाणिनैवाङ्घ्रिस्तिलमिश्राभिरर्थं दद्यादन्य-
देवमाचान्तेषु पितृभ्यः स्वधेति पितृणामचव्यमस्त्विति च । सह
चेदश्रीयत् पूर्वमेव स्वधाऽचव्यस्वस्तोरभिदध्यात्—इति । एवञ्च
पार्वणविहितेति कर्त्तव्यताकमर्थमत्र न भवति, भवति तु ततो-
ऽन्यादृशमेवेत्यस्मूनमिति । अस्माच्च गृह्यान्तरादेवं विकल्पोऽवगम्यते,
सह वाऽश्रीयत् पश्चाद्वेति । मन्वादिभिस्तु पश्चाद्भोजनमेवोपदिष्टम् ।
तच्च परतोदर्शयिष्यामः । व्यासः ।

“आवाहनस्वधाकारपिण्डाग्नौकरणादिकम् ।

ब्रह्मचर्यादिनियमं विश्वान्देवांस्तथैव च ।

नित्यश्राद्धे त्यजेदेतान् भोज्यमन्नं प्रकल्पयेत् ।

दत्त्वा च दक्षिणां शक्त्वा नमस्कारैर्विसर्जयेत् ।

एकमप्याग्रयोऽन्नं षष्ठामप्यन्वहं गृह्ये” ।

इति । स्वधाकारः स्वधावाचनम् । श्रातातपः ।

“पिण्डनिर्वापरहितं यत्तु श्राद्धं विधीयते ।

स्वधावाचनलोपोऽत्र विकिरस्तु न लुप्यते ।

अचव्यदक्षिणास्त्वस्ति सौमनस्यं तथास्त्विति” ।

इति । एवञ्च—

“नित्यश्राद्धमदैवं स्यादर्थपिण्डविवर्जितम् ।

दक्षिणारहितं ह्येतद्वाहभोक्तृव्रतोऽज्ञितम्” ।

इति दक्षिणानिवेधोऽशक्तविषयः—इति तत्त्वज्ञतः । अतएव
शक्त्वा दक्षिणादानं व्यासः स्मरति । तदिदं नित्यश्राद्धं सम्भवे
वज्रब्राह्मणकमसम्भवे त्वेकब्राह्मणकमपि भवति । सोऽयं मुख्यः

कल्पः । आहुकरणेऽशक्तस्तु यथाशक्ति किञ्चिदप्यन्नम् उद्धृत्य पितृभ्य-
 इदं स्वधेतुचार्यान्मसमीपे उदकं निनयेत् । तच्चान्नं ब्राह्मणाय
 दद्यात् । ‘अथेकमाशयेद्विप्रम्’—इत्यभिधाय,—“अप्युद्धृत्य यथा-
 शक्ति”,—इत्येवमादिकात्यायनस्मरणात् । न चेदं आहुविधायक-
 मिति वाच्यं, प्रमाणाभावात् । आहुञ्च पूर्व्वेण वाक्येन विहितम्—
 ‘आहुं वा पितृयज्ञः स्यात्’—इति, ‘अथेकमाशयेद्विप्रम्’—इति
 च । कथमिहापि विधौयेत । तस्मात्—‘अथेकमाशयेत्’—इति
 वह्ननामसम्भवे एकब्राह्मणभोजनम्—एकेनापि ब्राह्मणेन आहुकरण-
 मित्येतत्परम् । ‘अप्युद्धृत्य यथाशक्ति’—इति तु ब्राह्मणभोजनोप-
 युक्तान्नासम्भवेन आहुसम्भवे—किञ्चिदप्यन्नद्धृत्य देयमित्याह ।
 भिक्षौ खल्विमौ कल्पौ भवतः—यच्चैकब्राह्मणकआहुं, यच्चोद्धृत्यान्प-
 मपि देयमिति । तत्त्वक्तोऽप्येवम् । भट्टनारायणस्याप्येष एव
 स्वरसः । एतेन—

“नित्यआहुस्वसामर्थ्यात् चीन् दावेकमथापि वा ।

भोजयेत् पितृयज्ञार्थं दद्यादुद्धृत्य दुर्बलः” ।

इति ।

“यथाशक्त्यन्नमुद्धृत्य पित्र्येण विधिना सदा ।

आहूय ब्राह्मणं दद्यात्तत्कुले वा समर्पयेत्” ।

इति चैवमादिपुराणवाक्यमपि व्याख्यातम् । तत्रायशक्तस्तु
 योऽयं भूतयज्ञे पितृबलिर्दीयते, तेनैव पितृयज्ञः कृतो भवति ।
 ‘पितृबलिरथापि वा’—इति वचनात् । यदा कस्याञ्चिदवस्थायाम्—
 ‘यज्ञादेव निवर्त्तते’—इत्येवमादिकायां न हरति बलौन्, तदा

तर्पणेनैव पितृयज्ञः कृतोभवति । सोऽयं कन्दोगानां स्वशास्त्रपरि-
भाषितश्चतुर्विधः पितृयज्ञः आहुं पितृनुद्दिश्य ब्राह्मणायान्नदानं
पितृबलिस्तर्पणञ्चेति ।

तदिदं तर्पणं सर्वस्यामेव दद्यायामावश्यकं यथाशक्ति चान्यत् ।
इदं परं विशेषो यदशक्तस्य तर्पणेनापि प्रत्यवायः परिहृतो भवति
समुच्चयेन सर्वेषां पक्षाणामुपदेशसु शक्ततमस्येति परिशिष्टप्रकाशः
तथा गौतमः । “नित्यं स्वाध्यायः पितृभ्यश्चोदकदानं, यथोत्साह-
मन्यत्”—इति । अत्र च,—तर्पणब्रह्मयज्ञयोः पूर्वमुक्तयोरपि नित्य-
मित्यादिना पुनरभिधानं यज्ञत्रयानुष्ठानाशक्तावङ्गवैकल्येनाप्यनयो-
रवश्यानुष्ठेयत्वार्थम्—इति कल्पतरुप्रभृतयः । अन्ये त्वेषां पक्षाण-
यथाशक्ति समुच्चयविकल्पावाज्जः । यदा पुनर्न शक्नोति पृथग्
तर्पयितुं, तदा स्नानाङ्गेनापि तर्पणेन पितृयज्ञफलमधिगच्छति ।

“यदेव तर्पयत्यङ्गिः पितृन् स्नात्वा द्विजोत्तमः ।

तेनैव सर्वमाप्नोति पितृयज्ञक्रियाफलम्” ।

इति मनुवचनात् । सोऽयमुक्तः पितृयज्ञः । उक्ताश्च पञ्चमहा-
यज्ञाः ॥ १९ ॥ ० ॥

अथेदानौमुक्तस्यैव विशेषोऽभिधीयते—

आसीन एवाग्नौ जुहुयात् ॥ १३ ॥

आसीन उपविष्ट एव । नोर्द्धः, न वा प्रकः ॥ १३ ॥ ० ॥

आसीनः पितृभ्यो दद्यात्, यथोपपादमितरान् ॥ १४ ॥

आसीनः पितृभ्यो बलिं दद्यात् हरेत् । आसीनः—इत्येतदवाच्यम् ?

इति चेन्न, एवं हि आसीन इत्यनुषज्येत । तदेतदमृशन्नाचार्य—
 आसीन इत्याह । पितृभ्योदद्यात् यथोपपादम्—इत्ययमपि सम्बन्ध—
 आग्रज्ज्ञेत, साऽप्याग्रङ्गा माभूदिति च तद्वचनम् । पुनरुक्तञ्च
 गौभिले ग्राह्यमिति चावोचाम । इतरान्,—अपरान् बलीन् ।
 कस्मादपरान्? पितृबलेरिति ब्रूमः । कस्मात्? प्रकृतत्वात् ।
 प्रकृतः खल्वत्र बलिः पितृ एवेति तदपेक्षयैवापरत्ववर्णनमुचितम् ।
 तान् खल्विमान् पितृबलेरन्यान् सर्वान् बलीन्, 'यथोपपादं'
 यथोपपद्यते दानं, तथैव दद्यात् न पुनरासीन एवेत्ययमस्ति
 नियम इत्यर्थः । तेनाधिवर्चःप्रदेशस्याशुचितया दूरस्य एव प्रक्षिप्य
 दद्यादूर्ध्वः सन् । एवमन्यत्रापि क्वचित् प्रङ्गः क्वचिच्चान्यादृश एवेति
 यथायथमूहनीयम् ॥ १४ ॥ ० ॥

स्वयन्त्वेवैतान् यावद्वसेद्वलीन् हरेत् ॥ १५ ॥

यावद्गृहे वसेत्, तावदेतान् सर्वानेव बलीन्,—न पुनः पितृबले-
 रपरानेवेत्यर्थः । स्वयमेव यजमानो हरेन्निष्ठादनलमः सन् । गृहे
 वसन् खल्वसौ यजमानः स्वयमेव बलिहरणं कुर्यान्नान्यद्वारा इति
 सूत्रयन्नाचार्यः । प्रवसन्नन्यद्वाराऽपि—इत्येतत् सूत्रयति । तस्मात्
 स्वयमेवेति स्वयं सम्भवाभिप्रायं वचनम् । उपलक्षणञ्चैतद्वलिग्रहणं
 होमादौनामपीति द्रष्टव्यम् । तुशब्दश्च स्वयं करणपक्षे फलविशेषं
 द्योतयति ॥ १५ ॥

अपि वाऽन्यो ब्राह्मणः ॥ १६ ॥

अपिवा, अथवा । अशक्तौ यजमानस्य प्रवासे वेत्यर्थः । अन्यो—

ब्राह्मणो, 'बलीन् हरेत्'—इत्यनुवर्त्तते । अथवा । अपि वेत्येतत्
क्षत्रियविषयमाचार्यस्य पक्षान्तरम् । स्वयमेवेत्येतन्नियममननुजा-
नन्नाचार्यः—'अन्यः'—इत्याह । स्वस्मादन्योऽपि ब्राह्मणो राज्ञो-
बलिहरणादिकं कुर्यादित्यर्थः । तथाच स्मरति भगवान्मनुः ।

“पुरोहितञ्च कुर्वीत, वृणुयादेव चर्त्विजम् ।

तेऽस्य गृह्याणि कर्माणि कुर्युर्वैतानिकानि च” ॥

इति ॥ १६ ॥ ० ॥

दम्पती एव ॥ १७ ॥

जाया च पतिश्च—दम्पती, भार्यापती—गृहपतिस्तत्पत्नी
चोच्येते । ताविमौ दम्पती एव,—बलीन् हरेथाताम्,—इति
सम्बध्यते ॥ १७ ॥

इति गृहमेधिब्रतम् ॥ १८ ॥

इत्येवमहरहः पञ्चानां महायज्ञानामनुष्ठानं गृहमेधिब्रतम्, गृहे
ययोर्मधो यज्ञो भवति, ताविमौ गृहमेधिनौ दम्पती—इति ब्रूमः ।
तयोर्गृहमेधिनोर्दम्पत्योर्ब्रतं शास्त्रविहितो नियम इत्यर्थः । तदेवं
पञ्चमहायज्ञावशिष्टमन्नं दम्पती भुञ्जीयाताम् ।

“भुक्त्वस्वयं विप्रेषु स्त्रेषु भृत्येषु चैव हि ।

भुञ्जीयातान्ततः पश्चादवशिष्टन्तु दम्पती” ॥

इत्येवमादिस्मरणात् । मनुरपि ।

“देवानृषीन् मनुष्यांश्च पितृन् गृह्याश्च देवताः ।

पूजयित्वा ततः पश्चाद्गृहस्थः शेषमुग्भवेत्” ।

इति । प्रकारान्तरं पूर्वमुक्तम् । अकृत्वा च पञ्च महायज्ञान्
भुञ्जतोस्तयोर्व्रतलोपोभवतौति विज्ञायते । गृहमेधिनोरेवैतद्व्रतं,
तावेव पूर्वं भुञ्जानौ प्रत्यवायभागिनौ भवतः । सुवामिनीप्रभृतयस्तु
पूर्वमेव भोजनीयाः । तदाह मनुः ।

“सुवामिनीः कुमारंश्च रोगिणोगर्भिणीस्तथा ।

अतिथिभ्योऽप्य एवैतान् भोजयेदविचारयन्” ।

इति । तथा गौतमः । “भोजयेत् पूर्वमतिथिकुमारव्याधित-
गर्भिणीसुवामिनीस्यविरान् जघन्यांश्च”—इति ।

“अदत्त्वा यस्तु एतेभ्यः पूर्वं भुङ्क्तेऽतिचक्षणः ।

स भुञ्जानो न जानाति श्वश्रुर्जग्धिमात्मनः” ॥

इति च धर्म्मशास्त्रम् ॥ १८ ॥

दम्पती एव बलीन् हरेयाताम्—इत्युक्तम्, अथेदानीं कश्चिदिह
विशेषोऽभिधीयते—

स्त्री ह सायं प्रातः पुमानिति ॥ १९ ॥

स्त्री पत्नी, ह किल । स खल्वयम्—एतिह्यार्थकोऽनर्थको वा
निपातः । इति होचुर्द्वयाः—इति द्वैतिह्यमुच्यते । सेयं पत्नी, सायं
रात्रौ, बलीन् हरेत्—अमन्त्रं, तुष्णीम्—इत्यर्थः । कस्मात् पुनः
कारणादमन्त्रमुच्यते पत्न्या बलिहरणम् ? इयमेव तावन्मात्रं कुतो-
नाध्याप्यते ? उपदेशादिति ब्रूमः । अमन्त्रमेव खल्वस्या बलिहरण-
मुपदिश्यते—इति नेयमध्याप्यते इत्यदोषः । तथाच मनोः स्मरणम् ।

“सायन्त्वक्नस्य सिद्धस्य पत्न्यमन्त्रं बलिं हरेत् ।

वैश्वदेवं हि नामैतत् सायं प्रातर्विधीयते” ॥

इति । तदनेन रात्रावपि वैश्वदेवबलिकर्माणोरविशेषेण कर्त्तव्यत्वं दर्शितम् । अस्याञ्च स्मृतौ—सिद्धस्य अन्नस्य—इति पक्षप्राप्तमनूद्यते गुणभूतं, न तु विधिक्षितम् । सायं बलिं हरेत्—इत्ययमत्र सम्बन्धः, न सायं सिद्धस्य अन्नस्य—इति । तस्मात्—“यस्योभयं हविरार्त्तिमाच्छेत्”—इतिवत् नित्यानुवादोऽयम्—अन्नस्य सिद्धस्य—इति । ‘अथ हविष्यस्यान्नस्य’—इतिवन्मुख्यकल्पपरिकीर्त्तनाभिप्रायं वा वचनम् ।

तदिदं बलिहरणद्रव्याभिधानपरं शास्त्रं नान्यत् परिसञ्ज्ये । अभावे खल्वन्नस्य प्रतिनिधिमप्युपादाय बलिहरणं कर्त्तुमुचितम् । कस्मात् ? प्रतिनिधिशास्त्रस्यार्थवत्तोपपत्तेः । प्रतिनिधिशास्त्रस्य खल्वेवमर्थवत्तोपपद्यते । इतरथा प्रतिनिधिशास्त्रमनर्थकं—प्रलापमात्रं स्यात् । तच्चोदाहरिष्यामः । न चैतदुचितम् । अहनौति चेन्नाविशेषात् । इति चेत् भवान् पश्यति,—अहनि प्रतिनिधिशास्त्रमर्थवत् कथमनर्थकं प्रलापमात्रम् उच्यते—इति । तत्र ब्रूमः । नैषा कल्पना सम्भवति । कस्मात् ? अविशेषात् । विशेषाभावादित्यर्थः । अहन्यपि, सिद्धस्य इति, अन्नस्य—इति च अवणम्, अविशेषेणोपलभ्यते—इति । तत् यदि रात्रौ प्रतिनिधिशास्त्रं न प्रवर्त्तते, अहन्यपि न प्रवर्त्तिष्यते, हेत्वविशेषात् । अप्रवृत्तिहेतुः खल्वहनि रात्रौ च न विगृह्यते—उभयत्रापि समान इत्यर्थः । तथाचोक्तम् । “अथ हतिष्यंस्यान्नस्योद्धृत्य हविष्यैर्यज्ञैरूपसिच्याग्नौ जुहुयात्”—इति । मनुरपि स्मरति ।

“वैश्वदेवस्य सिद्धस्य गृह्येऽग्नौ विधिपूर्वकम् ।

आभ्यः कुर्याद् देवताभ्यो ब्राह्मणो होममन्त्रहम्” ॥

इति । “वैश्वदेवादन्नात् पर्युक्ष्य जुहोति”—इति च गृह्या-
न्तरम् । आह च कात्यायनः कर्मप्रदीपे ।

“सायं प्रातर्वैश्वदेवः कर्त्तव्यो बलिकर्म च ।

अनश्रताऽपि सततमन्यथा किल्बिषी भवेत्” ॥

इति । तदत्रानश्रतोऽपि वैश्वदेवो बलिकर्म च कर्त्तव्यम्—इत्युक्तम् ।
तस्मात् इयमेवावधारणा—सायं बलिं हरेत्—इति सम्बन्धः, न सायं
सिद्धस्य—इति ।

अथ मन्यसे—अतिथ्यनुरोधेन पाकसम्भव एव अनश्रतोरात्रौ
करणम्—इति । तत्रोच्यते । नाप्रमाणत्वात् । न खल्वेषा कल्पना
सम्भवति;—अतिथ्यनुरोधेन यदा पच्यते, तदैव रात्रौ अनश्रता
वैश्वदेवादिकं कर्त्तव्यम्, नापचमानेन—इति । कस्मात् ? अस्मिन्नर्थं
प्रमाणभावात् । न खलु पाकार्थता वैश्वदेवबलिकर्मणोः शक्यते
वक्तुम् । किं कारणम् ? पुरुषसंस्कारत्वात् । कुतः पुनरनयोः
पुरुषसंस्कारत्वमुच्यते ? “महधर्मचारिणीसंयोगः, पञ्चानां महा-
यज्ञाच्चासनुष्ठानम्”—इति गौतमेन पुरुषसंस्कारमध्ये पाठात् ।
“नानेतानहरहः कुर्वीत”—इति—

“स्वाध्यायेन व्रतैर्होमैस्त्रैविद्येनेज्यया सुतैः ।

महायज्ञैश्च यज्ञैश्च ब्राह्मीयं क्रियते तनुः” ॥

इति च पुरुषार्थत्वावगमात् । वैश्वदेवं बलिकर्म च, अकुर्व्विणः
पुरुषः किल्बिषी भवति—इति च कात्यायनेन सुव्यक्तमनयोः

पुरुषार्थत्वाभिधानात् । “पञ्च वा एते महायज्ञाः सतति प्रतायन्ते सतति सन्तिष्ठन्ते देवयज्ञः पितृयज्ञो भूतयज्ञो मनुष्ययज्ञो ब्रह्म-यज्ञः—इति चारण्यके तैत्तिरीये । तदेव खल्वमीषां मूलम्—इत्यभिप्रेयता मन्यन्ते । तस्मात् पुरुषार्थत्वमेवामीषां महायज्ञानां, न पुनर्वैश्वदेवबलिकर्माणोः पार्थक्यत्वम् ।

अथ उच्यते—“पुरुषार्थयोरेव सतोरनयोः पार्थक्यतामप्यनु-मन्यामहे”—इति । अत्रोच्यते । काममनुमन्येमहि पार्थक्यतामप्य-नयोर्यदि प्रमाणमत्र किञ्चित् उपलभेमहि । न तु प्रमाणमिह किञ्चिदुपलभामहे । तस्मादमङ्गतमनयोः पार्थक्यत्वम्—इति । स यदि ब्रूयात्,—अकृत्वा वैश्वदेवादिकमन्नं भुञ्जानस्य दोषश्रवणादन्न-संस्कारत्वमनयोरनुमातव्यम्—इति । तं प्रति ब्रूयात् । ब्रह्मयज्ञा-दिकमप्यकृत्वा भुञ्जानस्य दोषश्रवणादनैकान्तिकमेतस्मिन् नान्न-संस्कारत्वमनयोरनुमापयितुमर्हति—इति । तदिदं दोषकीर्तनम्, श्रावणकत्वममीषाम् श्रवणमयति,—इति पुरुषार्थश्रावणैस्तुल्यवदेव तात्पर्यम् । तत्प्राये समाम्नानाच्च । पुरुषार्थप्राये चाध्यापनादिकर्म-प्रवाहे वैश्वदेवबलिकर्माणौ समाम्नायेते । तदनयोरपि पुरुषार्थत्व-मवधार्यते । तथाचोक्तम् । “प्राये वचनाच्च”—इति । - -

पुरुषार्थयोरनयोरन्नसंस्कारार्थत्वमपि, न साम्यतमभ्युपगन्तुम् । पुरुषार्थत्वे हि द्रव्यं वैश्वदेवाद्यर्थं भवति, अन्नसंस्कारार्थत्वे तन्नाथं वैश्वदेवादिकं स्यात् । अस्तु कोदोषः ?—इति चेन्नामभवात् । न खल्वेतत् सम्भवति,—अन्नार्थं वैश्वदेवादिकं, वैश्वदेवादर्थञ्चान्नम्,—इति । कस्मात् ? विरोधात् । विरुध्यते खल्वेकस्य गुणभावः प्रधान-

भावश्च । न ह्येकमेव वस्तु एकमेवापेक्ष्य एकदैव प्रधानं गुणभूतञ्च भवितुमर्हति । इतश्च । वाक्यभेदप्रसङ्गात् । कथं वाक्यभेदप्रसङ्गः ? वचनव्यक्तिभेदात् । वचनव्यक्तिः खल्वनयोर्भिद्यते—इति भिद्येत वाक्यम् । वैश्वदेवेनाज्ञं संस्क्रयात्—इत्येकस्मिन् पक्षे वचनव्यक्तिर्भवति, अन्नेन वैश्वदेवमभिनिर्व्वर्त्तयेत्—इति चान्यस्मिन् । एकं खल्विदं वाक्यं—‘हविष्यस्यान्नस्य जुहुयात्’—इति । न च भङ्गा वाक्यम्, उभयार्थत्वं कल्पयितुमुचितम् ।

आह—‘अथ हविष्यस्यान्नस्योद्धृत्य हविष्यैर्व्वज्जनैरुपमिच्याग्नौ जुहुयात्’—इत्यस्मादेवान्मानात् द्रव्यार्थत्वमवगम्यते—इति । न—इति ब्रूमः । कस्मात् ? अर्थकर्मवदान्मानात् । अर्थकर्मण्यपि सायं प्रातर्होमे समान्नायते—‘अथ हविष्यस्यान्नस्याग्नौ जुहुयात् कृतस्य वा अकृतस्य वा’—इति । तत्समानमिदमपि आन्नायते—‘हविष्यस्यान्नस्य’—इति । तस्मात्—‘सोमेन यजेत’—इत्येवमादिवदिहापि द्रव्यमुच्यते जुहोतेरूपकारकम् । सेयं द्रव्यचोदना वा स्यात्, विशिष्टकर्मचोदना वा स्यात्, सर्व्वथाऽपि द्रव्यं कर्म्मार्थतां नातिशेते । यथा खल्वपचारे सोमस्य पूतिका उपादीयन्ते वचनबलात्, एवमिहाप्यपचारेऽन्नस्य अन्यदग्न्युपादेयं वचनबलात्—इति न किञ्चिदनुचितम् ।

न खल्वत्र द्रव्यस्य ईप्सितभावः अवगम्यते । हविष्यादन्नादुद्धृत्य तेन होममभिनिर्व्वर्त्तयेत्—इति खल्वत्र वचनव्यक्तिर्भवति । कस्मात् ? ‘वैश्वदेवादन्नात् पर्य्युक्ष्य स्वाहाकारैर्जुहुयात्’—इति गृह्यान्तरदर्शनात् । अथ वा । हविष्येनान्नेन होममभिनिर्व्वर्त्तयेत्—इत्यथम् एव अर्थः । यदाऽथवयवार्था षष्ठीयमुच्यते, तदापि हविष्यस्यान्नस्या-

वयवेन जुहुयात्—इति वचनार्थः । सर्वथाऽपि द्रव्यमेव कर्माथं न कर्म द्रव्यार्थमवगम्यते । येषामपि हविष्यस्यान्नस्य अवयवं जुहुयात्—इति वचनव्यक्तिः, तेषामपि न कर्मणः अन्नावयवार्थत्वमवगन्तव्यम् । न खल्वन्नावयवेन संस्मृतेन किञ्चित् प्रयोजनमस्ति ! तदर्थञ्चेत् कर्म, तदप्यनर्थकं स्यात् । यः खल्ववयवो जुहोतिना सम्बध्यते, स तेनैवोपचीयते, नावतिष्ठते, यश्चावतिष्ठते, नासौ जुहोतिना सम्बध्यते ! न च वैश्वदेवादिकमन्नस्य किञ्चित् उपकरोति । न खल्वेवम् अन्नार्थता कर्मणः शक्यते वक्तुम् । “यैस्तु द्रव्यं चिकीर्ष्यते गुणस्तत्र प्रतीयेत, तस्य द्रव्यप्रधानत्वात्”—इति सूत्रणात् ।

अथ वैश्वदेवादिकमन्नस्य मा करोतु दृष्टं कञ्चिदुपकारम्, अदृष्टन्तु करिष्यति । अदृष्टोऽपि उपकारो लोके बज्जलमुपलभ्यते । यामान्तरात् आगतानां पुरुषाणां पर्याग्निकरणेन खल्वदृष्ट उपकारः क्रियते—इत्युच्यते । न—इति ब्रूमः । न करिष्यति अदृष्टमपि उपकारं वैश्वदेवो द्रव्यस्य । कस्मात् ? तस्य शब्दमूलत्वात् । शब्दमूलं खल्वदृष्टमिष्यते । न खल्वस्ति शब्दः,—वैश्वदेवो द्रव्यस्य उपकरोति,—इति । शब्दस्तस्य पुरुषार्थतामाह—‘महायज्ञैश्च’—इति, ‘तानेतान्’—इति चैवमादिः । सा खल्वियं कल्पना पुरुषबुद्धिमूला—इत्यनादरणीया । तथाचोक्तम् । “धर्मस्य शब्दमूलत्वाद् शब्दमनपेक्षं स्यात्”—इति । न च एकेनादृष्टेन पुरुषार्थतया चरितार्थं शास्त्रे अन्यदपि अदृष्टं कल्पयितुमुचितम् ! लोकेऽपि नात्यन्तमदृष्ट उपकारो दृश्यते, यत्र चात्यन्तमदृष्ट उपकारः, तत्र प्रमाणमपि न दुर्लभम्—इत्यनुदाहरणम् ।

म खल्वयम्—‘अन्नस्य’—इत्युपदेशोऽन्नस्य होमस्य च सम्बन्धं करोति, सम्बन्धे च सति—“द्रव्याणां कर्ममंयोगे गुणत्वेनाभिसम्बन्धः”—इति, “भूतभव्यसमुच्चारणे भूतं भव्यायोपदिश्यते”—इति चानया तन्त्रयुक्त्या, द्रव्यं गुणभावेन सम्बध्यते । सेयं तत्तौयार्थं षष्ठौ विभक्तिः,—इति, “शक्नुन् जुहोति, मारुतं जुहोति, एककपालं जुहोति”—इत्येवमादिवत् इहापि द्रव्यमेव कर्मार्थं, कर्म तु पुरुषार्थम् एव, न द्रव्यार्थम्—इति सिद्धम् । अत एव स्मर्यते । “अहरहः पञ्चयज्ञान्निर्व्वपेत् अपि मूलपत्रोदकशाकेभ्यः”—इति । “अहरहः स्वाहां कुर्यादन्नाभावे केनचिदाकाष्ठात् देवताभ्यः, पितृभ्योऽमनुष्येभ्यश्चोदपात्रात्”—इति च गृह्यान्तरम् । “यदग्नौ जुहोत्यपि ममिध तद्देवयज्ञः सन्तिष्ठते, यत् पितृभ्यः स्वधाकरोत्यप्यपस्तत् पितृयज्ञः सन्तिष्ठते”—इति च तैत्तिरीये ब्राह्मणे ।

“न चेदुत्पद्यतेऽन्नन्तु अङ्गिरेनान् समापयेत्”—

इति च स्मरणम् । तदेवमादिशास्त्रेभ्यः—सुव्यक्तमिदमवगम्यते ; यत् द्रव्यमेव कर्मार्थम्—इति, कर्म प्रधानं पुरुषार्थम्—इति च । न हि द्रव्यार्थकर्मणां द्रव्याभावेऽपि करणमस्ति । पुरुषार्थमेव हि कर्म, अतद्रव्यापचारेऽप्यन्येन केनचित् यथाकथञ्चित् क्रियते, द्रव्यस्य गुणभूतत्वात् । द्रव्यार्थत्वे तु कर्मणश्चोदितद्रव्याभावे लोप एव स्यात् । न खलु प्रैयङ्गवेऽपि चराववघातः क्रियते, न वा तदर्थं ब्रौह्म उत्पाद्यन्ते । तदिदं प्रतिनिधिविधानपरं शास्त्रम् अन्नाभावेऽप्यन्येन होममुपदिशत् कर्मनिर्व्वृत्तेरीप्सिततमत्वं दर्शयति । तस्मात् न कर्मणो द्रव्यार्थता । तदुक्तम् । “यैर्द्रव्यं न

षिकीर्षते, तानि प्रधानभूतानि, द्रव्यस्य गुणभूतत्वात्—इति ।
मनुरपि—

“वैश्वदेवे तु निर्धत्ते यद्यन्योऽतिथिराव्रजेत् ।

तस्याप्यन्नं यथाशक्ति प्रदद्यान्न बलिं हरेत्” ॥

इति पाकान्तरेणान्नदानपक्षेऽपि, न बलिं हरेत्—इत्याचक्षाणः
द्रव्यस्यैव कर्म्मार्थतामनुजानाति—इत्यवगम्यते । इतरथा कथमिवा-
संस्कृतस्यान्नस्य भोजनमनुजानीयात् ! आचार्योऽपि वक्ष्यति ।
“यद्येकस्मिन् काले ब्रीहियवौ प्रक्रियेयाताम्, अन्यतरस्य जुत्वा
कृतं मन्येत”—इति, “यद्येकस्मिन् काले पुनः पुनरन्नं पच्यते
मकुदेवैतद्वलितन्त्रं कुर्वीत”—इति चैवमादि ।

अथ,—“अजतस्य नाश्रीयान्न चान्नमाशुषेत्”—इति, गृह्या-
नरम् अजतस्य अशनं निषेधति । किमतो भविष्यति ? उच्यते ।
एतदतो भविष्यति,—अजतस्य अशननिषेधेन होमस्य अन्नसंस्कार-
कत्वमनुमास्यामहे;—होमः खर्वन्नं संस्करोति, तदभावे चासंस्कृत-
मन्नं नात्तव्यम्,—इति । अत्रोच्यते । एवमपि, अन्येषामवैष
होमोऽन्नार्थः स्यात्, न तस्माकम् । अपि च । नैषा कल्पना
ममभवति—अन्नार्थं वैश्वदेवः—इति । कुतः ? तदुच्यते । पञ्चमहा-
यज्ञानां खलु तैत्तिरीयारण्यकमेव मूलमाचक्षते । तत्र च
पुरुषार्थत्वममीषाम् अवगम्यते । तच्च पुरस्तादुपदर्शितम् । सेयं
निर्मूला कल्पना नादरणीया । तस्मात् होमभोजनयोः क्रमः इह
विधितः—इत्यवगच्छामः । पूर्वं यस्य न ह्यते, तन्न अत्तव्यम्—
इति, अनया वचनव्यक्त्वा खर्वस्मत्पक्षोऽनुगृह्यते । अथ वा ।

अङ्गतस्य—इति कर्त्तरि निष्ठा । न ऊतं येन—इति वा विग्रहः,
 “अङ्गतस्य प्रायश्चित्तम्”—इत्येवमादिवद्वाख्येयम् । होममकुर्वतोऽन्नं
 नाश्नीयात्, न च आग्रयेत्—इति वचनार्थः । अत एव—‘अङ्गतस्य’—
 इति, ‘अन्नम्’—इति च वैयधिकरणेन पदद्वयमुपादीयते ।
 अन्यथा खलु ‘अङ्गतस्य’—इति षष्ठी वा न स्यात्, ‘अन्नम्’—इति
 वा द्वितीया । तदिदम् एकं वचनं बह्वनामनुरोधान्नये, न तु
 एतदवष्टम्ब्य बह्वनि वचनानि अन्यथा नेयानि—इति युक्तम् ।
 स्मरन्ति च ।

विरोधो यत्र वाक्यानां प्रामाण्यं तत्र भूयमां ।

तुल्यप्रमाणसत्त्वे तु न्याय एव प्रवर्त्तकः” ॥

इति । मुख्यकर्मण्यस्मान्नार्थत्वस्मरणं यदि कथञ्चिदुपलभ्येतापि,
 तर्हि तदपि कृत्रञ्चुतिविरोधादनपेक्षणीयमेव प्रेक्षावताम् । किं
 पुनरङ्ग ? सन्दिग्धार्थस्य तदानुगुणेन वर्णनम् । तस्मात्—वैश्वदेवा-
 दिकमन्नार्थम् उभयार्थं वा,—इत्यसङ्गता कल्पना ।

तदेवं सिद्धेऽपि वैश्वदेवस्य पुरुषार्थत्वे, अन्नस्य सिद्धस्य—इति
 यद्यनुवादो वा मुख्यकल्पाभिप्रायं वा न स्यात्, नियम्येत तर्ह्य-
 न्नम् । परिसञ्चचीत चान्यत् द्रव्यम् । भिद्येत तर्हि वाक्यम् ।
 कथम् ? रात्रौ वैश्वदेवः कर्त्तव्यः, स च सिद्धेनैव,—इति वचन-
 व्यक्तिभेदात् । न चैतदपि सम्भवति, प्रतिनिधिवचनानामनर्थक-
 त्वापत्तेः । तस्मात् पाकाभावेऽपि रात्रौ वैश्वदेवादिकमुदकादि-
 नापि कर्त्तुमुचितम् । न खलु पाकाभावे—‘अनश्नताऽपि रात्रौ
 वैश्वदेवः कर्त्तव्यः’—इति शास्त्रं न प्रवर्त्तते ! । तत् किमिति,

अकारणमेव शास्त्रमिदमतिक्रम्यते ! । न च शास्त्रं नामातिक्रमित-
व्यम् । 'सततम्'—इति चाभिधानात् । अनश्रताऽपि सततं वैश्वदेवो-
बलिकर्म च कर्त्तव्यम्,—इति खल्वभिहितं कात्यायनेन । सेयं
'सततं' श्रुतिरेवं सति उपरुध्यते ! । न खल्वेवमियम् अनुगृह्यते ।
तस्माच्च किञ्चिदेतत् ।

यदि पुनर्नियम्यते अन्नं, तर्हि तदर्थवत्तोपपत्तेः, 'अनश्रताऽपि
सततम्,—इति च स्मरणात्, पुरुषार्थत्वाच्चास्य, अनश्रताऽपि वैश्व-
देवार्थमेव पुनः पाकः क्रियताम् । पाकेनैव चेत् वैश्वदेवः कर्त्तव्यः,
तर्हि अयमेव बलादपि पाकमानयिष्यति । तस्मात्—यद्येव-
माश्रयतिशयं करोषि,—सिद्धेनैव वैश्वदेवः कर्त्तव्यः,—इति, तर्हि
अनुमन्यस्व अतिथ्यनुरोधमन्तरेणापि अनश्रतोऽपि पुनः पाकम् ।
किमिति,—अतिथ्यनुरोधेन पाकाभावे वैश्वदेवलोपं कथयसि—इति
न विद्मः । एतेन—

“पुनः पाकमुपादाय सायमप्यवनीपते ! ।

वैश्वदेवनिमित्तं वै पत्यमन्त्रं बलिं हरेत्” ॥

इत्येवमादिकं पुराणवचनमपि व्याख्यातम् । इदं हि वचनं
वैश्वदेवनिमित्तं पाकमुपादायेति वैश्वदेवनिमित्तं पाकं सुव्यक्तमाह ।
अन्यथा खल्वनश्रतोऽपि रात्रौ पाकाभावे नास्ति वैश्वदेवादिकम्,—
इत्यापतति । न चैवम् इष्यते । तस्मात्,—“स्वीयभोजनसम्भवे पाकं
विनाऽपि, तदसम्भवे अतिथ्यनुरोधेन पाकसम्भव एव, सायं वैश्वदेव-
बलिकर्मणी,—इति रघुनन्दनमतमसङ्गतम् । न च स्वीयभोजन-
सम्भवे पाकं विनाऽपि,—इत्यस्यां कल्पनायां प्रमाणमस्ति । न चैवं,

‘पुनः पाकमुपादाय,—इति वचनमुपपद्यते । तस्मात्, पुनः पाक-
मुपादाय,—इत्यनूद्यते, पाकं सिद्धमन्नम् उपादाय, सायमपि,
पुनर्वैश्वदेवं कुर्यात्,—इति वा वचनार्थः । यस्तु पुरुषार्थयोरेव
सतोर्वैश्वदेववल्लिकर्माणोर्द्रव्यार्थत्वं प्रतिजानीते । तस्य रात्रौ
पाकाभावेऽपि पुरुषार्थयोस्तयोर्यथाकथञ्चिदनुष्ठानमावश्यकमित्यफलः
प्रयासः । तस्मादस्मदुक्तैव व्यवस्था शास्त्रार्थः ॥ १९ ॥ ० ॥

आह । तदिदं बलिहरणमहरह्यत् पच्यते तेनैवान्नेन कर्त्तव्यं
न पुनरन्यार्थमपि यत् अष्यते, तेनापि कर्त्तव्यम्—इत्युच्यते ।
कस्मात् ? ‘वैश्वदेवादन्नात् पर्युक्ष्य जुहोति’—इति, ‘सिद्धस्य वैश्व-
देवस्य अन्नं होतव्यम्’—इति, ‘होमशेषेण बलयोहर्त्तव्याः’—इति
चैवमादिशास्त्रेभ्यः । नेत्युच्यते । पुरुषार्थं खल्वेवमादिकं कर्म,
यथाकथञ्चित् पुरुषेण निर्व्वर्त्तनीयम् । अन्यथा खल्वयमधर्मम्
इयात् । तस्मान्नैष नियमः—वैश्वदेवेनैवान्नेन होतव्यम्—इति ।
तमिममर्थम् आचार्यः सुव्यक्तमुपदिशन्नाह—

सर्व्वस्य त्वेवान्नस्यैतान् बलीन् हरेत्,—पितृस्य वा,
स्वस्त्ययनस्य वा, ऽर्थार्थस्य वा ॥ २० ॥

सर्व्वस्यैवान्नस्य एतान् बलीन् हरेत् । यत् किञ्चिदन्नं पच्यते
भोजनार्थं वा, अन्यार्थं वा, तेनैव—बलयोहर्त्तव्याः न पुनरन्नस्यास्ति
कश्चिन्नियमोऽनेनैवान्नेन— इत्येतदर्थमाचार्यः ‘सर्व्वस्य’— इत्याह ।
“अनेकस्य अशेषता सर्व्वशब्दस्य अर्थः”—इति ह्यवोचाम । स
खल्वयमर्थोविस्मष्टमुपदिश्यते,—‘पितृस्य वा’ इति । पितृस्य, पितृ-

कर्मायं गृह्यतस्य, अमावस्यादावन्नाहार्याद्यर्थम्—इत्यर्थः । खल्वयनस्य, तदर्थं पक्वस्य । खस्ति—इति अभिप्रेतार्थमिद्विमाचक्षहे । तस्या-
अयनं प्रापकं यत्कर्मा, तत् खल्वयनम् । किन्तु ? ब्राह्मणभोजना-
दिकम् । कस्मात् ? “खेहवदमांसमन्नं ब्राह्मणान् भोजयित्वा खस्ति
हैषां भवति”—इत्येवमादिवचनात् । ‘अर्थार्थस्य’ अर्थो धनम्, अर्थः
प्रयोजनं, यस्य, पुरुषस्य, सोऽयम् ‘अर्थार्थः’—इत्युच्यते । यस्मात्
पुरुषात् अर्थ आशास्यते, तदर्थं पक्वस्य—इत्यर्थः । वैश्वदेवावशिष्टेन
बलिहरणोपदेशात् वैश्वदेवेऽपि सुतरामेषैव व्यवस्था ।

अथ पित्राद्यर्थे यत् पच्यते, तेनापि चेत् वैश्वदेवादिकं क्रियते,
न तर्हि पाकः पित्रर्थो भवति । वैश्वदेवाद्यर्थत्वमपि खल्वस्य विद्यत-
एव । उच्यते । सत्यमस्तीदं, यत् पित्रर्थे यत् पच्यते, तेनापि
वैश्वदेवादिकं कर्त्तव्यम्—इति । नैतावता पाकस्य पित्र्यत्वमपक्वोक्तं
शक्यते । कुतः ? यतस्तथापि अपणस्य पित्रुद्देश्यकत्वमस्येव—इति,
पाकः पित्र्यः—इत्युच्यते । पितृकर्मा किलोद्दिश्य यत् पच्यते, तत्
पित्र्यम्—इति प्रतिजानीमहे । सोऽयं पाकविशेषः पितृणाम-
साधारणः,—इति तथा व्यपदिश्यते । व्यपदेशाः खल्वसाधारणतयैव
भवन्ति । प्रत्येकं खल्वेतदस्माकम्, यत् क्षितिजलपवनबीजादि-
ममवधानजन्माऽप्यङ्कुरो व्यपदिश्यते—शास्त्रङ्कुरः—इति । कस्मात् ?
—शालिबीजानामसाधारणत्वात् । क्षित्यादिकं खलु साधारणम्—
इति, न तेन व्यपदिश्यते । तस्मादुपपन्नमेतत्—‘पित्र्यस्य वा
खल्वयनस्य वा अर्थार्थस्य ‘वा’—इति ।

तदेवं यस्य कस्याप्यर्थं पक्वस्य अन्नस्यैतान् बलीन् हरेत्, न

पुनर्वैश्वदेवार्थपक्षस्यैव—इति एव-शब्दार्थः । 'तु शब्दो बलिहरणस्य कालविशेषं द्योतयति । कः पुनरभौ कालविशेषः ? पूर्वं, पश्चादा—इति ब्रूमः । सोऽयं विभज्य प्रदर्शते । तत्र तावत् अर्थार्थं स्वस्य-यनार्थञ्च यत् पच्यते, तेन पूर्वमेव बलिहरणं भोजनादित्याचक्षहे । कस्मात् ? 'अजितस्य नाश्रीयात् न चान्नमाशयेत्'—इति गृह्यान्तर-वचनात् । तथा दर्शनाच्च । दृश्यते खल्वादितो बलिहरणं पश्चात् भोजनं वैश्वदेवस्यान्नस्य । तस्मादिहापि तदेव कल्पयितुमुचितम् । न खलु पुरुषोच्छिष्टेनाच्चेन बलिहरणम्—इति साध्वी कल्पना भवति । यज्ञावशिष्टान्नभोजनमेव ह्युपदिशन्ति शिष्टाः ।

“यज्ञशिष्टाशनं ह्येतत् मतामन्नं विधीयते” ।

इति ।

“यज्ञशिष्टाश्नतेभुजो यान्ति ब्रह्म सनातनम्” ।

इति चैवमादि । अत एव वैश्वदेवादवाक् यदि भिक्षुकः समायाति, तदाऽपि वैश्वदेवार्थमन्नमुद्धृत्य,—पृथक् कृत्वा, तस्मै भिक्षा दातव्या,—इति स्मर्यते । न तु भिक्षादानावशेषेण वैश्वदेवः कर्त्तव्यः—इति । तदाह व्यासः ।

“अजिते वैश्वदेवे तु भिक्षुके गृहमागते ।

उद्धृत्य वैश्वदेवान्नं भिक्षां दत्त्वा विमर्जयेत्” ॥

इति । अत्राह । “अगस्त्य इन्द्राय हविर्निरूप्य मरुद्भ्यः संप्रदित्वा चकार तमिन्द्र एत्य परिदेवयाञ्चक्रे” इति लिङ्गात् ।

“निरूप्य हविरन्यस्मा अन्यस्मै न हि ह्वयते” ।

इति वचनाच्च स्वस्ययनाद्यर्थं यत् पच्यते, तेन बलिहरणमग्रास्त-

मिति । उच्यते । नासौ दोषः । कस्मात् ? निरूप्यहविर्विषयत्वा-
 लिङ्गवचनयोः । कथं ज्ञायते ? कण्ठत एव तथाऽभिधानात् ।
 तस्मादुक्तैव व्यवस्था । पित्र्यश्चेदन्नं पच्यते, तर्हि पूर्वमेव आहुं,
 पश्चादलिहरणम्—इति ब्रूमः । तत् कस्य हेतोः ? तथैव स्मरणम् ।
 तथा च मनोः स्मरणम् ।

“उच्छेषणन्तु तत्तिष्ठेद्यावद्विप्रा विमर्जिताः ।

ततो गृहबलिं कुर्यादिति धर्मा व्यवस्थितः” ।

इति । न चेदं गृहबलिपदम्—

“स्वयमेव हरेत् काम्यान् बलीन् यावद्गृहे वसेत् ।

आतुरत्वे प्रवासे वा लोपो गृहबलेर्भवेत्” ॥

इति गृह्यान्तरदर्शनात् काम्यबलिमात्रपरम्—इति वाच्यम् ।
 तन्मात्रपरत्वे प्रमाणाभावात् । तस्मात् गृहे यो बलिर्दीयते—
 गृहमेधिना यः क्रियते, सोऽयं गृहबलिरुच्यते । गृहबलिपदस्य
 काम्यबलिमात्रपरत्वेऽपि, काम्यानां बलीनां आहूतोत्तरकालत्वमिदं
 वचनं शक्नोति विधातुं, न तु नित्यानामेतन्निषेद्धमपि । ततश्च
 तेषामपि शास्त्रान्तरात् तथात्वमविरुद्धमेव । तथा च गौतमस्मरणम् ।

“पितृआहुमकृत्वा तु वैश्वदेवं करोति यः ।

अकृतं तद्भवेत् आहुं पितृणां नोपतिष्ठते” ।

इति ।

“पितृपाकात् समुद्धृत्य वैश्वदेवं करोति यः ।

अकृतं तद्भवेत् आहुं पितृणां नोपतिष्ठते” ।

इति च स्मृत्यन्तरम् । तथा कार्ष्णाजिनिस्मरणम् ।

“यदा आहुं पितृभ्यश्च कर्तुमिच्छति मानवः ।

वैश्वदेवं ततः कुर्यान्नित्यं पितृकर्मणि” ।

इति । अत्र वैश्वदेवस्य आहुत्तोरुत्तरत्ववचनात् ततः पराचौनस्य
बलेः सुतरां तथात्वम् । तथा मत्स्यपुराणम् ।

“निर्वर्त्य प्राणपत्याथ पर्युक्ष्याग्निञ्च धर्मवित् ।

वैश्वदेवं प्रकुर्वीत नैतिकं बलिमेव च” ।

इति । अत्र—“नैतिकं बलिमेव च”—इत्येवमेव आहुभाष्ये
नीलाम्बरोपाध्यायाः पठन्ति । परिशिष्टप्रकाशे नारायणोपाध्यायो-
प्येवमेव पठति । वाचस्पतिमिश्राणामप्ययमेव पाठः । “नैतिकं
विधिमेव च”—इति कचित् पाठः । तत्रापि तथैवार्थः । भविष्य-
पुराणञ्च ।

“कृत्वा आहुं महाबाहो, ब्राह्मणांश्च विसृज्य च ।

वैश्वदेवादिकं कर्म ततः कुर्यान्नराधिप !” ।

इति ।

“विसर्जयेत् प्रियाणुकृत् प्राणपत्य च भक्तिः ।

आदारमनुगच्छेच्चागच्छेच्चानुप्रमोदितः ।

—ततो नित्यक्रियां कुर्याद्भोजयेच्च तथाऽतिथीन् ।

नित्यक्रियां पितृणाञ्च केचिदिच्छन्ति सप्तमाः ।

न पितृणान्तथैवान्ये शेषं पूर्ववदाचरेत् ।

पृथक् पाकेन वेत्यन्ये केचित् सर्वञ्च पूर्ववत्” ।

इति च मार्कण्डेयपुराणम् । न चैवं नित्यआहुमपि बलिहर-
णात् पूर्वमेव प्राप्नोति—इति वाच्यम् । नित्यपाकस्य पितृपाकत्वा-

भावात् । व्यपदेशाः खल्वसाधारणतया भवन्ति—इत्यवोचाम ।
 वैश्वदेवः—सर्वार्थः खल्वसौ पाको भवति । एतत्पाकात् समुद्भूत्य,—
 इति हि स्मरन्ति । सर्वांसु च स्मृतिषु बलिहरणात् परत एव
 नित्यश्राद्धमुच्यते । अमीषाञ्च वचनानां पार्वणश्राद्धप्रकरणे पाठात्
 नान्यत्र सन्निवेशः ।

ननु वाक्यं प्रकरणं बाधियते ? नेत्युच्यते । विसर्जयेत्—इति,
 आदारमनुगच्छेत्—इति च, अभिधाय, ततो नित्यक्रियां कुर्यात्—
 इत्याम्नानात् व्यक्रमिदमवगम्यते—विसर्जनमनुगमनञ्चेदमनित्ये यत्
 क्रियते, तदुच्यते, न तु नित्ये—अहरहः क्रियमाणश्राद्धेऽपि—इति ।
 तदिदं वाक्यं न अहरहः श्राद्धविषयम्—इति सिद्धम् ।

“नित्यश्राद्धे गयाश्राद्धे तीर्थश्राद्धे तथैव च ।

वैश्वदेवं ऊनेदादौ ततः श्राद्धं समाचरेत्” ।

इति च स्मरणान्तरम् । अपि च । ‘निर्व्वर्त्त्य’—इति, ‘कृत्वा
 श्राद्धम्’—इति, ‘विसर्जयेत्’—इति च, प्रकृतमेव निर्व्वर्त्तनं, प्रकृतमेव
 श्राद्धम्, प्रकृतमेव च विसर्जनमर्थोऽवगम्यते । व्यक्तिवचनानां
 खल्वसौषामग्रेयीन्यायात् सन्निहितव्यक्तिपरतैव न्याय्या—इत्यदोषः ।
 परमार्थतस्तु विश्वदेवहोमात् परतो नित्यश्राद्धविधानात् कोऽय-
 मस्थाने संरम्भ इति न खल्वधिगच्छामि । तस्मात् पूर्वं श्राद्धं
 पश्चाद्बलिहरणम्—इत्यवगन्तव्यम् ।

अत्राह । श्राद्धोत्तरकालन्तु तदर्थतैव पाकस्य न स्यात् । सर्वा-
 हि भर्त्स्य परद्रव्यस्य यावन्मात्रं दत्तम्, तस्यैवेष्टे, नान्यस्य—इति ।
 एवञ्च सति सूचारुभाववैयर्थ्यमेव स्यात् । तस्मात् श्राद्धात् पूर्वं बलि-

हरणम्'—इति । न—इति ब्रूमः । वाचनिके न्यायानवतारात् । वाच-
निकः खल्वयमर्थः—इत्युपपादितम् । तत्किमत्र न्यायः करिष्यति ?
न हि वचनस्यातिभारो नाम अस्ति । उत्तरकालं नास्ति तदर्थतैव,
पाकस्य—इत्यपि वर्णनमनुचितमेव । कस्मात् ? वचनप्रामाण्यादेव ।
यस्मात् वचनानि आद्धादुत्तरकाले बलिहरणं दर्शयन्ति, तस्मा-
दवगच्छामः—अस्त्युत्तरकालमपि पाकस्य तदर्थत्वम्—इति ।

अपि च । कस्मादुत्तरकालमस्य तदर्थता लुप्यते ?—इति
तावदयं प्रष्टव्यः । प्रयोजनस्य वृत्तत्वात्—इति चेन्न, न ह्याग्ने
वृत्तेऽपि वनस्यतेस्तदर्थता लुप्यते । पाकः खल्वयं पितृकर्मोद्दिश्य
कृतः—इत्यस्ति पित्र्यता पाकस्य । न खल्ववशिष्टाग्नस्य तदर्थत्वाभावः
पाकस्य तदर्थत्वमपहर्तुं शक्नोति । तथा चोक्तम् । “यमर्थमधिकृत्य
प्रवर्त्तते तत् प्रयोजनम्”—इति । आद्धं खल्वधिकृत्य पाकः प्रवृत्तः—
इति वृत्तेऽपि आद्धे नैतत् अन्यथयितुं शक्यते । यथा खल्वग्नेय-
होमे कृतेऽपि, पुरोडाशस्याग्नेयता न व्याह्रन्यते—सत एवाग्नेयात्
पुरोडाशात् स्विष्टकृदवद्यते, तथेहापि भविष्यति । मीमांसाभाष्य-
कारेणाप्युक्तं दशमस्य प्रथमे । “यथा शिरसा धारितायाः स्रजः
शिरसोऽवतारितायाः देवदत्तीयाऽभाविता कृत्वा शुचिदेश-
निधानादिः संस्कार एषितव्यो भवति”—इति ।

प्रयोजनं यावन्मात्रेण निर्व्वान्छते, तावन्मात्रमेव चेत् तदर्थ-
मुच्यते, न तर्हि अन्यार्थपाकात् बलिहरणं सम्भवति । न खल्वेक-
एव भागः आद्धाय च उपादेयो, बलिहरणाय च,—इति समञ्जसं
वचनम् । यदि तावत् आद्धायोपादीयते, नैव बलिहरणाय भवति,

अथ बलिहरणाद्योपादीयते, न तर्हि आद्धाय भवति,—इत्यगक्य-
त्वादनुचितम् । अथ 'प्रयोजननिर्वोहाय यदुपयुज्यते,—यत् अर्हति
प्रयोजनं निर्वोढुम्, तदेव तदर्थम्'—इति मन्यते, तर्हिनिर्वृत्तेऽपि
प्रयोजने, नैव द्रव्यस्य तदर्थत्वमपचौयते । स्वरूपयोग्यतामात्रस्या-
विशिष्टत्वात्—इति यथोक्त एवार्थः । यच्च—'अङ्गतस्य नाश्रौयात्'—
इति वचनम्, तदेतद्व्यतिरिक्तविषयमवतिष्ठते । तस्मात्—"वैश्वदेव-
बलिकर्मणी नित्ये आद्धात् पूर्वमेव कर्त्तव्ये, काम्यन्तु बलिकर्म
आद्धानन्तरम्"—इत्यसङ्गतं वर्णनम् ।

यदप्याहुः—“पार्वणश्राद्धे कर्त्तव्ये साग्निना तर्पणेनैव पञ्च-
यज्ञान्तर्गतपितृयज्ञस्य निर्वर्त्तितत्वात् न आद्धानन्तरं पितृ-
बलिनित्यश्राद्धयोरनुष्ठानं, निरग्निना पार्वणदिनेऽपि तदनन्तरं
पितृबलिनित्यश्राद्धे कर्त्तव्ये”—इति । तदप्यसङ्गतम् । पितृबले-
नित्यत्वात् । चतुर्दश नित्याः—इति मङ्ग्यावचनात् । प्रमाणविशेषा-
भावाच्च । यच्चोक्तम्—

“पितृयज्ञन्तु निर्वर्त्त्य तर्पणाख्यं द्विजोऽग्निमान् ।

पिण्डान्वाहार्यकं कुर्यात् आद्धमिन्दुचये सदा” ॥

इति मत्स्यपुराणवचनेऽर्थात् प्राप्तस्यापि तर्पणानन्तर्यस्य पुनर-
भिधानात् अन्यः पितृयज्ञो नास्ति—इति । तदपि चिन्त्यम् ।
अनन्तर्याश्रवणात् । क्वा हि, पूर्वकालतायां स्मर्यते,—इत्यवोचाम ।
तदिदं वचनं सिद्धवदनूद्य पूर्वकालीनान्तर्पणं, इन्दुचये सदा
कुर्यादन्वाहार्यम्—इत्येतदिधत्ते । न तु तर्पणस्य पूर्वकालतामपि ।
कस्मात् ? वाक्यभेदप्रसङ्गात् । एकं खल्विदं वाक्यम् एवं सति

भिद्येत । अपि च । इदं वचनम्, आहुदिने तर्पणस्यावश्यकत्वमा-
चष्टे, न लन्यत् परिसञ्चष्टे । कथं नाम ? तर्पणं निर्वर्त्तयैव आहुं
कुर्यात्, न तु केवलनित्यआहुनैव पितृयज्ञो निर्वर्त्तते—इति मन्येत ।
“पितृतर्पणानन्तर्यानुवादस्तरपणपार्वणयोर्मध्ये पितृयज्ञाख्यनित्यआहु-
व्युदासायः”—इति शूलपाण्युपाध्यायाः । सर्वथाऽपि न परिसञ्चष्टे ।
श्रुतहान्यश्रुतकल्पनापत्तेः । तदुक्तम् ।

“अन्यार्थश्रूयमाणा च याऽन्यार्थप्रतिषेधिका ।

परिसञ्ज्ञा तु सा ज्ञेया यथा प्रोक्षितभोजनम्” ॥

इति । दोषश्च खल्वयम्, यत् श्रुतस्य च उत्सर्गाऽश्रुतस्य च परि-
कल्पनम् । प्राप्तश्चैवमन्योऽपि पितृयज्ञो बाध्येत ! तदिदं दोषत्रयं
परिसञ्ज्ञायामवर्जनीयमापद्येत ! न चैतत् युक्तमभ्युपगन्तुम् । यदि
पुनः—परिसञ्चचीतापि अन्यं पितृयज्ञं, तदाऽपि आहुतात् पूर्वमेव
परिसञ्चचीत, न तु परस्तादपि । कस्मात् ? तर्पणाख्यमेव पितृयज्ञं
निर्वर्त्तय—(न तु बलिहरणादिकमपि कृत्वा—इत्यर्थः)—पिण्डान्वा-
हार्यकं आहुं कुर्यात्,—इति वचनव्यक्तिसम्भवात् । अस्यां खलु
वचनव्यक्तौ अन्योऽपि पितृयज्ञः आहुतात्परमर्थादवगम्यते । तस्माद-
स्मादुक्त एवार्थ आदरणीयः ॥ २० ॥ ० ॥

तदिदं बलिहरणम्—

यज्ञादेव निवर्त्तते ॥ २१ ॥

यज्ञो ज्योतिष्टोमादिः । तस्मात् यज्ञात् हेतोर्निवर्त्तते । यज्ञा-
दिति वा सप्तम्यर्थं व्यत्ययेन विभक्तिः पञ्चमौ क्रियते । यज्ञ एव

निवर्त्तते—इत्यर्थः । बलिहरणम्—इति च होमादेरपि उपलक्षणम्—
 वोचाम । “तस्मात् दौक्षितो न ददाति, न पचति, न जुहोति”—इ त
 च ब्राह्मणं भवति । एवमशब्देन किमिह व्यवच्छिद्यते ? न किञ्चित् ।
 किमर्थं तर्हि ? होमादीनामावश्यकत्वप्रदर्शनार्थम्—इति ब्रूमः ।
 कथन्नाम ? यज्ञ एव निवर्त्तते न पुनरन्यत्र—आपद्यपि—इत्यर्थः ।
 तेनापद्यपि पञ्चयज्ञानामवश्यकर्त्तव्यत्वमवगम्यते । स्मरन्ति च ।

“आपद्यपि हि कष्टायां पञ्चयज्ञान्न ह्यपयेत् ।

स्वर्गापवर्गयोः प्राप्तिं महायज्ञैः प्रचक्षते” ॥

इति । सोऽयं सामान्यो विधिरपवादविधिभिन्नपरोक्ष्यते । न
 पुनरेतावता कारणेन सपिण्डमरणादावपि कर्त्तव्यत्वैवामीषाम्—
 इति भ्रमितव्यम् । कस्मात् ?

“सन्ध्यां पञ्च महायज्ञान् नैत्यिकं स्मृतिकर्म च ।

तन्मध्ये ह्यपयेत्तेषां दशाहान्ते पुनः क्रिया” ॥

इति ।

“पञ्चयज्ञविधानञ्च न कुर्यान्मृत्युजन्मनोः” ।

इति चैवमादिस्मरणात् । यज्ञ एव निवृत्तिरिति वचनात् खल्व-
 शौचादावानुमानिकी कर्त्तव्यताप्रतीतिः, प्रत्यक्षन्तु निषेधस्तम् ।
 भट्टनारायणस्त्वाह—“दौक्षितो न जुहोति,—इति सिद्धे पुनर्वचनं
 “परिसङ्ख्यानार्थम् । कथन्नाम ? यज्ञ एव बलिहरणं निवर्त्तते,
 नान्यत्रेति । एवञ्चाशौचादावपि सिद्धस्य पाकस्य किञ्चिदन्नं तूष्णीं
 प्रक्षिप्य अग्नौ जुहुयात् । तच्छेषं बलिं कृत्वा तूष्णीमेव प्रक्षिपेत्”—
 इति ॥ २१ ॥ ० ॥

यद्येकस्मिन् काले ब्रीहियवौ प्रक्रियेयाताम्, अन्य-
तरस्य कृत्वा कृतं मन्येत ॥ २२ ॥

यदि, एकस्मिन्-भोजनकाले; दिवैव वा, रात्रावेव वा,—
इत्यर्थः । ब्रीहियवौ, ब्रीहिश्च यवश्च, तौ ब्रीहियवौ । अनयोरुपा-
दानमन्यदपि धान्यादिकमुपलक्षयति । ‘प्रक्रियेयाताम्’ प्रकर्षण,
भक्तकरभपायमशङ्क्यादिभेदेन—इत्यर्थः । ‘क्रियेयातां’ कृतौ
भवेयाताम्, तर्हि अन्यतरस्य एकतरस्य ब्रीहेः यवस्य वा, ‘कृत्वा’
बलिहरणम्, ‘कृतं’ ‘मन्येत’ जानीयात्, न पुनः अन्यस्यापि कर्त्तव्यम्—
इत्यर्थः ॥ २१ ॥ ० ॥

यद्येकस्मिन् काले पुनः पुनरन्नं पच्येत, सकृदेवैतद्-
बलितन्नं कुर्वीत ॥ २३ ॥

यद्येकस्मिन् काले—इत्युक्तार्थम् । ‘पुनः पुनः भूयोभूयः ‘अन्नं
पच्येत’, अतिथ्यादिबाहुल्यवशात्, तथापि ‘सकृत्’ एकवारम्, ‘एव’
‘एतद्वलितन्नं’ ‘कुर्वीत’ न प्रतिपचनम् ॥ २३ ॥

यद्येकस्मिन् कुले बहुधाऽन्नं पच्येत; गृहपतिमहा-
नसादेवैतद्वलितन्नं कुर्वीत ॥ २४ ॥

‘यदि’ ‘एकस्मिन् कुले’ एकपाकोपजीविनि भ्रात्रादिवर्गे,
‘बहुधा अन्नं पच्येत’ बहुषु महानसेषु कुतश्चित् कारणात् कदाचित्,
भ्रातृपुत्रादीनां भोजनमौकर्यार्थं वा, तर्हि, एषां यो गृहपतिः
तस्य, ‘महानसात्’ ‘एव’ ‘एतद्वलितन्नं कुर्वीत’ । न प्रतिमहा-
नसात्—इत्यर्थः । स्मरति च बृहस्पतिः ।

“एकपाकेन वसतां पितृदेवद्विजार्चनम् ।

एकं भवेत्, विभक्तानां तदेव स्यात् गृहे गृहे” ।

इति । कः कुर्वीत ? गृहपतिः—इति ब्रूमः । कस्मात् ? प्रकृतत्वात् । प्रकृतः खल्वत्र गृहपतिः कर्त्ता—इति स एव कुर्वीत ॥ २४ ॥ ० ॥

यस्य त्वेषामग्रतः सिध्येत्, नियुक्तमग्नौ कृत्वाऽग्रं
ब्राह्मणाय दत्त्वा भुञ्जीत ॥ २५ ॥

‘एषाम्’ एकपाकोपजीविनां, मध्ये, ‘यस्य तु’ ‘अग्रतः’ पूर्व्वं, गृहपतिपाकात्, ‘सिध्येत्’ सिध्यति पाकः, स किञ्चिदन्नम्—‘अग्नौ’ ‘नियुक्तं’ ‘कृत्वा’ किञ्चिच्च, ‘अग्रं’ ‘ब्राह्मणाय दत्त्वा भुञ्जीत’ । तुग्रन्द्वा विशेषणार्थः । किं विशिष्यते ? अनावश्यकत्वेऽपि वैश्व-देवादीनाम्, इदमस्य विशिष्यते,—यदग्नौ नियोज्यं ब्राह्मणाय च दातव्यम्—इति ॥ २५ ॥ * ॥

यस्यो जघन्यं भुञ्जीतैवेति ॥ २६ ॥

यस्य पुनर्जघन्यं परस्तात् गृहपतिपाकात् सिध्यति पाकः, स भुञ्जीतैव, न पुनरग्नौ वा नियुञ्जीत, ब्राह्मणाय वा दद्यात्, बलिं वा हरेत् । उ—इति पुनरर्थोऽपार्थो वा निपातः । अन्ये तु पठन्ति—“यः सो जघन्यं भुञ्जीतैव”—इति । तदिदमेवं विव्रियते,—यः जघन्यं भुञ्जीत, स उ भुञ्जीतैव—इति । सो जघन्यम्,—इति छान्दसोऽयं प्रयोगः । ‘इतिः’ नित्यबलिप्रकरणपरिषमाप्तिं द्योतयति ।

मेयं पञ्चसूची द्रव्यस्य कर्मार्थतामाह । कर्मणश्च पुरुषार्थताम् ।

कर्षणां द्रव्यार्थत्वे खल्ववर्त्तत प्रतिद्रव्यं कर्म । तदननुजानानः
 आचार्यः पुरुषार्थत्वममीषां दर्शयति । द्रव्यार्थत्वे खल्वमीषां वचना-
 नामदृष्टार्थत्वं कल्पनीयं स्यात् । न चैतदुचितं सम्भवन्त्यां गतौ ।
 तस्मात् यथोक्तएवार्थः ॥ २७ ॥ * ॥

अथाप्युदाहरन्ति ॥ २७ ॥

अथानन्तरञ्च यत् कर्त्तव्यं, तदपि उदाहरन्ति वदन्ति ब्राह्मण-
 वाक्यानि—इत्याभामान्तं सूत्रम् । स्मृतिकाराणां खल्वियं शैली
 यत् ‘तदाहुः’ ‘तत्रैक आहुः’ ‘अथो खल्वहुः’ ‘अथाप्युदाहरन्ति’
 इत्येवमादौनि पदानि ब्राह्मणवाक्यानामादौ निपातयन्ति ॥ २७ ॥

एतस्यैव बलिहरणस्यान्ते कामं प्रब्रवीत, भवति
 हैवास्य ॥ २८ ॥

एतत्—इति बलिहरणं ब्रूमः । ‘एतस्य’ बलिहरणस्य, ‘अन्ते’
 अवसाने, ‘एव’—काम्यानामपि बलीनामनन्तरम्—इत्यर्थः । ‘कामं
 प्रब्रवीत’ काम्यते इति कामः—अभिलषितमायुरादिकमुच्यते ।
 तमिमं काममभिलषितं वस्तु, प्रब्रवीत प्रकर्षणं कथयेत् लाभार्थं,
 प्रार्थयेदग्निम्—इत्येतत् । “मनो ह वै देवा मनुष्यस्य जानन्ति”—
 इति श्रवणात् मनसैव इयं प्रार्थना मा भूत्—इति प्रब्रवीतेत्याह ।
 प्रार्थना च इयं वामदेव्यगानादर्वाक् कर्त्तव्या । तदाह नित्यान्
 काम्यानापि बलीनभिधाय कात्यायनः ।

“स्पृष्ट्वाऽपो वीक्षमाणोऽग्निं कृताञ्जलिपुटस्ततः ।

वामदेव्यजपात् पूर्वं प्रार्थयेत् द्रविणोदसम् ।

आयुरारोग्यमैश्वर्यं धीर्धृतिः शं बलं यशः ।
 ओजोवर्चः पशून् वीर्यं ब्रह्म ब्राह्मणमेव च ।
 सौभाग्यं कर्मभिर्द्विजैः कुलज्यैष्ठ्यं सकर्तव्यम् ।
 सर्वमेतत् कर्मसाक्षिन्, द्रविणोद, रिरौहि नः” ।

इति । आयुरारोग्यम्—इत्यादिः प्रार्थनमन्त्रः । स खल्वयं
 प्रार्थितः कामो, ‘भवति’ निष्पद्यते, ‘एव’ । ‘ह’ किल, ‘अस्य’
 प्रार्थयितुरित्यर्थः ॥ २८ ॥

स्वयन्त्वेवाशस्य बलिं हरेत् यवेभ्योऽध्याव्रीहिभ्यः,
 व्रीहिभ्योऽध्यायंवेभ्यः, स त्वाशस्यो नाम बलि-
 भवति ॥ २९ ॥

‘स्वयं तु एव’ । तुशब्दः चशब्दार्थः, समुच्चये । किं समुच्चि-
 नोति ? पूर्वोक्तं नित्यबलिम्—इति भट्टभाष्यम् । नैतत् युक्तम् ।
 कस्मात् ? नित्यबलौ प्रतिनिधिमङ्गावात् । आशस्यबलौ च तद-
 भावात् । समुच्चयपक्षे खल्वाशस्यञ्च बलिं स्वयमेव हरेत्—इति
 वचनव्यक्तिरवगम्यते । नित्यञ्च—इति चार्थः । तदनया वचनव्यक्त्या
 आशस्य इव नित्येऽपि बलौ प्रतिनिधिर्निरस्यते । तस्मात्—
 तुशब्दः सुभूमिकरणदिकं स्मारयति—इति ब्रूमः । कथन्नाम ?
 नित्यबलिवत्—सुभूमिकरणम् उभयतः परिषेकः—इत्येवमादिकया
 रौत्या—इति । ‘आशस्यम्’ आशस्यनामानं ‘बलिं’ ‘स्वयम्’ ‘एव’
 ‘हरेत्’ न पुनः प्रवासादावपि अन्येन—इत्यर्थः । उक्तश्चायमर्थः
 पुरस्तादस्माभिः—‘स्वयमेव हरेत् काम्यान्’—इत्यादिगृह्यान्तरेण ।

कोऽयमाश्रयो नाम बलिः ? कस्मै च हर्त्तव्यः ?—इत्यत्राह—
‘यवेभ्यः’—इति । सेयं चतुर्थी विभक्तिर्यवानां देवतात्वमवगमयति ।
त्यागोद्देशां हि देवतामाचक्ष्महे । चतुर्थ्या खल्वत्र यवानामुद्देश्य-
त्वमवगम्यते । श्लोकमपि उदाहरन्ति ।

“तद्धितेन चतुर्थ्या वा मन्त्रलिङ्गेन चेथ्यने ।

देवतासङ्गतिस्तत्र दुर्बलन्तु परम्परम्” ।

इति । तस्मात् यवदैवतोऽयं बलिर्भवति । तेन—यवेभ्यो नमः—
इति प्रयोगः सिध्यति । कस्मिन् काले हर्त्तव्योऽयं बलिः ? तद-
च्यते । ‘अधि’ उपरि । कस्मात् ? ‘यवेभ्यः’ यत्रोत्पत्तेरित्येतत् ।
तदत्र यवपदाच्चतुर्थ्यैव प्रमाणम् ।

“अपादानसम्प्रदानकरणाधारकर्मणाम् ।

कर्त्तृश्रान्योन्यसन्देहे परमेकं प्रवर्त्तते” ।

इति शाब्दिकस्मरणात् । यवेभ्य उपरि—इति यथाश्रुतेऽप्यर्थं
केवलमभ्युपगम्यमाने, देवताविशेषानुपदेशात् यवदैवत एवायं बलिः
कल्पयितुमुचितः । श्रुतत्वात् । तदुत्सर्गं च कारणविशेषाभावात् ।
अत एव—यवेनैव द्रव्येणैव बलिर्हर्त्तव्यः—इत्यवधार्यते । अतएव च—

... “आज्यं द्रव्यमनादेशे जुहोतिषु विधौषते ।

मन्त्रस्य देवतायाश्च प्रजापतिरिति स्थितिः” ।

इति कर्मप्रदीपवचनादाज्यद्रव्यकः प्रजापतिदेवताकोऽयं बलिः—
इत्यपि नाद्रिश्यते । ‘जुहोतिषु’—इत्यभिधानाच्च । तथा च
गृह्यान्तरम् ।

“यवैर्यवेभ्य आवापो ब्रौह्मोत्पत्तेरधो बलिः ।

ब्रौहिभ्यो ब्रौहिभिः पूर्व्वं यवोत्पत्तेर्जिजीविषोः” ।

इति । कियन्तं कालं यावद्द्वयं बलिर्हर्त्तव्यः ? तदुच्यते ।
 ‘आब्रौहिभ्यः’ ब्रौह्मत्पत्तिपर्य्यम्—इत्यर्थः । एतेन—‘ब्रौहिभ्योऽधा-
 यवेभ्यः’—इति व्याख्यातम् । ‘स त्वाग्रस्थो नाम बलिर्भवति’ ।
 सः—इति प्रस्तुतपरामर्शिना सर्व्वनाम्ना निरपेक्षं बलिद्वयं परा-
 मृश्यते । तुग्रब्दोऽन्येभ्यो बलिभ्योऽस्य वैशेष्यमवगमयति । स्वयमेव
 खल्वयं बलिर्हर्त्तव्यो लोप एवास्य प्रवामादाविति ह्यवोचाम । स
 खल्वयं बलिरेकस्मात् ग्रस्यादारभ्य अपरग्रस्यपर्य्यन्तं कर्त्तव्यत्वात्—
 ‘आग्रस्थो नाम’ भवति ॥ २८ ॥

तदनेनाग्रस्यबलिना—

दीर्घायुर्ह्वैव भवति ॥ ३० ॥

दीर्घम् आयुर्धस्य सोऽयं दीर्घायुः, दीर्घं वा अस्य आयुः, ह
 किल नूनं भवत्येव । नायमल्पायुर्भवतीत्यर्थः ॥ ३० ॥

विश्राणिते फलीकरणानामाचामस्यापामिति बलि^{११}
 हरेत्, स रौद्रो भवति स रौद्रो भवति ॥ ३१ ॥ * ॥

‘विश्राणिते’ विशेषेण आणिते, ‘अणु दाने’ इति स्मरणात् दत्ते
 अन्ने । चीणप्राये इत्यर्थः । ‘फलीकरणानां’ कञ्चुकानाम्—इति
 भट्टभाष्यम् । फलीकरणानि कणाः—इति परिशिष्टप्रकाशः । तथाच
 गृह्यपरिशिष्टम् ।

“आचितं शकटं प्राङ्गर्द्रेणः स्यात् कांसमानकः ।

कञ्चुकाश्च कणाश्चैव फलीकरणककुशाः” ।

इति । ‘आचामस्य’ भक्तमण्डस्य—

“ओदनाग्रद्रवं प्राञ्जराभामं हि मनौषिणः” ।

इति स्मरणात् । ‘अपाम्’ उदकस्य । षष्ठीविभक्तयोऽवयवार्थाः । इतिना मिलितमुच्यते, त्रौण्येतान्येकौकृत्येत्यर्थः । ‘बलिं हरेत्’— इत्युक्तार्थम् । स खल्वयं बलिः, रौद्रो रुद्रदेवताको भवति । रात्रौ चायं बलिर्दातव्यः । कस्मात् ?

“यक्ष्मणे चोदकं दद्यात् यक्षैतत्ते इति ब्रुवन् ।

आरोग्यमस्य तेन स्यात्, सायं रौद्रात् यथेष्टितम्” ।

इति गृह्यान्तरदर्शनात् । एतस्मात् च गृह्यान्तरात्,—यत् किञ्चित् कामयते, तत् रौद्रबलेः फलमवगच्छामः । ‘स रौद्रो- भवति स रौद्रो भवति’—इत्यभ्यासो महायज्ञप्रकरणपरिसमाप्तिं द्योतयति । त इमे आशस्यप्रभृतयः कौथुमराणायनीयादीनां स्वशा- स्त्रोक्ताः काम्या बलयो भवन्ति । कात्यायनोऽप्याह । “आशस्य प्रभृतयः काम्याः”—इति । सामान्यविहिताश्च काम्याबलयोविष्णु- पुराणादौ द्रष्टव्याः ॥ ३१ ॥

इति महामहोपाध्यायराधाकान्तसिद्धान्तवागीशभट्टाचार्यात्मज-
श्रीचन्द्रकान्तकर्णिकारस्य कृतौ गोभिलौयगृह्यसूत्रभाष्ये प्रथम-
प्रपाठकस्य चतुर्थी खण्डिका ॥ ० ॥

गोभिलीर्यगृह्यसूत्रे

प्रथमप्रपाठके पञ्चमी खण्डिका ।

अथ दर्शपौर्णमासयोः ॥ १ ॥

अथेत्ययमधिकारार्थः । दर्शश्च पौर्णमासश्च,—दर्शपौर्णमासौ ।
तयोरधिकार इदानीं वर्त्तिष्यते—इति वाक्यशेषः । अथवा,
अथशब्दोऽपूर्वप्रकरणोपन्यासार्थः पूर्वप्रकृतार्थो वा । कथन्नाम ?
यथा सायंप्रातर्होमवैश्वदेवबलिहरणानि नित्यानि, तथा दर्शपौर्ण-
मासावपि ॥ १ ॥

तत्र तावदुपवासपूर्वकत्वाद्वर्शपौर्णमासयोरुपवासव्यवस्थैव प्रथम-
मभिधातव्या । तच्चापि—

“दर्शान्तं पौर्णमासाद्यमेकमेव प्रचक्षते” ।

इति कर्म्मप्रदीपवचनात् पौर्णमासादित्वावगमात्कर्म्मणः पौर्ण-
मास्याः तावत् व्यवस्था उच्यते—

सन्ध्यां पौर्णमासौमुपवसेत् ॥ २ ॥

रात्र्यङ्गोः सन्धिः, सन्ध्या—

“अहोरात्रस्य यः सन्धिः सूर्यनक्षत्रवर्जितः ।

सा च सन्ध्या समाख्याता मुनिभिस्तत्त्वदर्शिभिः” ।

इति स्मृत्युक्तलक्षणा । सा खल्वियं परैव सन्ध्या गृह्यते—इति वक्ष्यामः । अविशेषात् सन्ध्याद्वयमपि सन्ध्याशब्दार्थः—इति तु भट्टभाष्यम् । तस्यां या पौर्णमास्यवच्छिद्यते;—यस्यां किल पौर्णमास्यां सन्ध्यायामेव—सवितुरस्तमयसमकालमेव पूर्णश्रद्धमाः समुदेति, सा पौर्णमासी सन्ध्येत्युच्यते । तामिमां सन्ध्यां पौर्णमासीं प्राप्योपवसेत्—तस्यामुपवासं कुर्यादित्यर्थः । उपवासः खल्वयम्,—उपावृत्तस्य पापेभ्यः गुणैः सह वासो वक्ष्यमाणोपवसथानुष्ठानं यथोक्तकालज्ञाभोजनमुच्यते । न पुनरहोरात्रमभोजनम् । कस्मात् ? “अपवसथिकं दम्पती भुञ्जीयाताम्”—इति तदहर्भोजनोपदेशात् ।

“उपावृत्तस्य पापेभ्यो यस्तु वासो गुणैः सह ।

उपवासः सविज्ञेयो न शरीरविशोषणम्” ।

इति च स्मरणात् । एके पुनः—“उपास्मिन् श्रो यक्ष्यमाणा देवावसन्ति एवं विद्वानग्निमुपसृणाति”—इति तैत्तिरीयब्राह्मणं पश्यन्तः उपवासोऽग्न्याधानम्—इति वर्णयन्ति । “पूर्व्वद्युरग्निं गृह्णाति उत्तरमहर्द्वेतां यजते”—इत्येवमादिशास्त्रान्तरमण्युदाहरन्ति ॥ १ ॥

उत्तरामित्येके ॥ ३ ॥

सन्ध्यां पौर्णमासीमनुपोष्य तदुत्तरां पौर्णमासीमुपवसेत्—खण्डामपीत्यर्थः । इत्येके आचार्या मन्यन्ते ।

एवं वा—

उत्तरेति प्रकृतत्वात् पौर्णमास्याः प्रतिपद्यते । उत्तरपदं

खल्विदमव्यवहितत्वात् पौर्णमास्यास्तदपेक्षयैव उत्तरत्वमवगमयति,
न सन्ध्यामपेक्ष्य, व्यवहितत्वादित्यभिप्रायः । तामिमामुत्तरां प्रति-
पदमुपवसेत्—इति, एके अन्ये ग्राखिनो मन्यन्ते न वयमेवं ब्रूम-
इत्यर्थः । तथाच रौरकौयाणां ब्राह्मणम् । “द्वे ह वै पौर्णमास्यौ
द्वे अमावस्ये,—तस्मात् प्रतिपद्युपवमन् यजेतापरेद्युः”—इति । तस्मात्
पारशाखिकोऽयं पक्षः कौथुमराणायनौयादीनां न भवति ॥ ३ ॥

स्थिता तावदपर्यवमितैव पौर्णमासीकथा, ‘त्रयः पौर्णमासी-
काला भवन्ति’—इत्यत्र पुनरुद्भविव्यति । अमावस्यायाः खल्वि-
दानीं व्यवस्योच्यते—

अथ यदहश्चन्द्रमा न दृश्येत, ताममावास्याम् ॥ ४ ॥

अथ उभयत्रामावास्यालाभे यदहर्हस्मिन्नहनि चन्द्रमा न दृश्येत,
नावलोक्येत, ताममावास्याम्, उपवसेदित्यनुवर्तते । सा खल्वित्यं
कुह्यरुच्यते । तत्रैव हि चन्द्रमा न दृश्यते—इति मैवोपवस्तव्या न
सिनौवालो । तस्यां खल्ववलोक्यते प्रातः चन्द्रमाः । तस्मान्नात्र
क्षयलक्षणा । तदिदं सूत्रं वर्द्धमानाभिप्रायम् । कात्यायनोऽप्याह ।

“वर्द्धमानाममावास्यां लक्षयेदपरेऽहनि ।

यामांस्त्रौनधिकान् वापि पितृयज्ञस्ततो भवेत्” ।

इति ॥ ४ ॥ ० ॥

कस्याश्चित् पौर्णमास्याः कस्याश्चिच्चामावास्यायाः उपवासव्यवस्था-
मभिधाय, अथेदानीं दर्शपौर्णमासयोः कश्चिन्निधमः, पौर्णमास्य-
मावस्ययोश्च स्वरूपं वक्तव्यम्—इत्युत्तरो ग्रन्थ आरभ्यते ।

एवं वा—

कस्मात् पुनः कारणात् पौर्णमास्याममावस्यायाञ्च उपवासो-
व्यवस्थाप्यते ?—न पुनश्चतुर्दश्यामुपोष्य तयोरेव इज्यते ?—इत्यस्यां
जिज्ञासायामिदं सूत्रमारभ्यते—

पक्षान्ता उपवस्तव्याः पक्षादयोऽभियष्टव्याः ॥ ५ ॥

पक्षोऽर्द्धमासः । स च शुक्लकृष्णभेदात् द्विविधः । तदन्ता तिथिश्च
द्वयो पौर्णमासी अमावस्या च । वज्रवचनं व्यक्तिभेदाभिप्रायमा-
वृत्त्यपेक्षम् । तदयमर्थः । पक्षाणामन्ता अवमानतिथय उपवस्तव्याः ।
पक्षाणामादयः प्रतिपदश्च अभियष्टव्याः अभिमुख्येन पूर्वार्द्धादि-
सम्पादनेन यष्टव्याः—इत्यर्थः । अस्मादपि कारणात्—पौर्णमासी-
मुपसमेत् नोत्तराम्—इत्यवधार्यते ॥ ५ ॥

**आमावास्याेन हविषा पूर्वपक्षमभियजते पौर्णमा-
सेनापरपक्षम् ॥ ६ ॥**

आमावास्यायां यदुपकृतं हविस्तदामावास्यम्—इत्युच्यते । तेन
आमावास्याेन हविषा पूर्वपक्षं शुक्लपक्षम् अभियजते । पौर्णमासेन
पौर्णमास्यामुपकृतेन हविषा अपरपक्षं कृष्णपक्षम्, अभियजते—
इत्यनुषज्यते । पूर्वपक्षप्रतिपदिष्टा कृत्स्न एव पूर्वः पक्षः दृष्टो-
भवति, अपरपक्षप्रतिपदिष्टा च कृत्स्नोऽपरपक्षः—इत्यभिप्रायः ।
कर्षणः पौर्णमासादित्वात् दर्शान्तत्वाच्च पौर्णमास्यां यागार्थे यद्ध-
विरूपकृतसमावस्यायामपि तदेवोपकल्पनीयमित्यनुमन्त्रेयम् ॥ ६ ॥

अथ केयं पौर्णमासी ? का वा अमावस्या ? तदच्यते—

यः परमो विकर्षः सूर्याचन्द्रमसोः सा पौर्णमासी,
यः परमः सङ्कर्षः साऽमावस्या ॥ ७ ॥

यः परमो महान् विकर्षो विप्रकर्षोऽवधानं सप्तमराश्वस्थानम्—
इत्येतत् । कयोः ? सूर्याचन्द्रमसोः । सूर्यश्च चन्द्रमाश्च, तयोः
सूर्याचन्द्रमसोः । सा पौर्णमासी पूर्णिमा—इत्येकोऽर्थः । सा—इति
पौर्णमास्यपेक्षया स्त्रीत्वम् । यः खलु परमः सङ्कर्षः सन्निकर्षः—
एकराश्ववच्छेदेनैकांशावस्थानं सूर्याचन्द्रमसोः, सा अमावस्या दर्शः
सूर्येन्दुमङ्गलः—इत्यनर्थान्तरम् ॥ ७ ॥

अवमिता प्रासङ्गिकौ कथा । प्रकृतामेवेदानीममावस्याव्यवस्थाम—
नवर्त्तामहे—

यदहस्त्वेव चन्द्रमा न दृश्येत, ताममावस्यां
कुर्वीत ॥ ८ ॥

यदहश्चन्द्रमा न दृश्येत, न दृश्यते—क्षीयते, आगमबलात्
क्षीणः—इत्यवगम्यते ; ताममावस्यां कुर्वीत । तुशब्दः, अशब्दार्थः
मसुञ्चते । एवशब्दोऽवधारणार्थः । उपवाममन्यच्च यद्विहितम्—
“अमावस्यायां तत् आद्धम् इतरदन्वाहार्यम्”—इति, तदपि
तस्यामेव कुर्वीत—इत्येवमवधियते । तदनेन,—उपवासपिण्डपितृ-
यज्ञान्वाहार्यश्राद्धानामेकस्मिन् काले कर्त्तव्यत्वमवगम्यते । अतएव
कात्यायनः अमौभिरेव वचने आद्धमपि व्यवस्थापयाञ्चकार ।

तदिदं चीणामावस्याभिप्रायं सूत्रम् । चयश्चात्र लक्ष्यते ।
अतो नास्ति पौनरुक्त्यम्—‘अथ यदहश्चन्द्रमा न दृश्येत ताम-
मावास्याम्’—इत्यनेन सूत्रेण । तत्र खल्ववलोकनाभावोऽर्थः, वर्द्ध-
मानाभिप्रायश्च वचनम्—इत्यवोचाम । तदाह कात्यायनः ।

“पिण्डान्वाहार्यकं आद्धं चीणे राजनि शस्यते ।

वासरस्य तृतीयांशे नातिमन्ध्याममीपतः ।

यदा चतुर्दशीयामं तुरीयमनुपूरयेत् ।

अमावस्या चीयमाणा तदैव आद्धमिष्यते ।

यदुक्तं यदहस्त्वेव दर्शनं नैति चन्द्रमाः ।

तत्स्थयापेक्षया ज्ञेयं चीणे राजनि चेत्यपि” ।

इति । तथा च श्रूयते । “अपराह्णे ददाति, तस्मिन् चीणे
ददाति”—इति । “एष वै सोमो राजा देवानामन्नं यच्चन्द्रमाः,
स एतां रात्रिं चीयते, तस्मिन् चीणे ददाति”—इति च
शातपथौघे ब्राह्मणे ।

या च श्रुतिः—“यदहस्त्वेव चन्द्रमादर्शनं नैति, ताममावस्यां
कुर्वीत”—इति, “यदैवैष न पुरस्तात्त पश्चाद्दृष्टे, अथैभ्यो-
ददाति”—इति चैवं जातीयिका, सा तु दर्शनाभावपरैव, न
चयपरा । श्रुतिः खल्वेवमत्यन्तमुत्सृज्येत । “श्रुतिलक्षणाविषये
च श्रुतिर्ज्ञायसी”—इत्याचक्षते । शातपथादिब्राह्मणेषु च, चीयते—
इति, चीणे—इति चैवमादिसमाम्मानात् चयमात्रमर्थः, न पुन-
रदर्शनमपि । तथाविधवचनव्यक्तेरभावात् । तदनयोर्विभिन्नविषय-
योर्वचनयोर्नास्त्येकविषयत्वम् । तस्मान्नामीषां वचनानामेकवाक्यता ।

न खल्वेकवाक्यात्तुरोधात् श्रुतिरुत्सृष्टं युज्यते, लक्षणा वा आश्र-
यितुम् । श्रुतिर्हि वाक्याद्वलीयसी, कथमिव वाक्यात्तुरोधादुत्-
सृज्येत ! तस्मात्—शतपथश्रुतिदर्शनादपराऽपि श्रुतिः चयपरा—
इति वाचस्पतिमिश्रादिवर्णनमसङ्गतम् ।

सा खल्वियमपरा श्रुतिर्वर्द्धमानाऽभिप्राया—इत्यवधार्यते ।
कुतः ? परिशिष्टकारस्मरणात् । स हि वर्द्धमानायामपरेऽहनि
आहुं स्मरति । अतएव, आचार्यस्य सूत्रद्वयमुपपद्यते,—‘अथ
यदहश्चन्द्रमा न दृश्येत’—इति, ‘यदहस्त्वेव चन्द्रमा न दृश्येत’—
इति च । इतरथा श्रुतीनामेकवाक्यतायामपि, आचार्यस्य
सूत्रद्वयं नोपपद्यते । न खलु सर्वत्र चयलक्षणायां कश्चिदपि
विशेषः शक्यते दर्शयितुम् । वर्द्धमानांयामपि चैवमनुपपत्तिः ।
सर्वत्र चयलक्षणायां खल्वनुपपत्तिर्वर्द्धमानायां परदिने आहु-
करणस्य । कस्मात् ? अमावस्याष्टमे यामे चयाभावात् । प्रत्यक्ष-
श्रुतिविरोधेन च स्मार्त्तायाः श्रुतेरनुमानासम्भवात् ।

यः पुनरेवं समाधानं ब्रूते,—‘यदक्तं यदहस्त्वेव’—इत्यनया
स्मृत्या श्रुतौ लक्षणावर्णना न सम्भवति, स्मृतिमपेक्ष्य श्रुतेर्बलव-
त्तात्—इति । सोऽपि नातौव समीचीनमाह । कुतः ? यतो-
भवेदेतदेवं नाम, यदि स्मृतिविरोधपरिहाराय श्रुतौ लक्षणा
अभ्युपगम्येत । न तु तथा अभ्युपगम्यते । श्रुतिरियमनया स्मृत्या
व्याख्यायते—इति कृत्वा त्वयं वर्णना स्यात् । न खल्वेवमियं श्रुत्या
विरुध्यते ; येन अप्रमाणं स्यात् । श्रुत्या विरुध्यमाणा स्मृतिर-
प्रमाणम्—इति ह्याचक्षते, न श्रुतिव्याख्यानपराऽपि । तस्मात् यथा

अतिव्याख्यानपराणाम्—“अभ्युक्त्य कालभेदे दोषवचनात्”—इति,
 “चरणादिति चेन्नोपलक्षणार्थेति कार्ष्णाजिनिः”—इति, “वचनाच्च-
 यथार्थमैन्द्रो स्यात्”—इति चैवमादिकानामचपादवादरायण-
 जैमिनीयानां सूत्राणां नाप्रामाण्यम्, एवमिहापि भवितुमुचितम् ।
 कथमन्यथा कात्यायनवचनादाचार्यसूत्रेऽपि लक्षणा स्यात्, तस्य
 तदुपजीव्यत्वात् । अतएव भगवतो व्यासस्य स्मरणम् ।

“वेदार्थो यः समाख्यातस्त्वत्राज्ञानं भवेद् यदि ।

अपिभिर्निश्चिते तत्र का शङ्का स्यान्मनीषिणाम्” ।

इति । न चात्र, यदा चतुर्दशीयामम्,—इत्यत्र श्रुतिविरोध-
 परिहाराय श्रुतौ लक्षणा इति नारायणोपाध्यायादिदिशा भ्रमि-
 तव्यम् । अदर्शनवत् क्षयस्यापि श्रुतत्वाविशेषात् । तस्मादस्मदक्त-
 मेव समाधानमादरणीयम् । क्षयश्च कात्यायनेन दर्शितः ।

“अष्टमांशे चतुर्दशाः क्षीणो भवति चन्द्रमाः ।

अमावस्याऽष्टमांशे च ततः किल भवेदणुः” ।

इति । ‘ततः’—इति अमावस्याष्टमयामे क्षयाभावं दर्शयति ।
 क्षयानन्तरम्—इति तस्यार्थः । अन्यथा तत्पदवैयर्थ्यात्—इति
 रामकृष्णोपाध्यायाः । अमावस्याष्टमांशे च,—इति चत्वर्यः, व्यव-
 स्थास्यार्थको वा । अमावस्यायाः सप्तममंशं यावत् क्षयः, अष्टमे चांशे
 उत्पत्तिर्व्यवस्थायते । तस्मात्—अणुकालोऽपि क्षयकाल एव—इत्य-
 मङ्गतं वर्णनम् । यच्च—‘ततः’—इत्यत्र, ‘पुनर्’—इति पठितं
 नारायणोपाध्यायेन । तदप्यनुचितम् । सर्व्वेभ्येव ग्रन्थेषु ‘ततः’—इति
 पाठस्यैव दर्शनात् । शूलपाणिप्रभृतिभिः प्रामाणिकतरैश्च तथैव

पठितत्वात् । किं बह्वना ? तन्मातमनुजानानोऽपि वाचस्यतिमिश्रः,
 'ततः'—इत्येव पठति । नापि, 'पुनर्'—इति पाठ आञ्जल्येन
 मङ्गच्छते । कुतः ? उच्यते । पुनः किल भवेदणुः—इत्यस्य खल्व-
 यमर्थः अवगम्यते—अमावस्याष्टमांशे पुनरपि—चतुर्दश्यष्टमयामवदेव
 अणुर्भवेत्—इति । पुनःशब्दस्वरमात् । सोऽपि एवमेव व्याचष्टे ।
 म खल्वयमर्थः, नातीव समञ्जसः । कस्मात् ? एवं खल्वणुपदस्य
 लक्षणा स्यात् । वाक्यार्थस्य नोपपद्यते । कथम् ? यदि तावदणुपदं
 द्वाणुकाभिप्रायं, तर्हि स्फुटमेतस्य चतुर्दश्यन्तयामवैलक्षण्यम् । पुनः
 शब्दस्य खल्वेवं पौद्यते । अथ मतम्—चतुर्दश्यष्टमे यामे चन्द्रमसो-
 यावन्तोऽवयवाः शिथ्यन्ते, तदभिप्रायकमणुपदम्, तथाच यादृश-
 मणुत्वं चतुर्दशीशेषयामे तादृशमत्रापि—इति । एवन्तर्हि अणुपदस्य
 लक्षणा स्यात् । न ह्यत्र लक्षणाकारणमस्ति । न चैवमपि वाक्यार्थ-
 उपपद्यते । किं कारणम् ? चतुर्दश्यष्टमे यामे किल चन्द्रमाश्चतुर्थ-
 भागोनकलावशिष्टो भवति, अमावस्यासप्तमयामे च कृत्स्नं चीयते ।

“अचेन्दुराद्ये प्रहरेऽवतिष्ठते चतुर्थभागोनकालावशिष्टः ।

तदन्त एव क्षयमेति कृत्स्नमेवं ज्योतिश्चक्रविदोवदन्ति” ।

इति विशेषाभिधानस्वरसात् । चतुर्दश्यष्टमयामे तावत् यथा-
 वदवस्थितस्य चन्द्रमसोऽवयवापचयादेवं वाक्यार्थः मङ्गच्छते ।
 अमावस्याष्टमयामे तु नैवम् । न हि सप्तमयामे निरवशेषेण चीणस्य
 अणुमात्रावशिष्टस्य चन्द्रमसो जातुचिदपि अष्टमयामे अवयवा-
 पचयाच्चतुर्थभागोनकलावशिष्टता सम्भवति । अपि तु अवयवोपच-
 यादेव—इत्यकामेनापि वाच्यम् । तथाच—उपचीयमानावयवस्य

चन्द्रमसः चतुर्थभागोनकलावशेषः—इति न शक्यते वक्तुम् । कुतः ? अवशेषपदार्थसङ्गतेः । भिन्नौ खल्विमावर्था,—यस्यावस्थितस्य चन्द्रमसोऽवयवापचयाच्चतुर्थभागोनकलावशेषः, यच्चाणुमात्रावशेषस्यावयवोपचयात् चतुर्थभागोनकलत्वम्,—इति धौमद्विरवधेयम् । एतेन,—इदमपि वर्णनमसङ्गतमेव,—‘अकृत्स्नचयस्तुरीयोनकलाऽवशिष्टता, सा च चतुर्दशीशेषयामे भवति, कृत्स्नचयश्च सप्तमे अमावस्यायामे अष्टमे च पुनस्तुरीयोनकलावशेषः’—इति ।

तस्मात् ‘पुनः किल भवेदणुः’—इति पाठेऽपि पुनःशब्दः पचान्तरार्थे वर्णनीयः । तेन चयात् पचान्तरमिदमुच्यते,—अणुर्भवेत् उत्पद्यते,—इति वचनव्यक्तिरादरणीया । अतएव,—‘अमावस्याष्टमांशे अणुर्भवति पुनरुत्पद्यते’ इति तत्त्वकारादिभिर्व्याख्यातम् । अतः,—इदमपि वर्णनमनादरणीयम् ;—‘अमावस्याष्टमयामे परमाणुमात्रं तिष्ठति, द्युणुकारश्च प्रतिपद्येव’—इति । भवेत्—इति च प्रमादपाठः खल्वेवं स्यात् ।

अपि च । पुनः किल भवेदणुः—इत्यस्य परेषां वर्णनायामपि उत्पत्तिकाल एव अमावस्याष्टमांशः स्यात् । न चयकालः । कस्मात् ? असाधारणत्वात् । उत्पत्तिः खल्वष्टमांशे असाधारणी । सा ह्यत्रोपदिश्यते । न चयः । व्यपदेशाश्च असाधारणतयैव भवन्ति,—इत्यवोचाम । ‘क्षीणे ददाति’—इत्येतस्य च असाधारण एव चयोऽर्थः । कुतः ? शौघमुपस्थितेः । साधारणासाधारणयोः खल्वसाधारणमेव शौघमागच्छति इदम् । आगच्छति चेत्, न युज्यते विनाकारणमुत्सृष्टम् । अतएव,—“दृष्टिपूर्वकमेवादः

पौर्णमासं हविः”—इत्यग्निषोमीयः पुरोडाश एवोत्कृष्यते, न पुनरुपांशुयाजीयमाज्यमग्निषोमीयान्ग्निषोमीयसाधारणम् — इति सिद्धान्तः । अपिच । अमावस्यायाः क्षयस्य व्यभिचाराभावे, न जातुचिदपि,—‘यदहस्त्वेव चन्द्रमा न दृश्येत ताममावस्याम्’—इति अमावस्यां क्षयेण व्यगच्छेत् । व्यशिषज्ञाचार्यः,—तस्मादनुमिमी-
महे,—व्यभिचरत्यमावस्या क्षयम्—इति ।

इदमिदानीं मन्दिच्छते । यदा पूर्वस्याममावस्यायामुपवासः क्रियते, तदा परदिने पचादियागः किं पूर्वाह्ण एव अमावस्यायामपि कर्त्तव्यः ?—आहोस्विदपराह्णेऽपि प्रतिपद्येव ?—इति । पूर्वाह्ण एव दर्शेऽपि,—इति तावत् प्रतिपद्यामहे । कुतः ? “अथ पूर्वाह्ण एव प्रातराहुतिं जुवाग्नेणाग्निं परिक्रम्य”—इति वक्ष्यमाणसूत्रात् । पूर्वाह्ण एव—इति—सूत्रयज्ञाचार्योऽन्तरेणापि प्रतिपदं पूर्वाह्ण एव यागं दर्शयति—अमावस्यायामपि । अन्यथा, ‘प्रागावर्त्तनादङ्गः’—इति सूत्रितत्वादनुवादापत्तेः । स खलु अप्रवृत्तिविशेषकरोऽनर्थकः—इत्यवोचाम । अपराह्णेऽपि प्रतिपद्येव,—इति च प्रतिपद्यामहे । कस्मात् ? “पचान्ता उपवस्तव्याः पचादयोऽभियष्टव्याः”—इति सूत्र-
णात् । सोऽयं तुल्यवदिकल्पः,—इति भट्टनारायणोपाध्यायः । तदेतत् कात्यायनः स्पष्टयाञ्चकार ।

“पचादावेव कुर्वीत सदा पचादिकं चरुम् ।

पूर्वाह्ण एव कुर्वीत विद्धेऽप्यन्ये मनीषिणः” ।

इति । सदापदमुभाभ्यामन्वेति । कथञ्चाम ? सदा, सर्वस्मिन्नेव पचादौ विद्धेऽपि, आपराह्णिकेऽपि वा,—इत्यर्थः । सदा, सर्वस्मिन्नेव

पूर्वाह्णे, सदर्शऽपि,—इत्यर्थः । तदिदमुक्तं,—‘विद्धेऽप्यन्ये मनीषिणः’—
इति । अत्रान्यग्रहणं क्रियते,—अन्येषामाचार्याणामिदं मतम्—
(न पुनरस्मात्कल्पितम्)—इत्यन्यानाचार्यान् पूजयितुं, नास्मीयं मतं
पर्युदसितुम् । ‘अन्येऽपि मनीषिणः’—इति वा वचनव्यक्तिरादर-
णीया । ‘सदा’ पदाद्वा नित्यस्यैव पक्षादिचरोरयं कालविकल्पः,—
इत्ययमर्थोऽवगन्तव्यः । तदत्र, ‘पक्षादावेव कुर्वीत’—इति, ‘पूर्वाह्ण-
एव कुर्वीत’—इति च निरपेक्षसमानानात्, “खादिरे बध्नाति,
पालाशे बध्नाति, रोहितके बध्नाति”—इति “यवैर्यजेत, ब्रौहि-
भिर्यजेत”—इति चैवमादिवद्विकल्प एव स्फुटमवगम्यते । स्नेन स्नेन
पदसमूहेन खल्वत्र वाक्यद्वयं पृथक् पृथगेव परिपूर्णं, तस्मादि-
स्पष्टमर्थद्वयं, विभागे च न साकाङ्क्षम्—इति ; “हस्तौ श्रवणेनिते,
उपलराजिं स्तृण्णाति”—इत्येतयोरिव नास्त्यनयोरपि परस्परं सम्बन्धः ।
तथाचोक्तम् । “वाक्यानाञ्च समाप्नत्वात्”—इति, “समेषु वाक्यभेदः
स्यात्”—इति, “एकार्थाम्बु विकल्पेन”—इति च । ‘यस्मिंस्तु
साधनोपकारे कार्यं, तस्मिन्नेव उपकारे अन्यत् साधनं विधीयते,
तत्र विकल्पः’—इति च शास्त्रतात्पर्यविदां समयः । अत्र खल्वे-
कस्मिन् होमे साधनतया द्वौ कालौ विहितौ,—पक्षादावेव—इति,
पूर्वाह्ण एव,—इति च ।

“स्मृतिशास्त्रे विकल्पस्तु आकाङ्क्षापूरणे सति” ।

इति च स्मरणम् । एवकारद्वयेन च प्रत्येकमवधारयन्नेकैकशः
करणमुपदिशति । कुर्वीत,—इति च क्रियाभ्यासस्तावन्मात्रे करणार्थः ।
यत्र चोभयमेव सम्पद्यते, तत्राप्यन्यतरोपादानमवर्जनीयमेव । एकै-

कशः अनुगुणानामुदगथनादीनामिव वा, समुदितोपलभ्यौ महान् अभ्युदयोवाच्यः ।

“स्रग्भ्यां दाभ्यां तिल-घ्रीहि-यव-गोधूम-कल्पितम् ।

हविः प्रजुहुयास्तच्च वासरानेकविंशतिम् ” ।

इत्यस्याञ्च स्मृतौ,—सति सम्भवे तिलादीनां समुच्चयः, असति विकल्पः,—इति विश्वेश्वरभट्टैर्याख्यातम् । तद्वदत्रापि वा, सम्भवा-सम्भवाभ्यां समुच्चयविकल्पौ श्रुद्गणीयौ । अतएव,—“यत् पितृभ्यः पूर्वद्युः करोति, पितृभ्यश्चैतत् यज्ञं निश्क्रीय यजमानो देवेभ्यः प्रतनुते”—इति, “पूर्वद्युरग्निं गृह्णाति उत्तरमहर्द्वतां यजते”—इति चैवमाद्याः श्रुतयोऽनुगृह्यन्ते । अन्यथा, उपवासश्चाद्धयो-रेकदिनलनियमात् ; पूर्वस्याञ्चामावस्थायां तदवधारणात् ; उत्तरदिने यागमकृत्वा, तत्परदिने प्रतिपदि तत्करणे, श्रुतय-उपस्थेन ।

न चाहःपदं तिथिपरम्—इति तृतीयेऽपि दिने प्रतिपदि यागे श्रुतीनामुपरोधो नास्ति,—इति वाच्यम् । ‘अथ यदहश्चन्द्रमा न दृश्येत ताममावास्याम्’—इत्येवमादिसूत्रेणात् सावनस्यैवाङ्गो-ऽवगतेः । ‘यज्ञादौ सावनो मतः’ इति च स्मरणात् । अपि च । ‘यदहस्त्वेव’—इत्येवमादिभिः सूत्रैरुपवासकालं सूत्रयित्वा, ‘अथ यदहस्त्वरूपमथो भवति’—इत्यादिभिः प्रातरुपवसथमभिधाय, ‘अथापराह्ण एव’—इत्यादिभिस्तस्मिन्नेव दिने दम्पत्योर्भोजनमुक्त्वा, ‘तौ खलु जाग्रन्मिश्रावेव’—इत्यादिना तत्रैव जागरणं विधाय, ‘अथ पूर्वाह्ण एव प्रातराहुतिं कृत्वा’ इत्यनेन, अथानन्तरदिने

प्रातराहुतिहोमानन्तरमेव यागस्य सूत्रणात् पूर्वापरसावनदिनत्वमेव
उपवासपक्षादियागयोः पर्यवस्यति । ‘पूर्वेद्युः पितृभ्यो निष्क्रीय
प्रातर्देवेभ्यः प्रतनुते’—इतीयञ्च श्रुतिः सावनाभिप्रायैव स्फुटमव-
गम्यते । कुतः ? प्रातर्—इति वचनात् । अत्र प्रातरिति वचनाच्च
प्रातरेव यागः प्रतिपदभावेऽपि,—इति प्रतीयते ।

नापि तृतीयदिने यागः कर्तुम् उचितः । तत्र हि द्वितीया-
विद्वत्तया प्रतिपदः, चन्द्रमसो दर्शनप्रसङ्गः । स खल्वनिष्ट एव ।
तथाच गृह्यान्तरम् ।

“यजनीयेऽङ्गि सोमश्चेद्वारुणां दिशि दृश्यते ।

तत्र व्याहृतिभिर्जुत्वा दण्डं दद्यात् द्विजातये” ।

इति । “एषा वै समला नामेष्टिः”—इति च ब्राह्मणम् । वर्द्ध-
मानायां पुनरनन्यगतेर्वचनात् नैष दोषः । तदिदमुक्तं,—“विद्वे-
ऽथन्ये”—इति ।

“सन्धिश्चेदपरारुहे स्यात् यागः प्रातः परेऽहनि ।

कुर्वाणः प्रतिपद्भागे तुरीयेऽपि न दुष्यति” ।

इति च गृह्यपरिभाषादौ स्मृत्यन्तरम् । अत्र ‘पादः प्रातः’—
इति केनचित् पठितम् । तदनाकरम् ।

न चाहःपदस्य तिथिपरतायामपि नियमेन पूर्वापरदिनत्वमु-
पपद्यते आहुपक्षादियागयोः । चतुर्दश्यामपि आहुविधानात् । न
खल्वेतदन्यत्र इयं श्रुतिरित्यत्र किञ्चित् प्रमाणमस्ति । ‘प्रतिपद्युवसन्
यजेतापरेद्युः’—इत्यस्यामपि श्रुतौ, प्रतिपद्युवसन्—इति श्रूयते, न
प्रतिपदि यजेत—इति । श्रुतिः खल्वेवमत्यन्तमुत्पृष्टा भवति । न

च वाक्यानुरोधात् श्रुतिरुत्सृष्टुं युज्यते ! “यदर्थस्याभिधानं शब्दस्य श्रवणमात्रादेवावगम्यते, स श्रुत्याऽवगम्यते”—इति हि पदवाक्य-प्रमाणकुशला मन्यन्ते । शब्दश्रवणमात्राच्चायमर्थोऽवगम्यते,—प्रति-पद्युपसन्निति । अन्यस्तु—प्रतिपदि यजेत,—इति पुरुषबुद्धिकल्पितः । यथा खल्वेकस्मादाक्यादाख्यातपदमन्यस्माच्च नामपदं गृहीत्वा यो-वाक्यार्थः सम्पद्यते पुरुषकल्पनामूलः, तादृशो ह्ययमर्थो भवति,—अपरेद्युः प्रतिपदि यजेत,—इति । तस्मादयुक्तः स आश्रयितुम् । अतएव,—‘दे ह वै पौर्णमास्यौ, दे अमावस्ये’,—इति पौर्णमास्य-मावस्ययोर्द्विलमुच्यते । तदनेन प्रतिपदोऽमावस्यात्वं पौर्णमासीत्व-ज्ञातिदिश्यते,—इति प्रतिपद्युपवास एव अनया श्रुत्या विधीयते,—इति प्रतिपद्यामहे । नाम्नाऽपि धर्मातिदेशस्य सप्तमाध्याये सिद्धा-न्तितत्वात् । अथ मतं,—प्रतिपदि यागेऽपि, अमावस्यायां यजेत, पौर्णमास्याञ्च,—इत्युपपत्तये तस्याः पौर्णमास्यादित्वमिति दिश्यते ? तर्हि अमावस्यायामपि यागोऽनेनैव नयेन अवगम्यते,—इत्यस्मत्पक्ष-एवानुगृह्यते ।

स खल्वयं प्रतिपद्युपवासोऽन्येषामनुमतो नास्माकम्,—इति आचार्य्येणैव उक्तम्,—‘उत्तरामित्येके’—इति । अतएव, एकेषाम-नुमतामुत्तरां दर्शयितुं तत्रैव सूत्रे, ‘प्रतिपद्युपवसन्’—इतीमां श्रुतिं तत्रभवान् भट्टनारायण उदाजहार । अपिच । परेषामेवैषा श्रुति-नास्माकम् । रौरवीयाः खल्वेवमामनन्ति, न अस्माच्छाखिनः । तस्मादिमामवष्टव्य नास्माच्छास्त्रमन्यथयितुमुचितम् ।

“पूर्वाह्न मध्यमे वापि यदि पर्व समाप्यते ।

तदोपवासः पूर्वद्युस्तदहर्थाग इव्यते ।

अपराह्णेऽथवा रात्रौ, यदि पर्व समाप्यते ।

उपोष्य तस्मिन्नहनि श्वोभूते याग इव्यते ” ।

इति च सृतिर्मध्यमेऽपि भागे पर्वसमाप्तौ तद्दिने यागमभिदधाना
अस्मदुक्तमेव अर्थमनुगृह्णाति । न चान्या गतिः सम्भवति, मध्यम-
भागपर्यन्ते पर्वसमाप्तावपि पूर्वद्युरेवोपवासस्यावश्यकत्वात् । तदत्र
पूर्ववाक्यं चौणाभिप्रायम्, उत्तरवाक्यञ्च वर्द्धमानाभिप्रायं प्रत्येतव्यम् ।
यदपि—

“आवर्त्तने यदा सन्धिस्ततः पूर्वमथापि वा ।

तस्मिन्नहनि यष्टव्यं परतश्चेत् परेऽहनि ” ।

इति स्मरणम् । तत्र, आवर्त्तनम् अङ्गो मध्यभागः,—इति
तिथ्याभट्टोक्तमादरण्यम् । आवर्त्त्यते यत्र भागे, तदावर्त्तनम्,—
इति व्युत्पत्तेः सम्भवात्, वचनान्तरसंवादाच्च । न ह्यावर्त्तनपर्यन्ते—
इत्यस्यां कल्पनायां किञ्चित् कारणमस्ति । एकत्रैव वचने,—आवर्त्तने,
ततः पूर्वं वा,—इत्युपादानाच्च नायमर्थः शक्यते वक्तुम् । तस्मादस्या-
अपि सृतेः पूर्वोक्तसृतिसमानविषयतैव अवगन्तव्या । वचनस्य यथा-
श्रुतार्थपरतायामपि, आवर्त्तनकालेऽपि सन्धौ तदहर्थागमुपदिशन्तौ
सृतिरस्मन्मतमेव अनुगृह्णातीति ध्येयम् । तदत्रापि तथामुक्तं
चौणावर्द्धमानाभिप्रायता वर्णनीया । साधारणाश्च स्मृतयः,
असाधारणवचनानामनुपरोधेन नेतव्याः । परमार्थतस्तु प्रायेण
विभिन्नशाखिविषयाणि वचनानि भवन्ति । नैतेषामविरोध-
सम्पादनप्रयासेनावश्यं मनः खेदयितव्यम् । पर्वणः सन्धिश्च यदि

पर्वणस्तुरीयो भागः, तदा व्यक्तमस्रद्वर्णनेव आभिरूपदिश्यते-
इत्यनुसन्धेयम् ।

वाचस्पतिमिश्रास्तु,—“हरिहरपङ्कत्यादौ तु विशेषः । तथा
हि, आद्वेष्टोस्तावदव्यवधानेन पूर्वापराहानुष्ठेयत्वं,—‘पूर्वेद्युः पितृभ्यो-
निश्चीय प्रातर्देवेभ्यः प्रतनुते’—इति श्रुतेः । लोगाक्षिरपि,—

“पूर्वाह्ने वाय मध्याह्ने यदि पर्व समाप्यते ।

उपोष्य तत्र पूर्वद्युस्तदहर्याग इष्यते ।

अपराह्नेऽथ सायाह्ने यदि पर्व समाप्यते ।

उपोष्य तस्मिन्नहनि श्वोभूते याग इष्यते” ।

समाप्यते प्राप्यते । पर्व अमावस्या । उपोष्य औपवसथं विधाय ।
तेनापराह्णगामिन्याममावस्यायां आद्धमौपवसथञ्च विधाय तदुत्त-
राह्ने मध्याह्नाभ्यन्तरे दष्टिः,— इति वर्तुल्लार्थः । एवञ्च वर्द्धमानावत्
सर्वत्रैवोत्तरापराह्ण एव साग्निना आद्धं कार्यम्”—इति परेषां
विशेषमुपन्यस्य,—“एतन्मते चौयमाणापदस्य उत्तरापराह्णव्यापि-
त्वमर्थः । खर्वितापदस्यापि स्तम्भिताया उत्तरापराह्णव्यापने प्रथमायाः
प्रतिषेधोऽर्थः, तदव्यापने तु विधिरिति व्यवस्थितविकल्पः”—इति
वर्णयाम्बभूवुः । तदत्र भगवन्तो भूमिदेवाः प्रमाणम् । परमत्र मते
व्यक्तमुत्तरदिने अमावस्यायामपि दष्टिरवगम्यते । ये तु—चौणादौ
पूर्वस्याममावस्यायां आद्धम्, दष्टिञ्च पूर्वाह्ने प्रतिपद्येव वदन्ति,
तेषामुपवासवतीत्यदिवसे वा यागः स्यात् । आद्धोपवासयोः समान-
दिनत्वं वा न स्यात् । श्रुतीनां स्मृतौनाञ्च बङ्गीनाम् उपरोधोऽवर्ण-
नीयः स्यात् । तदत्र तएव प्रष्टव्याः ॥ ८ ॥ ० ॥

यस्माच्चतुर्दशमपि चन्द्रमाः क्षीयते, तस्मात्—

दृश्यमानेऽप्येकदा गताध्वा भवतीति ॥ ६ ॥

दृश्यमानेऽपि चन्द्रे । तदिदं चतुर्दशीमभिप्रेत्य वचनम् । अस्यापि खल्वमावस्याविषयत्वे पूर्वेणैव सूत्रेण शिनीवाल्मीकिविधानादर्थतएव तत्र प्रातश्चन्द्रमसोदर्शनस्य प्राप्तत्वादनुवादापत्तेः । एकदा—एकस्मिन् काले । यदा खलु विप्रकृष्टायाममावस्यायामपेक्ष्यमाणायाम् सन्ध्या-समीपमुद्भूतं स्यात्, तदैव, न सर्वदा—इत्यर्थः । ‘गताध्वा’ गतः प्राप्तः देवपितृलोकप्रापणाय अध्वा अनया, सेयं गताध्वा प्रशस्ता, ‘भवति’ चतुर्दश्यपि । तदाह कात्यायनः ।

“यच्चोक्तं दृश्यमानेऽपि तच्चतुर्दश्यपेक्षया ।

अमावस्यां प्रतीक्षेत तदन्ते वापि निर्वपेत्” ।

इति । ‘इतिः’ अमावस्याव्यवस्थोपसंहारार्थः । अत्र किञ्चिद्वक्तव्यमस्ति । तत्र तावत् ‘अष्टमांशे चतुर्दश्याः’—इत्यादिना चन्द्रमसः क्षयमभिधायाह कात्यायनः ।

“आयहायणमावस्या तथा ज्यैष्ठ्यस्य या भवेत् ।

विशेषमाभ्यां ब्रुवते चन्द्रचारविदोजनाः ।

अत्रेन्दुराद्ये प्रहरेऽवतिष्ठते

चतुर्थभागोनकलाऽवशिष्टः ।

तदन्त एव क्षयमेति कृत्स्न-

मेवं ज्योतिष्यकविदो वदन्ति ।

यस्मिन्नब्दे द्वादशैकस्य यव-

तस्मिंस्तृतीयया परिदृश्यो नोपजायते ।

एवं चारं चन्द्रमसोविदित्वा

क्षीणे तस्मिन्नपराह्णे च दद्यात् ” ।

इति । तदस्माद्विशेषाभिधानात् मार्गशीर्षज्यैष्ठयोस्तुर्दश्यष्टम-
यामे न आद्धम् । तत्र चन्द्रक्षयाभावात् । किन्त्वमावस्थायामेव ।
पूर्वदिने त्वमावस्थाया अलाभे परदिनेऽपि आद्धम् । अनन्यगते-
र्वचनात् । पूर्वत्र वामरत्नतौयांगे अमावस्थाया अलाभेन संशया-
भावात् । परत्र चन्द्रक्षयलाभाच्च । उभयदिने चन्द्रक्षयलाभे तु पूर्व-
दिन एव । “यदा चतुर्दशीयामं”—इति वचनात् । न ह्यनेन
विशेषाभिधानेन तदपोद्यते । किन्तु चन्द्रक्षयस्यैव विशेषोऽभिधीयते ।

यच्चोक्तं तत्त्वकारेण । ‘मार्गशीर्षज्यैष्ठयोर्दश्यदिने चन्द्रक्षयलाभे
यद्यपि यदा चतुर्दशीयाममिति वचनात् पूर्वदिन एव आद्धं प्राप्नोति,
तथापि तद्वचनं चन्द्रक्षयानुरोधमूलमिति कृत्स्नक्षयानुरोधात्
क्षीणायामपि परत्रापराह्णलाभे आद्धम् । अन्यथैतद्विशेषाभिधानं
व्यर्थं स्यात्’—इति । तदसङ्गतम् । कृत्स्नक्षयानुरोधे प्रमाणाभावात् ।
ननु मा भूत् प्रमाणं, विशेषाभिधानस्यार्थवत्त्वार्थं कृत्स्नक्षयानुरोधः
कल्प्यते इति चेत् । नैषा साध्वी कल्पना । विशेषाभिधानस्यार्थवत्त्वस्य
पूर्वमेव दर्शितत्वात् । तस्मात् कपोलकल्पितेन कृत्स्नक्षयानुरोधेन
‘वचनस्योपरोधः सर्वथैवासङ्गतः । वचनस्य चन्द्रक्षयानुरोधमूलत्वेऽपि
कृत्स्नक्षयानुरोधमूलत्वे न प्रमाणम् । तथात्वे वा मासान्तरेऽपि
पूर्वदिने आद्धं न स्यात् । कृत्स्नक्षयाभावात् ।

इदमप्यपरमिह विवेचनीयम् । दिनद्वयसंबन्धिन्यमावस्था तावत्

चिविधा सम्भवति; परदिने पूर्वदिवसीयचतुर्दश्यपेक्षया न्यून-
कालव्यापिनी, समकालव्यापिनी, अधिककालव्यापिनी च । तत्राद्या
चीणा, द्वितीया स्तम्भिता, तृतीया वर्द्धमानेत्युच्यते । तत्राचार्य्येण
चन्द्रमसः क्षयादर्शनाभ्यामुपवासादिकं व्यवस्थापितम् । कात्यायनस्तु
चीणायां चन्द्रक्षये वर्द्धमानायाञ्च चन्द्रादर्शने आहुमुक्तम् । एवञ्च
चीणायां चन्द्रमसः क्षयो वर्द्धमानायाञ्च तस्यादर्शनं नियामकं
सम्पद्यते । स्तम्भितायामाचार्य्येण विशेषानुपदेशात् चन्द्रमसः क्षया-
दर्शनयोरनुरोधाच्च पूर्व्वं प्रत्नं वा करणमिति विकल्पेवाचार्य्य-
स्याभिप्रेत इत्यवधार्य्यते । तथाच कर्मप्रदीपे कात्यायनः ।

“मंमिश्रा या चतुर्दश्या अभावस्या भवेत् कश्चित् ।

खर्व्वितां तां विदुः केचिद्गताध्वामिति चापरे” ।

इति । केचित् यजुर्व्वेदिनः । अपरे ऋग्वेदिनः । तदत्र कन्दोग-
परिशिष्टकृता कन्दोगानां व्यवस्थामनभिधाय यजुर्व्वेदिनां ऋग्वे-
दिनाञ्च व्यवस्थामभिधत्ता कन्दोगानामिच्छाविकल्प एवाभिप्रेयते
इत्यवगम्यते । इतरथा खल्वपेक्षितमनभिधत्तोऽनपेक्षितञ्च ब्रुवतो-
ऽसंबन्धप्रलापितमनवधेयवचनत्वञ्च तस्यापद्यते । न चैतत् सम्भवति ।
सुव्यक्तमाह लघुहारौतः ।

“त्रिमुहूर्त्ताऽपि कर्त्तव्या पूर्वा दर्शा च वङ्कचैः ।

कुङ्करध्वर्युभिः कार्या यथेष्टं सामगीतिभिः” ।

इति । तस्मात् मंमिश्रा येति वचनं चीणायाः पूर्व्वमुक्तत्वात्
वर्द्धमानायाञ्च वक्ष्यमाणत्वात् स्तम्भिताविषयमितितत्त्वकारोक्तमादर-
णीयम् । वचनमिदमुभयत्रामावस्याप्राप्तौ कुत्र आहुं कर्त्तव्यमिति

संग्रथप्रदर्शनार्थम् इति वाचस्पतिमिश्रादिमतन्तु न युक्तम् । वचना-
रम्भवैयर्थ्यात् । चौणावर्द्धमानयोर्मध्ये संग्रथप्रदर्शनस्यानुचितत्वाच्च ।

इदमप्यपरमिह विवेचनीयम् । चौणायां यदि पूर्वदिने म
व्याप्तोत्थमावस्था पौराणिकमपराह्णं व्याप्नोति च परदिने, तदापि
पूर्वदिने एव त्रिमुहूर्त्तव्यापिन्यामुपवासः आद्वय कर्त्तव्यम् । तत्रैव
चन्द्रक्षयलाभात् । चौणायां पूर्वत्रैव करणस्योपदेशाच्च । नाति-
सन्ध्यासमीपतः,— इति सन्ध्यासमीपमुहूर्त्तमात्रस्यैवात्राननुज्ञानेन
सामान्यविषयस्य मुहूर्त्तत्रयाननुज्ञानस्यैतदितरविषयत्वात् । परदिने
चन्द्रक्षयलाभेनात्राप्यापदविशेषाच्च । ‘त्रिमुहूर्त्ताऽपि कर्त्तव्या’—इति
दर्शनाच्च । यत्र च पूर्वदिने सन्ध्यासमीपमुहूर्त्तमात्रे अमावस्या,
तत्रापि मार्गशीर्षज्यैष्ठ्योरितरत्र पूर्वदिन एव चतुर्दश्यां कर्त्तव्यं न
परत्रामावस्यायामपि । चौणायां पूर्वत्रैव करणोपदेशात् । चतुर्द-
श्यामपि आद्वयविधानाच्च । ‘अमावस्यां प्रतीक्षते’—इति च यत्रैव
दिने चतुर्दश्यां करणमुपदिश्यते तत्रैवामावस्याप्रतीक्षा सम्भवन्ती
अनूद्यते न तु विधीयते । वाक्यभेदप्रसङ्गात् । न ह्येकमेव
वाक्यमुभयं विधातुं शक्नोति । अमावस्यायाश्च प्रतीक्षां चतुर्दश्याच्च
निर्वापम् । चौणायां खल्वमावस्यायां पूर्वत्रैव करणमुपगतम् ।
तदनेन नापोद्यते । किन्तु तत्रैव प्रथमं अमावस्या प्रतीक्षणीया,
तदसम्भवे च तत्रैव चतुर्दश्यन्ते निर्वप्रव्यम्,—इत्येतदत्रोच्यते । न
पुनरपरस्मिन्नपि दिने अमावस्याप्रतीक्षा वचनार्थः । दिनान्तरस्या-
नुपस्थितेः । प्रत्यासत्त्या अमावस्याप्रतीक्षा-चतुर्दश्यन्तनिर्वापयोरेक-
स्मिन्नेवाङ्गि सम्भवासम्भवाभ्यामवगतेश्च । तदिदं वचनं अमावस्यायां

प्राप्तायामप्यविशेषाच्चतुर्दशं करणं निरस्यति । अतएव, 'तत् किं अमावस्यावच्चतुर्दशी, इत्यत आह । अमावस्यां प्रतीचेत । उभय तिथेः प्राप्तौ आद्धायामावस्या प्रतीक्षणीया'—इति तत्त्वकारेणापि वर्णितम् । “यदा विप्रकृष्टत्वादमावस्यायाः प्रतीक्षणे सन्ध्यासमीपं स्यात्, तदा अमावस्यां न प्रतीचेत अन्यदा प्रतीचेत” इति वर्णयद्भि-
र्भट्टनारायणोपाध्यायैरपि अथमेवार्थोभङ्गान्तरेण प्रतिपादितः ।

एवन्तर्हि चतुर्दशीतुरीययामानुपूरणवचनमनर्थकम् । नैष दोषः । तस्यार्थवत्त्वोपपत्तेः । चतुर्दशीतुरीययामस्य अमावस्याया वा अपराह्णसम्बन्धः खल्वनया भङ्गा प्रतिपाद्यते । तत्र हि चन्द्रमाः क्षीयते । सोऽयमस्यार्थः । यदा अमावस्या क्षीयमाणा तदा आद्धम्, इत्येतावन्मात्रोक्तौ च न ज्ञायते पूर्वस्मिन् वा अह्नि आद्धमिदं स्यात् अपरस्मिन् वा,—इति । तदिदं पूर्वस्मिन्नेवाह्नि कर्त्तव्यम्,—इति प्रतिपिपादयिषया च तुरीयं चतुर्दशीयाम् अनुपूरयेदिति वचनमर्थवद्भवति । तस्माच्चतुर्दशीतुरीययामानु-
पूरणवचनात् परदिनमात्रे पौराणिकापराह्णे अमावस्यालाभे परत्रैव करणमिति निर्वात्मना वर्णना ।

किञ्च उभयत्र पौराणिकापराह्णेऽमावस्याया अलाभे चैतस्मादेव वचनात् पूर्वत्र करणस्य भवतोऽपि सम्मतत्वात् तत्र खल्वस्ति तुरीययामानुपूरणमित्यकामेनापि वाच्यम् । तत्र चेदस्ति, अत्र नास्तीति न शक्यते वक्तुम् । न ह्यत्र परदिने पौराणिकापराह्ण-
लाभालाभयोः कश्चिदुपयोगोऽस्ति । येन परदिनमात्रे पौराणि-
कापराह्णलाभे पूर्वत्र पौराणिकापराह्णात् परतः प्रवृत्तायाः अमा-

वास्याया नास्ति तुरीययामानुपूरणमस्ति पुनरुत्तरत्र तदलाभे
इत्युच्येत । तस्मादुभयत्रैव तुरीययामानुपूरणमस्तीत्याख्येयम् ।

अनुश्चात्र लक्षणार्थः । स खल्वविशिष्ट एव । प्रत्युत लक्षणार्थ-
कानुपदोपादानात् चतुर्दशीतुरीययामं लक्ष्यैक्यात्पायामयमा-
वस्थायां पूर्वत्र करणमवगम्यते । अन्यथा तुरीयं यामं पूरयेदित्येता-
वन्मात्रेऽप्युक्ते, 'ब्रूहन्तु व्यापिनी चेत् स्यात्' इति वत् भवन्मतेऽपि
मुहूर्त्तमात्रस्यैव पूरणं प्रतीयते । किमित्यनुपदं प्रयुक्तवान् । तस्मा-
दनुपदस्यास्मादुक्तएवार्थं तात्पर्यमवधेयम् । एतेन पूरयेदित्युक्ते
तुरीययामव्यापकत्वं प्रतीयते । अतएवानुपूरयेदित्युक्तम् । तथाच
अनु लक्ष्यैक्यं पूरयेदित्यर्थः । अनुपूरयेदिति मुख्यापराह्णमन्व-
न्धीति यावत् इति । तुरीयमनुपूरयेदित्यपराह्णप्राप्त्युपलक्षणार्थम्
इति चैवमादि यदृच्छावर्णनमपि निरस्तं वेदितव्यम् ।

तस्मात् "यदा चतुर्दश्यैव पूर्वं दिनं समाप्यते तदा चौयमाणा-
पक्षेऽपि अमावस्यायामपराह्णे तदुत्तरदिने आर्द्धम् अनुपूरयेदित्य-
भिधानात् । प्रकृते च पूर्वदिने तुरीययामानुपूरणाभावात्"—इति
वाचस्पतिमिश्रवर्णनमादरणौयम् । ननु खलु भोः । यदिदं तुरीय-
मनुपूरयेदितिवचनमनुकूलं युष्माकं प्रतिकूलञ्चास्माकमिति मन्यसे,
तदिदमनुकूलमस्माकं प्रतिकूलञ्च युष्माकं मम्यन्नमित्यहो प्रमादः ।

अतएवाचार्यः 'यदहस्त्रेव चन्द्रमा न दृश्येत ताममावस्याम्'
इत्यमावस्यां त्रयविशिष्टां सूत्रयित्वा तदसम्भवे 'दृश्यमानेऽप्येकदा'
इति चतुर्दशीमेव त्रयविशिष्टां सूत्रयाञ्चकार । तस्मात् परदिने-
ऽप्यपराह्णे अमावस्याया अलाभे चतुर्दशीविधानमित्यसङ्गता कल्पना ।

प्रमाणाभावाच्च । चीणापचस्य चन्द्रचयानुरोधमूलक इति तावन्नि-
र्व्विवादम् । कुतः ? चन्द्रचयचन्द्रादर्शनयोराचार्यीकृतयोः चीणा-
वर्द्धमानापचयोः परिशिष्टकृता निवेष्टितत्वात् । चन्द्रचयस्य चीणापचे
कथञ्चित् सामान्यसम्भवाच्च । एतच्च चन्द्रचयावरुद्धं चीणापचम्,—
इति, यदा चतुर्दशीयाममिति वचनं चन्द्रचयानुरोधमूलम्,—इति
चैवमादिकमसङ्गददता तत्त्वकारेणापि स्वरूपितम् । चतुर्दश्यैव
पूर्व्वदिनस्य परिसमाप्तौ परदिने चन्द्रादर्शने करणन्तु अनन्यगते-
र्व्वचनात् । न चैतत् श्रुत्या विरुध्यते इति शक्यते वक्तुम् । चयवद-
दर्शनस्यापि श्रौतत्वाविशेषात् । सन्निवेशस्तु स्मार्त्तः स्मृतिमनुसरतीति
न किञ्चिदनुचितम् । ‘कालश्चन्द्रचयात्मकः’—इति सामान्यस्मरण-
मपि तुरीयमनुपूरयेदितिविशेषशास्त्रानुसारेण वर्णनीयम् ।

अतएव पौराणिकापराह्णोऽपि नाचानुरुध्यते । एवं खलु
पुनरपि सामान्यमेव शास्त्रमनुसृत्य अस्मच्छास्त्रमुपरुध्येत । पौरा-
णिकापराह्णस्य च चीणादिपचत्रितयसाधारणस्य चीणापचमात्र-
निवेशवतश्चन्द्रचयादुर्व्वलत्वमप्यस्येव । स्तम्भितायाञ्च परदिने पौरा-
णिकापराह्णमुपेक्ष्य पूर्व्वदिने त्रिमुहूर्त्तायामपि करणं स्वयमेव
वर्णितम् । परमार्थतस्तु वासरतृतीयांशे श्राद्धविधानान्नात्र पौरा-
णिकापराह्णस्यात्यन्तमनुरोधोऽस्ति । वासरतृतीयांशपदोपादानेन
पौराणिकापराह्णस्य कियतोऽंशस्य परित्यागात् तदतिरिक्तस्य
कियतोऽंशस्याभ्यनुज्ञानाच्च । चन्द्रमसि चीणेऽपराह्णे च दद्यात्,—
इत्युपसंहारोऽपि खोक्तचन्द्रचयवत् खोक्तवासरतृतीयांशरूपापराह्ण-
परतथैव सुतरामुपपद्यते । न पुनः परोक्तापराह्णपरतथा । उप-

क्रमोपसंहारयोः समानविषयत्वानुरोधात् । श्रुतावपि श्रौतएवा-
 पराङ्गोवर्णयितुमुचितः । स च वामरहतीयांशरूपएव । श्रुतावपि
 श्रौतमपराङ्गमुपेक्ष्य पौराणिकमपराङ्गं वर्णयन्तो न न्यायेन सङ्गच्छन्ते ।
 पौराणिकापराङ्गस्य पूर्वत्रापि न विशिष्यते । परममावस्था तत्र
 नास्तीत्येतावानेव विशेषः । किञ्चातः, क्षीणापक्षे खल्वमावस्थाया-
 नात्यन्तमपेक्षेति निवेदितमस्माभिः । अतएव दर्शानिमित्तं चन्द्र-
 चयः कालः इति स्मरणम् । श्रुतिरपि चयापराङ्गयोः आङ्ग-
 मभिधाना नातीवामावस्थाया अत्रादर इति दर्शयति । “अमा-
 वस्थायामपराङ्गे . पिण्डपितृयज्ञेन चरन्ति” इतीयञ्च श्रुतिरमा-
 वस्थायां पिण्डपितृयज्ञस्य करणं विधत्ते न चतुर्दश्यां निषेधति ।
 ततश्चास्मात् पराचौनस्यान्वाहार्यस्य चतुर्दश्यां करणोपदेशादय-
 मपि तत्रापकर्ष्यः । “तिष्ठन्तं पशुं प्रयजति”—इति प्रयोजापकर्षं
 तदन्तकर्मापकर्षवत् ।

पूर्वापरौभावश्चानयोः,

“पितृयज्ञन्तु निर्वर्त्य विप्रश्चन्द्रचयेऽग्निमान् ।

पिण्डान्वाहार्यकं आहुं कुर्यान्मामानुमासिकम्” ॥

इति मन्वादिभिरन्वाहार्यस्य पिण्डपितृयज्ञात् पराचौनव-
 स्मरणात् ।

“अमावास्यां द्वितीयं यदन्वाहार्यं तदुच्यते” ।

इति गृह्यान्तरे चान्वाहार्यस्य द्वितीयत्वकीर्तनस्मरमात् पिण्ड-
 पितृयज्ञस्य प्राथम्यावगमात् । एतेन,

“न दर्शनं विना आहुमाहिताग्नेर्दिजन्मनः” ।

इति मनुवचनमपि व्याख्यातम् । अन्ये तु “पिण्डपिढयश्च-
स्रग्नादर्शने” इति कातीयं कल्पसूत्रमवलोक्यन्तः श्रौतममावास्या-
पदं चन्द्रचयपरमिति वर्णयन्ति । नैमित्तिकं स्मार्त्तं वा काला-
न्तरमिदम् । अतो न प्रत्यक्षश्रुतिविरोधेन तदन्ते वापि निर्व्यपे-
दिति सूत्रेप्रामाण्यमाशङ्कनीयमित्यपरे मन्यन्ते ।

न चात्र केवलं वयमेव पर्यनुयोक्तव्याः । कदाचिच्चतुर्दश्यां
करणस्य भवतोऽपि मध्यतत्वात् । तत्राप्येतस्य पर्यनुयोगस्याविशे-
षात् । भट्टनारायणोपाध्यायास्तु ‘गताध्वा भवति’ इति पृथगेव
सूत्रं मन्यमाना इदानीं चतुर्दशीं प्रति अमावस्यानामसम्पत्तिरने-
नोच्यते इति वर्णयाम्बभूवुः । तदेतत्तत्र एवोपलब्धम् । अस्मिंस्तु
नये नाख्यनुपपत्तिलेशोऽपि । चतुर्दशा अमावस्यानामतया
तदतिक्रमस्य वक्तुमशक्यत्वादित्यवधेयम् । अतएव ‘राजनि चोणे
वासरत्तृतीयांशे आद्धम्’ इति, ‘चन्द्रमसि चोणेऽपराह्णे च दद्यात्’
इति चोपक्रमे उपसंहारे चामावस्यामनभिधाय क्षयापराह्णयोरेव
चोणापचे आद्धमुक्तम् । अतएव, यदा अमावस्या चोयमाणा
तदैव आद्धम्, इत्युक्तं, न तस्यामेवेति । तदैव पूर्वदिन एवेति च
तत्त्वकारेणैव वर्णितम् । अतएव, परदिनमात्रे पौराणिकापराह्णे-
ऽमावस्यालाभे परत्रैव करणमित्यपि कदाचिदाशङ्का स्यात् कश्च-
चिन्मन्दमतेः, मापि माभूदित्येतदर्थं तदैवेत्येवकारः सुतरामुप-
पद्यते । खण्डान्तरव्युदासमात्रन्तु नातीव प्रयोजनम् । अन्तरे-
णप्येवकारमेतत्स्थानपायात् । अतएव, स्तम्भिता-वर्द्धमानयोर्विशिष्य
अमावस्यापरिकोर्त्तनमिति धीमद्भिरनुचिन्तनीयम् ॥ ८ ॥

अवसिता अमावस्याकथा । अपर्यवसितामिदानीं पौर्णमासी-
कथामनुवर्त्तामहे ।—

त्रयः पौर्णमासीकाला भवन्ति ; सन्ध्या वाऽस्त-
मितोदिता वोच्चैर्वा ॥ १० ॥

त्रयः त्रिमह्याकाः, त्रिप्रकारकाः,—इति यावत् । पौर्णमास्य-
एव कालाः पौर्णमासीकालाः भवन्ति । ते खल्विमे विभज्य
प्रदर्शन्ते । सन्ध्या वा । सन्ध्या तावदुक्तलक्षणा । सा वा । अस्त-
मितोदिता वा । अस्तमिते उदितो यस्यां,—यस्यां किल पौर्ण-
मास्यामस्तमिते सवितरि पूर्णचन्द्रमाः समुदेति, सेयमस्तमितो-
दिता । सा वा । उच्चैर्वा । यस्याम् उच्चैः स्थिते,—कलाहीने समु-
दिते चन्द्रमसि, पश्चात् सवितुरस्तमयः स्यात्, सेयम् उच्चैः पौर्ण-
मासीत्युच्यते । सा वा । इयं किल चतुर्दशीभिश्चा भवति ।
पुराणेऽपि इत्यमेव पौर्णमासीप्रकाराः व्युत्पादिताः । तथाचोक्तम् ।

“ राका चानुमतौ चैव द्विविधा पूर्णिमा मता ।

पूर्वादितकलाहीने पौर्णमास्या निष्ठाकरे ॥ .

पूर्णिमाऽनुमतौ ज्ञेया पश्चास्तमितभास्करे ।

यस्मात्तामनुमन्यन्ते देवताः पितृभिः सह ॥

तस्मादनुमतौ नाम पूर्णिमा प्रथमा स्मृता ।

यदा चास्तमिते सूर्ये पूर्णचन्द्रस्य चोद्गमः ॥

युगपत्, सोत्तरा रागात्तदाऽनुमतिपूर्णिमा ।

राकान्तामनुमन्यन्ते देवताः पितृभिः सह ।

रञ्जनाच्चैव चन्द्रस्य राकेति कवयोऽब्रुवन् ” ॥

इति । पञ्चास्तमित—इति ह्यन्वयः प्रयोगः । कलाहीने निशाकरे पूर्वमुदिते सति, यत्र भास्कारोऽस्तमेति, सेयमनुमतौ नाम पूर्णमोच्यते । इयमेव, ‘उच्चैः’—इति सूत्रिता । अस्तमिते सूर्ये पूर्णचन्द्रस्योद्गमः, युगपच्च सूर्यस्यास्तमयः पूर्णचन्द्रस्योद्गमश्च,— इति द्वयी राका भवति । अत्राद्या,—अस्तमितोदिता, द्वितीया सन्ध्येत्यस्मादौयं दर्शनम् । एतस्मात् लिङ्गात्,—सन्ध्या पौर्णमासी अपि, अस्तमयसन्ध्यासम्बन्धिनी गृह्यते, न पुनरुदयसन्ध्यासम्बन्धिन्यपि,—इति युक्तम् । सेयमभिद्यमानेऽप्यर्थे भिन्नयोराचार्ययोर्विभिन्ना रौतिरित्यनवयम् ॥ १० ॥

उच्चैः पौर्णमासी तावच्चतुर्दशीमिश्रा सुतरामुभयदिनगामिनी भवति, कतरा पुनरत्रोपोष्ठा ? तत्राह ।

अथ यदहः पूर्णो भवति ॥ ११ ॥

अथेत्यनन्तरायामुच्चैः पौर्णमास्यामेष विधिरिति दर्शयति । ‘अथशब्दः सूत्रभेदप्रज्ञापनार्थः । अन्यथा पूर्व्वेण सूत्रेणास्यैकसूत्रता स्यात्,—उच्चैर्वा यदहः पूर्णो भवति’—इत्येके वर्णयन्ति । यदहः—यस्मिन्नहनि पूर्णः सकलकलोपचयादखण्डमण्डलश्चन्द्रमाः भवति, तामुपवसेत्—इत्यर्थः ॥ ११ ॥

कदा पुनश्चन्द्रमाः सकलकलोपचयादखण्डमण्डलो भवति ? कः खलु ज्ञानोपायोऽस्यार्थस्य ?—इत्यस्यामाकाङ्क्षायामुच्यते,—

पृथगेवैतस्य ज्ञानस्याध्यायो भवति, अधीयीत वा
तद्विद्मो वा पर्व्वागमयेत ॥ १२ ॥

पृथगन्य एव, एतस्य पूर्वविवक्षितस्य ज्ञानस्य, उपायभूतोऽध्यायः
अधीयते—इत्यध्यायो ग्रन्थो भवति । तच्च ग्रन्थम्, अधीयीत वा—
स्वयं वा पठेत्, तं विवक्षितज्ञानोपायं ग्रन्थं ये विदन्ति,—त इमे
तद्विदो ज्योतिःशास्त्रविद उच्यन्ते । तेभ्यः सकाशात् वा पर्व
दर्शपौर्णमासाख्यम् आगमयेत सम्यग् जानीयात् । कस्मिन् काले
चन्द्रमाः लीयते ?—तदपि ज्ञानं ज्योतिःशास्त्रमापेक्षमेव,—इत्यभि-
प्रायः । तत्र क्षयकालः कात्यायनेनैव ज्योतिःशास्त्रादाकृत्य दर्शितः ।
पूर्णताकालः परमस्माभिर्वक्तुमवशिष्यते । पञ्चदश्यां पञ्चदशे सुहर्त्ते
किल चन्द्रमाः सकलकलोपचयादखण्डमण्डलो भवति,—इति
ज्योतिःशास्त्रविदः कथयन्ति । श्लोकमपि उदाहरन्ति ।

“पञ्चदश्यां पञ्चदशे सुहर्त्ते चन्द्रमण्डलम् ।

यथा भवति, तद्वत्त्वं सदा भव, नृपोत्तम !” ।

इति । केनचित् ज्योतिःशास्त्रकुशलेन कश्चिद्राजा खल्वेवमुप-
स्लोक्तिः ।

“राकामध्यगतश्चन्द्रः पूर्ण इत्यभिधीयते” ।

इति च स्मरन्ति । कालवशात् पुनरेतस्यान्यथात्वं जातम् ।
युगपरिवृत्त्या किल कालभेदो गणितागतवस्तुषु भवति,—इति
ज्योतिर्विदो वदन्ति । अतएव, ततः पराचीनेन ज्योतिःशास्त्रविदा
भास्कराचार्येण सिद्धान्तशिरोमणावुक्तम् ।

“ कचाचतुर्थस्तरणेहि चन्द्रः

कर्णान्तरे तिर्यगिनोद्यतोऽज्ञात् ।

पादोनषट्काष्टलवांतरेऽतो-

दलं नृदृश्यस्य दलस्य शुक्लम्” ।

इति ॥ १२ ॥ ० ॥

अथ यदह रूपवसथो भवति, तदहः पूर्वाह्न एव
प्रातराहुतिं हुत्वैतदग्नेः स्थण्डिलं गोमयेन समन्तं
पर्युपलिम्पति ॥ १३ ॥

अथेति पूर्वप्रकृतार्थम् । पूर्वप्रकृते यस्मिन्नहनि उपवसथो भवति,
तदहस्तस्मिन्नहनि प्रातराहुतिं ऊत्वा, पूर्वाह्न एव, अग्नेरेतदधिकृतं
स्थण्डिलम्, एतस्य अधिकृतस्याग्नेर्वा स्थण्डिलम् अग्न्यागारम्,
गोमयेन गोश्रुता गोमयोदकेनेत्येतत् । समन्तं चतुरस्रं परि
सर्वतोभावेनोपलिम्पति । एतदिति रसवतौनिरासार्थम् । तत्
खल्वस्य द्वितीयमग्न्यागारम् । स्थण्डिलग्रहणं लौहादिभाण्डस्ये
अग्नौ होमनिषेधार्थम् । पूर्वाह्न एव उपलिम्पति,—इति सम्बन्धात्
एवकाराच्च पूर्वाह्न एव उपवसथं दर्शयति चतुर्दशमपि ।
अन्यथा, प्रागावर्त्तनादिति सिद्धत्वादनुवादापत्तेः । अतएव पूर्वाह्न-
एव प्रातराहुतिं ऊत्वा,—इत्यपि न वर्ण्यते ।

सिद्धायामपि प्रातराहुतौ, प्रातराहुतिं ऊत्वा,—इति वचन-
मौपवसथिके अहनि स्वयं होमकरणसूचनार्थम् । कथञ्चाम् ?
ऊत्वा पर्युपलेप्यम्—इति पर्युपलेपनहोमयोरेकः कर्त्ताऽवगम्यते ।

किमर्थं पुनरत्र स्वयं होमकरणं नियम्यते ? फलविशेषार्थमित्याह ।
अत्र हि स्वयं होमे कृते सर्वदैव स्वयं कृतो भवति । भवति चात्र
ब्राह्मणम् । “एते ह वै रात्री सर्वांरात्रयः समवयन्ति ; या आपूर्त्य-
माणपक्षस्य रात्रयः ताः सर्वाः पौर्णमासीं समवयन्ति, या अप-
क्षीयमाणपक्षस्य रात्रयस्ताः सर्वाः अमावस्यां समवयन्ति, स
योहैवं विद्वान् स्वयमुपवसथं जुहोति, सर्वदा हैवास्य स्वयं कृतं
भवति”—इति ॥ १३ ॥ ० ॥

अथेध्मानुपकल्पयते ; खादिरान् वा, पालाशान्
वा ॥ १४ ॥

अथानन्तरं, श्रौयोगार्थमिध्मान्,—

“प्रादेशद्वयमिध्मस्य प्रमाणं परिकीर्त्तितम् ।

एवंविधाः स्युरेतेह समिधः सर्वकर्मासु ।

समिधोऽष्टादशेध्मस्य प्रवदन्ति मनीषिणः ।

दर्शं च पौर्णमासे च क्रियास्मन्यासु विंशतिम् ” ।

इति कर्मप्रदीपोक्तलक्षणसंख्याकान् । बह्वचनमावृत्यपेक्षम् ।

उपकल्पयते, उप समीपे अग्नोरित्यर्थात्, कल्पयते आसादयती-
त्यर्थः । इध्मान् विश्विनष्टि,—खादिरान् खदिरमयान् वा, पाला-
शान् पलाशमयान् वा । खदिरपलाशौ प्रसिद्धौ । वागब्दद्वयन्तु-
ल्यवद्विकल्पार्थम् । ते खल्विमे इध्माः यत्र न कर्त्तव्याः, तदप्याह
कर्मप्रदीपः ।

“अङ्गहोमसमित्तन्त्रमोय्यन्त्याख्येषु कर्मासु ।

येषाञ्चैतदुपर्युक्तं तेषु तत्सदृशेषु च ।

अचभङ्गादिविपदि जलहोमादिकर्माणि ।

सोमाहुतिषु सर्वासु नैतेष्विधौ विधीयते” ।

इति । अस्यायमर्थः । विवाहादिकर्माङ्गभूता ये होमास्ते अङ्गहोमाः—इत्युच्यन्ते । येऽपि समिद्धविष्कास्तन्त्रहोमाः । द्विविधाः किल होमाः याज्ञिकसम्यदायप्रसिद्धाः,—क्षिप्रहोमास्तन्त्रहोमाश्च,—इति । तत्र ये क्षिप्रं ह्वयन्ते,—तदमे सायंप्रातर्होमादयोऽनङ्गविस्तारयुक्ताः क्षिप्रहोमा उच्यन्ते । ये तु परिसमूहनवर्हिराद्यङ्गविस्तारयुक्ताः, तदमे तन्त्रत्येतिकर्त्तव्यताया यथोक्तायाः संबन्धात् तन्त्रहोमा उच्यन्ते । यश्च आमन्त्रप्रसवायाः सुखप्रसवार्थं सोय्यन्तीहोमः । येषाञ्च सायंप्रातर्वैश्वदेवहोमानाम्, उपरि पश्चात्, एतत् दध्नाख्यं द्रव्यम्, उक्तम् आम्नातम् । तेष्वेतेषु तन्त्रदृष्टेस्तेषु च क्षिप्रहोमेषु । यः किल ऊढायां यानेन पत्या नीयमानायामचभङ्गनङ्गविमोक्षादिविपदि नैमित्तिको होमो विहितः । यश्च,—“पौर्णमास्यां रात्रावविदामिनि हृदे नाभिमात्रमवगाह्याक्षततण्डुलानृगन्तेष्व्यास्येन जुहुयात् स्वाहेत्युदके”—इति काम्योजलहोमः, आदिपदात् यश्च पदवर्त्महोमः, याश्च सोमरसाहुतयः, तेषु एतषु सर्वेषु होमेषु इधौ न विधीयते,—इति ॥ १४ ॥ ० ॥

खादिरपालाशालाभे, विभीदकतिल्वकबाधकनीव-
निम्बराजवृक्षशाल्मल्यऽरलुदधित्यकोविदारश्लेष्मातक-
वर्जः सर्ववनस्पतीनाभिधोयथार्थः स्यात् ॥ १५ ॥

खादिरपालाशयोरलाभे असम्भवे, विभीदकादिवर्जमन्येषां

सर्वेषां वनस्पतीनामश्वत्थप्रभृतौनाम्, इधो, यथार्थम्, अर्थं प्रयोजनम्
अनतिक्रम्य, स्यात्—आसादनीयो भवेत् । तदलाभे,—इत्यनभिधाय,
खादिरपालाशालाभे,—इति जात्या द्रव्यमुपलक्ष्यन्नाचार्यस्तथो-
रलाभ एव सर्ववनस्पतीनामुपादानं, न तु तत्प्रतिनिधोरपि कदर-
पारिभद्रयोरभावे,—इति दर्शयति । विभौदकादयो वृक्षजाति-
विशेषाः ॥ १५ ॥ ० ॥

विशाखानि प्रति लूनाः कुशवर्हिः ॥ १६ ॥

विकृष्टाः पृथग्भूताः शाखाः पत्राणि यस्मात् स्थानात्, तानि
विशाखानि—कुशस्कन्धप्रदेशा उच्यन्ते । तानि प्रति लक्ष्मीकृत्य लूना-
श्चिन्नाः कुशाः, वर्हिः—वर्हिःस्तरणार्थमासादयित्वा,—इत्यर्थः ।
वर्हिःसंज्ञकाः,—इति वा व्याख्येयम् । तदत्र विधेयप्राधान्यविवक्षयै-
कवचनं द्रष्टव्यम् । ‘वर्हिषः’—इति बहुवचनान्तमेव शूलपाणिः
पठति । तदा व्यक्त एवार्थः ॥ १६ ॥ ० ॥

उपमूललूनाः पितृभ्यः ॥ १७ ॥

उपमूले मूलसमीपदेशे लूनाः कुशाः, पितृभ्यः पितृकर्त्तार्यमा-
सादयितव्याः,—इति प्रसङ्गादिहोच्यते । ते खल्विमे पितृभ्यः—
सादयितव्याः कुशाः मूलसमीपेऽप्यधोभाग एव लवितव्याः नोर्द्ध्व-
भागे । कस्मात् ?

“हरितायज्ञियादर्भाः पीतकाः पाकयज्ञियाः ।

समूलाः पितृदेवत्याः कल्माषा वैश्वदेविकाः” ।

इति कर्षप्रदीपे समूललोपदेशात् । एके पुनरूपमूललूनानां
समूलवासम्भवं मन्यमानाः, पिण्डास्तरणकुशानां च्छिन्नमूलत्व-
विधायककात्यायनसूत्रं पश्यन्तोभ्रान्ताः सूत्रमिदं पिण्डास्तरण-
कुशपरम्—इति वदन्ति । तदसङ्गतम् ! मूलादधस्तात्तत्रैवैव
समूललोपमूललूनत्वयोः सम्भवात् ।

“ गोकर्णदीर्घाश्च कुशाः सक्छिन्नाः समूलकाः ” ।

इति तद्धृतवचनान्तरएव क्षिन्नानामपि कुशानां समूलत्व-
दर्शनाच्च । कात्यायनस्तु न अस्मत्सूत्रकारः,—इति तत्सूत्रोपदर्शन-
मत्रानुचितम् ॥ १७ ॥ ० ॥

तेषामलाभे, शूकतृणशरशौर्यबल्वजमुतवनललुण्ड-
वर्जः सर्वतृणानि ॥ १८ ॥

तेषां यथोपदिष्टानां कुशानामलाभे, शूकतृणादिवर्जं सर्व-
तृणानि, वर्हिषस्तरणार्थमासादयितव्यानि, वर्हिःमंजकानि वा
भवन्ति । तैः कुशार्थः कर्त्तव्यः—इत्यर्थः । शूकतृणं, शूकयुतं तृणम् ।
शूकानि फलपुष्पमञ्जर्यः । शरादयः, तृणजातिविशेषाः । यत् पुन-
र्बल्वजविधायकं पुराणवचनम्—

“ कुशाः काशाः बल्वजाश्च तथाऽन्ये तीक्ष्णरोमशाः ।

मौञ्जश्च शादलश्चैव षड्दर्भाः परिकीर्त्तिताः ” ।

इति । तत् कौथुमादिव्यतिरिक्तविषयम् । ‘तीक्ष्णरोमशाः,—
इति बल्वजानां विशेषणं, तेनात्र तद्व्यतिरिक्तबल्वजानां निषेधो-
बोद्धव्यः’—इति नारायणोपाध्यायप्रभृतयः । तदसङ्गतम् । साधारण-

वचनव्यपाश्रयेण खशास्त्रसङ्कोचस्यान्याय्यत्वात् । ‘तथाऽन्ये’—इति बखजानां भेदेनैव तीक्ष्णरोमशानामवगमाच्च । अन्यथा, ‘तथा-ऽन्ये’—इति प्रमादपाठः स्यात् । षट्सङ्ख्याविरोधाच्च । षट्सङ्ख्या-कीर्त्तनं खल्वेवं विरुध्यते । तीक्ष्णरोमशस्य बखजविशेषणत्वे पञ्चानामेवोपलम्भात् । न च—

“पितृतीर्थेन देयाः सुदूर्वाः श्यामाकमेवच” ।

इति तत्पूर्ववचनोपात्ताभ्यां दूर्वाश्यामाकाभ्यां सङ्ख्यापूरणम् इति वाच्यम् । सप्तसङ्ख्याऽऽपत्तेः । तस्मात्, ततो भेदेनैव इह षष्ठा-मुपादानम् । षष्ठामेव वा मध्ये दूर्वाश्यामाकयोरितरापेक्षया उपा-देयत्वायै तयोः पूर्वं प्रातिस्निकतया कीर्त्तनम्,—इति वर्णनीयम् । ते खल्वत्र शादलतयैव लभ्येते । यच्च,—शादलम्—इति दूर्वादिषड्-विशेषणं पृथक्त्वे तु सप्तमापत्तेः,—इति वाचस्पतिमिश्रवर्णनम् । तदप्यनुचितमेव । विशेषणत्वाऽमङ्गतेः । शादलस्यैकवचनान्ततया कुशादीनाञ्च वज्रवचनान्ततया निर्दंशात् परस्परमनाकाङ्क्षत्व-प्रतीतेः । मौञ्जस्य शादलस्यैव—इति च मुञ्जादिभ्यो भेदेनैव शादलस्यावगतेः । पूर्ववचनोपात्तयोः दूर्वाश्यामाकयोरत्रान्तर्भाव-स्योक्तत्वाच्च । षड्दर्भाः—इति खल्वत्र परिभाष्यते । तेषामेव दूर्वाश्यामाकयोः विशेषविवक्षया पूर्वोपादानम्—इत्यस्मादुक्तैव वर्णना । अतएव इह पठितानामपि कुशानाम्—

“गोर्णदीर्घाश्च कुशाः सकृच्छिन्नाः समूलकाः” ।

इति पूर्ववचनपूर्वाद्धिं परिकीर्त्तनं सङ्गच्छते । तस्मात् पूर्ववचने पूर्वाद्धिं प्रथमकल्पानां कुशानाम्, उत्तराद्धिं च अनुकल्पान्तरा-

पेक्षया अभ्यर्हितयोः दूर्वाश्यामाकयोः पृथगुपादानम्—इत्या-
दरणीयम् ॥ १८ ॥ ० ॥

आज्यं स्थालीपाकीयान् ब्रीहौन् वा यवान् वा
चरुस्थालीं मेक्षणं सुवमनुगुप्ता अप इति ॥ १९ ॥

अत्र प्रतिपदम् उपकल्पयते—इति सम्बध्यते । कथम् ? आज्यम्
उपकल्पयते । स्थालोपाकीयान् स्थालीपाकसमर्थान्,—यावद्भिः
स्थालीपाको निर्वहति तावतो ब्रीहौन् वा यवान् वा, उपकल्पयते ।
चरुस्थालीम् उक्तलक्षणाम्, उपकल्पयते । मेक्षणम्—

“ दध्मजातीयमिभार्द्धप्रमाणं मेक्षणं भवेत् ।

वृत्तञ्चाङ्गुष्ठपृथ्वमवदानक्रियाक्षमम् ।

एषैव दर्वी यस्तत्र विशेषस्तमहं प्रवे ।

दर्वीं द्यङ्गुलपृथ्वया तुरीयोनन्तु मेक्षणम् ” ।

इति कर्षप्रदीपोक्तलक्षणम्, उपकल्पयते । सुवमुपकल्पयते ।
सुवलक्षणमुक्तम् । अनुगुप्ता अप उपकल्पयते । इतिना, अन्यदप्ये-
वभूतं दर्वीप्रभृतिकं सूचयति । उपकल्पनं चामीषासुदगघाणा-
मग्नेरुत्तरतः प्राञ्चं प्राञ्चं प्रयोजनानुसारेण करणीयम् । तथाच
कर्षप्रदीपः ।

“ प्राञ्चं प्राञ्चसुदगग्नेरुदगघं समीपतः ।

तत्तथाऽऽसादयेद्द्रव्यं यद्यथा विनियुज्यते ” ।

इति । उपकल्पितानां चामीषां प्रसेकोवीक्षणमभ्युक्षणञ्चाङ्गिः

“द्रव्याणामुपकृतानां होमीयानां यथाविधि ।

प्रसिञ्चन् वीक्षणं कुर्यादङ्गिरभ्युक्षणं तथा ” ।

इति । तदिदं द्रव्यासादनं स्थण्डिलोपलेपनात् परत एव करणीयम् । कस्मात् ? आचार्य्येण तथैव सूत्रितत्वात् । आचार्य्य-
पुत्रोऽप्याह गृह्यासंगहे ।

“भूमेः समूहनं कृत्वा गोमयेनोपलिप्य च ।

द्रव्याण्युत्तरतः स्थाप्य वृषीं कुर्याददङ्मुखीम्” ।

इति । तदनेनोपलेपनात् परं द्रव्यासादनमभिधाय, “लक्षणं
तत् प्रवक्ष्यामि”—इत्यादिना लक्षणमग्निस्थापनादिकञ्च परतो-
ऽभिहितवान् । अथैवमुदगग्रेर्द्रव्यासादनं कर्मप्रदौपोक्तं विरुध्यते ।
नैष दोषः । भविष्यताऽप्यग्निनोदीच्याः संबन्धोपपत्तेः । तथाच “पुरो-
डाशकपालेन तुषानुपवपति”—इत्यत्र यथा भविष्यता पुरोडाशेन
कपालस्याभिसंबन्धो निर्णीतः, तथैवात्रापि भविष्यतैवाग्निना उत्त-
रस्थाः संबन्धो बोद्धव्यः । अग्निस्थापनात् पूर्वमेव द्रव्यासादनस्योप-
देशादनन्यगतेर्वचनात् ॥ १९ ॥

यानि चानुकल्पमुदाहरिष्यामः ॥ २० ॥

यानि तैलादीन्यनुकल्पं प्रत्युदाहरिष्यामः । चशब्दात् यानि च
उलूखलादीन्युदाहरिष्यामः, तान्युपकल्पयते ॥ २० ॥ ० ॥

अथेदानीमुपवसतो व्रतमुच्यते,—

न तदहः प्रसृज्येत ॥ २१ ॥

तदहस्तस्मिन्नहनि, न प्रसृज्येत प्रकर्षेण त्यजेत् गृहम्—

इत्यर्थाद्भस्यते । सृज्यतिस्त्र्यजतिकर्मा । तदनेनास्य प्रवाशो-
निषिध्यते । प्रसृज्येत—प्रकर्षेण दूरं गच्छेत्—इति वा व्याख्येयम् ॥
२१ ॥ ० ॥

दूरादपि गृहानभ्येयात् ॥ २२ ॥

अभ्येयात् आगच्छेत् । स्वयं होतुम् । तदहरिति वर्त्तते ॥ २२ ॥ ० ॥

अबहुवादी स्यात् ॥ २३ ॥

बहु वदितुं शीलं यस्य,—सोऽयं बहुवादी, स न भवति,—
इत्यबहुवादी, स्यात्, तदहरिति वर्त्तत एव । तदत्र,—ताच्छ्री-
त्यार्थकनिष्प्रत्ययात् वृथैव बहुवादी न भवेत्, व्याख्यानादौ
खल्वदोषएव बहुकथनेऽपि,—इति दर्शयति ॥ २३ ॥ ० ॥

अन्यतस्तु धनं क्रीणीयान्न विक्रीणीत ॥ २४ ॥

अन्यतः सकाशात् धनं द्रव्यं क्रीणीयात्, न तु स्वयं विक्री-
णीत अन्यस्मै । तदहरित्येव । तदत्र तुशब्दो भिन्नक्रमेण
योजनीयः, अनर्थको वा । “मिताचरेष्वनर्थकम्”—इति वचनात् ॥
२४ ॥ ० ॥

सत्यं विवदिषेत् ॥ २५ ॥

सूत्रचरार्थः । सत्यं वदेत्,—इति वक्तव्ये, सत्यं विवदिषेत्, -
—इति सूत्रयज्ञाचार्या मनसाऽप्यसत्यं वक्तुं नेच्छेदित्युपदिशति ॥
२५ ॥ ० ॥

अथापराह्ण एवाप्त्यौपवसथिकं दम्पती भुञ्जी-

यातां; यदेनेयोः काम्यं स्यात्, सर्पिर्मिश्रं स्यात्;
कुशलेन ॥ २६ ॥

अथ इक्ष्वाद्याहरणानन्तरम्, आहुत्य, अपराह्ण एव दम्पती
भुञ्जीयाताम्—इति भिक्षक्रमेण योजनीयम् । कुतः ? पूर्वाह्ण एव
स्नानस्यास्नानात्, तद्वाधे च कारणविशेषाभावात् । तथाच स्मरणम् ।

“चतुर्थे च तथा भागे स्नानार्थं मृदमाहरेत् ।

तिलपुष्पकुशादीनि स्नानञ्चाकृत्रिमे जले” ।

इति । “अपराह्णे व्रतोपायनीयमश्नीयाताम्”—इति च तन्त्रा-
न्तरे अपराह्णे एवानयोर्भोजनोपदेशात् । तस्माद् यथोक्तएवार्थः ।

अह्नोऽपरो भागः, अपराह्णः । तत्रैव भुञ्जीयाताम्,—इत्येक-
भोजनमनयोर्नियम्यते,—द्विर्भोजनप्राप्तौ भोजनान्तरव्युदासार्थम् ।
किं भुञ्जीयाताम् ? औपवसथिकम् । उपवसथेन संसृष्टं—तत्रापि
यदविरुद्धम् । तत्रापि एनयोर्दम्पत्योर्यत् काम्यं कमनीयं रुचितम्—
इत्येतत् । स्यात्, भवति । सर्पिर्मिश्रं हतमिश्रञ्च स्यात् । यच्च
कुशलेन सुखेन, परिणमति,—इति वाक्यशेषः । एतदुक्तं भवति ।
इत्यमौपवसथिकमल्पं भुञ्जीयातां, यत् मुक्तमनयोः सुखेन परिण-
मति, न मनागपि शरीरवैषम्यमुत्पादयति,—इति । एवं खल्व-
विघ्नेन श्वोयागः सम्पत्त्यते,—इत्यभिप्रायः । किमुनस्तदौपवसथिकम् ?
लवणादिवर्जम्,—इति ब्रूमः । कुतः ? गृह्यान्तरवचनात् । तथा-
चोक्तम् ।

“लवणं मधु मांसञ्च चारं श्वो येन ह्ययते ।

उपवासे न भुञ्जीत, नोदरात्रौ च किञ्चन” ।

इति । अत्र, उरुरात्रौ किञ्चन न भुञ्जीत,—इत्युपादानात्,
दिवा देवादभोजने, रात्रेः प्रथमयामेऽपि भोजनं दर्शयति ।

“ दिवोदितानि कर्माणि स्वकाले न कृतानि चेत् ।

शर्वर्थाः प्रथमे यामे तानि कुर्यादतन्मित्रः ” ।

इति च स्मृत्यन्तरम् ॥ २६ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-
श्रीचन्द्रकान्ततर्कालङ्कारस्य कृतौ गोभिलौयगृह्यसूत्रभाष्ये प्रथम-
प्रपाठकस्य पञ्चमौ खण्डिका ॥ ० ॥

गोभिलीयगृह्यसूत्रे

प्रथमप्रपाठके षष्ठी खण्डिका ।

अथेदानीमौपवसथिकभोजननियमद्रढिक्षे ब्राह्मणमुदाहरति,—
मानतन्त्व्यो होवाचाहुता वा एतस्य मानुष्याहुति-
र्भवति ; य औपवसथिकं नाश्नाति ॥ १ ॥

मानतन्त्व्योनाम कश्चिदाचार्यः ह किल उवाच । किम्
उवाच ? तदुच्यते । न ऊता अऊता फलरहिता,—इत्येतत् । वै-
इत्यनर्थको निपातः । एतस्य, औपवसथिकम् अनश्वानस्य मानु-
ष्याऊतिर्मनुष्योपकारार्था आऊतिः, सायंप्रातर्होमवैश्वदेवादिज्ञा-
भवति । ऊताऽपि मानुष्यऊतिरऊता भवति— मर्वाऽपि होमो-
निष्कलो भवतीत्यर्थः । मानुष्याऊतिः प्राणाग्निहोत्रलक्षणा वा ।
तथाच स्मर्यते ।

“ गृहस्थो ब्रह्मचारी च यस्त्वनश्वानपश्येत् ।

प्राणाग्निहोत्रलोपेन श्वकीर्णं भवेत्तु सः ” ।

इति ।

“ अनश्वान् ब्रह्मचारी च आहिताग्निश्च ते त्रयः ।

अश्वन्त एव सिध्यन्ति तेषां सिद्धिरनश्वताम् ” ।

इति चैवमादि । तथाचावश्यं होतव्या मानुष्याऊतिः प्राणाग्नि-
होत्रलक्षणा अस्य न ऊता भवतीत्ययं प्रत्यवैतीत्यभिप्रायः । एतस्य,—

इति आप्तार्थ एव विवृणोति । 'य औपवसथिकं नाश्नाति' न
भुङ्क्ते ॥ १ ॥ ० ॥

किञ्च । स खल्वयम्,—

अनीश्वरो ह क्षोधुको भवत्यकाम्योजनानां पापव-
सीयसी हास्य प्रजा भवति ॥ २ ॥

न ईश्वरोऽनीश्वरो ह किल भवति । सर्वत्रैश्वर्यमस्य व्याहन्यते
स्वस्य द्रव्येऽपि,—इत्यर्थः । क्षोधुकः चुद्युक्तः,—अहतः सदा भवती-
त्यर्थः । न काम्योऽकाम्योऽकमनीयोऽस्पृहणीयो जनानां लोकानां
भवति । किञ्च । पापवसीयसी पापशीला, ह किल अस्य औप-
वसथिकमनश्नुवानस्य, प्रजा सन्ततिर्भवति । पापं प्रसिद्धं वसीयः
पुण्यम् । तदभयवत्यस्य प्रजा भवति,—इति वा वर्णनीयम् ॥ २ ॥ ० ॥

अनश्नुवानस्य दोषमभिधाय, अथेदानीं वैपरीत्येनाश्नुवानस्य
गुणा अभिधीयन्ते,—

य औपवसथिकं भुङ्क्त ईश्वरो ह भवत्यक्षोधुकः
काम्यो जनानां वसीयसी हास्य प्रजा भवति ॥ ३ ॥

वसीयसी कल्याणी पुण्यवतीत्यनर्थान्तरम् । सुखिरा,—इति भट्ट-
भाष्यम् । अपापवसीयसी,—इति पाठे,—पापवसीयसी व्याख्याता,
सा न भवतीत्यपापवसीयसी । कृतभाष्यमन्यत् ॥ ३ ॥ ० ॥

यस्मादौपवसथिकमनश्नुवानस्यैते दोषाः, अश्नुवानस्य चैते गुणा-
भवन्ति,—

तस्मात् यत् कामयेतौपवसथिकं भुञ्जीयाताम् ॥ ४ ॥

यदौपवसथिकं कामयेत गृहपतिः, यत्प्रयादा कामयेयातां दम्पती, तद्भुञ्जीयाताम् ॥ ४ ॥ ० ॥

अथेदानीमन्यदपि व्रतमभिधौयते,—

अथ एवैतां रात्रिं शयीयाताम् ॥ ५ ॥

अथो भूमावेव न पत्यङ्गादौ । स्वस्तरं न निषिध्यते । एतां उपवसथदिवसीयां रात्रिं शयीयातां दम्पती ॥ ५ ॥

तौ खलु जाग्रन्मिश्रावेवैतां रात्रिं विहरेयातामिति-
हासमिश्रेण वा केनचिद्वा ॥ ६ ॥

तौ दम्पती । खल्वित्यनर्थको निपातः । जाग्रन्मिश्रौ जाग्रदवस्थ-
यैव स्वापं मिश्रयन्तौ, एतामौपवसथिकां रात्रिं विहरेयातां नये-
याताम्—इत्यर्थः । कथं जाग्रन्मिश्रौ भवेताम् ? तदच्यते । इति-
हासमिश्रेण । भावप्रधानोऽयं निर्देशः । इत्यन्भावे तृतीया । इति-
हासमिश्रतया—तदालोचनयेत्येतत् । इतिहासमिश्रेण केनचित्
सञ्चलवहारेण वा,—इति वा व्याख्येयम् । अन्येनापि केनचित्
पुण्यकथादिना वा,—इत्ययमभ्युपायो जाग्रन्मिश्रले ॥ ६ ॥

जुगुप्सयातान्वेवाव्रत्येभ्यः कर्मभ्यः ॥ ७ ॥

जुगुप्सयातां निन्देताम् । अव्रत्येभ्यः, व्रते माधु व्रतं, तन्न भवती-
त्यव्रत्यं,—व्रतविरुद्धमुच्यते । तेभ्यः कर्मभ्यः ग्राम्यधर्मादिभ्यः,—तानि
कर्माणि त्यक्तुम्—इत्यर्थः । गोप्तुम् इच्छा वा जुगुप्सोच्यते । तदा

खल्वप्रत्येभ्यः आत्मानं रचितुम् इच्छेताम्—इति व्यक्तैव वचनव्यक्तिः।
तुशब्दः सम्भवकालं व्यवच्छिनत्ति। एवमशब्दश्च, प्रकृतं नियमयन्
व्यतिरेके व्रतभङ्गमवगमयति। अतएव स्मर्यते,—

“स्मरणं कीर्तनं केलिः प्रेक्षणं गुह्यभाषणम्।

सङ्कल्पोऽध्यवसायश्च क्रियानिष्पत्तिरेव च।

एतन्मैथुनमष्टाङ्गं प्रवदन्ति मनीषिणः।

अनुरागात् कृतञ्चैव ब्रह्मचर्यविरोधकम्।

विपरीतं ब्रह्मचर्यमेतदेवाष्टलक्षणम्”।

इति।

“उपवासे तथा यौनं हन्ति मम कुलानि वै।

स्त्रीणां सम्प्रेक्षणात् स्पर्शात्ताभिः कङ्कथनादपि।

ब्रह्मचर्यं विपद्येत, न दारेष्वृतुसङ्गमात्”।

इति चैवमादि। अत्र च, सम्प्रेक्षणात्, सङ्कथनात्,—इत्यत्र
सरागलं संशब्दस्यार्थः, साहचर्यात् स्पर्शोऽपि तथा,—इति शूलपा-
ण्डुपाध्यायाः। तुशब्दश्चाशब्दार्थो वा,—गात्राभ्यङ्गादीनि समुच्चि-
नोति। कस्मात्?

“गात्राभ्यङ्गं शिरोऽभ्यङ्गं ताम्बूलञ्चानुलेपनम्।

व्रतस्थो वर्जयेत् सर्वं यच्चान्यद्वलरागकृतम्”।

इत्येवमादिस्मरणात् ॥ ७ ॥ ० ॥

न प्रवसन्नुपवसेदित्याहुः ॥ ८ ॥

प्रवसन् प्रवासमनुतिष्ठन् न उपवसेत्,—इत्याहरेके आचार्याः।

एतस्मादेवावगम्यते,—प्रवसन्नप्यपवसेत्,—इत्यन्ये आचार्या मन्यन्ते—
इति ॥ ८ ॥ ० ॥

यदा तु खलु प्रवसन् गृहपतिर्नोपवसति, तदाऽपि,—

पत्न्या व्रतं भवतीति ॥ ९ ॥

पत्न्या व्रतमौपवसथिकं भवति,—इति आङ्गराचार्याः ॥ ९ ॥

तदेवं प्रवसता नोपवस्तव्यम्,—इत्येकेषामाचार्याणां मतं, प्रव-
सताऽप्युपवस्तव्यम्—इति चापरेषाम् । एतस्मिंश्च विकल्पे सति,—

यथा कामयेत, तथा कुर्यात् ॥ १० ॥

कृतभाष्यमेतत् ॥ १० ॥ ० ॥

एवमेवाहिताग्नेरप्युपवसथो भवति ॥ ११ ॥

आहिताग्निः पञ्चाग्निरुच्यते । स च,—

“पवनः पावनस्त्रेता यस्य पञ्चाग्नयोऽगृहे” ।

इति सृत्युक्तः । पवन आवासस्थोऽग्निः, पावनः सभ्योऽग्निः यः
ग्रीतापनोदनाद्यर्थं बह्वेषु देशेष्वपि विधीयते,—इति कुल्लूकभट्टः ।
त्रेता दक्षिणाग्निगार्हपत्याहवनीयलक्षणमग्नित्रयम् । ऋज्वन्तत् ।
औपासनाग्निमधिरुह्य उपवसथस्य सूचितत्वादाहिताग्नेरेष न प्राप्नो-
तीत्येवमतिदिश्यते ॥ ११ ॥ ० ॥

यच्चाग्नयो विदध्यात् ॥ १२ ॥

आग्नयायते अभ्यस्यते,—इत्याग्नयो वेद उच्यते । स खल्वान्नायः

शाखान्तरीयोऽपि यदन्यद्दिदध्यात्, तदपि कर्त्तव्यम्,—इति वाक्य-
शेषः । अध्वर्युपत्ययत्वादग्निहोत्रस्य तदाम्नायविहितं कुर्यादित्यभि-
प्रायः । चः समुच्चये, पूर्वाक्तमेव समुच्चिनोति ॥ १९ ॥ ० ॥

अथ पूर्वाह्ण एव प्रातराहुतिं हुत्वाऽग्नेणाग्निं परि-
क्रम्य दक्षिणतोऽग्नेः प्रागग्रान् दर्भानास्तौर्य ॥ १३ ॥

अथापरदिने प्रातराहुतिं कृत्वा । मिद्धाया अपि प्रातराहुतेः
पुनरभिधानं क्रमार्थम् । कथन्नाम ? प्रातराहुतिं कृत्वा समिदा-
धानानां विधाय वक्ष्यमाणं कर्म कुर्यात् । कुतः ?

“आधाय समिधञ्चैव ब्रह्माणमुपवेशयेत्” ।

इति कर्मप्रदीपदर्शनात् । “अग्निमुपसमाधाय दक्षिणतो-
ब्रह्मामनमास्तौर्य” इति च गृह्यान्तरम् । नैतदेवम् । कस्मात् ?
स्वशास्त्रविरोधात् । तथाच गृह्यामंग्रहः ।

“लेखनाभ्युक्षणे कृत्वा निहितेऽग्नौ समिद्धेत् ।

ततो भूमिग्रहं कृत्वा कुर्यात् परिसमूहनम् ।

ब्रह्माणमुपसंकल्प्य चरुश्रपणमारभेत्” ।

इति । कर्मप्रदीपोक्तस्तु क्रम आधानविषयः । कथं ज्ञायते ?
तत्रैव तदभिधानात् । गृह्यान्तरमथन्येषामेव न तस्माकम् । स्वशास्त्र-
विरोधापत्तेः । कात्यायनादिभिर्हि तत् सूत्रितम् । ते क्लृप्त
काष्ठादिशाखिनां सूत्रकाराः । तथाच भूमिजपं तृत्वेन परिसमूहनञ्च
कृत्वा वक्ष्यमाणं कुर्यादित्ययमत्र कर्मक्रमः । अधिक्रमणे वक्ष्यामः ।
तदयमर्थः । प्रातराहुतिं कृत्वा पूर्वाह्ण एव—प्रतिपदभावेऽपि,—

इत्यवोचाम । अग्रेण पूर्व्या दिशा, अग्निं परिक्रम्य अग्निं प्रदक्षिणैकृत्य गत्वा, दक्षिणतो दक्षिणस्यां दिश्यग्नेः । सार्व-
विभक्तिकस्तमिल् ।

“उदग्धारामविच्छिन्नामग्न्यमारभ्य दक्षिणाम् ।

दद्याद्ब्रह्मामनस्थाने सर्वकर्मासु नित्यशः” ।

इति गृह्यसंहवचनात्, अविच्छिन्नां वारिधारां दत्वा, प्राग-
यान् दर्भान् आम्नीर्य, ब्रह्मोपवेशनार्थम् । निरस्यति,—इति वक्ष्य-
माणेन सम्बन्धः । तच्च निरसनं ब्रह्मणः कर्म,—इति वक्ष्यामः ।
ततश्च, एतदन्तं कर्म याजमानिकम् । कथन्तर्हि आस्तरणनिरसनयोः
सम्बन्धः ? समानकर्तृकत्वाभावात् । कुतः पुनः समानकर्तृकत्वमन्तरेण
न सम्बन्ध उपपद्यते ? क्वाप्रत्ययबलात्,—इति चेत् ;—इति चेत्
भवान् पश्यति क्वाप्रत्ययबलादेतदवगम्यते ; समानकर्तृकया
कयाचित् कियथा सममत्र सम्बन्धेन भवितव्यम्,— इति । अत्रोच्यते ।
नान्यथोपपत्तेः । नैष दोषः । कस्मात् ? अन्यथाऽप्युपपत्तेः क्वाप्रत्ययस्य ।
कथम् ? पूर्वकालतामात्रार्थतया । तच्चाप्येष दृश्यते,—इति वक्ष्यामः ।
‘अन्यच्चेष्टे’—इति वा व्यवहिततरेण वक्ष्यमाणेन सम्बन्धो वर्णनीयः ।
एवं किल भट्टनारायणादयो व्याचक्षिरे । श्लोकश्चात्र भवति ।

“येन यस्याभिसम्बन्धो दूरस्थस्यापि तस्य सः ।

• अर्थतो ह्यसमर्थानामानन्तर्यमकारणम्” ।

इति । अतिक्रान्तसम्बन्धस्य गोभिले ग्रहीतव्य इति चोक्तं
गोभिलपुत्रेण । तच्च पुरस्तादुपदर्शितम् ॥ १३ ॥ ० ॥

अथेदानीं ब्राह्मं कर्म अभिधीयते,—

तेषां पुरस्तात् प्रत्यङ्मुखस्तिष्ठन् सव्यस्य पाणेरङ्गु-
ष्ठेनोपकनिष्ठिकया चाङ्गुल्या ब्रह्माऽऽसनात् तृणमभि-
संगृह्य दक्षिणापरमष्टमं देशं निरस्यति,—निरस्तः
परावसुरिति ॥ १४ ॥

तेषां यजमानास्तृतानां दर्भाणां, पुरस्तात् पूर्वस्यां दिशि,
प्रत्यङ्मुखः पश्चिमाभिमुखः, तिष्ठन् ऊर्ध्वः सन्, सव्यस्य वामस्य, पाणेः
करस्य, अङ्गुष्ठेन, उपकनिष्ठिकया—कनिष्ठसमोपदेशस्था अङ्गुली
उपकनिष्ठा अनामिका च उच्यते, उपकनिष्ठैव उपकनिष्ठिका,
तथा च अङ्गुल्या, ब्रह्मा ब्रह्मतया परिकल्पितः । ददानीमपि कया-
चिद्विवक्षया ब्रह्मा—इत्युच्यते । आसनात्—तदर्थकल्पितात् यजमा-
नास्तृतात् कुशमयात्, तृणं दर्भरूपम्, अभि संगृह्य गृह्यौत्वा,
दक्षिणापरं—दक्षिणस्याश्च अपरस्याश्च दिशोरन्तरालम्, अतएव,—
अष्टमम् उभयदिगष्टमांशं, देशं दिग्विभागं ; नैऋतकोणम्,—
इत्येतत् । तं प्रति, निरस्यति प्रक्षिपति ;—निरस्तः परावसुः,—
इति, अनेन मन्त्रेण ।

तदिदं निरसनं ब्राह्मं कर्म—इति विज्ञायते । कुतः ? ब्रह्मा,—
इति कतेनिर्देशात् । स्नाय्यायनसूत्रेणाच्च । स खल्वाचार्याऽन्यत्रैव
याजमानं कर्म सूत्रयित्वा, “सर्वत्र ब्रह्मा दक्षिणत उदङ्मुखः कुर्या-
द्धं मेभ्योऽन्यत्”—इति ब्राह्मं कर्म वक्तुमुपक्रममाणः तत्रैव प्रकरणे,—
“तद्दक्षिणतो निरस्तः परावसुरिति दक्षिणा तृणं निरस्येत्,
आवसोः सद्ने मीदामीत्युपविशेत्”—इति सूत्रयाञ्चकार । तदनेन,

निरसनं ब्राह्मं कर्म,—इत्यवगच्छामः । अतएव तेनेव “दक्षिणाद्धे
तु सदमः पूर्वमुपवेशनं प्रस्तोतुः प्रत्युपवेशनं ब्रह्मोपवेशनेनः
निरस्तः परावसुरिति दक्षिणा दणं निरस्येत्, आवसोः सदने
मीदामीत्युपवेशेत्”—इति ब्राह्मं कर्म निरसनमुपवेशनञ्च अन्यत्रा-
प्यतिदिष्टम् । एतस्माच्च कारणात् नात्र आसनेन ब्रह्मणः सम्बन्धः,
अपितु निरसनेनैव,—इत्यवगन्तव्यम् ।

ये तु ब्रुवते,—‘नात्र ब्रह्मेत्यासनेन सम्बन्धः, उपवेशनात् पूर्वं
तत्सम्बन्धाभावात्’—इति । तान् प्रति वक्तव्यम् । तदर्थपरिकल्पि-
तत्वादामनस्य अस्यत्र कोऽपि सम्बन्धः—इत्यकामेनापि वाच्यम् ।
लोकेऽपि देवाद्यर्थपरिकल्पितामनादौ देवासनादिव्यपदेशाः
शतशो दृश्यन्ते । “लोके येष्वर्थेषु प्रसिद्धानि पदानि, तानि
सति सम्भवे तदर्थान्येव सूत्रेषु”—इति खल्वनुक्रमणिका शास्त्र-
तात्पर्यविदाम् । “पुरोडाशकपालेन तुषानुपवपति”—इति च
भविष्यता पुरोडाशेन कपालस्य व्यपदेशो दृश्यते । तस्मात्,—यथा,
“प्रेतुं होतुश्चमसः”—इत्यत्र, होता यत्र चमति चमिष्यति
अचमीदा स होतुश्चमसः,—इति चमसिनां शेषभक्षाधिकरणे
निर्णीतं, तथा अत्रापि ब्रह्मा यत्र आस्ते आसिष्यते आसिष्ट वा,
तद्ब्रह्मासनम्,—इति शक्यते वक्तुम् । अनयैव दिशा,—ब्रह्मासनमा-
स्तौर्य,—इति, दद्याद्ब्रह्मासनस्थाने,—इति, ब्रह्मासने निधाय,—इति
चैवमादयः शतशः व्यपदेशाः समुपपद्यन्ते । एतावन्मात्रे पुनरत्र
कारणेऽभ्युपगम्यमाने ब्रह्मासनात्—इति यथाश्रुत एवार्थो वर्णनीयः
स्यात् । ब्रह्मासनयोरिदानीमपि सम्बन्धस्य अस्माभिरुपपादितत्वात् ।

श्रुत्या खल्वामनसम्बन्धो ब्रह्मणोऽवावगम्यते, वाक्येन च व्यवहित-
योजनया निरसनसम्बन्धश्चिकौर्षितः ।

कथन्तर्हि प्रकृतेऽपि निरसनेन सम्बन्धः ? ननु श्रुत्या आसन-
सम्बन्ध एव स्यात् । स्यादेतदेवं, यदि शास्त्रान्तरमस्यां वर्णनायां
कारणं न स्यात् । अस्ति चात्र स्पष्टं शास्त्रान्तरम् । आसन-
सम्बन्धेऽपि ब्रह्मणो न ज्ञायते,—को निरस्यति ?—इति ।
अवश्यमत्र कर्त्ता कश्चित् कल्पयितव्यः । स तावदुपस्थितत्वात्
बलवच्छास्त्रान्तरवलाच्च ब्रह्मैव कल्पयितुमुचितः । न खल्वत्र
यजमानः कर्त्ता साक्षादुपदिश्यते, मन्त्रिधीयते वा । क्लृप्तः
पूर्वापरौभादमात्रेणापि चरितार्थत्वात् । स खल्वत्र चिकल्पयिषितः ।
न तु शक्यते कल्पयितुम् । गन्यान्तरविरोधात् । तदपि खल्वस्म-
च्छास्त्रमेव, किमिति यदृच्छाकल्पनया उपरुध्येत ! । उभयसम्ब-
न्धस्य च वक्तुमावश्यकत्वे, निरसनसम्बन्ध एव तावदुचितो वर्णयि-
तुम् । गुणप्रधानभावेनोभाभ्यामन्वये च प्रधानानुरूपैव विभक्ति-
रभियुक्तैरनुमन्यते । तस्मादस्मादुक्तमेव समाधानमादरणीयम् ॥
१४ ॥ ० ॥

अप, उपस्पृश्याथ ब्रह्माऽऽसन उपविशत्यावसोः
सदने सौदामीति ॥ १५ ॥

अप उदकम्, उपस्पृश्याचम्य स्पृष्ट्वा वा, अथानन्तरं ब्रह्मा
आसने यथोक्ते उपविशति.—आवसो. सदने सौदामीत्यनेन
मन्त्रेण । तदत्र सूक्ष्मनवमृष्ट्वैव,—‘आवसोः सदने सौद.—इति
यजमानो ब्रूयात् । एतदन्तमेव वक्ष्ये याजमानिकम् । सौदामि.—

इत्यभिधाय ब्रह्मा उपविशेत्—इति भवदेवभट्टकल्पना ममुल्ल-
सिता ॥ १५ ॥ ० ॥

स खल्वयम्,

अग्निमभिमुखो वाग्यतः प्राञ्जलिग्रास्त आकर्म्मणः
पर्यवसानात् ॥ १६ ॥

अग्निम् अभिमुखः आभिमुख्येनाग्निमुखः,—उदङ्मुख इत्यर्थः ।
वाग्यतो नियमितचवनः प्राञ्जलिः . प्रकृष्टोऽञ्जलिर्यस्य, सोऽयं
प्राञ्जलिः कृताञ्जलिपुटः सन् आस्ते । कियन्तं कालमास्ते ? आ
कर्म्मणः पर्यवसानात् । परि मर्त्यतोभावेन कर्म्मणः अवमानं
समाप्तिः कर्म्मणः पर्यवसानम्, तत्पर्यन्तम् । किमिदं कर्म ? यत्
क्रियते यजमानेन, तदिदं यागादि कर्म । कुत्र पुनरस्य मर्त्यतो-
भावेन अवमानम् ? दक्षिणादाने—इति ब्रूमः । कुतः ? तच्च
तद्विधानात् । कर्म्मणो खल्वेषा विधीयते । अदत्तायां खल्वस्यां
कृतमपि कर्म न परिसमाप्यते, निष्फलत्वात् । अतएव,—‘हतो-
यजस्वदक्षिणः’—इति स्मरन्ति । आह, दक्षिणायाः अनेन अङ्गत्वम्
केवलमुच्यते, तदभावे च कर्मणो वैगुण्यात् निन्देयम् ? तर्हि
व्यक्तमस्याम् अदत्तायां कर्म न परिसमाप्यते, अपि तु दत्ताया-
मेव,—इति यथोक्त एवार्थः । अतएव,—आ वसोः सौदामि,—इति
ब्रह्मोपवेशनमन्त्रलिङ्गमनुगृह्यते । भट्टनारायणप्रभृतयस्तु वर्ण-
यन्ति—‘कर्म्म, कृताकृतप्रत्यवेक्षणम्’—इति ॥ १६ ॥ ० ॥

स खलु वाग्यतोऽपि,—

भाषेत यज्ञसंमिद्धिम् ॥ १७ ॥

भाषेत वदेत्, यज्ञसंमिद्धिं यज्ञस्य सम्यक् मिद्धानुकूलां वाचम्;—
यदा खल्वन्यथैव होवा कर्म क्रियते, तदा यज्ञस्य सम्यक् मिद्धा-
र्यम्,—एतदेवं कुरु, कृत्वा चैतदेतत् कुरु,—इत्येवमादिलक्षणां ।
एतदन्वच अस्य वाग्यतत्त्वम्—इत्यर्थः ॥ १७ ॥

तत्रापि—

नायज्ञियां वाचं वदेत् ॥ १८ ॥

अयज्ञियां यज्ञानर्हामस्कृतां वाचं न वदेत् । भवति चात्र
ब्राह्मणम् । “साधुभिर्भाषितव्यं, नापभ्रंसितवै न स्नेच्छितवै”—इति ॥
१८ ॥ ० ॥

यद्ययज्ञियां वाचं वदेत् ; वैष्णवीमृचं यजुर्व्या जपेत् ॥ १९ ॥

यदि कुतश्चित् कारणात् अयज्ञियामस्कृतां वाचं वदेत्,—
तर्हि वैष्णवीं विष्णुदेवताकाम् ऋचम्—इदं विष्णुर्विचक्रमे,—
इत्यादिलक्षणां जपेत् । मुख्यश्रायं पक्षः, इह वाग्ब्रह्माश्रवणात् ।
तदसम्भवे, यजुर्व्यां जपेत् । यजुश्च, विष्णोः शिरोऽसि—इत्यादि-
लक्षणां,—इति भट्टनारायणोपाध्यायाः । विष्णोरराटमसि—
इत्यादिलक्षणां,—इति रघुनन्दनादयः । तदत्र भगवन्तो भूमिदेवाः
प्रमाणम् ॥ १९ ॥ ० ॥

अपिवा नमोविष्णवे इति ब्रूयात् ॥ २० ॥

अपि वा, ऋग्यजुषोर्जपासम्भवे, नमो विष्णवे इत्येवं ब्रूयात् ॥ २० ॥

यद्युवा उभयं चिकीर्षेद्वौ चञ्चैव ब्रह्मात्वञ्चैवैतेनैव
कल्पेन छत्रं वोत्तरासङ्गं वोदकमण्डलं दर्भवटुं वा
ब्रह्मासने निधाय, तेनैव प्रत्याव्रज्याथान्यच्छेष्टेत् ॥ २१ ॥

यद्यसति ब्राह्मणान्तरे । उ वै,—इत्यनर्थकौ निपातौ । एवमेके ।
यद्युवा,—इति निपातसमुदायो यद्यर्थे । एवमपरे । उभयं
चिकीर्षेत् कर्तुमिच्छेत् । तदनेन लिङ्गेन विधिरनुमीयते ;—
असम्भवे उभयमपि स्वयं कुर्यात्,—इति । तदिदमभिहित-
मस्माभिः,—‘अथ यदि दधि पयो यथागू वा’—इत्येवमादिके सूत्रे ।
किं पुनस्तदुभयम् ? तदच्यते । हौत्र होतुः कर्म चैव, ब्रह्मत्वं ब्रह्मणः
कर्म चैव । तर्हि, एतेनैव कल्पेन पूर्वोक्तयैव आवृता, अघोणाग्निम्—
इत्येवमादिकथा । एवकारकरणात्,—आवसोः सद्ने भीदामि,—
इति मन्त्रोऽपि एवमेवाविकृतः पठनीयः,—इत्यवगम्यते । कायया
त्रायते—इति क्वचम् आतपचं वा, उत्तरासङ्गमुत्तरीयं वा, उदक-
मण्डलम् उदकपरितं कमण्डलुं वा, दर्भवटुं कुशब्राह्मण वा,—
स खल्वयं दर्भवटुर्यथा निष्ठातव्यः, तदाह गृह्यासंग्रहपरिशिष्टम् ।

“ऊर्द्ध्वकेशो भवेद्ब्रह्मा लम्बकेशस्तु विष्टरः ।

दक्षिणावर्त्तको ब्रह्मा वामावर्त्तस्तु विष्टरः” ।

इति । अत्र च,—

“द्विरावृत्त्याथ मध्ये वै अर्द्धावृत्त्याऽन्तदेशतः ।

ग्रन्थिः प्रदक्षिणावर्त्तः स ब्रह्मग्रन्थिसंज्ञकः” ।

इति पुगणवाक्यमप्यनुसन्धेयम् । दर्भपरिमाणञ्चात्र नास्ति,—
इत्याह कर्मप्रदीपः ।

“यज्ञास्तुनि मुञ्चाच्च स्तम्भे दर्भवटौ तथा ।
दर्भमञ्छा न विहिता विष्टरास्तरणेष्वपि ” ।

इति । एवञ्च,—

“पञ्चाशद्भिः कुशैर्ब्रह्मा तदर्द्धेन च विष्टरः ” ।

इति वचनं यदि समूलं, तदा सम्भवामम्भवाभ्यां नियमानिय-
मयोर्यवस्थितो विकल्पः,—इति परिशिष्टप्रकाशः । शाख्यन्तरौ-
यम्,—इति तत्त्वकारः । वस्तुतस्तु पञ्चाशद्भिर्वा अनियतसंख्यैर्वा
कुशैर्ब्रह्मा भवेदित विकल्प आदरणीयः । दयोरेव स्तम्भास्ते
उपदिष्टत्वात् । कात्यायनः किल कर्मप्रदीपे दर्भवटौ दर्भसंख्या
न विहितेत्याह । आचार्यपुत्रस्तु गृह्यामंगहे,

“कतिभिस्तु भवेद्ब्रह्मा कतिभिर्विष्टरः स्मृतः ?

पञ्चाशद्भिः कुशैर्ब्रह्मा तदर्द्धेन तु विष्टरः ” ।

इति पञ्चाशद्भिः कुशैर्ब्रह्मा भवतीत्यभिहितवान् । एवञ्चाचार्य-
पुत्रस्यैतद्वचनमित्यविदुषस्तत्त्वकारस्य शाख्यन्तरीयत्वकल्पनं कल्पन-
मेव ।

“पञ्चभिर्नवभिर्वापि सार्द्धैर्द्वितयवेष्टितम् ।

ॐकारेणैव मन्त्रेण द्विजः कुर्यात् कुशद्विजम् ” ।

इति संख्यानंतरं कौथुमादित्यतिरिक्तविषयम् ।

तमिमं दर्भवटुं वा, ब्रह्माग्नेने निधाय स्थापयित्वा, तेनैव पथा,
येन पूर्वं पश्चिमं कृतं तेनैव पथा अप्रदक्षिणेनाग्निं प्रत्यागच्छ्य
आगत्य पूर्वस्थानम्—इत्येतत् । अथानन्तरम्, अन्यत् वक्ष्यमाणं
चेष्टेत् चेष्टेत, कुर्यादित्यर्थः ।

अचाहुः अथेतिविशिष्टमानन्त्यं द्योतयति । किन्तु ?
यथोपयोगमुत्तरतोऽग्नेर्द्रव्याणामधोमुखानामुदगगणां पूर्वपूर्वक्रमेण
आसादनं, वीक्षणं, प्रोक्षणञ्च अङ्गिः कृत्वा । तदेतत् । कुतः ?
ग्रास्त्रान्तरदर्शनात् । तथाच कर्मप्रदीपः ।

“प्राञ्चं प्राञ्चमुदगग्नेरुदगं समीपतः ।

तत्तथाऽऽसादयेद् द्रव्यं यद् यथा विनियुज्यते ” ।

इति । सांख्यायनगृह्यम् । “उत्तरतोऽग्नेर्यथोपयोगमवाञ्चि पात्रा-
ण्यासादयेत्”—इति ।

“द्रव्याणामुपकृष्टानां होमीयानां यथाक्रमम् ।

प्रमिञ्चन् वीक्षणं कुप्यादङ्गिरभ्यक्षणात्तथा ” ।

इति च सूत्रान्तरम् । इदञ्च द्रव्यासादनाद्यनन्तरं भूमिजपादिकं
चर्व्वनङ्गे द्रष्टव्यम् । चर्व्वङ्गे तु कर्मणि द्रव्यासादनाद्यनन्तरमेव
चरुश्रपणमाचार्यः सूत्रयिष्यति,—‘अथोलूखलमुषले’—इत्यादि ।
ततश्च चर्व्वङ्गके कर्मणि, द्रव्यासादनाद्यनन्तरं चरुश्रपणं अनन्तरं
भूमिजपादिकं कर्त्तव्यम् । अतएव, कर्मप्रदीपकङ्गिः, ‘तिर्य्यगूर्द्ध-
मभिन्मात्रा’—इत्यादिना, ‘शूर्पं वैणवमेवच’—इत्येवमन्तेन गत्येन
चर्व्वङ्गमभिधाय,—‘दक्षिणं वामतो वाह्यम्’—इत्यादिना भूमिजप-
परिसमूहनहस्तविन्यासोऽभिहितः । तस्माद् ब्रह्मस्थापनद्रव्यासाद-
नादिचरुश्रपणेभ्यः परं भूमिजपपरिसमूहनादिकम्—इति भवदेव-
भट्टवैशेष्यरघुनन्दनप्रसूतयः । भट्टभाष्ये तु,—भूमिजपं, अच्येन
परिसमूहनञ्च कृत्वा ब्रह्मस्थापनं कर्त्तव्यम्,—इत्युक्तम् । सरलापरि-
शिष्टप्रकाशकाराभ्यान्तु,—भूमिजपानन्तरं चरुश्रपणम्—उक्तम् ।

इदन्विह वक्तव्यम् । कर्षप्रदीपकता पदार्थानामुपन्यासमात्रं
 कृतं न तु क्रमोऽपि तेषामभिहितः । तत्र चर्वङ्गमभिधाय भूमि-
 जपप्रकाराभिधानात् खल्वानुमानिकः क्रमः परिचिकल्पयिषितः ।
 स चायमाचार्यपुत्रोपदिष्टक्रमविरोधाद्भवितुं नार्हति । तथा च
 “लेखनाभ्युत्थणे कृत्वा”—इत्यादि पुरस्ताददाहृतम् । तस्मादाचार्य-
 पुत्रवचनात् भूमिजपं त्यजेन परिसमूहनञ्च कृत्वा ब्रह्मस्थापनं
 कर्त्तव्यं ततश्चरुश्रवणमित्यादरणीयम् । आचार्योऽपि ब्रह्मस्थापनात्
 परं चरुश्रवणं सूत्रयिष्यति । अन्यच्छेष्टेदित्यनर्थकं तर्हि, ननु
 “अथोलूखलमुषले”—इति सूत्रयिष्यत्येव । नानर्थकम् । कथं कृत्वा ?
 सामान्यविशेषभावोपपत्तेः । ‘अन्यच्छेष्टे’ इति सामान्यतः सूत्रयित्वा
 अथोलूखलमुषले,—इति विशेषतः सूत्रणमुपपद्यते । सामान्यप्राप्तेस्तु
 विशेषकथनमपुनरुक्तमेव । शास्त्रे चास्मिन् पुनरुक्तिरनुमतेवाचार्य-
 स्येति च निवेदितमधस्तादेव । आदरार्थत्वाच्च । आदरार्थमपि
 पुनरुपादानं शास्त्रे बल्लमुपलभ्यते । यत्र चरुर्नास्ति, तत्र, अन्य
 दाज्यमंस्कारादिकमित्यभिप्रायेण वा वचनमेतमुपपादनौयम् ।
 द्रव्याभादननु आस्तां तावदिदानीं, यावदग्निस्थापनादपि पूर्वं
 करणीयमिति पुरस्तादेव व्यवस्थापितम् । मांख्यायनगृह्यन्तु
 नाम्नाकमित्यनुदाहरणम् ॥ २१ ॥ ० ॥

इति महामहोपाध्यायराधाकान्तमिद्वान्तवागीशभट्टाचार्यात्मज-
 श्रीचन्द्रकान्तकर्त्तालङ्कारस्य कृतौ गोभिलीयगृह्यसूत्रभाष्ये प्रथम-
 प्रपाठकस्य षष्ठी खण्डिका ॥ ० ॥

गोभिलीयगृह्यसूत्रे

प्रथमप्रपाठके सप्तमी खण्डिका ।



अथोलूखलमुषले प्रक्षाल्य सूर्पञ्च पश्चादग्नेः प्रागग्रान्
दर्भानास्तीर्थ्यापसादयति ॥ १ ॥

अथेति आनन्तर्यार्थं पूर्वप्रकृतार्थं वा । पूर्वमासादिते उलू-
खलमुषले सूर्पञ्च—इत्येतत् त्रयम्—

“मुषलोलूखले वार्धे स्वायते सुदृढे तथा ।

इच्छाप्रमाणे भवतः सूर्पे वैणवमेवच” ।

इति कर्मप्रदीपोक्तलक्षणम्, प्रक्षाल्य, पश्चादग्नेः प्रागग्रान् दर्भा-
नास्तीर्थ्य तत्रोपसादयति स्थापयतीत्यर्थः । पूर्वं खल्वग्नेरुत्तरतः
समासादितानां सूर्पोलूखलमुषलानामिदानीमग्नेः पश्चिमतः स्थापनं
कर्त्तव्यं निर्वापाद्यर्थम् । तत्रोलूखलमुषले खदिरीदियज्जियवृक्षमथे ।
“वारुणान्यहोममयुक्तानि”—इति वचनात् वारुणमयानि वा । ‘सूर्पे
वैणवमेवच,’—इत्यत्र, ‘सूर्पे चेषिकमेवच,’—इति केचित् पठन्ति ।
तत्रैषिकग्रहणं वेणवस्याप्युपलक्षणार्थमिति भट्टभाष्यम् । विममास-
करणं पृथक् संस्कारप्रज्ञापनार्थम् ॥ १ ॥ ० ॥

अथ हविर्निर्व्विपति व्रीहौन् वा यवान् वा कर्मेसेन
वा चरुस्थाल्या वा ॥ २ ॥

अथानन्तरम् आसादिते तस्मिन्लूखले हविर्निर्व्विपति प्रक्षिपति ।

हविर्विंशिनष्टि,—‘प्रौहौन् वा यवान् वा’ । केन निर्वपति ? तद-
च्यते । कंसेन वा चरुस्याख्या वा ॥ २ ॥ ० ॥

कथं निर्वपति ? तदभिधीयते—

अमुष्मे त्वा जुष्टं निर्वपामीति देवतानामादेशः
सकृत् ; द्विस्तूष्णीम् ॥ ३ ॥

अमुष्मे त्वा जुष्टं निर्वपामीति अनेन मन्त्रेण, देवतायाः वेद-
मेयत्यागोद्देश्यायाः नाम्न आदेशः—आदिशते इत्यादेशः समुच्चारणं
यथा भवति, तथा सकृदेकवारं निर्वपति, ‘द्विः’ वावद्वयं तूष्णीम-
मन्त्रं निर्वपतीति मन्त्रः । तेन, ‘इदमेव त्वा जुष्टं निर्वपामि’—
इत्येवमादिमन्त्रेण सकृन्निरूप्य तूष्णीं द्विविधेति ।

अत्र च यावता निरूपेण होमो निर्वर्त्यते किञ्चिच्चावशिष्यते,
तावत् परिमितमेव हविर्वर्द्धव्यम् । बह्वैत्ये च चरौ न प्रत्येक-
मेवानुनिर्वापौ कर्त्तव्यौ, किन्तु तन्त्रेण द्वावेवानुनिर्वापौ सर्वशेषे
करणीयौ । तदेतत् मन्त्रे वर्मप्रदौषः स्पष्टयाञ्जकार । तथा चोक्तम् ।

“ चरुः समशनीयोयस्तथा गोयज्ञकर्माणि ।

वृषभोत्सर्जने चैव अययज्ञे तथैव च ।

आवण्यां वा प्रदोषे यः कृष्यारम्भे तथैव च ।

कथमेतेषु निर्वापाः ? कथञ्चैव जुहोतयः ?

देवतामन्त्र्या ग्राह्या निर्वापाश्च पृथक् पृथक् ।

तूष्णीं द्विरेव गृह्णीयात् होमश्चापि पृथक् पृथक् ।

यावता होमनिवृत्तिर्भवेद्वा यत्र कौर्त्तिता ।

गेषञ्चैव भवेत् किञ्चित्तावन्तं निर्वपेच्चरुम् ” ।

इति । अत्र, एतेषु इति, एतत्प्रकारेण्येष्वपैत्यर्थः । प्रका-
रान्तरमाह गृह्यामंग्रहः ।

“ चतुर्मुष्टिश्चरुः कार्यश्चतुर्णामुत्तरोऽपिवा ” ।

इति मुष्टिः पञ्चमिति गृह्यामंग्रहभाष्ये वक्ष्यामः ॥ ३ ॥ ० ॥

अथ पश्चात् प्राङ्मुखोऽवहन्तुमुपक्रमते; दक्षिणो-
त्तराभ्यां पाणिभ्याम् ॥ ४ ॥

अथेति पूर्वप्रकृतार्थम् । अथ पूर्वप्रकृतेन आमादितेन मुषलेन
पश्चादनन्तरं प्राङ्मुखः प्राङ्मुख आसीनः, पूर्वप्रकृतानेव निरुप्तान्
व्रीहोन् वा यवान् वा अवहन्तुम् । अवहननं कण्डनम-इत्याख्यायते ।
उपक्रमते आरभत । कथम् ? दक्षिणोत्तराभ्यां, दक्षिणः करः उत्तरः
उपरिगतो यथाः पाण्योस्ताभ्यां दक्षिणोत्तराभ्यां पाणिभ्यां गृहीतेन
मुषलेनेत्यर्थः । “उपक्रमते इति वचनादुपक्रम एवायं नियमः ।
ततश्च शिष्येनापि पश्चादवहननं कारयतो न दोषः”—इति भट्ट-
भाष्यम् ॥ ४ ॥ ० ॥

त्रिः फलीकृतास्तण्डुलान् दिर्देवेभ्यः प्रक्षालयेदि-
त्याहुर्द्विर्भुज्येभ्यः सकृत् पितृभ्य इति ॥ ५ ॥

• त्रिवारत्रयम् अवघातेन फलीकृतान्—फल निष्पत्तौ—इति
स्मरणात् निष्पत्तौकृतान् तण्डुलान् कृतच्छटनानित्यर्थाङ्गिते ।
एतदुक्तं भवति । मुषलेन तथाऽवहन्त्यं यथा वारत्रयावघातेन
तण्डुला निष्पद्यन्ते—इति । तथाच स्मरणम् ।

“कण्डनं सेचनञ्चैव तथैवोन्नखलक्रिया ।

सकृदेव पितृणां स्याद्देवे चित्तं विधीयते” ।

इति । अन्ये त्वाङ्गः—‘फलौक्यं तण्डुलानां कंबूकापनयनं
कटनमिति प्रसिद्धम् । सकृत् कण्डनेनैवापनीततुषांस्तण्डुलान् कृत्वा
ततः त्रिः फलौकृतान् कटितान्’—इति । तदिदं सकृत् कण्डन-
वचनमङ्गतम् । देवे चित्तम्—इति स्मरणात् । अपरे तु व्याचक्षते,—
‘त्रिः फलौकृतान् त्रिधा वितुषीकृतान् कण्डनप्रच्छटनभ्यामिति
शेषः’,—इति । तदेतत् मनौषिभिश्चिन्तनीयम् । तानिमांस्तण्डुलान्
त्रिवारत्रयं देवेभ्यः प्रक्षालयेदित्याङ्गब्रुवन्ति आचार्याः । अनेनैव
सूत्रशेषोव्याख्यातः ॥ ५ ॥ ० ॥

पवित्रान्तर्हितांस्तण्डुलानावपेत् ॥ ६ ॥

प्रक्षालितांस्तण्डुलान् पवित्रान्तर्हितान् । पवित्रम्

“अनन्तर्गर्भिणं मायं कौशं दिदलमेवच ।

प्रादंशमात्रं विज्ञेयं पवित्रं यत्र कुत्रचित्” ।

इति कर्मप्रदीपोक्तलक्षणम्, अन्तर्हितं व्यवहितं येषां, तान्
पवित्रान्तर्हितां कृत्वा आवपेत् निःक्षिपेत् चरुस्थाल्याम् । चरुस्था-
ल्यमुत्तराग्रं पवित्रं निःक्षिप्य तण्डुलान्निःक्षिपेत्—इति तत्त्वकार-
प्रसृतयः ॥ ६ ॥ ० ॥

कुशलशृतमिव स्थालीपाकं प्रपयेत् प्रदक्षिणमुदा-
युवन् ॥ ७ ॥

कुशलः पाक-निपुणो भण्यते । तेन शृतं पक्वमिव स्थालीपाकं

अपयेत् पचेत् । इवेति निपातः । कौटुशं पुनः शृतं कुशलशृत-
मिव भवति ? उच्यते । अदग्धम् अकठिनम् अनतिशिथिलम्
अवीतरसम् किल शृतं कुशलशृतमिव भवतीत्याचक्षहे । कुतः ?
लोकप्रसिद्धेः । कर्मप्रदीपोऽप्याह ।

“ खशाखोक्तशरः खिन्नोह्यदग्धोऽकठिनः शुभः ।

न चातिशिथिलः पाच्यो न च वीतरसो भवेत् ” ।

इति । प्रदक्षिणं दक्षिणावर्त्तनं यथा भवति, तथा उदायुवन्-
‘यु मिश्रणे’—इति स्मरणान्मेक्षणेनोर्द्ध्वमौषन्मिश्रयन्नावघट्टयन्नित्येतत् ।
अपयेदितिसम्बन्धः । मेक्षणेन—इति कुतो लभ्यते ? ‘तस्मिन्नेवाग्नौ
अपयत्योदनचरुञ्च मांसचरुञ्च पृथङ्मेक्षणाभ्यां प्रदक्षिणमुदायुवन्,—
इत्यन्वष्टक्ये दर्शनात् ॥ ७ ॥ ० ॥

शृतमभिघार्योदगुद्वास्य प्रत्यभिघारयेत् ॥ ८ ॥

शृतं पकं स्फटितं चरुम् अभिघार्य आज्यसुवेणाप्लाव्य उदगुत्त-
रस्याम् अग्नेः उद्वास्य उन्तार्य प्रत्यभिघारयेत् पुनस्तथाऽऽप्लावयेत् ।
अभिघारणं चेदं शृतं पवित्रान्तर्हितं कृत्वा करणीयम् । तथाच
गृह्यासंग्रहः ।

‘ पवित्रान्तर्हितं कृत्वा चरुं प्राञ्जोऽभिघारयेत् । ’

उद्वास्य चैव विधिना एवं तन्त्रं न लुप्यते ” ।

इति । ॥ ८ ॥ ० ॥

अग्निमुपसमाधाय कुशैः समन्तं परिस्तृणुयात् ; पुर-
स्तादक्षिणत उत्तरतः पश्चादिति ॥ ९ ॥

अग्निम् उपसमाधाय समिद्धिः समिध्य प्रज्वाल्य—इहेतत् ।
 कुशैः पूर्वमासादितैः विशाखानि प्रति लूनैः समन्तं समन्तात् सर्वतः
 सर्वांसु दिक्षु इत्यर्थः । परिस्तृणयात् आच्छादयेत् विकिरेत् वा ।
 कथम् ? पूर्वस्यां दक्षिणस्याम् उत्तरस्यां पश्चात्—इत्यनेन क्रमेण ।
 ॥ ८ ॥ ० ॥

सर्वतस्त्रिवृतं पञ्चवृतं वा ॥ १० ॥

सर्वतः सर्वांसु दिक्षु त्रिवृतं वारत्रयं, पञ्चवृतं पञ्चलवो वा,
 परिस्तृणयात्—इत्यनुवर्त्तते ॥ १० ॥ ० ॥

कथम्यनुरेकं परिस्तरणं सम्पद्यते ? यस्य त्रिः पञ्चलवो वा
 करणमुपदिश्यते । तदुच्यते,—

बहुलमयुग्मसंस्कृतम् ॥ ११ ॥

बहुलं बहुलणकम् । अयुग्मसंहतं,—युग्मञ्च संहतञ्च युग्मसंहतम्—
 इति द्वन्द्वेकवद्भावः, तच्च भवतीत्ययुग्मसंहतम्, अयुग्मसंहतहेत्यर्थः ।
 केचित्तथैव पठन्ति । असंहतम् असंलग्नं पृथक् पृथगित्यनर्थान्तरम् ।
 तदेवं प्रतिदिशमयुग्मैः परस्परमसंलग्नेर्वज्रभिस्तृणैरेकपरिस्तरणं
 सम्पद्यते, तस्य खल्वस्य त्रिः पञ्चलवो वा करणमुपदिश्यते—इत्यर्थः ।
 तत्त्वकारेणाप्यभिहितं—‘प्रतिदिशं दर्भत्रयेणावृतानि कृत्वा तेषां
 मूलानि तथैवाच्छादयेत्’—इति । तच्च दर्भत्रयेणेति न नियमपरं
 वाक्यम् । कस्मात् ? परिस्तरणे दर्भसंख्यानियमाभावात् । तच्च
 पुरस्तादुदाहृतमस्माभिः । तदिदं परिस्तरणं पूर्वस्याम् उत्तरान्ता-
 दक्षिणान्तं यावत्, दक्षिणस्यां पूर्वान्तात् पश्चिमान्तं यावत्, यथा

दक्षिणस्यां तथोत्तरस्यां, यथा पूर्वस्यां तथा पश्चाद्दिशि कर्त्तव्यम् ।
कुतः पुनरेवमुच्यते ? कुशानां प्राग्यत्वानुगोधात् । ‘प्राची सौम्या-
पराजिता’—इति च स्मरणादिति वदन्ति ।

तदेतत् परिस्तरणस्वरूपप्रतिपादनपरं सूत्रम्,—‘बज्रलभयुग्म-
संहतम्’—इति, न तु ‘त्रिवृतं पञ्चवृतं वा’—इत्यस्य विशेषार्थम् ।
बज्रलभयुग्मम्—इत्यनुवादापत्तेः । यच्च,—“त्रिवृतं पञ्चवृतं वा”—
इत्यनेनैवायुग्मत्वे सिद्धे अयुग्ममित्येकावृतस्यापि प्राप्त्यर्थम् । तथाच
गृह्यान्तरम् । “सकृत् त्रिंशं प्रदक्षिणं प्रतिदिग्नमग्रेस्तृणोति”—इति
रघुनन्दनादृतं भट्टनारायणादिमतम् । तदसङ्गतम् । न ह्येतत्
विशेषार्थं सूत्रं, किन्तिर्हि ?—परिस्तरणस्वरूपप्रतिपादनार्थम्—
इत्युच्यते । न खल्वद्दिग्गते परिस्तरणस्वरूपे त्रिवृतं पञ्चवृतं वा—
इति समञ्जसं वचनम् । अद्दिग्गते हि स्वरूपे कस्य त्रिवृत्
पञ्चवृत्ता उपदिश्येत । तदिदमर्थतः सूत्रं—‘तच्चोदकेषु मन्त्राख्या’—
इतिवदादितो द्रष्टव्यम् । तदेवं स्थिते, अयुग्मम्—इत्यस्य कुत-
एवानुवादापत्तिः ?—येन तत्परिहारार्थमेकाऽप्यावृत्त् परिक्लृप्येत ।
कथमन्यथा, बज्रलम्—इत्यत्र अनुवादता परिहरणीया ? नित्यानु-
वादतया परिहारश्चान्यत्रापि समानः । गृह्यान्तरमपि प्रदक्षिणं
परिस्तरणं विश्वत् कौथुमादीनामन्यत्रावतिष्ठते । ‘पुरस्ताद्दक्षिणत-
उत्तरतः पश्चात्’—इति खल्वाचार्यः सूत्रयाञ्चकार ॥ ११ ॥ ८ ॥

अथेदानीं परिस्तरणप्रकारोऽभिधीयते,—

प्रागग्रैरैर्मूलानि च्छादयन् ॥ १२ ॥

प्रागग्रैः प्राक्कृताग्रैः कुग्रैः पश्चादास्तृतैरैरग्रप्रदेशैर्न मध्यैर्नापि

मूलेः पूर्वास्तृतानां कुशानां मूलानि च्छादयन् सृत्स्वन् परिस्तृणु-
यात् ॥ १२ ॥ ० ॥

एकस्तावदयं परिस्तरणप्रकार उक्तः, अथेदानीमन्योऽपि प्रकार-
उच्यते,—

पश्चाद्वाऽऽस्तीर्य दक्षिणतः प्राञ्चं प्रकर्षति तथोत्त-
रेण ॥ १३ ॥

पश्चाद्दिश्यग्रेरास्तीर्य दक्षिणतः प्राञ्चं प्रकर्षति प्रकिरन्नयति,
तथा तेनैव प्रकारेणोत्तरेणोत्तरतः प्राञ्चं प्रकर्षति । उभयहस्तेन
कुशान् गृहीत्वा दक्षिणहस्तगृहीतैर्दक्षिणतः परिस्तृणोति मध्यहस्त-
गृहीतैरपि मयतः—इति भट्टनारायणोपाध्यायः ॥ १३ ॥ ० ॥

दक्षिणोत्तराण्यग्राणि कुर्यात् ॥ १४ ॥

दक्षिणानि च तान्युत्तराणि चेति दक्षिणोत्तराणि कुशाग्राणि
कुर्यात् । दक्षिणहस्तगृहीतानि कुशाग्राण्युत्तराणि उपरिगृह्यात्—
ऊर्ध्वं पूर्वस्थां दिशि—इत्येतत् । अर्थात् मध्यहस्तगृहीतान्यधराणि
पश्चाद्दिशौत्यर्थः ।

एवं वा,—

दक्षिणानि च उत्तराणि च—इति विग्रहः । दक्षिणस्यामग्राणि
दक्षिणदिग्गतानि, उत्तरस्याञ्चोत्तराणि—उत्तरदिग्गतानि कुर्यात् ॥
१४ ॥ ० ॥

एष परिस्तरणन्यायः सर्व्वेष्वाहुतिमत्सु ॥ १५ ॥

एषोऽनन्तरोक्तः परिस्तरणप्रकारः सर्व्वध्याङ्गतिमत्सु—यत्र यत्र
ह्यथे तत्र तत्र भवत्यन्यत्र सायंप्रातर्होमादिभ्यः । स्तरणादधः
प्रोक्तेष्वन्येष्वपि चिप्रहोमेषु न भवति परिस्तरणमिति ह्यवोचाम ।
यत्र पुनश्चरुर्न क्रियते, तत्रापि परिस्तरणं न करणीयम् । ब्रह्मैव
तत्र परिस्तरणस्थानीयो भवति । तदाह गृह्यासंग्रहः ।

“ब्रह्माणं स्तरणं विद्याच्चरुर्न न कल्पितः” ।

इति ॥ १५ ॥ ० ॥

कुशानां तत्प्रतिनिधीनाञ्च खल्वभावे,—

परिधीनप्येके कुर्वन्ति शामीलान् पार्णान् वा ॥ १६ ॥

परिधीन्—

“बाङ्गमात्राः परिधय ऋजवः सत्वोऽवणाः ।

त्रयोभवन्त्यग्नीर्णाग्रा एकेषान्तु चतुर्दिशम्” ।

इति कर्मप्रदीपोक्तलक्षणसंख्याकान्, एके आचार्याः कुर्वन्ति
परिस्तरणार्थम् । तानेव विशिनष्टि । शामीलान् शमीमयान्,
तदमम्भवे पार्णान् पलाशमयान् वा । परिधीनां विन्यासप्रकार-
माह कर्मप्रदीपः । .

“प्रागग्रावभितः पश्चादुदगग्रमथापरम् ।

न्यसेत् परिधिमन्यसेदुदगग्रः स पूर्वतः” ।

इति । त इमे परिधयो गृह्याकर्मासु न करणीयाः । कुशाद्य-
भावेऽप्युदकाञ्जलिभिरेव तत्र परिधिरुक्त्यं निर्वर्त्यते । तथाच
गृह्यासंग्रहः ।

“परिधींस्तु न कुर्वीत गृह्याकर्मसु याज्ञिकः ।

उदकाञ्जलयस्तिस्त्रस्ते वै परिधयः स्युताः” ।

इति ॥ १६ ॥ ० ॥

उत्तरतोऽपां पूर्णः सुवः प्रणीता ॥ १७ ॥

उत्तरतः उत्तरस्यां दिग्ग्रेरपाम् उदकेन पूर्णः समृतः सुवो-
यथोक्तलक्षणः प्रणीता भवति । तदनेन संस्कारविशेषादाप एवा-
भिधीयन्ते । ताभिश्च पर्युक्षणपवित्रमार्जनादय उदकार्थाः
कर्तव्याः—इत्यभिप्रायः । “प्रणीताभिरुदकार्थः कार्यः”—इति च
गृह्यान्तरम् ॥ १७ ॥ ० ॥

भावे न वा स्यादित्येके ॥ १८ ॥

भावः सत्तेत्यनर्थान्तरम् । भावे अन्यस्य महतः पात्रस्य, अनन्त-
रोक्तः सुवः स्याद्वा अदृष्टार्थम्, न वा स्यात्.—इत्येके आचार्या-
मन्यन्ते । सेयं विहितप्रतिषिद्धा प्रणीता गृह्याकर्मसु नोपकल्प-
यितव्या । कुतः ?

“विहितप्रतिषिद्धाश्च प्रणीतां नोपकल्पयेत्” ।

इति गृह्यासंग्रहोक्तेः ॥ १८ ॥ ० ॥

वर्हिषि स्थालीपाकमासाद्येध्ममभ्याधायाज्यं संस्कृ-
रुते ॥ १९ ॥

वर्हिषि आसृते, स्थालीपाकं चरुम् आसाद्य स्थापयित्वा, इध्मं
यथोक्तलक्षणम् अभ्याधाय,

“इधोऽप्येधार्थमेवाग्नेर्वहिराहुतिषु स्मृतः” ।

इति कर्मप्रदीपदर्शनात्,

“इधः सन्नहनादानं चरुश्रपणमेव च ।

तूष्णीमेतानि कुर्वीत समस्तद्देधमाददेत्” ।

इति गृह्यासंग्रहवचनाच्च अमन्त्रकमग्नौ प्रक्षिप्य अन्यचाङ्ग
होमादिभ्यः । इज्यते अग्नेनेत्याज्यं संस्कृते वक्ष्यमाणेन विधिना ॥

१८ ॥ ० ॥

किन्तदाज्यम्—इत्यत आह,—

सर्पिस्तैलं दधि पयो यवागूं वा ॥ २० ॥

सर्पिर्घृतम् । अयं तावन्मुख्यः कल्पः । तदलाभे तैलं तिलस्नेहम् ।
तदमम्भावे दधि । तदभावे पयः क्षीरम् । तस्याप्यलाभे यवागूं वा ।
संस्कृते—इति प्रतिपदं मन्वध्यते । सर्वमेतदाज्यमुच्यते, इत्यभि-
प्रायः । तदाह गृह्यासंग्रहः ।

“अग्निना चैव मन्त्रेण पवित्रेण च चक्षुषा ।

चतुर्भिरेव यत् पूतं तदाज्यमितरद्दृष्टम् ।

घृतं वा यदि वा तैलं पयो वा यदि यावकम् ।

आज्यस्थाने नियुक्तानामाज्यशब्दोविधौ यते” ।

इति ॥ २० ॥ ० ॥

तत एव वह्निषः प्रादेशमात्रे पवित्रे कुरुते ॥ २१ ॥

ततस्तस्मादास्तीर्णशेषादेव वह्निषः सकाशात्,—इति अन्यद्

वर्हिःरास्तृतं व्यवच्छिद्यते । यस्मादेव वर्हिषः कुशमादाय आस्तरणं कृतं, तस्मादेव वर्हिषः,—इत्यर्थः । अन्ये लाङ्गः,—तत एव आस्तृता-
देव वर्हिषः—इति । तदभङ्गतम् । कस्मात् ? उच्यते । न खल्वेतत्
ममभवति एकमेव वर्हिः स्तरणाय च पवित्रकरणाय च—इति । न
खल्वेकैव कुकुटी रन्धनाय च कल्प्यते प्रसवाय च । न चैकत्र-
विनियुक्तानां वर्हिषामममिति विशेषवचने अन्यत्र विनियोगः शक्यते
वक्तुम् । इदमेव विशेषवचनम्—इति चेत् । न, प्रमाणाभावात् ।
नास्ति अत्र किञ्चित् प्रमाणं भवदभिमत एवार्थाऽस्य वचनस्य—इति ।
अन्यथा खल्वेतदस्माभिव्याख्यातम् । अस्ति च विनियुक्तशेषं वर्हिरिति
तदेव ग्रहीतुमुचितम् । तथा चोक्तम् । “विरोधे च श्रुतिविशेषाद-
व्यक्तः शेषः”—इति । ततो विस्तीर्णशेषादिति च भट्टभाष्यम् ।

प्रादेशमात्रे विस्तृततर्जन्यङ्गुष्ठप्रमाणे । प्रमाणार्थं मात्रट् । पवित्रे
कुरुते । द्विवचनं दलापेक्षम् । प्रादेशमात्रस्य वर्हिर्द्वयस्य खल्वत्र
पवित्रौकरणमुपदिश्यते । न हि द्विदलपवित्रस्य द्वित्वं शक्यते वक्तुम् ।
‘वर्हिषः प्रादेशमात्रे’—इत्यभिधानात् । तथाच कर्मप्रदीपः ।

“अनन्तगर्भिणं मायं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ।

एतदेव हि पिञ्जल्या लक्षणं समुदाहृतम् ।

आज्यस्योत्पवनार्थं यत्तदप्येतावदेव तु” ।

इति आज्यस्योत्पवनार्थं द्विदलमेव पवित्रमाह । “समावप्रच्छि-
न्नाद्यौ दभौ प्रादेशमात्रौ पवित्रे करोति”—इति च ब्राह्मणम् ॥

श्रोषधिमन्तर्धाय च्छिनत्ति न नखेन पवित्रे स्थो-
वैष्णव्याविति ॥ २२ ॥

श्रोषधिं त्रौह्यादिकम् अन्तर्धाय अन्तरा कृत्वा, 'पवित्रे स्थो-
वैष्णव्यौ'—इत्यनेन मन्त्रेण च्छिनत्ति वृश्चति । न नखेन न
करजेन,—इति श्रोषधन्यदण्यन्तर्धाय च्छिनत्ति,—इति दर्शयति ।
॥ २२ ॥ ० ॥

अथैने अङ्गिरनुमार्ष्टि, विष्णोर्भनसा पूते स्थ इति
॥ २३ ॥

अथानन्तरमेवाग्निसुञ्चन् एने पवित्रे अङ्गिः प्रणीताङ्गिरनुमार्ष्टि
सव्यहस्तेन मूलप्रदेशे गृहीत्वा दक्षिणहस्तेनानुमृजेत् विष्णोर्भनसा
पूते स्थः—इत्यनेन मन्त्रेण ॥ २३ ॥ ० ॥

सम्पूयोत्पुनात्युदगग्राभ्यां पवित्राभ्याम् ॥ २४ ॥

प्रकृतत्वादाज्यं, सम्पूय—

“पवित्रमन्तरा कृत्वा स्यात्स्यामाज्यं समावपेत् ।

एतत् सम्पूयनं नाम पश्चादुत्पवनं स्युतम्” ।

इत्युक्तक्रमेण, आज्यस्याख्याम्—

“आज्यस्याली च कर्त्तव्या तैजसद्रव्यमश्ववा ।

महीमयी वा कर्त्तव्या सर्वास्वाज्याङ्गतिषु च ॥

आज्यस्याख्याः प्रमाणन्तु यथाकामन्तु कारयेत् ।

सुदृढामव्रणां भद्रामाज्यस्यालीं प्रचक्षते” ॥

इति कर्मप्रदीपोक्तलक्षणायां निधाय । मन्त्रिकादिकमपनीय,—

इति सरला । उदगघाभ्यां पवित्राभ्यां पवित्रघटकदलाभ्याम्,—
इत्यर्थः । उत्पुनाति ऊङ्घ्रं शोधयति ॥ २४ ॥ ० ॥

कथम् उत्पुनाति ? तदुच्यते—

अङ्गुष्ठाभ्याञ्चोपकनिष्ठिकाभ्याञ्चाङ्गुलिभ्यामभिसं-
गृह्य प्राक्शस्त्रिरुत्पुनाति,—देवस्त्वा सवितोत्पुनात्व-
च्छिद्रेण पवित्रेण वसोः सूर्यस्य रश्मिभिरिति सकृद्
यजुषा द्विस्तूष्णीम् ॥ २५ ॥

अङ्गुष्ठाभ्याम्—इत्येवमादिद्विवचनं पाणिद्वयार्थम् । अङ्गुष्ठाभ्या-
मुपकनिष्ठिकाभ्याञ्चाङ्गुलिभ्याम् अभिसंगृह्य प्रकृतत्वात् पवित्रे
गृहीत्वा । मूलदेशस्य सव्यहस्तेन पूर्वमेव धृतत्वात् अग्रे दक्षिणहस्ता-
नामिकाङ्गुष्ठाभ्यां मूले च वामहस्तानामिकाङ्गुष्ठाभ्यां गृहीत्वा,
“अन्तयोगेर्गृहीत्वाऽङ्गुष्ठोपकनिष्ठिकाभ्यामुत्तानाभ्यां पाणिभ्याम्”—
इति गृह्यान्तरदर्शनात् कुशपत्रयोर्दगधत्तान्त्रोधात् उत्पुनस्य
भौकर्यार्थञ्च दक्षिणहस्तोपरिभावेनाधोमुख्यस्तपाणिरिति भवदेव-
भट्टादयः । प्राक्शः प्रागतं यथा भवति तथा त्रिः वारत्रयम् उत्पु-
नाति आज्यमग्नौ निःक्षिपति । त्रिरित्येतद्विग्ननिष्ठि,—‘देवस्त्वा’—
इत्यनेन इतिकरणान्तेन यजुषा सकृदेकवारं, तूष्णीम् अमन्त्रकञ्च
दिष्वारद्वयम् ॥ २५ ॥ ० ॥

अथैने अङ्गिरभ्युक्ष्यान्नावप्युत्सृजेत् ॥ २६ ॥

अथानन्तरमेवाविमुञ्चने पवित्रे सव्येन गृहीत्वा दक्षिणेन

प्रणीताङ्गिरभ्युक्ष्य दक्षिणेनैव अग्नौ अण्युत्सृजेत् त्यजेत् । अपि-
रूपमर्गः ॥ २६ ॥ ० ॥

अथैतदाज्यमधिश्रित्योदगुद्वासयेत् ॥ २७ ॥

अथानन्तरम् एतदनन्तरोक्तं सर्पिरादिरूपमाज्यम् अधिश्रित्य
अग्निरूपपरि कृत्वा उदगुत्तरस्याम् अग्नेः, उद्वासयेत् स्थापयेत् ।
आज्यमिति योग्यत्वादाज्यपात्रम्—इत्यर्थः । तदनेन आज्यपात्रमपि
संस्क्रियते—इति; मकृत् संस्कृताज्यपात्रे यदाज्यान्तरं निःक्षिप्यते,
न तत्र संस्कारान्तरापेक्षा । तदाह गृह्यामंग्रहः ।

“यथा सिमन्तिनी नारी पूर्वगर्भेण संस्कृता ।

एवमाज्यस्य संस्कारः संस्कारविधिचोदितः ॥

आज्यस्य हविषां चैव आज्ये पूर्वक्रियाविधिः ।

तस्य संपवनं पूर्वं चरोः पर्य्यक्षणं परम् ” ।

इति । अत्र च घृततैलपयमामधिश्रयणं कुर्यान्न दध्नुः यवा-
म्वाम्बु विकल्पः,—इति भट्टनारायणः । आचार्यपुत्रस्त्वाह गृह्या-
संग्रहे ।

“आज्यानां सर्पिरादीनां संस्कारे विधिचोदिते ।

अनधिश्रयणं दध्नुः श्रेषाणां श्रयणं स्मृतम् ” ॥ ’

इति ॥ २७ ॥ ० ॥

एवमाज्यस्य संस्करणकल्पो भवतीति ॥ २८ ॥

एवम् अनेन प्रकारेण आज्यस्य संस्करणकल्पो भवति, यत्र
यथाज्यं संस्क्रियते तत्र तत्रैवं कर्त्तव्यम्—इत्यभिप्रायः । इतिः

खण्डिकापरिसमाप्त्यर्थः, सुवादिस्कारसमुच्चयार्थो वा । तथाच
गृह्यान्तरम् । “सुवं प्रतप्य दर्भैः संमृज्याभ्युक्ष्य पुनः प्रतप्य निद-
ध्यात्”—इति । कर्मप्रदीपोऽप्याह ।

“तेषां प्राक्शः कुशैः कार्यः सम्यग्मार्गो जुह्वता ।

प्रतापनञ्च लिप्तानां प्रचात्योष्णेन वारिणा” ॥

इति ॥ २८ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजश्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य सप्तमौ खण्डिका ॥ ० ॥

गोभिलीयगृह्यसूत्रे

प्रथमप्रपाठके अष्टमी खण्डिका ।



पूर्वमाज्यमपरः स्थालीपाकः ॥ १ ॥

पूर्वापरदेशत्वादनयोरपि पूर्वापरव्यपदेशः । पूर्वस्याम् आज्यम्
आसादयितव्यम्, अपरस्याञ्च स्थालीपाकः आसादयितव्यः—इति
वाक्यशेषः । पूर्वं खल्वग्रेरुत्तरतः समासादितयोरनयोरिदानीं
क्रियासौकर्यार्थमग्रेः पश्चिमतः पूर्वापरभावेन समासादनम्—इति
बोद्धव्यम् । तथाच गृह्यान्तरम् । “होत्रग्योरन्तरा आज्यहविषी
आसादयेत् पूर्वं चाज्यम्”—इति । इदानीं हविषः पश्चिमतः
समासादनादेव वक्ष्यत्याचार्यः,—“अथैतद्भुविरुक्छिष्टमुदगुदास्य”—
इति ॥ १ ॥ ० ॥

पर्युक्ष्य स्थालीपाक आज्यमानीय मेक्षणेनोपघातं
होतुमेवोपक्रमते ॥ २ ॥

अदितेऽनुमन्यस्व,—इत्येवमादिना अग्निं पर्युक्ष्य स्थालीपाके चरौ
आज्यम् आनीय प्रक्षिप्य । “सुवमात्रमनादेशे”—इति वचनात्
सुवमात्रमाज्यं चरौ प्रक्षिप्येत्यर्थः । मेक्षणेन यथोक्तेन उपघातम्—
उपघातनामा यथा भवति होमः तथा होतुमेव उपक्रमते प्रारभते ।

विध्यर्थे लट् । प्रारभेत—इत्यर्थः । उपघातं होतुम्, उपघातनामानं होमं कर्तुम्—इति वा व्याख्येयम् । अन्ये त्वाङ् । उपहृत्वावदाय होतुमेवोपक्रमते—इति । एवमशब्दोऽवधारणार्थः । होतुमेवोपक्रमते, नान्यत् किञ्चिदभिघारणादिकं कुर्यादित्यर्थः । “चरावाज्यमानीघ प्रपदविरूपाचौ जपित्वा समिधमादाय जुहुयादेव”—इति भट्टभाष्यम् । तदनेनोपघातहोमे अभिघारणादिकम् आज्यभागो च न भवतीति सूचयति ।

द्विविधः किल होमो याज्ञिकप्रसिद्धः,—उपघातः उपस्तीर्णाभिघारितश्च । चरावाज्यं निःक्षिप्य विनेव अभिघारणादिकं यद्धूयते, स उपघातः । यच्च सुचि सुवेणाज्जेन अभिघार्य चरमवदाय पुनराज्येनाभिघार्य हूयते, तदुपस्तीर्णाभिघारितमित्याख्यायते । सुवेण सुचि यदाज्यं प्रथमं गृह्यते तदुपस्तीर्णं ; हविरवदायानन्तरं यदाज्यं दीयते तदभिघारितम्—इति ध्यपदिश्यते । यथोपस्तीर्णाभिघारितं होतव्यं तदुपरिष्ठाद्भुत्पादयिष्यति, यथोपघातहोमस्तदत्र सूच्यते । तथाच गृह्णामंग्रहः ।

“पाणिना मेक्षणेनाथ सुवेणैव तु यद्धुविः ।

• हूयते चानुपस्तीर्य उपघातः स उच्यते ।

यद्युपघातं जुहुयाच्चरावाज्यं समावपेत् ।

मेक्षणेन तु होतव्यं नाज्यभागौ न स्विष्टकृत् ” ।

इति । तदेवम्, उपघातः—इति पारिभाषिकौ संज्ञा होमविशेषस्य । तस्मात्—हिंसार्थाच्चैककर्मकादिति तृतीयानुपपदेन एवमोपघातपदश्रुत्यन्तिरप्रामाणिकौ । उपघातं जुहुयात्—इत्यादौ

तृतीयान्तोपपदाभावाच्च । स खल्वयमुपघातहोमः समग्रनीयचर-
पितृयज्ञचर्त्वाः, अन्यत्रापि ब्रह्मदेवत्ये चरौ, अन्यष्टक्यचरौ च
भवति । तदाह कर्षप्रदीपः ।

“चरौ समग्रनीये तु पितृयज्ञचरौ तथा ।

होतव्यं मेघणेनान्यदुपस्तौर्याभिघारितम्” ।

इति ।

“चरौ तु ब्रह्मदेवत्ये होमस्तस्योपघातवत्” ।

इति च स्मरणम् । वक्ष्यति चान्वष्टक्ये—“कंसे चरु सम-
वदाय मेघणेनोपघातं जुहुयात्”—इति । तत्रान्वष्टक्यपितृयज्ञयोः
क्षिप्रहोमधर्मः, समग्रनीये तु ब्रह्मोपवेशनादितन्त्रधर्मः,—इति
भट्टनारायणोपाध्यायाः । एतेन, यत् कश्चिदाह । अभावविकल्पो-
ऽयमुपस्तीर्णाभिघारितहोमाश्रक्तावुपघातहोमः,—इति । यच्चापर-
आह । उत्तरसूत्रादेव पूर्वसूत्रे तस्योपघातहोमस्य प्रतिषेधोऽनु-
मीयते,—इति । तदुभयमपि पुरुषबुद्ध्याग्रेचामूलमित्युपेक्षणीयम् ।
वृषोत्सर्गहोमस्य तु ब्रह्मदेवतत्वेऽपि नोपघातत्वम् । तदाह कर्ष-
प्रदीपः ।

“एतेभ्य एव जुहुयात्मेघणेनावदाय च ।

सुच्याज्जतीश्वरोः पृथक् मिश्रेदाज्याभिघारितम्” ।

इति ।

“चतुर्गृहीतं कृत्वाऽऽज्यमाभिर्हग्निः पृथक् पृथक् ।

स्वाहाकारावमानाभिर्जुहुयाद्विधिवत् सदा” ।

इति च ॥ २ ॥ ० ॥

यद्युवा उपस्तीर्णाभिघारितं जुहुषेत्, आज्यभागा-
वेव प्रथमौ जुहुयात् ॥ ३ ॥

उ वै—इत्यनर्थफौ निपातौ । यदि उपस्तीर्णाभिघारितं
यथोक्तलक्षणं होतुमिच्छेत्, तर्हि आज्यभागावेव प्रथमौ जुहुयात् ।
एवकारोऽवधारणार्थः । यद्युपस्तीर्णाभिघारितं जुहुषेत्, तदैव
आज्यभागौ प्रथमौ जुहुयात्—इत्येवमवधियते । तस्मादिमावाज्य-
भागौ उपघातहोमे न भवतः—इति दर्शयति ।

भट्टनारायणस्वाह,—‘यत्र यत्र ब्रह्मोपवेशनादि, तत्र तत्रो-
भयोर्विकल्पयोराज्यभागौ प्रथमौ जुहुयादेव’—इति । सेयं
निर्व्वसिनिका व्यख्या । कस्मात् ? उपस्तीर्णाभिघारितेनानयोराज्य-
भागयोरेकवाक्यत्वात् । प्रमाणविशेषस्य चाभावात् । यद्युपस्तीर्णा-
भिघारितं होतुमिच्छेत्, आज्यभागौ जुहुयात्—इति स्पष्टैकवा-
क्यता । न खलु भङ्गा वाक्यमन्यत्र कल्पयितुमुचितौ । आचार्य-
पुत्रश्च उपघातहोमे साक्षादाज्यभागौ निषिषेध । तच्चोदाहृतम-
स्माभिः पूर्व्वस्मिन् सूत्रे । वक्ष्यति चाचार्यः—‘नाज्यभागौ न
स्विष्टकृत्’—इति ।

केचिदत्र,—जुहुषेत्—इत्यत्र जुहुयादिति प्रकल्प्य सूत्रद्वयं
कल्पयन्ति । तत्र च,—यद्युवा उपस्तीर्णाभिघारितं जुहुयात्—
इत्येकम्, आज्यभागावेव प्रथमौ जुहुयात्—इति चापरं सूत्रं
मन्यन्ते । यद्युवा—इति तस्य च अथवा—इत्यर्थमाचक्षते ॥ ३ ॥ ॥
कथमाज्यभागौ जुहुयात् ? तदुच्यते ।

चतुर्गृहीतमाज्यं गृहीत्वा पञ्चावत्तन्तु भृगूणाम्,
अग्नये स्वाहेत्युत्तरतः सोमाय स्वाहेति दक्षिणतः
प्राक्शोजहुयात् ॥ ४ ॥

चतुर्गृहीतं चतुःकृत्वो गृहीतम् । केन गृहीतम् ? सुवेण ।
कस्मात् ? आज्यग्रहणे तस्य गुणत्वात् । कस्मिन् गृहीतम् ?
सुचि । कस्मात् ? 'जुहुः प्रदाने गुणभूता'—इति तान्त्रिकसमयात् ।
“यस्य पर्णमयी जुहुर्भवति न स पापस्रोकं गृणोति, यस्य
खादिरी न सोऽन्नात् परिच्यवते”—इति च रौरुकीयसमाज्याये
श्रवणात् । तथा चोक्तम् । “द्रव्यसंस्कारकर्म्मसु परार्थत्वात् फलश्रु-
तिरर्थवादः स्यात्”—इति । “अनेन गृहीतं जुहुः जुहोति”—इति
च गृह्यान्तरम् । तदेवं सुवेण सुचि चतुर्गृहीतमाज्यं गृहीत्वा ।
अञ्चालम्भनमालभेत—इत्यादिवत् इहापि प्रत्ययार्थमात्रविवक्षा ।
कृत्वा—इत्यर्थः । पञ्चावत्तं पञ्चकृत्वो गृहीतं तु भृगूणाम्, अपत्य-
प्रत्ययस्य लोपात् भृगोरपत्यानामित्यर्थः । ‘भृगूणां भृगुगोत्रा-
णाम्’—इति सरलावृत्तिरप्येतमेवार्थमाह । ‘भृगुगोत्राणां भार्गव-
प्रवराणाञ्च’—इति भवदेवभट्टः । ‘भार्गवप्रवराणाम्’—इति भट्ट-
नारायणपाध्यायः । “पञ्चावदानानि पञ्चार्घ्याणाम्”—इति गृह्या-
न्तरम् । स्मरन्ति चापरे ।

“जामदग्न्या वसविदावाष्टिषेणस्तथैव च ।

भार्गवाश्च्यवना श्रौर्वाः पञ्चावत्तिन ईरिताः” ।

इति । तदस्तु किं विस्तरेण ।

सूत्रशेषमिदानीं विप्रियते । तदेवं सुचि आज्यं गृहीत्वा

अग्नये स्वाहा—इत्यग्नेरुत्तरभागे प्रागतं यथा भवति तथा जुहुयात् ।
 एवं तथैव गृहीत्वा, सोमाय स्वाहा—इत्यग्नेर्दक्षिणभागे प्रागतं
 जुहुयात् । अन्यास्त्वाहुतयोऽग्नेर्मध्यभागे होतव्याः—इत्यर्थादवग-
 म्यते । वक्ष्यति च आचार्यः,—“अग्नये स्वाहेति मध्ये जुहुयात्”—
 इति । तथाच सांख्यायनगृह्यम् । “उत्तरमाग्नेयं दक्षिणे सौम्यं
 मध्येऽन्याहुतयः”—इति ॥ ४ ॥ ० ॥

अथ हविष उपस्तीर्यावद्यति ॥ ५ ॥

अथानन्तरं हविषश्चरोरवद्यति,—अवदाय चरुं गृह्णातीत्यर्थः ।
 किं कृत्वा ? उपस्तीर्य—प्रकृतत्वादाव्यसुवेणाप्लाव्य, सुचम्—इत्यर्थात्
 ॥ ५ ॥ ० ॥

कथमवद्यति ? तदच्यते ;—

मध्यात् पूर्वाद्धाच्चतुरवत्तौ चेद्भवति, मध्यात् पूर्वा-
 द्धात् पश्चाद्धादिति पश्चावत्तौ चेद्भवति ॥ ६ ॥

मध्यात् चरोर्मध्यप्रदेशात् । पूर्वाद्धात्, चरोरित्येव । चशब्दश्च
 समुच्चयार्थोक्तुप्रवत् द्रष्टव्यः । मध्यात् पूर्वाद्धाच्च—इत्यर्थः । तथाच
 गृह्यान्तरम् । “मध्यात् पूर्वाद्धाच्च हविषोऽवद्यति”—इति ।
 चतुरवत्तौ, चत्वार्यवदानानि यस्य, सोयं चतुरवत्तौ—इत्युच्यते ।
 चेद् यदि चतुरवत्तौ भवत्यवदाता, तर्हि चरोर्मध्यात् पूर्वाद्धाच्च-
 वद्यति—इति गतेन संबन्धः । एवं खल्वाज्याभिघारणं चर्व्ववान-
 दयं पुनरभिघारणञ्च—इति चत्वार्यवदानानि सम्यद्यन्ते । यदि
 पुनः पश्चावत्तौ भवत्यवदाता, तदा चरोर्मध्यात् पूर्वाद्धात् पश्चा-

द्वात्—पश्चिमाद्वाच्च अवद्यतीत्यर्थः । इतिशब्दः चशब्दार्थः समुच्चये ।
इति एवम् अवदानम्—इति वा व्याख्येयम् । मध्यात्,—इत्यत्र
मध्यमादिति केचित् पठन्ति । तत्रापि मध्यमस्थानादित्यर्थो न
भिद्यते ॥ ६ ॥ ० ॥

अभिधारयत्यवदानानि ॥ ७ ॥

अभिधारयत्याज्यस्रुवेणाप्लावयति अवदानानि यथाश्रुति गृही-
तानि । बद्धवचनं व्यक्तिभेदापेक्षया, वक्ष्यमाणचिह्नोपपत्त्यापेक्षया
वा ॥ ७ ॥ ० ॥

प्रत्यनक्त्यवदानस्थानान्ययातयामतायै ॥ ८ ॥

अवदानानां स्थानान्यवदानस्थानानि । यस्मात् प्रदेशादवद्यते
तदवदानस्थानम् । तान्यवदानस्थानानि मेक्षणक्षतस्थानानीत्यर्थः ।
बद्धवचनं पूर्ववद्वर्णनीयम् । तानि खल्ववदानस्थानानि प्रति, अन्नं
अक्तानि करोति आज्यस्रुवेणाप्लावयतीत्येतत् । किमर्थमनक्ति ?
अयातयामतायै । यागायोग्यता यातयामतेत्युच्यते । न यातयामता
अयातयामता, तस्यै । एतदुक्तं भवति । मेक्षणक्षतेन यातयामता
चरोरुत्पद्यते, आज्याप्लावनेन पुनरयातयामता तस्य भवति—
इति । अयातयामतायाः,—इति पाठे, फलमपि हेतुरित्युक्तेर्हेतौ
पक्षमी द्रष्टव्या ॥ ८ ॥ ० ॥

एवं खल्ववदाय,—

अग्नये स्वाहेति मध्ये जुहुयात् ॥ ९ ॥

मध्ये अग्नेरेव ॥ ९ ॥ ० ॥

कति जुहुयात् ? उच्यते,—

सकृदा त्रिर्व्यतेन कल्पेन ॥ १० ॥

एतेन कल्पेनानन्तरोक्तया आवृता,—इत्यादरार्थमुक्तम् । सकृदा त्रिर्वा जुहुयात् । वाग्वद्द्वयं तुल्यवदिकल्पार्थम् । त्रित्वपत्ते च, “एका देया तिस्रो देयाः”—इत्यादिवत् श्रेयसो भूयस्त्वं कल्पयितव्यम् । अन्ये त्वाहुः,—अभावविकल्पोऽयम्, त्रित्वपक्षाशक्तौ सकृत्,—इति ॥ १० ॥ ० ॥

अथ स्विष्टकृत उपस्तौर्य्यावद्यत्पुत्तराहुर्पूर्वाह्नात्
सकृदेव भूयिष्ठं, द्विरभिघारयेत् ॥ ११ ॥

“प्राक् स्विष्टकृत आवापः”—इति वचनात् अथ प्रधानहोमा-
नन्तरं स्विष्टकृतोऽवद्यति स्विष्टकृदर्थमवद्यति । किं कृत्वा ? उप-
स्तौर्य्य—आज्यसुवेण सुचमाज्ञाय । कथमवद्यति ? चरोत्तराहु-
पूर्वाह्नात् । उत्तराहुश्च पूर्वाहुश्च तस्मात् । अपराजिताया दिशः—
इत्येतत् । दिगन्तरालानि खलु दिशोर्दिशोर्लक्षणसाङ्ख्यात्
पदार्थतत्त्वनिपुणा व्यवहरन्ति । तथा चोक्तम् । “तथा दिगन्तरा-
लानि”—इति । अहुर्ग्रन्थः खल्वत्र विषमांशवाची । अपराजिता-
यादिशस्येदवद्यते, तर्हि उत्तराह्नादप्यवद्यते पूर्वाह्नादपि—इति
शक्यते वक्तुम् । तस्मादपराजिताया दिशः सकृदेकवारमेव भूयिष्ठं
वज्रतरमवद्यति । अवद्य च द्विरभिघारयेत् वारद्वयमाज्यसुवेणा-
ज्ञावयेत् । एवं किल चत्वार्य्यवदानानि सम्पद्यन्ते ॥ ११ ॥ ० ॥

यद्यु पञ्चावत्ती स्यात् द्विरुपस्थीर्यावदाय द्विरभि-
घारयेत् ॥ १२ ॥

उ-इत्यनर्थको निपातः । यदि पञ्चावत्ती भवेत्, तर्हि द्विराज्ञाय
अवदाय पुनर्द्विराज्ञावयेत् पञ्चावदानमप्यन्त्यर्थम् । यद्यु वा-इति
पाठे, उ वा-इति निपातौ, यद्युवा-इति वा निपातममुदायो-
यद्यर्थः ॥ १२ ॥ ० ॥

न प्रत्यनक्त्यवदानस्थानं यातयामतायै ॥ १३ ॥

स्विष्टकृतोऽवद्य च अवदानस्थानं यातयामतायै यातयामतानि-
वृत्तये न प्रत्यनक्ति नाज्यस्रुवेणाज्ञावयति । कुतः ? स्विष्टकृद्धो-
मानन्तरं तेन चरुणा होमान्तराभावात्, होमार्थमेव चाज्ञावनस्य
विहितत्वात् । तस्मादिदानीं यातयामतायामपि नास्ति क्षतिरिति
न प्रत्यनक्त्यवदानस्थानम्-इत्यभिप्रायः । तदत्र यातयामतायै-
इति निवृत्तौ तदर्थं चतुर्थी बोद्धव्या ।

यातयामतायाः-इति पाठेऽपि यातयामता निवर्त्तयितुम्-
इति न एवार्थः । अथवा यातयामताया इति हेतौ पञ्चमी ।
हेतोर्वचनात् यत्रायातयामता दृश्यते, तत्रावदानस्थानं प्रत्यनक्ति,
इदानीन्तु सा नेष्यते-इति न प्रत्यनक्त्यवदानस्थानम्-इति ॥
१३ ॥ ० ॥

अग्नये स्विष्टकृते स्वाहेत्युत्तरार्द्धपूर्वाद्धं जुहुयात् ॥
१४ ॥

उत्तरार्द्धपूर्वाद्धं अग्नेरेव । कृतभाष्यमन्यत् ॥ १४ ॥ ० ॥

महाव्याहृतिभिराज्येनाभिजुहुयात् ॥ १५ ॥

भूर्भुवः स्वरिति महाव्याहृतयस्त्रिः प्रसिद्धाः । कर्मप्रदीपो-
ऽप्याह ।

“भूराद्यास्त्रि एवैता महाव्याहृतयोऽव्ययाः” ।

इति । ताभिर्महाव्याहृतिभिस्त्रिभिराज्येन, द्रवद्रव्यकत्वात्
सुषेण अभिजुहुयात् आहुतित्रयम् । अभिरूपसर्गः । स खल्वयं
महाव्याहृतिहोमः चरुहोमात् परस्तात् एव कर्त्तव्यः न तु पुरस्ता-
दपि । कस्मात् ? इदानीमेवोपदेशात् । आज्यहोमात् पुरस्तात्
परस्ताच्च कर्त्तव्यः,—इत्युपरिष्ठादप्यति ॥ १५ ॥ ० ॥

प्राक् स्विष्टकृत आवापः ॥ १६ ॥

प्राक् पूर्वं स्विष्टकृतः स्विष्टकृद्धोमात्, आ उच्यते—इत्यावापः
प्रधानहोमः कर्त्तव्यः,—इति सूत्रशेषः । एवञ्च मुख्यहोमे त्वकृते
यदि चरुर्नष्टो दुष्टो वा भवति तदाऽन्यः पाच्यः, मुख्ये कृते
चेन्नाशदुष्टौ स्यातां तदा आज्येनैव स्विष्टकृद्धोमः—इति मरला ।

अत्र ब्रूमः । अर्थकर्म्मत्वे स्विष्टकृद्धोमस्य तत्र च शेषस्य प्रति-
पादने सत्येतदेवं स्यात् । न त्वेवम् । कुतः ? “एकदेशद्रव्यस्यो-
त्पत्तौ विद्यमानसंयोगात्”—इति सिद्धान्तात् स्विष्टकृद्धोमस्य
प्रतिपत्तित्वात् । प्रतिपत्तेश्च प्रतिपाद्याभावे लोप एव आकरो
निरूपितः । यजतित्वेऽपि स्विष्टकृतः प्रस्तरप्रहरणवत् प्रतिपत्तित्वं
न विरुध्यते । शेषश्रुतिश्च न शेषिणं प्रयोजयति । न चेत्
शेषिणं प्रयोजयति; न तरां तत्प्रतिनिधिमपि । शेषप्रतिनिधिं
तर्हि प्रयोजयतु ? न—इति ब्रूमः । कस्मात् ? विद्यमानसंयो-

गादेव । न खल्वेतत् शेषमपि प्रयोजयितुं शक्नोति, प्रतिपत्तेः प्रतिपाद्यप्रयोजकतायामसामर्थ्यात् । सति प्रतिपाद्ये खल्वियं प्रवर्त्तते । अन्यथा अर्थकर्मणः प्रतिपत्तेर्विशेषो न स्यात् ।

तस्मात् यथा,—सर्वाविदानेन शेषाभावात् ध्रौवाज्यात् खिष्ट-
कृदिङ् नेज्यते साकंप्रस्थाय्ये च, तददच्चापि शेषापचारे शेषाभाव-
स्याविशेषात् खिष्टकृन्न यष्ट्यो भवति । अतएव,—मुख्यमात्रोप-
योगिन्यपि ब्रौह्मादौ सति तदेवादेयं तत्र लोपएव शेषकार्याणां
खिष्टकृदादीनाम्, न तु तन्निष्पादनसमर्थमपि नीवारादिकम्—इति
सिद्धान्तः । अतएव च,—खिष्टकृदर्थमवत्तस्य हविषोऽपचारे न
पुनरवदातव्यम्, अपि तु प्रतिपाद्यमानाभावात् लोप एव
खिष्टकृतः स्यात्—इति षष्ठाध्याये निरूपितम् । तथा चोक्तम् ।
“अपि वा शेषभाजां स्यात् विशिष्टकारणत्वात्”—इति । कथ-
मन्यथा तच्चापि अन्यत् न प्रतिनिधीयते ! । एवं खल्वाचार्याणां
लोपवचनं प्रलापमात्रं स्यात् । तस्मान्न किञ्चिदेतत् ।

मुख्यहोमार्थमवत्ते च हविषि नष्टे दुष्टे वा खल्वाज्येन
होतव्यं न पुनरवदातव्यं, न वा अन्यत् पाच्यम् । कुतः ?
“निर्देशाद्वा अन्यदागमयेत्”—इति सिद्धान्तात् । “यस्य सर्वाणि
हवींषि नश्येयुर्दुष्टेयुर्वा अपहरेयुर्वा, आज्येन ता देवताः परि-
संख्याय यजेरन्”—इति च हविषोनाशे आज्यविधानात् । “तच्च
सर्वशब्दस्य निमित्तविशेषणत्वेनाविवक्षितत्वात् नाशमात्रे सर्वत्राज्यस्य
विधिः”—इत्यधिकरणमालायां माधवाचार्याः ।

यास्य प्रायश्चित्ताज्जतयस्ता अपि खिष्टकृद्धोमादर्वागेव होतव्याः—

इत्येके मन्यन्ते । तदसङ्गतम् । ताषामप्रधानत्वात् । आगन्तुका-
नामन्तएवाभिनिवेशस्य न्याय्यत्वाच्च । आगन्तुकाः खल्वेता-
आहुतयः प्रायश्चित्तरूपत्वात् । प्रायश्चित्ताहुतयो हि प्रकृतहोम-
वैगुण्यदोषोपशमनाय विधीयन्ते,—इति प्रकृतहोमात् परत एव
होतुमुचिताः । महाव्याहृतिहोमान्तेनैव हि प्रकृतहोमनिष्पत्तिः ।
तस्मात् महाव्याहृतिहोमं कृत्वा कर्मापवर्गविहितां समिधमाधाय
प्रायश्चित्ताहुतयो होतव्याः । ताः खल्वेताः हविषोऽनादेशादाज्येन
आज्यतन्त्रेण ह्रियन्ते ।

स खल्वयं प्रायश्चित्तहोमः,—व्यस्तसमस्तमहाव्याहृतिभिर्वा,
अज्ञातम्—इत्यादिमन्त्रेण वा, प्राजापत्यमन्त्रेण वा कर्त्तव्यः ।
कुतः ? “तस्मादेतामेव जुहुयात् अपिवाऽज्ञातं यदनाज्ञातम्”—
इत्यवमादिकायां श्रुतौ विकल्पोपदेशात् । व्यक्रमान्न कर्मप्रदौषः ।

“यच्च व्याहृतिभिर्होमः प्रायश्चित्तात्मको भवेत् ।

चतस्रस्तत्र विज्ञेयाः स्त्रीपाणिग्रहणे यथा ॥

अपिवाऽज्ञातमित्येषा प्राजापत्याऽपिवाऽऽहुतिः ।

होतव्या, त्रिविकल्पोऽयं प्रायश्चित्तविधिः स्मृतः” ॥

इति । तदत्र त्रिविकल्पः—इत्यनेन कल्पान्तरस्य प्रतिषेधोऽव-
गम्यते । केचित् पुनरत्र, “पाहि नोऽग्नयेन से स्वाहा”—इत्यादिकं
प्रायश्चित्तहोममाचक्षते । तदमारम्भम् । इह तस्यानुपदेशात् । ‘यदपि
ग्राह्यायनकं कुयन्त्यन्तरमपपाठभृतमधीयते । तदप्यप्रमाणम् ।
अनार्घत्वात् । परिशिष्टमध्यान्तःपातित्वामग्नवाच’,—इति भृ-
नारायणोपाध्यायाः । ग्राह्यायनहोमस्य समूहत्वेऽपि ग्राह्यन्तरौच्यत्वम्

—इति तत्कारः । ग्राव्यायनपठितोहोमः ग्राव्यायनिनां स्यात् न कौथुमादीनामिति युक्तमस्य ग्राव्यन्तरीयत्वम् । कौथुमादीनान्तु कर्मप्रदीपोक्त एव प्रकार इति नैवात्र किञ्चिद्वक्तव्यमस्ति ।

एतत् सर्व्वप्रायश्चित्तं क्षिप्रहोमवर्ज्जं सर्व्वत्रैव स्यात्—इति भट्ट-
भाष्यम् । श्रुतिश्चात्र भवति । “यज्ञावगतं यज्ञानवगतं सर्व्वस्यैषैव
प्रायश्चित्तिः”—इति ॥ १६ ॥ ० ॥

गणेष्वेकं परिसमूहनमिध्वो वह्निः पर्य्युक्षणमाज्य-
माज्यभागौ च ॥ १७ ॥

गणेषु एकदा क्रियमाणेषु अनेकहोमेषु एकं परिसमूहनम् ।
एकशब्दः परस्तादपि प्रत्येकमनुषञ्जनौयः । अनेनैव सूत्रशेषो-
व्याख्यातः । प्रत्येकं तन्त्रविधाने प्राप्ते यानि तन्त्रेण कर्त्तुं शक्यन्ते,
तेषां तन्त्रभाव इहोपदिश्यते । परिकीर्त्तनञ्च परिसमूहनादीना-
मुदाहरणप्रपञ्चाथं न परिसंख्यानार्थम् । तेन उलूखलमुषलादि-
कमपि एकमेव भवतीति द्रष्टव्यम् । गणेषु—इति सामान्यतोऽभि-
धानात् विभिन्नदेवताकेष्वपि होमेषु एकदा क्रियमाणेषु एकमेव
परिसमूहनादिकम्—इत्यवगम्यते । तथाच गृह्यान्तरम् ।

“पाकयज्ञान् समासाद्य एकाज्यानेकवर्चिषः ।

एकास्त्रिष्टकतः कुर्यान्नानाऽपि सति दैवते ” ॥

इति ॥ १७ ॥ ० ॥

सर्व्वभ्यः समवदाय सक्तदेव सौविष्टकृतं जुहोति
॥ १८ ॥

गणेषु—इत्येव । सक्तुरक्षरार्थः । सक्तदेकवारं न पृथक् पृथ-

गित्यभिप्रायः । उपलक्षणमेतत् महाव्याहृत्याद्यपि सृष्टदेव भवति—
इति सरला ॥ १८ ॥ ० ॥

हुत्वैतन्मेक्षणमनुप्रहरेत् ॥ १९ ॥

एतत्—इति सन्निकर्षातिशयात् सौविष्टकृतं ब्रूमः । एतत्
सौविष्टकृतं कृत्वा मेक्षणमनुप्रहरेत् अग्नौ चिपेत् । सेयं कर्मार्थस्य
मेक्षणस्य अनन्तरमेव कर्मणः प्रतिपत्तिराम्नाता । अन्ये लाङ्गः,—
कृत्वेति वचनात् महाव्याहृतिभिरपि कृत्वा मेक्षणमनुप्रहरेत् न
स्विष्टकृद्धोमादनन्तरमेव—इति । स खल्वयं मेक्षणप्रक्षेपः अन्यब्रह्म-
केषु होमेषु प्रत्येतव्यः । कुतः ? अत्र चरुशेषस्य तस्मै प्रतिपादयि-
तव्यत्वस्य वक्ष्यमाणत्वात्, अन्यत्र च मेक्षणेनैवोद्धृत्य तद्भोजनस्य
सूत्रणात् । न चानुप्रहृतेन मेक्षणेनोद्धरणं शक्यं कर्तुम् । तस्माद्
यथोक्त एवार्थः । यद्यप्यनुप्रहरतिर्यजतिवचनो दृष्टः, “अष्टावष्टौ
शकलान्याहवनीयेऽनुप्रहरेयुः—इति सूत्रकारवचनात् । तथापि
प्रस्तरप्रहरणवत् प्रतिपत्तिरेवामौ ॥ १९ ॥ ० ॥

प्रक्षाल्य वैनेनोद्धृत्य भुञ्जीत ॥ २० ॥

प्रक्षाल्य वा मेक्षणम्, एनेन एतेन मेक्षणेनोद्धृत्य चरुशेषं
भुञ्जीत यजमानः । एनः प्रकृत्यरमेतदर्थः । एतेन—इति वा पाठः ।
अन्ये पुनर्—एनं प्रकृत्यन्तरमविद्वांसो भाषन्ते,—प्रक्षाल्य वाऽनेन,—
इति पाठे प्राप्ते छान्दसोऽयं प्रयोगः,—इति । यत्र होत्रं ब्रह्माल-
क्ष्योभयमपि स्वयमेव करोति, सोऽस्य विषयः । यत्र च अन्यो ब्रह्मा
भवाति, तत्र वक्ष्यति,—अथैतद्विवर्णम्—इत्यादि ॥ २० ॥ ० ॥

न सुवमनुग्रहरेदित्येक आहुः ॥ २१ ॥

सुवमग्नौ न क्षिपेदित्येके आचार्या वदन्ति । अस्मादेवाव-
गम्यते,—सुवमग्नौ क्षिपेत्—इत्यन्ये वदन्ति—इति । तस्मात् सुवमग्नौ
क्षिपेद्वा न वा क्षिपेदिति विकल्पः ॥ २१ ॥ ० ॥

आग्नेय एवानाहिताग्नेरुभयोर्दर्शपौर्णमासयोः स्थाली-
पाकः स्यात् ॥ २२ ॥

अनाहिताग्निः श्रौताग्निरहितः स्मार्त्ताग्निरित्येतत् । अज्वन्यत् ॥
२२ ॥ ० ॥

आग्नेयोवाऽग्नीषोमीयोवाऽऽहिताग्नेः पौर्णमास्याम् ॥
२३ ॥

अज्वयं सूत्रम् ॥ २३ ॥ ० ॥

अैन्द्रो वैन्द्राग्नौ वा माहेन्द्रो वा अमावस्यायाम् ॥
२४ ॥

आहिताग्नेरेव । ऋजुराचार्यः । अत्रैके विनिवेशविकल्पमाहुः,—
अैन्द्रमाहेन्द्रौ सोमयाजिनः, अैन्द्राग्नस्त्वस्रोमयाजिनः । तत्रापि एकेन
इष्टवत अैन्द्रो बज्रभिरिष्टवतो माहेन्द्रः—इति । अन्ये तु—इच्छा-
विकल्पमाहुः ॥ २४ ॥ ० ॥

अपिवाऽऽहिताग्नेरप्युभयोर्दर्शपौर्णमासयोरामेय एव
स्यात् ॥ २५ ॥

अज्वयर्थम् ॥ २५ ॥ ० ॥

समिधमाधायानुपर्युक्ष्य यज्ञवास्तु करोति ॥ २६ ॥

समिधमाधायानुपर्युक्ष्येतुक्तार्थम् । तदिदमभिधानं क्रमाथं भवति । कथञ्चाम् ? समिधमाधायानुपर्युक्ष्य अनन्तरं यज्ञवास्तु—
एतन्नामकं कर्म करोति ॥ २६ ॥ ० ॥

कथं करोति ? उच्यते ।

ततएव वर्हिषः कुशमुष्टिमादायाज्ये वा हविषि वा
चिरवदध्यादग्राणि मध्यानि मूलानीत्यक्त्वरिहाणा
व्यन्तु वय इति ॥ २७ ॥ .

ततस्तस्मादास्तृतादेव वर्हिषः—इति नियमादन्यद्वर्हिष्ववच्छिद्यते ।
शेषादेव वर्हिषः—इति कुतो न वर्ण्यते ? उच्यते । प्रधानकर्मा-
पवर्गविहितमिदं प्रतिपत्तिरेव भवितुमुचितम् । आस्तृतानां वर्हि-
षामिदानीं प्रतिपिपादयिषितत्वात् । प्रतिपत्तिप्राये वचनाच्च ।
व्याख्यातारश्चैवमेव प्रतिपन्नाः । तत्र वक्ष्यामः । ‘कुशमुष्टिम्’
अनियतमङ्गाकम्, आदाय गृहीत्वा आज्ये यथोक्ते वा, हविषि चरौ
वा चिरवदध्यात् वारत्रयमुञ्जयेत् अग्राणि मध्यानि मूलानि—इति ।
प्रकृतं कुशमुष्टिम् अग्रादिस्थानत्रयेषु चिरञ्जयेत्—एकैकस्थानं
प्रत्येकैकम्, अञ्जनम्—इत्यर्थः । अक्षं रिहाणा व्यन्तु वयः—इत्यनेन
मन्त्रेण वारत्रयं पठितेन । कुतः ? प्रधानानुयायित्वात् गुणानाम् ।

“ कर्मावृत्तौ तु मन्त्रस्याप्यावृत्तिर्गृह्यकर्माणि ” ।

इति चाभियुक्तवचनात् । यत्र खल्वनावृत्तिरिष्यते मन्त्राणां,
प्रायेण तत्रोत्तरत्र दृष्टणीमिति करोति, ‘सकृद् यजुषा दिव्य-
ष्णीम्’—इत्येवमादौ ॥ २७ ॥ ० ॥

अथैनमद्भिरभ्युक्ष्यान्नावर्जयेत्,—यः पशूनामधि-
पती रुद्रस्तन्निचगेष्टषा पशूनस्माकं माहिष्पौरेतदस्तु
हुतन्तव स्वाहेति ॥ २८ ॥

अथानन्तरमेवाविमुञ्चनेन कुशमुष्टिमद्भिरभ्युक्ष्य अग्नौ अर्पयेत्
चिपेत् दाहयेद्वा । अपिरुपसर्गः । अपवर्जयेत् इति पाठेऽपि स
एवार्थः । यः पशूनाम् इत्यनेन मन्त्रेण ॥ २८ ॥ ० ॥

एतद् यज्ञवास्त्वित्याचक्षते ॥ २९ ॥

तत एव वर्हिषः इत्यारभ्य यदुक्तं, तदेतत् कर्म यज्ञवास्तु—
इत्याचक्षते आचार्याः । किमर्थं पुनरिदमुच्यते ? उच्यते । यज्ञवास्तु
करोति इत्युक्तं, किमिदं यज्ञवास्तु इति न ज्ञायते, तदिदमनेन
निगमनेन ज्ञायते । अवचने खल्वेतस्य हविःशेषार्पणमपि यज्ञ-
वास्तु इत्याशङ्कोत । तदिदं प्रतिपत्तिकर्म । कृतार्थानां वर्हिषामिह
विनियोगास्मान्नात्,—इत्याहुः । तेषां, नष्टेषु वर्हिःखिदं न भवितु-
मर्हति । कस्मात् ? प्रतिपत्तेः प्रतिपाद्यप्रयोजकत्वाभावात् ।

ननु यज्ञवास्तु इति समाख्यालभ्यार्थसिद्ध्यर्थं वर्हिरन्यदुपा-
दीयताम् ? अन्यथा खल्ववास्तुर्यज्ञः स्यात् । उच्यते । काममवास्तु-
र्यज्ञः स्यात् । न प्रतिनिधिः । न खल्वेतदर्थकर्म । प्रतिपत्तीनाञ्च
प्रतिपाद्याभावे लोपमवोचाम । अपिच । एवमप्यवास्तुर्यज्ञः स्यादेव ।
कुतः ? तत एव वर्हिषः कुशमुष्टिमादाय यद्भूयते, तदेतत् यज्ञ-
वास्त्वाचक्षते । तस्मादन्यस्मिन् वर्हिष्युपादीयमानेऽपि न स होमो-
यज्ञवास्तुर्भवति । समाख्यालभ्यार्थसिद्ध्यर्थम् इति चेत् । इति

चेद्भवान् पश्यति समाख्यालभ्यार्थसिद्ध्यर्थमन्यदपि वर्धिरूपादेयम्—
इति । तत्र ब्रूमः । नासामर्थ्यात् । नैतत् सम्भवति । कुतः ? तदुच्यते ।
नैव समाख्या वदति अन्यद्वर्धिरूपादेयम्—इति । समाख्यालभ्यार्थ-
सिद्ध्यर्थमनुमीयते खल्वेतत् । प्रत्यचन्तु आसृतमेव वर्धिः । न च
प्रत्यचं नियममुपरुध्य आनुमानिकमन्यद्वर्धिः शक्यमुपादातम् ।
अनुमानस्य प्रत्यचवाधायामसामर्थ्यात् । दुर्बला च समाख्या न
बलवत्तरं वाक्यं बाधितुं प्रभवति । नियमः खल्वेवमुपरुध्यते ।

अथैवम्, एतद् यज्ञवास्त्वित्याचक्षते—इति पुनः सूत्रणमनर्थ-
कम् ? इति चेत् । काममनर्थकं भवतु न तु शक्नोत्यन्यददितुम् ।
सकृदुच्चरितेऽप्यस्य यावानर्थः शतकृत्वोऽप्युच्चारणे तावानेव प्रतीयते,
न ततोऽधिकः । समाख्या च पूर्व्वेणापि वाक्येनावगम्यते—इति
भवतामपि पुनः सूत्रणमनर्थकमेव । तदेतत् पुनरुपादानं निगमन-
रूपम् इत्यभिहितमस्माभिः । तत् कुत एवानर्थक्यमस्य । अवास्तु-
र्यज्ञः स्यात् ? इति चेत् । नैषदोषः । स्तृत्यर्थत्वात् समाख्यायाः ।
न खल्वियं 'यज्ञस्य वेङ्गभूः' । कथञ्चाम ? एवमयं होमो यदसौ
यज्ञवास्तुरिति । प्रत्यचन्तु यज्ञस्यागो यजमाने वर्त्तते, विष्णुश्च न
कस्मिंश्चित् । स्त्रिष्टकदादिवच्चैतदवगन्तव्यम् । यथा शोभनाभिल-
षितकारिलस्य समाख्यालभ्यत्वेऽपि प्रतिपत्तिरेवामौ । यथा वा
व्यतिरेके निन्दावचनेऽपि तत्रापि प्रतिपत्तिरेव आद्धे शेषभोजनम् ।
एवमिहापि प्रतिपत्तिरेवैतदित्यविरुद्धम् । स्तृत्यैव केवलप्रतिपत्ति-
त्वमस्य निरस्यते,—इति चेत्, आद्धशेषभोजनादावपि निरस्यताम् ।
तथाच तत्राप्यपचारे प्रतिनिधिरापद्यते । न चैवमिष्यते । तथात्वे-

ऽपि वा न प्रतिनिधिः, नियमस्यार्थवत्त्वात् । तथापि किं स्तुतेः प्रयोजनम् ?—इति चेत् । अफलायां प्रतिपत्तौ कथं प्रवर्त्तत—इति प्ररोचनमेव—इत्यस्तु किं विस्तरेण । अन्ये तु मन्यन्ते,—यद्यप्येतत् प्रतिपत्तिरेव, तथापि एतद् यज्ञवास्त्वित्याचक्षते,—इति गुणाथं पुनरुपादानात् नात्यन्तमिदं प्रतिपत्तिरिति दर्शयति । तस्मादपचारेऽस्यास्तृतानां वर्हिषां समाख्यालभ्यार्थमिद्व्यर्थमन्यदपि वर्हिषादाय होतव्यम् । इतरथा अवास्तुर्यज्ञः स्यात्—इति ।

वयन्तु पश्यामः । नासौ प्रतिपत्तिः, किन्त्वर्थकमेवैतत् । कुतः ? प्रतिपत्तितायां प्रमाणाभावात् । यद्यास्तृतमेव वर्हिरिह प्रतिपाद्येत, भवेदियं प्रतिपत्तिः । न तु प्रतिपाद्यते । किन्तु स्तृतशेषाद्वर्हिषः कुशमुष्टिरादौयते । कथं ज्ञायते ? व्यवहितत्वात् स्तृतस्य वर्हिषः । सन्निहितत्वाच्च स्तृतशेषस्य । निर्देशमामान्याच्च । किमिदं निर्देशसामान्यम् ? उच्यते । “तत एव वर्हिषः प्रादेशमात्रे पवित्रे कुरुते” इति पूर्वं निर्दिष्टम् । तत्र च स्तृतशेषादेव वर्हिषः,—इति व्यवस्थापितम् । तद्वदिहापि निर्दिश्यते “ततएव वर्हिषः कुशमुष्टिमादाय”—इति । तदिदं निर्देशसामान्यम् । तस्माच्च प्रतिपद्यामहे पूर्ववदिहापि स्तृतशेषमेव वर्हिरभिप्रेतम्,—इति । ततएव वर्हिषः,—इति निर्देशे हि स्तृतशेषमेव वर्हिः पूर्ववदिहाप्यागच्छति हृदयम् । आगच्छति चेत्, न युज्यते विना कारणमुत्सृष्टम् ।

स्तृतानां वर्हिषामिदानीं प्रतिपिपादयिषितत्वात्,—इति चेत् । इति चेत् भवान् पश्यति स्तृतानि वर्होषि इदानीं प्रतिपिपादयिषितानि । एतस्मात् कारणात् हृदयमागतमपि स्तृतशेषं

वर्हिषत्सुज्यते,—इति । नैतत् । प्रमाणाभावात् । न हि स्तृतानि
 वर्हैषि ददानौ प्रतिपिपादयिषितानि,—इत्यत्र किञ्चिदप्रमाणमस्ति ।
 प्रतिपत्तिप्राये वचनादिति चेत् । न । अभिद्वेः । कथमभिद्विः ?
 आग्नेयादीनामप्रतिपत्तीनां सन्निहिततरत्वात् । किञ्च । प्रतिपत्ति-
 प्राये वचनात् खल्वानुमानिकं प्रतिपत्तित्वं परिचिकल्पयिषितम् ।
 तच्च न्यायविरोधात् विनियुक्तविनियोगापत्तेर्वचनविरोधाच्च नार्हति
 भवितुम् । तथाच न्यायः । “विरोधे च श्रुतिविशेषादव्यक्तः शेषे”—
 इति । तथा गृह्यसंग्रहः ।

“स्तृतेभ्यो न प्रचिन्वीयात् यातमामं स्तृतं स्मृतम् ।

स्तृतशेषान्ततो गृह्य यज्ञवास्तुक्रिया तथा ” ।

इति । तस्मात् स्तृतशेषादेव वर्हिषः कुशमुष्टिमादाय,—इति
 व्याख्येयम् । यज्ञवास्तुक्रियां कृत्वा राज्ञेन पूर्णाङ्गतिर्हीतव्या ।
 तदपि स एवानुपदमाह ।

“यज्ञवास्तुक्रियां कृत्वा विधिदृष्टेन कर्मणा ।

आज्यधारामविच्छिन्नां जुहुयात् सार्वकामिकीम्” ।

इति । पूर्णाङ्गतिरियमिति कुतो ज्ञायते ? सार्वकामिकी-
 मिति वचनात् । “पूर्णाङ्गत्या सर्वान् कामानाप्नोति”—इति हि
 ब्राह्मणम् ॥ २८ ॥ ० ॥

इति महामहोपाध्यायराधाकान्तमिड्डान्तावागीशभट्टाचार्या-
 त्मजश्रीषन्द्रकान्ततर्कालङ्कारस्य हतौ गोभिलीयगृह्यसूत्रभाष्ये
 प्रथमप्रपाठकस्य अष्टमौ खण्डिका ॥ ० ॥

गोभिलीयगृह्यसूत्रे

प्रथमप्रपाठके नवमौ खण्डिका :

अथैतद्विवरुच्छिष्टमुदगुद्वास्योद्धृत्य ब्रह्मणे प्रयच्छेत्
॥ १ ॥

अथेत्यानन्तर्यार्थम् । प्रदक्षिणप्रणीताविमोकोदपात्रपूरणानि
कृत्वा अनन्तरम्—इति भट्टभाष्यम् । 'एतत्' अभिप्रेतं, हविः,
उच्छिष्टम् अवशिष्टम्, उदगुद्वास्य । एतस्मादवगम्यते—होमकाले
होत्रग्योरन्तरा हविषः समामादनम्—इति । उद्धृत्य पात्रान्तरे
कृत्वा ब्रह्मणे प्रयच्छेत् प्रदद्यात् । एतत्—इति कतमदिह अभिप्रेयते ?
ममगनौयनवयज्जवास्तृपशमनादिचरुभ्योऽन्यत्—इति ब्रूमः । कुतः ?
तत्र तत्र अन्यस्या अन्यस्याः प्रतिपत्तेरुपदेशात् । एतच्चावसरे
प्रदर्शयिष्यामः । अनर्थकं तर्हि । तत्र तत्र प्रतिपत्त्यन्तरविधानादेव
हविरुच्छिष्टस्य ब्रह्मणे प्रदानं न भविष्यतीति चेत् । न । एतदित्य
नुक्तौ तत्र तत्र प्रतिपत्तिद्वयमाशङ्क्यैत कश्चिदित्येतदित्युक्तम् ।
उच्छिष्टग्रहणेनाप्राधान्यं द्योतयन् प्रतिपत्तित्वमस्य ज्ञापयति ।
तेनप्रदत्तएवैतस्मिन्नष्टे दृष्टे वा प्रदानार्थं नान्यद्विवरुत्पाद्यमिति ।
अथमप्यर्थ एतदित्यनेनोपोद्वल्यते । स्वयमुभयकरणे तु चरुशेषं
स्वयमेव भुञ्जीत, ब्राह्मणन्वन्नान्तरेण तर्पयेदिति वृद्धाः ॥ १ ॥ ० ॥

किं ब्रह्मणे चरुशेषस्य प्रदानमात्रम् ? । न । किन्तर्हि ?—

तं तितर्पयिषेत् ॥ २ ॥

तं ब्रह्माणं तर्पयितुमिच्छेत् । यथा असौ दृष्यति, तथा कर्त्तव्यम्—इत्यर्थः । तर्पयेत्—इति वक्तव्ये मनोविशुद्धिप्रदर्शनायं तितर्पयिषेत्—इत्यभिहितम् । कथं नाम ? अद्वादिगुणवता मनसा ब्रह्माणं तर्पयितुमिच्छेत् तत्तत्तमतिशयविशेषं जानानः । तथाच स्मरणम् ।

“अद्वाविधिसमायुक्तं कर्म्म यत् क्रियते नृभिः ।

सुविशुद्धेन भावेन तदानन्धाय कल्पते” ।

इति ।

“देशकालाश्रमचेवद्रव्यदाहमनोगुणाः ।

सुकृशस्यापि दानस्य फलातिशयहेतवः” ।

इति चैवमादि । अद्धारहितस्य खल्वन्नमभोज्यमाङ्गराचार्याः ।

तच्चेह विस्तरभयान् न प्रस्तुयते ॥ १ ॥ ० ॥

कस्मात् पुनः कारणात् ब्रह्माणः तर्पणे प्रयत्नातिशयः उपदिश्यते ?

तदुच्यते,—

ब्राह्मणस्य तृप्तिमनु तृष्यामीति ह यज्ञस्य वेदयन्ते

॥ ३ ॥

ब्राह्मणस्य तृप्तिम्, अनु पश्चात् लचीकृत्य वा, अहं दृष्यामि,— ब्राह्मणस्य तृप्तौ जातायां मम तृप्तिर्भवति—इत्येतत् । इति एवं ह किल यज्ञस्य अभिप्रायं वेदयन्ते ज्ञापयन्त्याचार्याः । एतस्मात्

कारणात् तं तितर्पयिषेत् । सोऽयं ब्राह्मणशब्दो ब्रह्मपरोवर्ण-
नीयः, उपक्रमानुग्रहार्थम् ॥ ३ ॥ ० ॥

यस्मादेवं ब्रह्मणस्तर्पणम्, तस्मात् चरुशेषस्य अपचारे तेन वा
दृष्ट्यसम्भवे, अन्येनापि अन्नेन तं तर्पयेत्—इत्याह,—

अथ यदस्यान्यदनमुपसिद्धं स्यात् ॥ ४ ॥

अथेत्यानन्तर्यार्थम् । अथ अनन्तरमेव भोजयेत् नात्मीयं भोज-
नकालमपि प्रतीक्षेत—इत्यर्थः । अस्य यजमानस्य यत् किञ्चि-
दन्यदनम्, उप समीपे तत्कालस्य सिद्धं निष्पन्नं स्यात् भवति,
तेन निषिद्धातिरिक्तेन तं तितर्पयिषेत्—इति गतेन सम्बध्यते ।
प्रदानस्य प्रतिपत्तित्वेऽपि वचनप्रमाणादन्नान्तरमुपादेयम् । चरुशेष-
प्रादानादनन्तरमन्यदप्यन्नं प्रयच्छेत्—इति वा वर्णनीयम् ॥ ४ ॥ ० ॥

अथ ब्राह्मणान् भक्तेनोपेप्सेत् ॥ ५ ॥

अथ स्वपाकसिद्धानन्तरं ब्राह्मणान् भक्तेन अन्नेन उपेप्सेत् तर्पयितु-
मिच्छेत् । उपेत्ययमुपसर्गः । अत्रापि गौरवं, मनसोविशुद्धिप्रदर्श-
नार्थम् । अपवर्गं तावदभिरूपभोजनं विहितम्, तदत्र कृतेन
ब्रह्मतर्पणेनैव कृतं मां मंस्तु,—इति पुनरिदमसूचयदाचार्यः ॥ ५ ॥ ० ॥

• पूर्णपात्रो दक्षिणा तं ब्रह्मणे दद्यात् ॥ ६ ॥

पूर्णपात्रः पूर्णपात्रम् । पुंस्त्वं कान्दसम् । तदिदं पूर्णपात्रं
दक्षिणा—इत्युत्सर्गः । तं ब्रह्मणे दद्यात् । दक्षिणायहणं ब्रह्मणो-
ऽभावेऽप्यन्यस्मै दानार्थम् । कथं नाम ? दक्षिणायम्—इति कृत्वा स्वयं

नातिक्रमेत् सदा दिव्यन् यदीच्छेदात्मनोहितम् ।

अहमस्मै ददानौति एवमाभाष्य दीयते ।

नैतावष्टुष्टा ददतः पात्रेऽपि फलमस्ति हि ।

दूरस्थाभ्यामपि द्वाभ्यां प्रदाय मनसा वरम् ।

इतरेभ्यस्ततोदद्यादेष दानविधिः स्मृतः” ।

इति । सूत्रद्वयं वैतत्, ‘पूर्णपात्रो दक्षिण’—इति ‘तं ब्रह्मणे दद्यात्’—इति च । तत्र, ‘पूर्णपात्रो दक्षिण’—इत्यनेन पूर्णपात्रं दक्षिणा भवति कर्म्मणामनुच्यमानायां दक्षिणायाम्,—इत्युच्यते । कथं ज्ञायते ? अनुच्यमानायां दक्षिणायां पूर्णपात्रादिका दक्षिणा भवति इति कर्म्मप्रदीपवचनात् ।

‘तं ब्रह्मणे दद्यात्’—इत्यनेन ब्रह्मणे दक्षिणायादानमुपदिश्यते । तदनेन तच्छब्देन दक्षिणैव परामृश्यते न पूर्णपात्रम् । कस्मात् ? सन्निहिततरत्वाद्दक्षिणायाः । यथेतत्वाच्च पूर्णपात्रस्य । अर्थवत्त्वाच्च । दक्षिणादानेन हि नः प्रयोजनं, न पूर्णपात्रदानेन । लिङ्गव्यत्ययस्त्वन्यत्रापि समानः । ‘ब्रह्मणे दक्षिणा देया’—इति कात्यायनवचनाच्चैतदेवं प्रतिपत्तव्यम् । स खल्वस्पृष्टानां गोभिलीयानां पदार्थानां प्रदीपवत् स्पृष्टमुपदेष्टव्योचाम ॥ ६ ॥ ० ॥

किमिदं पूर्णपात्रं नाम ? तदुच्यते,—

कर्म्मं चमसं वाऽन्नस्य पूरयित्वा कृतस्य वाऽकृतस्य
वाऽपि वा फलानामेवैतं पूर्णपात्रमित्याचक्षते ॥ ७ ॥

कर्मं कांस्यभाजनम्, चमसं वानस्पत्यं पात्रं वा, अन्नस्य पूरयित्वा

अश्वैर्वर्द्धयित्वा । अन्नस्य—इत्येतदिग्निनष्टि, कृतस्य वा अकृतस्य वा ।
 अपि वा अथवा अन्नासम्भवे फलानामेव—फलैरेव भोज्यरित्येव-
 कारकरणादुपदिशति, अन्यच्च फलमभोज्यं व्यवच्छिनन्ति । पूरयित्वा,
 एतं पूर्णपात्रम्—इत्याचक्षते आचार्याः । एतत् कंसादिकं पूर्णपात्र-
 माचक्षते । कथं कृत्वा ? अन्नस्य पूरयित्वा स्थापितम्—इत्यर्थः ।
 कियन्मृतस्य पुनरन्नस्य पूरणम् ? तदाह गृह्यामङ्गहः ।

“अष्टमुष्टिर्भवेत् कुञ्चिः कुञ्चयोऽष्टौ च पुष्कलम् ।

पुष्कलानि च चत्वारि पूर्णपात्रं विधीयते” ।

इति । असम्भवे पुनरेतस्य परिमाणस्य यावताऽन्नेन बद्धभोक्तुः
 पुरुषस्य तप्तिः सम्पद्यते, तावतोऽप्यन्नस्य पूरितं पात्रं पूर्णपात्रं
 भवति । तदाह कर्मप्रदीपः ।

“यावता बद्धभोक्तुश्च तप्तिः पूर्णेन जायते ।

नावराद्धौ ततः कुर्यात् पूर्णपात्रमिति स्थितिः” ।

इति ॥ ७ ॥

ब्रह्मैवैकचत्विक् ॥ ८ ॥

दर्शपौर्णमासप्रस्तावादिदमुच्यते । तेन सायं प्रातर्होमवैश्वदेवा-
 दौनामब्रह्मत्वेऽपि न चतिः । एक एव ब्रह्मा चत्विग्भवति । किमने-
 नोक्तम् ? इदमनेनोक्तम्—एक एव ब्रह्मा सर्वकर्मसु चत्विक् कर्त्त-
 व्येन पुनरेकस्मिन् कर्मण्येको ब्रह्मा अन्यस्मिंश्चान्यः अपरापरस्मिं-
 स्चापरापरः—इति । तदनेन,—यजमानेन चत्विगत्याज्यो भवतीत्यु-
 पदिशति । तथाच स्मरणम् ।

“अलिगयाज्यमदृष्टं यस्यजेदनपकारिणम् ।

अदृष्टमृत्विजं याज्यो विनेधौ तावुभावपि ।

क्रमागतेष्वेष धर्मा वृतेमृत्विजु च खयम् ।

यादृच्छिके तु संयोज्ये तत्त्यागे नास्ति किल्बिषम् ” ।

इति । तथा मनुः ।

“अलिजं यस्यजेद् याज्यो याज्यञ्चत्विक् त्यजेत्तु यः ।

शक्तं कर्मण्यदृष्टञ्च तयोर्दण्डः शतं शतम् ” ।

इति । अथवा । एकोब्रह्मैव अलिगिति ब्रह्मणे दक्षिणा दाने
हेतुवचनमेतत् । होताऽप्यस्यन्य अलिगित्याशङ्कयामुत्तरं सूत्रं
प्रवर्त्यति ॥ ८ ॥ ० ॥

पाकयज्ञेषु स्वयं होता भवति ॥ ९ ॥

पाकयज्ञेषु अल्पयज्ञेषु प्रशस्तयज्ञेषु वा । कस्मात् ? उभयत्र पाक-
शब्ददर्शनात् । दृश्यंते खल्वल्पे पाकशब्दः,—योऽस्मात् पाकतरः—
इति । तं पाकेन मनसाऽपश्यम्—इति, योमा पाकेन मनसा—इति
च प्रशंसायां पाकशब्दः प्रयुक्तः । स खल्वयमर्थो गृह्यान्तरवृत्ति-
कारैर्निर्हृषितः । तत्त्वकारादयस्तु मन्यन्ते,—पाकयज्ञः—पाकाङ्गक-
यज्ञो वृषोत्सर्गादिः—इति । वयन्तु, एकाग्रौ ये यज्ञाः तान् पाक-
यज्ञानवगच्छामः । कस्मात् ? अस्माकमेव यन्यान्तरे समा-
जानात् । तथाच साध्यायनसूचम् । “पाकयज्ञा इत्याचक्षते एकाग्रौ
यज्ञान्”—इति ।

तेषु पाकयज्ञेषु स्वयं—स्वयमेव होता भवति। तदिदं स्वयमेव
होतृत्वं प्रशस्तम्—इत्यवगम्यते। कुतः ?

“स्वयं होमे फलं यत्तु तदन्वेन न जायते” ।

इति स्मरणात्। अन्यो होतैव कुतो न व्यवच्छिद्यते ? स्वयम-
शक्तौ पाकयज्ञलोपापत्तेः। न चैतदुचितम्। जुहुयाद्वा हावयेद्वा—
इति सामान्यतः सूत्रणात्। न प्रवसन्नपवसेत्—इति च प्रवास-
दर्शनात्।

“निःक्षिप्याग्निं स्वदारेषु परिकल्प्यत्विजन्तथा ।

प्रवसेत् कार्यवान् विप्रो वृथैव न चिरं क्वचित्” ।

इति च कर्मप्रदौपवचनात्। तथाच स्मृत्यन्तरम्।

“मनसा नैतिकं कर्म प्रवसन्नप्यतन्वितः ।

उपविश्य शुचिः सर्व्वं यथाकालमनुद्वेत्” ।

इति ॥ ८ ॥ ० ॥

पूर्णपात्रोऽवमः पाकयज्ञानां दक्षिणा ॥ १० ॥

पूर्णपात्रः—इति पुंस्त्वं व्याख्यातम्। पूर्णपात्रम् अवमं सर्व्वनिष्कृष्टं
पाकयज्ञानां दक्षिणा। नातोऽप्यल्पतरौ तेषां दक्षिणा अस्तीत्यर्थः॥

१० ॥ ० ॥

अपरिमितं पराङ्गम् ॥ ११ ॥

न परिमितम् अपरिमितं बद्ध—इत्यभिप्रेतम्। तदिदम् अप-
रिमितं पराङ्गं प्रशस्तं भवति दक्षिणा पाकयज्ञानाम्। पराङ्गम्—
इति केचित् पठन्ति। पराङ्गं खल्वन्तिममङ्गस्थानमुच्यते गणितेषु।

तथाच अपरिमितं वराह्मण्यन्तमपि पाकयज्ञातां दक्षिणा—इति
तत्रार्थः ॥ ११ ॥ ० ॥

एतस्मिन्नर्थे दृष्टान्तमुपन्यस्यति,—

अपि ह सुदाः पैजवन ँन्द्राग्नेन स्थालीपाकेनेष्ट्वा
शतसहस्राणि ददौ ॥ १२ ॥

अपरिन्यानपि ममुच्चिनोति । ह—इत्येतिह्यार्थको निपातः ।
शोभनं ददाति—इति सुदा नामतः, पिजवनस्य अपत्यं पुमान्
पैजवनोऽपि ह किल ँन्द्राग्नेन स्थालीपाकेन दद्या शतं सहस्राणि
शतगुणितानि सहस्राणि लक्षम्—इत्येतत् । ददौ, दक्षिणाम्—इति
प्रकरणालभ्यते । कस्य वस्तुनः शतं सहस्राणि ? गवाम्—इति
ब्रूमः । कस्मात् ? संख्यामात्रकौत्तनात् । संख्यामात्रकौत्तने च प्रायेण
गा एव संख्येतया व्यवहरन्ति याज्ञिकाः । शतदक्षिणेनाहं यक्ष्ये
द्वादशशतदक्षिणे—इति खल्वाहुः । “संख्यामात्रे च दक्षिणा
गावः”—इति च ब्राह्मणसूत्रात् ॥ १२ ॥ ० ॥

एवं तावत् सायं प्रातर्होमवैश्वदेवबलिहरणदर्शपौर्णमासाख्यानि
नित्यानि कर्माण्युक्तानि । तेषां च स्वे स्वे काले यावज्जीविको-
ऽभ्यासः व्यायविर्द्भिर्निरूपितः । एवञ्च कालस्य वेङ्गत्वात् कदाचित्,—

अथ यदि गृह्येऽग्नौ सायं प्रातर्होमयोर्व्वा दशंपूर्ण-
मासयोर्व्वा हव्यं वा होतारं वा नाधिगच्छेत् ; कथं
कुर्यादिति ॥ १३ ॥

अथेति पूर्वप्रकृतार्थम् । अथेतयोर्गृह्येऽग्नौ यावज्जीवं कर्त्तव्ययोः

सायंप्रातर्होमयोर्व्या, दर्शपूर्णमासयोर्व्या । प्रदर्शनमेतत् वैश्वदेवस्यापि ।
 देवादन्त्यस्माद्वा कस्माच्चित् कारणात् हव्यं हवनौयं वस्तु वा, होतारं
 हवनकर्त्तारं वा स्वयमग्नौ, यदि न अधिगच्छेत् न लभेत, तर्हि
 कथं कुर्यात् । किं स्वस्वकालात्ययमात्रेण लुप्यतएव तत्तत् कर्म,
 उतास्ति कश्चित् कालावधिरियति काले अतोते इति । एवमादि
 संशयचिच्छिदिष्येतत् पृच्छ्यते ॥ १३ ॥ ० ॥

एवं पृष्ट आह,—

आ सायमाहुतेः प्रातराहुतिर्नात्येत्याऽऽप्रातराहुतेः
 सायमाहुतिराऽमावास्यायाः पौर्णमासं नात्येत्याऽऽपौ-
 र्णमास्या आमावास्यम् ॥ १४ ॥

आ सायमाहुतेः सायमाहुतिपर्यन्तम् । सेयं सायमाहुतिर्म-
 र्यादा अवधिः सोमेत्येतत् । प्रातराहुतिः नात्येति नातिक्रामति ।
 सा खल्वियं स्वकाले अहुता प्रातराहुतिरिदानीं प्रायश्चित्तात्मकं
 महाव्याहृतिहोमं कृत्वा होतव्या । प्रायश्चित्तात्मकं महाव्याहृति-
 होमं कृतेति कुत एतत् ? श्रुतौ विधानादित्याह । तथाच ब्राह्मणम् ।
 “स होवाच किं होष्यमीति, प्रायश्चित्तमिति, किं प्रायश्चित्तमिति,
 सर्व्वप्रायश्चित्तमिति, किं सर्व्वप्रायश्चित्तमिति, महाव्याहृतौरेवम-
 ब्रुवन्”—इत्यादि । तथाच गृह्यान्तरम् ।

“स्वकाले सायमाहुत्या अप्राप्तौ होतृहव्ययोः ।

प्राक् प्रातराहुतेः कालः प्रायश्चित्ते कृते सति ।

प्राक् सायमाहुतेः प्रातर्होमकालाऽनतिक्रमः ।

प्राक् पौर्णमासार्द्धस्य प्राग्दर्शादितरस्य च ” ।

इति । एतेनैव सूत्रशेषो व्याख्यातः । तदिदं प्रदर्शनाथं परि-
तीर्त्तनं सायमाहुत्यादौ नां न नियमार्थम् । कुतः ? याज्ञिक-
मयात् । तथा चोक्तं त्रिकाण्डमण्डनेन ।

“मुख्यकाले यदाऽवश्यं कर्म कर्तुं न शक्यते ।

गौणकालेऽपि कर्त्तव्यं गौणेऽप्यद्भुतो भवेत् ।

आ सायमाहुतेः कालात् कालः स्यात् प्रातराहुतेः ।

प्रातराहुतिकालात् प्राक् कालः स्यात् सायमाहुतेः ।

पूर्णमासस्य कालोऽस्ति पुरा दर्शस्य कालतः ।

स्यात् साकमेधकालोऽपि आ सुनामीरकालतः ।

सुनामीरौयकालोऽप्याऽऽवैश्वदेविककालतः ।

श्यामाकैर्ब्रह्मिभ्यैव यवेरन्योन्यकालतः ।

प्राग्यष्टुं युज्यतेऽवश्यं नैव त्वाययणात्ययः ।

दक्षिणायनकाले या पश्चिज्या योत्तरायणे ।

अन्योन्यकालतः पूर्वं यष्टुं युक्ते उभे अपि ।

एवमागामियागौयमुख्यकालादधस्तनः ।

• स्वकालादुत्तरो गौणः कालः पूर्वस्य कर्मणः ।

यदाऽऽगामिक्रियामुख्यकालस्याप्यन्तरालवत् ।

गौणकालत्वमिच्छन्ति केचित् प्राक्तनकर्मणि ” ।

इति । सर्वमेव प्राक्तनकर्म प्रायश्चित्तहोमानन्तरमेव गौणकाले
णौयम् । सायमाहुत्यादौ तथा दर्शनात् ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्रोक्तां निष्कृतिमाचरेत् ” ।

इति स्मरणाच्च । वैश्वदेवस्य पुनरतिक्रमे अभोजनमपि कृत्वा कालान्तरे तदाचरणम् । तथाच गृह्यान्तरम् ।

“वैश्वदेवे त्वतिक्रान्ते अहोरात्रमभोजनम् ।

प्रायश्चित्तमथो कृत्वा पुनः सन्तनुयाद्भूतम् ” ।

इति । प्रथमवैश्वदेवातिक्रमे दिवा अभोजनं, द्वितीयवैश्वदेवातिक्रमे च रात्रावभोजनम्—इति परिशिष्टप्रकाशः । वैश्वदेवद्वयातिक्रमे तु विशेषमाह कर्मप्रदीपः ।

“परेणाग्नौ ऊते स्वार्थं परस्याग्नौ ऊते स्वयम् ।

पितृयज्ञात्यये चैव वैश्वदेवद्वयस्य च ।

अनिष्टा नवयज्ञेन नवान्नप्राशने तथा ।

भोजने पतितान्नस्य चरुर्वैश्वानरो भवेत् ” ।

इति । प्राक् सूर्यास्तमयात् प्रथमो वैश्वदेवो नात्येति, प्राक् च रात्रेः साद्धात् प्रहरात् द्वितीयः । कुतः ? यतस्तावानेव भोजनकालः । तथाच कर्मप्रदीपः ।

“मुनिभिर्द्विरग्रनं प्रोक्तं विप्राणां मर्त्यवासिनां नित्यम् ।

अहनि च तथा तमस्विन्यां सार्द्धं प्रहरयामान्तः ” ।

इति ॥ १४ ॥ ० ॥

एतेनैवावकाशेन हव्यं वा होतारं वा लिप्सेत ॥ १५ ॥

एतेन—इति गौणकालपरामर्शः । लिप्सेत लभ्यमिच्छेत् ।

लिप्सेत्—इति पाठे व्यत्ययात् परस्मैपदम् । प्राप्तस्याप्यादरार्थम-

भिधानम् । कथं नाम ? तथा लिखेत यथा गौणकालो नात्येति,
तस्याप्यतिक्रमे कर्मैव लुप्यते,—इत्यभिप्रायः । ऋज्वन्यत् । यदा
पुनर्लभ्यते, तदा होतव्यम् । तदाह कर्मप्रदीपः ।

“पौर्णमासात्यये हव्यं होता वा यदहर्भवेत् ।

तदहर्जुज्यादेवमामावस्यात्ययेऽपि च” ।

इति ॥ १५ ॥ ० ॥

अपि वा यज्ञियानामेवोषधिवनस्पतीनां फलानि
वा पलाशानि वा अपयित्वा जुहुयात् ॥ १६ ॥

अपि वा—इति पचान्तरमुपदिश्यते । एतेनाप्यवकाशेन हविष्य-
नुपलभ्यमाने यज्ञियानां यज्ञार्हाणामनिषिद्धानाम्—इत्येतत् । ओष-
धीनाम्—

“व्रीहयः शालयो मुद्गा गोधूमाः सर्षपास्तिलाः ।

यवाश्चौषधयः मग्न विपदो घ्नन्ति धारिताः” ।

इति कर्मप्रदीपोक्तानाम् । वनस्पतीनां वृक्षाणाञ्च,—

“अपुष्याः फलवन्तो ये ते वनस्पतयः स्मृताः” ।

इत्युक्तलक्षणानां वा फलानि शस्यानि वा ; पलाशानि कृद-
नानि पंचाणि वा, यथोपपन्नानि ; अपयित्वा स्थालीपाकविधिना,
जुहुयात् ॥ १६ ॥ ० ॥

अथ्यप एवान्ततो जुहुयादिति ह स्माह पाकयज्ञ-
श्रैडो हुतं ह्येव ॥ १७ ॥

अन्ततः सर्वासम्पत्तौ अप उदकम् अपि जुहुयादेव, न तु

अग्निः कथं होमः—इत्याशङ्कित । सर्वालाभे उदकमण्यन्ततो मध्यत-
 एवाग्नेर्जुहुयात् न त्वग्न्युपशमाशङ्कां कुर्यादिति वा व्याख्येयम् ।
 इति ह किल आहस्म उवाच, नामतः पाकयज्ञः इडाया अपत्यम्
 ऋद्धः कश्चिदाचार्यः; ऊतमेव भवत्येवमपि हते । हिंशब्दो
 यस्मादर्थः । यस्मादेवमपि हते ऊतमेव भवति न अऊतम्—
 इति पाकयज्ञ आहस्म, तस्मादप एवान्ततो जुहुयादित्यर्थः ॥
 १७ ॥ ० ॥

अहुतस्य प्रायश्चित्तं भवतीति ॥ १८ ॥

ऊत—इति कर्त्तरि निष्ठा । न ऊतं येन—इति वा विग्रहः ।
 अऊतस्य उदकस्याप्यलाभात् होममकुर्वतः प्रायश्चित्तं भवति । किं
 पुनस्तत् प्रायश्चित्तम् ? पुनराधानम्—इति ब्रूमः । कुतः ?

“होमद्वयात्यये दर्शपूर्णमासात्यये तथा ।

पुनरेवाग्निमादध्यादिति भार्गवशासनम् ” ।

इति स्मरणात् । इतिरन्यान्यपि पुनराधाननिमित्तानि समुच्चि-
 नोति । तानि च,—

“असमचन्तु दस्यत्योर्होतव्यं नर्त्विगादिना ।

द्वयोरप्यसमचन्तु भवेद्भुतमनर्थकम् ” ।

इत्येवमादौनि कर्मप्रदीपादिष्वनुसन्धेयानि । पुनराधान-
 प्रकारश्च,—

“पूर्वैव योनिः पूर्वाऽऽवृत्त्युनराधानकर्षणि ” ।

इत्यादिना कर्मप्रदीप एव अभिहितः ॥ १८ ॥ ० ॥

नाव्रतो ब्राह्मणः स्यादिति ॥ १९ ॥

व्रतरहितो ब्राह्मणो न स्यादल्पमपि कालम् । “सुहृत्तमपि नाव्रतो ब्राह्मणः स्यात्”—इति पाठे व्यक्त एवार्थः । इतिर्हेतौ । यस्मात् नाव्रतो ब्राह्मणः स्यात्, तस्मात् पुनराधाननिमित्ते जाते, अविलम्बमेवादध्यादित्यभिप्रायः ॥ १९ ॥ ० ॥

अथाप्युदाहरन्ति ॥ २० ॥

ऋजुरचरार्थः । अङ्गतस्य प्रायश्चित्तं पुनराधानमुक्तम्, अथेदानी-
मन्यदपि पचान्तरं तत्र दर्शयितुं ब्राह्मणवाक्योदाहरणभासरूपं
सूत्रम् ॥ २० ॥ ० ॥

यावन्न ह्रयेताऽभोजनेनैव तावत् सन्तनुयात् ॥ २१ ॥

हविषोऽलाभे यावन्न ह्रयेत ह्रयते, अभोजनेनैव तावत् तावन्तं
कालं सन्तनुयात् सन्ततमविच्छिन्नमलुप्तं कुर्यादग्निव्रतम्—इत्यर्थः ।
यावता कालेन हविर्लभ्यते, तावति काले अभोजनेऽपि व्रतमलुप्तं
भवतीत्यभिप्रायः ॥ २१ ॥ ० ॥

किमभोजनेनैव व्रतं सम्पद्यते ? न । किन्तुर्हि ?—

अथ यदाऽधिगच्छेत् प्रति जुहुयात् ॥ २२ ॥

यदा पुनरधिगच्छेत्तमेत हविः, तदा अथ,—सायमाद्युपक्रमत्वात्
कर्मणां सायमादिकालं प्रतीक्ष्य, प्रति जुहुयात् । यावन्न ह्रयते
तावन्तं कालमभोजनेन क्षपयित्वा यदा हविरुपलभ्यते तदा

तदानीमेव न जुहुयात्, किन्तु सायमादिकालं प्रतीक्ष्य प्रति जुहुयादित्यर्थः । प्रतिशब्दोहोमस्य प्रकारविशेषद्योतनार्थः । कतमः पुनरसौ प्रकारः ? उच्यते । अतिक्रान्ताः सर्वा अग्निदैवत्या आहुतीर्विगणय्य तावन्ति हवींषि पात्रे कृत्वा,—अग्नये स्वाहा— इति सहदेव जुहुयात् । एवं प्राजापत्याः । एवम् अपरापराः । तदाह कर्मप्रदीपः ।

“आह्वयमानेऽनश्वेत् नयेत् कालं समाहितः ।

सम्यक्ने तु यथा तत्र ह्वयते तदिहोच्यते ।

आहुताः परिसङ्ख्याय पात्रे कृत्वाऽऽहुतौः, सहत् ।

मन्त्रेण विधिवद्भूत्वा एवमेवापरा अपि ” ।

इति ॥ १२ ॥ ० ॥

एवमप्यस्य व्रतं सन्ततं भवतीति ॥ २३ ॥

एवम् अपि कृते अस्य अतिनो व्रतं नियमः सन्ततम् अविलुप्तं भवति । तस्मात् पुनराधानं न कर्त्तव्यम्—इत्यभिप्रायः । इतिः ब्राह्मणवाक्यावसानज्ञापनार्थः, प्रकरणपरिसमाप्त्यर्थो वा ॥ २३ ॥ ० ॥

एषोऽत ऊर्द्धं हविराहुतिषु न्यायः ॥ २४ ॥

अत ऊर्द्धम् अस्मात् परतो वक्ष्यमाण एष न्यायो हविराहुतिषु—ह्वयते—इति हविः, अविशेषात् समिदाज्यपशूपशकादिकं सर्वमुच्यते, तस्य हविष आहुतिषु बोद्धव्यः—इति परिभाष्यते ।

पराचौनस्यापि बुद्ध्या सन्निकृष्य एतदा परामर्शः । न्यायग्रहणं कचिद्वान्नातस्यापि प्रतिषेधार्थम् । यथा समाध्यातोऽपि मन्त्रान्ते स्वाहाकारः स्वाहान्ते मन्त्रे नाद्रियते, अन्यायत्वात् । तच्चोत्तरष वच्छाजः । एवमन्यदपि ऊह्यम् ।

एवं वा—

एषोऽनन्तरोक्तो न्यायः प्रकारः—इत्येतत् । अत ऊर्ध्वं वक्ष्यमाणसु हविराहुतिषु द्रष्टव्यः—इत्युक्तः प्रकारः सर्वत्रातिदिश्यते । न्याय-ग्रहणेन किमुक्तं भवति ? एतदनेनोक्तं भवति ;—अत ऊर्ध्वं ये चिप्रहोमा ब्रह्मचारिसमिदाधानादयो वक्ष्यन्ते, तेषु चिप्रहोमोक्त-एव प्रकारो भवति । ये पुनस्तन्त्रहोमाः वैवाहिकहोमादयः, तेषु ब्रह्मोपवेशनादि तन्त्रं द्रष्टव्यम् । तथा कचित् प्राप्तोऽप्यर्थो-ऽर्थाभावाच्चिवर्तते । किमुदाहरणम् ? इदमुदाहरणम् । आज्य-तन्त्रेषु मुषलोखलसूर्पादयो निवर्तन्ते, पाशाहुतिषु मेघणक्षुगा-दयः—इति । सोऽयं न्यायग्रन्थस्यार्थः ॥ २४ ॥ ० ॥

मन्त्रान्ते स्वाहाकारः ॥ २५ ॥

होममन्त्राणाम् अन्ते अवसाने स्वाहाकारः कर्त्तव्यः—इति सूत्र-शेषः । अधिकाराद्धोममन्त्राणामेवान्ते स्वाहाकारः कर्त्तव्यो न जपादिष्वपि । तत्रापि ये मन्त्राः स्वाहाकाररहिता एव पश्यन्ते, यथा अग्ने प्रायश्चित्ते इत्यादयः, तदन्त एव स्वाहाकारः स्यात् । न त्वाद्यातस्वाहाकाराम्नेष्वपि अग्निरेतु प्रथम इत्येवमादिषु । किं

कारणम् ? हविस्त्यागार्थः खन्वयं स्वाहाकारः—इति आन्नात्
स्वाहाकारान्तेषु मन्त्रेषु नैष विधिरूपतिष्ठते । तत्र खन्वान्नाते-
नैव स्वाहाकारेण हविस्त्यागः कृतः—इत्यपरस्यान्नानमनर्थकं भवति ।
तथाच तान्त्रिकाः पठन्ति ।

“नमोऽन्ते न नमो दद्यात् स्वाहान्तं द्विठमेवच ।

पूजायामाहुतौ चापि सर्वत्रायं विधिः स्मृतः” ।

इति । यत्र च मन्त्रादितोऽपि समान्नातः स्वाहाकारो हविस्त्या-
गार्थो भवति, तत्राप्यग्नौकरणहोमे मन्त्रान्ते स्वाहाकारान्तरं न
कर्तव्यमेव । न्यायस्याविशेषात् । तत्र हि स्वाहाकारेण हवि-
स्त्यागं कृत्वा परतो मन्त्रः समापनीयः । तदाह कर्मप्रदीपः ।

“स्वाहां कुर्यान्न चात्रान्ते न चैव जुहुयाद्विः ।

स्वाहाकारेण जुह्वाऽग्नौ पश्चान्मन्त्रं समापयेत्” ।

इति । होममन्त्राणाञ्चादौ न प्रत्येकम् ॐकारः करणीयः ।
तदप्याह स एव ।

“नोङ्कुर्याद्वोममन्त्राणां पृथगादिषु कुत्रचित् ।

अन्येषाञ्च विहृष्टानां कालेनाऽऽचमनादिना” ।

इति ॥ २५ ॥ ० ॥

आज्याहुतिष्वाज्यमेव संस्कृत्योपघातं जुहुयात्
नाज्यभागौ न स्विष्टकृत् ॥ २६ ॥

आज्यस्य यथोक्तस्याऽऽहुतिषु—यथाज्यमेव ह्रियते—इत्यर्थः । तेषु

चतुर्थीकर्मादिषु । आज्यं संस्तुत्यैव उपघातं यथा भवति तथा
जुहुयात्, द्रवद्रव्यकत्वात् सुवेण—इत्यर्थः । एवकारेण यद्भव-
च्छिद्यते, तदप्युच्यते सुखावबोधार्थम् । नाज्यभागावत्र भवतः
न कः स्विष्टकृदपि भवति । तदेते अतिदेशागता इह प्रति-
षिध्यन्ते ॥ २६ ॥ ० ॥

**आज्याहुतिष्वनादेशे पुरस्ताच्चोपरिष्ठाच्च महाव्या-
हृतिभिर्होमः ॥ २७ ॥**

आज्याहुतिषु आज्यमात्राहुतिषु, यत्राज्यमेव हुतं न चर्वादिकं
तत्रेत्यर्थः । आहुतेरनादेशे च । मध्यात् पूर्वार्द्धादिति वचनशब्दः
समुच्चयार्थो नृप्रवत् द्रष्टव्यः । यत्र होम एव नादिश्यते उपदि-
श्यते चाग्निवगम्यते वा किञ्चिदन्यद्गोमलिङ्गं, तत्र गर्भाधानपुंस-
वनशुक्लाकर्म्मभीमन्तकरणचूडाकरणादिषु प्रधानकर्म्मणो गर्भाधाना-
ऽसाभिमर्शनादेः पुरस्ताच्च उपरिष्ठाच्च,—आद्यन्तयोरित्यर्थः ।
महाव्याहृतयः तिस्रः व्याख्याताः, ताभिर्होमः कर्त्तव्यः—इति
वाक्यशेषः । एवं खल्वग्रेरुपदेशस्तत्र तत्रार्थवान् भवति । इतरथा-
ऽनर्थको वा स्यात्, अदृष्टार्थो वा कल्प्येत । तथा च “पश्चादग्रेरु-
दगग्रेषु दर्भेषु”—इत्यादिना तत्र तत्राग्निसुपदेक्ष्यति । मनुरपि
सहोमकत्वमेषामाह ।

“गार्भे होमैर्जातकर्म्मचौडमौञ्जीनिबन्धनैः ।

बैजिकं गार्भिकञ्चैनो द्विजानामपमृज्यते” ।

इति ब्रुवाणः । चन्द्रदर्शनादावपि तर्हि पुरस्ताच्चोपरिष्टाच्च महाव्याहृतिभिर्होतव्यम् ? न । तत्राग्नेरप्युपदेशाभावात् । अतएव,—

“अहोमकेष्वपि भवेत् यथोक्तं चन्द्रदर्शने” ।

इति कर्मप्रदीपेऽपि चन्द्रदर्शनस्याहोमकत्वमुक्तम् । गर्भाधानेऽपि होममवसरे उपपादयिष्यामः ।

अन्ये तु वर्णयन्ति,—‘आज्याहुतिष्वनादेशे आज्याहुतयोऽपि यत्र नादिश्यन्ते—होम एव यत्र नादिश्यते—इत्यर्थः । न पुनराज्याहुतिषु अनादेशे च—इति व्याख्यानं युक्तं, चकाराध्याहार-दोषात्’—इति । अत्र ब्रूमः । आज्याहुतयो यत्र नादिश्यन्ते—इति वर्णनायां चर्वाहुतिष्वतिप्रसङ्गः । आज्याहुतयोऽपि यत्र नादिश्यन्ते—इत्यर्थकल्पने च व्यक्तमपेरध्याहारः । आज्यपदञ्चैवमनति-प्रयोजनं स्यात् । आहुतिष्वनादेशे—इति खल्वभिप्रेयते । तस्मादस्मदुक्तमेव व्याख्यानमादरणीयम् । द्योतको हि चशब्दस्ता-त्पर्यस्येयते । तच्चेत् तात्पर्यमन्यस्मादपि कारणादवगम्यते, अकिञ्चित्करं तदकौर्त्तनं भवति । आज्याहुतिषु—इति सप्तमी-निर्देशश्चैवं तात्पर्यमुपोद्बलयति । आज्याहुतिष्वनादेशे—इति चास-मासकरणं प्रत्येकमन्वर्थं द्योतयति ॥ २७ ॥ ० ॥

यथा पाणिग्रहणे; तथा चूडाकर्मण्युपनयने गो-
दाने च ॥ २८ ॥

यथा पाणिग्रहणे महाव्याहृतिभिः व्यस्यसमस्ताभिश्चतस्र आज्य-

तथो ह्यन्ते । तथाच पाणिग्रहणे वक्ष्यत्याचार्यः,—महाव्याहृतिभिश्च
 पृथक्, समस्ताभिश्चतुर्थीम्—इति । तथा चूडाकर्म्मणि । तथा शब्दः
 प्रत्येकम्भिसम्बध्यते । तथोपनयने, तथा गोदाने च,—इत्यतिदि-
 श्यते । सोऽयमनागतः तिदेशः । चूडाकर्म्मादिव्यतिरिक्तेषु तु तिस्र-
 एवाहुतयो भवन्ति ॥ २८ ॥ ० ॥

अपवृत्ते कर्म्मणि वामदेव्यगान्शान्त्यर्थं शान्त्य-
 र्थम् ॥ २९ ॥

अपवृत्ते समाप्ते कर्म्मणि वामदेव्यगानं, कर्त्तव्यम्—इति परि-
 भाष्यते । तस्मात् सर्वेषामेव कर्म्माणामपवर्गं वामदेव्यं साम
 गातव्यम् । कर्म्मणि—इति सामान्येनोपदेशाच्च । बह्वनाञ्च कर्म्माणा-
 मेकदा करणे अन्ततः सङ्गदेव वामदेव्यं गातव्यं न प्रत्येकमन्ते ।
 तदाह कर्म्मप्रदीपः ।

“अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके ” ।

इति । गानस्य अशक्तावपि ऋचो वारचयं पठनीयाः । तदप्याह
 स एव ।

“अन्ते च वामदेव्यस्य गानं कुर्याद्भुचस्तिथा ” ।

इति । शान्त्यर्थम्—इति विहितं वामदेव्यागानमनेन स्मर्यते—
 इत्यर्थवादोऽयम् । उभयस्मिन् विधीयमाने हि वाक्यं भिद्येत ।
 वामदेव्यगानं कर्त्तव्यम्, तच्च शान्त्यर्थं भवति—इति । तस्मात्,—

“उदुम्बरो यूपो भवति ऊर्गं वा उदुम्बर ऊर्क् पशव ऊर्जं वासा-
ऊर्जं पशुमाप्नोति ऊर्जाऽवहथ्यै”-इतिवदिहापि स्तुतिरेव प्रथो-
जनं न फलविधिः । अन्ये त्वाङ्गः,—शान्द्यर्थम्—इति वचनाच्चातीव
अस्य नित्यत्वम्—इति । शान्द्यर्थं शान्द्यर्थम्—इत्यभ्यासः प्रपठक-
परिसमाप्तिं द्योतयति ॥ २८ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजश्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य नवमौ खण्डिका समाप्ता ॥ ० ॥

समाप्तश्चायं प्रथमः प्रपाठकः ॥ ॐ ॥

गोभिलीयगृह्यसूत्रे

द्वितीयप्रपाठके प्रथमा खण्डिका ।

एवन्तावत् प्रथमे प्रपाठके अग्निसमाधानम्, समाहिताग्ने-
श्चावश्यकर्तव्यं सायंप्रातर्होमादिकम्, देवसवितरित्यादेश्च मन्त्रस्य
पर्युक्षणे विनियोगो निरूपितम् । समाधानश्चाग्नेर्जायायाः पाणिं
जिष्टक्षोरभिहितम् । अथेदानीं कथं जायायाः पाणिर्गृह्यते,
देवसवितरित्यादेः परेषाञ्च मन्त्राणां विनियोगः,—इत्येवमर्थजातं
निरूपयितुं द्वितीयः प्रपाठक आरभ्यते । प्रसङ्गागतञ्चान्यत् । तत्र
तावत् “देव सवितः”—इति मन्त्रादूर्ध्वं पाणिग्रहणलिङ्गामन्त्राः
पठन्ते । तद्विनिधोगविवक्षया पाणिग्रहणमेव प्रथमं निरूप्यते,—

पुण्ये नक्षत्रे दारान् कुर्वीत ॥ १ ॥

पुण्ये शोभने, नक्षत्रे च्छत्रे । “उदगयने पूर्वपक्षे पुण्येऽहनि”—
इति सिद्धत्वादेतदवाच्यम्—इति चेत् । न । दारकर्षणि तिथि-
वारयोगकरणापेक्षया नक्षत्रस्यादरातिशयार्थत्वात् । दाराः गृहाः
पञ्चालाः—इत्येवमादयो नित्यबहुवचनान्ताः शब्दाः पुल्लिङ्गाः ।
दारान् संहधर्माचारिणीम्, पत्नीम्—इत्यनर्थान्तरम् । वक्ष्यमाणेन
पाणिग्रहणविधिना कुर्वीत ॥ १ ॥ ० ॥

कौटुम्भान् दारान् कुर्वीत ? तदाह

लक्षणप्रशस्तान् कुशलेन ॥ २ ॥

प्रशस्तम् अवैधव्यादिसूचकं लक्षणं चिह्नं येषां, त इमे प्रशस्त-

लक्षणाः सन्तो व्यत्ययेन लक्षणप्रशस्ता इत्युच्यन्ते । तान् । लक्षणेन
शोभनलक्षणेन प्रशस्तान् श्रेष्ठान्-इति वाऽर्थः । दारान् कुर्वीत-
इति दारसम्बन्धविवक्षया इत्थं निर्देशः । कथमवगम्यन्ते लक्षणानि ?
तदुच्यते । कुशलेन स्त्रीलक्षणविदा । स्त्रीणां लक्षणानि शुभाशु-
भसूचकानि यो वेत्ति सोऽयं स्त्रीलक्षणविद् उच्यते । तेन परी-
क्षितान्-इत्यर्थः । तथाच स्मरणम् ।

“सदा गृह्यौ सुखं मुक्ते स्त्री लक्षणवती यदि ।

अतः सुखसमृद्धयर्थादौ लक्षणमौचयेत्” ।

इति । इयमपरा सूत्रयोजना । लक्षणविदा कर्त्ता लक्षणेन
शोभनलक्षणेन प्रशस्तान् अन्तर्भूतनिर्जर्तया प्रशंसितान् दारान्
कुर्वीत । लक्षणशब्दः शोभनलक्षणार्थोऽन्यत्रापि दृश्यते* ॥ २ ॥

* केचिदेतत्सूत्रानन्तरम्-“अनार्षशुल्करहिताम्”-इति सूत्रमधिकं
पठन्ति । “अनार्षशुल्कं गोमिथुनादि, तदितरशुल्कनीता त्यजेत्”-इति
व्याचक्षते च । तदिदं सूत्रमनार्षमिति प्रतिभाति । तथाहि । पूर्वं “दारान्
कुर्वीत”-इति सूत्रयित्वा, तद्विशेषणत्वविवक्षयैव च-“लक्षणप्रशस्तान्”
-इति, किमिति “अनार्षशुल्करहितान्”-इति नासूत्रयत् । “तदन्तर्भा-
षिणान्”-इत्युत्तरं सूत्रमप्येवं न व्युत्पद्यते । तत्र हि तच्छब्देन स्त्रीलक्षण-
विदः परामर्शः । एतज्ज्ञानयोरेव सूत्रयोरानन्तर्ये सुस्मिष्टं स्यात् । न
पुनरन्तरा सूत्रान्तरेण व्यवधाने । अपिच । अनार्षशुल्करहिताम्-इत्यने-
नार्षोऽपि गोमिथुनस्य शुल्करूपता प्रतीयते । सोऽयमर्थो न्यायविशदो-
मनुविशदश्च । तथाच मनुः ।

“अर्धं गोमिथुनं शुल्कं केचिदाहुर्मथैव तत् ।

अल्पोऽप्येवं महान् वापि विक्रयस्तावदेव सः” ।

इति । सूत्रपुस्तकेषु सर्वेष्वस्मदवलोकितेषु सोसाइटीभाष्यपुस्तकेषु च,
अनार्षशुल्करहिताम्-इति सूत्रं न दृश्यते ।

तदलाभे पिण्डान् ॥ ३ ॥

तदिति प्रकृतः स्त्रीलक्षणवित् परामृश्यते । तस्य स्त्रीलक्षणविदो-
ऽलाभे पिण्डान् कुर्वीत ॥ ३ ॥ ० ॥

कुतो मृदमादाय पिण्डाः कर्त्तव्याः ? तदाह—

वेद्याः सीतायाः हृदाज्ञोष्ठाच्चतुष्पथादादेवनादाद-
हनादौरिणात् ॥ ४ ॥

वेदिरग्निष्टोमोदौ विहिता । सीता लाङ्गलपट्टतिरित्य-
नथान्तरम् । कृष्टं चेन्नम्—इत्येके । हृदोऽगाधजलागयो धौमेऽपि यः
ग्रोषं नैति । गावो यत्र तिष्ठन्ति तद्गोष्ठम् । चतुष्पथः प्रसिद्धः ।
आदीव्यते यत्र तदादेवं द्यूतस्थानम् । आदह्यते यत्र तदादहनं
अग्नानम् । यत्रोप्तं बीजं न प्ररोहति तदौरिणम् ऊषरम्—
इत्येकोऽर्थः । एतेभ्यो वेद्यादिस्थानेभ्यो मृदमादाय पृथगेव पिण्डान्
कुर्वीत । पृथगिति कुतो वर्ण्यते ? असमासकरणादित्याह ।
सर्वेभ्यः सम्भार्यम्—इति चोत्तरब्राह्मणात् । एवं खल्वष्टौ पिण्डा-
भवन्ति ॥ ४ ॥ ० ॥

सर्वेभ्यः सम्भार्यं नवमम् ॥ ५ ॥

सर्वेभ्यो वेद्यादिस्थानेभ्यः श्लोकश्लोकां मृदं सम्भृत्याहृत्य क्रियते—
इति सम्भार्यं नवमं पिण्डं कुर्वीत ॥ ५ ॥ ० ॥

समान् कृतलक्षणान् ॥ ६ ॥

समान् समानान् प्रमाणतः, कृतं लक्षणं येषां तान् कृतलक्षणांश्च

पिण्डान् कुर्वीत । लक्षणं चिह्नम्—इत्यनर्थान्तरम् । यतमः पिण्डो-
यतमस्या मृदस्तच्चिह्नं कर्त्तव्यं वक्ष्यमाणार्थम् ॥ १ ॥ ० ॥

तान् खन्विमान् पिण्डान्—

पाणावाधाय कुमार्या उपनामयेद्वतमेव प्रथममृतं
नात्येति कश्चनत्तै इयं पृथिवी श्रिता सर्व्वमिदम-
सौ भूयादिति, तस्यानाम गृहीत्वैषामेकं गृहाणेति
ब्रूयात् ॥ ७ ॥

स्वकीये पाणौ हस्ते आधाय कृत्वा कुमार्याः कन्यायाः उप समीपे
नामयेत् स्थापयेत्, चतमेव प्रथमम्—इत्यनेन मन्त्रेणेतिकारान्ते-
नेत्यर्थः । किं कृत्वा ? असावित्यस्मिन् मन्त्रस्थाने तस्याः कुमार्या-
नाम गृहीत्वा उच्चार्य्य । तेन 'सर्व्वमिदं गौरीदा भूयात्'—इत्येवमा-
दिकः प्रयोगः । एवं स्थापयित्वा, पुनः, तस्या नाम गृहीत्वा
योग्यत्वात् सम्बोधनविभक्त्या उच्चार्य्य—एषामेकं गृहाण—इति
ब्रूयात् । 'गौरीदे ! एषामेकं गृहाण'—इत्यादिः प्रयोगः । तदिदं
तस्या नाम गृहीत्वेति मध्यपठितं मध्यमणिन्यायेनोभाभ्यां सम्बध्यते ।
अतएव गृहाणेति सम्बोध्यमानार्थापेक्षी मध्यमपुरुषोऽप्याश्रयेनो-
पपद्यते ॥ ७ ॥ ० ॥

पूर्व्वेषां चतुर्णां गृह्णन्तीमुपयच्छेत् ॥ ८ ॥

पूर्व्वेषां चतुर्णां वेदि-सीता-द्भद-गोष्ठमृत्त्रिर्षितानां पिण्डानाम्

एकतमं पिण्डं गृह्णन्तीं (कान्दमोऽयं प्रयोगः) गृह्णतीम् आददानां
कुमारौमुपयच्छेत् विवाहयेदित्यर्थः ॥ ८ ॥ ० ॥

सम्भार्यमपि त्वेके ॥ ९ ॥

सम्भार्यमपि पिण्डमाददानामुपयच्छेदित्येके आचार्या मन्यन्ते ।
अस्मादेवावगम्यते,—सम्भार्यमाददानां नोपयच्छेदित्येके मन्यन्ते—
इति । तस्मात् सम्भार्यमाददानामिच्छोपयच्छेद्वा न वोपयच्छेत्
—इति सिद्धम् । किं कारणम् ? शुभाशुभयोर्मिश्रम् । कुतः
पुनरेतत् ? प्रत्येकशः फलार्थवाददर्शनात् सम्भार्यस्य च सर्व-
घटितत्वात् । तथाच गृह्णासंग्रहः ।

“वेदिपिण्डात् क्रियावती मौतायाः फलते कृषिः ।

अचोभ्या च हृदे ज्ञेया गोष्ठे भवति गोमती ।

चतुष्पथे प्रकीर्णा स्यात् द्यूतस्थाने कलिप्रिया ।

अशाने म्रियते भर्ता बन्ध्या भवति चोषरे ।

नवमे सर्व एवैते कन्यायाः परिगृह्णन्ते” ।

इति । शाखान्तरेऽप्येवमेव प्रायः फलवादाः श्रूयन्ते । किन्तु
तच्च क्रियावत्त्वादिकमपत्यगतमिति विशेषः । तथा चोक्तम् ।

“गृह्णाना वेदिपिण्डश्च प्रसूते याज्ञिकान् सुतान् ।

मौतापिण्डन्तु गृह्णाना सुतान् मृते कृषीबलान् ।

सर्वकामसमृद्धांश्च तृतीयस्य परिग्रहात् ।

गोष्ठपिण्डग्रहाच्चापि गोमिनः सुखिनस्तथा ।

इतस्तैश्च शक्तारः पञ्चमेनास्थिताः सुताः ।

षष्ठेन तु गृहीतेन भवन्ति द्यूतसेविनः ।

अग्निपिण्डगृहणादिधवा जायते ध्रुवम् ।

बन्ध्या वा विधवा वा स्यादष्टमगृहणादपि ।

मिश्रमेतद्भवेत् सर्व्वं यतः पूर्व्वोदितं फलम् ।

नवमस्य ग्रहस्तस्मात् शुभो वा यदि वाऽशुभः” ।

इति ॥ ८ ॥ ० ॥

अथेदानौमासन्नविवाहायाः कन्यायाः स्नपनमभिधीयते,—

क्रीतकैयैर्वैर्माषैर्व्वाऽऽसृताः सुहृत् सुरोत्तमेन सश-
रीरां त्रिर्मूर्द्धन्यभिषिञ्चेत्—काम वेद ते नाम मदे-
नामासीत्, समानयामुमिति पतिनाम गृह्णीयात्,
स्वाहाकारान्ताभिरुपस्थमुत्तराभ्यां स्नावयेत् ॥ १० ॥

क्रीतकैः क्लिन्नकैः चूर्णोक्त्योदकेन द्रवौकृतैरित्येतत् । कैः ?
यवैर्माषैर्व्वा । यवमाषौ प्रसिद्धौ । वाशब्दो विकल्पार्थः । “मसूर-
यवमाषाणां श्लक्ष्णचूर्णान्येकीकृत्य”—इति भवदेवभट्टवचनमप्रमा-
णम् । तदेभिर्यवैर्माषैर्व्वा आसृतां कृतसर्वाङ्गोदरत्तनां, सुहृत् मित्रं
स्निग्धहृदयः—इत्यनर्थान्तरम् । सह शरीरेण वर्त्तमानां कन्यां
मूर्द्धनि शिरसि त्रिवारचयम् अभिषिञ्चेत् । मूर्द्धनि तथाऽभिषे-
क्तव्यं यथा सर्व्वमेव शरीरमभिषिक्तं भवतीत्यर्थः । केन अभि-
षिञ्चेत् ? सुरोत्तमेन । धरुणा सुराऽरिन्दानौत्युदकनामसु नैघण्टुक
काण्डे पाठादुदकनामेतत्—यत् सुरेति । तदयमर्थः । उदकेन

उत्तमेन शोभनगन्धवर्णादियुक्तेन अभिषिञ्चेत् । सुरैव कस्मात्को-
च्यते ? उच्यते । सुरा हि नामात्यन्तमपवित्रं यदस्याः प्राणस्पर्श-
योरपि प्रायश्चित्तमुपदिशन्ति । तथाच स्मर्यते ।

“सुराया गन्धमात्राय स्नात्वाऽऽज्यं प्राश्य शुध्यति ।

स्पर्शं प्रतिग्रहे चैव अहं पीत्वा तथोदकम्” ।

इति । “सुरास्नानममं तैलम्”—इति च सुरास्नानस्यात्यन्तनि-
न्द्यतां दर्शयति । वचनबलाद्दोषः ?—इति चेत् । न । अन्यथो-
पपत्तेः । अन्यथाऽपि वचनमुपपद्यते—इति नास्ति वचनस्य बलम् ।
न खल्वविरोधेन सम्भवति वचनार्थं विरुद्धमर्थं प्रकल्प्य वचन-
बलाद्दोषः—इतीयं कल्पना साधौयसौ भवति । अन्यथोपपन्नञ्च
वचनं न सामान्यस्थापि शास्त्रस्य बाधकं भवितुमर्हति—इति
चमस्मिनां शेषभक्षाधिकरणे दर्शितम् । तस्माद्दुदकेनैवाभिषेकः ।
तथाच गृह्यासंग्रहः ।

“सर्वयज्ञेषु विप्राणामङ्गिः पूर्वं प्रवर्तते ।

तस्मात् सुरोत्तमा ह्यापो अङ्गिरेवाभिषेचयेत्” ॥

इति । किं तूष्णीमभिषिञ्चेत् ? न । कथं तर्हि ? काम वेद
ते नाम मदोनामाभिः—इत्येवमादिभिः ऋग्भिः । कतिभिः ऋग्भिः ?
स्त्राहाकारान्ताभिः । अस्मिन् प्रदेशे स्त्राहाकारान्ता यावत्यष्टचः
सन्ति तावतीभिः,—तिसृभिरित्यर्थः । तस्मादेकैकामृचमुच्चार्य
एकैकोऽभिषेकः कर्त्तव्यः । उत्तराभ्यान्तु दाभ्याम् ऋभ्याम् उपस्थं
योनिं स्नायेत् । एतदुक्तं भवति । तिसृभिरेव ऋग्भिः तथा शिरस्य-
भिषेकः कर्त्तव्यो यथा सर्वं शरीरमभिषिक्तं भवति, परमुत्तराभ्यां

तथाऽभिषेक्यं यथोपस्थो विशेषतः ज्ञावितो भवति—इति । अथे-
दानौ मन्त्रे विशेषमाह । समानयामुमित्यत्र अमुमित्यस्मिन् मन्त्र-
स्थाने समानयामुमित्यभिषेक्यायाः कन्यायाः भविष्यतः पत्यु-
नामि गृहीयात् उच्चारयेत् । तदिदं सूत्रमसृज्य पाठकममनुसृत्यार्थ-
क्रमं व्याख्यातम् ॥ १० ॥ • ॥

ज्ञातिकर्म्मतत् ॥ ११ ॥

एतत् कन्यास्त्रपञ्जं ज्ञातेर्मातापित्रोरन्यस्य कुलौनस्य सुहृदः
कर्म्म । ज्ञातिकर्म्मत्वादेवेदं नातीवावश्यकमित्यवगम्यते । एवमेके ।
अथञ्चाभिषेको दौर्भाग्यलक्ष्यपसर्गाणां नोदनायं शाखान्तरेष्वपि
पद्यते, तस्मात् प्रयत्नतः कर्त्तव्यः । एवमन्ये । तदत्र भगवन्तो-
भूमिदेवाः प्रमाणम् ॥ ११ ॥ • ॥

अथेदानौ पाणिग्रहणमभिधीयते,—

पाणिग्रहणे पुरस्ताच्छालाया अग्निरुपसमाहितो-
भवति ॥ १२ ॥

पाणिग्रहणे कर्ष्णि प्रक्रान्ते पुरस्तादगतः शालायाः गृहस्य—
चलर इत्यर्थः । अग्निरुपसमाहितः स्थापितो भवति, पूर्वोक्तामावृतं
कृत्वा । अनुपदेशात् कर्त्तुरनियमः । तेन यावदरो बधूमादाय
गृहान्निष्क्रम्यगच्छति, तावदन्य एव कश्चिदग्निं स्थापयति ।
आवृतमपि स एव करोति । अतएव सूत्रयिष्यति—“वर्हिषोऽन्नं
कटान्नं प्रापयेत्”—इति ।

यद्यथाचार्य्येण कन्याप्रदानं प्रतिग्रहश्च न सूचितम्, तथापि
 “अलङ्कृत्य कन्यामुदकपूर्वां दद्यात्”—इत्येवमादिगृह्यान्तरदर्शनात्
 तदप्यादरणौयम् । पाणिग्रहणे ‘ग्रिथ्यजिज्ञासा समुत्कटेति तच्चिर-
 चिन्तितया क्रमप्राप्तानां पाणिग्रहणलिङ्गानां मन्त्राणां विनियोग-
 विवक्षया वा खल्वाचार्य्यस्तदेव सूत्रयाञ्चकार, न कन्याप्रदानम्—
 इति श्लिष्यते । प्रदानञ्चेदं कन्यादातुः कर्म, न प्रतिग्रहीतुः ।
 प्रतिग्रहोऽपि दानाधीन एव ॥ १० ॥ ० ॥

अथ जन्यानामेको ध्रुवाणामपां कलसं पूरयित्वा
 सहोदकुम्भः प्रावृतो वाग्यतोऽग्रेणाग्निं परिक्रम्य दक्षि-
 णत उदङ्मुखोऽवतिष्ठते ॥ १३ ॥

अथानन्तरं स्थापितेऽग्रावित्यर्थः । जन्याः नवोदाजातयो वर-
 च्छिग्धा वा । तेषामेकोऽन्यतमः ध्रुवाणां सन्तानां सम्यग्विस्तृ-
 तानाम्,—

“महानदीषु या आपः कौषान्याश्च ह्रदेषु च ।

गन्धवर्णरमैर्युक्ता ध्रुवास्ता इति निश्चयः” ॥

इति गृह्याभंगहोक्लक्षणां नाम् । अपां, ध्रुवाभिरङ्घ्रिरित्येतत् ।
 कलसं कुम्भं पूरयित्वा बद्धयित्वा, सह उदकुम्भेन उदकपूरितेन
 कुम्भेन वर्त्तमानः—तमादायेत्यर्थः । प्रावृतो वस्त्रेणाच्छादितः ।
 ह्रतोष्णीषः—इत्यन्ये । वस्तुतस्तु, प्रावृत इत्यनेन प्रावृतांभोऽभिप्रेयते ।
 स खल्वयं गन्धमात्यैरुदकुम्भमलङ्कृत्य धारयेत् । तथाच गृह्यासंग्रहः ।

“गन्धमात्यैरलङ्कृत्य सकुम्भो वाग्यतः शुचिः ।

धारयेद्विषु वर्षेषु प्रावृतांभो दिजोत्तमः ” ॥

इति । ‘वाग्यतोऽप्रेणाग्निं परिक्रम्य’—इति कृतभाष्यम् ।
दक्षिणतो दक्षिणस्यां दिग्गन्धेः ब्रह्माऽऽसनं परित्यज्य इत्यर्था-
न्वयते । उदङ्मुखः कौर्वरीदिगभिमुखः अवतिष्ठते ऊर्ध्वस्तिष्ठति ।
अवपूर्वस्तिष्ठतिरनुपविष्टतां बोधयति । अत्रापि वाग्यमनलोपे
पूर्वोक्तमेव प्रायश्चित्तं, कारणस्याविशेषात्—इति द्रष्टव्यम् । एव-
मन्यत्रापि ॥ १३ ॥ ० ॥

प्राजनेनान्यः ॥ १४ ॥

प्राजनेन मह प्रतोदेन अन्यः कुम्भधरिणोऽपरः जन्यः प्रावृतो-
वाग्यतोऽप्रेणाग्निं परिक्रम्य दक्षिणत उदङ्मुखोऽवतिष्ठते ॥ १४ ॥ ० ॥

शमोपलाशमिश्रांश्च लाजांश्चतुरञ्जलिमाचान् सूर्प-
णोपसादयन्ति पश्चादग्नेः ॥ १५ ॥

शमी प्रभिद्धा । तस्याः पलाशानि पत्राणि, तन्मिश्रान् लाजान्—

“अचतास्तु यवाः प्रोक्ता मृष्टा धाना भवन्ति ते ।

मृष्टास्तु ब्रौहयो लाजा घटा म्वाण्डक उच्यते ” ॥

इत्युक्तलक्षणान् । चत्वारोऽञ्जलयः परिमाणमेषाम्—इति चतु-
रञ्जलिमाचान् । परिमाणे मात्रत । यावद्विंशत्वारोऽञ्जलयः पृथक्ते
तावतः—इत्येतत् । सूर्पणोपसादयन्ति सूर्पस्यान् कृत्वा स्थापयन्ति
पश्चादग्नेः । बह्वचनात् कर्तुरनियमः । चः समुच्चये पूर्वोक्तमेव
समुच्चिनोति ॥ १५ ॥ ० ॥

दृशत्पुत्रञ्च ॥ १६ ॥

दृशत् गिला पेषणाधारात्मिका, पुत्रश्चोपलः पेषणकरण-
स्वरूपः । सा च स चेतिद्वन्द्वैकवद्भावः तच्चोपमादयन्ति पश्चादग्रे ।
कुतः पुनः पुत्र उपल इति वण्णते ? सन्निधानादित्याह । सन्नि-
हितेव दृशज्जातिरागच्छति हृदयमिति सेव पुत्रस्यापि कल्पयितु-
मुचिता । अत्रैकमपि उदाहरन्ति ।

“ प्रमिद्वार्यस्य सान्निध्ये योऽप्रमिद्वार्य उच्यते ।

तत्सन्निधानमामर्थ्यान्तज्जातीयोऽवगम्यते ” ॥

इति । दृशज्जातीयपुत्रस्यैवासादनं न तु दृशदः पुत्रस्य च—इति
वा व्याख्येयम् ॥ १६ ॥ ० ॥

अथ यस्याः पाणिं ग्रहीष्यन् भवति सशिरस्का
साऽऽसृता भवति ॥ १७ ॥

अथेति पूर्वोक्ताभिषेकानन्तरमिदानीमाश्वनन्तरं दर्शयति ।
यस्याः कन्यायाः पाणिं ग्रहीष्यन् ग्रहीतुमिच्छन् भवति—ग्रहीष्यति
वरः, सा कन्या सशिरस्का आसृता अविधवापनौतमङ्गलदकैः
ज्ञाता भवति । अस्मिंश्चाश्वने.

“ सवर्णाभिरनिन्द्याभिरङ्गिरक्षतमिश्रितैः ।

स्नानं चतुर्भिः कलमैः स्त्रीभिः स्त्री यत्र श्रावणम् ” ॥

इति गृह्यार्ण्यश्लोको विशेषो प्रष्टव्यः ॥ १७ ॥ ० ॥

अहतेन वसनेन पतिः परिदध्याद्,—या अष्टन्त-
न्निव्येतयर्चा, परिधत्त धत्त वाससेति च ॥ १८ ॥

अहतेनाक्षुषेनावर्ण्डतेन यन्त्रनिर्मुक्तेन नवनेत्येतत् । आह-

तेन—इति केचित् पठन्ति । तदनाकरम् । वसनेन वाममा, एतिः
 यस्याः पाणिं ग्रहोऽयन् भवति तां परिदध्यात् अन्तर्भूतणिजयतया
 परिधापयेत् संयोजयेत्—अहतं वामं तां परिधापयेदित्यर्थः । अत-
 एव परिधत्स्व—इति, परिधत्त—इति च मन्त्रनिङ्गमनुगृह्णीति ।
 गृह्यान्तरे परिधापनोपदेशाच्चेवमवगन्तव्यम् । तच्चोदाहरिव्यामः ।
 वरस्य परिधापनोपदेशादेव बध्नाः परिधानमयाचिष्यते । तद्विना
 तदनुपपत्तेः । आचार्यस्याध्यापनविधिनेव माणवकस्याध्ययनमया-
 चिष्यते—इति यद्वत् । या अकृन्न्नित्येतया कृत्वा, परिधत्त धत्त
 वासमा—इति मन्त्रेण च परिदध्यादिति गतेन समन्वयः । अथ
 एतया—इत्यत्राच्यम्?—इति चेत् । न । स्वरवर्णनियमायत्वात् ।
 कथं नाम ? एतया ए—सूतस्वरवर्णनेन न तु व्यत्यस्तस्वरवर्णयेत्यर्थः ।
 तदनेन स्वरवर्णमस्यादनार्थमवश्यं यतितव्यम्—इति दर्शयति ।
 तथा चोक्तम् ।

“मन्त्रो ह्येनः स्वरतो वणतो वा ।

मिथ्याप्रयुक्तो न तमर्थमाह ।

स वाऽवज्जो यजमानं हिनस्ति

यथेन्द्रशत्रुः स्वरतोऽपराधात् ” ॥

इति । अत्र किञ्चिद्वक्तव्यमस्ति । द्वयोः खल्वत्र परिधापनक्रिया-
 ऽवधार्यते । कस्मात् ? भेदे दोषदेशात् । ‘एतयर्द्धा’—इति, ‘इति
 च’—इति । चानयोर्मन्त्रयोर्भेदोपदेशो विभिन्नक्रियाविनियोगं
 मन्त्रयोरवगमयति । यदि पुनरेकस्यामेव परिधापनक्रियायास्तुभयो-
 र्विनियोगोऽभिप्रेयेत, तद्धूलं भेदोपदेशेन । तस्मादसनद्वयपरिधापने

वचनद्वयस्य विनियोगः—इत्यादिमो मत्तोऽधरौयवसनपरिधापने,
 न्तिमश्चोत्तरौयवसनपरिधापने करणम्—इति श्लिष्यते । गृह्या-
 तरे चोपदेशात् । गृह्यान्तरे च वसनद्वयस्य—अधरौयस्य उत्तरौ-
 यस्य च परिधापनमुपदिश्यते—इतौहापि तथैव वर्णयितुमुचितम् ।
 तथाच गृह्यान्तरम् । “अथेनां वामः परिधापयति”—इति ।
 “अथोत्तरौयम्”—इति च ।

“दिकच्छः कच्छगेषथ सुक्तकच्छस्तथैवच ।

एकवामा अवामाश्च नग्नः पञ्चविधः स्मृतः” ॥

इत्येकवामसोनग्नवस्त्ररणाच्चेतदवगन्तव्यम् ॥ १८ ॥ ० ॥

प्रावृतां यज्ञोपवीतिनीमभ्युदानयन् जपेत्—सोमो-
 ददङ्गन्धर्व्वीयेति ॥ १९ ॥

प्रावृतां ह्युत्तरौयाम् । कथं प्रावृताम् ? यज्ञोपवीतिनीं
 यज्ञोपवीतिनीमिव, यज्ञोपवीतवत् ह्युत्तरौयाभित्यर्थः ।

एवं वा—

प्रावृतां प्रकर्षेणावृताम् आच्छादिताम्,—“न नाभिं दर्शयेत्
 कुनवधूरागुल्फाभ्यां वामः परिदध्यात् न स्तनौ विवृतौ कुर्यात्”—
 इति स्मृनुकरोत्या परिहितः धरौयवसनाम्—इत्येतत् । यज्ञोपवीतं
 यज्ञोपवीतवत् विन्यामविशिष्टमुत्तरौयं, तत् यस्या अस्ति, सेयं
 यज्ञोपवीतिनी, ताम् । यज्ञोपवीतवत् परिहितोत्तरौयवसनामि-
 त्यर्थः । तदाभ्यां पदाभ्यां पूर्वत्र सूत्रितयोर्वाससोर्विन्यामविशेषमिष्ट

दर्शयति । यज्ञोपवीतपदञ्चोत्तरीयेऽपि प्रदुज्यते दिव्यासविशेष-
लाभार्थम्—इति पुरस्तादभिहितमस्माभिः ।

यज्ञोपवीतवतीमित्येव कुतो न वर्ण्यते ? तदभावादिदत्ताह । न
खल्वस्ति योषितां यज्ञोपवीतं, येनानूदत । अनुमीयतामिति चेत् ।
स्यान्मतम्, अस्मादेवानुवादात् योषितामपि यज्ञोपवीतमनुमीय-
ताम् । न । अन्यथोपपत्तेः । अन्यथैवोपपन्नोऽयमनुवादो न विधि-
मनुमापयितुमलम् । अनन्यथासिद्धः खल्वनुवादो विधिमनुमाप-
यति । सिद्धवदुपदेशाच्चामिद्धिः । सिद्धवत् खल्वेतदुपदिश्यते—
यज्ञोपवीतिनीम्—इति । मिद्धं खल्वामां यज्ञोपवीतशब्दमुत्तरीयं
न यज्ञोपवीतम् । तस्मादमिद्धियोषितां यज्ञोपवीतस्य ।

तत्र ब्रूमः । यज्ञोपवीतिनीमित्यस्य यज्ञोपवीतवतीमित्यय-
मेवार्थः शब्दस्य श्रवणमात्रादवगम्यते । न खल्वयमर्थः श्रुत्याऽवगम्यते
इति न युज्यते विना कारणमुत्सृष्टम् । यज्ञोपवीतवदिव्यास-
विशिष्टे चोत्तरीये यज्ञोपवीतशब्दो गौणः । न चात्र लक्षणाकारण-
मस्ति । प्रमाणान्तरावगम्या हि सा न खल्वपि प्रमाणान्तराभावे
शेद्धमर्हति । न चात्र प्रमाणान्तरमस्ति । तथा चोक्तम् ।

“ गौणे सद्यपि मामर्थे न प्रमाणान्तरं विना ।

आविर्भवति मुख्ये तु शब्दादेवाविरस्ति तत् ॥

• तात्पर्यञ्च स्तुतो मुख्ये गौणार्थपरता पुनः ।

प्रमाणान्तरविज्ञेया तदभावाच्च सिध्यति ॥

इति । योषितां यज्ञोपवीताभावादनुवादानुपपत्तिरिति चेत् ।
न । प्रावृतामित्यनुवादेन प्रावरणस्येव यज्ञोपवीतिनीमित्यनुवादेन

ज्ञोपवीतस्यापि विध्यनुमानोपपत्तेः । अग्निमेऽपि सूत्रे अनुवादा-
धेरनुमाने न विवादः । अन्यथोपपत्तेरित चेत् । इति चेत्
वान् पश्यति, अन्यथाऽपि उत्तरौघे गौणतयाऽणुपपद्यमानोऽय
उवादो न विधिमुन्मापयितुमर्हतीति । तन्न । गौणतायाः
माणभावेनामस्तवात्,—इत्युक्तमादावेव । एतेन सिद्धवदपदेशो-
पे व्याख्यातः । अपिच पुराकल्पे किल पुंसामिव योषितामपि
ज्ञोपवीतमानीत् । तदाह यमः ।

“पुराकल्पे कुमारौणां मौञ्जीबन्धनमिच्छते ।

अध्यापनं च वेदानां माविचौवचनं तथा ॥

पिता पित्र्यो भ्राता वा नैनामध्यापयेत् परः ।

स्वगृहे चैव कन्याया भैक्षचर्या विधीयते ॥

वर्जयेदजिनं चीरं जटाधारणमेव च” ।

इति । तथा हारीतः । “द्विविधाः स्त्रियो ब्रह्मवादिन्यः
द्योबध्वश्च”—इति । तत्र ब्रह्मवादिनौनामुपनयनमग्नौन्धनं वेदा-
पननं स्वगृहे भिक्षाचर्या इति । बधूनां तृपस्थिते विवाहे कथञ्चि-
पनयनमात्रं कृत्वा विवाहः कर्तव्य इति माधवाचार्याः । तस्मात्,
ज्ञोपवीतिनौमित्यस्य यज्ञोपवीतवतीमिति, यथाश्रुत एवार्थ-
प्रदर्शनीयः ।

तामिमां प्रावृतां यज्ञोपवीतिनीं बधून् अभ्युदानयन्—“पिंचा
त्तामादाय गृहीत्वा निष्क्रामयति”—इति गृह्यान्तरदर्शनात्
करेण करे गृहीत्वा गृहादग्रेरभिमुखीमानयन् जपेत् पतिः—
गोमोददित्येतं मन्त्रम् ॥ १८ ॥ ० ॥

पश्चादग्नेः संवेष्टितं कटमेवंजातीयं वान्यत् पदा
प्रवर्त्तयन्तीं वाचयेत्—प्र मे पतियानः पन्थाः कल्पता-
मिति ॥ २० ॥

पश्चादग्नेरित्युक्तार्थम् । संवेष्टितं सम्यग्वेष्टितमधश्चोपरि च
पार्थं चाच्छादितमहतेन वमनेनेत्यर्थः । कटं, कटः प्रभिद्धः
वौरणपदैर्यथ्यते । तस्य खल्वममभवे एवजातीयं तृणजातीयम् अन्यदा
किञ्चित् तृणवेष्टकादिः । पदा चरणेन प्रवर्त्तयन्तीं प्रमारयन्तीम्—
अग्निमभीषं नयन्तीं बधून् वाचयेत् भाषयेत् पतिः । किं वाचयेत् ?
प्र मे पतियानः—इत्येतं मन्त्रम् । गतमन्यत् । अत्रानुवादादिधि-
रनुमोयते,—वरबध्वोरुपवेशनार्थं कटः कर्त्तव्यः इति । कर्त्तुं स्वा-
नियमः । एतदुक्तं भवति, वरेण नौयमाना बधूः चरणेन कटं
प्रसार्याग्निमभीषं नयत्युपवेशनार्थम्, मन्त्रञ्च तत्कालमेव पठति—
इति । अत्र विशेषमाह गृह्यामंग्रहः ।

“यदा निष्क्रामयेत् कन्यां वरः पाणिं जिष्टक्षयन् ।

अग्निं प्रदक्षिणं कृत्वा कटस्त्रीणं पदं नयेत् ।

पदा प्रपद्य पन्थानं पतियानं जपेद्बधूः ।

वरो वाऽत्र जपेन्मन्त्रमा कटान्तादिति स्थितिः” ।

इति ॥ २० ॥ ० ॥

स्वयं जपेदजपन्त्यां प्रास्यादिति ॥ २१ ॥

लज्जया अन्तेन वा केनचित् कारणेन तं मन्त्रमजपन्त्यां बध्वां
पतिः स्वयमेव जपेत् । तत्र च, प्र मे—इत्येतस्मिन् मन्त्रस्थाने प्रास्या-
इत्येष विशेषः काम्यः ॥ २१ ॥ ० ॥

पदा प्रवर्त्तयन्तीभिरुक्तम् । तत् कियन्तं प्रवर्त्तयेत् ? उच्यते,—

वर्हिषोऽन्तं कटान्तं प्रापयेत् ॥ २२ ॥

वर्हिषः—इति जात्याश्रयमेकवचनम् । वर्हिषाम् आसृत्तानामन्तं
टस्थान्तं प्रापयेत् । अयमर्थः । कटस्तथा पदा प्रवर्त्तयितव्यो बध्वा,
या तदन्तभाग आसृत्तवर्हिषां किञ्चिदपरि-स्यादिति । तस्माद्व-
च्छामः,—यावद्वासः परिधाप्य वरो बधूमादायागच्छति, तावद्वाह-
स्तरणादिका सर्वाऽप्यावृत्त्येनैव कर्त्तव्या—इति ।

रघुनन्दनस्त्राह—“अन्तग्रब्धौ समीपवचनौ, आसृत्तवर्हिषां
टस्य च समीपं देशं—कटवर्हिषोरन्तरालरूपं बधूं प्रापयेत्
तिः”—इति । तदसङ्गतम् । उपात्तं कर्म्मद्वयमुक्त्यानुषङ्गेन बध्वाः
सर्वलक्षणानौचित्यात् । नाण्यन्तरालदेशं गतया बध्वा किञ्चित्
योजनमस्ति । उपविष्टया खल्वेतथा प्रयोजनम् “प्रापयेत्”—
यत्र “प्रेरयेत्”—इति केचित् पठन्ति । तत्रापि तथे-
र्यः ॥ २२ ॥ ० ॥

एवं वरगृह्यैतकरा बधूरागत्य,—

पूर्वं कटान्ते दक्षिणतः पाणिग्राहस्येपविशति ॥ २३ ॥

पूर्वं कटान्ते कटस्य पूर्वस्मिन् भागे दक्षिणतोदक्षिणस्यां दिशि
पविशति । कस्य दक्षिणतः ? पाणिग्राहस्य । यः पाणिमस्था-
हीष्यति, तस्य ॥ २३ ॥ ० ॥

दक्षिणेन पाणिना दक्षिणम् समन्वारब्धायाः षड्वा-
हाहुतार्जहोत्यग्निरेतु प्रथम इत्येतत्प्रमृताभिः ॥ २४ ॥

दक्षिणेन मध्येतरेण । वामाचारा योषितः—इति द्वाचक्षते ।

तस्मात् सन्निहितत्वाच्च सत्येनेवेदमन्वारम्भणं मा भूदिति खल्वा-
चार्योदक्षिणेनेत्याह । अन्वारम्भायाः—इति कर्त्तरि निष्ठा । षष्ठी
चेयं सम्बन्धार्था । तदयमर्थः । दक्षिणेन पाणिना दक्षिणमं-
स्कृत्यं वरस्वेत्यर्थात् । अन्वारम्भायाः अन्वारभमाणायां बध्वां,
पाणिग्राहः षडाज्याहुतौः षट्संख्याका आज्यहविष्का आहुतौर्जु-
होति, अग्निरेतु—इत्येवमादिभिः षड्भिर्मन्त्रैः । हेमस्य खल्वा-
ज्यहविष्कतया आज्यतन्त्रविहितो महाव्याहृतिहोमः पुरस्तादपि
भवति । आज्यभागौ स्विष्टकृच्च न भवन्तीत्यवगन्तव्यम् ॥ १४ ॥ ० ॥

महाव्याहृतिभिश्च पृथक् ॥ २५ ॥

महाव्याहृतिभिर्हस्ताभिः, अतएव पृथक् नानेतदनर्थान्तरम् ।
एकैकशः—इत्येतत् । आज्याहुतौर्जुहोतीत्यनुवर्त्तते । एवं खलु तिस्र-
आहुतयो भवन्ति ॥ १५ ॥ ० ॥

समस्ताभिश्चतुर्थीम् ॥ २६ ॥

समस्ताभिर्महाव्याहृतिभिश्चतुर्थीमाज्याहुतिं जुहोति । सेयं
संख्या महाव्याहृतिहोमापेक्षया बोद्धव्या । ताः खल्वास्तस्र-
आहुतयः षडाहुतयेनां परस्ताद् भवन्ति । कुतः ? तथैवोप-
देशात् ॥ २६ ॥ ० ॥

इति महामहोपाध्यायराधाकान्तसिद्धान्तवागौशभट्टाचार्या-
त्मज श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
द्वितीयप्रपाठकस्य प्रथमा खण्डिका ॥ ० ॥

गोभिलीयगृह्यसूत्रे

द्वितीयप्रपाठके द्वितीया खण्डिका ।

हुत्वोपोत्तिष्ठतः ॥ १ ॥

उपेति संहतहस्तत्वमुच्यते । तदनेन होमानन्तरं दम्पत्यो-
ल्लिकरणमुपदिशति । विनियोगस्तु तस्योत्तरसूत्रे वक्ष्यते । ऊत्वा
तद्वस्तौ दम्पत्यो उत्तिष्ठतः । 'उप'—इत्यत्र, 'उपेत्य'—इति
चेत् पठान्त । उपेत्य अञ्जलिं बध्वा—इति व्याचक्षते च । आह ।
'कर्तृकत्वाभावात् कथं ऊत्वेति क्वाप्रत्ययः' पाणिग्राहो हि
होति । उच्यते । पूर्वोपरोभावमात्मन क्वाप्रत्ययार्थः, न त्वेक-
कर्तृकत्वमपि । तत्राप्येष दृश्यते—“आज्याहुतिं ऊत्वा मुख्यं धनं
यात्”—इत्येवमादौ वक्तव्यम् । अत्र खल्वन्यो जुहोति, अन्यश्च
राति । अध्वर्युर्हि जुहोति, यजमानश्च ददाति । होमं कुर्वाणस्य
पुरसमन्वारभमाणा बधूरपि कयाचिदिवक्ष्या होमानुकूलचेष्टा-
यै भवति—इत्यस्ति समानकर्तृकत्वम्—इति तत्त्वकारः ।

अथ ऊत्वेत्येतदवाच्यं नन्वभिधानादेव तत् प्राप्यते—इति चेत् ।
। ऊत्वा अनन्तरमेवोत्तिष्ठतः न तु तन्वसमापनादिकमपि
वा—इत्येवमर्थत्वात् ॥ १ ॥ ० ॥

अनुपृष्ठं पतिः परिक्रम्य दक्षिणत उदङ्मुखोऽवति-
ते बध्वञ्जलिं गृहीत्वा ॥ २ ॥

पृष्ठम् अनु लक्ष्मीकृत्य अनुपृष्ठं, बध्वा इत्येव । बध्वाः पृष्ठतः

पश्चिमया दिशा पतिः परिक्रम्य गत्वा, दक्षिणतो बध्वा एव, उद-
 षुखोऽवतिष्ठते ऊर्ध्वं तिष्ठति कृत्वा > बध्वञ्जलिं गृहीत्वा,
 खेनाञ्जलिना—इति भट्टनारायणभवंदेवभट्टादयः । प्रथमञ्जलि-
 करणमनयोः सूत्रितं तदभयमेवमुपदुज्यते । रघुनन्दनस्त्वाह—
 “बध्वञ्जलिं दक्षिणेन पाणिना गृहीत्वा”—इति । तदत्र पशु-
 रञ्जलिकरणस्यार्थवत्तां न पश्यामः ।

स खल्वयमञ्जलिः पाणिग्रहणपर्यन्तं स्थास्यति । पतिश्च तावन्तं
 कालममुमञ्जलिमनापत्सु न त्यजेत् । तथाच गृह्यान्तरम् ।

“कृत्वाऽऽज्यमथ जायाया अन्वारभ्याञ्जलिं पतिः ।

न विमुञ्चेदनापत्सु यावत् पाणिग्रहो जपः” ॥

इति ॥ २ ॥ ० ॥

पूर्वा माता लाजानादाय आता वा बधूमाक्रा-
 मयेदश्मानं दक्षिणेन प्रपदेन ॥ ३ ॥

पूर्वा पूर्वदिश्यवस्थिता—इत्यर्थः । यन्तु—“पूर्वमातेत्येकं पदम्,
 पूर्वदिश्यवस्थिताया बध्वा एव माता”—इति । तदसुन्दरम् । मामा-
 नाधिकरणेनान्वयसम्भवे वैयधिकरणेनान्वयानौचित्यस्य उद्भिदा-
 दधिकरणे दृशितत्वात् । यच्च वर्णयन्ति—“पूर्वा बह्वीनां मातृणां
 मध्ये या प्रथमा माता”—इति । तदप्यमङ्गलम् । अमुख्यत्वापत्तेः ।
 जनन्यां हि मातृशब्दं स्मरन्ति । सा खल्वेकैव । मातृपदस्य पितृ-
 पत्नीपरत्वे च लक्षणाप्रसङ्गः । स चान्याय्यः । यः पुनरेवं समा-
 धत्ते—“एकमातृकायां पूर्वापदस्यानर्थक्यप्रसङ्गात्”—इति । सोऽप्यने-

निरस्तः । किञ्च । स तावदविद्यमानमाहकायां माहपद-
र्थवत्त्वं पर्यनुयोक्तव्यः । तावतैव तूष्णीमासिष्यते ।

सूत्रमिदानीं योज्यते । पूर्वदिश्वस्थिता जननौ भ्राता एक-
हजातो वा पूर्वदिश्वस्थित एव । अन्यो वा ब्राह्मणः कश्चित्-
ते भवदेवरघुनन्दनौ । बधूं अश्मानम् आक्रामयेत्, दक्षिणेन
देन पदाग्रेणेत्यर्थः । किं कृत्वा ? लाजान् सूर्पस्थितान् आदाय
हीत्वा । मयेन पाणिना लाजान् सूर्पेण गृहीत्वा दक्षिणेन बधू-
मानमाक्रामयेत्—इति भट्टभाष्यम् । अन्ये लाजः—अञ्जलिनेव
‘जानादाय बधूमाक्रामयेत्—इति । अश्मानमाक्रामयेत् इति वच-
दवगम्यते,—बध्वा अग्रतोऽश्मा निधातव्यः—इति ॥ ४ ॥ ० ॥

तथा चाश्वन्याक्रम्यमाणे—

पाणिग्रहो जपति,—इममश्मानमारोहेति ॥ ४ ॥

चञ्चर्थम् ॥ ४ ॥ ० ।

सकृत् संगृहीतं लाजानामञ्जलिं भ्राता बध्वञ्जला-
वपति ॥ ५ ॥

सकृद्वेकवारं संगृहीतं सम्यक् गृहीतं, यथा न विकीर्यते तथा
शैतम्—इत्यर्थः । ‘संगृहीतं कृत्वा’—इति केचित् पठन्ति । अकि-
त् इत्यर्थः—इति वर्णयन्ति च । ‘लाजानामञ्जलिम्’ अञ्जलि-
रेमितान् लाजान्—इत्येतत् । लाजाञ्जलिम्—इति पाठेऽपि
पैवार्थः । ‘बध्वञ्जलौ’ ‘आवपति’ ददाति । कः ? भ्राता । माता
। कुतः ? पूर्वत्र विकल्पश्रवणात् । अभावे चान्योऽपि ब्राह्मणः ।

कस्मात् ? कर्त्तव्यः प्रधानत्वात् । होमः खल्वत्र प्रधानं, तच्चावापो-
गुणभावेनोपकरोति, तमपि भ्राता माता वा । न खलु गुणस्य
गुणानुरोधेन प्रधानमेव न कर्त्तव्यम्—इति युक्तम् । मुख्यं कथं
मगुणं स्यात्—इति खल्वभौ गुणेषु प्रवर्तते । स यदि गुणस्य गुणं
विनिपातयति,—नास्य किञ्चिद्भूयते । न ह्यसौ गुणं मगुणं कर्त्तुं
प्रवृत्तः । अथ यदि गुणं मगुणं कुर्वाणः प्रधानं विनिपातयति,
स्वार्थाऽस्य भूयते,—अनर्थका अस्य प्रवृत्तिः स्यात् । तस्मादव्योऽप्या-
वपेदिति भिद्भम् । भ्राता—इत्यत्र माता भ्रात्रादिर्वा—इति केचित्
पठन्ति, तदा व्यक्त एवार्थः ॥ ५ ॥ ० ॥

तस्मिन् सोपस्तीर्णाभिघारितमग्नौ जुहोत्यविच्छिन्दत्य-
ञ्जलिम्—इदं नार्युपबृते—इति ॥ ६ ॥

तं लाजाञ्जलिं सोपस्तीर्णाभिघारितम्—उपस्तीर्णञ्च अभि-
घारितञ्च उपस्तीर्णाभिघारितं तत्सहितम्—इत्यर्थः । तस्मात्
लाजावापस्य पुरस्ताच्चोपरिष्ठाच्च दृक्पुत्रेणाश्रावयितव्यम् । तत्र
लाजानां सहस्रावापस्य सूत्रितत्वात् त्रीणाश्रावनान्पेक्षितानि
चतुरवृत्तिनाम्, अन्वेषाञ्च चत्वारि । चतुरवृत्तिनां तावत् पुरस्ता-
देकमाश्रावकं परस्तात् द्वे आश्रावने । अन्वेषान्तु पुरस्तादप्याश्रादन-
द्वयं परस्तादपि । कस्मात् ? खिष्टकदवदाने तथा दर्शनात् ।

सोपस्तीर्णाभिघारितम्—इत्युच्यते, न ज्ञायते,—कोवा उपसृ-
णुयात् कोवा अभिघारयेत् ?—इति । तद्वक्तव्यम् । उच्यते । माता
भ्राता वा उपसृणुयात् अभिघारयेच्च । कस्मात् ? यस्मात् लाजा-

वापे तावन्निर्दिवादमनयोः कर्तृत्वं, तस्मादुपस्तरणमभिधारणयोरपि तयोरेव कर्तृत्वं कल्पयितुमुचितम् । लाजावापः खलु होमस्योप-
करोति, उपस्तरणमपि तस्योपकरोति अभिधारणमपि । तस्मा-
दितरेत्रे यः कर्त्ता इतरत्रापि स एव भवितुमर्हति । यः खल्वेकमर्थं
करोति, शक्नोति सोऽपरमपि कर्त्तुः, शक्नोति चेत् करिष्यतितराम् ।
न चान्यः कश्चिदिह मन्दिहितः । वरस्तर्हि करोतु ? नेत्युच्यते ।
कुतः ? अशक्यत्वात् । अशक्यं हि वरस्योपस्तरणमभिधारणञ्च
कर्त्तुम् । किं कारणम् ? बध्यञ्जलिः खल्वेवं परित्यजेत । तच्चा-
निष्टम्—इत्यवोचाम । अपि च । लाजानावपत उपस्तरणमप्यर्था-
दाक्षिण्यते । तद्विना तस्य कर्त्तुमशक्यत्वात् । तस्मान्मात्यादभिधार-
णेऽपि तथा । एतेन—यत् रघुनन्दनादयो वर्षयन्ति,—वर एवोप-
सृणोति अभिधारयति च—इति । तदमङ्गतम् । प्रमाणाभावाच्च ।
अत्र च शमीपलाशमिश्राणां लाजानां पूर्वमासादितानामभिधार-
णार्हता न बंधलानामित्याह गृह्यामंग्रहः ।

“सोमः प्रकृतिरेखा हि लाजानाश्रित्य तिष्ठति ।

विरुद्धमाज्यं सोमेन नाभिधारणमर्हति ॥

शमीपलाशमिश्राणां लाजानामभिधारणम् ।

पूर्वाणां दृढनिश्रानामाचार्यैः कल्पितं तथा ” ॥

इति । सूत्रशेषोव्याख्यायते । अग्नौ जुहोतीत्युक्तार्थम् । कथं
जुहोति ? लाजाञ्जलिम् अविच्छिन्दती विच्छेदमकुर्वती—अञ्जलि-
भेदमकुर्वतीत्यर्थः । “अविच्छिन्नमञ्जलिम्”—इति पाठोऽपि तथे-
वार्थः । होमप्रकारस्य शाखान्तरे पद्यते ।

“ अङ्गुल्यैर्न होतव्यं तथा चाञ्जलिभेदतः ।

अञ्जनीवामपार्श्वेन लाजहोमो विधीयते ” ।

इति । वस्तुतस्तु,

“ तथा लाजाञ्जलिर्बद्ध्या ह्यथतेऽङ्गुलिपर्वभिः ” ।

इति गृह्यामग्रहोक्तप्रकारेणास्माकमयं होमो भवति, न शाखान्तरोक्तप्रकारेण । स्वशाखाश्रयमुसृज्य परशाखाश्रयकरणस्य निषेधादिति द्रष्टव्यम् । केन मन्त्रेण जुहोति ? इयं नार्युपब्रूते— इति मन्त्रेण वरेण पठितेन—इत्यर्थः ।

कस्मात् पुनः कारणात् वरो मन्त्रं पठति ? न माता न वा भ्राता न वा वधूरेव । उच्यते । माता तादृन् न पठति, अमन्त्रत्वात् । नापि भ्राता, प्रमाणाभावात् । वरस्तु पठति शरीरार्द्धत्व-स्मरणात् । “ अर्द्धो ह वा एष आत्मनो यज्जाया ”—इति च वाजमनेये ब्राह्मणे । शरीरार्द्धेन चेत् क्रियते, तर्हि स्वयमेव क्रियते—इति शक्यं वक्तुम् । पत्नीपायमन्त्राणामप्यस्य पाठः समाम्नायते । पत्नी स्वयमेव पठतु—इति चेत् । न, अमन्त्रत्वात् । प्रमाणाभावाच्च । आक्षिप्यतामिति चेत् । न । अन्यथोपपत्तेः । कामसाक्षिण्ये पत्न्या-मन्त्रपाठो यद्यन्यथा होमो नोपपद्येत । न तु नोपपद्यते । वाक्यादिति चेत् । इति चेत् पश्यमि वाक्यात् पत्न्या मन्त्रपाठः— इति । तदपि न । कुतः ? वाक्याद्धि लिङ्गबलौयः । लिङ्गं खल्वेवमुपहृष्यते—इयं नार्युपब्रूते इति । अथ कस्मादियं श्रुतिरेव न भवति ;—“ इयं नार्युपब्रूते—इति जुहोति ”—इति । नेतुच्यते । होमकरणत्वमात्रं हि मन्त्रस्य श्रुत्याऽवगम्यते, न तु करणमन्त्रस्य

पत्न्याः पाठोऽपि । एतेन वाक्यमपि व्याख्यातम् । तदपि तावन्तैव
 हतकथं नातीवास्या मन्त्रपाठमाह । तस्मात् बधूर्जुहोति, वरो-
 मन्त्रं पठति—इति साधुक्तम् । कथमन्यो जुहोति अन्यश्च मन्त्रं
 पठति ? शास्त्रतात्पर्यबलादित्याह । दृश्यते खल्वध्वर्जुहोति
 होता वषट्कारोति । तस्माद्बधूरेव मन्त्रं पठति—इत्यमौमंसकवचनं
 हेयम् ॥ ६ ॥ ० ॥

अर्थ्यमणं नु देवं पूषणमित्युत्तरयोः ॥ ७ ॥

उत्तरयोर्लाजहोमयोर्ध्याकमम् 'अर्थ्यमणं नु देव' 'पूषणम्'—
 इयेतौ मन्त्रौ विनियोक्तौ । प्रसङ्गालाघवाच्च अद्वैतदृश्यते ।
 एकस्मादव हि लाजहोमात् परं परिणयनमभिधास्यति, ततोऽपरं
 होमम् । 'एवं त्रिः'—इति च सूत्रयिष्यति । होमत्रयस्यैव
 त्रित्वमिति चेत् । न । असम्भवात् । चतुरञ्जलिमात्राणां लाजा-
 नामाभादनस्य सूत्रितत्वात्, एकाञ्जलिमात्रावापविधानाच्च ॥ ७ ॥ ० ॥

**हुते पतिर्यथेतं परिव्रज्य* प्रदक्षिणमग्निं परिणयति
 मन्त्रवान् वा । ब्राह्मणः—कन्यला पितृभ्यः—इति ॥ ८ ॥**

ऊते—इत्येकवचनसंयोगादेकस्मिन्नेव लाजाञ्जलौ ऊते—इत्यर्थः ।
 अन्यथेतदनर्थकं स्यात् । ऊते पतिः परिव्रज्य पुनरागत्य । कथं

* प्रतिक्रम्य—इति, परिक्रम्य—इति च पाठान्तरम् ।

† अस्मदवलोकितेषु सर्वेषु सूत्रग्रन्थेषु इत्यमेव पाठः । तत्त्वकारस्य
 खमतरद्वयापेक्षो 'वा'-शब्दं न पपाठ ।

पुनरागन्तव्यम् ? यथेतं, यथा येन प्रकारेण पत्नी-पृष्ठदेशेन इतं गतं गमनं कृतं पत्नीदक्षिणस्यां, तथैव पत्नी-पृष्ठदेशेन पुनरागन्तव्यम् इत्यर्थः । तदेवमागत्य प्रदक्षिणं यथा भवति तथा पत्नीमग्निं परिणयति परि सर्वतोभावेन नयति—अग्ने प्रादक्षिणेन भ्रामयेदित्येतत् । कन्यला—इत्यनेन मन्त्रेण । यातौ यम्—इति मन्त्रलिङ्गात् मन्त्रं पठन् परिणयतीत्यर्थः । सोऽयं पतिरञ्जलिमविमुञ्चन्नेव पत्नीं परिणयति—इत्यवोचाम ।

कस्याञ्चिच्चापदि पत्युरमामर्थ्य—अन्यो वा मन्त्रवानधीतवेदो-
ब्राह्मणः परिणयति । मन्त्रवान् वा ब्राह्मणः—इत्येकस्माद्वाग्व्या-
दवगम्यते—जघन्योऽयं पत्नः—इति । अस्मिन्नपि कल्पे पतिरेव
मन्त्रं पठति । कस्मात् ? 'तया वयं द्विषोऽतिगाहेमहि'—इति
मन्त्रलिङ्गात् ।

तस्मात् मन्त्रलिङ्गविरोधादन्यो न परिणयति—इति रघुनन्दन-
मतमसङ्गतम् । अर्थवत्त्वोपपत्तेश्च । मन्त्रवान् वा ब्राह्मणः—इति
वचनस्यार्थवत्त्वमेवं सत्युपपद्यते । अन्यथाऽनर्थकं स्यात् । यच्च—
मन्त्रवान् ब्राह्मणः पतिः—इति वर्णितम् । तदप्यनर्थकमेव । न
खल्वस्य विशेषणस्य कमप्यर्थमुपलभामहे । सोऽयमनर्थिकां, योज-
नामनुजानानोऽर्थवतीञ्च प्रत्याचक्षाणः प्रेक्षावतामनपेक्षणीयवचनो-
भवति । यदपि—व्यवहारापरिगृहीतत्वादित्यो न परिणयति—
इत्युक्तम् । तदप्युक्तम् । आपत्कल्पत्वादेव तस्य कादाचित्कत्वा-
वगमात् । अनाचाररूपस्य च व्यवहारापरिगृहीतत्वस्य अप्रवर्त्त-
कत्वमेव परं, न प्रवृत्तिनिरोधकत्वम् । अनाचारस्य श्रुतिकल्प-

नानिमित्तत्वानुपपत्तेः । आचारस्यापि शास्त्रमपेक्ष्य दुर्बलत्वं
वक्ष्यामः ।

अत्र चाग्निप्रदक्षिणे लाजादीनामपि प्रदक्षिणम् । तथाच
स्मरणम् ।

“लाजानान्यं सुवं कुम्भं प्राजनाश्मानमेवच ।
प्रदक्षिणानि कुर्यातां दम्पती न विनाऽग्निकम् ।
प्राजयाहमुदग्राहं ब्रह्माण्डवृत्तिजं तथा ।
एतानि वाह्यतः कृत्वा शेषाणान्तु प्रदक्षिणम् ।
दक्षिणां दिशमास्थाय यमोमृत्युश्च तिष्ठतः ।
तयोस्तु रक्षणायाय तस्माद् ब्रह्मा वर्हिभवेत् ” ।

इति । यस्यायं होमात् परतः परिणयः सोऽयं ब्राह्म्यादिषु
विवाहेषु द्रष्टव्यः । गान्धर्व्यादिषु पुनर्व्विवाहेषु प्रथममेव परिणयः
स्ततो होमः करणीयः । तथाच गृह्यसंग्रहः ।

“ब्रह्मस्यार्षस्य दैवस्य प्राजापत्यस्य याज्ञिकैः ।
पूर्वं होमविधिः प्रोक्तः पश्चात्परिणयः स्मृतः ।
गान्धर्व्वासुरपैशाचा विवाहाराक्षसाश्च ये ।
तेषां परिणयः पूर्वं पश्चाद्भोमो विधीयते ” ।

इति । सखल्वयमाचार्यो ब्राह्म्यादीन् प्रश्नस्तान् विवाहानभिप्रेत्य
होमात् परतः परिणयनं सूत्रयाज्ञकारेति सिध्यते । ब्राह्म्यादीनां
प्राश्नस्यञ्च,

“चतुरो ब्राह्मणस्याद्यान् प्रश्नस्तान् कवयो विदुः ” ।

इत्यादिसृत्यन्तरदर्शनादवसेयम् । इति ॥ ० ॥ ८ ॥ ० ॥

परिणीता तथैवावतिष्ठते तथाऽऽक्रामति, तथा
जपति, तथाऽऽवपति, तथा जुहोति ॥ ६ ॥

परिणीता बधूः, तथैव अनुष्ठगमनेन दक्षिणस्यामुदङ्मुखी-
वस्थितेन पत्या गृहीताञ्जलिका प्राङ्मुखी, अवतिष्ठते ऊर्द्धा
तिष्ठति । तथा, यथा पूर्वं तेनैव प्रकारेण मात्रादिभिः प्रेथ्यमाणा
दक्षिणेन प्रपदेन, आक्रामति अश्मानम् । तथा पूर्ववत् जपति
पाणिग्राहः—इममश्मानम्—इति मन्त्रम् । तथा पूर्वोक्तेनैव प्रकारेण,
आवपति बध्वञ्जलौ माता भ्राता वा सहित् संगृहीतं लाजाञ्ज-
लिम् । तथा पूर्ववत्, उपस्तीर्णाभिधारितं लाजाञ्जलिमवि-
च्छिन्दती बधूर्जुहोति—इयं नार्युपब्रूते—इति मन्त्रेण वरेण पठि-
तेन । तथा—इति पूर्वोक्तातिदेशात् जपादीनां प्राचीना एव
कर्तारो भवन्ति—इत्यवगन्तव्यम् ॥ ० ॥ ६ ॥ ० ॥

एवं त्रिः ॥ १० ॥

एवम् अनन्तरोक्तं सर्वं त्रिः कर्त्तव्यम् । एवम्—इति प्रधान-
त्वादवस्थानादिका क्रिया भण्यते । तस्मात्—प्रथमेन सहैव
त्रित्वम् । उत्तरयोर्द्वयीरेव मन्त्रान्तरोपदेशाच्च जुहोतीन्त्रं त्रित्व-
मवगम्यते । तत्प्रामाण्यादन्यासासपि क्रियाणाम्, प्रागेव तु
तदावृतामपि—इत्यवधेयम् । नाप्यन्यविधं त्रित्वं सम्भवति—
इत्यवोचाम । अत्र च—इममश्मानम्—इति, कन्यया पितृभ्यः—
इति च मन्त्रावावर्त्तनीयौ । उत्तरयोर्मन्त्रान्तरानुपदेशात् ॥ ० ॥
॥ १० ॥ ० ॥

चतुर्थ्याञ्च वेलायाम्—

सूर्येण शेषमन्नावोष्य प्रागुदीचीमभ्युत्क्रामयन्त्येक-
मिष इति ॥ ११ ॥

सूर्येण सूर्यजिह्वया । कस्मात् ?

“ एवं लाजहविःशेषं ह्रयते सूर्यजिह्वया ” ।

इति गृह्यासंघवचनात् । शेषं लाजशेषम्—उपस्तीर्णाभिघारि-
तम्—इति भवदेवभट्टादयः । शेषम्—इति वचनात् मर्वावापोऽव
गम्यते, न किञ्चिदवशेषमित्यर्थः । ‘अग्नौ’ समिद्धे, ‘ओष्य’ आ उष्य—
प्रक्षिप्य ऊत्वेत्येतत् । ‘आरोष्य’—इति पाठेऽपि तथैवार्थः । कथमिदं
होतव्यम् ? तृष्णीम्—इति भट्टनारायणोपाध्यायाः । कस्मात् ? मन्त्र-
देवतयोरनुपदेशात् । तस्मादत्र स्विष्टकृन्निवर्त्तते । इत्यमेव शेषस्यो-
पचयात् । तथा गृह्यान्तरम् । “सूर्यपुटेनाभ्यात्मं तृष्णीं चतुर्थम्”—
इति । ‘चतुर्थवचनादत्र स्विष्टकृन् स्यात्’,—इति गार्ग्यनारायणः ।
‘तृष्णीं-वचनं प्रजापतिजापनार्थम्’—इत्यपि न एव । युक्तञ्चेतत् ।
कुतः ?

“ मन्त्रस्य देवतायाश्च प्रजापतिरिति स्थितिः ” ।

इति कर्मप्रदौपस्मरणात् । “त्रिः परिणीता प्राजापत्यं
जुहोति”—इति च गृह्यान्तरम् । तस्मादधूः शेषं जुहोति, वरश्च
प्रजापतिं ध्यायति—इति सिद्धम् । स्मरन्ति च ।

“सूर्येणैव होतव्यं तृष्णीं निरवशेषतः ।

तस्यां तृष्णीन्तु जुह्व्यां वरो ध्यायेत् प्रजापतिम्” ।

इति ।

प्रजापतिं चतुर्थन्तं स्वाहायुक्तं वरः स्मरेत् ।

इति चैवमादि । तस्मात्—“अग्नये स्विष्टकृते स्वाहेति लाजशेषं जुहुयात्”—इति भवदेवरघुनन्दनादिमतमसङ्गतम् । प्रमाणविशेषाभावाच्च । एतदनन्तरं वामदेव्यगानम्—इति मरलाकल्पनायामपि प्रमाणं न पश्यामः ।

तदेवं ऊत्वा । पूर्वोपरौभावमात्रं क्वाप्रत्ययार्थः । शेषहोमं कृत्वाऽवस्थितां वधूम्—इति वा वर्णनीयम् । प्रागुदीचीम्, अपराजितां दिग्रम्, अशुक्लामयन्ति—अभिसुख्येन वरगृहीताञ्जलि-
कामुक्लामयन्ति दक्षिणं पादमुक्लाम्य वामञ्जानु—नयन्ति—एकमिषे—इत्येवमादिभिः सप्तभिर्मन्त्रैः । प्रतिमन्त्रमेकैकः पादव्यासः—इत्यर्थः । बह्वचनानियतः कर्त्ता ॥ ० ॥ १२ ॥ ० ॥

सा चोक्लामन्तौ—

दक्षिणेन प्रक्रम्य सव्येनानुक्रामेत् ॥ १२ ॥

दक्षिणेन पादेन प्रक्रम्य गत्वा, अनु पश्चात् सव्येन क्रामेत् गच्छेत् । सव्यं पादमगतो न कुर्यादित्यर्थः ॥ ० ॥ १२ ॥ ० ॥

ताञ्च क्रामन्तौ पतिः,

मा सव्येन दक्षिणमतिक्रामेति ब्रूयात् ॥ १३ ॥

सव्येन पादेन दक्षिणं पादं मा अतिक्राम—अगतो वामपाद-
न्यासं मा कुरु—इति कथयेत् । आक्राम इति पाठे, सव्यपादेन दक्षिणपादस्याक्रान्तिं मा कुरु,—दक्षिणपादस्योपरि सव्यपादं मा कुरु—इत्यर्थः ॥ ० ॥ १३ ॥ ० ॥

एवं ध्वा सप्तपदाक्रमणे कृते तथैवावस्थितः पाणिग्राहः,—

ईक्षकान् प्रतिमन्त्रयेत् सुमङ्गलीरियं बधूरिति ॥१४॥

ईक्षकान् विवाहप्रेक्षकान् । प्रतिमन्त्रणमनुमन्त्रणमभिमन्त्रणमित्यनर्थान्तरम् । तच्चात्र ईक्षकानवलोकयता कर्तव्यम् । योग्यत्वात् । तदाह कर्षप्रदीपः ।

“स्पृशन्ननामिकायेण कचिदालोकयन्नपि ।

अनुमन्त्रणीयं सर्वत्र सर्वदैवानुमन्त्रयेत्” ।

इति । अभिमन्त्रयेत्,—इति कश्चित् पाठः । ऋज्वन्त्यत् ॥०॥१४॥०॥

अपरेणाग्निमौदकोऽनुसंभ्रज्य पाणिग्राहं मूर्द्धदेशेऽव-
सिञ्चति तथेतरां समञ्जन्वित्येतयर्चा ॥ १५ ॥

अपरेणाग्निम् अग्नेः पश्चिमया दिशा, अनु संभ्रज्य आगत्य सप्त-
पदीस्थानमिति भवदेवभट्टः । औदको गृहीतोदकुम्भः पूर्वाव-
स्थितः पाणिग्राहं मूर्द्धदेशे उत्तमाङ्गे अवसिञ्चति,—कलसस्थाभि-
र्भुवाभिरङ्गिः । तथा तेनैव प्रकारेण इतरां वरेतरां बधूमपि अव-
सिञ्चति । समञ्जन्तु—इत्येतया च्छा वरेण जप्यमानया—इत्यर्थः ।
कस्मात् पुनः कारणात् वर एव च्छं जपति, न पुनरौदकः ?
क्षिप्तात्—इत्याह । ‘समापो हृदयानि नौ’—इति ‘नौ’ आवयो-
रित्युच्यते । न चैतत् बध्वा सहौदकस्योपपद्यते ।

यच्च वर्णयन्ति,—‘करणत्वात् कुम्भधारिणोऽयं पायः न सिञ्च-
मानस्य, नाविति तु युवयोरित्यर्थे हान्दशो व्यत्ययः’—इति ।

तदमङ्गतम् । प्रमाणाभावात् । न खल्वौदकस्य मन्त्रपाठे प्रमाण-
मस्ति । करणत्वन्तु नानन्यथासिद्धम्—इत्यवोचाम् । वाक्यमपि
दुर्बलमेव सिद्धात् । न च वाक्यस्यापि तथा सामर्थ्यम् । न
खल्वियं श्रुतिरित्यपि ग्राह्यते वक्तुम् । सोऽयमकाण्ड एव यदृच्छया
हान्दसं व्यत्ययमभ्युपगच्छन् वाक्यञ्चानुरोधे • लिङ्गमुपरन्धन्नभि-
नन्दनीय एव । ‘मन्त्रलिङ्गाद् वर एवावमिञ्चति’—इति वीरेश्वर-
मतमथनादरणीयम् । औदकोऽवमिञ्चति—इति वचनविरोधात् ।
मन्त्रलिङ्गस्य च वरूपाठमात्रेण कृतार्थत्वात् । तस्मादियमेवाव-
धारणा,—पाणिग्राहो मन्त्रं जपति औदकोऽवमिञ्चति—इति ।
तथाच गृह्यासंग्रहः ।

“ विवाहे यो विधिः प्रोक्तो मन्त्रादाम्यत्याचकाः ।

वरस्तु तान् जपेत् सर्वान् खल्विक् राजन्यवैश्ययोः ” ।

इति । इदमिदानीं मन्दिष्यते । किं वरस्य बध्नास्य तन्त्रेणैवाव-
सेकः उत भेदेन—अन्योऽवसेको वरस्य अन्यस्य बध्नाः ?—इति ।
भेदेन—इति ब्रूमः । कुतः ? तथेतराम्—इति • भेदेनैवोपदेशात् ।
यदि पुनस्तन्त्रेणैवावसेकः स्यात्, तर्हि स बध्ना इव वरस्यापि
भवति । तत्रेतरवचनमसञ्जसम् आपद्येत । तन्त्रेण चावसेके सम-
स्याभिधानं स्यात् । तथा-शब्दाच्च । यथा वरस्यावसेकस्तेनैव प्रका-
रेण बध्ना अथवसेकः—इति भेदेनैवावसेकस्तथाशब्दादवगम्यते ।
अतएव मन्त्रोऽप्यावर्त्तनीयः । प्रधानावृत्तावङ्गावृत्तेर्युक्तत्वाच्च । तथाच
सूत्रान्तरम् । “भेदे मन्त्रावृत्तिः सम्पातित्वात्”—इति । तथा
चोक्तम् ।

“कर्मावृत्तौ तु मन्त्रस्याप्यावृत्तिगुणैश्चकर्षणि” ।

इति । अस्माच्चावसेकात् परं प्राजनिनोऽनुगमनमाह गृह्यासंग्रहः ।

“अवसिक्तं तु विधिना पाणिग्रहन्तु प्राजनौ ।

रक्षणार्थमनुगच्छेत् सप्ताहं ग्रहमेववा” ।

इति । सोऽयं “प्राजनेनान्यः”—इति सूत्रोपदिष्टस्य प्राजनिनो-
विनियोगः ॥ १५ ॥ ० ॥

अवसिक्तायाः सव्येन पाणिनाऽञ्जलिमुपोद्गृह्य* दक्षि-
णेन पाणिना दक्षिणं पाणिःसाङ्गुष्ठमुत्तानं गृहीत्वैताः
षट् पाणिग्रहणीया जपति—गृह्णामि त—इति ॥ १६ ॥

अवसिक्तायाः कृतावसेकायाः । नन्वेतदवाच्यं अर्थादेव प्राप्तत्वात् ?
देशलक्षणार्थम्—इत्याह । तेनावसेचनदेशस्थिताया एव बध्नाः
पाणिग्रहणम् । अवसिक्तायाः—इति वचने श्रूयमाणे खल्ववसेचनं
तावत् प्रतीयते, तत्प्रतीतौ च तस्य स्थानमप्यागच्छति हृदयं,
तत्र युज्यते विना कारणमुत्प्लुम् । यथा “अवभृतं यन्ति”—इत्य-
वभृतेन देशं लक्षयति ; यस्मिन् देशेऽवभृतस्तं देशं यन्ति—इति,

उपोद्गृह्योत्क्षिप्य—इति तत्त्वकारः पठति । उत्क्षिप्य अञ्जलि-
सकाशात् दक्षिणं पाणिं विच्छिद्य—इति व्याख्याति च । परं सर्वेऽपि सूत्र-
ग्रन्थेष्वस्मदवलोकितेषु भट्टभाष्ये च ‘उत्क्षिप्य’—इति प्रतीकं न दृश्यते ।
नाप्यतीव समीचीनम् । तथाहि सव्येनाञ्जल्युपोद्गृह्यणस्य सूत्राणां दक्षिण-
स्याञ्जलिसंयोग एव नान्ति, कुतस्तद्विच्छेदसूत्रणम् । प्राचीनञ्जलिग्रहण-
मिदानीं निवृत्तं । दक्षिणेन पाणिना—इति परंप्रतीकेन चास्य गतार्थता-
इत्यवधेयम् ।

“देशार्था अवसृतश्रुतिः”-इति चतुर्थाध्याये निर्णीतं, तथा-
ऽत्रापौत्यवगन्तव्यम् ।

अवसिक्ताया बध्वा अञ्जलिं मयेन पाणिना, उपोद्गृह्य-
उपेति सामीप्ये, उप समीपे अञ्जलेः-‘मणिवन्धप्रदेशे’-इति
भट्टनारायणोक्तमादरणीयम् । यच्च-मणिवन्धसमीपे ग्रहणम्-
इति मतम् । तदमङ्गतम् । उपस्थितमञ्जलिमपेक्ष्यैव सामीप्यवर्ण-
नौचित्यात् । उपोद्गृह्य-उद्गृत्य गृहीत्वा, दक्षिणेन पाणिना स्वकी-
येन, बध्वाः दक्षिणं पाणिं माङ्गुष्ठमङ्गुष्ठमहितम्, उत्तानम्
ऊर्ध्वतलं, गृहीत्वा, गृभ्नामि ते-इत्येवमादिकाः षट्संख्याकाः पाणि-
ग्रहणीयाः पाणिग्रहणकर्माणि विनियुक्ताः ऋचः जपति पाणि-
ग्राहः । ‘उत्तानम्-इत्यनेन करस्य पृष्ठग्रहणं प्रतीयते’-इति
रघुनन्दनवर्णनन्वसारमेव । नियमतस्तत्प्रतीतौ कारणविशेषा-
भावात् । न ह्युत्तानस्य करस्योपरिष्ठाद्ग्रहणं न सम्भवति-इति
शक्यते वक्तुम् । मानाभावात् । “उत्तानेनोत्तानं गृह्णाति नौचेन
चोत्तानम्”-इति शास्त्रान्तरे चोत्तानस्यापि करस्योपरिष्ठादपि
ग्रहणोपदेशात् ॥ १ ६ ॥ ० ॥

समाप्तासूद्वहन्ति* ॥ १७ ॥

समाप्तासु पाणिग्रहणक्रियासु पाणिग्रहणीयासूचु वा रथेनाश्वा-

* सर्वेषु सूत्रग्रन्थेषु इत्यमेव सूत्रमत्रैव च खण्डिका समाप्तिः ।
भट्टभाष्ये तु-समाप्तासु-इति सूत्रच्छेदः खण्डिकासमाप्तिश्चात्रैव दृश्यते ।
उद्वहन्ति-इति परसूत्रावयवतया तत्रोपलभ्यत । तत्त्वकारेण तु समस्तमेव
सूत्रमुत्तरसूत्रेण सहैकत्र लिखितम् ।

दिना वा बधूमुद्वहन्ति उत्थाप्य नयन्ति । वरसहायाः । समाप्ता-
स्त्रिति सूत्रणादत्रैव पाणिग्रहणक्रियायाः परिसमाप्तिः अत्रैव च
तन्त्रसमापनम् ।

दक्षिणा चानादेशात् पूर्णपात्रादिका । सोऽयं विवाहः ।
इतः परमुत्तरविवाहः । केचित् 'समाप्तासु'—इति सूत्रच्छेदं मन्यन्ते ।
'समाप्तासु पाणिग्रहणीयासु । किम् ? तन्त्रं समापयेदिति वाक्य-
शेषः'—इति व्याचक्षते च । उद्वहन्ति—इति तु उत्तरखण्डिकायाः
प्रथमसूत्रप्रतीकम्—इति मन्यन्ते ॥ १७ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-
श्रीचन्द्रकान्ततर्कालङ्कारस्य द्विती गोभिलीय-गृह्यसूत्रभाष्ये द्वितीय-
प्रपाठकस्य द्वितीया खण्डिका ॥ ० ॥

गोभिलीयगृह्यसूत्रे

द्वितीयप्रपाठके द्वितीया खण्डिका ।

उद्वहन्ति—इत्युक्तम् । कुत्र उद्वहन्ति ? तदभिधीयते,—

प्रागुदीच्यां दिशि यद्ब्राह्मणकुलमभिरूपम् ॥ १ ॥

प्रागुदीच्यामैशान्यां दिशि यद्ब्राह्मणकुलं ब्राह्मणगृहं, तपः-
स्वाध्यायव्रतादिभिरभिरूपं रमणीयं भवति, तत्र उद्वहन्ति—इति
गतेन सम्बन्धः । तत्राग्निरूपसमाहितो भवतीत्यनागतेन वा ।
प्रागुदीच्यामभिरूपब्राह्मणकुलस्यालाभे अन्यस्यामपि दिशि अन्य-
स्मिन्नपि ब्राह्मणकुले उद्वहेयुः । दिक् आभिरूप्यञ्च ब्राह्मणकुलं
विशिषदस्य गुणो भवति । स चेदुपादौयमानो प्रधानमुपरुणद्धि
गुणत्वमस्य नावकल्पते । गुणो हि प्रधानमुपकर्तुं व्याप्रियते,
नैतदुपरोद्धुम् । अतएव वेद्यामेवान्ततः कर्म कर्त्तव्यम् । कर्मणः
प्रधानत्वात् । तथात्र गृह्यान्तरम् । “अथोत्तरविवाहः प्रागुदी-
च्यामन्यत्र वा ब्राह्मणकुले मन्त्रवति वेद्यां वा”—इति । अस्मादप्य-
वगम्यते,—इतः प्रभृति उत्तरविवाहसमाख्यानं कर्म—इति ॥ १ ॥ ० ॥

तत्राग्निरूपसमाहितो भवति ॥ २ ॥

तत्र ब्राह्मणकुले अग्निरूपसमाहितः लक्षणं कृत्वा स्थापितो-
भवति । लक्षणं कृत्वा—इति सूत्रशेषतयैव केचित् पठन्ति । वेद्याञ्च

करणे प्रधानमात्रस्यैव कर्त्तव्यता, आवृच्च तन्त्रेणैव स्यात् । कुतः ?
 “गणेष्वेकं परिममूहनम्”—इति वचनात् । एवञ्च वेद्यां करणपक्षे
 एतस्यापि कर्मणोऽनन्तरमेव तन्त्रममापनं न तु पाणिग्रहणकर्मणः
 परत एव—इति बोद्धव्यम् ॥ २ ॥ ० ॥

**अपरेणाग्निमानडुहं रोहितं चर्म प्राग्धीवमुत्तर*
 लोमास्तीर्ण† भवति ॥ ३ ॥**

अपरेणाग्निम् अपरस्थान्दिग्ग्रेः, आनडुहं वार्षभं रोहितं
 लोहितवर्णं चर्म—शुष्कमित्यर्थः । प्राग्धीवं पूर्वशिरस्कम्, उत्तरे
 उपरिष्ठास्त्रोमानि यस्य, तदिदमुत्तरलोम, आस्तीर्णं प्रसारितं
 भवत्युपवेशनार्थं बध्वाः । कर्त्तुरनियमः । अत्रापि, लौहित्यस्य
 उपरिष्ठाद्वा लोम्नामन्नामे अन्यादृशमपि चर्मास्तीर्णं भवति ।
 चर्मणः प्रधानत्वात् ॥ ३ ॥ ० ॥

तस्मिन्नेनां वाग्यतामुपवेशयन्ति ॥ ४ ॥

तस्मिन् चर्मणि एनां बधूं वाग्यतां नियमितवचनां कृतमौ-
 नाम्—इत्येतत् । उपवेशयन्ति, य एव केचित् ॥ ४ ॥ ० ॥

सा खल्वास्तएव नक्षत्रदर्शनात् ॥ ५ ॥

सा खल्वेवमुषविष्टा वाग्यता अभुञ्जाना आस्त एव नोत्तिष्ठति,—
 मूत्रपुरीषकरणादन्यत्र—इत्यर्थः । खल्वित्यनर्थको निपातः ।

* उपरिलोम—इति तत्त्वकारः पठति ।

† आस्तृतम्—इति तत्त्वकारः पठति ।

अभुञ्जाना—इति कुतो ज्ञेयते ? एवमब्दादित्याह । कथन्नाम ?
 आस्त एव नान्यत् किञ्चिदपि भोजनादिकं कुर्यात्—इति ।
 कियन्तं कालमास्ते ? आ नचत्रदर्शनात् । नचत्रस्याभिमतस्य
 दर्शनपर्यन्तम् ॥ ५ ॥ ० ॥

प्रोक्ते नक्षत्रे षडाज्याहुतौ जुहोति—लेखासन्धि-
 धित्येतन्प्रभृतिभिः । ६ ॥

यस्य नचत्रस्य दर्शनमपेक्षितं तस्मिन् प्रोक्ते—दृश्यमिदानीं
 वर्त्तते—इति केनापि कथिते । प्रोद्गते—इति पाठे उदिते—
 इत्यर्थः । षडाज्याहुतौ जुहोति पतिः, लेखासन्धिधित्येतत्-
 प्रभृतिभिः षड्भिर्मन्त्रैः । तदत्राज्यतन्त्रविहितो महाव्याहृतिहोमः
 पुरस्ताच्चोपरिष्ठाच्च भवति, आज्यभागौ स्विष्टकृच्च न भवन्तीत्यव-
 गन्तव्यम् । एवमन्यत्रापि ॥ ६ ॥ ० ॥

आहुतेराहुतेस्तु सम्पातं मूर्द्धनि बध्ना अवनयेत् ॥ ७ ॥

आहुतेराहुतेर्ज्ञेयायाः पश्चात् सम्यततीति सम्पातः सुवविग-
 लितस्ततविन्दुरुच्यते । तथाच गृह्यासंग्रहः ।

ऊत्वाऽऽज्यं परिशेषेण यत् द्रव्यमुपकल्पितम् ।

सुवेणैव तु तत् स्पृष्टं सम्पातञ्चैव तं विदुः ॥

• इति । तं सम्पातं । जात्यभिप्रायेणैकवचनम् । बध्ना मूर्द्धनि
 अवनयेत् पातयेत् । अथ, आहुतेराहुतेः—इति शक्यमवक्तुम् ?
 मैवम् । आहुतेराहुतेः—इति सन्निहितपरिग्रहात् अनन्तराकायाः
 षडाहुतेरेव सम्पातानां बध्नाः शिरस्यवनयनं, न महाव्याहृत्यादी-

नामपि—इत्येवमर्थत्वात् । अतएव, तु-प्रब्द इतरासामाहुतीनां
व्यवच्छेदकः सुखार्थो भवति ॥ ७ ॥

हुत्वोपोत्यायोपनिष्क्रम्य ध्रुवं दर्शयति ॥ ८ ॥

हुत्वा यथोक्ताज्यहोमादनन्तरमेव, न तु तन्त्वसमापनादपि
परम्—इत्यर्थः । उप—इति सामीप्ये । बध्वाः समीप एवोत्थानं न
व्यवधाने—इत्ययमर्थः । अतएव लोके अञ्जलमन्दासनरूढिः ।
उपनिष्क्रम्य,—उप समीपे होमस्थानस्य, निष्क्रम्य वह्निर्गत्वा ध्रुवं
तन्नामख्यातनक्षत्रविशेषं बध्नुं दर्शयति पतिः । ध्रुवं पश्य—इति
प्रेषोऽर्थादवगम्यते ॥ ८ ॥ ० ॥

मा खल्वेवमुक्ता बध्नुर्ध्रुवमवलोक्य—

ध्रुवमसि ध्रुवाऽहं पतिकुले भूयासममुष्यासाविति
पतिनाम गृह्णीयादात्मनश्च ॥ ९ ॥

ध्रुवमसि—इत्यादिकं पठति । तत्र च, अमुष्य—इति षष्ठ्यन्त-
स्थाने षष्ठ्यन्तं पतिनाम, असौ—इति प्रथमान्तस्थाने च प्रथमान्त-
मात्मनो नाम बध्नुर्गृह्णीयात् । अथ वाग्यताया मन्त्रपाठो विरु-
द्ध्यते ? न विरोक्ष्यते । कुतः ? वाचनिकत्वादस्यार्थस्य । जनसैव
वा मन्त्रं पठिष्यति । प्रतिषिद्धेऽपि वाग्यपापारे मनसो व्यापार-
स्याप्रतिषिद्धत्वात् ॥ ९ ॥ ० ॥

अरुन्धतीञ्च ॥ १० ॥

सप्तर्षिसमीपवर्त्तिनीं काञ्चित् सूक्ष्मतमां तारामरुन्धतीमाच-

चते । ताञ्च दर्शयति—इत्यनुवर्त्तते । अरन्धतीं पश्य—इति प्रयोगः
॥ १० ॥ ० ॥

बधूश्चारन्धतीं दृष्ट्वा जपति,—

रुद्धाहमस्मैत्येवमेव ॥ ११ ॥

अजुरचरार्थः । एवमेव—इति कोर्यः ? उच्यते । एवमेव
जप्यम्, न तु पूर्व्ववन्नाम गृह्णीयात् । सोऽयमस्यार्थः । एवं
रघुनन्दनभवदेवभट्टादयः । एवमेव—इत्यनेन पूर्व्वदेव पत्युरात्मनश्च
नाम ग्रहीतव्यम् । तत्र च, पत्युर्नाम्नः तृतीयान्तत्वम्—इत्ययमेव
विशेषः । एवं भट्टनारायणोपाध्यायाः । इदमेव तावन्मतमनुमन्या-
महे । कस्मात् ? यस्मात् एवमेवेत्यवचनेऽपि तावन्मात्रस्यैव पाठः
स्यात् । पत्युरात्मनश्च नामग्रहणस्य प्रापकाभावात् । तद्भाववर्त्तनार्थम्
'एवमेव' वचनमनर्थकमेव स्यात् । तस्मात् 'एवमेव' शब्दस्यार्थवत्त्वाये
व्यवहितस्यापि नामग्रहणस्य बुद्ध्या मन्त्रिकृत्य एवमा परामर्शः ॥ ११ ॥

अथैनामनुमन्त्रयते ध्रुवा द्यौरित्येतयर्चा ॥ १२ ॥

अथानन्तरमेव न तु तन्त्रसमापनमपि कृत्वा, ध्रुवा द्यौरिति
मन्त्रेण एनां बधूमनुमन्त्रयते पतिरनामिकायेण स्पृशन् । 'बधूं
पश्यन्'—इति भवदेवभट्टः ॥ १२ ॥ ० ॥

अनुमन्त्रिता गुरुं गोत्रेणाभिवादयते ॥ १३ ॥

अनुमन्त्रितैव बधूरभिवादयते, न तु तन्त्रसमापनमपि
प्रतीचते—इति पूर्व्ववदर्थः । अभिवादनं पादग्रहणमित्यनर्थान्तरम् ।

कमभिवादयते ? गुरुम् । कः पुनरमौ ? पतिरित्याह । कुतः ?
 “पतिरेको गुरुः स्त्रीणाम्”—इति स्मरणात् । कथमभिवादयते ?
 गोत्रेण । अभिवादनप्रयोगः परतो वक्ष्यते ।

“ इदमिदानीं मन्दिह्यते । किं पितृगोत्रेणाभिवादयते, उत
 पतिगोत्रेण ? पितृगोत्रेण इति ब्रूमः । कस्मात् ? इदानीमपि
 तस्याः पितृगोत्रत्वात् । तत् कस्य हेतोः ?

“ विवाहे चैव निर्वृत्ते चतुर्थेऽहनि रात्रिषु ।

एकलमागता भर्तुः पिण्डे गोत्रे च स्तुतके” ॥

इति भवदेवभट्टधृतमनुवचनात् । लिखितमंहितायामप्येतत् ।
 वक्ष्यमाणबृहस्पतिवचनाच्च । यत् पुनर्हारीतस्मरणम्—

“ स्वगोत्राद्भ्युत्थते नारी विवाहात् सप्तमे पदे ।

पतिगोत्रेण कर्त्तव्या तस्याः पिण्डोदकक्रिया” ॥

इति । तत् सप्तमे पदे हताया अन्येन पुनर्भूकताया बोद्धव्यम् ।
 तदेतदाह स एव ।

“ पदे तु सप्तमे या तु बलात् काचित् हता भवेत् ।

स्वामिगोत्रं भवेत्तस्यास्तच्च भूयो विगृह्यते ॥

पैतृकत्वप्रसूतायास्ततः पौर्व्विकमर्हकम्” ।

इति । तच्च स्वामिगोत्रं भूयः पुनरपि विगृह्यते,—इति
 ब्रूवाणो विगृह्णान्तरमपि द्योतयति । तच्च प्राक्तनस्य वचनस्यैतद्व-
 चनोक्तं पुनर्भूकरणमेव—इत्यवधार्यते । अन्यस्य विगृह्णस्यानुपल-
 भात्—इत्यवधेयम् । यच्च बृहस्पतिस्मरणम्—

“ पाणिग्रहणिका मन्त्राः पितृगोत्रापहारकाः

भर्तृगोत्रेण नारीणां देयं पिण्डादिकं ततः ।

इति । तदपि पाणिग्रहणमन्त्राणां पितृगोत्रापहारकत्वमाह,
न तेषामेव । केषां तर्हि ? तेषां चतुर्थीहोममन्त्राणाञ्च ।
कस्मात् ? यस्मादनन्तरमेवाह बृहस्पतिः ।

“चतुर्थीहोममन्त्रेण त्वङ्गामहदयेन्द्रियेः ।

भर्त्रा मयुज्यते पत्नी तद्गोत्रा तेन सा भवेत्” ।

इति । अथवा । पाणिग्रहणिका मन्त्राः—इति वचनं मन्त्रमे
पदे गतायां बध्वाभवंगन्तव्यं हारीतममानार्थम् । तथाच मनुः ।

“पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विदङ्गिः मन्त्रमे पदे” ।

इति—मन्त्रमे पदे गतायां बध्वां पाणिग्रहणमन्त्राणां निष्ठां
स्मरति । तदिदं पाणिग्रहणात् परं मन्त्रपदीगमनमन्येषामेव
नास्माकम् । अस्मादाचार्यैः पाणिग्रहणात् पूर्वमेव तत्सूत्रणात् ।
आश्वलायनपारस्कराभ्यां हि पाणिग्रहणात् परं तत् सूचितम् ।
यदपि ज्ञातातपस्मरणम्—

“संस्थितायान्तु भार्यायां सपिण्डीकरणान्तिकम् ।

पैतृकं भजते गोत्रमूर्द्धन्तु पतिपैतृकम् ।

एकमूर्त्तिलमायाति सपिण्डीकरणे कृते ।

पत्नी पतिपितृणान्तु तस्मात्तद्गोत्रभागिनी” ।

इति । तदपि चतुर्थीतः पूर्वमेव संस्थितायां बोद्धव्यम् ।
सपिण्डीकरणेनैकमूर्त्तिलप्राप्तेरुत्तरवचने हेतुत्वकीर्तनात् । उक्तायां
खलु चतुर्थीं तथैव त्वगादिसंसर्गादेकमूर्त्तिलं पूर्वमेव निष्पन्नम्—

इति, पुनरिदानीं सपिण्डीकरणस्य तत्र हेतुत्वोपन्यासो नोपपद्यते ।
एवमन्यान्यपि वचनानि व्याख्येयानि । ‘

सपिण्डीकरणपर्यन्तं पितृगोत्रभजनमासुरादिनिन्दितविवाहो-
ढाविषयम्—इति स्मृतिमञ्जरीकारादिमतम् । तदपि सङ्गतम् ।

“आसुरादिविवाहेषु पितृगोत्रेण धर्मावित्” ।

इति वृद्धशातातपवचनात् । परं सपिण्डीकरणपर्यन्तमित्य-
वधिकौर्त्तनमप्रमाणम् । सपिण्डीकरणमपि तस्या न भर्त्तादिभिः
किन्तु मात्रादिभिरित्यपि तेनैवोक्तम् । यथा ।

“तस्माच्चा तत्पितामह्या तत्स्थस्वा वा सपिण्डनम् ।

आसुरादिविवाहेषु विज्ञानां योषितां भवेत्” ।

इति । तस्मादासुरादिविवाहोढानां पितृगोत्रमेव । अन्यासान्तु
सप्तमे पदे बलात् हताया अप्रसूतायाः पितृगोत्रं प्रसूतायाः
पूर्वभर्तृगोत्रम् । इतरासां चतुर्थीदोमपर्यन्तं पितृगोत्रं ततः परं
भर्तृगोत्रम् । चतुर्थीतः पूर्वं संस्थितायान्तु सपिण्डीकरणपर्यन्तं
पितृगोत्रं सपिण्डीकरणात् परं भर्तृगोत्रमित्याख्यम् ।

यच्च ‘आसुरादिविवाहोढाया अप्रप्रजाया मृतायाः सपिण्डी-
करणपर्यन्तं पितृगोत्रभागित्वं ; तद्धने पितुरधिकारस्मरणात्,
गोत्रचक्षयोश्च युगनद्धवाहित्वस्यौत्सर्गिकत्वात्’—इति नारायणोपा-
ध्यायवर्णनम् । तन्मन्दम् । मरणादनन्तरमेव पितुरधिकारेण
सपिण्डीकरणपर्यन्तमित्यवधिकरणानुपपत्तेः । मरणात् प्रागेकतर-
गोत्रग्रहणानध्वमायापत्तेश्च । कथम् ? यदि नामेयमप्रजैव संस्थास्यते,
तर्हि सपिण्डीकरणादूर्ध्वं भर्तृगोत्रमेवा प्रतिपत्स्यते । अथ सप्रजा,

तदा पूर्वमेव । न खल्वादितः एकतरद्वधारयितुं शक्यते,—सप्रजा वा संस्थास्यते, अप्रजा वा—इति । तदिदानीमेकतरगोत्रपरिग्रहे न किञ्चित् कारणमस्ति । एतच्चानिष्टम् । तत्रैव व्यभिचाराच्च । अपुत्रस्य भर्तुरादितः संस्थाने खल्वेषैव तद्धनमधिकरोति—इति भवन्मते तत्रैव गोत्रच्छव्ययोर्युगनद्धवाहिलं व्यभिचरति । तस्मान्न किञ्चिदेतत् ।

अपरे पुनरप्रजाया विवाहाष्टकोढाया एव भर्त्ता प्रेतकृत्ये क्रियमाणे तत्पितृगोत्रेण कर्त्तव्यम्—इति प्रलपन्ति । रघुनन्दनसु,— हारौतवचनमवलम्ब्य सप्तपदीगमनात् ; बृहस्पतिवचनञ्चाश्रित्य पाणिग्रहणात् गोत्रापहारमभिधाय, ‘सपिण्डनस्य गोत्रापहारित्व-प्रतिपादकवचनं शाख्यन्तरौयं शिष्टव्यवहाराभावात्’—इति कल्पयामास । तदप्यनादरणीयम् । शिष्टव्यवहाराभावस्य शाख्य-न्तरौयत्वहेतुत्वे महाविज्ञवापत्तेः । प्रादेशिकस्य च व्यवहारा-भावस्याकिञ्चित्करत्वात् । मन्वादिवचनविरोधस्य तावताऽप्यप-रिहाराच्च ।

मेयं शिष्टव्यवहाराभावव्यपदेशेन शाख्यन्तरौयत्वकल्पना, वचन-विरोधभयात् सुखपरिहारत्वादा समुल्लसिता, न शिष्टव्यवहारा-भावात्—इति श्लिष्यते । शिष्टव्यवहारस्यापि शास्त्रौयमर्थमन्यथ-यितुं नास्ति समर्थम्—इति वक्ष्यामः । अपि च । पाणिग्रहणात् पूर्वमेव बध्वाः संस्थाने कतरङ्गोत्रमेतस्या भवतामनुमतम्—इति नावगच्छामः । “ऊढाणां भर्तृगोत्रता”—इति सामान्यञ्चाभिधानं त्रिशेषवचनमपेक्ष्यैव प्रवर्त्तमानं न स्वातन्त्र्येण किञ्चिदर्थं माधयितुं

प्रभवति । विशेषवचनास्थानर्थक्यप्रसङ्गात् । अपि च । विवाहादपि गोत्रापहारः सप्तमे पदे गतायामेव बध्ना भवति । कुतः ?

“स्वगोत्रात् श्रश्यते नारी विवाहात् सप्तमे पदे” ।

इति वचनात् । विवाहात् कारणात् यः स्वगोत्रभृशः, स खल्वत्र सप्तमे पदे भवतीत्युच्यते । तत् कुत एव विवाहमात्राद्गोत्रभृशः शक्यते वक्तुम् । न च भवत्कल्पनायां किञ्चित् प्रमाणमस्ति । तस्मादस्मदुक्त एव वचनार्थः ।

यदपि पतिगोत्रेण पत्युरभिवादनां वर्णितं, तदपि पूर्वोक्तवचनानामनवलोकनेनेति हेयमेव । सप्तमे पदे गोत्रापहारबोधकवचनस्य तु पुनर्भूविषयतया हारीतेनैव प्रतिपादनाच्च यदृच्छाकल्पितोऽयमर्थः प्रमाणपरतन्त्रैरतन्त्रैर्कथं एव विद्वद्भिरित्यस्य किं विस्तरेण ॥ ० ॥ १२ ॥ ० ॥

वाग्यताया बध्ना उपवेशनमुक्तमित्येतावन्तं कालं वाग्यतैवेयमासीत् । अथेदानीं योऽयं पत्युभिवादो विहितः,—

सोऽस्या वाग्विसर्गः ॥ १४ ॥

अजुरक्षार्थः । अत्रोत्तरविवाहकर्मणः परिसमाप्तिः—इति भट्टनारायणप्रभृतयो लब्धाः । कथं ज्ञायते ? परत्र समशनीयचरुहोमोपदेशात् । समशनीयचरुहोमः खलु कर्मान्तरम् ।

“चरुः समशनीयोयस्तथा गोयज्जकर्मणि” ।

इत्यादौ गोयजादिमाहचर्यान्तथाऽवगतेः । अर्घ्यमयन्तरालविहितं प्रक्रान्तस्य कर्मणः परिसमाप्तिं द्योतयति । खकर्मव्याप्तस्य तदनुपपत्तेः । उत्तरविवाहकर्मणो मध्ये ब्रह्मचर्यादिनियम-

विधानस्यास्मिष्टत्वाच्च । तस्माद्विवाहकर्मण द्वोत्तरविवाहकर्मणः
परिममाप्तिः साक्षादसूचिताऽप्यर्थतः प्रतिपत्तव्या । तस्मात् तन्त्र-
समापनमिदानीं करणीयम् । दक्षिणा चानुपदेशात् पूर्णपात्रा-
दिका देया स्यादिति केचित् ।

अन्ये लाङ्गः । नात्रोत्तरविवाहकर्मणः परिममाप्तिः । प्रमाणा-
भावात् । उत्तरसूत्रे ब्रह्मचर्यादिविधानात्—इति चेत् । एतदपि
तादृगेव । न ह्युत्तरविवाहकर्मणः परत एव ब्रह्मचर्यादि विधा-
तव्यम्—इत्यत्रापि विनञ्चित्प्रमाणमस्ति । अपि च । ब्रह्मचर्यादि-
सूत्राणादानुमानिकी खल्वत्र कर्मणः परिममाप्तिः । समशनीय-
चरुशेषप्रतिपत्तेस्तु परतः प्रत्यक्षामेव तामुपलभामहे । न खल्वनु-
मानं प्रत्यक्षमपि बाधितुमीष्टे । अथापि स्यात्—तस्यैव कर्मणः
सा परिममाप्तिः न उत्तरविवाहकर्मणः—इति । न—इति ब्रूमः ।
कुतः ? समशनीयचरोर्होमस्य प्रतिपत्तेस्तु सूत्राणादेव तदपवर्गस्य
सुखमवगमात् । तदर्थमपवर्गसूत्रणस्यानतिप्रयोजनत्वात् । तस्माच्च-
परत्वे प्रमाणाभावाच्च । तस्मादुत्तरविवाहकर्मणोऽपवर्गस्यान्यत्राऽसू-
चितत्वात् तस्यैव सोऽपवर्गः—इत्यपगच्छामः । दक्षिणा च गौरेवं
सति कर्मणोऽनुरूपा स्यात् ! अत इदानीं तन्त्रसमापनं न
कर्तव्यम् इति । तदत्र भगवन्तोभूमिदेवाः प्रमाणम् ॥०॥१॥४॥०॥

तावुभौ तत्प्रमृति चिराचमश्नारलवणाशिनौ ब्रह्म-
चारिणौ भूमौ सह शयीयाताम् ॥ १५ ॥

तावुभौ दम्पती, तत्प्रमृति विवाहकर्मारम्भ । तदिति विप्र-

कृष्टस्य विवाहकर्मणः परामर्गः । नोत्तरविवाहस्य पत्युर्भवादनस्य वा । एवं खल्वेतदो निर्देशः स्यात् । अतो यदि दैवान्मानुषाद्वा कुतश्चिदन्तरायाद्विवाहदिने पत्युर्भवादनान्तं न क्रियते, तदापि तत एवारभ्य यथामश्वमेवममौ नियमा भवन्ति ।

त्रिरात्रं तिस्रो रात्रयो यत्र, वीण्यहोरात्राणि—इत्येतत् । अचारलवणाग्निनौ, चारं राजिकादि, लवणं मैत्र्यवादि । चार-
त्वेऽपि लवणस्य ब्राह्मणपरिव्राजकन्यायात् पृथगुपादानम् । चारञ्च लवणञ्च चारलवणं, तच्च भवतीत्यचारलवणम्—

“ गोक्षीरं गोघृतञ्चैव धान्यं मुद्गास्तिला यवाः ।

अचारलवणा ह्येते चाराश्चान्ये प्रकीर्त्तिताः ” ॥

इति स्मृत्युक्तलक्षणं वा । अग्नितुं ग्रीहं ययोः, तौ अचार-
लवणाग्निनौ स्याताम् । यत्तु अचारलवणमरुचिमलवणम्—इति रघुनन्दनवर्णनम् । तदसङ्गतम् । चारपदस्य कृत्रिमपरत्वे लक्षणा-
प्रसङ्गात् । अथ, चारमृत्तिकादिकृतं लवणं चारलवणमुच्यते ? एव-
मपि लक्षणैव । अपि च । एवं खल्वरुचिमलवणाग्निसमकालमेवा-
न्यस्मिन्नपि चारादावग्निते दोषो वा न स्यात्, अरुचिमलवणा-
दन्यद्वा किमपि न अग्नितव्यं स्यात् ।

ननु “ हविष्यमन्नं * * भुञ्जीत ”—इति सूत्रयिष्यति; तेनैवा-
चारलवणाग्ननं सेव्यति ? न—इति ब्रूमः । एतस्मिन्नसूत्रिते हि
‘ हैमन्तिकं मितास्त्रिभुजम् ’—इत्यादि पारिभाषिकस्य हविष्यस्य,—

“ हविष्ये गोघृतं मुख्यं तदभावे तु माहिषम् ” ।

इत्येवमादिकस्य वा भोजनं स्यात् न अचारलवणस्य । अत-

इदानीमिदं सूत्रितम् । अन्यार्थत्वाच्च निर्देशस्य । तच्चोत्तरत्र
वक्ष्यामः । परमार्थतस्तु परत्र “हविष्यमन्नम्”—इति सूत्रयन्त्रेत-
देवाचारलवणं व्याकरोति । तथाच गृह्यासंग्रहः ।

“अयुक्तमन्नलवणैरपर्युषितमेवच ।”

हविष्यमेतदन्नाद्यमसुरैश्चाप्यसंयुतम्”॥

इति । अतएवोत्तरसूत्रे, हविष्यमन्नमित्युक्तार्थमिति भट्टनारा-
यणेन व्याख्यातम् । ‘ब्रह्मचारिणौ’ च स्यातां दम्पती । ‘तत्र-
भृति चिरात्रम्’—इत्यनुषज्यते । एवमुत्तरत्रापि । ब्रह्मचर्यमिह
व्यवायवर्जनमुच्यते । विवाहस्य वृत्तत्वात् व्यवायः प्राप्नोति । वैदे-
हेषु च सद्य एव व्यवायो दृष्टः । सोऽयमिदानीं प्रतिषिध्यते ।

“त्रिंशद्वर्षा वहेत् कन्यां हृद्यां द्वादशवार्षिकीम्” ।

इत्येवमादिके च कल्पे व्यवायस्य नासम्भवः—इति द्रष्टव्यम् ।
‘भूमौ’ अधस्तात् ‘सह’ मिलित्वा ‘ग्रथीयातां’ दम्पती । भूमा-
विति पत्यङ्कादीनां प्रतिषेधो न स्वस्तरकम्बलादीनाम् । सह—
इत्येकस्वस्तरनियमार्थम् ॥ ० ॥ १५ ॥ ० ॥

अत्रार्थमित्याहुः ॥ १६ ॥

अत्रैतस्मिन्नवसरे अर्थमर्हणं वरस्य, कन्यापित्रा कर्तव्य-
मित्याचाराचार्याः । ‘षड्वर्षा भवन्ति’—इति वक्ष्यति । तत्र यो-
विवाहः, सोऽयम् ॥ ० ॥ १६ ॥ ० ॥

आगतेष्वित्येके ॥ १७ ॥

विवाहार्थमागतमात्रेष्वेवार्हणं कर्तव्यमित्येके आचार्या मन्यन्ते ॥

० ॥ १७ ॥ ० ॥

हविष्यमन्नं प्रथमं परिजपितं भुञ्जीत ॥ १८ ॥

हविष्यं माषकोद्रव्यादिवर्जमन्नम् । अचारलवणमित्येतत् ।
हविषि साधु हविष्यं—इति भङ्गा वा होमोऽत्र सूच्यते इति
होमावशिष्टमेव भुञ्जीत । युक्तञ्चैतत् ।

“अघं स केवलं भुङ्क्ते यः पचत्यात्मकारणात् ।

यज्ञशिष्टाशनं ह्येतत् मतामन्नं विधीयते ” ॥

इति स्मरणात् । “केवलाघो भवति केवलादौ”—इति च
ब्राह्मणम् । न चेदेवं, पूर्वमेव त्रिरात्रमचारलवणशनसूत्रणात्
‘हविष्यमन्नम्’—इति पुनरुपादानमनर्थकं स्यात् । अथवा । हविष्य-
मन्नमित्यनेन पूर्वोक्तमचारलवणं व्याख्यातमित्युक्तमादावेव । ‘परि-
जपितम्’ अन्नपात्रेण मणिना—इत्यादिना इत्यर्थः । कुतः ? उक्त-
रत्र तथा सूत्रणात् । प्रथमं भुञ्जीत, वरः । तदिदमस्य विवाहात्
परतः प्रथमं भोजनम् । यत्तु—यशुरगृहे प्रथममिदं भोजनम्—
इति वर्णयन्ति । तन्मन्दम् । मानाभावात् । यशुरगृहादागत्य
प्रागुदौच्यां ब्राह्मणकुले चेदानौमस्यावस्थानात् ॥ ० ॥ १८ ॥ ० ॥

श्वोभूते वा समशनीयं स्थालीपाकं कुर्वीत ॥ १९ ॥

श्वः अनागतदिने भूते—प्रभाते जाते—इत्येतत् । वाशब्दो विक-
ल्पार्थः । रात्रौ भोजनकालादपरि विवाहे, होमविधिना वा
भोजनकालातिक्रमे एतद् बोद्धव्यम् । सम्यगशनार्थं क्रियते इति
समशनीयं स्थालीपाकं कुर्वीत ॥ ० ॥ १९ ॥ ० ॥

तस्य देवता अग्निः प्रजापतिर्विश्वेदेवा अनुमति-
रिति ॥ २० ॥

तस्य—इति तच्छब्देन पूर्वदिने परदिने वा करणेऽपि स्थाली-
पाकस्थिता देवताः—इति दर्शयति । अज्वन्यत् । असमासकरणं
पृथङ्निर्व्वापहोमप्रज्ञापनार्थम् । देवतानाञ्च प्राधान्यात् त्रिस्तण्डु-
लानां प्रचालनम् । देवताभ्यः खल्वेताभ्यो मेक्षणेनोपघातं होतव्यम् ।
तदिदमधस्तादुक्तम् ॥ २० ॥ ० ॥

उद्धृत्य स्थालीपाकं व्यूह्यैकदेशं पाणिनाऽभिमृशेद्-
न्नपाशेन मणिनेति ॥ २१ ॥

उद्धृत्य पात्रान्तरे कृत्वा स्थालीपाकमवशिष्टम् । व्यूह्य पात्रान्तरे
स्थापयित्वा । एकदेशं न सर्व्वमपि भाण्डस्थमन्नम् । स्थालीपाक-
शेषात् एकदेशं पात्रान्तरेणावदाय पात्रान्तरे स्थापयित्वा—इत्येतत् ।
दक्षिणेन पाणिना अभिमृशेत् अन्नपाशेन मणिना—इति मन्त्र-
चयेणेत्यर्थः । अत्र अमावित्यास्मिन् मन्त्रस्थाने सम्बोधनान्तं वधू-
नाम प्रयोक्तव्यम् । “अमाविति नाम गृह्णाति”—इति सूत्रान्त-
रात् । अत्र, अमावित्यूहं विनैव, विनैव होममग्ननाञ्च लिखन्
भवदेवाऽनादेयवचन एव ॥ ० ॥ २१ ॥ ० ॥

भुक्त्वोच्छिष्टं बध्वै प्रदाय यथार्थम् ॥ २२ ॥

परिजपितमन्नं पतिः किञ्चित् भुक्त्वा उच्छिष्टं बध्वै प्रदाय
यथार्थम्—इति कर्म्मणः परिममाग्निरिह विज्ञायते । तदिदानीं

तन्त्रं समापयितव्यम् । यच्चोक्तं तत्त्वकारेण—“यद्यशक्तेः कुलाचाराद्वा तद्दिन एव धृतिहोमादि चतुर्थीहोमान्तं कर्म क्रियते, तदाऽभिमन्त्रितं कदलादिकं स्वयमाग्राय बधूमाग्रापयेत्”—इति । तदसङ्गतम् । कस्मात् ? अशक्तेः स्वकालात् पूर्वं कर्मकरणे मानाभावात् । विहितकालाच्चाव्याक् कृतस्यापि कर्मणः खल्वागते काले पुनः करणमेवानुशिष्यते ।

“अकाले चेत् कृतं कर्म काले तस्य पुनः क्रिया ” ।

इत्यादिवचनैः । एतच्च स्वयमपि वर्णितम् । तत् कथमत्र विपरितमुच्यते—इति स एव जानाति । अथास्तु कुलाचारादन्यत्रापि काले कर्मणः करणम् । नेत्युच्यते । न खल्वयमाजानिकः समाचारः । किन्तुहि ? आलस्यादर्वाचीनानां उपरिष्ठादेव प्रवृत्तः—इत्यनुमीयते । न हि पूर्वेषामयथा क्रिया युक्ता सम्भावयितुम् । सोऽयमाचारः चागद्यशनाचार इव दुराचार एव न कुलाचारः । अपि च । स्मृतिमूलः खल्वाचारः तथा विरोधे स्वयमेव बाध्यते न जातुचिदपि तां बाधितुमीष्टे । न हि पश्चिममिद्वेनाचारेण पूर्वमिद्वं शास्त्रमुपरोद्धव्यं—इति युक्तम् । तथा चोक्तम् ।

“स्मृतिमूलो हि सर्वत्र शिष्टाचारस्ततोऽथ च ।

अनुमेया स्मृतिः स्मृत्या बाध्या प्रत्यक्षया तु सा” ।

इति । गौतमोऽपि स्मरति । “देशजातिकुलधर्माश्चान्नायैरविरुद्धाः प्रमाणम्”—इति । तथा वर्गिष्ठः । “देशधर्मजातिधर्माकुलधर्मान् श्रुत्यभावादब्रवीन्मनुः”—इति ।

येषामपि आचारमूलकत्वं स्मृतीनाम्—इति दर्शनम्, तेषामपि

स्मृत्युक्त एव प्राक्तनाचारोऽनुसरणीयः न त्वपरिष्ठात् यदृच्छ्या
 प्रवृत्तः—इत्याख्येयम् । पूर्वं खल्वृषयः साचात्कृतधर्माणः सर्वज्ञ-
 कक्षा लोकस्थितिचिकीर्षया यमाचारं प्रवर्तयन्तिस्म, नाय-
 मर्वाचीनानामतथाभूतानां यदृच्छ्या 'कल्पितमात्रेणाचारेणोप-
 रोद्धुमुचितः । “अथ खलूच्चावचा जनपदधर्मा ग्रामधर्माश्च
 तान् विवाहे प्रतीयान्” “यत्तु समानं तद्वक्ष्यामः”—इति
 गृह्यान्तरसूत्राभ्यामपि गृह्योक्तधर्माणां जनपदादिधर्माणाञ्च
 विरोधे गृह्योक्तधर्माणामेव करणम्—इति गृह्यकाराणां मतं
 विज्ञायते ॥ ० ॥ १९ ॥ ० ॥

गौर्दक्षिणा ॥ २३ ॥

ममशनीयचरुहोमस्य,—इति केचित् । उत्तरविवाहकर्मणः,—
 इत्यन्ये ॥ २३ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-
 श्रीचन्द्रकान्ततर्कालङ्कारस्य द्विती गोभिलीयगृह्यसूत्रभाष्ये द्वितीय-
 प्रपाठकस्य तृतीया खण्डिका ॥ ० ॥

गोभिलीयगृह्यसूत्रे

द्वितीयपाठक चतुर्थो खण्डिका ।

अथ भर्तृगृहगमनार्थं बध्नाम्—

यानमारोहन्त्याः सुकिः सुकः शाल्मलिमित्येतामृचं
जपेत् ॥ १ ॥

पाणिग्राहः—इति मन्त्र्यते । आरोहन्त्याम्—इति निर्देशादा-
रोहणकालीनत्वं जपस्य । एतामितिकरणाच्च रथामन्त्रे अश्वादि-
यानपक्षेऽपि एताम्—एवमूतामेव जपेत् न विलोपनमृचं वा
कुर्यादित्यर्थः ॥ १ । ० ॥

अध्वनि चतुष्पथान् प्रतिमन्त्रयेत् नदीश्च विषमाणि
च महावृक्षान् श्मशानञ्च,—मा विदन् परिपन्थिन-
इति ॥ २ ॥

बध्ना मृह अध्वनि मार्गं वर्त्तमानः पाणिग्राहः मा विदन्—
इति मन्त्रेण चतुष्पथान् समीपस्थाननुमन्त्रयेत् अवलोकयन् । एतं
नदीश्चेत्यादावपि व्याख्येयम् । नद्यः—

“धनुःमहस्राण्यष्टौ च गतिर्यासां न विद्यते ।

न ता नदीशब्दवद्वा गतास्ते परिकीर्त्तिताः” ।

इति कर्मप्रदीपोक्तलक्षणाः । विषमाणि मिहव्याघ्रचौरादि-
भयाकुलानि, उन्नतानतानि वा । महावृक्षा अतिप्रवृद्धास्तरवः ॥ ० ॥
॥ २ ॥ ० ॥

अश्वभङ्गे नडविमोक्षे यानविपर्यासेऽन्यासु चापत्सु
यमेवाग्निं हरन्ति तमेवोपसमाधाय व्याहृतिभिर्हुत्वा-
ऽन्यत् द्रव्यमाहृत्य यज्ञतेचिदभिप्रिये—इत्याज्यशेषेण-
भ्यञ्जेत् ॥ ३ ॥

अध्वनि अश्वभङ्गे । अश्वो रथचक्रं, तस्य भङ्गे । नडस्य योक्ता-
दिबद्धस्य अथादेव्या विमोक्षे । यानस्य रथस्य विपर्यासे औत्तरा-
ध्व्येप्रातिलोम्ये अन्यथागमने वा । अन्यासु च आपत्सु यानात्
परिपतनादिकासु चौरव्याघ्रादिकृतासु वा । यमेवाग्निमौपामनं
हरन्ति नयन्ति,—यमेव वा कञ्चिदग्निं लौकिकं सन्निधौ लब्ध्वा
आनयन्ति । ‘तमेव’ अग्निम् ‘उपसमाधाय’ इन्धनादिना सन्मुच्य ।
तदेतद् यथार्थमभिप्रेतम् । कथञ्नाम ? शालाग्रेस्तत्रैव, अग्रेस्तु
यमेव लब्ध्वा आनयन्ति, तत्र—इति ।

ननु यमेवाग्निं हरन्ति—इत्येतत् शक्यमवक्तुं, नित्यज्ञेमित्तिक-
काम्यहोमार्थमेव हि सोऽग्निरूपादीयते, अथोच्यते कारणं वक्तव्यम् ?
उच्यते । ‘सायमाहुत्युपक्रम एवात ऊर्द्धं गृह्येऽग्नौ होमो विधी-
यते’—इति सूत्रेणात् सायमाहुतेः पूर्वमश्वभङ्गादौ जाते होमोऽयं
विवाहाग्नौ न प्राप्नोति । तदर्थं ‘यमेवाग्निं हरन्ति’—इति
सूत्रितम् । ‘व्याहृतिभिः’ आज्येन सुवेण ‘हुत्वा’ । “व्याहृतिभिरिति

वचनं परिसङ्ख्यानार्थम् । तेन चिप्रहोमः स्यात् न तत्त्वहोमः । एवञ्च
 न्यञ्चकरणपर्युक्षणे कृत्वा आज्यं संस्कृत्य समिधमाधाय प्रायश्चित्तार्थ-
 त्वात् व्याहृतिचतुष्टयं जुंत्वा अनुपर्युक्षेत्—इति भट्टभाष्यम् ।
 ततश्च 'अन्यत्' अचादि 'द्रव्यं' आनीय, यच्छतेचिदित्यनया च्चचा
 न साम्ना, ऋगधिकारात् सास्त्रेति चावचनात् । 'आज्यशेषेण'
 होमावशिष्टेनाज्येन अभ्यञ्जेत् अभ्यञ्जयेत्—इत्यर्थः । क्वचित्तथैव
 पाठः । अभ्यञ्जनमिह स्रचणम् । अञ्जु व्यक्तिम्रचणगतिषु—इति
 स्मरणात् । अभ्युचणम्—इत्यसङ्गता वर्णना ॥ ० ॥ ३ ॥ ० ॥

वामदेव्यं गीत्वाऽऽरोहेत् ॥ ४ ॥

वामदेव्यं नाम साम गीत्वा बधूसहितः पतिर्यानमारोहेत् ।
 आरोहयेत्—इति पाठे बधून् यानमारोहयेत्—इत्यर्थः । ननु
 इदमवाच्यम् 'अपवृत्ते कर्म्मणि वामदेव्यगानम्'—इति सिद्धत्वात् ।
 मैवम् । कर्म्मपवर्गविहितादामदेव्यगानादपरस्यैव वामदेव्यगानस्यै-
 तदर्थत्वात् । अन्ये त्वाङ्गः,—सिद्धस्यापि वामदेव्यगानस्य पुनरुपादानं
 क्रमार्थम् अन्यथा अनुपर्युक्षणान्त एव स्यात्—इति ॥ ० ॥ ४ ॥ ० ॥

प्राप्तेषु वामदेव्यम् ॥ ५ ॥

बध्वा प्राप्तेषु पतिगृहेषु वामदेव्यं गायेत् पतिः । वामदेव्यं
 गीत्वा प्रवेशयेत्—इति रघुनन्दनवर्णनायां प्रमाणं नास्ति । बधून्स्ये-
 दानीमपि यानस्थितैव वर्त्तते, ब्राह्मण्यः खल्वेनां यानादवरोपयि-
 ष्यन्ति ॥ ० ॥ ५ ॥ ० ॥

गृहागतां पतिपुत्रशीलसम्पन्ना ब्राह्मण्योऽवरोष्या-
नडुहे चर्मण्युपवेशयन्ति—इह गावः प्रजायध्वमिति ॥
॥ ६ ॥

पतिगृहागतां बधूम् । गृहं याताम्—इति पाठेऽपि पतिगृहं
प्राप्ताभित्येक एवार्थः । पतिः, पुत्राः, शीलं ब्राह्मण्यतादि त्रयो-
दशविधं चारौतोक्तम् । एतैः सम्पन्नाः—अवियुक्ताः ब्राह्मण्यः,
अवरोष्य यानादवतार्य, आनडुहे चर्मण्युपवेशयन्ति—इत्युक्तार्थम् ।
इह गाव इतिमन्त्रेण वरेण पठितेनेत्यर्थः ॥ ० ॥ ६ ॥ ० ॥

तस्याः कुमारमुपस्थ आदध्युः ॥ ७ ॥

तस्या आनडुहे चर्मण्युपविष्टाया बध्वा उपस्थे उत्सङ्गे
कुमारमकृतचूडं यं कञ्चिदालकमादध्युः स्थापयेयुः । ता एव
ब्राह्मण्यः ॥ ० ॥ ७ ॥ ० ॥

तस्मै शकलोटानञ्जलावावपेयुः ॥ ८ ॥

तस्मै—इति व्यत्ययेन षष्ठ्यर्थे चतुर्थी । तस्य बधूत्सङ्गोपविष्टस्य
कुमारस्याञ्जलौ शकलोटान् आवपेयुर्दद्युस्ता एव ब्राह्मण्यः । आह ।
क इमे शकलोटा नाम ? उच्यते । शके कर्दमे लोटन्ति—इति
शकलोटाः शालूकान्मूच्यन्ते । तानि च कङ्गारकुमुदनीलोत्पल-
मूलानि ॥ ० ॥ ८ ॥ ० ॥

फलानि वा ॥ ९ ॥

फलानि वा चूतादीनि तस्याञ्जलावावपेयुः ॥ ९ ॥ ० ॥

उत्थाप्य कुमारं ध्रुवा आज्याहुतीर्जुहोत्यष्टाविह
धृतिरिति ॥ १० ॥

बधूत्तङ्गादुत्थाप्य कुमारम्, 'मान्धवावुपवेश्य'—इति भट्टनारा-
यणः । ध्रुवाः ध्रुवफलकाः । ध्रुवत्वं स्थिरत्वं वा बध्वाः पतिगृहे जन्यते
आभिरित्याहुतयो ध्रुवा इत्युच्यन्ते । अथवा । ध्रुवाः आवशकाः ।
यद्यपि मन्त्रासामप्याहुतीनामावशकत्वमस्ति, तथापि स्वगृहाग-
मनात् परं सूचितत्वात् अश्वरुरगृहावस्थानपक्षे एता आहुतयो न
प्राप्नुवन्ति, इति, तत्राप्यवशमां होतव्यत्वार्थन्तदुपादानम् ।
'आज्याहुतीर्जुहोति'—इत्युक्तार्थम् । कियत्वाः पुनस्ताः ? अष्टौ ।
कथं जुहोति ? इह धृतिरित्यष्टभिर्मन्त्रैः । अष्टाविति किमर्थम् ?
आहुतीनामष्टवप्रज्ञापनार्थम् । इह धृतिरिति कतमे मन्त्राः
इहाभिप्रेयन्ते, तन्नैवावधार्यते । तस्मादष्टाविति वचनं सुखेन तदव-
गमार्थम् । 'आम्नाये ह्यवमानत्वान्मन्त्रस्याहुतिद्वयमेकैकेन मन्त्रेण
माभूदित्यष्टावित्युक्तम्'—इति भट्टभाष्यम् ।

तदत्र, इह धृतिः स्वाहा—इत्यादिः प्रयोगः । ननु स्वाहा-
योगे चतुर्थी प्राप्नोति ? सत्यं प्राप्नोति, 'आम्नायतिरोधान्तु न
क्रियते । चतुर्थ्यां हि कृतायाम्—इह धृतिः इत्याम्नाय उपरु-
ध्येत । 'मन्त्रान्ते स्वाहाकारः'—इति च सूत्रयस्मृत्यर्थः समी-
न्नायपठितस्य मन्त्रस्य स्वाहाकारान्तत्वमेव विशेषो नान्यः कश्चि-
दिति दर्शयति । तथाच कर्मप्रदीपः ।

“धृतिहोमे न प्रयुज्याद्गोनामसु तथाऽष्टसु ।

चतुर्थीमध्यदत्येतद्गोनानि न हि ह्यथे ” ॥

इति ॥ ० ॥ १० ॥ ० ॥

समाप्तासु समिधमाधाय यथावयमं गुरुन् गोत्रे-
णाभिवाद्य यथार्थम् ॥ ११ ॥

समाप्तासु—इति, समिधमाधाय—इति च, द्वयमपि कमार्थ-
मुच्यते । कथञ्चाम् ? समाप्तासु ध्रुवाङ्गतिषु, अन्यास्वपि आज्य-
तन्त्रविहितास्त्राङ्गतिषु समिधमाधायैव अभिवादयेत् न त्वनुपप्यु-
च्यणादिकमपि कृत्वा । यथावयमं वसमोऽनतिक्रमेण—यो यो-
वयसा वृद्धस्तं तमित्यर्थः । गुरुन् विद्यागुरुपितृमातृप्रभृतौन् ।
गोत्रेण अभिवाद्य—इत्युक्तार्थम् । तत्रापि प्रथमं विद्यागुरुमेवाभि-
वादयेत् । कुतः ?

“लौकिकं वैदिकं वापि तथाऽऽध्यात्मिकमेव च ।

आददौत यतो ज्ञानं तं पूर्वमभिवादयेत् ” ॥

इति ।

“न चानिष्टृष्टो गुरुणा स्वान् गुरुन्भिवादयेत् ” ।

इति च स्मरणात् । पित्रोस्तु प्रथमं मातरमेव ।

“सहस्रेण पितृन् माता गौरवेणातिरिच्यते ” ।

इति गौरवातिरेकस्मरणात् ।

“उत्पादकब्रह्मदात्रोर्गरीयान् ब्रह्मदः पिता ” ।

इति च गौरवातिरेकस्य गुरोः पितृभ्यामादितोऽभिवादनस्य

दर्शनात् । तस्मात् मातुर्गौरवातिरेकस्मरणं पोषणरक्षार्थम्—इति
मतममङ्गतम् । अथ,—

“ कृष्णोऽपि वसुदेवस्य पादौ जघाह मत्वरम् ।

देवक्याश्च महाबाहुर्बलदेवमहायवान्” ।

इति पौराणिकलिङ्गात् क्रमः कल्प्यताम् ? उच्यते । कल्पनीयः
क्रमः—इति सत्यम् । स च तावत् स्मार्त्तनैव लिङ्गेन कल्पयितु-
मुचितः । न तु एतदनादृत्य पौराणिकेन लिङ्गेन । कस्मात् ?
स्मृतेर्बलवत्त्वात्, विशेषतस्तु मनुस्मृतेः । ‘भगवानपि सर्व्वात्मा’—
इत्युपक्रम्य—

“ ननाम दण्डवद्भूमौ मातरं पितरन्तथा” ।

इति पुराणान्तरगतेन लिङ्गेन सत्प्रतिपक्षितत्वाच्च ।

“ मातरं पितरञ्चोभौ वृद्धा पुत्रस्तु धर्म्मवित् ।

प्रणम्य मातरं पश्चात् पितरं प्रणमेद्गुरुम्” ।

इति पुराण एव प्रथमं मातुः प्रणामाभिधानाच्च । तस्मात्—
पितुरादौ पादग्रहणं ततो मातुः—इति तत्त्वकारमतममङ्गतम् ।
यथार्थम्—इति कर्म्मणः परिसमाप्तिरुच्यते । तेनानुपर्युक्षणादि
तन्त्रमिद्धानौ समापयेत् । दक्षिणा चानादेशात् पूर्णपात्रादिका
स्यात् ॥ ० ॥ ११ ॥ ० ॥

इति महामहोपाध्यायराधाकान्तसिद्धान्तवागीश्वभट्टाचार्यात्मज-
श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये द्वितीय-
प्रपाठकस्य चतुर्थी खण्डिका ॥ ० ॥

गोभिलीयगृह्यसूत्रे

द्वितीयप्रपाठक पञ्चमी खण्डिका ।

अथातश्चतुर्थीकर्म ॥ १ ॥

अथेति पूर्वप्रकृतार्थम् । अथ विवाहारात्रेयां चतुर्थीं रात्रिः
तस्यां कर्म चतुर्थीकर्म, वर्त्तिष्यते—इति सूत्रशेषः । अथ, सन्नि-
हिततरधृतिहोममेवापेक्ष्य चतुर्थीं कथं न स्यात् ? तर्हि अथशब्दो-
ऽनर्थकः स्यात् सन्निधानादेव तदवगतेः । तस्मादथेति विवाहस्य
परामर्शः । चतुर्थी—इति स्त्रीलिङ्गनिर्देशाच्च चतुर्थीं रात्रिरित्य-
वगम्यते । इतरथा चतुर्थीकर्म इति निर्देशः स्यात् ।

“विवाहे चैव निर्वृत्ते चतुर्थेऽहनि रात्रिषु ।

एकत्वमागता भर्तुः पिण्डे गोचे च सूतके” ।

इति ।

“चतुर्थीहोममन्त्रेण त्वङ्मांसद्वयेन्द्रियैः ।

भर्त्रा संयुज्यते पत्नी तद्गोत्रा तेन सा भवेत्” ।

इति चानयोर्वचनयोस्तात्पर्यपर्थ्यालोचनयाऽप्येतदवगम्यते ।
कथम् ? इत्थम् । अत्र खल्वेकस्मिन् वचने चतुर्थेऽहनि रात्रौ
गोचेंकमनुशिष्यते । अन्यस्मिंस्तु तस्य चतुर्थीहोममन्त्रफलत्वम् ।
तस्मादनुमिनुमः,—विवाहाच्चतुर्थदिने रात्रावयं होमः—इति । एवं
खल्वच रात्रेरपेक्षा दृष्टार्था भवति । अन्यथा अदृष्टार्थत्वमस्याः
कल्पनीयम् । तच्चानिष्टम् ।

अतःशब्दो हेत्वर्थः । यस्मादेतस्मिन् कर्मण्युक्ते याऽस्याः पापी
लक्ष्मीः—इत्यादयो दोषाः शरीरादस्या नापयन्ति, अतः एतस्मात्
कारणात् इदमवश्यं कर्त्तव्यम्—इत्यर्थः ॥ ० ॥ १ ॥ ० ॥

अग्निमुपसमाधाय प्रायश्चित्ताज्याहुतीर्जुहोति अग्ने
प्रायश्चित्त इति चतुः ॥ २ ॥

अग्निमुपसमाधाय—इत्युक्तार्थम् । प्रायश्चित्तलिङ्गैर्मन्त्रैराज्याहु-
तयः प्रायश्चित्ताज्याहुतयः, ताः जुहोति, अग्ने प्रायश्चित्ते—इति
मन्त्रेण । किं मङ्गत् ? न । कति तर्हि ? चतुः । अत्र, चतुरिति
वीक्षितमवगन्तव्यम् । तत्र हेतुं वक्ष्यामः ॥ ० ॥ २ ॥ ० ॥

किं समाम्नायपठितमेव अग्ने प्रायश्चित्ते—इति मन्त्रमविशेषेण
अभ्यस्य चतुस्तुर्होतव्यम् ? न । कथन्तर्हि ? उच्यते । प्रथमा
तावदाहुतिर्यथापठितेनैव मन्त्रेण होतव्या । अन्यासु पुनराहुतिषु—

अग्नेः स्थाने वायु-चन्द्र-सूर्याः ॥ ३ ॥

क्रमशः प्रयोक्तव्याः—इति सूत्रशेषः । समाम्नायपाठादेतावानेव
विशेषः न पुनरपरः कोऽपि । कुतः ? प्रथमस्यैव मन्त्रस्याग्निपद-
स्थाने 'वायु-चन्द्र-सूर्यपदप्रत्येपमात्रेणाभ्यासोपदेशात् । • तस्मात्,
चतसृष्वप्याहुतिषु पापी लक्ष्मीः,—इति पदमेव स्यात् ॥ ० ॥ ३ ॥

समस्य पञ्चमीं बहुवदूह्य ॥ ४ ॥

समस्य अग्नि-वायु-चन्द्र-सूर्याः—इत्युक्तार्थम्, बहुवदूह्य प्राय-
श्चित्तयो यूयम्—इत्येवमादि बहुवचनमूह्यत्वा पञ्चमीमाहुतिं

जुहोति । अयमपि सूत्रितविशेषमात्रेण प्रथमस्यैव अग्ने प्रायश्चित्ते—
इत्यादिमन्त्रस्याभ्यासोपदेशः । तेनात्रापि पापी लक्ष्मीः—इति
पदमेव स्यात् । अत्रापि, पञ्चमीं पञ्चमीम्—इति वीष्मा बोद्धव्या ।

अत्र किञ्चिद्वक्तव्यमस्ति । पद्यमानमन्त्रकाण्डे प्रायश्चित्ता-
व्याज्जितिलिङ्गाः पञ्च मन्त्राः पद्यन्ते । तत्र, “अग्ने प्रायश्चित्ते त्वं
देवानां प्रायश्चित्तिरसि ब्राह्मणस्त्वा नाथकाम उपधावामि
याऽस्याः पापीलक्ष्मीस्तनून्तामस्या अपजहि”—इति प्रथमो मन्त्रः ।
“वायो प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम-
उपधावामि याऽस्याः पतिघ्नी तनून्तामस्या अपजहि”—इति
द्वितीयो मन्त्रः । “चन्द्र प्रायश्चित्ते त्वं देवानां प्रायश्चित्तिरसि
ब्राह्मणस्त्वा नाथकाम उपधावामि याऽस्याः अपुत्र्या तनून्तामस्या-
अपजहि”—इति तृतीयो मन्त्रः । “सूर्य प्रायश्चित्ते त्वं देवानां
प्रायश्चित्तिरसि ब्राह्मणस्त्वा नाथकाम उपधावामि याऽस्या अपसव्या
तनून्तामस्या अपजहि”—इति चतुर्थो मन्त्रः । “अग्नि-वायु-चन्द्र-
सूर्याः प्रायश्चित्तयो यूयं देवानां प्रायश्चित्तयः स्य ब्राह्मणो वो-
नाथकाम उपधावामि यास्याः पापीलक्ष्मीः पतिघ्नी अपुत्र्या
अपसव्या तनून्तामस्या अपहत”—इति पञ्चमो मन्त्रः । एवन्तावत्
पञ्चमन्त्राः पद्यन्ते ।

* तत्राचार्येण प्रथमेनैव मन्त्रेण पञ्च आहुतयः सूचिताः । प्रथमा
तावदाहुतिर्यथापठितेनैव मन्त्रेण होतव्या । ‘अग्ने’—इत्यस्य स्थाने,
‘वायो’—इत्युक्त्वा तेनैव द्वितीया, ‘चन्द्र’—इत्युक्त्वा तेनैव तृतीया,
‘सूर्य’—इत्युक्त्वा तेनैव चतुर्थी, ‘अग्नि-वायु-चन्द्र-सूर्याः’—इत्युच्चार्य

बहुवदूहित्वा तेनैव पञ्चमी । एवं प्रथमपठितेनैव मन्त्रेण पञ्च
मन्त्राः सम्पद्यन्ते, पञ्च चाहुतयोभवन्ति । अत्र मन्त्रपञ्चक-
एव पापी लक्ष्मीः—इति पदं स्यात् । सूचितविशेषमात्रेण प्रथम-
पठितस्यैव मन्त्रस्याभ्यासोपदेशात्—इत्यवोचाम ।

तत्र च, प्रथमपठितमन्त्रस्य अग्निपदस्थाने एकैकशो वायु-
चन्द्र-सूर्यपदप्रक्षेपेण ये चत्वारो मन्त्राः सम्पद्यन्ते, याश्च चतस्र
आहुतयो भवन्ति, तेषां चतुर्णां चतुर्धा अभ्यासः कर्तव्यः । कुतः ?
चतुश्चतुरिति वीष्माबलात् । तत्र, चतुर्णां मन्त्राणां चतुर्द्वे
चत्वारो मन्त्राः चतुर्भिर्गुणिताः षोडश सम्पद्यन्ते । आहुतयोऽपि
षोडशैव भवन्ति । एवं समस्ताग्नि-वायु-चन्द्र-सूर्यपदवान् बहुवच-
नान्तः पञ्चमोऽपि मन्त्रः चतुर्ध्वाभ्यसितव्यः, पञ्चमीं पञ्चमीमिति
वीष्माबलादेव । एवञ्च समस्ताग्न्यादिपदवन्तो बहुवचनान्ता अपि
मन्त्राश्चत्वार एव सम्पद्यन्ते । आहुतयश्च चतस्रो भवन्ति । एवं
मिक्षित्वा प्रयोगकाले विंशतिर्मन्त्राः, विंशतिसाहुतयः सम्पद्यन्ते ।
तथाच “यस्तस्य चतुष्टयस्य समस्तस्य चैकस्य चतुर्धा आवृत्तिः
सिद्धा”—इति नारायणोपाध्यायाः ।

तदेवं चत्वारि मन्त्रपञ्चकानि भवन्ति । समस्य पञ्चमीम्—इति
सर्वेषामेव बहुवचनान्तमन्त्राणां पञ्चमीत्वानुरोधात् । तत्र प्रथमं
मन्त्रपञ्चकं यथा पठितव्यं, तथा पुरस्तादस्माभिर्दर्शितम् । उत्तर-
पञ्चकत्रयेऽपि प्रथमपञ्चकमन्त्रा एवाभ्यसितव्याः । तत्र द्वितीयपञ्चके
पापी लक्ष्मीः—इति पदस्थाने पतिग्री—इति पठितव्यम् । अथमेव
विशेषः, अन्यत् सर्वं पूर्ववत् । एवं तृतीयपञ्चके तत्रैव स्थाने,

‘अपुत्र्या’—इति, चतुर्थपञ्चके तत्रैव स्थाने ‘अपसव्या’—इति विशेषः । सर्व्वमन्यत् पूर्व्वज्ञदेव । कुतः पुनः पतिष्ठादिपदप्रयोगो-
वर्ण्यते ? न खल्वेतत् सूत्रितम् । उच्यते । मन्त्रमन्त्रान्नाये
पतिष्ठादिपदपाठबलादेवमुन्नीयते । अन्यथा तत्र सन्धपञ्चकं-
पाठोऽनर्थक एव स्यात् । प्रथमपठितेनैव मन्त्रेण पञ्चमन्त्राणां
सूत्रितत्वात् । तस्मात् द्वितीय-तृतीय-चतुर्थमन्त्रपाठः, तत्तत्पञ्चके
पतिष्ठादिपदप्रत्येकप्रज्ञापनार्थः । पञ्चममन्त्रपाठस्तु समस्ताग्न्यादि-
पदवति मन्त्रे एकैकशः पापीलक्ष्म्यादिप्रत्येकपदपाठसूचनार्थः ।
तदेतत् सर्व्वं कर्मप्रदीपकता कात्यायनेन स्पष्टीकृतम् ।

“मन्त्रान्नायेऽग्न इत्येतत् पञ्चकं लाघवार्थिभिः ।

पद्यते, तत्प्रयोगे स्यात् मन्त्राणामेव विंशतिः ।

अग्नेः स्थाने वायु-चन्द्र-सूर्या बह्वदूह्य च ।

समस्य पञ्चमीं सूत्रे चतुश्चतुरिति श्रुतेः ।

प्रथमे पञ्चके पापीलक्ष्मीरिति पदं भवेत् ।

अपि पञ्चसु मन्त्रेषु इति मन्त्रविदो विदुः ।

द्वितीये तु पतिष्ठी स्यादपुत्र्येति तृतीयके ।

चतुर्थे त्वमस्येति इदमाहुतिविंशकम्” ।

इति । “यद्यपि, सूत्रे वीष्मा न श्रूयते, तथापि कल्प्या ।
अन्यथा पापीलक्ष्मीपदावृत्त्या व्यस्तसमस्ताः पञ्चैवाहुतयः स्युः ।
तदा चान्नायपठितस्य वायो इत्यादिमन्त्रचतुष्टयस्य बधूदोषो-
पशमनार्थस्य प्रायश्चित्ताङ्गस्य बाधापत्तिः । आन्नायपठितस्य सम-
स्ताग्न्यादियुतस्य पञ्चमस्यापि, पापीलक्ष्मीः—इत्याद्येकैकपदव्याहारेण

वौष्पापचे अनुरोधात्”—इति नारायणोपाध्यायाः । व्याख्यानान्तराणि परेषां न दूषितानि ग्रन्थगौरवभङ्गत् ॥ ० ॥ ४ ॥ ० ॥

आहुतेराहुतेस्तु सम्पातमुदपात्रेऽवनयेत् ॥ ५ ॥

कृतभाष्यमेतत् ॥ ० ॥ ५ ॥ ० ॥

तेनैनाऽसकेशनखामभ्यज्य ह्रासयित्वाऽऽज्ञावयन्ति ॥ ६ ॥

तेन उदकपात्रस्थसम्पातार्ज्वेन एनां बधूं, सकेशनखां सह केशैश्च नखैश्च वर्त्तमानाम्, अभ्यज्य म्रचयित्वा, ह्रासयित्वा उदूर्त्तनादिना तदभ्यञ्जनमपनीय । अथवा । ह्रामतिर्गतिकक्षा । तस्मात् प्रदेशात् प्रदेशमन्यं गमयित्वा । कामयित्वा—इति पाठे व्यक्त एवायमर्थः । वस्तुतस्तु, उदूर्त्तनं नखरोमच्छेदनं मेखलायाः खंभनञ्च ह्रासनमुच्यते । कथं ज्ञायते ?

“उदूर्त्तनं नखच्छेदो रोमच्छेदनमेवच ।

खंभनं मेखलायाश्च ह्रासनानि विदुर्बुधाः” ॥

इति गृह्यासंग्रहवचनात् । एतदविदांस एव ‘कामयित्वा’—इति पठन्ति । आज्ञावयन्ति स्नापयन्ति । ब्रह्मवचनादनियतः कर्त्ता । अत्र चतुर्थीकर्म्मणः परिसंमाप्तिः ॥ ० ॥ ६ ॥ ० ॥

ऊर्द्धं चिराचात् सम्भव इत्येके ॥ ७ ॥

प्रकृतात् चिराच्चादूर्द्धं परतः, सम्भवत्यनेन—इति सम्भवः सम्भोगः व्यापयः कर्त्तव्यः—इत्येके आचार्या मन्यन्ते । अथ, सूत्रमिदं शक्यमवक्तुम्, सम्भवस्य रागत एव प्राप्तेः । विवाहात् प्रभृति

त्रिरात्रं ब्रह्मचर्यविधानाच्च तदूर्द्ध्वं ब्रह्मचर्यनियमाभावस्यावगतेः ।
 उच्यते । उपरिष्ठात् स्नातकव्रतेषु सूत्रयिष्यति—“नाज्ञातलोभ्या
 सहोपहामभिच्छेत्”—इति, तदपवादार्थमिदमुच्यते । कथन्नाम ?
 यद्यज्ञातलोभ्येवातीव पुरुषोपभोगाभिलाषिणौ भवति, तर्हि
 त्रिरात्रादूर्द्ध्वं तद्वचार्थं सम्भवितव्यम् । अपि च । ऋतुकालादन्यत्र
 रागमात्राधीनत्वात् सम्भवस्य स्त्रीणां तदभिलाषेऽपि पुंसो रागा-
 भावादकरणमपि प्राप्नोति । तदनेन निरस्यते । अन्यथा खल्व-
 भिलाषपरवशा कदाचिदकार्यमपि कुर्यात् । तस्माद्विनाऽपि ऋतु-
 कालं स्त्रीणां रक्षार्थं सम्भवितव्यम्- इति । रक्षणं खल्वासामवश्य-
 मेव कर्तव्यम् । अकुर्वतो दोषश्रवणात् । तथा च मनुः ।

“सूक्ष्मेभ्योऽपि प्रसङ्गेभ्यः स्त्रियो रक्ष्या विशेषतः ।

दयोर्हि कुलयोः शोकमावहेयुररचिताः” ।

इति । सोऽयं रक्षणोपायः सम्भवोऽपि नियम्यते । तथाच स्मरणम् ।

“यथाकामौ भवेदापि स्त्रीणां वरमनुस्मरन् ।

स्वदारनिरतश्चैव स्त्रियो रक्ष्या यतः स्मृताः” ।

इति ।

“ऋतुकालाभिगमनं कार्यं पुंसां प्रयत्नतः ।

सदैव वा, पर्ववर्जं स्त्रीणामभिमतं हि यत्” ।

• इति चैवमादि ॥ ० ॥ ७ ॥ • ॥

यदुत्तुमती भवत्युपरतशोणिता तदा सम्भवकालः ॥ ८ ॥

यदा ऋतुमती भवति । ऋतुर्नाम गर्भधारणयोग्यावस्थोपल-

चितः कालविशेषः । स च शोणितनिःसरणादारभ्य षोडशाहो-
रात्रात्मकः । तदाह मनुः ।

“ ऋतुः स्वाभाविकः स्त्रीणां रात्रयः षोडश स्मृताः ” ।

इति—किम् ऋतुमत्यां सत्यामेव सम्भवकालः ? न । कदा
तर्हि ? यदा उपरतशोणिता अपगतरक्तयोनिद्वारा भवति तदा
सम्भवकालः पर्ववर्जम् । कुतः ? “पर्ववर्जं व्रजेदृतौ”—इति स्मर-
णात् । अयमप्यकरणे दोषश्रवणान्नियम एव । तथाच स्मृत्यन्तरम् ।

“ ऋतुमतीन्तु यो भार्यां मन्निधौ नोपगच्छति ।

अवाप्नोति स मन्दात्मा भ्रूणहत्यामृतावृतौ ” ।

इति । यच्च वर्णयन्ति—

“ ऋतौ तु गर्भशङ्कित्वात् स्नानं मैथुनिनः स्मृतम् ।

अनृतौ तु सदा कार्यं श्रौचं मुत्तपुरीषवत् ” ॥

इत्यनृतौ मैथुनिनः श्रौचविशेषोपदेशान्नेयं परिसंख्या, अपि तु
नियममोऽयम्—इति । तदसङ्गतम् । असृग्शस्पर्शनादिवत् यदृ-
च्छोपनतमैथुनानुवादेन तस्य कृतार्थत्वात् । तस्मादस्मदुक्तादेव-
हेतोर्नियमः । नेयं परिसंख्या भवितुमर्हति । निषेधरूपत्वात्तस्याः ।
यथाऽऽजः ।

“ अन्यार्थश्रूयमाणा च याऽन्यार्थप्रतिषेधिका ।

परिसंख्या तु सा ज्ञेया यथा प्रोक्षितभोजनम् ” ॥

इति । तथात्वे ‘सदैव वा’—इत्यादिस्मृत्यन्तरविरोधापत्तेः ।
अकरणे दोषश्रवणानुपपत्तेश्च । दोषत्रयदृष्टा च सा न खल्व्वा-
श्रयितुमुचिता सम्भवन्त्यां गतौ । तथाचोक्तम् ।

“श्रुतार्थस्य परित्यागादश्रुतार्थस्य कल्पनात् ।

प्राप्तस्य बाधादित्येवं परिमंस्था त्रिदोषिका ” ॥

इति । विधिस्तावदसौ न भवत्येव । स्वरसतः प्राप्तत्वात् ।

अत्यन्ताप्राप्तविषयो हि सः । तथाचाहुः ।

“विधिर्विधायकं वाक्यं चोदनार्थं प्रवर्त्तकम् ।

अत्यन्ताप्राप्तविषयं कर्त्तव्यास्त्वष्टका यथा ” ॥

इति । तस्माद्वातिरेके दोषश्रवणादावश्यकत्वावगतेर्नियम एवा-
यम् । तथाचोक्तम् ।

“स्वरूपा क्रियमाणे तु यत्रावश्यं क्रिया कश्चित् ।

नियमः सोऽत्र विज्ञेयः आद्वे मांमाशनं यथा ” ॥

इति ॥ ० ॥ ८ ॥ ० ॥

दक्षिणेन पाणिनोपस्थमभिमृशेद्विष्णुर्योनिं कल्प-
यत्वित्येतयर्चा गर्भं धेहि शिनीवालीति च ॥ ९ ॥

कुक्षितप्रदेशानां मध्येनैव पाणिना कृत्योपदेशात् प्रदेशस्य
चास्य कुक्षितत्वात् मध्येनैवायमभिमर्शः स्यादिति दक्षिणेनेत्याह ।
दक्षिणेन पाणिना उपस्थं योनिमभिमृशेत् स्पृशेत् विष्णुर्यो-
निमित्येतया च्छचा गर्भं धेहौत्येतया च । पृथङ्निर्देशात्
पृथगेव स्पर्शः । स खल्वयं स्पर्शो मन्त्रपाठममकालमेव स्यात् ।
कुतः ? उत्तरमृचात् । अतएव, उपस्थं स्पृशन् जपति—इति
भवदेवमद्वोऽप्याहस्य । तस्मात्, मन्त्रपाठानन्तरं स्पर्शः—इति रघु-
नन्दनमतमसङ्गतम् ॥ ० ॥ ९ ॥ ० ॥

समाप्यच्चौ सम्भवतः ॥ १० ॥

अजुरक्षरार्थः । ननु, समाप्यच्चौ—इति शक्यमवक्तुम् । उच्यते ।
 ‘समाप्य सम्भवत—एव नेतरत् किमपि कुर्यात् । इतरथा कर्माप-
 वर्गविहितं वामदेव्यगानमत्र ‘स्यात्’—इति भट्टनारायणः । नैतत्
 सारम् । कुतः ? यतो न खल्वभिर्गोऽत्र कर्म, येन तदन्ते कर्मा-
 पवर्गविहितं वामदेव्यगानं प्रसज्येत । किन्तु हिं सम्भवः—इति ब्रूमः ।
 कस्मात् ? तथैवोपक्रमात् । अतः सूत्राच्च । तत् कुत एवेदानीं
 वामदेव्यगानं प्रसज्येत, येन तन्निरासार्थमेतत् सूत्रितमुच्यते ।
 सम्भवात् परतः खल्वेतत् स्यात् । “गर्भाधानवदुपेतो ब्रह्मगर्भं
 मन्दधाति”—इति शास्त्रान्तरमपि, गर्भाधानविधिना ; विष्णु-
 र्द्योनिं कल्पयत्स्वित्यादिना, उपेतः स्त्रियमुपगतः—इति सम्भवाद्-
 न्यदावृद्धिर्दृश्यति । तस्मात्, दर्शारम्भणीययोरिव कालार्थं
 वचनं वर्णनीयम् । कथञ्चाम् ? अचौ समाप्य सम्भवत एव न
 पुनरन्तरा किञ्चिदन्यत् कुर्यात्—इति । तेन पूर्वञ्च सूत्रितो-
 ऽभिर्गोऽपि अचोः परतो न स्यात्, किन्तु तत्पाठसमकालमेव—
 इति सिध्यति । यत्तु तत्त्वकारेण, अचोरन्ते स्पष्टं व्याख्यायापि,
 अचौ समाप्यैव संयोगं कुरुतः न मध्ये—इति वर्णितम् । तदप्य-
 मङ्गतम् । न हि तन्मते अचोरनन्तरभाविनोऽभिर्गोदपि पराचौ-
 नस्य सम्भवस्य अचोर्मध्ये प्रसङ्गः शक्यते वक्तुं, येन तन्निरासार्थं
 समाप्यैव—इति नियमनमर्थवत् । तस्मादस्मद्वैवावधारणा ।

तदस्य गर्भाधानस्य पुरस्ताच्चोपरिष्ठाच्च महाव्यावृत्तिभिर्हो-
 तव्यम् । कस्मात् ?

“अग्नेस्तु मातृतजो नाम गर्भाधाने विधीयते” ।

इति गृह्यामंयहोऽस्याग्नेरर्थवत्तोपपत्तेः । यत्र यत्र खल्वग्नि-
रुच्यते न होमः, तत्र तत्रैवमवोचाम, “आज्याहुतिष्वनादेशे पुर-
स्ताच्चोपरिष्ठाच्च महाव्याहृतिभिर्हीमः”—इत्यत्र । तदत्र पूर्णाहुतिर्न
कर्त्तव्या । कुतः ?

“विवाहे व्रतबन्धे च शालायां चौलकर्मणि ।

गर्भाधानादिमंस्कारे पूर्णाहुतिं न कारयेत्” ॥

इति स्मरणात् । केचिदत्र,—

“विवाहादिः कर्मणो य उक्तो-

गर्भाधानं शुश्रुम यस्य चान्ते ।

विवाहादावेकमेवात्र कुर्यात्

आहुं नादौ कर्मणः कर्मणः स्यात्” ॥

इति कर्मप्रदौपवचनं पश्यन्तः आहुं निषेधन्ति । तदसङ्गतम् ।
यतो न खल्वेतत् गर्भाधाने आहुं निषेधति । कुत्र तर्हि ?
गर्भाधानादव्वाचीनेषु विवाहादिषु प्रत्येकम्—इति ब्रूमः । कुतः ?
यस्य कर्मगणस्थान्ते गर्भाधानं शुश्रुम—इति गणाद्वहिर्भूतस्यैव
गर्भाधानस्य गणलक्षणत्वावगतेः । तुकारार्थेन चकारेण तस्य
गणवाह्यत्वप्रज्ञापनाच्च । ननु यथा विवाहो गणान्तर्भूतएव तदादि-
लक्षणः, तथा गर्भाधानमपि तथैवान्तर्लक्षणमस्तु । नैष दोषः ।
उक्तादेवहेतोस्तस्य गणवाह्यत्वप्रतिपत्तेः । वैयधिकरणेन चोपदेशात् ।
यस्यान्ते गर्भाधानं शुश्रुम—इति वैयधिकरणेनोपदिश्यते । तेना-
वगच्छामः, गणाद् वहिर्भूतमेव सङ्गर्भाधानं तदन्तर्लक्षणम्—इति ।

शुश्रुम—इति करणाच्च गर्भाधानस्य गणान्ते अवणमेव परं, न पुनरिदमपि तदन्तर्गतम्,— इति दर्शयति । सन्दिग्धस्य शास्त्रार्थः शास्त्रान्तरादवधार्यते । स्फुटमत्र शास्त्रान्तरेषु आङ्गमुपलभ्यते ।

“निषेककाले सोमे च सीमन्तोन्नयने तथा ।

इष्टौ पुंसवने चैव आङ्गं कर्माङ्गमेव च” ।

इति ।

“जन्मन्यथोपनयने विवाहे पुत्रकन्ययोः ।

पितृन्मन्त्रौमुखान्नाम तर्पयेद्विधिपूर्वकम् ।

देवव्रतेषु चाधानयज्ञपुंसवनेषु च ।

नवान्नभोजने स्नाने ऊढायाः प्रथमार्चवे” ।

इति चैवमादौ बहुलम् । यच्चोक्तं तत्त्वकारेण । अन्तश्शब्दोऽत्र गणस्यावयवार्थः दशान्तः पट इति वत् । समौपार्थत्वे उपलक्षणं स्यात् । ततश्च विशेषणत्वोपलक्षणत्वसन्देहे विशेषणत्वेन ग्रहणं कार्यन्वितत्वात् । गर्भाधाने आङ्गविधायकं वचनं कन्दोगेतरविषयमिति । तदसमीचीनम् । सिद्धे हि आङ्गविधायकवचनस्य कन्दोगेतरविषयत्वेऽन्तश्शब्दोऽवयवार्थः स्यात्, सिद्धे चावयवार्थत्वे अन्तश्शब्दस्य आङ्गविधायकवचनं कन्दोगेतरविषयमित्यन्योन्याश्रयः पक्षः । स्वत्यर्थसन्देहे स्वत्यन्तरसंवादादेवार्थनिर्णय इति च स एवाह । तत्कथमत्रैवं ब्रवीतीति न खल्वधिगच्छामि ।

‘गर्भसंस्कारश्चायं गर्भाधानाख्यः पात्रद्वारेण स्यात् । ततश्च, सङ्गतसंस्कृते स्त्रीद्वये यो यो गर्भं उत्पद्यते, स स संस्कृत एव भवति । तस्मात् सङ्गदेव स्यात् प्रतिगर्भमपि । एवं पुंसवनसीम-

न्तोन्नयनयोरपि द्रष्टव्यम्—इति भट्टनारायणप्रभृतयः । ‘त्रयोऽप्यमी
संस्काराः प्रतिगर्भमावर्तन्ते, अन्यथा परेषां गर्भाणामसंस्कारः
स्यात्’—इति कर्कोपाध्यायः । ‘गर्भाधानं प्रतिगर्भमावर्तते न
पुंसवनसीमन्तोन्नयने—इति विज्ञानेश्वरः । सीमन्तोन्नयनं प्रतिगर्भं
नावर्तते, गर्भाधानपुंसवने आवर्तते एव—इति शूलपाणिगार्ग्य-
नारायणप्रभृतयः । किं पुनरत्र युक्तम् ? गर्भाधानपुंसवनयोः
प्रतिगर्भमावृत्तिर्न सीमन्तकरणस्य—इति ब्रूमः । कुतः पुनरियम-
वधारणा ? परतो वक्ष्यामः । गर्भाधानमपि प्रतिगर्भं नावर्तते—
इति तु विप्रतिषिद्धमेव । सम्भवरूपत्वादस्य । तदन्तरेण गर्भसं-
स्थितेरेवाभावात् । प्रतिष्ठतु खल्वेतदावर्तते । ‘ऋतावृतौ’—इति
स्मरणात् । अभिमर्गः ह्यावृत्यवोचाम । परमन्वाहार्य्यश्राद्धस्य
नावृत्तिः ।

“असहृद्यानि कर्माणि क्रियेन् कर्मकारिणा ।

प्रतिप्रयोगं नैव स्युर्मातरः श्राद्धमेव च” ।

इति कर्मप्रदीपवचनात् । प्रतिमासकर्त्तव्यदर्शपूर्णमासादीना-
मिव प्रतिष्ठतु कर्त्तव्यगर्भाधानस्याप्यविशेषात् । ‘उदायाः प्रथमा-
र्त्तवे’—इति वचनाञ्च ॥ ० ॥ १ ० ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजश्रीचन्द्रकान्ततर्कालङ्कारस्य ऋतौ गोभिलीयगृह्यसूत्रभाष्ये
द्वितीयप्रपाठकस्य पञ्चमौ खण्डिका ॥ ० ॥

गोभिलौयगृह्यसूत्रे

द्वितीयप्रपाठके षष्ठी खण्डिका ।

—००००—

गर्भाधानानन्तरं पुंसवनमुपदिशन्निदमाह—

तृतीयस्य गर्भमासस्यादिसदेशे पुंसवनस्य कालः ॥ १ ॥

गर्भा यस्मिन् मासि जायते सोऽयं गर्भमासः । तस्य चतुर्तीयोमासः । संबन्धलक्षणा षष्ठौ । तृतीयो यो गर्भमासः—गर्भादारभ्य चतुर्तीयोमासः—इति वा व्याख्येयम् । तदस्य आदिसदेशे आदि-समौपप्रदेशे प्रथमे तृतीयभागे—इत्येतत् । ‘आदिमदश’—इति पाठान्तरम् । तदा व्यक्त एवायमर्थः । एतस्मिन् काले यत् पुण्यमहः, तत् पुंसवनस्य कालः । पुमान् सूयते येन कर्मणा तदिदं पुंसवनमिति गर्भसंस्कारकर्मविशेषस्य नामधेयम् । अनेन हि कर्मणा अव्यक्तलिङ्गं गर्भं पुमां करोति । ‘पुंसवनात् पुंमौकरोति’—इति स्मरणात् । यदि पुनर्द्वैवान्मानुषादा कुतश्चिदन्तरायात् यथोक्तकालोऽतिपतति, तदा कालान्तरे प्रायश्चित्तं कृत्वा करणीयम् । तथाच कर्मप्रदौषः ।

“देवतानां विपर्ययासे जुहोतिषु कथं भवेत् ।

सर्वप्रायश्चित्तं कृत्वा क्रमेण जुहुयात् पुनः ॥

संस्कारा अतिपत्येरन् सकालाच्चेत् कथञ्चन ।

ऊर्त्वेतदेव कर्त्तव्या ये त्वपनयनादधः” ॥

इति । उपनयनादधः—इति करणात् चूडाकरणपर्यन्तमेव सर्वप्रायश्चित्तहोमः प्रायश्चित्तम् । उपनयनातिपाते तु ब्राह्म-
स्तोमः शास्त्रान्तरे पद्यते, स एव प्रायश्चित्तं दोषगुरुत्वात्—इत्यभि-
प्रायः ॥ ० ॥ १ ॥ ० ॥

प्रातः सशिरस्काऽऽस्तुतोदगग्रेषु दर्भेषु,* पश्चादग्नेरु-
दगग्रेषु दर्भेषु प्राच्यपविशति ॥ २ ॥

प्रातः उदयसन्निधौ । अन्यथा 'प्रागावर्त्तनात्'—इति प्राप्तत्वात् पुनरुक्तत्वापत्तेः । तथाच स्मरन्ति । "प्रातःकालोमुहूर्त्तांस्त्रीन्"—इति । 'उदगग्रेषु दर्भेषु' उपविश्य 'सशिरस्काऽऽस्तुता' सती, बधूः 'पश्चादग्नेरुदगग्रेषु दर्भेषु' 'प्राची' प्राङ्मुखी 'उपविशति',—दक्षिणतः पाणिग्राह्य । कस्मात् ? "दक्षिणतः पाणिग्राह्योपविशति"—इति दर्शनात् ॥ ० ॥ २ ॥ ० ॥

उपविष्टायां खल्वस्यां महाव्याहृतिहोमान्तं कृत्वा—

पश्चात् पतिरवस्थाय दक्षिणेन पाणिना दक्षिणमङ्ग-
समन्ववमृश्यानन्तर्हितं नाभिदेशमभिमृशेत् पुमाँसौ
मित्रावरूणावित्येतयर्चा ॥ ३ ॥

'पश्चात्' पृष्ठदेशे 'पतिरवस्थाय' प्राङ्मुख ऊर्ध्वः स्थित्वा, 'दक्षिणेन पाणिना' बध्वाः 'दक्षिणमङ्ग' 'अन्ववमृश' स्पृष्ट्वा, 'अनन्त-

* इत्यमेव सर्वत्र पाठः । संस्कारतत्त्वे तु अत्र 'उदगग्रेषु दर्भेषु'—इति न दृश्यते ।

र्हितम्' अव्यवहितं वस्त्राद्यनाच्छादितम्,—इत्येतत् । 'नाभिदेशम्'
'अभिमृशेत्' स्पृशेत्, पुमांसाविति मन्त्रेण । तूष्णीमंसस्याभिमर्शनं
मन्त्रेण नाभिदेशस्य—इति भट्टनारायणप्रभृतयः । वस्तुतस्तु मन्त्राना-
देशे व्याहृतयः प्रयोक्तव्या भवन्ति । तथाच गृह्यसंग्रहः ।

“यत्र मन्त्रा न विद्यन्ते व्याहृतौस्तत्र योजयेत् ।

मन्त्राणामेव चादेशे मन्त्रात् कर्म समाचरेत्” ।

इति । चरुश्रपणादिकमेव तूष्णीं कर्त्तव्यम् । तदप्याह स एव ।

“इध्मः संहनादानं चरुश्रपणमेव च” ।

तूष्णीमेतानि कुर्वीत समस्तश्चेधमाददेत्” ।

इति । तस्मात् व्याहृतिभिरंसस्याभिमर्शनं मन्त्रेण नाभिदे-
शस्येत्यादरणीयम् ॥ ० ॥ ३ ॥ ० ॥

अथ यथार्थम् ॥ ४ ॥

अथानन्तरं यथार्थम्—इति कर्मणः परिसमाप्तिरुच्यते ।
तन्त्रममापनमत्र कर्त्तव्यम् । दक्षिणा चानुपदेशात् पूर्णपात्रादिका-
स्यात् । एवमन्यत्र ॥ ० ॥ ४ ॥ ० ॥

अथापरम् ॥ ५ ॥

अथैतस्मात् पुंसवनकर्मणोऽनन्तरम्, अपरमन्यत् पुंसवनकर्म
कर्त्तव्यम् । पाठादेवानन्तर्यलाभादथशब्दः पूर्वप्रकृतार्थो वा वर्ण-
नीयः । पूर्ववदिदमपि पुंसवनं पूर्वप्रकृत एव काले करणीयम्—
इत्यर्थः । तच्चैकदिने दिनद्वये वा—इति न गम्यते विशेषः ।

एकदिने चेत् द्वयं क्रियते, तर्हि नान्दोमुखश्चाद्धमपि तन्त्रेणैव कर्त्तव्यम् । तथाच कर्मप्रदीपः ।

“गणशः क्रियमाणे तु मातृभ्यः पूजनं सकृत् ।

सकृदेव भवेत् आद्धमादौ न पृथगादिषु ” ।

इति ॥ ० ॥ ५ ॥ ० ॥

प्रागुदीच्यां दिशि न्यग्रोधशुङ्गामुभयतः फलामस्ता-
मामकमिपरिस्पृष्टां त्रिःसप्तैर्यवैर्मणिवैर्वा परिक्रीयोत्था-
पयेत् ॥ ६ ॥

प्रागुदीच्यामैशान्यां दिश्वस्थिता या न्यग्रोधस्य वटस्य शुङ्गा-

“लतायपल्लवो गूढः शुङ्गेति परिगोयते ।

पत्किता व्रतवती ब्रह्मबन्धुस्तथाऽश्रुतः” ॥

इत्युक्तलक्षणा, मुकुलितपल्लवः—इत्येतत् । तामेतां शुङ्गां परि-
क्रोय क्रौत्वा उत्थापयेत् गृह्णीयात् । शुङ्गां त्रिंशिनष्टि । उभयतः-
फलाम्, उभयतः पार्श्वद्वये फले यस्याः सेयमुभयतः फला । ताम् ।
अस्त्रामाम् अस्त्रानाम् । अकमिपरिस्पृष्टाम्, कमिभिः परिस्पृष्टा
परिव्याप्त—कमिपरिस्पृष्टा, सा न भवतीत्यकमिपरिस्पृष्टा । ताम् ।
कमयः प्रसिद्धाः । कियता मूलेन परिक्रयणम् ? त्रिःसप्तैः त्रिरा-
वृत्तैः सप्तभिः । केचित्तथैव पठन्ति । एकविंशतिभिरित्येतत् । यवै-
र्मणिवैर्वा । यवान् माषान् वा वृक्षमूले निःक्षिप्य परिक्रयणम् ।
एवमेके । कयश्च वृक्षस्वामिनो न वृक्षात्, तेन वृक्षस्वामिने यवा-
माषा वा देयाः । एवमपरे ॥ ० ॥ ६ ॥ ० ॥

किमिदं परिक्रयणमुत्थापनञ्च तृष्णैमेव । न । कथन्तर्हि ?
मन्त्रैः । कतमे पुनस्ते मन्त्राः ? उच्यते । परिक्रयणन्तावत्—

यद्यस्मि सौमी सोमाय त्वा राज्ञे परिक्रीणामि,
यद्यसि वारुणी वरुणाय त्वा राज्ञे परिक्रीणामि, यद्यसि
वसुभ्यो वसुभ्यस्त्वा परिक्रीणामि, यद्यसि रुद्रेभ्यो रुद्रे-
भ्यस्त्वा परिक्रीणामि, यद्यस्यादित्येभ्य आदित्येभ्यस्त्वा
परिक्रीणामि, यद्यसि मरुद्भ्यो मरुद्भ्यस्त्वा परिक्रीणामि,
यद्यसि विश्वेभ्यो देवेभ्यो विश्वेभ्यो देवेभ्यस्त्वा परिक्री-
णामि ॥ ७ ॥

एतैः सप्तभिः क्रयलिङ्गैर्मन्त्रैः प्रतिमन्त्रं यवत्रयेण माषत्रयेण वा
कर्त्तव्यम् ॥ ० ॥ ७ ॥ ० ॥

ततश्च,—

ओषधयः सुमनसो भूत्वाऽस्यां वीर्यं समाधत्तेयं
कर्म करिष्यतीत्युत्थाप्य तृणैः परिधायान्नृत्य वैहायसीं
निदध्यात् ॥ ८ ॥

ओषधय इत्यनेन मन्त्रेणेतिकारान्तेनेत्यर्थः । उन्मथ्य उन्तोष्य,
तृणैः परिधाय वेष्टयित्वा, आहृत्य आनीय, वैहायसीं विहायः स्या-
माकाशस्थां निदध्यात् धारयेत् ॥ ० ॥ ८ ॥ ० ॥

तां खन्वाहतां शुङ्गाम्—

दृशदं प्रक्षाल्य ब्रह्मचारी व्रतवती वा ब्रह्मबन्धुः
कुमारी वाऽप्रत्याहरन्ती पिनष्टि ॥ ६ ॥

दृशदं पेषणाधारात्मिकां शिलाञ्च पेषणकरणरूपां, प्रक्षाल्य,
पिनष्टि चूर्णीकरोति । कः पिनष्टि ? ब्रह्मचारी प्रथमाश्रमी ।
व्रतवती पतिव्रता योषिदा । गर्भवती—इति भवदेवलेखोऽप्रमाणः ।
ब्राह्मणान् बन्धून् व्यपदिशति न स्वयं ब्राह्मणवृत्तो यः, सोऽयं
ब्रह्मबन्धुरनधीतवेद, दहाभिप्रेतः । तथा चोक्तम् ।

“पतिव्रता व्रतवती ब्रह्मबन्धुस्तथाऽश्रुतः” ।

इति । स वा । ‘अब्रह्मबन्धुः’—इति केचित् पठन्ति । तदा
ब्रह्मबन्धुर्यो न भवति सः, अधीत वेदः—इत्यर्थः । कुमारी अनूढा
स्त्री । सा वा । कथं पिनष्टि ? अप्रत्याहरन्ती प्रत्याहरणमकुर्वन्ती ।
कथन्नाम ? तिर्य्यक् पुत्रकेण न पेषणं कर्त्तव्यम् । एवं खलु प्रत्या-
हरणं पुत्रकस्य स्यात् । कथन्तर्हि ? उच्छ्रितपुत्रकेण आहृत्याहत्य
पेषणं कर्त्तव्यम् । अथवा । मरुत् प्रयोगेनैव यथी पेषणं निर्व्वहति,
तथा कर्त्तव्यम्—इत्यप्रत्याहरणस्यार्थः ॥ ० ॥ ६ ॥ ० ॥

बधूश्च—

प्रातः सशिरस्काऽऽस्तुतोदगग्रेषु गर्भेषु, पश्चादग्रेरु-
दगग्रेषु दर्भेषु* प्राक्शिराः संविशति ॥ १० ॥

प्राक्शिराः पूर्व्वदिश्वस्थितशिरस्का । ईशानकोणमस्तका—

* संस्कारात्तत्वे तु, ‘पश्चादग्रेरुदगग्रेषु दर्भेषु’—इति प्रतीकं नास्ति ।

इति भवदेवमतमसङ्गतम् । संविशति स्वपिति कृतभाष्य-
मन्यत् ॥ ० ॥ १० ॥ ० ॥

एवं संविष्टायां बध्वा—

पश्चात् पतिरवस्थाय दक्षिणस्य पाणेरङ्गुष्ठेनोप-
निष्ठिकया चाङ्गुल्याऽभिसंगृह्य दक्षिणे नासिका-
स्रोतस्यवनयेत्—पुमानग्निः पुमानिन्द्र इत्येतयर्चा ॥११॥

पश्चादग्नेः पतिरवस्थाय । बध्वाग्न्योरन्तराले—इत्यर्थः । पिष्टां
शुङ्गामभिसंगृह्य गृह्यत्वा, दक्षिणे मध्येतरे, नासिकास्रोतसि
नासापुटरन्ध्रे बध्वा एव, अवनयेत् क्षिपेत् पुमानग्निरिति-
मन्त्रेण । व्याख्यातमन्यत् । वस्त्रबद्धां शुङ्गां गृह्यत्वा निष्पीड्य
दक्षिणनासापुटे रसं निक्षिपेत्—इति भवदेवभट्टः । अत्रापि पुर-
स्ताच्चोपरिष्ठाच्च महाव्याहृतिहोमो द्रष्टव्यः । एवमन्यच ॥ ० ॥
११ ॥ ० ॥

अथ यथार्थम् ॥ १२ ॥

कृतभाष्यं सूत्रम् ॥ ० ॥ १२ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजश्रीवल्देकान्तकान्तकाङ्गास्य कृतौ गोभिलौचयगृह्यसूत्रभाष्ये
द्वितीयप्रपाठकस्य षष्ठौ खण्डिका ॥ ० ॥

गोभिलीयगृह्यसूत्रे

द्वितीयप्रपाठके सप्तमी खण्डिका ।

अथ सौमन्तकरणम्* प्रथमगर्भे ॥ १ ॥

अथानन्तरं सौमन्तकरणं वर्त्तिष्यते—इति सूत्रशेषः । सौमान-
मन्तति वध्नाति—इति सौमन्तः केशरचनाविशेषः । सकम्वादित्वात्
साधु । तस्य वक्ष्यमाणेन विधिना करणम्—इति कर्मणो नाम-
धेयम् । तदिदं सौमन्तकरणं ‘प्रथमगर्भे’ प्रथमश्वामौ गर्भश्चेति
प्रथमगर्भस्तस्मिन् कर्त्तव्यम्, न द्वितीयादिष्वपि गर्भेषु । किं कार-
णम् ? संस्कारः खल्वयं स्त्रीपात्रस्य तद्द्वारेण च गर्भस्य स्यात् ।
कुतः ? सौमन्तकरणम्—इति समाख्यानात् । तस्मात् सकृदेव
कर्त्तव्यम् । सकृत् संस्कृतपात्रजातानां सर्वेषामपत्यानां खल्वेवमेव
संस्कारः सम्यक्त्यते । स खल्वयं सूत्रार्थ आचार्य्यपुत्रेणापि दर्शितः ।
तथाच गृह्यासंग्रहः ।

“ यथा सिमन्तिनी नारौ पूर्वगर्भेण संस्कृता ।

एवमाज्यस्य संस्कारः संस्कारविधिचोदितः ” ॥.

इति । तदिदं सौमन्तकरणं प्रथमगर्भे सूत्रयन्नाचार्य्या गर्भा-
धानपुंसवनयोः अतिगर्भमावृत्तिं दर्शयति । तथा ह्यारौतः ।

“ सकृच्च कृतसंस्काराः सौमन्तेन कुलस्त्रियः ।

सौमन्तोन्नयनम्—इति तत्त्वकारः पठति । .

यं यं गर्भं प्रसूयन्ते स गर्भः संस्कृतो भवेत् ” ।

इति सौमन्तेन सङ्कृतसंस्कारत्वे 'पूर्वेषां गर्भाणां संस्कृतत्वं स्मरन् एतदेवाह । अन्यथा सौमन्तेनेत्यानर्थक्यापत्तेः । तथा आश्व-
लायनशुद्धपरिशिष्टम् । “सौमन्तोन्नयनं प्रथमे गर्भे, सौमन्तो-
न्नयनसंस्कारो गर्भपात्रसंस्कार इति श्रुतिरिति” । गर्भश्च पात्रञ्च
गर्भपात्रे, तथोरयं गर्भपात्रः स चासौ संस्कारश्चेति स तथा ।
गर्भ उदरस्थमपत्यम् । पात्रं तदाधारः स्त्री । तदत्र 'सौमन्तो-
न्नयनं प्रथमे गर्भे'—इति सुव्यक्तमुपदेशात् 'गर्भाधानपुंसवनयोः
प्रतिगर्भमावृत्तिरवगम्यते । अन्यथा सौमन्तोन्नयनपदस्य प्रसक्त-
गीतता स्यात् । श्रौतज्ञास्य गर्भपात्रसंस्कारत्वमुपन्यस्यन्मुनिरन्यथोः
पात्रसंस्कारत्वं नास्तीति ज्ञापयति । 'यथा मिमन्तिनौ'—इत्या-
चार्यपुत्रवाक्येऽपि सौमन्तिन्या नार्थाः पूर्वगर्भेण संस्कृतत्ववचना-
देवमवगम्यते । “सौमन्तोन्नयनं प्रथमगर्भे”—इति च गृह्यान्तरम् ।
तथा स्मृत्यन्तरम् । “विज्ञाते गर्भे तिथेण पुंसवनं, तत् तृतीये-
मास्यन्यत्र गृहेः”—इति । गृष्टिः प्रथमगर्भः—गार्ग्यनारायणः ।
तदत्र, प्रथमगर्भादन्यत्र तृतीये मासि पुंसवनम्—इति स्फुटमस्य
प्रतिगर्भमावृत्तिः स्मर्यते । न चैतदसंस्कृतप्रथमगर्भस्त्रियमिति
सन्तव्यम् । तन्मात्रपरत्वे प्रमाणाभावात् । 'तिथेण पुंसवनम्'—इति
शाखान्तरविषयं स्मरणम् । “तिथेणोपोषितायाः”—इत्यादि शाखा-
न्तरगृह्यकारसूत्रणात् । 'अन्यत्र गृहेस्तृतीये मासि'—इत्यपि
नादरणीयम् । आचार्यसूत्रविरोधात् । केवलमस्यावृत्तिप्रदर्शनार्थ-
मिदमुक्तम् ।

तस्मात् गर्भाधानपुंसवनयोः गर्भसंस्कारतैव परं न तु पात्र-
संस्कारताऽपि । तस्मात्ते प्रतिगर्भमावर्त्तनीये । कुतः पुनर्गर्भ-
संस्कारतैव तयोर्न पात्रसंस्कारतापि ? याचसंस्कारतायां प्रमाणा-
भावात् । समाख्यानाच्च गर्भसंस्कारताऽवगतेः । “गर्भाधःन्-पुंसवन-
सीमन्तोन्नयन-जातकर्म-नामकरणान्नप्राशन-चौड़ोपनयनम्”—इति
गौतमादिभिः पुरुषसंस्कारमध्ये गणनाच्च । तथाऽन्यत्र । “गर्भाधान-
वदुपेतो ब्रह्मगर्भं सन्दधाति, पुंसवनात् पुंभीकरोति”—इति ।

“वैदिकैः कर्मभिः पुण्यैर्निषेकादिर्द्विजन्मनाम् ।

कार्यः शरीरसंस्कारः पावनः प्रेत्यचेह च ।

गर्भैर्हेमैर्जातकर्मचौड़मञ्चौनिबन्धनैः ।

महायज्ञैश्च यज्ञैश्च ब्राह्मौयं क्रियते तनुः” ॥

इति चैवमादि बज्जलम् । ननु, उपस्थमभिमृशेत्—इति वचना-
दभिमर्श उपस्थमपि संस्करोति ? संस्करोतु नाम, किमतो भवि-
ष्यति ? यद्येवमेतदतो भविष्यति । उपस्थस्य संस्कृतत्वात् सीमन्त-
करणस्येव गर्भाधानस्यापि न पुनरावृत्तिरिति । मैवम् । न
खल्वेतावता गर्भाधानस्यावृत्तिः शक्यते वारयितुं, तस्य गर्भ-
संस्कारत्वात् सम्भवंरूपत्वाच्च । तदावृत्तौ तु प्रयोगवचनेन प्राप्तत्वात्
दीक्षादिसंस्काराणामिवाभिमर्शस्यावृत्तिर्भवत्येव । उलूखलादि-
संस्कारवच्चैतदवगन्तव्यम् । यथा हि यागसाधनानामुलूखला-
दीनां संस्कारकर्माणि, प्रोक्षणादीन्यपूर्वप्रयुक्तानि—इति संस्कृता-
ग्रपुलखलादयः उपादीयमानाः प्रयोगवचनवलात् पुनः प्रोक्षणा-
दिभिः संस्क्रियन्ते । यथा चावघातस्य वितुषीकरणार्थेऽपि प्रयोग-

वचनेन प्राप्तत्वात् तण्डुलमण्डपादीयमानमवहन्यते । तथाऽत्रापि गर्भाधानमाधनस्योपस्थस्य संस्कारकर्मणोऽभिमर्गस्याप्यपूर्वप्रयुक्तत्वात् गर्भाधानान्तरे संस्कृतोऽप्युपस्थः प्रयोगवचनबलात् गर्भाधानान्तरे पुनः संस्करिष्यते । तस्मात्, अङ्गत्वादेव यावत्प्रधानमभिमर्गोऽप्यावर्त्तनीयः—इति न किञ्चिदनुचितम् । पुंसवनेऽप्ययमेव न्यायश्चिन्तनीयः ।

सौमन्तकरणमपि तर्हि प्रतिगर्भं क्रियताम् ? ननु प्रयोगवचनबलात् स्यपि पुनः संस्करिष्यते । न—इति ब्रूमः । कस्मात् ? यस्मात् सौमन्तकरणमिति समाख्यानात् प्राधान्येन स्त्रीसंस्कारतैवास्यावगम्यते—इति नेतत् प्रतिगर्भं क्रियते । शास्त्रप्रामाण्याच्च । सोऽयं शास्त्रोपोद्धतितोऽर्थः शास्त्रैकशरणैरादरणीयः । यत् पुनर्देवलवचनम्—

“सकृच्च संस्कृता नारौ सर्व्वगर्भेषु संस्कृता ।

यं यं गर्भं प्रसूयेत स गर्भः संस्कृतो भवेत्” ।

इति । तदपि सौमन्तकरणाभिप्रायमेव वर्णनीयम् । सकलवचनानां सामञ्जस्यात् । सकृत् संस्कृता नारौ—इत्यस्योद्देशानुवादकतया च यथाप्राप्तानुवादस्यैव वर्णयितुमुचितत्वात् । न खल्वत्र सकृत् संस्कृतत्वं नार्था विधित्सितम्, अपि तु सकृत्संस्कृतायाः सर्व्वगर्भेषु संस्कृतत्वम्—इत्यनुवाद एवायम् । तस्मात् संस्कारोऽत्र सौमन्तकरणमेव । तत् हि सकृत् क्रियते । ‘संस्कृता नारौ’—इति वचनाच्च । सौमन्तकरणेन हि सा संस्क्रियते, न गर्भाधानपुंसवनाभ्याम्—इत्यवोचाम । तस्माद्गर्भाधानपुंसवनयोः प्रतिगर्भमावृत्तिर्न सौमन्तकरणस्य—इति सिद्धम् ।

दैवाच्च मीमन्तकरणादव्यागिव गर्भनाशे पुनर्गर्भात्पत्तौ तत् करणीयम् । अन्यथा खल्वस्य संस्कारस्याभावेन असंस्कृतं पात्र- मपत्यञ्च स्यात् । न चैतदुचितम् । शास्त्रान्तरबलाच्च । तथाच स्मरणम् ।

“पूर्वञ्च स्थावितो यश्च गर्भो यश्चाप्यसंस्कृतः ।

द्वितीये गर्भसंस्कारस्तेन शुद्धिर्विधीयते ” ।

इति । तदिदं मीमन्तकरणविषयं वचनम् । न खल्वत्र प्रति- गर्भमावृत्तिर्निषिध्यते संस्कारस्य, किन्तुर्हि? प्रथमगर्भविहितस्य संस्कारस्य दैवादकरणे गर्भान्तरे करणमुपदिश्यते । मीमन्तकरणञ्च प्रथमगर्भे विहितं, न गर्भाधानपुंसवने । तथा स्मृत्यन्तरम् ।

“या नार्यकृतमीमन्ता प्रसूयेत कदाचन ।

अङ्गे निधाय तं बालं पुनः संस्कारमर्हति ” ।

इति । असंस्कृतगर्भप्रसवे द्वितीयगर्भे संस्कारस्तु प्रकृतबालविनाश- विषयो बोद्धव्यः ॥ ० ॥ १ ॥ ० ॥

यस्मिन् काले मीमन्तकरणं कर्तव्यं, तदाह-

चतुर्थभासि षष्ठेष्टमे वा ॥ २ ॥

चतुर्लक्षार्थः । वाग्वैक्यान्नैते कालास्तुल्यवदिकल्पन्ते । तस्मादेषु कालेषु यत्रोदगयनादि मप्ययते, स काल इहाद- रणीयः-इति भट्टभाष्यम् । अन्ये लाङ्गः-पूर्वपूर्वकालासम्भवे अपरापरः कालः-इति ।

केचित् पुनर्गर्भाधानपुंसवनयोरपि प्रतिगर्भमावृत्तिमसहमानाः

‘प्रथमगर्भे’—इति पूर्वसूत्रप्रतीकेनास्य एकसूत्रतां कल्पयन्तोवर्णयन्ति । ‘प्रथमगर्भे’—इत्युपादानात् प्रथमगर्भे एव सौमन्तकरणे चतुर्थमासादिकालविकल्पः । कथञ्चिदकृत एवैतस्मिन् संस्कारे गर्भनाम्ने, गर्भान्तरोत्पत्तौ तु नायं कालविकल्पः । किन्तु “गर्भस्यन्दने सौमन्तोन्नयनं यावन्न बालप्रसवः”—इति शङ्खलिखितोक्तकाल एव ग्राह्यः । तदिदमर्थं प्रथमगर्भे—इति वचनं न गर्भाधानपुंसवनकर्माणोरावृत्तिप्रज्ञापनार्थम्—इति ।

तदप्रमाणमसङ्गतञ्च । यदि तावत् इयं वचनव्यक्तिराश्रीयते,—सौमन्तकरणस्य प्रथमगर्भे एते कालविकल्पाः—इति । तदा गर्भान्तरे सौमन्तकरणं न प्राप्नोत्येव । कुतः ? विहितस्य सौमन्तकरणस्य प्रथमगर्भे चतुर्थमासादिकालविधानात् तदपि प्रथमगर्भे एवावतिष्ठते । अत्राधिकरणन्यायात् । न हि विहितकालादन्यत्र कर्मणः करणमस्ति । सन्दिग्धोपक्रमं हि वाक्यमुपसंहारवशाञ्जीयते—इति च पूर्वोत्तरमौमांसयोरसकृदुपलभ्यते । तथाच सौमन्तकरणमात्रस्य प्रथमगर्भे विधानात् सिद्धा गर्भाधानपुंसवनयोः प्रतिगर्भमावृत्तिरित्यफलः प्रयासः । अथ, प्रथमगर्भे एवैते कालविकल्पाः, द्वितीये तु गर्भे नायं कालविकल्पः—इत्यभिप्रायः, तर्हि द्वितीयादिष्वपि गर्भेषु कालान्तरे सौमन्तकरणं स्यादेव । तथाच वृद्धिमिष्टवतो मूलमपि ते नष्टम्—इत्यहो प्रमादः ।

स्यान्तर्—शास्त्रान्तरबलान्न द्वितीयादिषु गर्भेषु सौमन्तकरणम्—इति । एवन्तर्हि प्रथमे एव गर्भे सौमन्तकरणं शास्त्रार्थः—इति

‘प्रथमगर्भे’—इति पूर्वसूत्रस्यैव प्रतीकम्—इति मिथ्यति । एतत्-
 सूत्रप्रतीकले खल्वभिप्रेयसां भवन्मते गर्भान्तरेष्वप्यनेवकाले नित्य-
 वत् सौमन्तकरणमायाति । ‘तच्चानिष्टम् । न चाकृते एव संस्कारे
 प्रथमगर्भविनाशविषयं तदिति वाच्यम् । तन्मात्रपरत्वे ‘प्रमाणा-
 भावात् । अथ, शास्त्रान्तरादन्यत्र सौमन्तकरणाभावावगमादगत्या
 एवं कल्प्यते । तर्हि शास्त्रान्तरे सौमन्तकरणमात्रस्य प्रथमगर्भे
 उपदेशात् गर्भाधानपुंसवनयोः प्रतिगर्भमावृत्तिरिच्छिताम् । न हि
 तयोरनावृत्तावस्यच्छीस्त्वमस्ति, येन तद्विरोधात् शास्त्रान्तरमना-
 द्रवणीयं स्यात् । न च परशास्त्रमपि तयोरावृत्तिनिषेधकमुप-
 लभामहे । स्वशास्त्रञ्च किञ्चिदस्यार्थस्योपोदलकमुदाहराम । प्रथम-
 गर्भनाशे तु विशेषशास्त्रान्तरादपरगर्भं तत्करणमुक्तम् । तच्च
 भवतामप्यवलम्बनीयमेव । अन्यथा खल्वेतत् सौमन्तकरणं प्रथमगर्भ-
 विनाशेऽपि गर्भान्तरे वा न स्यात्, सर्व्वस्यैव वा गर्भेष्वविशेषेण
 स्यात् । न चैवमिथ्यते ।

नापि गर्भान्तरे सौमन्तकरणे कालान्तरकल्पना युक्ता ।
 प्रथमगर्भविनाशे लघवेनापरगर्भमात्रविधिपरतया शास्त्रान्तरस्य
 वर्णयितुमुचितत्वात् । ‘कालश्चावृद्धिव स एवानुवर्त्तिष्यते । यदि
 पुनः प्रथमे एव गर्भे एष कालविकल्पो द्वितीयगर्भं नैवानुवर्त्ति-
 तुमर्हति—इति निर्बन्धातिशयः क्रियते । तथाप्येष एव कालस्तत्र
 कल्पयितुमुचितः । स्वशास्त्रानुग्रहात् । प्रथमगर्भस्थाने द्वितीय-
 गर्भमात्रविधानेन तदनुवृत्तौ बाधकाभावाच्च । शङ्खलिखितोक्त-
 स्तु कालो नास्माकमान्नायते । केषां तर्हि ? येषामसौ सूत्रकारः

येषां वा पारस्करौघादीनां संस्कार एव परमास्त्रायते न कालः,
 तेषामिति ब्रूमः । न च तद्वचनस्य द्वितीयगर्भमात्रविषयतायां
 प्रमाणमस्ति । मौमन्तोन्नयनस्य खल्वेष कालो विहितः । स च
 शास्त्रान्तरबलात् प्रथमगर्भविषय एव । न त्वेकस्य वचनस्य प्रथमगर्भ-
 एकेषां कालविधायकत्वं, गर्भान्तरे तु तेषामन्येषाञ्च—इत्यर्द्धजर-
 तीयमुचितम् । तस्मादन्येषामेवैष कालविधिः । स खल्वयं कालो-
 ऽस्माकं चिकित्सयिषितः । नद्वर स्वशास्त्रोक्त एव कल्प्यताम् ।
 तस्मात्, शास्त्रान्तररनुमतं स्वशास्त्रोपोदलितञ्च सूत्रच्छेदमननु-
 जानानाः अन्यादृशमेव यदृच्छ्या कल्पयन्तो न न्यायेन सङ्गच्छन्ते ।
 तदिदं शास्त्रैकशरणैरनादरणीयम् ॥ ० ॥ २ ॥ ० ॥

प्रातः सशिरस्काऽऽसुतोदगग्रेषु दर्भेषु, पश्चादग्नेरुद-
 गग्रेषु दर्भेषु प्राच्यपविशति ॥ ३ ॥

कृतभाष्यं सूत्रम् ॥ ० ॥ ३ ॥ ० ॥

पश्चात् पतिरवस्थाय युग्मन्तमौदुस्वरं शलाटुग्रथन्-
 माबध्नाति अयमूर्जावतो वृक्ष इति ॥ ४ ॥

पश्चात् पतिरवस्थाय—इत्युक्तार्थम् । युञ्जि युग्मानि फलानि
 यस्मिन्, सोऽयं युग्मान् तं युग्मन्तम् । युज्शब्दान्मतुपा सिद्धम् ।
 अथवा । युग्ममिति च्छेदः युग्मसुभयतःफलम् । तं पूर्वमाहृतम् ।
 उदुस्वरः प्रसिद्धः, तत्र भवमौदुस्वरम् । शलाटुग्रथम् । शलाटु
 नीलं, ग्रथः स्तवकः । तथा चोक्तम् ।

“शलाटु नौलमित्युक्तं यथः स्तवक उच्यते” ।

इति । शलाटुश्चौ यथश्चेति शलाटुयथः तं, नौल-
स्तवकमित्यर्थः । बध्वाः कण्ठे आवध्नाति अयमूर्ज्जावतोवृक्ष-
इत्यनेन मन्त्रेण ॥ ० ॥ ४ ॥ ० ॥

अथ सीमन्तमूर्द्धमुन्नयति* भूरिति दर्भपिञ्जलीभि-
रेव प्रथमं, भुवरिति† द्वितीयं, स्वरिति तृतीयम् ॥ ५ ॥

अथेति स्थाव्रनियमार्थम् । तत्रस्थ एव पतिः । सीमन्तो-
व्याख्यातः । तम् ऊर्द्धमुन्नयति भूरित्यनेन मन्त्रेण । केन उन्नयति
दर्भपिञ्जलीभिरेव ।

“अनन्तर्गभिणं मायं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ॥

एतदेव हि पिञ्जल्या लक्षणं समुदाहृतम् ।

आज्यस्योत्पवनार्थं यत् तदप्येतावदेव तु ॥

एतत्प्रमाणमेवैके कौशमेवार्द्रमञ्जरौम् ।

शुष्कां वा शौणकुसुमां पिञ्जलीं परिचक्षते” ॥

इति. कर्मप्रत्येकैकलक्षणाभिः । ‘दर्भपिञ्जलीशब्देन प्रादेश-
प्रमाणं कुशपत्रत्रयं कुशान्तरेण वेष्टितमुच्यते’—इति स्तवन्ताज्ञा
तु प्राज्ञैरवज्ञेयैव । कतमाभिर्दर्भपिञ्जलीभिरुन्नयति ? तिसृभि-
रित्याह । कुतः ? कपिञ्जलन्यायेन वज्रवचनस्य तदर्थत्वस्यौत्सर्गिक-

* ‘ऊर्द्धं नयति’—इति पाठान्तरम् ।

† ‘भुव इति’—इति पाठान्तरम् ।

लात् । तदिदं प्रथममुन्नयनम् । भुवरिति द्वितीयं दर्भपिञ्जली-
भिरेव । खरिति तृतीयं दर्भपिञ्जलीभिरेव । तदेवं तिसृभि-
स्तिसृभिरेकैकमुन्नयनमित्युन्नयनत्रित्वाद्दर्भपिञ्जल्योऽपि नवैव संप-
द्यन्ते । तांसाञ्च तिसृभिरेकमुन्नयनं, तावतीभिरपरं, तावतीभि-
रेवापरम्—इति भवदेवभट्टमतम् । अतएव, 'भूरिति दर्भपिञ्ज-
लीभिः'—इति सूत्रयित्वा 'प्रथमम्'—इति सूत्रितम् । यदि
पुनस्तिस्र एव दर्भपिञ्जल्यः स्युः, तर्हि आदित एव 'दर्भपि-
ञ्जलीभिः'—इति सूत्रयित्वा 'भूरिति प्रथमं भुवरिति द्वितीयम्'—
इति विनियोगममूषामसूत्रयिष्यत् । न चैवम् । तस्मादनुमिमी-
महे, भूरिति प्रथमएवोन्नयने तिस्रो दर्भपिञ्जल्यो व्याप्रियन्ते ।
एवमुत्तरयोः ।

भट्टनारायणप्रभृतयस्तु वर्णयन्ति,—“दर्भपिञ्जलीभिरित्येव-
कारकरणात् यावन्त्युन्नयनानि तावतीभिरेव, तिसृभिरित्यर्थः ।
प्रथमं द्वितीयं तृतीयम्—इति व्याहृतीनां पिञ्जलीनाञ्च पृथग्विनि-
योगार्थम् । तथाचैकैकया पिञ्जल्या एकैकमुन्नयनम्”—इति ॥

तत्र ब्रूमः । यत्तावदुक्तं, प्रथम एवोन्नयने तिस्रोदर्भपिञ्जल्यो-
व्याप्रियन्ते, एवमुत्तरयोः,—इति । एतद्गृहीतम् । यत् पुनरुक्तम्,
उन्नयनत्रित्वाद्दर्भपिञ्जल्योऽपि नवैव संपद्यन्ते,—इति । एतत् नामु-
जानीमः । किं कारणम् ? “भूरिति दर्भपिञ्जलीभिरेव प्रथमं भुवं
रिति द्वितीयं खरिति तृतीयम्”—इति वचनादेवकाराच्च या-
एव दर्भपिञ्जल्यः प्रथमेनोन्नयनेन संबध्यन्ते, ता एव द्वितीयेन, ता एव
तृतीयेनेति तावत् प्रतीयते । प्रतीयते चेत्, न युज्यते विना कारण-

मुत्सृष्टम् । तस्मात् तिस्र एव दर्भपिञ्जल्यस्ताभिरेव प्रथममुच्चयनं
ताभिरेव द्वितीयं ताभिरेव तृतीयमिति न दर्भपिञ्जलीनां नवत्वं
न वा एकैकया पिञ्जल्या एकैकमुच्चयनमिति । तथाच गृह्यासंग्रहः ।

“ सीमन्ते दर्भपिञ्जल्यस्तिष्ठस्ताभिस्तिष्ठन्नेत् ” १ ।

इति ॥ ० ॥ ५ ॥ ० ॥

अथ वीरतरेण येनादितेरित्येतयर्चा ॥ ६ ॥

अथेति व्याख्यातम् । वीरास्तरन्त्येनेन संधामम्,—इति वीरर्तारः
शरः—इत्येके । वीरतरस्तस्त्विशेषः—इत्यपरे । तथाच कर्मप्रदीपः ।

“ श्राविष्कलाका शलसी तथा वीरतरः शरः ” ।

इति । अत्रापि ‘वीरतरः शरः’—इत्येकेषां पाठः । ‘वीरतर-
स्तस्त्वः’—इति चापरेषाम् । वाजसनेयिनान्तु वृक्षविशेषे रुद्धिः ।
तदत्र भगवन्तो भूमिदेवाः प्रमाणम् । तदनेन वीरतरेण, येनादि-
तेरित्येतया च सीमन्तमूर्द्धमुच्चयति—इत्यनुवर्तते ॥ ० ॥ ६ ॥ ० ॥

अथ पूर्णचात्रेण राकामहमित्येतयर्चा ॥ ७ ॥

सूत्रपूर्णेन चात्रेण तर्कुणा, सीमन्तमूर्द्धमुच्चयति—इति प्रकृतं
सम्बध्यते । गतमन्यत् ॥ ० ॥ ७ ॥ ० ॥

चित्रेतया* च शलल्या यास्ते राके सुमतय इति ॥ ८ ॥

चित्रेतया* चिषु स्थानेषु श्वेतया शुक्लवर्णया, शलल्या शलली

* इत्यमेव पाठो भाष्यपुस्तकद्वये । सूत्रपुस्तकेषु संस्कारतत्त्वे च ‘चिः
श्वेतया’—इत्यशुद्धः पाठो दृश्यते ।

व्याख्याता, तथा, यास्ते—इति मन्त्रेण, मीमन्तमूर्द्धमुन्नयति—इति
च-शब्दस्यार्थः ॥ ० ॥ ८ ॥ ० ॥

ह्रसरः स्थालीपाक उत्तरघृतस्तमवेक्षयेत् ६ ॥

ह्रसरः—

“तिलतण्डुलसम्पकः ह्रसरः सोऽभिधीयते” ।

इति कर्मप्रदीपोक्तलक्षणः । स्थाल्यां यः पच्यते सोऽयं स्थाली-
पाकः । तदनेन स्थालीपाकावृता ह्रसरस्य पाकोऽवगम्यते । निर्व्व-
पणन्वत्र नास्ति । तथाच गृह्यामंग्रहः ।

“चूडाकर्मणि मीमन्ते यस्तु पाकः सदां गृहे ।

विवाहे चैव लाजानां नोक्तो निर्व्वपणो विधिः” ।

इति । मनुष्यार्थत्वाच्च द्विस्तण्डुलानां प्रक्षालनम् । उत्तरे उपरि
घृतं यस्य सोऽयमुत्तरघृतः, उपरिदत्तघृतः—इत्यर्थः । तमिमं ह्रसरं
स्थालीपाकं अवेक्षयेत् पत्नीं दर्शयेत् पतिः । स खल्वयं ह्रसरः,
स्थालीपाकावृता यत्र कुत्रचित् येन केनापि पक्वः । मिद्धस्य
तस्यावेक्षणमात्रस्यैव सूत्रणात् । तस्मादवेक्षणार्थमेवास्यामादनम्—
इति मिद्धम् । ननु—

“आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः” ।

इति कर्मप्रदीपवचनात् मन्त्रस्य देवतायाश्चानादेशाच्च प्राजापत्य-
एव स्थालीपाकः कुतो न स्यात् । नैष दोषः । यत्र हि होमस्यो-
पदेशो न मन्त्रस्य न वा देवतायाः, तत्रैव प्राजापत्यो मन्त्रः

प्रजापतिश्च देवता—इति शास्त्रमर्थ्यादा । अतएव, जुहोतिषु—
इति वचनमुपपद्यते । तदिदं वचनं मतीषु जुहोतिषु मन्त्रदेव-
तयोः प्राजापत्यत्वमुपदिशति न पुनर्जुहोतिमपि चोदयति ।
जुहोतिषु—इति मिद्धवदपदेशात् ।

अथैवं वृथापक्कः—इत्येव कुतो न सूचितम् ? चूडाकरणं खल्वेवं
सूत्रयिष्यति,—“हमरः स्थालीपाको वृथापक्कः”—इति । तस्मादेव-
मसूत्रणादस्यैव स्थालीपाकस्य प्रयोजनमित्यवगच्छामः । उच्यते ।
सत्यमस्ति प्रयोजनं स्थालीपाकस्य । अस्मादेव कारणात् वृथापक्कः—
इति न सूचितम् । तच्च प्रयोजनं न होमः । असूत्रणात् ।
किन्तर्हि ? अवेक्षणं भोजनञ्च । तथैव सूत्रणात् । तस्मात् यथोक्त-
एवार्थः ॥ ० ॥ ८ ॥ ०

एवं स्थालीपाकं पश्यन्तीं बध्नुम्—

किं पश्यसीत्युक्ता, प्रजामिति वाचयेत् ॥ १० ॥

किं पश्यसि ?—इति मन्त्रभागं पतिरुक्ता, प्रजाम्—इति
मन्त्रभागं बध्नुं भाषयेत् । एवञ्च, मन्त्रे मह्यं पत्युः—इति पदद्वयं
वैयधिकरणेन सम्बध्यते । मम बध्वाः ;—पत्युः,—इत्यर्थः । तथाच
लिङ्गस्य बलवत्ताद्भक्ता वाक्यं, ‘किं पश्यमि’—इति भागस्य प्रश्न,
‘प्रजाम्’—इत्यादिभागस्य च प्रतिवचने विनियोग आदरणीयः ।
भवदेवभट्टस्तु, किं पश्यसि—इत्यादि सर्व्वमेव मन्त्रं पतिः प्रश्नपूर्व्व-
सुच्चारयेत् । सर्व्वं भवदुक्तं पश्यामि—इति बध्नुर्ब्रूयादित्याह ।
तदत्र सूत्रसङ्गतिं नावगच्छामः । पत्युः सर्व्वमन्त्रपाठे च, किं

पश्यसि—इत्युक्ता—इति, प्रजामिति वाचयेत्—इति च, पृथगुप-
देशोऽमङ्गतः स्यात् । “किं पश्यसि प्रक्षां पश्यन् सौभाग्यं मह्यं
दीर्घायुस्त्वं पत्युः”—इति हि मन्त्रः ॥ ० ॥ १० ॥ ० ॥

तं सा स्वयं भुञ्जीत ॥ ११ ॥

तमवेक्षितं हसरं स्थालीपाकम् । च्छेदन्यत् ॥ ० ॥ ११ ॥ ० ॥

वीरसूजौवसूजौवपत्नीति ब्राह्मण्यो मङ्गल्याभिर्व्वा-
ग्भिरुपासीरन् ॥ १२ ॥

वीरान् विक्रान्तान् सूते—इति वीरसूः । जीवान् जीवतः
सूते—इति जौवसूः । जौवस्य जीवतः पत्नी जौवपत्नी, अविधवे-
त्यर्थः । वाक्यत्रयेऽपि ‘त्वं भव’—इति वाक्यशेषो बोद्धव्यः । इति
एवंप्रकाराभिर्मङ्गल्याभिर्मङ्गलादनपेताभिर्व्वाग्भिर्ब्राह्मण्यो बधूमुपा-
सीरन् गायेरन् अनुनयेयुरित्येतत् । “अविधवाः पुत्रवत्यो नार्थ्या-
बधूं वेद्यामुन्याय कलषोदकेनाभ्युक्षणादिकं मङ्गलकृत्यं कुर्युः”—
इति भवदेवकल्पनायान्तु प्रमाणं न पश्चाजः । हसरभोजनमय-
स्मात् परं तेनोक्तं न युक्तमेव । पूर्वमेव तदुपदेशात् । ‘इदानीमेव
तन्त्वसमापनम्’—इति एके मन्यन्ते । कुतः ? उत्तरत्र कर्मान्तरोपदे-
शेन पूर्वस्य कर्मणोऽपवर्गावगतेः । अन्ये तु ‘प्रजाम्—इत्येतन्मन्त्रवा-
चनात् परमेव तन्त्वसमापनं ततः हसरभोजनमुपासनञ्च’—इति
वर्णयन्ति ॥ ० ॥ १२ ॥ ० ॥

अथ सोष्यन्तीहोमः ॥ १३ ॥

अथेत्ययमपूर्वप्रकरणोपन्यासार्थः । सोष्यन्ती शूलायन्ती आसन्न-
प्रसवा—इत्येतत् । सुप्रसवे—इत्यस्माद्धातोः । तामिमां सोष्यन्तीं
ज्ञात्वा यो होमः, सोऽयं सोष्यन्तीहोमः । कर्त्तव्यः—इति वाक्य-
शेषः ॥ ० ॥ १३ ॥ ० ॥

कस्मिन् काले कथञ्च होमोऽयं कर्त्तव्यः ? उच्यते ।

प्रतिष्ठिते वस्तौ परिस्तीर्याग्निमाज्जाहुती जुहोति,—
या तिरश्चीत्येतयर्चा विपश्चित् पुच्छमभवदिति च ॥ १४ ॥

वस्तुर्द्योनिद्वारम् । प्रतीत्ययमुपसर्गः । वस्तौ स्थिते गर्भं सतीत्ये-
तत् । ‘अग्निं परिस्तीर्य’ अग्निपरिस्तरणं व्याख्यातं, तत्कृत्वा, द्वे
आज्याहुती जुहोति, या तिरश्चीत्येतया च च विपश्चिदित्येतया
च । भेदेनोपदेशात् भेदेनैव होमः । अथ, अग्निं परिस्तीर्य—इति
भिद्भुत्वादवाच्यम्, अथोच्यते ; कारणं वक्तव्यम् ? परिसंख्यानार्थ-
मित्याह ॥ किमनेनोक्तं भवति ? एतदनेनोक्तं भवति । अग्नि-
परिस्तरणमेव न तु ब्रह्मोपवेशनादिकमपि—इति । तस्मात्
क्षिप्रहोमः स्यादितिभिद्भुम् । परिस्तरणमात्रमेवात्राधिकम् । ननु,
आज्यपदमप्यनर्थकं, हविषोऽनादेशे खल्वाज्येनैव ह्वयते । उच्यते ।
आज्यग्रहणमाज्यसंस्कारप्रज्ञापनार्थम् । तेनाज्यसंस्कारोऽपि कर्त्तव्यः ॥
० ॥ १४ ॥ ० ॥

पुमानयं जनिष्यतेऽसौनामेतिनामधेयं गृह्णाति ॥ १५ ॥

पुमानयं जनिष्यतेऽसौनाम—इत्यसावितिमन्त्रस्थाने जनिष्यमा-
नस्य हृदि कल्पितं नामधेयम् । नामैव नामधेयं, स्वार्थं धेयत् ।
गृह्णाति उच्चारयति ॥ ० ॥ १५ ॥ ० ॥

यत्तद्गुह्यमेव भवति ॥ १६ ॥

यन्नामधेयं गृह्णाति, तन्नामधेयं गुह्यम् अप्रकाशमेव भवति ।
एवकारात् सर्वदैवास्तु गुह्यता बोद्धव्या ॥ ० ॥ १६ ॥ ० ॥

अथेदानौ जातकर्मापदिद्विचुरिदमाह—

यदाऽस्मै कुमारं जातमाचक्षौरन्नथ ब्रूयात् ;—काङ्क्षत
नाभिकृन्तनेन स्तनप्रतिधानेन चेति ॥ १७ ॥

यदा यस्मिन् काले अस्मै पित्रे कुमारं जातमाचक्षौरन् शिष्या-
दयः कथयेयुः, अथ तदा अनन्तरं वा, पिता ब्रूयात् व्यक्तं कथ-
येत्—उच्चैरुच्चारयेदित्येतत् । किं ब्रूयात् ? उच्यते । काङ्क्षत प्रति-
पालयत, नाभिकृन्तनेन स्तनप्रतिधानेन च । कथञ्नाम ? नाभि-
कृन्तनं स्तनप्रतिधानञ्च मा तावत् कुरुत—इति । तदिदमुच्चैरुच्चा-
रयेत् । बाभिर्नाभिलग्न्या नाडी नालमित्यनर्थान्तरम् ॥ ० ॥ १७ ॥ ० ॥

ब्रीहियवौ पेषयेत्तथैवाऽऽवृता यथा शुक्राम् ॥ १८ ॥

ब्रीहिस्य यवस्य ब्रीहियवौ । समासकरणादभावपि मिलितौ
युगपत् पेषयेत् न त्वेकैकशः । तथैव परिपाठ्या पेषयेत् ; यथा परि-
पाठ्या शुक्रां पूर्वोक्तां पेषयेत् । अन्यतरालाभेऽपि तत्प्रतिनिधि-

रूपादेयः । न तु प्रत्येकमेवादाय कर्म करणीयम् । इतरेतरयोग-
स्यार्थवत्त्वोपपत्तेः । तथाञ्च कर्मप्रदीपः ।

“यथोक्तवस्त्वसम्पत्तौ यच्चिं तदमुकारि यत् ।

यवानामिव गोधूमा ग्रीहीणामिव शालयः” ॥

इति । यच्च,—‘उभयालाम्भे प्रत्येकम्—

“यथालाम्भोपपक्षेषु रौप्येषु तु विशेषतः” ।

इति याज्ञवल्क्यवचने पात्रे तथा दर्शनेनान्यत्राप्यशक्त्वा तथा
कल्प्यते,—इति रघुनन्दनमतम् । तदमङ्गतम् । कस्मात् ? यस्मात्
न खलु याज्ञवल्क्येन आद्वैपात्राणि वचनान्तरेणोक्तानि । नापि
मिलितानां पात्राणां प्रत्येकमुपादानमनेन वचनेनोच्यते । न हि
शास्त्रान्तरेऽपि समुच्चयेन पात्रविधिरस्ति । वैकल्पिकानां पात्राणां
खल्वत्र यथालाम्भोपपन्नत्वमुच्यते । ग्रीहियवौ त्वाचार्य्येण मिलिता-
वुच्यते । तत् कथमत्र दर्शनं कल्पनामूलम्—इति कल्पयितैव
जानाति । न ह्यत्रोदगयनादिवदेकैकानुगुण्यद्योतकं वचनमस्ति ।
येयं यदृच्छाकल्पना आचार्य्यवचनविरोधात् बुद्धिमद्भिरनादर-
णीया ॥ ० ॥ १८ ॥ ० ॥

तदेवं पिष्टौ ग्रीहियवौ,—

दक्षिणस्य पाणेरङ्गुष्ठेनोपकनिष्ठिकया चाङ्गुल्याऽभि-
संगृह्य कुमारस्य जिह्वायां निमाष्टीयमाञ्जेति ॥ १९ ॥

निमाष्टिं निश्च्योतयति । व्याख्यातमन्यत् । आह । कुमार-
ग्रहणं किमर्थम् ? कुमारौ निवृत्त्यर्थम् । एवमेके । तदसत् । कुतः ?

एतथैवावृता स्त्रियाः—इति चूडाकरणान्तसंस्काराणां कुमार्या-
 अपि सूत्रणात् । मन्त्रनिवृत्त्यर्थं तर्हि ? न । तत्र 'द्वणीम्'—
 इति करणात् । कुमारग्रहणं तर्हि न कर्त्तव्यम्, अथ क्रियते,
 प्रयोजनं धत्तव्यम् ? अधिकारार्थम्—इति ब्रूमः । तेनोपनयना-
 दीनि व्रतानि कुमारस्यैव भवन्ति न कुमार्याः । ननु, 'गर्भाष्टमेषु
 ब्राह्मणमुपनयेत्'—इति सूत्रयिष्यति । स खल्वयं पुलिङ्गनिर्देशः
 स्त्रियं व्यावर्त्तयिष्यति ? न । 'कुतः ? यतो न खल्वत्र ब्राह्मणो-
 विधिस्मृतः । किन्तर्हि ? उपनयनव्रतम् । तदर्थं ब्राह्मणोऽनूद्यते ।
 तस्मात् जातिनिर्देशाच्च लिङ्गमविवक्षितं स्यात् । यथा 'ब्राह्मणो-
 न हन्तव्यः'—इति ब्राह्मण्यपि न हन्यते । तस्मात् कुमारग्रहणम्
 उपनयनादिव्रतेषु कुमारीव्यावर्त्तनार्थम् । मनुरपि—

“अमन्त्रिका तु कार्य्येयं स्त्रीणामावृदशेषतः ।

संस्कारार्थं शरीरस्य यथाकालं यथाक्रमम् ।

वैवाहिको विधिः स्त्रीणां संस्कारो वैदिकः स्मृतः ।

पतिसेवा गुरौ वासो गृह्यार्थोऽग्निपरिक्षिप्ता ” ।

इत्याभ्यां वचनाभ्यां जातकर्मादिसंस्कारमुपनयनादिव्रताभावश्च
 स्त्रिया दर्शयति । अथवा । प्राधान्यात् 'कुमारग्रहणं' क्रियते ।
 अनुपादेयलिङ्गाविवक्षया तु कुमार्यपि अवगम्यमाना न निरा-
 क्रियते । उपनयनव्रतादिकमपि तर्हि कुमार्याः स्यात् ? न स्यात् ।
 किं कारणम् ? अध्ययनार्थानि हि तानि व्रतानि । स्त्रियाः खल्व-
 अध्ययनं नास्ति । 'स्त्रीशूद्रौ नाधौयेताम्'—इति हि ब्राह्मणम् ।
 पुराकल्पे चासामध्ययनमासीत्, तद्विशेषश्च पूर्वमेवाभिहितः ।

तदिदं जातकर्षं । एवमेके । अपरे तु 'वक्ष्यमाणमपि सर्पिः-
प्राशनं जातकर्षान्तर्गतम्'—इति मन्यन्ते । तदत्र जातकर्षणि
अन्वाहार्यश्राद्धाभिधानं भवदेवस्यासङ्गतम् । कस्मात् ?

“ नाष्टाकासु भवेत् श्राद्धं न श्राद्धे श्राद्धमिच्छते ।

न सोऽयन्ती जातकर्षप्रोषितागतकर्षसु ” ॥

इति कर्षप्रदीपकता निषेधात् ॥ ० ॥ १९ ॥ ० ॥

तथैव मेधाजननं सर्पिः प्राशयेत् ॥ २० ॥

तथैव—इयमाज्ञेति मन्त्रेण, तथैव—दक्षिणस्य पाणेरङ्गुष्ठेनोप-
कनिष्ठिकया चाङ्गुल्या गृहीतं, मेधां धारणावतीं बुद्धिं जनयतीति
मेधाजननं सर्पिर्घृतं प्राशयेत् पिता । सर्पिषो मेधाजननत्वञ्चायुर्वेद-
प्रसिद्धम् । अन्ये तु वर्णयन्ति,—‘तन्वान्तरप्रोक्तं मेधाजननं
ब्रीह्यादि, सर्पिश्च प्राशयेत्’—इति ॥ ० ॥ २० ॥ ० ॥

जातरूपेण वाऽऽदाय कुमारस्य मुखे जुहोति,—
मेधान्ते मित्रावरुणावित्येतयर्चा सदसस्पतिसुद्भुतमिति
च ॥ २१ ॥

जातरूपेण सुवर्णेन । वाशब्दः समुच्चये । केचित् चशब्दमेव
पठन्ति । जातरूपेण सर्पिरादाय । ऋज्वन्यत् । जुहोतिचोदना-
बलात् स्वाहान्तता मन्त्रयोरवगम्यते । मन्त्रयोर्भेदेनोपदेशात् भेदे-
नैव होमः । केचित् पूर्वसूत्रेणास्यैकसूत्रतां मन्यमाना वर्णयन्ति ।
‘तथैव दक्षिणस्य पाणेरित्याद्युक्तप्रकारेण गृहीत्वा प्राशयेत्, जात-

रूपेण वा जुहोति । सोऽयं विकल्पः,—‘हस्तेन वा गृहीतव्यं जातरूपेण वा’—इति । परमत्रापि पक्षे ‘प्राशब्दस्य समुच्चयार्थतैव युक्ता । कुतः ? तथैव—इत्येवकारिणः तन्निश्चयमात् । विकल्पपक्षे खल्वयमुपपद्येत ! तस्मादेकसूत्रतापक्षे, ‘दक्षिणहस्तानामिकाङ्गुष्ठाभ्यां धृतेन जातरूपेण घृतं गृहीत्वा’—इति तत्त्वकारव्याख्यानमादरणीयम् ।

अत्रैके वर्णयन्ति,—‘अक्षप्राशनञ्चैतदेव हृन्दोगानाम्, अन्यस्याविधानात्’—इति । तेषामयमाशयः । सर्पिषः प्राशनोपदेशः तावदिहोपलभ्यते । सर्पिषाक्षम् । तस्मादक्षप्राशनमेतत् । तदिह कर्मान्तरोपदेशादितः पूर्वमेव जातकर्माणः परिसमाप्तिरवगम्यते । अतो नानयोरेक्यमाशङ्कनीयम् । शास्त्रप्रामाण्यबलाच्चैकेनापि कर्माणां संस्कारद्वयनिष्पत्तावपि न किमप्यनुचितम् । ननु, षष्ठेऽक्षप्राशनं मासि—इति नियतकालत्वमक्षप्राशनस्य स्मर्यते नामकरणेन व्यवहितत्वञ्च । उच्यते । अस्मच्छास्त्रे खल्विदानीमेवाक्षप्राशनमुपदिश्यते,—इत्यन्येषामेव नियतकालत्वं नामकरणेन व्यवहितत्वञ्च । नस्माकम् । नापि नियतकालत्वमक्षप्राशनस्य । अतएव यमः ।

“ततोऽक्षप्राशनं षष्ठे मासि कार्यं यथाविधि ।

अष्टमेवाऽथ कर्त्तव्यं यद्वेष्टं मङ्गलं कुले” ॥

इति कालद्वयमुपदिश्य कालान्तरमपि कुलानुगतमुपदिशति ।

आचार्यः किलोपदेशा हृन्दोगकुलधर्माणाम् । मत्पुरि—

“षष्ठेऽक्षप्राशनं मासि यद्वेष्टं मङ्गलं कुले” ।

इति तथैवोपदिशति । अन्ये तु मन्यन्ते । 'जातकर्म्मरूपत्वादेतस्य
नास्त्रप्राशनत्वम् । न गृह्येकेन कर्म्मणा संस्कारदयनिष्पत्तिर्युक्ता ।
नियतकालत्वादस्त्रप्राशनस्य । नामकरणेन व्यवहितत्वाच्च प्राङ्मा-
भिवर्द्धनात् करणं न युक्ततरम् । स्वशाखायामन्यस्य' विधाना-
भावेऽपि पारशाखिकमेवानुष्ठेयम् । तस्मादध्वर्युभ्यो गृहीयात् ।
प्रधानहोमदेवतामात्रमेवादध्वर्युभ्यो ग्रहीतव्यम्, पूर्वापरैतिकर्त्तव्यता-
कलापस्तु स्वशाखोक्त एव स्यात्'-इति । तदत्र भगवन्तोभूमिदेवाः
प्रमाणम् ॥ ० ॥ ११ ॥ ० ॥

एतस्मिन् कर्म्मणि कृते पिता—

कृन्त नाभिमिति ब्रूयात् स्तनञ्च प्रतिधत्तेति ॥ २२ ॥

कृन्त नाभिम—इति, स्तनञ्च प्रतिधत्त—इति च ब्रूयात् ॥
० ॥ १२ ॥ ० ॥

अत ऊर्द्धमसमालम्भनमादशरात्रात् ॥ २३ ॥

अतः अस्मान्नाभिवर्द्धनात् स्तनप्रतिधानाच्च ऊर्द्धं परतः, अस-
मालम्भनमस्पर्शनम् । आदशरात्रात् दशरात्रपर्यन्तम् । तेन,
“सूतिकां स्पृष्ट्वा मन्त्रेणः स्नायात्”—इत्येवमादिकृतौ मातृरस्पृश्यत्वं
यदर्भिर्हितं, तदस्मात् कर्म्मण ऊर्द्धमिति बोद्धव्यम् ॥ ० ॥ १३ ॥ ० ॥

इति . महामहोपाध्यायराधाकान्तसिद्धान्तवागीशभट्टाचार्या-
त्मजश्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
द्वितीयप्रपाठकस्य मन्त्रमी खण्डिका ॥ ० ॥

गेभिलीयगृह्यसूत्रे

द्वितीयप्रपाठके अष्टमी खण्डिका ।



जननाद्यस्तृतीयो ज्यौत्स्नस्तस्य तृतीयायां प्रातः
सशिरस्कं कुमारमाज्ञाव्यास्तमिते वीते लोहितिमन्य-
ञ्जलिहृतः पितोपतिष्ठते ॥ १ ॥

जननात् जन्मत आरभ्य तृतीयो यो ज्यौत्स्नः ज्योत्स्नायुक्तः
पक्षः शुक्लपक्षः—इत्येतत् । तस्य तृतीयायान्तिथौ प्रातः सशिरस्कं
कुमारमाज्ञाय स्नापयित्वा । रात्रौ कर्मणो विधानात् रात्रावेव
स्नानं माभूदित्येवमर्थं प्रातरितिसूचितम् । अस्तमिते सवितरि,
वीते विगते लोहितिनि लौहित्ये, मन्थोपरमे—इत्यर्थः । अञ्ज-
लिहृतः हृतोऽञ्जलिर्येन सोऽयमञ्जलिहृतः । आहिताग्न्यादिपाठात्
हृतशब्दस्य परनिपातः । पिता उपतिष्ठते आराधयति चन्द्रमसं
तदभिमुखः सन् । कुतः ? ‘पितोपतिष्ठते *’ अभिमुखश्चन्द्रम-
सम्—इति लिङ्गात् । यत्तु,—दिशोऽनादेशात् ‘प्राङ्मुखकरणञ्चा-
नादेशे’—इति सूत्रकारवचनात् प्राङ्मुख उपतिष्ठते—इति वर्णनम् ।
तदसङ्गतम् । शुक्लतृतीयायां चन्द्रमसः पश्चिमदिगवस्थितत्वेन प्राङ्मु-
खेन पित्रा तदाराधनवर्णनस्थानुचितत्वात् । लिङ्गविरोधाच्च ।
‘उत्तिष्ठते’—इति . पाठे चन्द्राभिमुख ऊर्ध्वं तिष्ठति—इति व्याख्ये-
यम् ॥ ० ॥ १ ॥ ० ॥

अथ माता शुचिना वसनेन कुमारमाच्छाद्य दक्षि-
णत उदञ्चं पित्रे प्रर्षेत्पुदक्षिरसम् ॥ २ ॥

अथानन्तरमेव माता शुचिना निर्निक्तेन वसनेन कुमारम्
आच्छाद्य । आक्षर्यादायाम् ईषदर्थं वा । कथञ्चाम् ? मुखवर्जं
च्छादयित्वा । दक्षिणतः पितुर्दक्षिणस्यां दिशि भूत्वा उदञ्च-
मुत्तानम् उदक्षिरसञ्च कुमारं, पित्रे प्रथच्छति प्रददाति
॥ ० ॥ २ ॥ ० ॥ .

प्रदाय च सा,—

अनुपृष्ठं परिक्रम्योत्तरतोऽवतिष्ठते ॥ ३ ॥

अनुपृष्ठं पत्युः पृष्ठदेशेन परिक्रम्य गत्वा उत्तरतः पत्युस्त-
रस्यां दिशि अवतिष्ठते ऊर्ध्वा तिष्ठति ॥ ० ॥ ३ ॥ ० ॥

अथ जपति,—यत्ते सुसौम इति ; यथाऽयन्न प्रमी-
येत पुत्रो जनिष्या अधीति ॥ ४ ॥

अथेत्यन्तर्ग्यार्थम् । परिक्रम्योत्तरतः स्थितायां तस्याम्
अनन्तरं पिता जपति, न तु परिक्रममाणायामेव । किं जपति ?
यत्ते सुसौम—इति श्रुचम् । किमन्तः पुनरयं श्रुचः ? उच्यते ।
यथाऽयन्न प्रमीयेत पुत्रो जनिष्या अधि—इत्येवमन्तः । तदिदं
श्रुचस्यान्तप्रज्ञापनार्थमुक्तम् ॥ ० ॥ ४ ॥ ० ॥

एवं जपित्वा अथ कुमारम्—

उदञ्चं मात्रे प्रदाय यथार्थम् ॥ ५ ॥

ऋजुरचरार्थः । यथार्थमिति कर्षणः परिसमाप्तिरुच्यते । तेन वामदेव्यगानमिदानीं कर्त्तव्यम् । तथाच कर्षप्रदीपः ।

“अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके ” ।

इति । तदिदं कर्षं चन्द्रदर्शनमिति निष्क्रमणमिति चाख्यायते । केचिदत्र,—

“बृहत्पञ्चपशुस्वस्थ्यै परिविश्वतोः ।

सूर्येन्द्रोः कर्मणी ये तु तयोः श्राद्धं न विद्यते ” ।

इति कर्षप्रदीपवचनपराद्धं पश्यन्तोऽन्वाहार्यश्राद्धं निषेधन्ति । तदमङ्गम् । पूर्वाद्धानवलोकनात् । बृहद्वाहनानां, चुद्रपशूनाञ्च स्वस्थयनाथं परिविश्वमाने सूर्यं चन्द्रमसि च ये कर्मणी वक्ष्यमाणे, तयोः श्राद्धं नास्ति—इति खल्वर्थोवचनस्य ॥ ० ॥ ५ ॥ ० ।

अथ येऽत ऊर्ध्वं ज्यौत्स्नाः प्रथमोद्दिष्ट एव तेषु पि-
तोपतिष्ठतेऽपामञ्जलिं पूरयित्वाऽभिमुखश्चन्द्रमसम् ॥ ६ ॥

अथेत्यपूर्वकर्षापन्यासार्थम् । अन्ये तु वर्णयन्ति,—‘अथ शब्दोऽधिकारानुवृत्त्यर्थः । कथन्नाम ? पूर्ववदिदमपि चन्द्रदर्शनं एव’—इति । अतोऽस्मात् ततोयात् शुक्लपचादूर्ध्वं ये ज्यौत्स्नाः शुक्लपचाः, तेषु प्रथमोद्दिष्ट एव,—प्रथमं यः काल उद्दिष्टः कथितः तस्मिन्नेव काले ततोयायामित्येतत् । प्रथमोदित एव,—इति पाठेऽपि प्रथममुदितः कथितो यः कालस्तस्मिन्निति न एवार्थः । अपरे

त्वाङ्कः,—‘प्रथमोद्दिष्ट एव प्रथमोदित एव चन्द्रमसि प्रतिपदि
द्वितीयायां वा, न यथापूर्वं तृतीयायाम्’—इति । पिता अभि-
मुखः सन् चन्द्रमसं उपतिष्ठते आराधयति । किं कृत्वा ? अपाम-
द्विरञ्जलिं पूरयित्वा ॥ ० ॥ ६ ॥ ०० ॥

तश्चाञ्जलिम्—

यददश्चन्द्रमसोति सङ्कद्यजुषा द्विस्तूष्णीमुत्सृज्य
यथार्थम्* ॥ ७ ॥

यददश्चन्द्रमसि—इति मन्त्रेण सङ्कद्यजुसं प्रत्युत्सृज्य अञ्जलिद्वयं
तूष्णीमुत्सृजेत् । यथार्थमिति कर्षणः परिसमाप्तिरुच्यते । एतच्च-
कर्षं देशान्तरस्थोऽपि कुर्यात् । मातृकुमारयोरस्मिन् कर्मण्यनङ्ग-
त्वात् । कियन्नं कालं कुर्यात् ? संवत्सरपर्यन्तम् । कुतः ? तावतैव
कृतत्वात् । वर्षान्तरेष्वपि तएव ज्यौत्स्नाः तएव मासाः तएव चर्त्तवः
पुनरावर्त्तन्ते । ‘अत ऊर्ध्वं ज्यौत्स्नेषु’—इत्यङ्गत्वा, ‘ये अत ऊर्ध्वं
ज्यौत्स्नाः तेषु’—इति करणाच्चैवमवगच्छामः । सर्व्वनाम्ना खल्वभि-
मतेषु ज्यौत्स्नेष्वेतदुपदिश्यते । असमास-गुरु-क्रमभेदं पुनर्व्वचनार्था-
पत्तयः खल्वर्थविशेषप्रतिपादनार्था भवन्ति । शिष्टाश्चैवमाचरन्ति ॥
० ॥ ७ ॥ ० ॥

* एतत् सूत्रानन्तरं ‘अत ऊर्ध्वं ज्यौत्स्नेष्वेतत् कर्म्मसंवत्सरम्’—इति
सूत्रतयैव संस्कारतत्त्वेऽधारिः । परमस्मदवलोकितेषु सर्व्वेषु सूत्रयज्ञेषु
भाष्यपुस्तकद्वये च तददर्शनात् यत्तथा तन्निर्णयस्य भाष्ये दर्शनाच्च भाष्य-
प्रतीकमेव तत् ।

जननादशरात्रे व्युष्टे शतरात्रे संवत्सरे वा नामधेय-
करणम् ॥ ८ ॥

जननात् जन्मदिवसात् आरभ्य दशरात्रे व्युष्टे अतिक्रान्ते,
शतरात्रे व्युष्टे, संवत्सरे वा व्युष्टे नामधेयकरणं, नामैव नामधेयम्,
तस्य करणम्—इति कर्माणो नामधेयम् । कर्त्तव्यम्—इति सूत्रशेषः ।
एकस्माद्वाशब्दान्नैते कालास्तुल्यवद्विकल्पन्ते । किन्तु यदि दैवा-
न्मानुषादा कुतश्चिदन्तराधात् दशरात्रे व्युष्टे नामधेयकरणं न
सम्पद्यते तदा शतरात्रे व्युष्टे, तत्राप्यसम्पत्तौ संवत्सरे व्युष्टे—
इति ॥ ० ॥ ८ ॥ ० ॥

अथ यस्तत् करिष्यन् भवति पश्चादग्नेरुदगग्रेषु दर्भेषु
प्राङ्मुपविशति ॥ ९ ॥

अथेति जातगृह्ननियमार्थम् । कथं नाम ? यस्मिन् गृहे
कुमारोजातः, तस्मिन् एव गृहे एतत् कर्त्तव्यम् । अन्यथा प्रागेव
चन्द्रदर्शनात् कुमारस्य वह्निर्गमनं स्यात् । तथा चोक्तं बह्वृचशा-
खायाम् । ‘तन्मध्ये जुहुयात् यस्मिन् जातः स्यात्’—इति । यः—
इति सामान्याभिधानात् पितुरभावेऽन्योऽप्यधिकारी—इति दर्श-
यति । यः कश्चित् पित्रादिः तत् नामधेयकरणं करिष्यन्
कर्त्तुमिच्छन् भवति, स पश्चादग्नेरुदगग्रेषु दर्भेषु प्राङ्मुख उप-
विशति । स खल्वयमग्निः शान्नाग्नेरपि लौकिक एव बोद्धव्यो न
पुनः स्वयमाहुतः । गर्भसंस्कारहोमानामेव तत्रानुष्ठानात् ।
नामधेयादौ लौकिकाग्नेरुपदेशाच्च । तथाच कर्मप्रदीपः ।

“ न स्वेऽग्नावन्यहोमः स्थान्मुक्त्वां समिदाङ्गतिम् ।

स्वगर्भसत्किञ्चार्थांश्च यावच्चासौ प्रजायते ।

अग्निस्तु नामधेयादौ होमे सर्व्वत्र लौकिकः ।

न हि पित्रा समानीतः पुत्रस्य भवति कश्चित्” ।

इति ॥ ० ॥ ९ ॥ ० ॥

अथ माता शुचिना वसनेन कुमारमाच्छाद्य
दक्षिणत उदञ्चं कर्त्तुं प्रयच्छत्युदक्शिरसम् ॥ १० ॥

कृतभाष्यं सूत्रम् ॥ ० ॥ १० ॥ ० ॥

प्रदाय च माता,—

अनुपृष्ठं परिक्रम्योत्तरत उपविशत्युदगग्रेषु दर्भेषु ॥ ११ ॥

उक्तार्थमेतत् ॥ ० ॥ ११ ॥ ० ॥

अथ जुहोति प्रजापतये तिथये नक्षत्राय देवताया-
इति ॥ १२ ॥

अथेत्यानन्तर्यार्थम् । कथं नाम ? उपविष्टायां तस्यां कुमारं
प्रदाय जुहोति । इतरथा गृहीतकुमारस्य हवनाऽसंभवात् ।
एवमेकैः । गृहीतकुमार एव जुहोति । एवमपरे । कस्मै जुहोति ?
प्रजापतये जुहोति । यस्यां तिथौ कुमारोजातस्तस्यै तिथये
जुहोति । यस्मिन् नक्षत्रे जातः तस्मै नक्षत्राय जुहोति ।
तिथेर्नक्षत्रस्य च या देवता तस्यै च जुहोति । अनादेशादाज्यं
द्रव्यम् । इति-शब्दो होमस्य प्रकारविशेषं सूचयति । तत्र तिथयः

प्रतिपदाद्याः । तासां देवतासामावस्थापर्यन्तानां ब्रह्म-त्वष्ट-विष्णु-
यम-सोम-कुमार-मुनि-वसु-पिशाच-धर्म-रुद्र-वायु-मन्मथ-यक्ष-
पितरः । पौर्णमास्यास्तु विश्वेदेवाः । तच्च तिथिहोमे, प्रतिपदे
स्वाहा-इत्यादिकः प्रयोगः । तिथिदेवताहोमे विशेषमाह कर्म-
प्रदीपः ।

“नामधेये मुनि-वसु-पिशाचा बज्रवत् सदा ।

यक्षाश्च पितरो देवा यष्टव्यास्तिथिदेवताः ।

इति । तेन, मुनि-वसु-पिशाच-यक्ष-पितरौ विश्वेदेवाश्च बज्र-
वचनान्ता होतव्याः, शेषा एकवचनान्ताः । नचत्रान्यश्विन्यादीनि ।
नचत्रहोमेऽपि विशेषमाह स एव ।

“आग्नेयाद्येऽय सर्पाद्ये विशाखाद्ये तथैवच ।

आषाढाद्ये धनिष्ठाद्ये अश्विन्याद्ये तथैवच ।

द्वन्द्वान्येतानि बज्रवदृचाणां जुहुयात् सदा ।

द्वन्द्वद्वयं द्विविधमवशिष्टान्ययैकवत् ” ।

इति । कृत्तिकाद्ये दे नचत्रे, अश्लेषाद्ये दे, विशाखाद्ये दे,
आषाढाद्ये दे, धनिष्ठाद्ये दे, अश्विन्याद्ये दे,—एतानि द्विकानि;—
कृत्तिकाभ्यः स्वाहा, रोहिणीभ्यः स्वाहा,—इत्यादिबज्रवचनयुक्तानि
जुहुयात् । शेषमवशिष्टं द्वन्द्वद्वयं—भाद्रपदाद्वयं फल्गुनौद्वयञ्च,—
पूर्वभाद्रपदाभ्यां स्वाहा, उत्तरभाद्रपदाभ्यां स्वाहा,—इत्यादिद्विव-
चनयुक्तं जुहुयात् । अवशिष्टानि मृगशिरः प्रभृतीनि नचत्राणि,—
मृगशिरसे स्वाहा,—इत्याद्येकवचनान्तानि जुहुयात् । तत्रापि
लिङ्गनिर्णयस्तन्त्रान्तरे ।

“इत्ता-स्वाति-अवणा अक्तौवे

मृगशिरः, न पुंसि स्यात् ।

पुंसि पुनर्वसुपुत्र्यौ

मूलन्वस्त्री स्त्रियः शेषाः” ।

इति । तस्मात्, मूलायै स्वाहा—इति° प्रामादिकं: प्रयोगः ।
नचचदेवताश्च यथाक्रमम्, अश्वि-यम-अग्नि-प्रजापति-सोम-रुद्र-
अदिति-बृहस्पति-सर्प-पितृ-भग-अर्यमन्-सवितृ-त्वष्टृ-वायु-इन्द्राग्नि-
मित्र-इन्द्र-निर्वृति-अप्-विश्वेदेव-विष्णु-वसु-वरुण-अजपाद्-अहि-
ब्रध्न-पूषाणः । नचचदेवताहोमेऽपि विशेषमाह कर्मप्रदीपः ।

“देवता अपि ह्यन्ते बज्रवत् सर्पवस्त्रपः ।

देवाश्च पितरश्चैव द्विदेवाश्विनौ तथा” ।

इति । तेन° सर्पवस्त्रपो विश्वेदेवाः पितरश्च बज्रवचनान्ताहो-
तव्याः । अश्विनौ द्विवचनान्तौ होतव्यौ । अर्थादन्यादेवता एक-
वचनान्ता होतव्याः । सोऽयं विशेषः,—इतिशब्देन द्योतितः ॥
० ॥ १ २ ॥ ० ॥

तस्य मुख्यान् प्राणान् संमृशन् कोऽसि कंतेमोऽसी-
त्येतं मन्त्रं जपति ॥ १३ ॥

• तस्य कुमारस्य मुख्यान् मुखे भवान् प्राणान् प्राणनिर्गमोपाय-
भूतान् सप्त स्त्रिंशद्विशेषान्—मुखमक्षिणी नासिके कर्णावित्येतद्रू-
पानिति यावत् । संमृशन् संस्पृशन् । कचिच्चयैव पाठः । कोऽसि—
इत्येतं मन्त्रं जपति । श्रवसानोऽयं मन्त्रः ॥ ० ॥ १ ३ ॥ ० ॥

तस्मिंश्च मन्त्रे,—

‘आहस्यत्यं मासं प्रविशासंवित्यन्ते च मन्त्रस्य
घोषवदाद्यन्तरन्तस्थं दीर्घाभिनिष्ठानान्तं कृतं नाम
—दध्यात् ॥१४ ॥

‘आहस्यत्यं मासं प्रविशासौ’—इत्यत्र असावित्यस्मिन् मन्त्रस्थाने,
अन्ते च मन्त्रस्य ‘परिददात्वसौ’—इत्यसाविति सर्व्वनामस्थाने, नाम
दध्यात् उच्चारयेत् । कीदृशं नाम ? उच्यते । कृतं कल्पितं,
कृतं वा । अथवा । कृतप्रथमान्तं, “दादग्नेऽहनि पिता नाम
कुर्यात्”—इति श्रुतेः पित्रादिकृतं वा । नामैव विशिनष्टि ।
घोषवदाद्यन्तरन्तस्थं दीर्घाभिनिष्ठानान्तम् । घोषवदादि । वर्गाणां
प्रथमद्वितीयाः शेषसाश्चाघोषाः, तदन्ये व्यञ्जनवर्णा घोषवन्तः ।
घोषवदचरमादि यस्य नाम्नः, तत् घोषवदादि । अन्तरन्तस्थम् ।
अन्तस्थायरलवाः । अन्तर्मध्ये अन्तस्थमचरं यस्य तदन्तरन्तस्थम् ।
दीर्घाभिनिष्ठानान्तम् । दीर्घोद्धिमात्रोवर्णः, अभिनिष्ठानं विस-
र्ज्जनीयमक्षरम् । राणायनीयानां ऋकृतन्त्रे प्रसिद्धा विसर्ज्जनीय-
स्याभिनिष्ठानाख्येति भट्टभाष्यम् । दीर्घश्च अभिनिष्ठानश्च दीर्घा-
भिष्ठाने, ते अन्ते यस्य तत् दीर्घाभिनिष्ठानान्तम् । एकस्मिन्
नाम्नि, दीर्घस्य अभिनिष्ठानस्य च समुच्चयेनान्तत्वासम्भवादर्या-
दनयोर्विकल्पः,—दीर्घान्तम् अभिनिष्ठानान्तं वा । तद् यथा,—
दीर्घान्तं नाम गोविन्दशर्मा—इत्यादिरूपं, अभिनिष्ठानान्तञ्च
गोविन्दः—इत्यादिरूपम् ।

इति भट्टनारायणप्रभृतयोवृद्धाः । गर्गोऽप्याह ।

“आदौ घोषवदक्षरं यरलवान् मध्ये पुनः स्थापये-

दन्ते दीर्घविसर्जनीयसहितं नाम प्रयत्नात् कृतम्” ॥

इति । तथा चोभयथा दर्शनम् । “श्रुतग्रीलनाम्ने शराय”-
इत्याश्वलायनगृह्यपरिशिष्टे । “गिरिशर्मैवमुक्तवान्”—इति कर्मा-
प्रदीपे । एवमन्यत्र । गृह्यान्तरवृत्तिकारैरपि, ह्यक्षरस्य चतुरक्षरस्य
च नाम उदाहरणतया भवः इति विष्णुशर्मा इति चैवमादिकं
लिखितम् । दीर्घाभिनिष्ठानान्तमित्यत्र ‘दीर्घाभिनिष्ठानम्’—इति
पठ्यन्ते । दीर्घनाक्षरेण अभिनिस्तिष्ठते समाप्यते यन्नाम तद्दी-
र्घाभिनिष्ठानं, यथा गोविन्दशर्मा—इति व्याचक्षते च ।

तदिदं नाम्नः प्रतीकत्रयमादिमध्यान्तभेदेन सूत्रितम् । ये
लाङ्कः, शर्मादीनीं न नामावयवत्वं किन्तु नामभिन्नत्वं तदुपपद-
त्वञ्च,—इति । ते तु न्यायेन न सङ्गच्छन्ते । परमप्रेक्षावान् खल्ला-
चार्यो नाम्न आदिं मध्यं चावयवं सूत्रयित्वा क्रमागतमवश्यसूत्र-
यितव्यमन्तमवयवमुपेत्य नाम्न उपपदं सूत्रितवानित्यस्यासम्भवदुक्ति-
कत्वात् । को हि प्रेक्षावानेवमाचक्षीत । ‘अयुग्दान्तः स्त्रीणाम्’—
इत्ययिमसूत्रे दाकारस्य नामावयवत्वस्य तेषामप्यनुमतत्वेनात्रापि
तथैव वर्णयितुमुचितत्वाच्च । तात्पर्यमेदकल्पनस्यान्याय्यत्वात् । उत्तर-
सूत्रे दाकारस्य दीर्घाभिनिष्ठानयोरपवादरूपेण प्रवृत्तेस्तत्वे तयो-
रपि नामप्रतीकत्वप्रतीतेस्तु । पाठान्तरे तु शर्मात्यस्य नामावयवे न
सन्देहगन्धोऽपि । तथा स्नानसूत्रपरिशिष्टम् ।

“गोत्रं स्वरान्तं सर्व्वञ्च गोत्रस्याक्षय्यकर्मणि ।

गोचस्तु तर्पणे प्रोक्तः कर्त्ता एवं न मुह्यति ।

सर्वत्रैव पितः प्रोक्तं पिता तर्पणकर्म्मणि ।

पितुरचय्यकाले तु अक्षयां नृप्तिमिच्छता ।

• • शर्मान्नर्घ्यादिके कार्य्ये शर्मा तर्पणकर्म्मणि ।

• शर्माणोऽचय्यकाले च पितृणां दत्तमचयम् ” ।

इति । तदत्र गोत्रसंबन्धनाम्नामुल्लेखप्रकारोपदेशपरे ग्रन्थे गोत्रसंबन्धयोः उल्लेखप्रकारमुपदिश्य ‘शर्मान्नर्घ्यादिके कार्य्ये’— इत्याद्य-
भिधानात् शर्माशब्दस्य नामप्रतीकत्वं स्पष्टमवगम्यते । तस्य नाम-
भिन्ने तदुपपदत्वे च क्रमागतस्य नाम उल्लेखप्रकारमनभिधाय
तदुपपदस्योल्लेखप्रकाराभिधानमसङ्गतं भवेत् । न च सङ्गतं शास्त्र-
मसङ्गतं कर्त्तुमुचितम् । तथा मनुः ।

“नामधेयं दशस्यान्तु द्वादशां वाऽथ कारयेत् ।

पुण्ये तिथौ मुहूर्त्ते वा नचत्रे वा गुणान्विते ।

मङ्गल्यं ब्राह्मणस्य स्यात् चित्रियस्य बलान्वितम् ।

वैश्यस्य धनसंयुक्तं शूद्रस्य तु जुगुप्सितम् ।

शर्मावद्ब्राह्मणस्य स्यात् राज्ञोरनामसन्वितम् ।

• वैश्यस्य पुष्टिसंयुक्तं शूद्रस्य प्रैष्यसंयुतम् ” ।

इति । नामधेयमिति विशेष्यमुत्तरवचनद्वयेऽनुषङ्गनीयम् ।

शङ्खस्त्वन्मिमं वचनमन्यथा पठितवान् । तद्यथा ।

“शर्मान्ति ब्राह्मणस्योक्तं वर्मान्ति चित्रियस्य च ।

धनान्तैश्चैव वैश्यस्य दासान्तैश्चान्यजम्भनः ।

इति । शातातपस्यायेतत् । यच्चाह यमः ।

“शर्मा देवस्य विप्रस्य वर्मा ज्ञाता च भूभुजः ।

भूतिर्गुप्तस्य वैश्यस्य दासः शूद्रस्य कारयेत्” ।

इति । भूतिर्दत्तश्चेति पाठान्तरम्* । तदनेन शर्मा देवस्येत्य-
नयोर्विकल्पेनोत्तरप्रतीकत्वं विप्रनाम्नामिति तस्य मतं लक्ष्यते ।
अस्मिन् विषये सुनीनां मतभेदोपलभ्यात् । यथैवै तावत्, ‘धनान्त-
स्त्रैव वैश्यस्य’—इति, ‘भूतिर्गुप्तस्य वैश्यस्य’—इति चैवमादि । चकारात्
समुच्चयावगतिस्तु ‘ब्राह्मणो वैश्वपालाग्नौ’—इत्यादिवत् समर्थनीया ।
तथाच ‘ब्राह्मणो वैश्वपालाग्नौ’—इत्यत्र व्याख्यतं कुलूकभट्टेन, ‘वैश्वः
पालाग्नौ वा दण्डः’—इति वाशिष्ठे विकल्पदर्शनादेकस्यैव दण्डस्य
धारणम् । विकल्पितयोरेवैकब्राह्मणसंबन्धात् समुच्चयो दत्तेनानू-
द्यते’—इति । तद्वदत्रापि स्यात् । कस्यचिद्विप्रस्य शर्मा,—इति
कस्यचित्च देवः,—इति सर्वथाऽपि खलु दयसेतद्विप्रस्यैव भवति न
चत्रियादेरिति । न लेकस्मिन् नाम्नि देवशर्माणोः समुच्चयः ।
मन्वादिविरोधात् । तथाच वर्मत्रात्रोभूतिर्गुप्तयोरपि समुच्चयः
स्यात् । वस्तुतस्तु मन्वादिभिः कैरपि देवशब्दस्य नामप्रतीकत्वानुप-
देशात् प्रतीकद्वयाभिप्रायेण यमवचनं वर्णनीयम् । मन्वादिसूत्र-
सात् । तथाच शर्मादीनामेकप्रतीकत्वं, देवावबोधक-त्राणावद्योतक-
भूत्यभिव्यञ्जक-शब्दानामपरप्रतीकत्वं तस्यार्थः । प्रतीकयोः पौर्वा-
पर्यन्तु वचनान्तरानुसारेणावसेयम् । विष्णुपुराणम् ।

“ततश्च नाम कुर्वीत पितैव दशमेऽङ्गिनि ।

देवपूर्वं नराख्यं हि शर्मावर्मादिसंयुतम् ।

शर्माति ब्राह्मणस्योक्तं वर्मति चत्रियस्य च ।

गुप्तदासात्मकं नाम प्रशस्तं वैश्यशूद्रयोः ” ।

इति । नराख्यमेव प्रतीकद्वयेन विश्विनष्टिः, देवपूर्वमिति, शर्मावर्मादिसंयुतमिति च । सच च “देवपूर्वं” आह्वं कुर्वीत”—इति “देवपूर्वं” पितृभ्योऽन्नम्”— इति, चैवमादिवत् देवः पूर्वोयस्येति बज्रब्रौह्मसमाश्रयणेन देवबोधकशब्दस्य पूर्वप्रतीकत्वं शर्मावर्मा-देशोत्तरप्रतीकत्वं पारिशेष्यादवसीयते । तथाच शङ्खलिखितौ । “देवतानन्त्रादिसंबद्धं पिता नाम कुर्यात्”—इति । तथा शङ्खः । “कुलदेवतासंबद्धं पिता नाम कुर्यात्”—इति । इदं ‘कुलसंबद्धं देवतासंबद्धं वा’—इति मद्रूपपरिजाते व्याख्यातम् । आचार्यो-प्यभिवादनीये नाम्नि सूत्रयिष्यति, “देवताश्रयं वा नन्त्राश्रयं वा गोत्राश्रयमप्येके”—इति ।

न च देवात् पूर्वं देवपूर्वमिति व्याख्यानं युक्तमिति वाच्यम् । पूर्वलिखितशास्त्रान्तरानुसारेण बज्रब्रौह्मसमासस्यैव युक्तत्वात् । तन्मते ‘शर्मा देवस्य विप्रस्य’—इति यमवचनानुसारेण विप्रनाम्न-एव देवशब्दपूर्ववर्तित्वेन वर्मादेश चन्द्रियादिनाममात्रविषयत्वेन देवपूर्वस्य नाम्नो वर्मादिसंयुतत्वानुपपत्तेश्च । क एवमाह देवपूर्वस्य नाम्नो वर्मादिसंयुतत्वमिति, तस्य शर्मासंयुतत्वमेवं ब्रूमः । तस्मैतद्विप्र-विषयमिति मन्यामहे । सत्यमेवं ब्रवीति भवान्, मन्यते चैवंम् । न त्वेवं वाक्यार्थो घटते । किं कारणम् ? देवपूर्वस्यैव नाम्नः शर्मावर्मादिसंयुतत्वस्य वचनादवगतेः । किञ्च भवतां देवपूर्वस्य नाम्नो-विप्रविषयतया उपाज्जे देवपूर्वं नाम्नि शर्मासंयुतत्वमन्वीयते इति वक्तव्यम् । उक्तञ्चैवमेव भवद्भिः । एवञ्च नामान्तरस्यानुपादानात्

वर्मादियुतत्वमिदानीं कुचाच्चौयताम् । न ह्यनन्वितमेवेदमिति शक्यं
वक्तुम् । तथा सति बालुनेनत्तादिवाक्यवदपार्थक्यमेतदित्यापतति ।
न चैतदुचितम् । न वा वृत्तिशब्दैकदेशार्थस्यैवमभिसंबन्धोऽनुमतः
प्रामाणिकानाम् । तस्मात्, देवपूर्वस्य नाम्नः शर्मावर्मादिसंयुत-
त्वान्वयोपपत्तये पूर्वोक्तैव व्याख्या धीमद्विरादंरणीया ।

तदत्र शर्मादिपदोत्तरमितिकारकरणात् 'गुप्तदासात्मकं
नाम'—इति चाभिधानात् तावन्मात्रस्यैव परप्रतीकत्वं न देवादि-
शब्दसमुचितस्य । तथा शर्मादीनां नामावयलञ्च सुव्यक्तं प्रतीयते ।
तत्त्वकृतस्य, 'ततश्च नाम कुर्वीत'—इत्यनेनोपपदत्वं नामभिन्नत्वञ्च
शर्मादीनामिति, 'शर्मन्कर्षादिके कार्य'—इत्यत्र च शर्मन्स्त्रित्यनेन
'गोत्रसंबन्धनामानि' इत्येकवाक्यतया शर्मान्तं नाम प्रतीयते,—
इति च परस्परविरुद्धमेव किमित्युक्तवन्त इति तएव प्रष्टव्याः ॥
० ॥ १४ ॥ ० ॥

एतदतद्धितम् ॥ १५ ॥

एतदिति नाम्नः परामर्शः । सूचितनाम्नस्तद्धितत्वामन्वादेत-
दतद्धितान्तमिति व्याख्येयम् । दीर्घाभिनिष्ठानान्तत्वेच्छत्रणादेवा-
तद्धितान्तत्वे सिद्धे 'युनरूपादानं नियमार्थम् । एतदेव नामाऽत-
द्धितान्तं न पुनरन्यदिति नियम्यते । तेन, 'यत्तद्ब्रह्ममेव भवति'—
इति 'अभिवादनार्थं नामधेयं कल्पयित्वा'—इति चैवमादिनाम्नां
तद्धितान्तत्वमपि स्यात् । पूर्वप्रतीकाभिप्रायं वा सूत्रं वर्णनीयम् ।
तत्राप्येतदितिकरणादन्येषां नाम्नां पूर्वप्रतीकस्य तद्धितान्तत्वम-
निषिद्धम् ॥ ० ॥ १५ ॥ ० ॥

अयुग्दान्तस्त्रीणाम् ॥ १६ ॥

अयुक् अयुग्माक्षरम्, दान्तं दाकारात्स्नं नाम स्त्रीणां दध्या-
दित्यनुवर्त्तते । अयमेव 'विशेषः' । सर्वमन्यत् पूर्ववत् । तेन,
'स्त्रीणां नाम 'गौरीदा'—इत्यादिरूपं—सिध्यति । यत्तु "देव्यन्तास्तु
स्त्रियः स्मृताः"—इति वचनम् । तत् कौथुमदिव्यतिरिक्तविषयम् ।
दादेव्योः समुच्चयमिच्छन्त्ये । उदाहरन्ति च 'गौरी देवी दा'—
इति ॥ ० ॥ १६ ॥ ० ॥

मात्रे चैव प्रथमं नामधेयमाख्याय यथार्थम् ॥ १७ ॥

तच्च नामधेयं प्रथमं पूर्वं मात्रे आख्याय कथयित्वा यथार्थ-
मिति कर्म्मणः परिसमाप्तिरुच्यते तेन तन्वसमापनमिदानीं
कुर्यात् । चशब्दात् पुरुषनाम्नः स्त्रीनाम्नश्च प्रथमं मात्रे कथनम् ।
एवशब्दो मात्रेव प्राथम्यं नियमयति । चैवेति वा निपातसमु-
दायः ॥ ० ॥ १७ ॥ ० ॥

गौर्दक्षिणा ॥ १८ ॥

नामधेयैर्करणकर्म्मणः ॥ ० ॥ १८ ॥ ० ॥

कुमारस्य मासि मासि संवत्सरे सांवत्सरिकेषु वा
पर्वस्वप्नीन्द्रौ द्यावापृथिवी विश्वान्देवाश्च यजेत ॥ १९ ॥

जननादयस्तृतीयोऽप्यौत्सः—इति जनन्महशरात्रे व्युष्टे—इति च
जन्मनः प्रकृतत्वात् 'कुमारस्य' जन्मतिथौ वक्ष्यमाणदेवता 'यजेत' ।
कियन्तं कालं यजेत ?—इत्यत्राह 'मासि मासि', प्रतिमासमित्यर्थः ।

तेन वत्सरपर्यन्तं यागः । ऊर्द्धं हि वत्सरात् तएव मासा आव-
र्त्तन्ते । 'संवत्सरे' वा, पूर्ण—इति वाक्यशेषः । अत्रापि जन्मतिथौ
यजेत,—इति द्रष्टव्यम् । 'सांवत्सरिकेषु वा पर्वसु' यजेत । संवत्स-
रस्य इमानि सांवत्सरिकानि, तेषु पर्वसु त्रयाणां चतुर्गामवसान-
तिथिषु—कार्तिकीफाल्गुन्याषाढीषु । अथवा । द्वावेव कालवि-
कल्पौ । संवत्सरपर्यन्तं मासिमासि कुमारस्य जन्मतिथौ यजेत,
सांवत्सरिकेषु वा पर्वसु यजेत । कतमाः पुनस्तादेवताः ? उच्यते ।
'अग्नीन्द्रौ' । 'द्याक्पृथिव्यौ' । एते द्वन्द्वदेवता । 'विश्वान्देवांश्च'
यजेत ॥ ० ॥ १८ ॥ ० ॥

दैवतमिष्ट्वा तिर्यं नक्षत्रञ्च यजेत ॥ २० ॥

जन्मतिथेर्दैवतमिष्ट्वा जन्मतिथिम्, जन्मनक्षत्रस्य दैवतमिष्ट्वा
जन्मनक्षत्रञ्च यजेत ॥ ० ॥ २० ॥ ० ॥

विप्रोष्य ज्येष्ठस्य पुत्रस्योभाभ्यां पाणिभ्यां मूर्ध्नि
परिगृह्य जपेत्, यदा वा पिता म इति विद्यादुपेतस्य
वाऽङ्गादङ्गात् सः अवसीति ॥ २१ ॥

विप्रोष्यं प्रवासमनुभूय गृहमागतः पिता, ज्येष्ठस्य पुत्रस्य
मूर्ध्निमं, उभाभ्यां पाणिभ्यां परिगृह्य अङ्गादङ्गादिति षड्वसानं
ऋचं जपेत् । यदा वा कुमारः, अयं मे पिता जनयिता,—इत्येवं
विद्यात् जानीयात्, (शक्त्यर्थे लिङ्) ज्ञातुं शक्नोतीत्येतत् । तदा वा
जपेत् । उपेतस्य उपनीतस्य वा कुमारस्य मूर्ध्निं परिगृह्य
जपेत् । त इमे त्रयः कालविकल्पाः ॥ ० ॥ २१ । ० ॥

पशूनां त्वा हिङ्कारेणाभिजिघ्रामीत्यभिजिघ्र यथा-
र्थम् ॥ २२ ॥

पशूनामिति मन्त्रेण अभिजिघ्र अभिमुख्येनाप्राय,—मूर्द्धान-
मिति प्रकृतेन सम्बन्धः । यथार्थमिति कर्मणः परिसमाप्तिरुच्यते ।
तेन वामदेवमिदानीं गातव्यम् । अत्रापि मन्त्रे असावित्येतस्मिन्
सर्वनाम्नि सम्बोधनविभक्त्या पुत्रनाम प्रयोक्तव्यम् । अभिजिघ्रामि
गोविन्दशर्मन्,—इति । तदिदं प्रोषितागतकर्मैत्युच्यते ॥ ० ॥ २२ ॥ ० ॥

एवमेवावरेषाम् ॥ २३ ॥

अवरेषां कनिष्ठानामप्येवमेव मूर्द्धालम्भनन्तदभिघ्राणञ्च कर्त्त-
व्यम् ॥ ० ॥ २३ ॥ ० ॥

यथाज्येष्ठं यथोपलम्भं वा ॥ २४ ॥

यो यो वयसा ज्येष्ठस्तस्य तस्य प्रथमं कर्त्तव्यम्, योयः पूर्वं
सन्निधानमागच्छति तस्य तस्य वा ॥ ० ॥ २४ ॥ ० ॥

स्त्रियास्तूष्णीं मूर्द्धन्यभिजिघ्रणं मूर्द्धन्यभिजिघ्रणम् ॥
२५ ॥

अजुरक्षरार्थः । ननु तूष्णीं मूर्द्धन्यभिजिघ्रणमिति सूत्रणात्
मूर्द्धालम्भः समन्तकः प्राप्नोति ? न । मन्त्रलिङ्गविरोधात् ।

“अमन्त्रिका तु कार्य्येयं स्त्रीणामावृदशेषतः ।

संस्कारार्थं शरीरस्य यथाकालं यथाक्रमम् ” ।

इति स्मरणाच्च । तस्मात्, मूर्द्धालम्भोऽमन्त्रकः सिद्धः । अतो-
 ऽभिघ्राणमात्रस्य तूष्णीन्त्वं सूचितम् । तर्हि स्त्रियास्तूष्णीमित्येव
 कर्त्तुमुचितम्, अलं मूर्द्धन्यभिजिघ्रणमित्यनेन ? उच्यते । एवं कुर्वन्
 अभिघ्राणादन्यत् वक्ष्यमणं होमादिकं समन्त्रकमेव स्यादिति दर्श-
 यति । तथाच वक्ष्यति “मन्त्रेण तु होमः”—इति । तस्मान्न केवलं
 प्रोषितागतकर्म्मैव स्त्रियाः स्यात्, अपितु जातकर्म्मादिकमपि—
 इति सिद्धम् । ननु तथाप्यनर्थकम् । मन्त्रेण तु होमः—इति
 सूत्रणादेव तत्सिद्धेः । उच्यते । तस्य चूडाकरणकर्म्मणोऽनन्तरं
 सूचितत्वात् तन्मात्रविषयत्वमप्याशङ्क्यते कश्चिन्नन्दमतिः कदाचि-
 दिति तन्निरासार्थमेतत् सूत्रितम् । पुनरुक्तं वैतदादरार्थम् ।
 पुनरुक्तं खल्वाचार्य्यग्रन्थे विद्यत एवेत्यावेदितम् । द्विर्वचनं प्रकरण-
 समाप्त्यर्थमादरार्थं वा ॥ ० ॥ २५ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-
 श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये द्वितीय-
 प्रपाठकस्य अष्टमो खण्डिका ॥ ० ॥

गोभिलीयमृच्छसूत्रे

द्वितीयप्रपाठके नवमौ खण्डिका ।



अथातस्तृतीये वर्षे चूड़ाकरणम् ॥ १ ॥

अथशब्दः पूर्वप्रकृतार्थः । अथ पूर्वप्रकृतात् जन्मनस्तृतीये वर्षे वर्त्तमाने उदगयनादौनां समुच्चयोपलभ्यौ चूड़ाकरणं कर्त्तव्यमिति सूत्रशेषः । कपुष्पिका-कपुष्कलाख्याः केशाश्चूडा इति कथ्यन्ते । तासां वक्ष्यमाणेन विधिना संस्करणं चूड़ाकरणमिति कर्म्मणो-नामधेयम् । अतःशब्दो हेत्वर्थः । यस्माद्वैजिकं गार्भिकञ्च पापमनेन कर्म्मणाऽपमृज्यते, तस्मादिदमवश्यं कर्त्तव्यमित्यर्थः । यथा मनुः ।

“गार्भैर्हर्मैर्जातकर्म्मचौडमञ्चीनिबन्धनेः ।

तैजिकं गार्भिकञ्चैवो द्विजानामपमृज्यते” ।

इति । अन्ये तु वर्णयन्ति । ‘अतःशब्दो हेत्वर्थः । यस्मात् श्रुत्यन्तरे अन्योऽपि पक्षः श्रूयते; —“प्रथमेऽब्दे”— इति, सोऽपि द्रष्टव्यः । तथाच मनुः ।

“चूड़ाकर्म्म द्विजातीनां सर्वेषामेव धर्म्मतः ।

प्रथमेऽब्दे तृतीये वा कर्त्तव्यं श्रुतिचोदनात्” ।

इति ॥ ० ॥ १ ॥ ० ॥

पुरस्ताद्यालाया उपलिप्तेऽग्निरूपसमाहितो भवति ॥ २ ॥

व्याख्यातार्थमेतत् ॥ ० ॥ २ ॥ ० ॥

तत्रैतान्युपकृतानि भवन्ति ॥ ३ ॥

तत्र तस्मिन्नुपलिप्ते देशे एतानि वक्ष्यमाणानि उपसमीपे अग्नेः,
कृतानि आसादितानि भवन्ति । कर्तुरनियमः ॥ ० ॥ ३ ॥ ० ॥

कानि पुनस्तानि ? कस्यां वा दिशि अग्नेरासादयितव्यानि ?
उच्यते ।

एकविंशतिर्दर्भपिञ्जल्य उष्णोदककंस औदुम्बरः
क्षुर आदर्शो वा क्षुरपाणिर्नापित इति दक्षिणतः ॥ ४ ॥

एकविंशतिस्त्रिःसप्त । दर्भपिञ्जल्यो व्याख्याताः । सप्त सप्त
कृत्वा दर्भपिञ्जल्यः स्थानत्रये आसादयितव्याः । एवमेकविंशतिस्ता-
भवन्ति । कुतः पुनर्भेदेनासादनम् ? भेदेनैव विनियोगोपदेशात् ।
उदगघाणाञ्चामूषामासादनं स्यात् । 'प्राचीसौम्यापराजिताः'—इति
वचनात् । उष्णमुदकं यस्मिन् स उष्णोदकः, स चासौ कंसः—
पात्रविशेषश्चेति उष्णोदककंसः । उदुम्बरस्याथमौदुम्बरः क्षुरः । स
खल्वयमौदुम्बरः क्षुरस्ताम्रमय एव न दारुमयः । कुतः ? 'प्रोह-
त्यप्रच्छिन्दन्'—इत्युपरिष्ठादनेन केदनस्याशङ्क्यमानत्वात् । सा
खल्वाशङ्कैवमुपपन्ना भवति । न हि दारवेण केशच्छेदनं शक्यं
कर्तुम् । तदभावे, आ सम्यक् दृश्यते सुखमस्मिन्—इत्यादर्शो-
दर्पणो वा । क्षुरं पाणौ यस्यासौ क्षुरपाणिर्नापितः । इत्येतानि

दक्षिणतोऽग्रेरुपकृतानि भवन्ति । प्राक्संस्थानाञ्चामीषामासादनं
स्यात् । कुतः ? प्रादक्षिण्योपपत्तेः । एतमुत्तरत्रापि प्रादक्षिणेना-
सादनं बोद्धव्यम् ॥ ० ॥ ४ ॥ ० ॥

अनङ्गुहो गोमयः कंसरः स्थालीपाको वृथापक्व-
इत्युत्तरतः ॥ ५ ॥

अनङ्गान् वृषभस्तस्यायमः नङ्गुहो गोमयः, कंसरः स्थालीपाकः—
इति पूर्वं व्याख्यातम् । स खल्वयं स्थालीपाको वृथापक्वः, संस्कार-
रहितत्वात्, कर्मण्यव्याप्रियमाणत्वाच्च । इत्येतत्तद्वयमुत्तरतोऽग्रेरसा-
दयितव्यम् ॥ ० ॥ ५ ॥ ० ॥

ब्रीहियवैस्तिलमाषैरिति पृथक् पात्राणि पूरयित्वा
पुरस्तादुपनिदध्युः ॥ ६ ॥

ब्रीह्यादयः प्रमिद्धाः । ब्रीहियवैः—इतरेतरयोगनिर्देशात्
मिश्रितैः । तिलमाषैर्मिश्रितैरेव । इतिशब्दादेशामलाभे अन्यैरप्येवं
विधैः । पृथक् नाना, पात्राणि,—बहुवचस्यार्थवत्त्वायं त्रीणि,
पूरयित्वा, पुरस्तात् पूर्वस्थां दिश्यग्नेः, उपनिदध्युः स्थापयेयुः ॥
० ॥ ६ ॥ ० ॥

कंसरो नापिताय सर्व्वबीजानि चेति ॥ ७ ॥

कंसरो नापिताय दातव्यः । सर्व्वबीजानि च तस्मै दातव्यानि ।
इतिना अन्यदपि पारितोषिकं देयमित्युपदिशति । सा खल्वयं

प्रतिपत्तिः कृसरस्य बीजपात्राणाञ्च प्रसङ्गादत्रैव सूचिता । कर्मकम-
 एवायं कुतो न स्यात् ? एतस्य प्रतिपत्तित्वे नापितस्य कर्ममूल्यतया
 दृष्टार्थत्वमभवात् । अन्यथा अदृष्टार्थत्वमस्य कल्पनीयं स्यात् ।
 तच्चानिष्टम् । कृते च कर्मणि तन्मूल्यदानप्रसिद्धेः कर्मणोऽवसान-
 एवैतानि नापिताय देयानि ॥ ० ॥ ७ ॥ ० ॥

अथ माता शुचिना वसनेन कुमारमाच्छाद्य पश्चा-
 दग्नेरुदगग्रेषु दर्भेषु प्राच्यपविशति ॥ ८ ॥

अथेत्यानन्तर्यार्थम् । आज्यमंस्कारानन्तरमित्यर्थः । अथवा ।
 अथेति द्रव्यामादनानन्तर्यमभिधत्ते । तथाच पूर्वसूत्रोक्तं कृसरादि-
 दानं प्रतिपत्तिरेवेत्यवधार्यते । व्याख्यातमन्यत् ॥ ० ॥ ८ ॥ ० ॥

अथ यस्तत्करिष्यन् भवति, पश्चात् प्राङ्भवतिष्ठते ॥ ९ ॥

अथेति किञ्चित् पूर्वप्रकृतं स्मारयति । किन्तु ? 'यथा
 पाणिग्रहणे तथा चूडाकर्मणि'—इत्यतिदेशम् । तेनात्र पुरस्ताच्चो-
 परिष्टाच्च चतस्रः आज्ञतयो भवन्ति । यः कश्चित् पित्रादिः
 तत् कर्म करिष्यन् भवति, स महाव्याहृतिभिर्हस्तमस्ताभिश्चतस्र-
 आज्ञतौर्ज्ज्वा अथानन्तरम्, गृह्योक्तकुमारायामातुः पश्चात्, प्राङ्
 प्राङ्मुखः (त्वच्चित्तथैव पाठः) अवतिष्ठते ऊर्ध्वंतिष्ठति । ननु अग्नेः
 पश्चादित्येव कुतो न वर्ण्यते ? आनर्थक्यादित्याह । एवं खल्वनर्थक-
 मेव पश्चादितिवचनं स्यात् । पश्चादग्नेरिति खल्वनुवर्तत एव ।
 तस्माद् यथोक्त एवार्थः ॥ ० ॥ ९ ॥ ० ॥

अथ जपत्यायमगात् सविता क्षुरेणेति सवितारं
मनसा ध्यायन् नापितं प्रेक्षमाणः ॥ १० ॥

अथ तथाविधावस्थानानन्तरमेव, सवितारं सूर्यम्, मनसा
अद्वादिशुण्भुक्तेनेत्यर्थः । अन्यथा ध्यानस्य मानसिकलप्रसिद्धिर्मनसे-
त्यनर्थकं स्यात् । ध्यायन् चिन्तयन्, नापितं क्षुरपाणिं प्रेक्षमाणो-
ऽवलोकयन् आयमगादित्येतं मन्त्रं जपति ॥ ० ॥ १० ॥ ० ॥

उष्णेन वाय उदकेनैधीति वायुं मनसा ध्यायन्नुष्णो-
दककं संप्रेक्षमाणः ॥ ११ ॥

वायुं मनसा चिन्तयन्, उष्णोदकयुक्तं कंसपात्रञ्चावलोकयन्
उष्णेन वाय—इति मन्त्रं जपति ॥ ० ॥ ११ ॥ ० ॥

दक्षिणेन पाणिनाऽप आदाय दक्षिणां कपुष्णिका-
मुन्दत्याप उन्दन्तु जीवस इति ॥ १२ ॥

दक्षिणेन, पाणिना प्रकृतादुष्णोदककंसादप उष्णोदकमादाय
गृह्णीत्वा कुमारस्य दक्षिणां कपुष्णिकामुन्दति क्लेदयति, आर्द्रां
करोति—इत्येतत् । आप उन्दन्तु—इति मन्त्रेण । कं शिरः
पुष्णाति शीतातपादितो रक्षणेन,—इति कपुष्णिका शिरसः
पार्श्वद्वयावस्थिता केशजुटिका भण्यते । तथा चोक्तम् ।

“कपुष्णिकाऽभिः केशा मूर्द्धि पश्चात् कपुष्कलम्” ।
इति ॥ ० ॥ १२ ॥ ० ॥

विष्णोर्दक्षिणोऽसौत्यौदुम्बरं क्षुरं प्रेक्षत आदर्शं
वा ॥ १३ ॥

प्रेक्षते अवलोकयति । प्रेक्षेत इति पाठे अवलोकयेदित्यर्थः ।
स्मिष्टमन्यत् ॥ ० ॥ १३ ॥ ० ॥

ओषधे चायस्वैनमिति सप्त दर्भपिञ्जलीर्दक्षिणायां
कपुष्पिकायामभिशिरोग्रा निदधाति ॥ १४ ॥

आसादितानामेकविंशतिदर्भपिञ्जलीनां मध्यात् सप्त दर्भ-
पिञ्जलीर्गृहीत्वा कुमारस्य दक्षिणायां कपुष्पिकायाम्, ओषधे
चायस्वेति मन्त्रेण निदधाति स्थापयति । कथम् ? उच्यते ।
अभिशिरोऽग्राः, शिरसोऽभिमुखान्यग्राणि यासां, तथाविधाः ॥
० ॥ १४ ॥ ० ॥

ता वामेन पाणिना निगृह्य दक्षिणेन पाणिनौ-
दुम्बरं क्षुरं गृहीत्वाऽऽदर्शं वाऽभिनिदधाति स्वधिते
मैनूहिःसौरिति ॥ १५ ॥

तः दर्भपिञ्जलीर्दक्षिणकपुष्पिकाश्च, वामेन 'पाणिना'
'निगृह्य' निःशेषेण गृहीत्वा । 'ता वामेनाभिगृह्य'—इति पाठे-
ऽप्येवमेवार्थः । 'दक्षिणेन पाणिना' 'औदुम्बरं क्षुरमादर्शं वा'
पूर्वमासादितम्, 'अभि' सर्वतोभावेन, 'निदधाति' संलग्नं धार-
यति,—स्वधिते मैनूमितिमन्त्रेण । क्षुर आदर्शो वा तथा निधा-

तथो यथा सर्वाः पिञ्चूत्यः सर्वाश्च दक्षिणकपुष्पिकास्तत्तन्नाः
सुरित्यर्थः ॥ ० ॥ १५ ॥ ० ॥

निधाय च,—

येन पूषा बृहस्पतेरिति त्रिः प्राञ्चं प्रोहत्यप्रच्छिन्दन्
सकृद्यजुषा द्विस्तूष्णीम् ॥ १६ ॥

त्रिवारत्रयं प्राञ्चं प्राग्गतं प्रोहति प्रेरयति—प्रमारयतीत्येतत् ।
किं कुर्वन् ? अप्रच्छिन्दन् केशच्छेदनमकुर्वन् । तुरस्तथा प्रमार-
यितव्यो यथा केशा न च्छिद्यन्ते,—इत्यर्थः । किं तूष्णीमेव
प्रोहति ? न । कथन्तर्हि ? येन पूषा इति यजुषा सकृदेकवारं
प्रोहति, तूष्णीं वारद्वयम् ॥ ० ॥ १६ ॥ ० ॥

अथायसेन प्रच्छिद्यानडुहे गोमये निदधाति ॥ १७ ॥

अथेति पूर्वप्रकृतार्थम् । यः पूर्वप्रकृतः तुरपाणिर्नापितः,
तद्दीयेन आयसेन कौहमयेन क्षुरेण, प्रच्छिद्य प्रकर्षण पिञ्चूलौभिः
सहैव दक्षिणां कपुष्पिकां कृत्वा, आनडुहे गोमये प्रवमशेरुत्तरतः
समामादिते, निदधाति स्थापयति । सन्तानुपदेष्टाद्व्याहृतिभि-
रित्यर्थः ॥ ० ॥ १७ ॥ ० ॥

एतथैवावृता कपुच्छलम् ॥ १८ ॥

एतथा अनन्तरोक्तैवावृता परिपाय्या कपुच्छलं संस्कार्यादिति
वाक्यशेषः । के शिरसि पश्चाद्भागे पुच्छवं लम्बते यः केशपाशाः,
स कपुच्छलः—इत्याख्यायते ॥ ० ॥ १८ ॥ ० ॥

एतयोत्तरां कपुष्णिकाम् ॥ १९ ॥

उत्तरशब्दो नामवचनः । वामामपि कपुष्णिकामेतयैवावृता संस्क्रुय्यात् ॥ ० ॥ १९ ॥ ० ॥

किमेतया ममस्तयैवावृता, -अथ जपत्यायमगादित्येवमादिकया संस्क्रुय्यात् ? न । कर्तमया नहि ? उच्यते ।

उन्दनप्रभृति त्वेवाभिनिवर्त्तयेत् ॥ २० ॥

प्राक्तनं सूत्रद्वयमनेन विग्राह्यते । उन्दनप्रभृतिं क्लेदनप्रभृत्येव आवृतम्, अभि सर्वतोभावेन निवर्त्तयेत् आवर्त्तयेत्, न पुनः सर्वाऽप्यावृतावर्त्तनीया । तस्मात् 'दक्षिणेन पाणिनाऽपि आदाथ'—इत्येवमादिकामावृतमावर्त्तयेत्, न ततः पूर्वामपीत्यर्थः । तुशब्दो-विशेषणार्थः । कथन्नाम ? कपुच्छले संस्क्रियमाणे कुमारमुदङ्मुखं धारयेत् ; यथा प्राञ्चं प्रोहणादिं कर्त्तुं शक्यते । 'उन्दनप्रभृति द्वेधा अभिनिवर्त्तयेत्'—इति केचित् पठन्ति । तत्र व्यक्त एवार्थः ॥ ० ॥ २० ॥ ० ॥

उभाभ्यां पाणिभ्यां मूर्ध्नि परिगृह्य जपेत् त्रायुषं जमदग्नेरिति ॥ २१ ॥

• मूर्ध्नि कुमारस्य । ऋज्वन्यत् ॥ ० ॥ २१ ॥ ० ॥

एतयैवावृता स्त्रियाः ॥ २२ ॥

एतया प्रकृतया आवृता स्त्रियाः सर्वे अधस्तनोक्ताः संस्कारा-

भवन्ति । न पुनरानन्तर्याच्चूडाकरणाभिप्रायमेव वचनं वर्णनीयम् ।

कुतः ? एवकारेण व्याप्यवगमात् ।

“अमन्त्रिका तु कार्य्यं स्त्रीःमावृदशेषतः” ।

इत्यादिबचनीच्च ॥ ० ॥ २२ ॥ ० ॥

किमेवभूतंयैवावृता ? न । कथन्तर्हि ?

तूष्णीम् ॥ २३ ॥

मन्त्रवर्जमित्यर्थः ॥ ० ॥ २३ ॥ ० ॥

किं सर्वमेव कर्म तूष्णीं भवति ? न । कथन्तर्हि ? उच्यते ।

मन्त्रेण तु होमः ॥ २४ ॥

यो यो होमः पूर्वमभिहितः, स मन्त्रेणैव भवति । तुशब्दश्च-
शब्दार्थः समुच्चये । तेनान्वाहार्य्यश्राद्धमपि मन्त्रवदेव स्यात् ।
तदन्यतूष्णीं कर्त्तव्यमित्यर्थः ॥ ० ॥ २४ ॥ ० ॥

उदगग्रेरुत्सृप्य कुशलीकारयन्ति यथागोत्रकुल-
कल्पम् ॥ २५ ॥

अग्रेरुत्तरत उत्सृप्य गत्वा कुमारं कुशलीकारयन्ति नाग्निनेन
मुण्डयन्ति । कर्त्तुरनियमः । कथम् ? यथागोत्रकुलकल्पम् ।
कल्पो विधिरित्यनर्थान्तरम् । यथा गोत्रविधिर्यथा च कुलविधि-
स्तदनतिक्रमेणेत्यर्थः । गोत्रकल्पस्तावत्,—

“वाग्निष्ठाः पञ्चचूडाः सुस्त्रिचूडाः कुण्डपायिनः” ।

इत्याद्युक्तः । तथा गृह्यासंगहः ।

“दक्षिणाकुपर्दाः शिष्टा आत्रेयास्त्रिकपर्दिनः ।

आङ्गिरसः पञ्चचूडा मुण्डाभृगोः शिखिनोऽन्ये” ।

इति । कुलकल्पोऽपि, यथा । भद्रादित्यानामायतनसन्निधा-
विति । कौथुमराण्यनीयादीनां प्राक् समावर्त्तनात् मंशिखमेव
वपनम् । कुतः ? “केशश्मश्रुरोमनखानि वापयीत शिखावर्जम्”—
इति तत्र विशेषोपदेशाद्व्याकु मशिखवपनावगतेः । उक्तञ्च
कर्म्मप्रदौपकृता ।

“मशिखं वपनं कार्यमास्त्रानाङ्गुलचारिणाम् ।

आ शरीरविमोक्षाय ब्रह्मचर्यं न चेद्भवेत्” ।

इति ॥ ० ॥ २५ ॥ ० ॥

आनडुहे गोमये केशान् कृत्वाऽरण्यं हत्वा निख-
नन्ति ॥ २६ ॥

पूर्वमासादिते आनडुहे गोमये समस्तान् केशान् निधाय,
अरण्यं हत्वा नीत्वा, निखनन्ति अरण्येन । बभ्रुवचनादनियतः
कर्त्ता । ‘अरण्यं गत्वा’—इति, ‘अरण्ये गत्वा’—इति च पाठान्तरम् ।
तत्र अर्थः एवार्थः ॥ ० ॥ २६ ॥ ० ॥

स्तम्बे द्वैके निदधति ॥ २७ ॥

ह—इत्येतिह्यर्थको निपातः । एके किल्चाख्याः ब्रीहियवा-
दिस्तम्बे तान् केशान् निदधति ॥ ० ॥ २७ ॥ ० ॥

यथार्थम् ॥ २८ ॥

तन्त्रसमापनं कर्तव्यमित्यर्थः । एवमेके । अपरे तु मन्यन्ते,—
 “यथार्थमिति यस्य येनार्थः प्रयोजनं स तं कुर्यात्—इति ।
 कथञ्चाम् ? द्यायुषमित्यादिना मूर्द्धपरिग्रहे कृते उत्तरतोऽग्नेः
 कुशलीकारयन्ति, असावपि कर्मग्रेषु समापयेत्”—इति ॥ ० ॥
 २८ ॥ ० ॥

गौर्दक्षिणा ॥ २९ ॥

चूडाकरणकर्मणः । ० ॥ २९ । ० ॥

इति महामहोपाध्यायराधाकान्तमिद्वान्तवागीशभट्टाचार्यात्मज-
 श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये द्वितीय-
 प्रपाठकस्य नवमौ खण्डिका ॥ ० ॥

गोभिलीयगृह्यसूत्रे

• गोभिलीयप्रपाठके देशापी स्तम्भिका ।



अत ऊर्ध्वमुपनयनलिङ्गाः सन्त्राः, तेषां विनियोगं विवक्षुरिद-
माह,—

गर्भाष्टमेषु ब्राह्मणमुपनयेत् ॥ १ ॥

गर्भाष्टमेषु, गर्भस्य आरम्भं गणनया, ये अष्टमावर्षास्तिष्ठन् ।
बहुवचनं व्यक्त्यभिप्रायः । तेषु वर्षेषु वर्त्तमानेषु यदोदस्यनादीनां
समुच्चयस्तदेव ब्राह्मणमुपनयेत् उपनयनकर्षणा योजयेत् । उप-
नयनं नाम, वेदाभ्यनार्थम् उपसर्गः (गुरोः) नौयते येन
कर्षणा तदुच्यते । अथावाहुः ।

“गृह्योक्तकर्षणा येन समौषं नौयते गुरोः ।

वालो वेदाय तद्योगाद् बालभ्योपनय विदुः” ।

इति । अपि चाहुः ।

“गुरोर्द्वेताय वेदस्य यमस्य मियमस्य च ।

देवतानां समौषं वा चेनामौ नौयते द्विजः” ॥

इति ॥ ० ॥ १ ॥ ० ॥

गर्भैकादशेषु श्चियम् ॥ २ ॥

उपनयेदिति वर्त्तते ॥ ० ॥ २ ॥ ० ॥

गर्भैद्वादशेषु वैश्यम् ॥ ३ ॥

उपनयेत् ॥ ० ॥ ३ ॥ ० ॥

यदि दैवान्मानुषादा कारणादुक्तकालातिपातः स्यात्, तदा
कथम् ? उच्यते ।

आषोडशाद्वर्षाद्ब्राह्मणस्यानन्तीतः कालोभवत्या-
दाविंशात् क्षत्रियस्याचतुर्विंशाद्वैश्यस्य ॥ ४ ॥

स्वजुरचरार्थः । अत्र किञ्चिद्वक्तव्यमस्ति । आङ्गशब्दोऽत्राभिविधौ
न मर्यादायाम् । कुतः ? अभिविधिर्यस्यैव मर्यादाऽर्थस्यान्याय्य-
त्वात् । भट्टभाष्येऽप्युक्तम् । आङ् अभिविधौ । असम्भवे हि मर्यादायां
कल्प्यते । यथा आ पर्वतात्, चेन्नाणि—इति । तथाच स्मृत्यन्तरम् ।

“औपनायनिकः कालः परः षोडशवार्षिकः ।

दाविंशतिः परोऽन्यस्य स्याच्चतुर्विंशतिः परः” ।

इति ।

“विप्रस्य षोडशाद्वर्षात् राज्ञो दाविंशतेः परम् ।

वैश्यस्याष्टत्रिकादब्दात् सावित्रीपतनं भवेत्” ।

इति ।

‘षोडशाब्दो हि विप्रस्य राजन्यस्य द्विविंशतिः ।

विंशतिः सचतुर्थी च वैश्यस्य परिकीर्तिता ।

सावित्रीनातिवर्त्तत अत ऊर्ध्वं निवर्त्तते” ।

इति चैवमादि । यच्च यमवचनम्—

“पतिता यस्य सावित्री दशवर्षाणि पञ्च च ।

ब्राह्मणस्य विशेषेण तथा राजन्यवैश्ययोः ।

प्राचक्षिन्तं भवेद्देषां प्रोवाच वदतावरः ।

विवस्वतः सुतः श्रीमान् यमो धर्मार्थतत्त्ववित् ।
 सग्निखं वपनं कृत्वा व्रतं कुर्यात् समाहितः ।
 हविष्यं भक्षयेदक्षं ब्राह्मणान् पञ्च सप्त वा ।
 एकविंशतिरात्रन्तु पिबेत् प्रसृतियावकम् ।
 अतो यावक्शुद्धस्य तस्योपनयनं स्मृतम् ” ।

इति । तत् पतितमावित्रीकत्वाभावेऽपि पञ्चदशवर्षोपरि प्रायश्चित्तविशेषोपदेशार्थम् । न पुनः पञ्चदशवर्षोपरि पतित-
 मावित्रीकत्वमस्यार्थः । तथाविधवचनव्यक्तेरभावात् । लघुनः प्राय-
 श्चित्तस्योपदेशाच्च । पतितमावित्रीकाणां हि ब्राह्मणस्तोमः क्रतुः
 प्रायश्चित्तम् । राजन्यवैश्ययोश्चाविशेषात् । तथा राजन्यवैश्ययोः,—
 इति ब्राह्मणवत् चत्रियवैश्ययोरपि पञ्चदशवर्षोपरि तत् प्राय-
 श्चित्तमविशेषेणोपदिश्यते । तयोश्च पतितमावित्रीकत्वाभावेऽपि
 वचनबलात् तत्प्रायश्चित्तमित्यकामेनापि वाच्यम् । तस्मान्नान्यात्
 ब्राह्मणस्यापि तथैव वर्णयितुं युक्तम् । तस्मात् ‘पतिता यस्य
 सावित्री’—इत्यस्य यस्य सावित्रीग्रहणं न सम्यङ्मित्ययमर्थः ।

न हि दश पञ्च च वर्षाणि सावित्री पततीति शक्यते वक्तुम् ।
 भवतामपि तद्दूर्द्धमेव पतनस्यानुमतत्वात् । विज्ञानेश्वरेणापि,—
 यस्योपनयने आपङ्गावेन तत्कालातिक्रमस्तस्य यमोक्तप्रायश्चित्त-
 मभिधाय,—अनापद्यतिक्रमे तु मानवं त्रैमासिकम्, तत्रैव पञ्चदश-
 वर्षादूर्द्धमपि कियत्कालातिक्रमे तद्दालकव्रतं ब्राह्मणस्तोमोवा,—इति
 वदता एतदेवमतमङ्गीकृतमित्यवगम्यते ।

तस्मात्, अस्माद्यमवचनादाडोमर्थ्यादार्यतां ब्रुवन् शूलहस्तः

परास्तः । ब्राह्म्यस्तोमे मपादन्वधेनूनाम्, अत्र तु मपादधेनु-
त्रयाणां स्वयमेव मङ्गलितत्वेन वैषम्यादपि । याज्ञवल्क्यौकायां
स्वयमेवाभिविध्यतायावन्माह । पतितस्याविचीकृतापरतया वर्णने
च क्षत्रियवैष्योरपि तावदेव पतितस्याविचीकृताऽऽपत्तेः । न
चैवमिष्यते ।

रघुनन्दनस्तु,—यमवचनस्य प्रथमशोकाहं चयभाच्चमुपन्यस्यन् पर-
प्रतीकञ्चापकृतवान् : ‘एभिः षोडशवर्षोपरि यमेन पञ्चदशवर्षोपरि
यत् पतनमभिहितं, तद्वर्षेचन्द्रमसि तिगन्तव्याऽविच्छिन्ना’—इत्याह ।
तदप्यनादरणीयम् । पृथक्पृथक् षोडशवर्षोपरि पतन-
स्यानभिहितत्वात् । यद्यप्यष्टादशवर्षाणां षोडशवर्षान्तिममामत्रय-
स्याऽमंगहाच्च । किन्तु पतितस्यापि तावतावेऽपि “द्वादश-
षोडशविंशतीशेदतीता प्रवक्ष्यामि” इति, षेठिनमिवच-
नात् द्वादशवर्षाद्युपरि प्रत्यवधिरूपेण ज्ञापनं स्वयमेव वर्णितम् ।
तत् किमत्रापि तथैव न वर्णितमिति न एव जायते ! तस्मात्,
तन्मतेऽपि द्वादशवर्षोपरि ब्राह्मणस्य महाव्याहृतिहोमः प्राय-
श्चित्तम्, पञ्चदशवर्षोपरि यमोक्तमेकविंशतिरात्रतम्, ब्राह्मप्राय-
श्चित्तं पुनरतोऽप्यूर्ध्वं भवितुं युक्तम् । ब्राह्मणस्य द्वादशवर्षोपरि
महाव्याहृतिहोमः प्रायश्चित्तमपि स्वयमेवोक्तम् । ब्राह्मणस्य विशेषे-
षेण प्रायश्चित्तम्—इति वदन् यमोऽपि पुरस्तात् सामान्यप्राय-
श्चित्तमस्य बोधयति ।

वयन्तु पश्चाम् । ब्राह्मणस्य द्वादशवर्षोपरि महाव्याहृतिहोम-
प्रायश्चित्ताभिधानं मथ्यनुचितमेव । अष्टवर्षोपरि खल्वेतत् स्यात् ।

कस्मात् कारणात् ? तस्य शुभ्यकात्वात् । कुतस्तस्य शुभ्यकालत्वम् ?
प्रथमोपदिष्टत्वात् । ‘महर्षस्य द्वायोऽयं’—इति न्यायात् । “अष्टवर्षे
ब्राह्मणमुपनयते”—इति जै० श्रुतिः । तस्माद् ब्राह्मणस्याष्टवर्षेपरि,
चत्रियस्यैकादशवर्षापरि, वैश्यस्य द्वादशवर्षापरि* महाव्यवृत्तिर्होमः
प्रायश्चित्तम् तथाच० भा० गम् ।

• “गौणेषु तेषु कालेषु कस्यैवोदितमारभेत् ।

प्रायश्चित्तप्रकरणं कालं विवृतिमानरेत्” ।

इति । यत्तु,—

“संस्कारा अतिवृत्तेरन् स्वबलान्नेत् कथञ्चन ।

ऊर्ध्वमेव कुर्वति ये तूपनयनादधः” ।

इति कर्मप्रदीपे, उपनयनादधः,— इति कारणादुपनयनकालाति-
पाते न महर्ष्यव्यवृत्तिर्होमः प्रायश्चित्तं विवृतिं प्रतीयते । तद् गौण-
कालमप्यतिपाते बोध्यम् । कुतः ? अविरोधात् । उपनयन-
कालातिपाते च तदभावात्पत्तिः । षोडशवर्षादिपर्यन्तं खल्व-
नतीतकालता उपनयनस्यासर्वेणोच्यते । एतदेवैवकारकरणा-
च्चोपनयनात् पूर्व० महाव्यवृत्तिर्होम एव प्रायश्चित्तम्, उप-
नयने तु न तावत्सामान्यम्, अपितु द्वात्यस्तमोऽप्येति वा वर्णनी-
यम् • एतच्च अततोऽप्यवसतम् ।

• पैठिनमिवचनात् तु ब्राह्मणस्य द्वादशवर्षापरि प्रायश्चित्तान्तरम् ।
यमवचनात् तु सर्वेषामेव षड्दशवर्षापर्यन्तं विवृतिरात्रव्रतम् ।
चत्रियवैश्ययोः पुनः षोडशवर्षापरि तद्वर्षापरि प्रायश्चित्तान्तरं पैठि-
नमिवचनाद्वैयम् । सर्वेषां नूत्तरावधेर्द्धं ब्राह्मणस्योमः,—इति

बोद्धव्यम् । अस्मिन् पक्षे, पञ्चदशवर्षोपरि यथा ब्राह्मणस्य विशेषेण प्रायश्चित्तं भवेत्, तथा राजन्यवैश्ययोरपि विशेषेण प्रायश्चित्तं भवेदिति यमवचनस्यार्थः । तदन्तेन सर्वेषामेव सामान्यप्रायश्चित्तं पुरस्तादस्ति,—इति दर्शयति ।

वस्तुतस्तु पैठिनामेवचनं शाखान्तरविषयमेव नास्मच्छाखाविषयम् । विभिन्नशाखिनः खल्वाचार्या भिन्नानि वचनानि रचयाम्भूवुः । तन्नास्ति सर्वेषामेकविषयत्वम् । अतएव, अवर्द्धकाला भवन्ति,—इत्युक्तम् । भिन्नौ खल्विमावयौ,—यश्च कालावरोधो-यच्चात्प्रायश्चित्तम्—इति । एवमन्यान्यपि वचनानि व्याख्येयानि । केचित् पुनर्निबन्धारः एतदननुमन्धानाद्वा लोकेप्रज्ञामंथहाद्वा पाण्डित्यातिशयव्यापनाद्वा विभिन्नशाखाविषयाणामपि वचनानां सामञ्जसाय ब्रह्मायासमकुर्वन्त । तदस्माभिरपि कथञ्चित् सामञ्जस्यकरणाय कृतः प्रयत्नः । अन्यथा खल्वर्वाचीनाः प्राचीननिबन्धेषु ब्रह्मानात् पक्षपाताच्चासंस्तुते व्याख्याने न श्रद्धापूर्वपात्रमश्रु कुर्युरिति । परमार्थतस्तु विभिन्नविषयाणां वचनानां नास्त्येकविषयत्वम् । अशक्यमप्यादञ्च सर्वेषां सामञ्जस्यमिति शकुनो वयं प्रदर्शयितुम् । परन्तु ग्रन्थगौरवभयादत्र मूकीभूताः । धीमद्भिरेव तदूहनौघनित्यस्तु किं विस्तरेण ? ॥ ० ॥ ४ ॥ ० ॥

अत ऊर्ध्वं पतितसावित्रीका भवन्ति ॥ ५ ॥

अतोऽस्मात् कालादूर्ध्वं त्रयोऽप्येते पतितसावित्रीका भवन्ति । खकाले सावित्र्याम्—गायत्र्यामनुच्यमानायां ये यतन्ति प्रायश्चित्त-

विशेषभागिनो भवन्ति, त इमे पतितसावित्रीका ब्रात्याश्च
भण्यन्ते ॥ ० ॥ ५ ॥ ० ॥

नैनानुपनयेयुर्नाध्यापयेयुर्न याजयेयुर्नैभिर्विव-
हेयुः ॥ ६ ॥

एनः प्रकृत्यन्तरमेतदर्थः । नैतान् इति केचित् पठन्ति । एतान्
पतितसावित्रीकान् चयाणां प्रकृतत्वाद्वज्रवचनम् । नोपनयेयुर्ब्रात्य-
सोमात् क्रतोर्विना । तथाच स्मृत्यन्तरम् ।

“अत ऊर्ध्वं चयोऽप्येते यथाकालमसंस्कृताः ।

सावित्रीपतिता ब्रात्या ब्रात्यसोमादृते क्रतोः” ॥

इति । उपनयेयुरिति वज्रवचनं तत्कर्तृसंसर्गिणामपि प्राय-
श्चित्तप्रज्ञापनार्थम् । तथाच स्मरणम् ।

“ब्रात्याचार्यस्य भुक्त्वाऽन्नं कृच्छ्रं पादेन शुध्यति ।

यश्चोपनयते ब्रात्यान् चिभिः कृच्छ्रैः स शुध्यति” ।

इति । एवमुत्तरत्रापि बोद्धव्यम् । नैनानध्यापयेयुः । नैनान्
याजयेयुः । अविशेषात् पाकयज्ञैरपि । न एभिः सह विवहेयुः—
विवाहं कुर्युः । विवाहयेयुरिति पाठे, एभिः सह विवाहं न
कारयेयुरिति व्याख्येयम् । उपनयनप्रतिषेधादेव सर्वत्र प्रतिषेधे
सिद्धे यदि केनचित्सोमादज्ञानाद्वा उपनीताः स्युः, तथापि नैवो-
त्तराणि कर्माणि पतितसावित्रीकाणां कुर्यात्—इति सर्वेषां
पाठः क्रियते ॥ ० ॥ ६ ॥ ० ॥

यदहरूपैष्यन्माणवको भवति प्राग एवैनं तदह-
र्भोजयन्ति कुशलीकारयन्त्याभावयन्त्यलङ्घ्यन्त्यहतेन
वाससाऽऽच्छादयन्ति ॥ ७ ॥

यदहर्भोजयन्ति । माणवकः—इत्यनघीतवेदी भण्यते । तथा
चोक्तम् । “अनृषो माणवको ज्ञेयः”—इति । यदहर्माणवक-
उपैष्यन् उपनयनं कारयिष्यन् भवति । अस्मिन्नहनुपनयनमस्य
करिष्यते इत्यर्थः । तदहर्माणवकः । प्रागे एव पातरेव, एनं
माणवकं भोजयन्ति । एवकारकरणात् प्राग एवेनं भोजयन्ति, न
तु भोजनात् परं कथं कस्मै,—इत्याशङ्कनीयमिदं पदमिति । किं
भोजयन्ति ? क्षीरादिकम् । कथम् ? पयोयाम्नामिच्छाहाराः
क्रमशो विजातोनाम्” इति तन्वान्तरार्थभावात्, इति तत्त्वज्ञतः ।

कुशलीकारयन्ति उपनयन्ति । आभावयन्ति स्वपयन्ति । अल-
ङ्घ्यन्ति केयूरकुण्डलानिदिग्भिः । अहर्माक्षणेनामृदितेन वाममा-
वृच्छ्यमाणेन वमनेन आच्छादयन्ति । वाममा,—इत्येकवचननिर्देशात्
अधरौयवमनमेवेतत् । उपनयन्ति,—परिष्ठात् यदजिनं सूत्रयि-
ष्यति, तदेव स्नात् । अर्पयन्ति—वाममावृच्छ्यमाणेन । अम-
मामकरणादुपनयाममात्रमेवेतत् । यदुपनयेन एव क्रमः । ज्योतिःशास्त्र-
विरोधात् । तत्र हि भुक्तस्य क्षीरप्रतिषेधोऽनुश्रियते । यथा ।

“यः स्वातमावपयन्ति स्वस्वभक्षितानां

नाभ्यक्तभुक्ता एतान्निधिरामशानाम् ।

मन्थ्यानिग्राकुञ्जदने च तिथौ च रिक्ते

चौरं हितं न नवमेऽङ्गि न चापि विद्याम्” ॥

इति । तस्मादादौ कुशलौकारयन्ति, तत आज्ञावयन्ति, ततो-
भोजयन्ति । एवमुक्ते । वयन्तु पश्यामः । असमासकरणमेकैकक्रि-
यापरिसमापनानन्तरमपरापरा क्रिया यथा स्यादित्येवंमर्थम् । तेन
पाठक्रमादेवामूषां क्रियाणां क्रमः प्रत्येतव्यः । ज्योतिःशास्त्रनिषेधस्तु
नात्र निविशते । कुतः ? आचार्यसूत्रावगतक्रमविरोधात् । सामा-
न्यशास्त्रस्य विशेषेतरपरताया न्याय्यत्वाच्च । अतएव समावर्त्तनेऽप्य-
मुमेव क्रममसूषां क्रियाणां सूत्रयिष्यति ।

‘यज्ञोपवीतमुपि इदानीमेव देयम् । कुतः ? यज्ञोपवीति-
नाऽऽचान्तदेकेन कृत्यम्—इति वचनात्’—इति केचित् । तद्सङ्ग-
तम् । प्रमाणाभावात् । यज्ञोपवीतिना कृत्यम्—इति वचनञ्च
पुरुषार्थस्यैव सतो यज्ञोपवीतस्य कर्मार्यतामात्रमुपदिशति न तु
तदपि विदधाति,—इति खल्वोचाम । किन्तु द्विराचमनमिदानीं
कर्त्तव्यम् । “सुप्ता भुक्त्वा क्षुत्वा स्नात्वा विपरिधाय च”—इति
वचनात् । यज्ञोपवीतधारणक्रमं परतोवर्त्त्यामः ॥ ० ॥ ७ ॥ ० ॥

वाससाऽऽच्छादयन्ति,—इत्युक्तम् । इदानीं ब्राह्मणादीनां
वासांसि विशेषतो विधातुमाह,—

क्षौमशाणकांपासौर्णान्येषां वसनानि ॥ ८ ॥

क्षौमा अतसी, तस्या इदं क्षौमं तमरादि । शाणखेदं शाणम् ।
कांपासखेदं कृपांसम् । उर्णा मेषादिलोम, तस्या इदमौर्णम् ।
पश्चात् दन्धसमासः । एषां ब्राह्मणादीनामेतानि वसनानि भवन्ति ।
ब्रह्मचारिणां त्रिवेऽपि वसनानां चतुष्टयमुपरिष्टादुपपादयिष्यति ।
तदिदमधरीयवसनविषयं सूत्रम् ॥ ० ॥ ८ ॥ ० ॥

त्रैण्येयरौरवाजान्यजिनानि ॥ ९ ॥

एणः कृष्णमृगः कृष्णसारश्च भण्यते । रुग्णैरिमृगः । तथा चोक्तम् ।

“अनुचो माणवको ज्ञेयः एणः कृष्णमृगः स्मृतः ।

रुग्णैरिमृगः प्रोक्तस्ताम्बलः शण उच्यते ” ।

इति । अजम्बुगः । एण्वा ' इदमेण्यम्, 'एण्वाडक्'—इति पाणिनिस्मरणात् । एण्येदमित्यर्थे तु ऐणमिति स्यात् । भट्टना-
रायणस्तु, एण्येदमित्येवाह । रुग्णैरिदं रौरवम्, अजम्बुदमाजम् ।
एतान्यजिनानि चर्माणि यथाक्रमं ब्राह्मणादीनां भवन्ति । तदिद-
मुत्तरीयाभिप्रायं सूत्रम् । कुतः ? “चर्माण्युत्तरीयाणि”—इति
गृह्यान्तरसूत्रणात् ॥ ० ॥ ९ ॥ ० ॥

मुञ्जकाशताम्बल्यो रशनाः ॥ १० ॥

मुञ्जकाशौ प्रसिद्धौ । ताम्बलः शणः । कुतः ? 'ताम्बलः शण-
उच्यते'—इति वचनात् । केचित्तु,—‘मुञ्जकाशताम्बल्यो रशनाः’—
इति सूत्रपाठं मन्यन्ते । ताम्बलः शण उच्यते—इत्यत्रापि, ताम्बलः
शण उच्यते,—इति पठन्ति । उभयथाऽप्यर्थो न भिद्यते । तदेत-
न्मथ्यो रशनाः मेखलाः यथाक्रमं ब्राह्मणादीनां भवन्ति । तथा मनुः ।

“मौञ्जी चिह्नं समा स्रज्ज्वा कार्या विप्रस्य मेखला ।

चचियस्य च मौर्वी ज्या वैश्वस्य शणतान्तवी ।

मुञ्जालाभं तु कर्त्तव्या कुशाश्रान्तकवचजैः ।

चिह्नता यन्थिनैकेन त्रिभिः पञ्चभिरेव वा ” ।

इति ॥ ० ॥ १० ॥ ० ॥

पार्णवैल्बाश्चत्यादण्डाः ॥ ११ ॥

पर्णः पलाशः । विल्बाश्चत्यौ प्रसिद्धौ । ब्राह्मणादीनां यथाक्रमं पार्णादयोदण्डा भवन्ति । दण्डोदधातेर्धारयतिकर्षणः । अत्रापि स्वत्यन्तरोक्तो विशेषो द्रष्टव्यः । यथा मनुः ।

“केशान्तिको ब्राह्मणस्य दण्डः कार्यः प्रमाणतः ।

ललाटसम्मितो राज्ञः स्यान् नान्तिको विशः ।

ऋजवस्ते तु सर्वे सूरवणाः सौम्यदर्शनाः ।

अनुद्देशकरा नृणां सज्जवो नाग्निदूषिताः” ।

इति ॥ ० ॥ ११ ॥ ० ॥

इदानीमुक्तानां वसनानां विषयव्यवस्थामुपदिशति,—

क्षौमंशणं वा वसनं ब्राह्मणस्य कार्पासं क्षत्रि-
यस्याविकं वैश्यस्य ॥ १२ ॥

ऋज्वर्थं सूत्रम् ॥ ० ॥ १२ ॥ ० ॥

एतेनैवेतराणि द्रव्याणि व्याख्यातानि ॥ १३ ॥

एतेनैवानुसारेण इतराण्यपि द्रव्यानि,—अजिन-रश्मि-दण्ड-
रूपाणि, ब्राह्मणादीनां यथाक्रमं व्याख्यातान्युक्तानि । तथाच,
अण्येषमजिनं मौञ्जी रश्मिना पार्णादण्डश्च ब्राह्मणस्य, रौरवमजिनं
काशी रश्मिना वैल्बोदण्डश्च क्षत्रियस्य, आजमजिनं ताम्बूली रश्मिना
आश्वत्थोदण्डश्च वैश्यस्य ॥ ० ॥ १३ ॥ ० ॥

अलाभे वा सर्वाणि सर्वेषाम् ॥ १४ ॥

स्वस्वजात्युक्तवसनादीनामलाभे सर्वाणि वसनादीनि सर्वेषां
भवन्ति यथालाभम् ॥ ० ॥ १४ ॥ ० ॥

पुरस्ताच्छालाया उपलिप्तेऽग्निरुपसमाहितो भवति ॥

१५ ॥

कृतभाष्यं सूत्रम् ॥ ० ॥ १५ ॥ ० ॥

अग्ने व्रतपत इति हुत्वा पश्चादग्नेरुदगग्रेषु दर्भेषु
प्राङ्गाचार्य्योऽवतिष्ठते ॥ १६ ॥

‘यथा पाणिग्रहणे तथा चूडाकर्माण्युपनयने’—इत्यतिदेशादुप-
नयनकर्माणः पुरस्ताच्चोपरिष्ठाच्च महाव्याहृतिभिश्चतस्र आहुतयो-
भवन्ति । तदाहुतिचतुष्टयं कृत्वा, अग्ने व्रतपते—इत्यादिपञ्चभि-
र्मन्त्रैः (अनादेशादाज्येन) पञ्चाहुतीश्च कृत्वा आचार्य्यः पश्चाद-
ग्नेरुदगग्रेषु दर्भेषु प्राङ्मुख ऊर्ध्वंस्तिष्ठति । कृत्वा आचार्य्योऽवति-
ष्ठते—इति श्रवणात् कर्त्तव्यं नानुपदेशाच्च आचार्य्य एव जुहोति ।
मन्त्रन्तु माणवक एव जपति । कस्मात् ? व्रतं चरिष्यामि—
इत्यादिमन्त्रलिङ्गात् ।

‘तस्मात्,—‘करणत्वादाचार्य्य एव मन्त्रं जपति’—इति ब्रुवती
सरस्ताऽनादेयवचनैव । व्रतान्ते व्रतमचार्यमित्यादेर्ब्रह्मचारिपाठस्य
स्वयमेव वर्णनादचापि तथैव वर्णयितुमुचितत्वाच्च । ‘व्रतं चरि-
ष्यामि’—इति मन्त्रलिङ्गे तु चत्विक्स्थानीयत्वादाचार्य्यस्य याज्य-
स्थानीयत्वाच्च माणवकस्य मन्त्रैरग्न्यादिप्रार्थना ब्रह्मचारिणो नाचा-
र्य्यस्य । तथाच, ‘थां वै काञ्चन यज्ञश्चत्विज आग्निषमाशासते सा
यजमानस्यैव’—इत्ययस्थान एव तस्याः संरम्भः । आचार्य्यमाणवकयोः
चत्विग्यजमानस्थानीयत्वे आचार्य्यस्य मन्त्रपाठे च प्रमाणस्यैवाभा-
वात् । अधिकञ्च पूर्वमेवोक्तमिति नेह पुनरुच्यते ।

अत्रच, व्रतं चरिष्यामि—इति मन्त्रस्य साकाङ्गत्वान्निरा-
काङ्क्षौकरणाय व्रतनामकालपरिणामयोरादेशः कर्त्तव्यः ;—एतद्व्रत-
मित्कालिकम्—इति । कुतः ?

“ब्रह्मचारौ व्रतादेशे व्रतनाम प्रवाचयेत्

चरिष्ये यावदन्ताय सावित्रे चान्तकौर्त्तनम्” ।

इति गृह्यासंग्रहवचनात् ॥ ० ॥ १६ ॥ ० ॥

अन्तरेणाग्न्याचार्यौ माणवकोऽञ्जलिः कृतोऽभिमुख-
आचार्यमुदगग्रेषु दर्भेषु ॥ १७ ॥

अन्तरेणशब्दो मध्यवचनः । तद्योगाच्च ‘अग्न्याचार्यौ’—इति
षष्ठ्यर्थे द्वितीया । अग्न्याचार्ययोर्मध्यदेशे ‘माणवकः’ अञ्जलिः कृतः
कृताञ्जलिः, अञ्जलिश्चात्र प्रसारितो न मुकुलितः । कथं ज्ञायते ?
उपरिष्ठात् तस्यापां पूरणोपदेशात् । अभिमुख आचार्यम्, आचा-
र्याभिमुखः—प्रत्यङ्मुखः—इत्येतत् । उदगग्रेषु दर्भेषु ‘अवतिष्ठते’—
इत्यनुवर्त्तनीयम् ॥ ० ॥ १७ ॥ ० ॥

तस्य दक्षिणतोऽवस्थाय मन्त्रवान् ब्राह्मणोऽपाम-
ञ्जलिं पूरयति ॥ १८ ॥

तस्य अनन्तरोक्तस्य माणवकस्य, दक्षिणतो दक्षिणस्यां दिशि
न दक्षिणपार्श्वे । कस्मात् ? माङ्गलिकत्वात् । प्रत्यङ्मुखस्य माणव-
कस्य दक्षिणपार्श्वे खल्ववस्थाने दक्षिणामुखत्वमवस्थातुः स्यात् ।
तन्नामङ्गलम् । तस्मात्, प्राची सौम्याऽपराजिता—इति परिशिष्टा-
नुग्रहाच्च, यथोदङ्मुखत्वं भवति तथाऽवस्थानव्यम् । अवस्थाय ऊर्द्धः

स्थित्वा । कः ? मन्त्रवान् अधीतवेदो ब्राह्मणः । किं करोति ? अपामद्भिरञ्जलिं माणवकस्य पूरयति । मन्त्रानुपदेशाद् व्याहृतिभिः ॥ ० ॥ १८ ॥ ० ॥

उपरिष्ठाच्चाचार्यस्य ॥ १९ ॥

उपरिष्ठात् माणवकाञ्जलिपूरणात् परस्मात्, आचार्यस्याञ्जलिमद्भिः पूरयति । स एव ब्राह्मणः ॥ ० ॥ १९ ॥ ० ॥

प्रेक्षमाणोजपत्यागन्त्वा समगन्महीति ॥ २० ॥

माणवकं प्रेक्षमाणः आगन्त्वा—इति अवसानं मन्त्रं जपति । कोजपति ? आचार्यः । कस्मात् ? स्वस्ति चरतादयम्—इति मन्त्रलिङ्गात् । परस्मात् सिंहावलोकितन्यायेनानुषङ्गाच्च ॥ ० ॥ २० ॥ ० ॥

जपित्वा चाचार्यः,—

ब्रह्मचर्यमागामिति वाचयति ॥ २१ ॥

ब्रह्मचर्यमिति मन्त्रं माणवकं पाठयति ॥ ० ॥ २१ ॥

कोनामासीति नामधेयं पृच्छति तस्याचार्यः ॥ २२ ॥

कोनामसि,—इति तस्य माणवकस्य नामधेयमाचार्यः पृच्छति ॥ ० ॥ २२ ॥ ० ॥

किं कृत्वा ?—

अभिवादनौयं नामधेयं कल्पयित्वा ॥ २३ ॥

अभिवादनं पादग्रहणमित्यनर्थान्तरम् । तत्र हितमभिवाद-

नीयं नामधेयं तदानीमेवाचार्यः कल्पयित्वा । अभिवादनीयमिति
करणात् सर्वैवाभिवादनकाले इदमेव नामोच्चारणीयमिति-
गम्यते ॥ ० ॥ २३ ॥ ० ॥

अभिवादनीयं नाम विशिनष्टि,—

देवताश्रयं वा नक्षत्राश्रयं वा ॥ २४ ॥

देवताश्रयं हरिप्रभृतिकं वा, नक्षत्राश्रयं शतपदचक्रोक्तजन्म-
कालीननक्षत्रपादानुसारि वा ॥ ० ॥ २४ ॥ ० ॥

गोत्राश्रयमध्येके ॥ २५ ॥

गोत्राश्रयं शाण्डिल्यः—इत्यादिरूपमपि नामैके आचार्याम-
न्यन्ते । ‘गोत्राश्रयमित्येके’—इति पाठेऽपि व्यक्त एवार्थः । एवञ्च,
इदानीमेवाभिवादननीयनामकल्पनानन्तरं नाम-पृष्ठासूत्रणान्माणव-
कोऽप्येतदेव नाम कथयेदित्यर्थादवगम्यते ॥ ० ॥ २५ ॥ ० ॥

माणवकेन असुकनामाऽस्मैति नान्नि कथिते,—

उत्सृज्यापामञ्जलिमाचार्यो दक्षिणेन पाणिना
दक्षिणं पाणिं साङ्गुष्ठं गृह्णाति,—देवस्य ते सवितुः
प्रसवेऽश्विनोर्बाहुभ्यां पूष्णो हस्ताभ्यां हस्तं गृह्णात्य-
साविति ॥ २६ ॥

अपामञ्जलिमुत्सृज्य त्यक्त्वा आचार्यः स्वेन दक्षिणेन पाणिना
माणवकस्य दक्षिणं पाणिं साङ्गुष्ठमङ्गुष्ठसहितं गृह्णाति देवस्य ते—
इति मन्त्रेण । मन्त्रपाठानन्तरं हस्तग्रहणं बोद्धव्यम् । असाविति
सर्वनामस्थाने च सम्बोधनविभक्त्यन्तं माणवकनाम प्रयोज्यम् ।

हस्तं गृह्णामि अमुकशर्कन्,—इति । एवमन्यत्रापि असावित्यत्र संबोधनविभक्त्या नामग्रहणं बोद्धव्यम् । अत्रच, आचार्यस्येव माणव-
कस्यापि जज्ञाञ्जल्युत्सर्गो बोध्यः । , कुतः ? अविशेषेणोपदेशात् ।
अतएव माणवकस्य साङ्गुष्ठदक्षिणपाणिग्रहणमाञ्जस्येनोपपद्यते ।
क्वाप्रत्ययस्य तु पूर्वापरौभावमात्रमर्थो , न पुनरेककर्तृकत्वमपि,—
इत्यधस्तादुपपादितम् । आचार्यस्यापि जज्ञाञ्जल्युत्सर्गाद्वैककर्तृ-
कत्वमप्यस्येव, परमेकमात्रकर्तृकत्वमेव नास्ति,—इति न किञ्चि-
दनुचितम् ।

इदानीं गृहीतमाणवकहस्तस्याचार्यस्य, अग्निस्ते हस्तमग्रही-
दितिमन्त्रजपो भवदेवभट्टाद्यनुमतः । प्रमाणन्तु मृग्यम् । मन्त्र-
ब्राह्मणेष्वसिन्धवसरे मन्त्रोऽयं न पद्यते । ० ॥ २६ ॥ ० ॥

अथैनं प्रदक्षिणमावर्त्तयति सूर्यस्यावृतमन्वावर्त्त-
स्वासाविति ॥ २७ ॥

अथेति तद्देशनिर्दिष्टार्थम् । अथ तस्मिन्नेव देशे प्रत्यङ्मुखमव-
स्थितम् एनं माणवकं प्रदक्षिणं यथा भवति तथा आवर्त्तयति—
प्रादक्षिणेन प्राङ्मुखं करोति, आचार्यः, , सूर्यस्येतिमन्त्रेण ।
तस्मिन्नेव देशेऽवस्थित आचार्यः—इति वा वर्णनीयम् । अत्राप्य-
सावित्यत्र पूर्ववन्नामग्रहणम् ॥ ० ॥ २७ ॥

दक्षिणेन पाणिना दक्षिणमक्षमन्ववमृश्यानन्तर्हितां
नाभिमभिमृशेत्, प्राणानां ग्रन्थिरसीति ॥ २८ ॥

आचार्यः स्नेन दक्षिणेन पाणिना माणवकस्य दक्षिणमंसम्

अन्ववसृश्य स्पृष्ट्वा व्याहृतिभिरित्यर्थः । अनन्तर्हितामन्तर्धानरहि-
ताम्—वसनाद्यनाच्छादितामित्येतत् । नाभिं अभिमृशेत् अभि-
मुख्येन स्पृशेत्, प्राणानाभितिमन्त्रेण । अत्रामृमितिमन्त्रस्थाने द्विती-
यान्तं माणवकनाम ग्रहीतव्यम् । एवमन्यत्रापि 'अभूमिति' मन्त्रस्थाने
द्वितीयाश्रितमाणवकनामग्रहणं कर्त्तव्यम् ॥ ० ॥ २८ ॥ ० ॥

उत्सृप्य नाभिदेशमहुर इति ॥ २९ ॥

सर्पतिर्गतिकर्मा । नाभिदेशमिति ~द्वितीया समीपार्था ।
उत्सृप्य करं नाभिदेशममीपमूर्द्धं नीत्वा,—माणवकस्योदर एवावस्था-
येत्येतत् ।

एवं वा—

नाभिदेशमिति व्यत्ययात् पञ्चम्यर्थं द्वितीया । नाभिदेशात्
करमुत्सृप्य,—ऊर्द्धमुदरं नीत्वा—इत्यर्थः । परतो हृदयदेशोत्सर्पणस्य
सूत्रणात् इदानीं नाभिदेशादूर्द्धं हृदयदेशाच्चाधस्तात् करस्थव-
स्थानमवगम्यते । पूर्व्ववक्ष्यामिमित्यनभिधाय नाभिदेशमित्यभि-
धानात् उत्सृप्येतिकरणाच्च यस्मिन् प्रदेशे नाभिस्तं प्रदेशमूर्द्धं
नीलेति तथैवावगम्यते । तदेवं कृत्वा, अहुर इति मन्त्रं जपत्या-
चार्यः । भट्टनारायणोऽप्याह । 'अहुर इति जाठरोऽग्निरुच्यते ।
तस्मात् नाभिदेशोपरि जाठराग्निस्थानमुदरमालभ्य जपेत्—इति ।
तदधिष्ठातृत्वात्तस्य'—इति । केचित् 'अभुर' इति पठन्ति । अभुर
—इति वायुनाम—इति व्याचक्षते च । अत्राप्यभूमित्यत्र द्वितीयान्तं
माणवकनामोच्चार्यम् ॥ ० ॥ २९ ॥ ० ॥

उत्सृप्य हृदयदेशं कृशन इति ॥ ३० ॥

उत्सृप्य जठरादूर्द्ध्वं हृदयदेशं करं नीत्वा,—तमालभ्येत्यर्थः ।
कृशन इति मन्त्रं जपत्याचार्यः । कृशनशब्देन हृदयपुरुषो-
भण्यते । तस्मात् हृदयमालभ्य जपति ॥ ० ॥ ३० ॥ ० ॥

दक्षिणेन पाणिना दक्षिणमसमन्वालभ्य प्रजापतये
त्वा परिददाम्यसाविति ॥ ३१ ॥

आचार्यो दक्षिणेन पाणिना माणवकस्य दक्षिणमंसं स्पृष्ट्वा
प्रजापतये इति मन्त्रं जपति । अत्रासावित्यत्र शंखो धनविभक्त्या
माणवकनामग्रहणम् ॥ ० ॥ ३१ ॥ ० ॥

सव्येन सव्यं देवाय त्वा सवित्रे परिददाम्यसाविति ॥ ३२ ॥

आचार्यः सव्येन वामेन पाणिना माणवकस्य सव्यमंसमन्वालभ्य
देवाय त्वा—इति मन्त्रं जपति । अत्रापि पूर्ववन्नामग्रहणम् ॥ ० ॥
३२ ॥ ० ॥

अथैनं संप्रेष्यति ब्रह्मचार्यस्यसाविति ॥ ३३ ॥

अथेति पूर्वप्रकृतार्थम् । अथ पूर्वप्रकृतमंसयोर्गृहीतमेवैनं माण-
वकं संप्रेष्यति, समादिशति आचार्यः । संप्रेष्यति,—इति पाठेऽपि
तथैवार्थः । किं समादिशति ? ब्रह्मचार्यस्यसाविति । इतः प्रभृति त्वं
ब्रह्मचार्यमसि, अतो ब्रह्मचर्यनियमं मधुमांसवर्जनादिकं कुरु आब्रह्म-
चर्यपरिसमाप्तेरित्यर्थः । अत्रापि पूर्ववन्नामग्रहणम् ॥ २२ ॥ ० ॥

किमेष एवादेशः ? न । किन्तर्हि ?—

समिधमाधेह्यपोऽग्नान् कर्मकुरु मा दिवा स्वाप्सो-
रिति ॥ ३४ ॥

यन्तु वक्ष्यति,^१ अस्तमिते समिधमादधाति,—इति ; तां समिधं
सायं प्रातराधेहि । यच्च श्रुतावभिहितम्,—‘तस्मादा एतदन्नम-
शित्वन् पुरस्ताच्चोपरिष्ठाच्चान्निः प्ररिदधाति’—इति ; तदिदमा-
दिश्यते,—अपोऽग्नान्—इति । अपो, उदकम् अग्नान् भक्ष्य भोजन-
कालात्पुरस्तादुपरिष्ठाच्चेत्यर्थः । मन्त्रौ तु शाखान्तरादुपादेशौ,—
अमृतस्योपस्तरणमसि स्वाहेति ‘पुरस्तात्, अमृतस्यापिधानमसि
स्वाहेति चोपरिष्ठात् । अपर आह,—‘अपोऽग्नान्—इत्याचमन-
मेव समादिश्यते तेषु तेषु निमित्तेषु’—इति । अन्ये तु, ‘आपो-
ग्नान्’—इति पठन्तः ‘कर्मकुरु’—इत्युत्तरेणास्यैकवाक्यतां मन्यमाना-
वर्णयन्ति,—‘भोजनपूर्वापरयोर्जलपानरूपं यदापोग्नानं विहितम्,
तत् कर्म कुरु’—इति । तदनाकरम् । कर्मपदञ्चैवमनर्थकं स्यात् ।
पद्यमानमन्नकाण्डेऽपि ‘अपोग्नान्’—इत्येवमेवायमादेशः पद्यते ।
तस्मात्, अन्यच्च यत् किञ्चिद्विहितं कर्म—गुरुशुश्रूषादिलक्षणम्,
तत् कुरु,—इत्यपर एवायमादेशः । मा दिवा, स्वाप्सोः, दिवा
स्वापं मा कार्षीरिति ; गुरुणा चैवमादिष्टो ब्रह्मचारी सर्वचैव
वाढम्—इति ॐ—इति वा ब्रूयात् । तच्चादेशमनुपालयेत् ।
तदाह कर्मप्रदीपः ।

“ब्रह्मचारी समादिष्टो गुरुणा व्रतकर्षणि ।

वाढमोमिति वा ब्रूयात्तत्तथैवानुपालयेत्” ।

इति ॥ ० ॥ ३४ ॥ ० ॥

उदगग्रेरुत्सृप्य प्राङ्गाचार्य उपविशत्युदगग्रेषु दर्भेषु ॥ ३५ ॥

उदगुत्तरस्थामग्रेरुत्सृप्य गत्वा । प्राङ् प्राङ्मुखः । च्छन्नत् ।
उदङ्गग्रेरिति पाठ उदङ्मुखोऽर्थादग्रेरुत्तरतो गत्वा प्राङ्मुख उप-
विशतीति व्याख्येयम् ॥ ० ॥ ३५ ॥ ० ॥

प्रत्यङ्माणवको दक्षिणजान्वक्तोऽभिमुख आचार्य-
मुदगग्रेष्वेव दर्भेषु ॥ ३६ ॥

माणवकस्तु दक्षिणजान्वक्तोभूमिगतदक्षिणजानुकः आचार्याभि-
मुखः प्रत्यङ्मुख उदगग्रेषु दर्भेषु उपविशति । अग्रेरुत्तरत एव
॥ ० ॥ ३६ ॥ ० ॥

अथैनं त्रिः प्रदक्षिणं मुञ्जमेखलां परिहरन् वाचय-
तीयं दुरुक्तात् परिवाधमानेत्यूतस्य गोप्त्रीति च ॥ ३७ ॥

. अथ अनन्तरमेव—उपविष्टमेव, एनं माणवकं वाचयत्याचार्यः ।
किं वाचयति ? इयं दुरुक्तादिति ऋतस्य गोप्त्रीति च मन्त्र-
द्वयम् । किं कुर्वन् वाचयति ? मुञ्जमेखलां तस्य कटिदेशे त्रिः-
प्रदक्षिणं परिहरन् प्रादक्षिणेन वारचयं परिवेष्टयन् । परिहरन्—
इति वर्त्तमाननिर्देशात् परिहरणसमकालत्वं मन्त्रवाचनस्य ।
सन्ध्यामपि परिहरणावृत्तौ सहदेव मन्त्रपाठः स्यात् । कस्मात् ?
“एकद्रव्यं कर्मावृत्तौ सहदेव मन्त्रवचनं कृत्वा”—इति वचनात् ।

“अस्मिन्नवसरे प्रसिद्धा यज्ञोपवीतमिच्छन्ति”—इति कर्कोपा-
ध्यायाः । “गृह्यानुक्तमपि यज्ञोपवीतमस्मिन्नेव समये परिधापयेत् ।

मेखलाऽनन्तरम्—‘कार्पासमुपवीतं स्यात्’—इति मनूक्तेः । ‘पवित्र-
ज्ञास्मै प्रयच्छति’—इति जातृकर्णात् । ‘यज्ञोपवीतिनं कृत्वा’—
इति सांख्यायनाच्च—इति तत्त्वकारः । भवदेवभट्टप्रभृतयोऽप्येवम् ।
तत्र,—

“मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृह्णीतान्यानि मन्त्रवत्” ।

इति मनुनोपवीतग्रहणस्यापि मन्त्रवत्त्वाभिधानात् गृह्ये च
तदनुपदेशात् शाखान्तरान्मन्त्रमुपादध्यात्—यज्ञोपवीतमसि—इत्येव-
मादिम् । अजिनमपि इदानीमेव परिधापयेत्—इति भवदेवरघु-
नन्दनौ । वस्तुतस्तु अजिनधारणक्रमं वक्ष्यामः ॥ ० ॥ ३७ ॥ ० ॥

अथोपसीदत्यधीहि भोः सावित्रीं मे भवाननुव्र-
वीत्विति ॥ ३८ ॥

अथेति पूर्वोक्तविशिष्टानन्तर्यद्योतनार्थम् । अथ यज्ञोपवीतधर-
णानन्तरम् । माणवक आचार्यमुपसीदति—कृताञ्जलिपुट आचार्य-
गतचक्षुरपसन्नो भवेति । अधीहि—इत्यनेन । अधीहि—अथापय ।
भोरिति आचार्यसम्बोधनम् । अध्ययनस्यानेकत्वात् विशेषप्रतिपत्तये
पुनरुच्यते,—सावित्रीम्—इति । सावित्रीं गायत्रीम् ॥ ० ॥ ३८ ॥ ० ॥

माणवकेनैवमभिहितः खल्वाचार्यः,—

तस्मा अन्वाह,—पच्छोऽर्द्धं च ऋक्श इति ॥ ३९ ॥

तस्मै माणवकाय, अन्वाह अनुब्रूयात् । अनुब्रूयसर्गः । कामनु-

ब्रूयात् ?—सावित्रीम् । कथम् ? प्रथमन्तावत्, पञ्चः—सचः
पादं पादं कृत्वा । ततोऽर्द्धचक्षुः—सचोऽर्द्धमर्द्धं कृत्वा । ततः
चक्षुः—सर्वामृचम् । सचक्षुः—इत्यचः, ‘सर्वाम्’—इत्येव केचित्
पठन्ति । एवन्तावत् सावित्रीमनुब्रूयात् ॥ ० ॥ ३९ ॥ ० ॥

महाव्याहृतीश्च विहृताः ॐकारान्ताः ॥ ४० ॥

महाव्याहृतीश्च अन्वाह—इत्यनुषज्यते । कथम्भूताः ? विहृताः
विशेषणं हृताः—पृथक् हृताः—पृथक् पृथगित्येतत् । विहृताः,—इति
पाठे, विहृताः पृथग्भूताः न संहृताः—इति स एवार्थः । विहृताः—
इति केचित् पठन्ति । तथापि तथैव व्याख्येयम् । ॐकारान्ताः ।
ॐकारः प्रणवोऽन्ते यामां तादृमा ॐकारान्ताः । महाव्याहृतीः—
इति कृत्वा ॐकारान्ताः—इति करणात्तासामन्त एव ॐकारोऽव-
गम्यते । पद्यमानमन्त्रकाण्डेऽपि, अस्मिन्नेवावसरे व्याहृतीनां परत-
एव ॐकारः पद्यते । तथाच, भूः ॐ, भुवः ॐ, स्वः ॐ—इत्येव
मनुब्रूयादिति भट्टनारायणोपाध्यायः । ॐ भूः,—इत्यादिरूप-
मिति भवदेवभट्टाः । उभयमतातुरोधी वीरेश्वरस्तु ॐ भूः ॐ,—
इत्यादिरूपम्—इत्याहस्र । यद्यपि पद्यमानमन्त्रकाण्डे तिसृणां
महाव्याहृतीनां परत एवोङ्कारः पद्यते, तथापि चतुर्थीहोममन्त्र-
पाठवत् निदर्शनमात्रेण तथा पाठः । कथं ज्ञायते ? ‘विहृता
ॐकारान्ताः’—इति वचनात् विहृतानामोङ्कारान्तत्वागतेः । अन्यथा
विहारोपदेशोऽनर्थक एव स्यात् । शिष्टाश्च प्रतिव्याहृत्येवोङ्कारं
कुर्वन्ति ॥ ० ॥ ४० ॥ ० ॥

वाक्षश्चास्मै दण्डं प्रयच्छन् वाचयति—सुश्रवः सुश्र-
वसं मा कुर्विति ॥ ४१ ॥

वृक्षंस्थायं वार्चः^१तं वार्चम्, प्राप्तदण्डानुवादेन प्रदानमात्रवि-
धानात् पाणादिरूपम्—इत्यर्थः । तमिमं दण्डम् अस्मै, ब्रह्मचा-
रिणे प्रयच्छन् ददत् सुश्रवः—इत्येतं, मन्त्रं वाचयति ब्रह्मचारिण-
मेव । चशब्दादजिनमपि इदानीमेवं प्रयच्छति । कस्मिन् ? “सुश्रव-
इति दण्डं प्रदाय अजिनं प्रयच्छति”—इति स्वशाखाभेदे पठित-
त्वात् । तस्मात्—आचार्येणानुपदेशादिच्छया यस्मिन् कस्मिंश्चित्
क्रमे धारणमजिनस्य,—इत्यसङ्गतं वचनम् । अजिनधारणस्यापि
मनुना मन्त्रवत्त्वोपदेशात् तन्मन्त्रस्य स्वशाखायामभावात् ‘मित्रस्य
चतुर्व्यस्यं बलीयः’—इति तैत्तिरीयशाखापरिपठितोद्घृष्टः । अपरे
पुनरेतद्विद्वांसोभाषन्ते,—मन्त्रानुपदेशादमन्त्रकमजिनस्य धार-
णम्—इति ।

“वार्चश्चास्मै दण्डं प्रयच्छन्नादिशति”—इत्युपरिष्ठाद्गोदानादिषु
दण्डप्रदानादेशयोः सहोपदेशादिहापि इदानीमाचार्य आदि-
शति—इति बोद्धव्यम् । निर्देशसामान्यात् । एतदर्थमेवोभयत्र
तुल्यवन्निर्देशः । तस्मात्तदपि चकारेण समुच्चीयते अविशेषात् ।
ते चादेशाः परतो वक्ष्यन्ते । ब्रह्मचारौ च सर्वत्र पूर्ववत्
वाङ्म—इति ॐ—इति वा ब्रूयात् । अन्ये तु मन्यन्ते, स्वशा-
खाभेदे पाठादेव इदानीमजिनप्रदानं सिध्यति, तदर्थं चशब्दो-
नातीव प्रयोजनवान्, तस्मात् वक्ष्यमाणदेशसमुच्चयार्थ एव चशब्दः
—इति ॥ ० ॥ ४१ ॥ ० ॥

अथ भैक्षं चरति ॥ ४१ ॥

अथशब्दो विशिष्टमानन्तर्यं द्योतयति । कथन्नाम ? दण्डम-
जिनञ्च प्रतिगृह्यादेशांश्चाङ्गीकृत्य भास्करमुपस्थाय अग्निं प्रदक्षि-
णीकृत्य अयानन्तरं भैक्षं भिक्षाकदम्बकं चरति आहरति । तथाच
मनुः ।

“प्रतिगृह्येष्टितं दण्डमुपस्थाय च भास्करम् ।

प्रदक्षिणं परीत्याग्निं चरेद्भैक्षं यथाविधि” ।

इति ॥ ० ॥ ४१ ॥ ० ॥

किं यामेव काञ्चिदग्रे भिचेत ? न । कान्तर्हि ?

मातरमेवाग्रे, द्वे चान्ये सुहृदौ, यावत्यो वा सन्नि-
हिताः स्युः ॥ ४३ ॥

मातरं जननीमेव अग्रे प्रथमं भिचेत । द्वे च अन्ये सुहृदौ—
स्निग्धहृदये स्वस्राद्ये भिचेत् । यावत्यो वा योषितः सन्निहिताः
सन्निधौ स्थिताः स्युः भवेयुः, न चैनं विमानयन्ति, तावतीर्वा
भिचेत । तथाच मनुः ।

“मातरं वा स्वसारं वा मातुर्वा भगिनीं निजाम् ।

भिचेत भिक्षां प्रथमं या चैनं न विमानयेत्” ।

इति । सन्निहिताः—इति करणात् तच्च एव भिचेत न
पुनः स्थानान्तरं गत्वा—इति बोद्धव्यम् । ‘भवति ! भिक्षां मे
देहि’—इति ब्राह्मणस्य भैक्षचरणप्रयोगः । ‘भिक्षां भवति ! मे
देहि’—इति क्षत्रियस्य । ‘भिक्षां मे देहि भवति !’—इति वैश्यस्य ।

तथांच गृह्यन्तिरम् । “भवत्पूर्वां ब्राह्मणो भिचेत, भवन्मध्यां राजन्यो, भवदन्त्यां वैश्यः”—इति । गौतमोऽप्याह । “आदिमध्यान्तेषु भव-
च्छब्दः प्रयोज्योवर्णानूपूर्वेण”—इति ।

“आदिमध्यावसानेषु भवच्छब्दोपलक्षिता ।

ब्राह्मणचत्रियविशां भैचचार्या यथाक्रमम्” ॥

इति च स्मृत्यन्तरम् ॥ ० ॥ ४३ ॥ ० ॥

आचार्याय भैक्षं निवेदयति ॥ ४४ ॥

ब्रह्मचारौ—इत्येव । अजुरचरार्थः । संस्कारार्थं भैचस्य निवे-
दनमात्रं न पुनराचार्याय दानमेव । कस्मात् ? वृत्त्यर्थत्वाद्भैच-
चरणस्य । मनुरपि स्मरति ।

“सत्तादृत्याय तद्वैचं यावदक्षममायया ।

निवेद्य गुरवेऽग्नीयादाचम्य प्राङ्मुखः शुचिः” ।

इति । अग्नीयात्—इत्यत्रापि प्रचीनमेव कर्मपदमनुषङ्गनीयं
निराकाङ्क्षत्वार्थम् । ‘भैचं भोः’—इत्ययं भैचनिवेदनप्रयोगः । तथाच
गृह्यान्तरम् । “भैचं भोरित्याचार्याय भैचं निवेद्य दत्तं प्रति-
गृह्णीयात्”—इति । तस्मात् आचार्यः पुनरस्मै भैचं प्रदाय कर्म-
शेषं समापयेदिति बोद्धव्यम् । कुतः ? परतो ब्रह्मचारिण एव
कर्मोपदेशादिदानोपाचार्यकर्मणोऽवसानावगतेः ॥ ० ॥ ४४ ॥ ० ॥

अवसितमुपनयनकर्म । प्रामञ्जिकमिदानीं ब्रह्मचारिणः कर्त्त-
व्यमनुवर्त्तामहे । स खल्वयं ब्रह्मचारौ,—

तिष्ठत्यहःशेषं वाग्यतः ॥ ४५ ॥

वाग्यतः संयतवागङ्गः शेषमवशिष्टं तिष्ठति,—ब्रह्ममाणिक्यार्थम्
॥ ० ॥ ४५ ॥ ० ॥

अस्तमिते समिधमादधात्यग्नये समिधमहार्घमिति ॥ ४६ ॥

अस्तमिते सवितरि, (स्मृत्यन्तरप्राप्तं मन्थोपामनं कृत्वा) अग्नये
समिधमिति मन्त्रेण समिधमुक्तलक्षणाद्मादधाति अग्नौ प्रक्षिपति ।
इयमेवात्र प्रधानाहुतिः । ततश्चात्रापि पुरस्ताच्चोपरिष्ठाच्च इन्ध-
नार्थं समिद्भवति । तथाच कर्मप्रदीपः ।

“समिदादिषु होमेषु मन्त्रदैवतवर्जिता ।

पुरस्ताच्चोपरिष्ठाच्च इन्धनार्थं समिद्भवेत्” ।

• इति । स खल्वयं क्षिप्रहोमः स्यादिति द्रष्टव्यम् । अत्र च अस्त-
मिते अस्तमिते,—इति वोष्मा बोद्धव्या । कस्मात् ? समावर्तनपर्यन्त-
मेवाग्नौ समिदाधानस्य स्मृत्यन्तरे उपदेशात् । तथाच मनुः ।

“अग्नीन्धनं भैक्षचर्यामधः शय्यां गुरोर्हितम् ।

आमुमावर्त्तनात् कुर्यात् कृतोपनयनो द्विजः” ।

इति । आचार्योऽप्युपरिष्ठादक्षति,—“मेखलाधारणभैक्षचर्य-
दण्डसमिदाधानोदकोपस्पर्शनप्रातरभिवादा इत्येते नित्यधर्माः”
—इति ।

• सयमारम्भत्वात् कर्मणः अस्तमिते,—इत्येव सूत्रितं न प्रातरि-
त्यपि । प्रातः खल्ववर्गः कर्मणः—इत्यारम्भे सूत्रिते असूत्रितोऽपि
तदपवर्गोऽवगम्यत एव । अतो लाघवार्थे प्रातरित्यवचनं न प्रात-

[२ प्र. १० ख.]

जुहुषात्ताभिरग्निमतन्वितः ”

प्रातः समिधमादध्यात्—इति च प्रधान-
भूतनादायणाद्यनु-
तन्वात् प्रातिः समिदाधानं नास्ति,—इत्यसङ्गतं वचन-
च ॥ ० ॥

दाधानानन्तरञ्चाग्निमाचार्यञ्चाभिवदयेत् । तथाच गृह्ण

“उभयत्राग्निं समिधं गोत्रनामनी प्रोच्याग्निमभिवाद्याचार्यं
दयेत्”—इति ॥ ० ॥ ४६ ॥ ० ॥

अथेदानीं ब्रह्मचारिणो भोजनकालः । कुतः ? प्राप्ति-

“कृताग्निकार्यो भुञ्जीत वाग्यतो शुर्वनुजया ” । तथै-

इति स्मरणात् । स खल्वयं ब्रह्मचारी उपनयनकर्माणं ऊर्ध्वं वि-

चिरात्रमक्षारलवणाशी भवति ॥ ४७ ॥

व्याख्यातं सूत्रम् ॥ ० ॥ ४७ ॥ ० ॥

तस्यान्ते सावित्रश्चरुः ४८ ॥

तच्छब्देनोपनयनव्रतस्य परामर्शः । तस्योपनयनव्रतस्य न पुन-
रुपनयनकर्माणः, न वा मन्त्रिहिततरस्य चिरात्रस्य । कुतः ? तस्ये-
त्यानर्थक्याप्रतिः । अन्ते—इत्येतावतैव निर्व्याहात् । गोदानादि-
व्रतान्तराणामन्ते होमान्तरस्य वक्ष्यमाणत्वादुपनयनव्रतान्तेऽपि
कस्यचिदभ्युपगन्तुमुचितत्वाच्च । तथाच गृह्यान्तरम् । “सहप्रव-
चनव्रतान्ते सावित्रश्चरुः गोदानादौन्यनुप्रवचनीयानि व्रतान्यैन्दु-
स्थालीपाकागतानि भवन्ति”—इति । तस्मात्—उपनयनकर्माण-

४५०. 'सावित्रश्चरुः'—इति रघुन

किञ्च । स खल्वयं ब्रतागते सा ।

[२ प्र. १० ख.]

न कर्मणोऽनन्तरमेव तं वर्णयन् ब्रतम् ।

वात्मानं ख्यापयति । भट्टभाष्येणुक्तम्—'तस्य ब्रतस्य

पुनः न त्व सन्निधानात् चिरात्तस्य । कुतः ? अव्यक्तं प्रधान-

—इति वचनात् । अन्यथा अस्यागते—इति ब्रूयात्—इति ।

ति प्रसङ्गेन ।

सविता देवता अयेति सावित्रश्चरुः कर्त्तव्यः,—इति प्रसङ्गादि-

यते । सवित्रे त्वा जुष्टं निर्व्वपामीति निर्व्वापः । सवित्रे स्वाहा—

इति प्रधानहोमः ॥ ० ॥ ४८ ॥ ० ॥

अवसिता प्रासङ्गिकी कथा । प्रकृतमिदानीमनुवर्त्तमाने—

यथार्थम् ॥ ४९ ॥

उपनयनकर्मणः परिसमाप्तिरनेनोच्यते ॥ ० ॥ ४९ ॥ ० ॥

गौर्दक्षिणा ॥ ५० ॥

उपनयनकर्मण एव नोपनयनप्रसङ्गः । कुतः ? उपनयनकर्मणो-

ऽनन्तरम् "आचार्याय वरोदक्षिणा"—इति गृह्यान्तरसूत्रात् ।

अस्माच्च गृह्यान्तरात् दक्षिणायमाचार्याय दातव्या । तस्मात् ब्रह्म-

चारिणे भैक्षप्रदानानन्तरमेवाचार्यः कर्मशेषं समापयेत्—इति

भट्टनारायणाद्यनुमतं समीचीनमवोचाम । समिदाधानस्य प्रधान-
कर्मान्तरतथोपनयनकर्मानङ्गत्वात् अहःशेषस्थितेस्तादर्थ्याच्च ॥ ० ॥
५० ॥ ० ॥

इयमपरा सूत्रद्वययोजना,—

यथार्थम् ॥ ५१ ॥

प्रकृतस्य सावित्रचरोरवसाने यथार्थं यथाप्रयोजनं यथाप्राप्त-
मित्येतत् । किमनेनोक्तं भवति ? एतदनेनोक्तं भवति । उपनयन-
व्रतागते सावित्रहोमं कृत्वा, अग्नेऽव्रतपते—इत्यादिर्मन्त्रैः सूत्रयि-
ष्यमाणविशेषैराज्येन व्रतसमापकहोमञ्च कृत्वा, तन्त्रं समापयेत्—
इति । स खल्वयमाज्यहोमः सर्व्वेष्वेव व्रतागतेषु स्यादिति
वक्ष्यामः ॥ ० ॥ ५१ ॥ ० ॥

गौर्दक्षिणा ॥ ५२ ॥

इयं दक्षिणाऽप्युपनयनव्रतस्यैव । एतदपि परस्तादुपपादयि-
ष्यामः । अस्यामपि वर्णनायामुपनयनकर्म्मणः प्राचीनैव परिसमाप्तिः,
दक्षिणा च गौरेव स्यात्, पूर्वोक्तकारणात्—इति न कश्चिद्विरोधः ।
परन्तु सावित्रचरोः कर्म्मक्रमस्यासूत्रणात् यथार्थमित्यस्य कर्म्मापवर्ग-
परत्वावगतेषु पूर्वैव योजना समीचीनेति प्रतिपद्यामहे । अतिक्रान्त-
संबन्धस्याचार्यस्यानुमत इत्यावेदितमधस्तात् ॥ ० ॥ ५२ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-

श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये

द्वितीयप्रपाठकस्य दशमी खण्डिका ॥ ० ॥

॥ समाप्तं यथा द्वितीयः प्रपाठकः ॥

